


திருவாவடுதுறை ஆதீனச் செப்பேடுகள்



ச.கிருஷ்ணமூர்த்தி

திருவாவடுதுறை ஆதீனச் செப்பேடுகள்

**ச. கிருஷ்ணமூர்த்தி; பக்.368; ரூ.100;
உண்ணாமலை பதிப்பகம், 12/1, புதுப்பேட்டை
வடக்குத் தெரு, சீதம்பரம் - 608 001.**

பல்வேறு காலங்களில் அரசர்கள், அரசியல் அதிகாரிகள், பொதுமக்கள் முதலானோர் ஆதீனத்தின் குருபூசைகள், மகேசுவர பூசைகளுக்கென நன் கொடையாக நிலங்கள் மற்றும் மகமைகளை வழங்கியுள்ளனர். தான தருமங்கள் பற்றிய விவரங்கள் பொறிக்கப்பட்ட செப்பேடுகள் குறித்த ஆய்வு.

வரப்பெற்றோம் - தினமணி, 8.4.2001 பக்கம் II

C.S.S.

திருவாவடுதுறை ஆதீனச் செப்பேடுகள்

திரு. க. ஸ்ரீராமன் . செவ்வகங்காடு

திரு ஆவடுதுறை ஆதீனம்
சீர்வளங்கீர்
குரு மகாசன்னிதானம் அவர்கள்
வாழ்த்தி அருளியது 12.12.2001.

சரித்திரச் செம்மல்

ச. கிருஷ்ணமூர்த்தி

எம்.ஏ., [தமிழ்], எம்.ஏ., [வரலாறு];

பி.எட்., கல்வெட்டியல் பட்டயம்,

சிதம்பரம் - 608 001

வெளியீடு

ஆ. உண்ணாமலை

12/1, புதுப்பேட்டை வடக்குத் தெரு,

சிதம்பரம் - 608 001, கடலூர் மாவட்டம்.

© : 04144 - 31373

BIBLIOGRAPHICAL DATA

- ☐ Title of the Book : Thiruvavaduthurai Adheena Cheppēdugal
- ☐ Subject : Copperplates of Thiruvavaduthurai Mutt.
- ☐ Author : S. Krishnamoorthy,
M.A., (Tamil), M.A., (History),
B.Ed., Dip. in. Epgy. and Arch.
- ☐ Publisher : A. Unnamalai
- ☐ Copyright : Unnamalai Pathippagam,
12/1, Pudupet North Street,
Chidambaram - 608 001.
Cuddalore Dist.
Tamilnadu
- ☐ Edition : First
- ☐ Date of Publication : December - 2000
- ☐ Proof Reader : K. Masilamani., B.Pharm.
- ☐ Pages : 360 + VIII = 368
- ☐ Size of the book : 1/8 Demmy
- ☐ Paper Used : 14.4 Seshasayee
- ☐ Printing type Used : Offset Printing
- ☐ Price : Rs. 100/-
- ☐ Printers : Stead Fast Press Chennai - 600 013.

திருக்கயிலாய பரம்பரை
சீர்வளர் சீர் சிவப்பிரகாச
தேசிகபரமாச்சாரிய
சுவாமிகள் அவர்கள்
குருமகாசநிதானம்
திருவாவடுதுறை ஆதீனம்

ஐ
சிவமயம்



திருவாவடுதுறை
மயிலாடுதுறை வட்டம்
நாகை மாவட்டம்

அணிந்துரை

சிவஞானச் செயலுடையோர் கையில் தானம்
திலம்அளவே செய்திடினும் நிலமலைபோல் திகழ்ந்து
பவமாயக் கடலின்அழந் தாதவகை எடுத்துப்
பரபோகம் துய்ப்பித்துப் பாசத்தை அறுக்கத்
தவம் ஆகும் பிறப்பொன்றில் சாரப் பண்ணிச்
சரியைகிரி யாயோகம் தன்னினும்சா ராமே
நவம்ஆகும் தத்துவஞா னத்தை நல்கி
நாதன்அடிக் கமலங்கள் நனுகுவிக்குந் தானே.

இச்சிவஞான சித்தியார் திருவிருத்தம் நமது ஆதீனத்திற்குச்
சேதுபதிமன்னர் வழங்கிய நாட்டுச்சேரிச் (நாட்டுச்சாலை)
செப்பேட்டில் பொறிக்கப்பெற்றுள்ளது.

பல்வேறு காலங்களில் அரசர்கள், அரசியல் அதிகாரிகள்,
பொதுமக்கள் முதலானோர் நமது ஆதீனத்தில் குருபூசைகளும்
மாகேசுவரபூசையும் செவ்வனே நடைபெற்றுவர நிலங்களும்
மகமைகளும் வழங்கியுள்ளனர். தாங்கள் வழங்கிய தான
விபரங்களைச் செப்பேடுகளில் பொறித்தும் கொடுத்துள்ளார்கள்.
இவ்வகை என்பது செப்பேடுகள், ஆதீனத்தில் பாதுகாத்துவரப்
பெறுகின்றன.

இச்செப்பேட்டுச் செய்திகளை அடிப்படையாகக் கொண்டு
நமது அன்பர் - சரித்திரச் செம்மல் திரு. ச. கிருஷ்ணமூர்த்தி
'திருவாவடுதுறை ஆதீனச் செப்பேடுகள்' எனும் இந்நூலை
இயற்றியுள்ளார். சாசனங்களைப் படித்து ஆய்வு செய்தலில்
வல்லுநரான இவர் ஏட்டுச்சுவடிகளைப் படியெடுத்து நூல்களைப்
பதிப்பித்தலிலும் சிறந்து விளங்குபவர். இதுவரை 15 நூல்களை

இயற்றிய இவர் தமிழ் வளர்ச்சித் துறையின் சிறந்த நூலுக்கான விருதைத் திருவோத்தூர் என்ற நூலுக்காகப் பெற்றுள்ளார்.

ஆதீனத் திங்கள் இதழ் மெய்கண்டாரில் கல்வெட்டுகள், செப்பேடுகள் தொடர்பாக ஐம்பதிற்கும் மேற்பட்ட கட்டுரைகளை வரைந்துள்ள இவர் 'திருவாவடுதுறை ஆதீன வரலாறு' எனும் நூலையும் இயற்றியுள்ளார். சென்ற ஆண்டு மகரத் தலைநாள் குருபூசை விழாவில் அந்நூல் வெளியிடப்பெற்றது.

ஆதீனச் செப்பேடுகளைப் பல ஆண்டுகள் ஆய்வுசெய்து 'திருவாவடுதுறை ஆதீனச் செப்பேடுகள்' என்ற இந்நூலை இவ்வாண்டு, ஆதீனம் குருமுதல்வர் அருள்திரு நமசிவாய மூர்த்திகள் மகரத் தலைநாள் குருபூசை விழாவில் இவர் வெளிவரச் செய்கின்றார்.

ஆதீனத்துக் குருபரம்பரை வரலாற்று நூலில் கிடைக்கப் பெறாத பல செய்திகள் இந்நூலில் காணப் பெறுகின்றன. தமிழக வரலாற்றுக்குத் தேவையான செய்திகளும் இதில் உள்ளன.

தமிழ், வடமொழி, தெலுங்கு எனும் மும்மொழிகளிலு மாளவை ஆதீனச் செப்பேடுகள். மதுரை நாயக்க மன்னர்கள் தெலுங்கில் பொறித்து வழங்கிய செப்பேடுகளையும் திருப் பெருந்துறை அருள்மிகு ஆத்மநாதசுவாமி கோயில் செப்பேடுகளையும் ஆய்வு செய்ய இவர் எடுத்துக்கொண்ட ஆர்வம் மிகு முயற்சிகள் பாராட்டுதற்குரியன.

இறையணர்வும் குருபக்தியுமுடைய அன்பர் திரு. ச. கிருஷ்ணமூர்த்தி மேற்கொள்ளும் முயற்சிகளில் வெற்றி பெறவும் வாழ்வில் நலன்களெல்லாம் எய்தி இன்புறவும் அருள் தரு ஞானமா நடராசப்பெருமான் திருவடி மலர்களைச் சிந்திக்கின்றோம்.

திருவாவடுதுறை ஆதீனம்

பொருளடக்கம்

	பக்க எண்
பதிப்பாசிரியர் முன்னுரை	1
ஆவுடையார் கோயில் செப்பேட்டுத் தொகுதி	35
1. பெருநாவலூர்ச் செப்பேடு	36
2. கீழை விஜயபுரம் செப்பேடு	39
3. படையேற விட்டான் நல்லூர் மற்றும் வெள்ளாற்றில் வென்றான் நல்லூர்ச் செப்பேடு	41
4. பருஷர், விலானூர், குறுச்சிகள் செப்பேடு	44
5. ஓக்கூர்ச் செப்பேடு	46
6. ஏயூர்மங்கலம் செப்பேடு	48
7. கொல்லன் வயல் செப்பேடு	50
8. பராக்கிரம பாண்டிய மழவராய நல்லூர்ச் செப்பேடு	51
9. பொன்னம்பல நல்லூர்ச் செப்பேடு	53
10. சாத்தக்குடிச் செப்பேடு	55
11. புத்தூர் கீழ்க்குடிச் செப்பேடு	57
12. பிள்ளை வயல் செப்பேடு	60
13. கீழ்க்கரத்தூர்ச் செப்பேடு	63
14. மையூர், களக்குடி, ஏகப்பெருமாள் நல்லூர், மேலை விஜயபுரம் செப்பேடு	65
15. சுந்தரபாண்டிய நல்லூர்ச் செப்பேடு	70
16. கணக்கன் வயல் செப்பேடு	73
17. நாட்டுச்சேரிச் செப்பேடு	77
18. திருப்பெருந்துறைச் செப்பேடு	82
19. திருப்பெருந்துறைச் செப்பேடு - 2	84
20. பெருங்காட்டுச் செப்பேடு	89
21. தச்சமல்லிச் செப்பேடு	92

22. புல்லுக்குடிச் செப்பேடு	96
23. புதுவைக்கோட்டைச் செப்பேடு	101
24. திருப்பொற்கோட்டைச் செப்பேடு	103
25. மன்னார் சலாபச் செப்பேடு	107
26. பொசுக்குடிச் செப்பேடு	112
27. திருப்பொற்கோட்டைச் செப்பேடு - 2	114
28. நாட்டுச்சேரிச் செப்பேடு - 2	120
29. வள்ளைக்குளம் செப்பேடு	125
30. விலானூர்ச் செப்பேடு	128
31. காளத்தி ஏந்தல் செப்பேடு	132
32. கோடி மங்கலச் செப்பேடு	135
33. குறிச்சிச் செப்பேடு	138
34. முத்துச் சிலாபச் செப்பேடு	142
35. திருப்பெருந்துறைச் செப்பேடு - 3	147
36. களக்குடிச் செப்பேடு	155
37. காலக மருது என்ற பழைய நகர்ச் செப்பேடு	159
38. காராளர்குடிச் செப்பேடு	163
39. அமரடக்கி உள்பட்ட ஏழர்கள் குறித்த செப்பேடு	166
40. பிறாந்தனில் ஏந்தல்கள், குறிச்சிகள் செப்பேடு	171
41. மிழலை நாட்டுக் கூடங்குடிச் செப்பேடு	175
42. மிழலைச் கூற்றத்துப் பிள்ளைமார் செப்பேடு	178
43. அழுஞ்சியேந்தல் செப்பேடு	181
44. மணமேல்கொடிச் செப்பேடு	185
45. சதுரகிரி குழந்தையானந்த பண்டார மடத்துச் செப்பேடு	189
46. சேமன் கோட்டைச் செப்பேடு	191
47. குருவிக்கரம்பைச் செப்பேடு	194
48. திருவீழிமிழலைச் செப்பேடு	198

49. திருவாரூர்ச்சீமை நாகப்பட்டணம் செப்பேடு	206
50. சீர்காழி, திருவெண்காடு, திருக்கடவூர்ச்சீமை மகமைப் பட்டயம்	206
51. ஏழு சீமை மாகாணத்து நாட்டார்ச் செப்பேடு	212
52. திருக்கடவூர் ஏழுமாகாணச் செப்பேடு	214
53. தில்லையாழி மகமைப் பட்டயம்	217
54. குத்தாலம் செப்பேடு	221
55. சிறுபனையூர்ச் செப்பேடு	223
56. திருவிடைமருதூர்ச் செப்பேடு	228
57. சூரியனார் கோயில் ஆதீனப் பட்டயம்	232
58. ஸ்ரீமலைக்காட்டுச்சேரிச் செப்பேடு	237
59. திருநெல்வேலிச் செப்பேடு	240
60. திருநெல்வேலிப் பேட்டைச் செப்பேடு	244
61. சாத்தூர்ச் செப்பேடு	248
62. சாத்தூர், நென்மேனி, வடமலைபுரம் செப்பேடு	254
63. சாத்தூர் பண்ணைப் பட்டயம்	263
64. சிவகாசிச் செப்பேடு	273
65. தட்டப்பாறை வணிதம் பட்டயம்	278
66. ஆறுமுகனேரிச் செப்பேடு	287
67. வீரபாண்டியக் கட்டபொம்ம நாயக்கர் வழங்கிய திருச்செந்தூர்ச் செப்பேடு	290
68. சுசீந்திரம் செப்பேடு	295
69. சிவந்திபுரம் செப்பேடு	303
70. சங்கரங் கோயில், புளியங்குடி, வாசுதேவ நல்லூர்ச் செப்பேடு	308
71. நெல்லை ஈசானமடத்துச் செப்பேடு - 1	317

72. நெல்லை ஈசான மடத்துச் செப்பேடு - 2	327
73. அம்பா சமுத்திரச் செப்பேடு	330
74. சாத்தாங்குளச் செப்பேடு - 1	333
75. காசிச் செப்பேடு	336
76. திருநெல்வேலிச் செப்பேடு	345
77. குற்றாலம் செப்பேடு - 1	346
78. குற்றாலச் செப்பேடு - 2	352
79. அரித்துவார மங்கலச் செப்பேடு	355

பதிப்பாசிரியர் முன்னுரை

திருவாவடுதுறை ஆதினம், நாகப்பட்டினம் மாவட்டத்தில் மயிலாடுதுறைக்கும் கும்பகோணத்திற்கும் இடையில் திருவாவடுதுறை என்ற சிற்றூரில் அமைந்துள்ளது. இம்மடம் சைவமடங்களில் தொன்மையானது மட்டுமன்று பெரிய மடமுமாகும். கன்னியாகுமரி தொடங்கி வாரணாசி எனப்படும் காசி வரை பல கிளை மடங்களைக் கொண்டுள்ள திருவாவடுதுறை ஆதினம் கி.பி.15ஆம் நூற்றாண்டில் அருள்திரு நமசிவாய தேசிகரால் ஏற்படுத்தப்பட்டதாகும்.

நமசிவாய தேசிகர் தொடங்கி இன்றுள்ள சீர்வளர் சீர் சிவப்பிரகாச தேசிகர் வரை இருபத்தி மூன்று குருமகான்கள் இவ்வாதினத்தில் பட்டத்திற்கு வந்துள்ளார்கள்.

இவ்வாதினத்தின் வரலாற்றினை அடியேன் சென்ற ஆண்டு எழுதியிருந்தேன். 6.1.2000 அன்று திருவாவடுதுறை ஆதினத்தில் அந்நூல் வெளியிடப்பட்டது.

திருவாவடுதுறை ஆதினத்தில் 79 செப்பேடுகள் பாதுகாக்கப் படுகின்றன. வேறு எந்த மடத்திலும் இந்த அளவு செப்பேடுகள் இல்லை. திருப்பனந்தாள் காசி மடத்தில் 24 செப்பேடுகள் உள்ளன. காஞ்சி சங்கர மடத்தில் தமிழ்ப் பட்டயங்கள் குறைவாகும். தருமபுர ஆதினத்தில் 13 தாமிரப் பட்டயங்கள் உள்ளன. திருப்பதி தேவஸ்தானத்தை விட்டுவிட்டால் மிகுதியாகச் செப்பேடுகள் உள்ள நிறுவனமாகத் திருவாவடுதுறை மடத்தைக் குறிப்பிடலாம்.

இங்குள்ள செப்பேடுகளில் மடத்திற்கு வழங்கப்பட்ட செப்பேடுகள், கோயில்களுக்கு வழங்கப்பட்ட செப்பேடுகள் என இருவகை உண்டு. மடத்திற்கு வழங்கப்பட்ட செப்பேடுகளையும் இருபிரிவாகப் பிரிக்கலாம். திருவாவடுதுறை ஆதினத்தில் குரு பூசை, மாகேஸ்வர பூசைக்காக வழங்கப்பட்ட செப்பேடுகள் ஒரு பிரிவாகவும் திருவாவடுதுறை ஆதினத்திற்குக் கிளை மடங்கள் ஏற்படுத்தப்பட்டுப் பூசை மற்றும் மாகேஸ்வர பூசைக்காக வழங்கப்பட்ட பட்டயங்கள் ஒரு பிரிவாகவும் பிரிக்கலாம்.

முத்திரையுடன் கூடிய பத்து ஏடுகளைக் கொண்ட செப்பேடுகள் நந்தி நாகிரி எழுத்துக்களைக் கொண்டுள்ளன. இதனைத் தூக்குவதற்கே மிகவும் சிரமப்பட வேண்டும்.

திருநெல்வேலி குறுக்குத்தெரு சுப்பிரமணியசுவாமி கோயில் திருவாவடுதுறை ஆதீனத்தின் கோயிலாகும். இக்கோயிலுக்கு விலை உயர்ந்த அணிகலன்களை 31.3.1950 அன்று நெல்லையில் வாழ்ந்த கனகசுந்தரவடிவு என்ற பெண் வழங்கி அதற்கு ஒரு செப்பேடும் அளித்துள்ளார். செப்பேட்டை வெட்டிய சி.ச. செல்லையா ஆசாரி நெல்லை அக்கசாலை விநாயகர் கோயில் அருகில் வாழ்ந்துள்ளார். இதுவே ஆதீனத்தில் உள்ள இறுதிச் செப்பேடு ஆகும். சிவஞான சித்தியார் பாடல் எழுதப்பட்ட சேதுபதி செப்பேடு ஒன்றும் ஆதீனத்தில் உள்ளது. பாடலுடன் கூடிய செப்பேடும் ஆதீனத்திலுண்டு.

திருவாவடுதுறை ஆதீனத்தில் உள்ள செப்பேடுகளின் மூலம் ஆதீனத் தலைவர்கள் சிலருடைய பெயர்களை மட்டுமின்றித் தம்பிரான்கள் பலரின் பெயர்களையும் அறிந்து கொள்கிறோம். சில செப்பேடுகள் தேசிகர்களின் அபிடேகப் பெயர்களையும் சில இயற்பெயர்களையும் சுட்டுகின்றன. அம்பலத்தாடி பண்டாரம், அம்பலவாணப் பண்டாரம், ஆடிய பண்டாரம், அம்பலவாண அய்யர், பெரிய நமச்சிவாய அம்பலவாணப் பண்டாரச் சன்னதி, அம்பலவாணத் தம்பிரான் போன்ற பெயர்கள் அபிடேகப் பெயர்களாகும். இராமலிங்க தம்பிரான் என்பது இயற்பெயராகும். மாசிலாமணி தேசிகர் அடிக்கடி நிட்டையில் இருந்தவர். அவரைச் சசிந்திரம் செப்பேடு 'மௌனப் பண்டாரம்' என்று குறிப்பிடுகிறது. ஆதீனத்தின் சார்பாகச் செப்பேடுகளைப் பெற்றுக் கொண்ட தம்பிரான்களின் பெயர்களையும் செப்பேடுகளில் காண்கிறோம். மகமைகளை அல்லது தானங்களைப் பெற்றுக்கொள்ள ஆதீனத்தின் சார்பாக 'முத்திரை மனுடர்கள்' அனுப்பப்பட்டுள்ளனர்.

வேலப்ப தேசிகர் (1678-1700) அருளாட்சியின்போது வழங்கப்பட்ட செப்பேடு ஒன்றில் வடமலையப்ப பிள்ளையின் மகனும் மங்கம்மாள் அரசியின் பிரதானியான நரசப்பய்யனும் இடம் பெற்றுள்ளனர்.

13.1.1692இல் வழங்கப்பட்ட செப்பேடு திருப்பொற் கோட்டை ஊரைத் தானமாகத் தந்த விவரத்தைக் கூறுகிறது. இது வேலப்ப தேசிகர் காலத்தது ஆகும். மீண்டும் 10.11.1733 இல்

திருச்சிற்றம்பல தேசிகர் காலத்தில் இதே ஊர் மடத்திற்கு வழங்கப்பட்டுள்ளது என்பது ஒரு செப்பேட்டின் மூலம் தெரிகிறது.

மராட்டிய மன்னர்கள் தருமபுர ஆதினம், திருப்பனந்தாள் காசி மடத்திற்குத் தானங்கள் தந்ததைக் காட்டிலும் திருவாவடுதுறை மடத்திற்குத் தந்த தானச் செப்பேடுகள் மிகுதியாகும்.

துறையூர் வீரசைவ மடத்திற்கு நன்கொடை வழங்கிய இலிங்காரெட்டி மரபினர் திருவாவடுதுறை மடத்திற்கும் தானங்கள் தந்து செப்பேடு அளித்துள்ளனர்.

சிவகங்கையை ஆண்ட சசிவர்ண தேவரும் ஆதின குருபூசைக்காக சில ஊர்களில் நிலங்களை அளித்துள்ளார்.

அறந்தாங்கித் தொண்டைமான்கள் வரலாறு இதுவரை சரியாக எழுதப்படவில்லை. அவர்கள் வரலாறு எழுதத் திருவாவடுதுறை ஆதினத்தில் உள்ள தொண்டைமான்களின் செப்பேடுகள் பெரிதும் பயன்படும். இம்மரபினர் ஆதினத்திற்கு வழங்கிய 16 செப்பேடுகள் வரலாற்றுக் கருவூலம் எனலாம்.

வரலாற்றிற்குப் பெரிதும் பயன்படும் அப்தங்கள் பலவற்றை ஏழாயிரம் பண்ணைச் செப்பேடு கூறுவதுடன் காலத்தின் மிகச் சிறிய கூறு 1/60 வினாடியைக் கூறுவதுடன் பெரிய எண்களையும் கூறியுள்ளது. மாவலி வானாதிராயர் வைணவத் சார்புடையவராயினும் ஆவுடையார் கோயிலுக்கும் தானம் தந்துள்ளார். இச்செப்பேடும் ஆதினத்தில் உள்ளது.

திருவாவடுதுறை ஆதினகர்த்தர் மேலகரம் சுப்பிரமணிய தேசிகர் காலத்தில் பாலைக்காட்டுச் சேரியைச் சேர்ந்த வெள்ளாளர்கள் திருவிடைமருதூர் கோயிலுக்கு மகமை வழங்க முடிவெடுத்து, தாமிரப் பட்டயம் வழங்குகின்றனர். இதில் கோயிலில் பணிபுரிந்த கோயில் குருக்கள் சிலரின் பெயர்களைக் காண்கிறோம்.

பதினான்காவது தேசிகரான வேளூர் சுப்பிரமணிய தேசிகர் காலத்தில் புதுக்கோட்டைத் தொண்டைமான் விசயரகுநாதன், திருவிடைமருதூர் கோயில் உஷா கால பூஜைக்காக நிலத்தானம் செய்கிறார். தானத்தைச் சூரியனார் கோயில் மடாதிபதி பெற்றுக் கொள்கிறார். ஆனால் செப்பேடு திருவாவடுதுறை ஆதினத்தில் உள்ளது. காரணம் சூரியனார்கோயில் ஆதினத்தலைவரை

நியமிக்கும் மரபு திருவாவடுதுறை ஆதினத்துக்கு இருப்பதே யாகும். மேலும் திருவிடைமருதூர் கோயிலும் திருவாவடுதுறை ஆதினத்தின் கோயிலாக இருந்து வருவதையும் குறிப்பிட வேண்டும்.

வரைகோட்டு உருவங்கள்

திருவாவடுதுறை ஆதினச் செப்பேடுகள் பலவற்றில் வரை கோட்டு உருவங்கள் காணப்படுகின்றன. ஆவுடையார்கோயில் தானங்கள் குறித்த செப்பேடுகளில் ஆவுடையார், குருந்த மரம், மாணிக்கவாசகர் போன்ற உருவங்கள் உள்ளன.

நாட்டுச்சேரிச் செப்பேட்டில் ஆனந்த நடராசர், வியாக்கிரபாதர், நாற்கரங்ளுடன் காளி, சிவகாமியம்மை, பதஞ்சலி முனிவர் ஆகியோர் காட்டப்பட்டுள்ளனர். 'நமசிவாயநம' என்பதைக் குறிக்க 'ந' என்று எழுதியுள்ளனர். சூலம், தாளம், கவரி, நந்தி போன்ற உருவங்கள் நாட்டுச்சேரிச் செப்பேடு இரண்டில் உள்ளன.

சேமக்கோட்டைச் செப்பேட்டில் நாயுடன் கூடிய பைரவர் உருவம் வரையப்பட்டுள்ளது. தீப ஆராதனைத் தட்டும் வரையப்பட்டுள்ளது.

திருச்செந்தூர் முருகர் கோயிலுக்கு வழங்கப்பட்ட பெரும் பாலான பட்டயங்களில் வேல், மயில், தாமரை காணப்படுகின்றன. இவைகள் முருகனுடன் தொடர்புடையவையாகும்.

மராட்டிய மன்னர் வெளியிட்ட செப்பேடுகளில் நாகசுரங்கள், சாமரைகள், பதஞ்சலி, வியாக்ரபாதர், நடராசர், சிவகாமி, ஆதின-கர்த்தர் மற்றும் அடியார் ஆகியோர் ஓவியமாகக் காட்சி தருகின்றனர்.

சில செப்பேடுகள் கோட்டப்பட்டு அழகாக எழுதப்பட்டுள்ளன. எனினும் மராட்டியர் செப்பேடுகள் சில அழகற்று விளங்குவதுடன் தவறான சொற்களையும் கொண்டுள்ளன.

திருக்கடலூர் ஏழு மாகாணச் செப்பேட்டிலும் ஆடல்வல்லப் பெருமானும் சிவகாமியம்மனும் வரையப்பட்டுள்ளனர். இரண்டு குத்து விளக்குகளும் தீட்டப் பெற்றுள்ளன.

தில்லையாளி வர்த்தகர் வழங்கிய செப்பேட்டில் ஆடல்வல்லான், சிவலிங்கத்துடன் தட்சிணாமூர்த்தி உருவமும்

வரையப்பட்டுள்ளன. சூரியன், சந்திரன், சிவகாமி, அடியார், ஜெ நவர், வியாக்ரபாதர் ஆகிய சிற்பங்களும் வரையப்பட்டுள்ளன.

26.2.1793இல் கூடிய திருவிடைமருதூர்ச் செப்பேட்டில், மருதூர் மரக்கிளைகளுடன் மருதூர் இறைவனும், கம்மாளர் களுடன் குலதெய்வமான காளியின் உருவமும் காண்கிறோம்.

குற்றாலம் செப்பேடுகள் இரண்டிலும் சிற்பங்கள் வரையப் பட்டுள்ளன. முதல் செப்பேட்டில் குற்றால நாதர், குழல்வாய் மொழியடம்மை, விநாயகர், முருகர், பீடம், கொடிமரம், குரங்கு, முனிவர் ஆகிய உருவங்கள் உள்ளன. இரண்டாம் செப்பேட்டில், தெய்வ உருவங்கள் மூன்று நிலைகளாகப் பிரிக்கப்பட்டு வரையப்பட்டுள்ளன. முதல் இரு பிரிவுகளில் முன் கண்ட உருவங்கள் காணப்படுகின்றன. மூன்றாவது பிரிவில் உழவன் கழனியில் உழுவதைப் போன்று வரையப்பட்டுள்ளது. நாற்று நட்ட நிலையில் வயல் காட்சி தருகிறது.

திருப்பெருந்துறை ஆவுடையார் கோயில் தொடர்பான செப்பேடுகள் சிலவற்றில் மாணிக்க வாசகர் வரலாறு ஓவியங் களாக வரையப்பட்டுள்ளன.

காலக மருது செப்பேட்டின் தொடக்கத்தில் குருந்த மரமும் குடுமியுடன் கூடிய குருவடிவில் சிவனும், கோவனாண்டியாக வணங்கும் நிலையில் மாணிக்க வாசகரும் வரையப் பட்டுள்ளனர். செப்பேட்டின் காலம் கி.பி. 1357 ஆகும்.

12.5.1673 இல் திருமலை சேதுபதி வெளியிட்ட செப்பேட்டில் குருந்த மரத்தின் அடியில் சிவனும் திருவாதவூரரும் உள்ளனர். பாண்டிய நாட்டைச் சேர்ந்த அமைச்சர்களும் அதிகாரிகளும் சிற்பங்களாக உள்ளனர். 'ஸ்ரீஆவுடையார்' என எழுதப் பட்டுள்ளது. மணிவாசகர் பெயரையும் செப்பேடு வெட்டியவர் பொறித்து வைத்துள்ளார்.

மிழலைக் கூற்றத்துப் பிள்ளைமார் வழங்கிய செப்பேட்டில், குருந்த மரத்தின் கீழ் அமர்ந்தபடி சிவனும் கோவனாண்டியாய் மாணிக்கவாசகரும் சிற்பங்களாக உள்ளனர். மணிவாசகர் வாயில் கை வைத்தபடி உள்ளார். கிரீட மகுடத்துடன் பாண்டிய மன்னனும் அடியார் ஒருவரும் வணங்கிய படி உள்ளனர்.

கிழவன் சேதுபதி வழங்கிய புதுவைக் கோட்டைச் செப்பேட்டில் மணிவாசகருக்கு உபதேசிக்கும் நிலையில் சிவனுடைய உருவம் உள்ளது. குருந்தமரம், சூலம், சிவலிங்கம் ஆகியவையும் உள்ளன. மணிவாசகர் வணங்கியபடி உள்ளார். கீழே 'ஓம்' என எழுதப்பட்டுள்ளது. காலம் 25.10.1680.

மன்னார் சலாபச் செப்பேட்டின் மையப் பகுதியின் முகப்பில் சிவன், மாணிக்கவாசகர் கோட்டுருவங்கள் உள்ளன. சிவன் யோகப்பட்டத்துடன் உருத்திராட்ச மாலை அணிந்தபடி உள்ளார். மணிவாசகர் தலையில் உருத்திராட்ச மாலை. கைகள் அஞ்சலி அஸ்தத்தில் உள்ளன.

திருவாதவூரர் உருவம் ஆவுடையார் கோயில் செப்பேடுகள் பலவற்றில் இருந்தாலும் ஆயர் வெளியிட்ட செப்பேட்டில் உருவத்துடன் வாசகத்தில் மாணிக்கவாசகர் பெயர் உள்ளது. காலம் 14.1.1563 ஆகும். சிவனை வழிபடும் மணிவாசகர் அருகில் இரு சிவன்டியார்கள் உள்ளனர். ஆவுடைய பரமசுவாமிக்கு அபிஷேகம், நெய்வேத்தியம், திருமாலை, திருவிளக்கு போன்ற வற்றிற்காக ஒவ்வொருவருவர் தகுதிக்கேற்ப மகமை நிர்ணயிக்கப்படுகிறது. தானம் தந்தவர்கள் அறுபத்தி மூவரும் மாணிக்கவாசகரும் சண்டேசுர பிள்ளையாரும் பன்னிரு ஆழ்வாரும் பெற்ற பேற்றினைப் பெறுவர் என்று எழுதப்பட்டுள்ளது. மாணிக்கவாசகர் 63 பேரில் இடம் பெறமாட்டார். ஆயின் சண்டேசுர பிள்ளையார் இடம் பெறுவார். சண்டேசுரர் மனித வடிவில் ஒருவராகவும் தேவ வடிவில் (நான்கு முகத்துடன் பிரம்ம சண்டீசர்) ஒருவராகவும் சிற்பங்களில் உள்ளனர். செப்பேட்டை எழுதியவர் மாணிக்கக் கூத்த முதலியார் ஆவார்.

புல்லுக்குடிச் செப்பேட்டில் குருவாகிய சிவனும் சீடனாகிய திருவாதவூரரும் வரைகோட்டு உருவங்களாக உள்ளனர். குருவிற்குப் பக்கத்தில் இரு சீடர்கள் ஓலைச்சுவடிகளை ஏந்தியபடி உள்ளனர். கைப்பிடியில் தம்ம என்று எழுதப்பட்டுள்ளது. இச்செப்பேடும் கோவுண்ட மாராகிய இடையர் வழங்கியதாகும். மணிவாசகர் மொட்டையடித்தபடி இருக்க மற்றவர்கள் குடுமியுடன் உள்ளனர்.

மிழலைக்கூற்றம்

புதுக்கோட்டை மாவட்டத்தில் மிழலைக் கூற்றம் வரலாற்றுச் சிறப்பு வாய்ந்த கூற்றமாகும். இன்றுள்ள ஆவுடையார் கோயில்,

மணமேல்குடி ஊராட்சி ஒன்றியங்கள் இக்கூற்றத்தில் அடங்கும். சங்க காலத்தில் வேள் எவ்வி என்ற மன்னன் மிழலைக் கூற்றத்தை ஆண்டுள்ளார். மிழலைக் கூற்றத்தில் அமரடக்கி, அத்தாணி, அருள்மொழி, தேவநல்லூர், உத்தம சோழ நல்லூர், ஒக்கூர், தச்சமல்லி, திருப்பெருந்துறை, பொன்பற்றி, விளானூர் போன்ற ஊர்கள் சாசனங்களில் இடம் பெற்றுள்ளன. தமிழ்நாட்டின் வடபகுதியில் இருந்து இராமேஸ்வரம் சென்றவர்கள் மிழலைக் கூற்றம் வழியாகவே சென்றுள்ளனர். குறிச்சிக்குளம், சீர்மை குறிச்சி என்றும் அத்தாணி நல்லூர், அத்தாணி என்றும் அமரடக்கி மங்கலம், அமரடக்கி என்றும் பொன்பற்றி, பென்பேத்தி என்றும் இராஜகேசரி நல்லூர், விளானூர் என்றும் பவித்திர மாணிக்க சதுர்வேதிமங்கலம் என்ற திருப்பெருந்துறை, ஆவுடையார் கோயில் என்றும் வழங்கப்படுகின்றன. ஏம்பல், கலியுகராமன் நல்லூர் என வழங்கப்பட்டுள்ளது. பொன்பேத்தியில் புத்தர் சிலையுடன் சிவன்கோயில் உண்டு. இது புத்தமித்திரன் என்ற கவிஞர் பிறந்த ஊராகும். வீரசோழியம் பாடிய இவர் சிற்றரசராகவும் இருந்துள்ளார்.

மிழலைக் கூற்றத்துப் பிள்ளைமார் ஒன்று கூடி திருப்பெருந்துறைக் கோயிலுக்கு மகமை வழங்கிய செப்பேடு ஆதினத்தில் உள்ளது.

திருப்பெருந்துறை ஆத்மநாத சுவாமி கோயிலுடன் தொடர்புடைய 40-க்கும் மேற்பட்ட செப்பேடுகளில் அறந்தணங்கித் தொண்டைமான்கள் பல செப்பேடுகளை வெளியிட்டுள்ளனர். தொண்டைமான்களின் குலதெய்வமாக ஆத்மநாதர் இருந்துள்ளார். தொண்டைமான்களின் வரலாற்றை முதலில் காண்போம்.

அறந்தாங்கித் தொண்டைமான்கள்

'தோட்டி முதல் தொண்டைமான் வரை' என்ற சொற்றொடரின் மூலம் அரச நிலையில் தொண்டைமான்கள் இருந்தமை தெரிகிறது.

இளந்திரையன் தொண்டைமான்

சங்ககாலத்தில் வேங்கடமலை உள்பட தமிழகத்தின் வட பகுதியைத் தொண்டைமான்கள் ஆண்டுள்ளனர். அவ்வையார், அதியமான் நெடுமான் அஞ்சியின் பொருட்டுக் காஞ்சியில் தி.2.

இருந்த தொண்டைமானிடம் தூது சென்றதைச் சங்கநூலான புறநானூறு குறிப்பிடுகிறது (பாடல் 95)

அகநானூறு 213 ஆம் பாடல், இம்மரபினரை யானையுடன் தொடர்புபடுத்துகிறது.

தொண்டைமான் இளந்திரையன் என்பவன் நற்றிணையில் 3 பாடல்கள் பாட, தொண்டைமான் புறநானூற்றில் ஒரு பாடல் பாடியுள்ளான்.

பெரும்பாணாற்றுப் படையின் பாட்டுடைத் தலைவனே தொண்டைமான் இளந்திரையன் ஆவான். நச்சினார்க்கினியர் புராணத்துடன் இம்மரபினரை இணைத்துக் குறிப்பிட்டுள்ளார்.

தொண்டைப் பல்லவன்

பல்லவர் செப்பேடுகளும் கல்வெட்டுகளும் தொண்டைமான் மரபினராகப் பல்லவர்களைக் குறிப்பிடுகின்றன. தொல்காப்பியம் குறிப்பிடும் மன்னர் மரபின் பின்னோர் என்பவருக்கு எடுத்துக்காட்டாகத் தொண்டைமான் மரபினரைக் குறிப்பிடலாம்.

அகத்திணை இயல் மேற்கோள் பாடலில் தொண்டைப் பல்லவன் குறிக்கப்படுகிறார்.

தொண்டைமான்கள்

'தொண்டைமான் கச்சியுட் காக்கைக்கரிது' என்று ஒரு பாடல் வரி வருவதால் காஞ்சியுடன் கூடிய தொடர்பு தெரிகிறது. தொண்டைமான் விறல் சேனாபதியை வீரசோழியம் கூறுகிறது. திருப்பதியில் தொண்டைமான் கோட்டை இருந்தது.

செஞ்சியருகில் உள்ள தளவானூர் குடைவரைக் கோயிலில் உள்ள முதல் மகேந்திரவர்மனின் பாடல் கல்வெட்டு 'தொண்டையந்தார் வேந்தன் நரேந்திர போத்தரையன்' என்று கூறுகிறது.

இரண்டாம் இராசேந்திரன் நார்த்தாமலைக் கல்வெட்டில் ஒரு தொண்டைமானார் இடம் பெற்றுள்ளார்.

இரண்டாம் குலோத்துங்கனுடைய திருக்கோகர்ணம் கல்வெட்டில் தொண்டைநாடு பிறந்துடையற் இடம் பெறுகிறார்.

இலக்கியங்களில் தொண்டைமான்

கலிங்கத்துப் பரணியில் வரும் வண்டுவாஞ்சேரி கருணாகரத் தொண்டைமான் என்பவன் படைத்தலைவன் ஆவான். இவன் தொண்டை நாட்டினன்.

சேயூர் முருகன் பிள்ளைத்தமிழ், செம்பியன் வளவன் கழுக்குன்றன் தொண்டைமான் என்பவனைப் போற்றுகிறது.

சேக்கிழார் தம்பி பாலறாவாயருக்குச் சோழ மன்னன் தொண்டைமான் என்ற பட்டத்தை வழங்கியதாகச் சேக்கிழார் புராணம் (99) கூறுகிறது.

மணவில் கூத்தன்

தில்லை மற்றும் திருவதிகை கோயில்களில் பாடல் கல்வெட்டுக்களை வெட்டி வைத்துள்ள மணவில் கூத்தன் காலிங்கராயனுக்குத் தொண்டையர் வேந்து, தொண்டையர் கோன் என்ற பட்டப் பெயர்கள் இருந்துள்ளன.

கரூர் கோயிலில் தொண்டைமான்

கரூர் பசுபதிஸ்வரர் கோயிலில் திருமந்திர ஓலை நாயகம் தொண்டைமான் என்ற அதிகாரி வருகிறார். இதே கோயிலில் அச்சுதன் இராசநாராயணன் தொண்டைமானும் வருகிறார்.

ஓதுவார்

திருநள்ளாறு கல்வெட்டில் நம்பியாருரன் தொண்டைமானும் திருவோத்தூர்க் கல்வெட்டில் செந்தாமரைக் கண்ணன் தொண்டைமானாரும் காளஹஸ்தியில் தொண்டைமான் ஆன கவிரபிடாரன் (ஓதுவார்) மற்றும் தொண்டைமான் என்ற பெயரில் பலர் இருப்பதைக் கல்வெட்டுகள் கூறுகின்றன.

காடவராயன்

கோப்பெருஞ்சிங்கள் என்ற காடவராய மன்னன் தொண்டையந்தார் வேந்தன் என வழங்கப்பட்டுள்ளார். கொங்கு நாட்டில் பல இடங்களில் தொண்டைமான் என்ற பெயரில் கல்வெட்டுகள் உள்ளன. கொங்கு மண்டல சதகத்தில் 71ஆம் பாடலில் இப்பெயர் உள்ளது. இராசிபுரம் கல்வெட்டில் விக்किரமபாண்டியன் தொண்டைமான் பெயர் உள்ளது.

அறந்தாங்கி அரசு தொண்டைமான்

அறந்தாங்கி அரசு தொண்டைமான்கள் காஞ்சித் தொண்டை மான்களின் வழிவந்தவராக இருக்கலாம். இவர்கள் பேரரசர் களுக்குக் கீழ்ப்படிந்து தம் பகுதியை ஆண்டு வந்துள்ளனர். மு. இராகவ ஐயங்கார் பெருந்தொகை என்ற நூலில் இம்மரபினர் குறித்த பாடல் ஒன்றிருப்பதைக் குறிப்பிடுகிறார். பாடல் எண். 1183. அதில் சோழர்கட்கும் பாண்டியர்கட்கும் சேரர்கட்கும் பெரும் நிழலாய் இவர்கள் தோன்றுபவர்கள் என்றும் புலவர்களை ஆதரிப்பவர்கள் என்றும் பார்க்கிறோம்.

வெற்றிபுனை தாதசிக்கும் வேம்புக்கும் பெண்ணைக்கும்
சுற்றும் பெருநிழலாய்த் தோற்றுமே—கற்றோர்
திறத்தாங்கும் தாங்கும் செகமுழுதும் தாங்கும்
அறந்தாங்கும் தொண்டை அரசு.

அறந்தாங்கித் தொண்டைமானை இதில் காண்கிறோம்.

திருப்பெருந்துறை ஆளப்பிறந்தான், பிள்ளைவயல், அறந்தாங்கி, கோவிலூர் பரமண்டுர், பழங்கரை, பிரான்மலை, திருவரங்குளம், மணியம்பலம், குறும்பூர் போன்ற ஊர்களில் அறந்தாங்கி அரசுத் தொண்டைமான்களில் கல்வெட்டுக்கள் உள்ளன.

புலவர் ஈரோடு இராசு, அறந்தாங்கி அரசு தொண்டை மான்கள் வெளியிட்ட 22 செப்பேடுகளைப் பட்டியலிட்டுள்ளார். இவற்றுள் 16 செப்பேடுகள் திருவாவடுதுறை ஆதீனத்தில் உள்ளன. இவற்றுள் எட்டு செப்பேடுகள் பல்வேறு காலங்களில் பல்வேறு இடங்களில் வெளியிட்டவை ஒன்றாக வேறு சில செப்பேடுகளுடன் கூடி தொடர்ச்சியாக ஒரே கொத்தில் காணப்படுகின்றன. கல்வெட்டுக்களின் நகல்கள் போல் அவையிருப்பினும் பல்வேறு செப்பேடுகள் பிற்காலத்தில் நகல் செய்யப்பட்டவையாகவே அவைகள் விளங்க வேண்டும்.

1. ஏயூர் மங்கலச் செப்பேடு

இரண்டாம் மாறவர்மன் குலசேகரப் பாண்டியனின் (கி.பி. 1314-62) ஆட்சிக் காலத்தில் மஞ்சக்குடியுடையான் உய்யவந்தான் திருநோக்கழகியார் தொண்டைமானார் என்பவர் திருப்பெருந்துறைக் கோயிலுக்குத் தானம் அளித்துள்ளார்.

தன்பிறந்த நாளன்று கோயில் பூசைக்கும் அமுது படிக்கும் விளக்கிற்குமாக நன்கொடை வழங்கியதுடன் மாணிக்கவாசகர் திருவுருவச் சிலையை ஊர்வலமாக எடுத்துச் செல்லும்போது திருவாசகம் பாட ஏயூர் மங்கலம் என்ற ஊரை அளித்துள்ளார். கல்லிலும் செம்பிலும் இவ்வாணை வெட்டப்பட்டதாக அறிகிறோம்.

2. பிள்ளை வயல் செப்பேடு

மாறவர்மன் வீரபாண்டியனுடைய 58ஆம் ஆட்சியாண்டில் அறந்தாங்கி அரசு சூரியர் தேவர்த் தொண்டைமானார் திருப்பெருந்துறையில் பத்துநாள் நடைபெறும் விழாவுக்காக அதாவது சதய நாள் முதல் திருவாதிரை நாள் வரைக்குமாக வேண்டி, பிள்ளைவயல் என்ற ஊரை அளித்துள்ளார். 5.11.1500 ஆகக் காலமிருக்கலாம். பிள்ளைவயல் செப்பேடு பிள்ளை வயலில் கல்வெட்டாகவும் பொறிக்கப்பட்டுள்ளது குறிப்பிடத் தக்கதாகும்.

3. பொன்னம்பல நல்லூர்ச் செப்பேடு

அறந்தாங்கி அரசு பொன்னம்பலத் தொண்டைமானார் தன்பிறந்த நாளான ஆவணித் திருநாளில் ஆவுடையார் கோயிலுக்குப் பனங்கய நாட்டு வத்தனாருக்குப் பொன்னம்பல நல்லூர் என்ற பெயரையிட்டு நன்கொடையாக அளித்துள்ளார். காலம் 10.8.1516 ஆகும்.

4. கீழை விஜயபுரம் செப்பேடு

கிருஷ்ண தேவராயர் ஆட்சிக் காலத்தில் அறந்தாங்கியில் சிற்றரசராக இருந்த ஏகப்பெருமாள் தொண்டைமானார் மகன் பொன்னம்பலத் தொண்டைமான் பனைங்கய நாட்டுக் கீழை விஜயபுரம் என்ற ஊரை ஆவுடையார் கோயிலுக்கு வழங்கியுள்ளார். பொன்னம்பலநாதச் சிறுகாலைச் சந்தி என்ற பெயரில் கட்டளையும் ஏற்படுத்தியுள்ளார். காலம் 8.11.1518 ஆகும்.

5. மையூர் உள்ளிட்ட ஐந்தூர்ச் செப்பேடுகள்

திருப்பெருந்துறை ஆளுடைய பரமசுவாமி கோயிலில் 7000 பொன்னும் 700 கலியுகராமன் பொன்னும் தொண்டைமானார் கடனாக வாங்கினார். அதற்காக வேண்டி மையூர், களக்குடி, பனங்கய நாட்டு மருந்து வயலான ஏகப் பெருமாநல்லூர், மேலை

விஜயபுரம், ஒக்கூரின் ஒரு பகுதியை விற்றுள்ளார். மேலும் கோயில் பண்டாரத்திற்கு அவர் அளித்த பொன் 2883 பணம் 9 கோயிலுக்குச் செலுத்த வேண்டிய பாக்கி 4116 பொன் பணம் 1, மற்றும் கலியுகராமன் பொன் 700-க்காக வேண்டி நிலங்கள் விற்கப்பட்டுள்ளன. செப்பேட்டின் காலம் 4.5.1529 ஆகும்.

6. கீழ்க்கரத்தூர்ச் செப்பேடு

திருப்பெருந்துறைக் கோயிலுக்குப் பொன்னம்பலநாதத் தொண்டைமானார் வெள்ளாற்றுக்கு வடகரையில் கீழ்க்கரத்தூர் என்ற ஊரை 500 சக்கரம் பொன் கொடுத்து வாங்கிச் சர்வமானியமாக அளித்துள்ளார். தொண்டைமானாரின் பட்டப் பெயர்கள் பல இச்செப்பேட்டில் உள்ளன. காலம் 12.10.1526.

7. பெருநாவலூர்ச் செப்பேடு

பொன்னம்பலநாதத் தொண்டைமானார் பெருநாவலூர், அரையர் குளப்பற்று, வேங்கூர், எழுவனேரி, ஸ்ரீகண்டமங்கலம் ஆகிய ஊர்களை 3000 சக்கரம் பொன் கொடுத்து விலைப் பிரமாணம் பண்ணிக் கொடுத்தார். பல்வேறு வரிகளையும் கோயிலுக்கு அளித்துள்ளார். செப்பேட்டின் இறுதியில் 'இது சத்யம்' என எழுதப்பட்டுள்ளது. காலம் 26.10.1526 ஆகும்.

8. அமரடக்கிச் செப்பேடு

வணங்காமுடி ஆதொண்டைமானார் என்பவர் ஆட்சியின் போது அச்சுதப்ப தொண்டைமானார் குடியான குமணப்பிள்ளை என்பவருக்கு நான்கு பேர் தங்கள் நிலங்களை (ஏழு ஊர்களில் கூடியவை) மின்னல் பணம் 650-க்கு விற்றுள்ளனர். ஆத்மநாத சுவாமிகள் முன்பாகச் செங்கால் பிள்ளை மன்றிலேற்றிக் கோயிலில் உள்ள ஆதொண்டைமான் மண்டபத்தில் மலையான் தவமுனிவர்கள் முன்னிலையில் விற்பனை நடந்துள்ளது. கிராமத்தின் பல்வேறு பிராப்திகளும் ஆண்டு அனுபவிக்க உரிமை வழங்கப்படுகிறது. சாட்சிகள் சிலரும் ஒப்ப மிட்டுள்ளனர். கோயிலுடன் எவ்விதத் தொடர்பும் இவ்விற்பனைக்கு இல்லையெனினும் கோயிலில் விற்பனை நிகழ்ந்துள்ளது. செப்பேட்டை எழுத உத்தரவிட்டவர் தொண்டைமானார். எழுதியவர் காரியத்தக்குக் கர்த்தரான சின்ன ஆவுடையப்பன் செப்பேட்டை வெட்டியவர் சுப்பிரமணிய ஆசாரி. இச்செப்பேட்டில் காலக் குறிப்பு தவறாக உள்ளது. செப்பேட்டில் இடம்பெறும் செங்கால்

பிள்ளை பிள்ளைமார் செப்பேடு ஒன்றிலும் இடம் பெறுகிறார். அதன் காலம் 1617 ஆகும்.

9. பிராந்தினி ஏந்தல் குறிச்சிச் செப்பேடு

பொன்னம்பலத் தொண்டைமானார் ஆட்சியின்போது 20.2.1534இல் ஆவுடையார் கோயில் சாயரெட்சை, அர்த்தசாம்பூசை, நெய்வேதனம் போன்றவற்றிற்கு அரசர் பிராந்தினியைச் சேர்ந்த ஏந்தல்கள், குறிச்சிகளைச் சர்வமானியமாக அளித்துள்ளார். தொண்டைமானாரின் விருதுகள் பல இதில் உள்ளன. இச் செப்பேட்டின் தொடக்கத்தில் மாணிக்கவாசகருக்கு உபதேசிக்கும் சிவபெருமான் சின்முத்திரையுடன் காட்சி தருகிறார். ஸத்யம் என்ற சொல் எழுதப்பட்டுள்ளது. ஆவுடையப்ப ஆசாரி செப்பேட்டை வெட்டியுள்ளார்.

10. ஆயர் செப்பேடு

இச்செப்பேட்டில் ஆயர்களின் சிறப்பு விதந்தோதப் படுகிறது. முன்பக்கம் மணிவாசகர், சிவன் சிற்பங்களும் பின்பக்கம் வேணுகோபால் சிற்பமும் உள்ளன. திருப்பெருந்துறைக் கோயில் அபிடேகம், நெய்வேத்தியம், மாலை, விளக்கு போன்றவற்றிற்கும் மடம், நந்தவனம், திருமண்டபம். ஆகியவை பாதுகாக்கவும் 56 தேசத்து ஆயர் ஒன்று கூடி மகமை வழங்க முடிவெடுத்து அதனைச் செப்பேடாகவும் அளிக்கின்றனர். காலம் 14.1.1563. அச்சுதப்ப நாயக்க. அய்யனவர்களின் கீழ் ரகுநாதத் தொண்டைமான் ஆட்சி புரிந்த விவரம் செப்பேட்டில் உள்ளது. தானம் ஏகாம்பரம் பிறை சூடும் பெருமாள் பண்டாரத்திடம் வழங்கப் படுகிறது. இச்செப்பேட்டின் காலத்தில் நமசிவாய தேசிகர் அருளாட்சி செய்து வந்துள்ளார். அறுபத்து மூவர், பன்னிரு ஆழ்வார் ஆகியோர் இச்செப்பேட்டில் கூறப் பட்டுள்ளனர். செப்பேட்டை மாணிக்கக் கூத்த முதலியார் எழுதியுள்ளார்.

11. சுந்தர பாண்டிய நல்லூர்ச் செப்பேடு

பாண்டியன் மாறவர்மன் ஸ்ரீவல்லப தேவரின் கீழ் அரசாட்சி புரிந்த மெய்நின்ற பெருமாள் தொண்டைமானார் காலத்தில் உலகுடையார் பிள்ளையார் பல்லவராயர் என்பவர் சுந்தர பாண்டிய நல்லூரை விலைக்கு வாங்கி கோயிலுக்கு அளித்துள்ளார். ஆகவராமன் பணம் 100 கொடுத்து வாங்கப்படுகிறது. பாண்டியர் செப்பேடாகவே இதனைக் கருதவேண்டும். காலம் கி.பி. 16ஆம் நூற்றாண்டு எனலாம்.

12. களக்குடிச் செப்பேடு

இரகுநாத வணங்காமுடித் தொண்டைமானார் ஆவுடையார் கோயிலுக்குத் திருமிழலை. நாடன் கட்டளைக் காலைச்சந்தியின் இரண்டாம் காலப்பூசைக்கு அம்பலத்தாடும் பண்டாரம் வசம் களக்குடி என்ற ஊரை 1603ஆம் ஆண்டு அளித்துள்ளார். திருவாவடுதுறை ஆதீனகர்த்தருக்கு இப்பெயர் உண்டு. மூன்றாவது தேசிகர் அம்பலவாண தேசிகர் ஆவார்.

13. கணக்கன் வயல் செப்பேடு

திருமலை சேதுபதியின் காரியத்துக்குக் கர்த்தரான அட்டவணை வேலப்ப பிள்ளை. மகன் குமாரசாமி பிள்ளைக்கு அறந்தாங்கியில் இருந்த இருவர் கணக்கன் வயல் என்ற ஊர் நிலங்களை மதுரை மின்னல் பணம் 76-க்கு விற்பனை செய்துள்ளனர். விற்பனை அறந்தாங்கி நாட்டார் முன்பாகவும் திருப்பெருந்துறை நடுவர் முன்பாகவும் நடைபெற்றது. நிலங்களை வாங்கியவர் ஆவுடையார் கோயில் திருவனந்தல் கட்டளைக்கு அளித்துள்ளார். ஆடிய பண்டாரத்தின் கட்டளைக்கு ராவுத்த பண்டாரத்தின் வசம் நிலங்கள் ஒப்படைக்கப்பட்டன. ஏகாம்பரத் தொண்டைமான் 50 பொன் பெற்றுக் கொள்ள விறற்வர் 26 பொன் மட்டுமே பெற்றுள்ளார். எனவே அனுபோக உரிமை மட்டும் அவரிடம் இருந்தது போலும். சேதுபதியின் கீழ் தொண்டைமானார் அரசு புரிந்துள்ளார்.

14. புதுவைக் கோட்டைச் செப்பேடு

சேதுபதி ரகுநாதத் தேவரின் கீழ். அழகப்பத் தொண்டை மானார் அறந்தாங்கியை ஆண்டபோது தம் பெயரில் கட்டளை ஏற்படுத்தி அத்தானத்தை ஆவுடையார் கோயிலுக்கு அளித்துள்ளார். புதுவைக் கோட்டை உள்ளிட்ட பல ஊர்களை நன்கொடையாக அளித்துள்ளார்.

15. மணமேல் கொடிச் செப்பேடு

திருவாவடுதுறைப் பண்டார்ச் சந்நிதியவர்களுக்கு மயேச்சுர பூசை நடத்த வேண்டி அருணாசல வணங்காமுடித் தொண்டை மான் 26.10.1731 இல் மணமேல் கொடி என்ற ஊரைத் தானமாக அளித்துள்ளார். செப்பேட்டின் காலத்தில் திருச்சிற்றம்பல தேசிகர் ஆதீன கர்த்தராக இருந்துள்ளார்.

16. அமுஞ்சியேந்தல் செப்பேடு

முத்து வண்ங்காமுடித் தொண்டைமானார் 1.7.1741-ல் திருவாவடுதுறை ஆதின மகேஸ்வர பூசைக்காக அமுஞ்சியேந்தல் என்ற ஊரை நன்கொடையாக அளித்துள்ளார். சிதம்பரநாதன் என்பவர் செப்பேட்டை எழுதியுள்ளார். இச்செப்பேட்டின் மற்றோர் நகலும் ஆதினத்தில் உள்ளது. ஆனால் அளவில் வேறுபடுகிறது. 'ஆவிடையாரே துணை' என்று தொடக்கத்தில் எழுதப்பட்டுள்ளது.

புதுக்கோட்டைத் தொண்டைமான்கள் வெளியிட்ட செப்பேடுகள் 22 கிடைத்துள்ளன. அவைகளில் இரண்டு திருவாவடுதுறை ஆதினத்தில் உள்ளன. முதல் விஜயரகுநாதராயத் தொண்டைமான் (1730-1769) வெளியிட்ட காடங்குடிச் செப்பேடும் விஜயரகுநாதத் தொண்டைமான் (1789-1807) வெளியிட்ட திருவிடைமருதூர்ச் செப்பேடும் ஆதினத்தில் உள்ளன. காடங்குடிச் செப்பேட்டிற்கு இரு பிரதிகள் ஆதினத்தில் உள்ளன.

சேதுபதி மன்னர்கள்

சேதுபதி மன்னர்கள் நூற்றுக்கு மேற்பட்ட செப்பேடுகளை வெளியிட்டுள்ளார்கள். இச்செப்பேடுகள் ஆய்வாளர்கள் பலரால் ஆய்வு செய்யப்பட்டு அவ்வப்போது கட்டுரைகளாகவும் நூல்களாகவும் வெளி வந்துள்ளன. இன்னும் கண்டறியப்படாத செப்பேடுகளும் உள்ளன.

சேதுபதி மன்னர்களுக்கும் திருவாவடுதுறை ஆதினத்திற்கும் நெடுங்காலமாக நல்லுறவு இருந்து வருவதால் பிறமடங்களுக்கு வழங்கிய செப்பேடுகளைக் காட்டிலும் திருவாவடுதுறை ஆதினத்திற்கு வழங்கிய செப்பேடுகள் மிகுதியாக இருப்பதில் வியப்பொன்றும் இல்லை. யான் ஆய்வு செய்த வகையில் 14 செப்பேடுகளைத் திருவாவடுதுறை ஆதினத்திற்குச் சேதுபதி மன்னர்கள் அளித்துள்ளனர். கி.பி. 1661 முதல் இவர்களுடைய செப்பேடுகள் ஆதினத்தில் உள்ளன.

1. நாட்டுச்சேரிச் செப்பேடு

திருமலை சேதுபதி இரகுநாத தேவர் என்பவர் மதுரை நாயக்க மன்னர் திருமலை நாயக்கர் பொருட்டும் தம் தாய்தந்தையர் பொருட்டும் புண்ணியச் செயலாக நாட்டுச்சேரி உட்பட நான்கு ஊர்களைத் தானமாக அளித்துள்ளார். அதாவது

மறைந்த திருமலை மற்றும் தம் பெற்றோர் மீதிருந்த பற்றினைச் சேதுபதி வெளியிட்டுள்ளார். சிவஞான சித்தியார் பாடல் ஒன்று (சிவஞானச் செயலுடையோர் என்ற பாடல்) செப்பேட்டில் முழுமையாக இடம் பெற்றுள்ளது. அச்சிட்ட பாடலுடன் இப்பாடல் அரிய பாட பேதத்தைக் கொண்டுள்ளது. சந்தானாசாரியார் நால்வரில் இரண்டாமவரான அருள் .நந்தி சிவாச்சாரியாரின் சமாதி கோயில் திருவாவடுதுறை ஆதீனத்தின் பராமரிப்பில் இருந்து வருகிறது. அவர் பாடலைப் பொன்னே போல் ஆதீனம் போற்றியதில் வியப்பில்லை. இச்செப்பேட்டில் குருநமசிவாயம் என்ற தொடரும் நந்தியும் தாளமும் கவரியும் வரையப்பட்டுள்ளன.

2. திருப்பெருந்துறைச் செப்பேடு

21.1.1661இல் சேதுபதி மன்னர் திருமலை நாயக்கர் புண்ணியத்துக்காகவும் தமது பெற்றோர் நலனுக்காகவும் திருப்பெருந்துறை கோயிலில் அறக்கட்டளை ஏற்படுத்தி அதைக் கவனித்துக் கொள்ளும் பொறுப்பை ஆதீன கர்த்தரிடம் அளித்துள்ளார். அப்போது இராமலிங்க தேசிகர் (1658-1678) ஆதீன கர்த்தராக இருந்துள்ளார். ஏழு சீமைகளில் பல்வேறு வரிகள் நீங்கலாக மன்னர் தர்னம் அளித்துள்ளார்.

3. திருப்பெருந்துறைச் செப்பேடு

மேலே கண்ட செப்பேட்டின் நகல் போன்றே இச்செப்பேடும் உள்ளது. வரிகள் மட்டும் வேறுபடுகின்றது. அவ்வாறே அளவும் வேறுபடுகின்றது. தானம் பெற்ற ஏழர்கள் இதில் உள்ளன. ஆவுடையப்ப சுவாமி திருக்கோயில் பரதேசி கட்டளையாக அஞ்சிரண்டு சீமையில் உள்ள ஊர்கள் ஏந்தல்கள் வழங்கப்பட்டுள்ளன. அறந்தாங்கி, பட்டுக்கோட்டை, புதுக் கோட்டை, திருப்பத்தூர், சூரைக்குடி, தேர்போகிநாடு, முத்து நாடு அஞ்சிரண்டு சீமையாகும்.

4. பெருங்காடு செப்பேடு

திருப்பெருந்துறை ஆவுடையார் கோயில் உஷா கால கட்டளைக்கு மன்னர் திருமலை ரகுநாத சேதுபதி 19.1.1668 இல் பெருங்காடு என்ற ஊரை வழங்கியுள்ளார். ஆதீன கர்த்தரின் அனுமதி பெற்ற அலுவலர் 'பரதேசி முத்திரை' என வழங்கப் பட்டுள்ளார். இராமலிங்க தேசிகர் இச்செப்பேட்டில் அம்பலத் தாடும் பண்டாரம் என வழங்கப்பட்டுள்ளார்.

5. புல்லுக்குடிச் செப்பேடு

திருப்பெருந்துறைக் கோயிலுக்கு உச்சிக்காலக் கட்டளை நடத்தும் பண்டாரத்திடம் செகுட்டுக்கோன் மகன் உலகன் ஸ்ரீபாதம் தாங்கிய கோவுண்டமாரில் ராமக் கோவுண்டன் என்பவர் புல்லுக்குடி ஏந்தல் என்ற ஊரை வழங்க மன்னர் வரிகளை நீக்கிச் செப்பேடு அளித்துள்ளார். ஜான். டி.பிரிட்டோ என்ற பாதிரியார் இவ்வூரில் தாகத்திற்கு ஒரு கோப்பைப் பாலருந்தி புல்லூர் நெல்லூராகும் என்று ஆசீர்வதித்ததாக அறிகிறோம். கோவுண்டமார் இடையர் என்பதால் இச் செப்பேட்டில் புல்லாங்குழல் ஊதும் வேணுகோபால் சிற்பம் வரையப் பட்டுள்ளது. தலவிருட்சமான குருந்த மரமும் சிவனும் மாணிக்க வாசகரும் கூட ஓவியங்களாக இச்செப்பேட்டில் உள்ளனர்.

6. தச்சமல்லிச் செப்பேடு

ஆவுடையார் கோயில் உச்சிக்கால கட்டளை சரிவர நடத்த வேண்டி மன்னர் தச்சமல்லி என்ற ஊரைத் தானமாக அளித்துள்ளார். 12.5.1673 இல் கூடிய இச்செப்பேட்டில் மருதப் பண்டாரம் என்று தம்பிரான் கூறப்படுகிறார். இச்செப்பேட்டிலும் சிவனாகிய குருவும் சீடனாகிய மாணிக்கவாசகரும் ஓவியங்களாகக் காட்சியளிக்கின்றனர். இச்செப்பேடு இராமநாதபுரம் தொல்லியல் துறைஅகழ்வைப்பகத்தில் பாதுகாக்கப்படுகிறது.

7. புதுவைக்கோட்டைச் செப்பேடு

திருமலை சேதுபதி காத்த தேவர் புண்ணியமாகவும் சாத்தக்காள் ஆயி தம்பியாயி இவர்கள் புண்ணியமாகவும் திருப்பெருந்துறை ஆவுடைய பரமசுவாமிகள் குருபூசை கட்டளை, வாமதேவன் கட்டளை, தம்பாப் பண்டாரத்தின் கட்டளை இவைகளை ஒன்றாக நடத்தும்படி மன்னர் ஆணையிட்டுள்ளார். காலம் 22.11.1680 ஆகும். கிழவன் சேதுபதி அப்போது மன்னன் ஆவான். சின்னவன் கையில் அழகப்பத் தொண்டைமானார் கட்டளைக்குக் கிராமம் புண்ணியமாகத் தரப்பட்டது. செப்பேட்டில் மணிவாசகர், சிவன், குருந்த மரம் போன்றவை வரையப்பட்டுள்ளன.

8. திருப்பொற்கோட்டைச் செப்பேடு 1

13.1.1592 இல் சேதுபதி காத்த தேவர் திருப்பொற்கோட்டையில் உள்ள முருகப்பன் மட தர்மத்துக்கும் அக்கிரஹாரத்துக்கும்

திருப்பொற்கோட்டை மற்றும் பகையணி பிராந்தனி என்ற இரு ஊர்களை அளித்துள்ளார். திருப்பொற் கோட்டையில் இப்போதும் திருவாவடுதுறை ஆதீனத்தின் கிளைமடமும் விளை நிலங்களும் உள்ளன.

9. மன்னார் சலாபச் செப்பேடு

விசயரகுநாத சேதுபதி மன்னாரில் முத்துக்குளித்தலில் ஒரு பகுதியினைத் திருப்பெருந்துறை கோயிலுக்கு வழங்க வேண்டும் என ஆணையிட்டு அதனை 25.4.1729 இல் செப்பேடாகவும் கோயிலுக்குச் சொந்தமான திருவாவடுதுறை ஆதீனத்திடம் வழங்கியுள்ளார். மணிவாசகருக்கு உபதேசம் செய்யும் சிற்பம் செப்பேட்டின் தொடக்கத்தில் உள்ளது. முத்துக் குளித்தல் தொடர் பான இருசெப்பேடுகள் ஆதீனத்தில் உள்ளன. இரண்டிலும் சேதுபதியின் செல்வாக்கினைக் காண்கிறோம். ஒரு தோணிக்கு ஐந்து சிப்பி (முத்து) கோயிலுக்கு வழங்க வேண்டும் என இச்செப்பேட்டில் மன்னர் குறிப்பிட்டுள்ளார். வெளிநாட்டு எழுத்தாளர்களும் முத்துக்குளித்தல் பற்றி பல தகவல்களைக் கூறியுள்ளனர்.

10. பொசுக்குடிச் செப்பேடு

விசயரகுநாத சேதுபதி 1.9.1731 அன்று திருவாவடுதுறை பண்டாரச் சன்னதி அவர்களுக்கு மடப்புறமாகப் பொசுக்குடி என்ற ஊரைத் தானமாக அளித்துள்ளார். பழனியான் துணை என்று முடியும் இச்செப்பேட்டில் ஆசாரியின் பெயருக்குப் பதில் 'ஸ்தல ஸ்தபதி' என்று எழுதப்பட்டுள்ளது.

11. திருப்பொற்கோட்டைச் செப்பேடு 2

திருவாவடுதுறை ஆதீனத்தில் மாகேஸ்வர பூசைக்காக வேண்டி சேதுபதி காத்ததேவர் சுவாமி சன்னதியில் நின்று ஏழு கோட்டை நாட்டில் ஒருர் வட்டகையில் திருப்பக் கோட்டையில் நிலங்கள் அளித்துள்ளார். பல்வேறு வரிகளையும் ஆதீன கர்த்தருக்கு வழங்க ஆணையிட்டுள்ளார். ஒருமா நன்செய் நிலத்துக்கு 24 படியும் புன்செய் நிலத்திற்கு 3 படியும் மகமை விதிக்கப்பட்டது. ஆவுடையார் கோயிலில் இருந்த சத்திரமும் திருவாவடுதுறை ஆதீனத்திற்கு வழங்கப்பட்டது. செப்பேட்டின் காலத்தில் திருச்சிற்றம்பல தேசிகர் ஆதீன கர்த்தராக இருந்துள்ளார். இவருடைய வரலாறு இவ்வாசிரியரின் திருவாவடுதுறை ஆதீன வரலாற்றில் விரிவாகக் காணலாம். செப்பேட்டின் காலம் 10.11.1733 ஆகும்.

12. நாட்டுச்சேரிச் செப்பேடு

நாட்டுச்சேரி பெயரில் ஆதினத்தில் இரு செப்பேடுகள் உள்ளன. இரண்டும் வெவ்வேறு காலத்தவையாகும். முதல் செப்பேடு 1.1.1753இல் வெளியிட்டதாகும். நடராசர், சிவகாமி, காளி, வியாக்கிரபாதர், பதஞ்சலி ஆகியோருடைய ஓவியங்கள் முதலில் காணலாம். திருவாவடுதுறை ஆதினத்திற்கு ஏற்கனவே வழங்கப்பட்டிருந்த நாணாக்குடிக்குப் பதிலாக நாட்டுச் சேரியை மன்னர் சேதுபதி அளித்துள்ளார். கி.பி. 1661 முதல் 1752-க்குள் நாட்டுச்சேரி கிராமம் ஆதினத்திலிருந்து கைமாறிவிட்டது போலும். நாட்டுச்சேரியுடன் வேறு மூன்று ஊர்களும் கூட வழங்கப்பட்டன. செப்பேட்டின் காலத்தில் திருச்சிற்றம்பல தேசிகர் ஆதினத் தலைவராக இருந்துள்ளார்.

13. விலானூர்ச் செப்பேடு

முத்துராமலிங்க விசையரகுநாத சேதுபதி காத்ந்தேவர் 1.1.1782 இல் ஆவுடையார் கோயில் உச்சிக்காலக் கட்டளை சரிவர நடைபெற விலானூர், இடையூர், செருகானூர், பூதகுடி, கோடிகுளம், ஆவுடையார் கோயிற் தெற்குமடம் நடக்கிற தோப்பு, ஊர்த்தோப்பு போன்றவைகளை வழங்கியதுடன் 18 வகையான வரிகளையும் நீக்கியுள்ளார். 'பரதேசி முத்திரை' என்ற சொல் இச்செப்பேட்டிலும் உள்ளது. இச்செப்பேட்டின் காலத்தில் அம்பலவாண தேசிகர் குருமகானாக இருந்துள்ளார். செப்பேட்டில் இடம் பெறும் தெற்கு மடமும் பிற இடங்களும் இன்றும் ஆதினத்தின் பொறுப்பிலேயே உள்ளன.

14. வள்ளைக்குளம் செப்பேடு

முத்துராமலிங்க சேதுபதி 1.1.1782இல் திருவாவடுதுறை ஆதின மாகேஸ்வர பூசைக்காக வள்ளைக்குளம் என்ற ஊரைத் தானமாக அளித்துள்ளார். இச்செப்பேட்டை வேலாயுதன் என்பவர் வெட்டியுள்ளார்.

சேதுபதி மன்னர்களுக்கு அடங்கி ஆட்சிபுரிந்த சிவகங்கை மன்னர், வெளியிட்ட செப்பேடுகளும் ஆதினத்தில் உள்ளன. ஆதினத்திற்கும் சேதுபதி மன்னர் குடும்பத்திற்கும் உள்ள தொடர்பு விரிவாக அறிய இவ்வாசிரியரின் திருவாவடுதுறை ஆதின வரலாறு என்ற நூலைக் காணலாம்.

சேதுபதி மன்னர்கள் வெளியிட்ட திருவாவடுதுறை ஆதினச் செப்பேடுகளில் 'நாட்டுச்சேரி' என்ற பெயரில் இரு செப்பேடு

களும் 'திருப்பெருந்துறை' என்ற பெயரில் இருசெப்பேடுகளும் திருப்பொற்கோட்டை என்ற பெயரில் இரண்டு செப்பேடுகளும் ஆதீனத்தில் உள்ளன. திருப்பெருந்துறைச் செப்பேடு மட்டும் ஒரேதானத்தின் இருபிரதிகள் எனலாம். பிற செப்பேடுகள் வெவ்வேறு காலத்தவையாகும்.

திருச்சிற்றம்பல தேசிகர் (1730-1770) சேதுபதி மன்னர் வேண்டுகோளுக்கு இணங்க தமது அற்புதத்தால் மழை வரவழைத்தவர்.

சைவ சமயம் சமயமெனின் அச்சமயத்
தெய்வம் பிறைசூடும் தெய்வமெனின்-ஐவரைவென்
றானந்த இன்பில் அழுந்துவது முத்தியெனின்
வானங்காள் பெய்ம்யின் மழை.

என்று பாடி மழை பெய்வித்தவர் ஆவார்.

தச்சமல்லிச் செப்பேடு மட்டும் ஆதீனத்தில் இல்லாமல் அரண்மனையில் இருந்து தற்போது அகழ்வைப்பகத்தில் உள்ளது.

திருப்பெருந்துறை ஆவுடையார் கோயிலுக்குப் பல்வேறு அரசர்கள் பல்வேறு காலங்களில் நன்கொடைகள் வழங்கி, செப்பேடுகள் அளித்துள்ளார்கள். தனி மனிதர் சிலரும் சாதி அமைப்புகள் சிலவும் தானம் வழங்கிச் செப்பேடுகளை வெளியிட்டுள்ளமையைக் காண்கிறோம். ஆவுடையார் கோயிலுக்குரிய செப்பேடுகள் சில இடங்களில் சில தனி மனிதர்களிடமும் நிறுவனங்களிடமும் இருந்தாலும் ஆவுடையார் கோயிலுக்குச் சொந்தமான திருவாவடுதுறை ஆதீனத்திடமே மிகுதியாக உள்ளன. நாற்பதுக்கு மேற்பட்ட செப்பேடுகள், ஆவுடையார் கோயில் மற்றும் ஆதீனத் தலைவருக்கு வழங்கிய தானங்களைக் குறிப்பிடுகின்றன. அறந்தாங்கித் தொண்டைமான்கள், சேதுபதிகள் செப்பேடுகள் தனித்தனியாக ஆய்வு செய்துள்ளதால் எஞ்சிய செப்பேடுகளைக் காண்போம்.

திருமாலிருஞ்சோலை மாவலி வாணாதிராயன்

வீரபிரதாப மாவலி வாணாதிராயருடைய செப்பேடு திருப் பெருந்துறைக் கோயிலுக்கு வழங்கிய தானத்தைக் குறிப்பிடுகிறது. பெருமாள் வீரபாண்டிய தேவர் என்ற வலிமைகுன்றிய பாண்டிய மன்னனை வென்று அவனைப் பாண்டிய நாட்டின் வட எல்லையாகிய வெள்ளாற்றிற்கு வடக்கே சோழ மண்டலத்திற்குள் ஓடும்படி வாணாதிராயன் துரத்தினான். திருப்பெருந்துறை என்ற

பவித்திர மாணிக்கமா நல்லூர் இறைவனை வாணாதிராயர் நேரில் கண்டு வணங்கியுள்ளார். ஈஸ்வர வருடம் புரட்டாசி மாதம் 22 என்ற குறிப்பு மட்டுமே செப்பேட்டில் உள்ளது. வாணாதிராயன் வென்ற பாண்டியன் 15ஆம் நூற்றாண்டில் கி.பி. 1443 முதல் 1497 வரை நாடாண்ட வீரபாண்டியனாக இருக்கலாம் என்று டாக்டர் வேதாசலம் கருதுகிறார் (பாண்டிய நாட்டில் வாணாதிராயர்கள்). ஈஸ்வர வருடம் 15ஆம் நூற்றாண்டில் கி.பி. 1456-1457 இல் வருவதால் 1457 என்று குறிப்பிடலாம். இந்த மாறவர்மன் வீரபாண்டியன் ஆட்சிக் காலத்தில் கி.பி. 1428 முதல் 1477 வரை ஆட்சி புரிந்த மாவலி வாணாதிராயனைக் கல்வெட்டுக்கள் குறிப்பிட்டுள்ளன. இவனுக்கு உறங்காவல்லி தாசனான் சமர கோலாகலன் என்ற பட்டமுள்ளது. 'அழகர் திருவுள்ளம்' என்று இச்செப்பேடு முடிகிறது. இவனுடைய கல்வெட்டுகளும் இவ்வாறே அழகர் திருவுள்ளம் என்றே முடியும்.

திருப்பெருந்துறை நாயனார் ஆளுடைய பரம சுவாமி களுக்குத் தன் பெயரால் சந்தி ஒன்றை ஏற்படுத்தி அச்சந்தியில் பூசைகள் சிறப்பாக நடைபெற இவன் வழி செய்தான். திங்கள்தோறும் அவனுடைய பிறந்த நட்சத்திரத்தன்று விசேட பூசை நடத்தவும் ஆணையிட்டான். படையேறவிட்டான் நல்லூர் என்ற பார்ப்பார் குடியையும் வென்கட்டி ஏம்பல் என்ற வெள்ளாற்றில் வென்றான் நல்லுரையும் தானமாக இவன் அளித்துள்ளான். செப்பேட்டில் இவ்விரு ஊர்களுக்கும் நான்கெல்லைகள் கூறப்படுகின்றன. பார்ப்பார்குடி, இடையாற்று நாட்டில் அமைந்த ஊராகவும் வென்கட்டி தென்கள வழிநாட்டிலுள்ள வேம்பற்றாரைச் சேர்ந்த ஊராகவும் செப்பேடும் கூறுகின்றது. இவ்விரண்டு ஊர்களின் கிழக்கெல்லைகளாக வேம்பற்றார் பழங்காலம் வில்வராய ஏந்தலும் அமைந்துள்ளன. மேற்கில் சடங்கி, கண்ணக்குடி, மங்காமல் காத்தான் ஏந்தல், எலும்பு குளத்து வயல், பரிப்பு காயனால் ஏந்தல் குறிக்கப்பட்டுள்ளன. வடக்கில் செயங்கொண்டான் கால் விளங்கியிருக்கிறது. சடங்கி என்ற ஊர் இன்றும் இதே பெயரில் உள்ளது. கண்ணன்குடி என்ற ஊர் கணக்கன்குடி என்ற ஊராக இருக்கலாம். வரலாற்றிற்குப் பெரிதும் துணை புரியும் இச்செப்பேட்டை டாக்டர். வேதாசலம் தருமபுர ஆதினச் செப்பேடு என்று கூறியதுடன் ஆவுடையார் கோயிலும் தருமபுர ஆதினத்தில் இருப்பதாகத் தவறானத் தகவலைத் தம்முடைய வாணாதிராயர்கள் என்ற நூலில் 172ஆம் பக்கத்தில் குறிப்பிட்டுள்ளார்.

நாட்டு முதலிகள் செப்பேடு

கி.பி. 1526இல் திருப்பெருந்துறை இறைவனுக்கு நாட்டு முதலிகள் ஒன்று கூடி 6000 சக்கரம் பொன் மதிப்புள்ள சில ஊர்களை விற்றுத் தந்துள்ளனர். பருவூர், விலானூர், குறிச்சி ஆகிய ஊர்கள் செப்பேட்டில் உள்ளன. சொன்னவன்னம் செய்தார், இரங்கல் மீட்டார், ஆயப்பிள்ளை ஆகியோர் ஒப்பம் இட்டுள்ளார்கள்.

ஒக்கூர்ச் செப்பேடு

சங்க இலக்கியத்தில் வரும் மாசாத்தியார் ஒக்கூரைச் சேர்ந்தவர். இவ்வூரைச் சேர்ந்த பிடாகையுடன் மரவன்ஏரி உட்பட சில ஊர்களைப் பாண்டிப் பெருமானான பராக்கிரம பாண்டிய தேவர் தமது ஏழாவது ஆட்சியாண்டில் திருப்பெருந்துறைக் கோயிலுக்கு வாங்கியுள்ளார். தம் பெயரில் சந்தி ஏற்படுத்தி நில நிபந்தங்கள் அளித்துள்ளார்.

1506 முதல் 1536 வரை நாடாண்ட மாறவர்மன் பராக்கிரமனே ஈண்டுள்ளவனாகக் கருதுகிறேன். எனவே செப்பேட்டின் காலம் கி.பி. 1513 ஆகும். ஒக்கூருக்கு உத்தம சோழ நல்லூர் என்ற பிரதி பெயரும் முன்பு இருந்துள்ளது. மேலும் குலசேகரபுரமெனவும் வழங்கப்பட்டுள்ளது.

கொல்லன் வயல் செப்பேடு

கொங்கரை நாட்டுக் கூடலைக் கோட்டையைச் சேர்ந்த அரச சிவத்த பெருமானான தேவராயர் மழவராயர் என்பவர் கொல்லன் வயல் என்ற ஊரை ஆவுடையார் கோயிலுக்கு வரி நீக்கி வழங்கியுள்ளார். இவர் பராக்கிரம பாண்டிய மழவராயர் மரபில் வந்தவரே போலும்.

மழவராய நல்லூர்ச் செப்பேடு

திருப்பெருந்துறை இறைவனுக்கு மழவராயர் மரபில் வந்த பராக்கிரம பாண்டிய மழவராயர் தலைமையில் கூடிய ஊரார் தானம் அளித்துள்ளனர். பூசைக்கும் திருப்பணிக்குமாகத் திருநாமத்துக் காணியாக நிலம் வாங்கி வழங்கியுள்ளனர். புனவாசல், புனவாசல்குளம் தானம் வழங்கப்பட்ட மழவராய நல்லூர் எல்லையில் உள்ள ஊர்களாகும்.

சாத்தக்குடிச் செப்பேடு

வீரபாண்டியன் என்ற மன்னன் ஆட்சியின்போது விரதம் முடித்த பெருமான் அம்மான் முனையதரையன் என்பவன் பலரிடம் நிலங்களை வாங்கி ஆவுடையார் கோயில் இறைவனுக்குத் தேவதானமாக வழங்குகிறான். வீரபாண்டியன் 18ஆவது ஆட்சி யாண்டில் செப்பேடு வழங்கப்பட்டது. கி.பி. 1341 முதல் 1388 வரை நாடாண்ட பாண்டியனாக இவன் இருக்கலாம். தானம் தந்த ஊரான சாத்தக்குடி, அரியநங்கை நல்லூர் என்றும் மாற்றப் பட்டது. இச்செப்பேட்டை வெட்டியவன் புவனேக வீராசாரி ஆவான்.

புத்தூர் கீழ்க்குடிச் செப்பேடு

திருப்பெருந்துறை இறைவனுக்குச் சுந்தர பாண்டிய வளநாட்டு முதலிகள் அனைவரும் ஒன்று கூடி புத்தூருக்கும் கீழ்க் குடிக்கும் இடைப்பட்ட நிலங்களைத் தானமாக வழங்க முடிவெடுத்துச் செப்பேடாகவும் அளித்துள்ளார்கள். 1200 பணத்திற்கு நாட்டு முதலிகள் விலைப்பிரமாணம் பண்ணி யுள்ளார்கள். இச்செப்பேட்டில் இடம்பெறும் சொன்ன வன்னம் செய்தார், இரங்கல் மீட்ட பெருமான் இருவரும் வேறோர் செப்பேட்டிலும் இடம் பெற்றுள்ளனர்.

காலக மருது என்ற பழைய நகர்ச் செப்பேடு

இராமராயர் ஆட்சியின் போது ஸ்ரீரகுநாத நாயக்கர் அவர்கள் நாளையில் காளியாபிள்ளை என்பவர் ஆளுடைய பரமசுவாமிக்கு உஷா கால பூசைக்குக் கிரயசாதனம் செய்துள்ளார். அம்பலகாரர் பலர் ஒன்று கூடி ஆவுடையார் கோயிலுக்குத் தானம் புரிந்துள்ளனர். ரகுநாத நாயக்கர் என்ற பெயரில் தஞ்சையில் ஒருவரும் அறந்தாங்கியில் இரகுநாத வணங்காமுடி ஒருவரும் இருந்துள்ளனர். அச்சுதராயர் என்ற பெயரில் பலர் இருந்தது போல் அச்சுத நாயக்கத் தொண்டைமானும் இருந்துள்ளார். இச் செப்பேட்டில் வருபவர் அறந்தாங்கித் தொண்டைமானாக இருக்கலாம்.

முத்துச் சிலாபப் பட்டயம்

ஆதி கைலாசபுரமாகிய திருப்பெருந்துறை ஆத்மநாத சுவாமிக்கு முத்துச் சிலாபத்தில் ஒருதோணிக்கு 5 கல் (முத்து) வழங்க உத்தரவிட்டார் திருமலைநாயக்கர். மாசிமாதம் மகா தி. 3.

சிவராத்திரியில் மதுரை மீனாட்சி கோயிலில் தானம் வழங்கப் படுகிறது. எலுநவாரு சுவாமி ஒப்பமிட்டு தாமிர சாசனமும் வழங்கியுள்ளார். கோனேரியப்ப பிள்ளை கற்பக மடலில் (ஒலைச்சுவடி என்க) வரைந்த வாசகத்தைச் செப்பேட்டில் சோமசுந்தரம் வெட்டியுள்ளார். கோனேரியப்ப பிள்ளை திருவாவடுதுறை ஆதீனத்துடன் நெருங்கிய தொடர்பு கொண்டவர் ஆவார். இவர் ஏற்படுத்திய தான கோனேரியப்ப முதலியார் மடம் குறித்து அறிய இவ்வாசிரியரின் திருவாவடுதுறை ஆதீன வரலாறு என்ற நூலைக் காணவும்.

காராளர் குடிச்செப்பேடு

திருப்பெருந்துறை ஆளுடைய பரமசுவாமிக்கு வடவெள்ளாறான சுந்தர பாண்டிய வளநாட்டுத் திருப்பனையூரைச் சேர்ந்த ஆளுடைய நயினார், கேசவ பெருமாள் உட்பட பலர் ஒன்று கூடி காணி விலைப் பிரமாணம் செய்து தந்துள்ளனர். நிலம் விற்ற இடம் காராளர்குடியாகும். நிலத்தின் விலை 4000 பொன் சக்கரமாகும். ஏற்கனவே விற்ற நிலத்தின் மதிப்பு 3000 பொன் ஆகும். இதில் ஒற்றிக்கு விட்டிருந்த பொன் 300 கழிக்க 2700 பொன்னாகும். காராளர் குடி 4000 பொன் முக்குறச்சி ஏந்தல் 2700 ஆகும். செப்பேட்டினை அமரகசி மங்கலம் பொன்பற்றி உடையான் என்பவர் எழுத, புவனேகவீர ஆசாரி செப்பேட்டில் வெட்டியுள்ளார். செப்பேட்டின் காலம் 1527 ஆகும்.

குருவிக்கரம்பைச் செப்பேடு

இரண்டு ஏடுகளைக் கொண்ட இச்செப்பேட்டின் முதல் ஏடு இல்லை. தனிநபர்கள் ஒன்றுகூடி தங்கள் நிலங்களை 210 பொன்னுக்கு விற்றனர். ஒட்டங்காடு, குருவிக்கரம்பை, களத்தூர், தென்னங்குடி, சங்கமங்கலம் என்ற ஊர்கள் விற்கப்பட்டன. நிலத்தை வாங்கியவர் ஆவுடையார் கோயில் உஷாகால பூசைக்குப் பயன்படுத்துமாறு குறிப்பிட்டுள்ளார்.

மிழலைக் கூற்றத்துப் பிள்ளைமார் செப்பேடு

கி.பி. 1755-56 ஆம் ஆண்டில் திருப்பெருந்துறை ஆளுடைய பரமசுவாமிகள் உஷாகால பூசைக்கு மிழலைக் கூற்றத்துப் பிள்ளைமார் தானம் தந்து செப்பேடு அளிக்கின்றனர். தானத்திற்கு இடையூறு செய்பவர் திருநீறு திருக்கை வழக்கம் இழந்து போவர்

என்று செப்பேடு கூறுகிறது. விருத்தப்பாட்டு ஒன்றும் இதில் உள்ளது. ஆனித் திருமஞ்சனம், மார்கழி விழா இச்செப்பேட்டில் உள்ளன.

சிறுபனையூர்ச் செப்பேடு

விசயரகுநாதவாளாசி கிருஷ்ணகோபாலர் என்ற பாளையக் காரர் சிறுபனையூரில் உள்ள நிலங்களை ஆவூடையார்-கோயில் இறைவனுக்கும் அம்மைக்கும் அளித்துள்ளார் அதிகாலையில் நடைபெறும் அர்ச்சனைக்கும் நிவேதனத்திற்கும் திருவிளக்கிற்கு மாக அம்பலத்தாடும் பண்டாரம் வசம் நிலங்கள் ஒப்படைக்கப் பட்டன. அதாவது தானம் வேலப்ப தேசிகரிடம் ஒப்படைக்கப் பட்டது எனலாம். அரண்மனை குடிவாரம் நீங்கலாக ஏனைய வரிகள் ஆதின கர்த்தரிடம் வழங்கப்பட்டன.

கோடிமங்கலச் செப்பேடு

சிவகங்கையை ஆண்ட சசிவர்ணப் பெரிய உடையாத் தேவரின் (1730-1750) மகன் முத்து வடுகநாத உடையாத் தேவர் என்பவர் திருவாவடுதுறை ஆதின பண்டாரத்திடம் அம்பலவாண சுவாமி பூசைக்கும் மகேசுர பூசைக்குமாகக் கோடிமங்கலம் என்ற ஊரை வழங்கியுள்ளார். செப்பேட்டின் காலத்தில் அம்பலவாண தேசிகர் என்ற 13 ஆவது பட்டத்தில் இருந்த தேசிகர் அருளாட்சி புரிந்துள்ளார்.

காளத்தி ஏந்தல் செப்பேடு

விசய ரகுநாத சசிவர்ண உடையாத் தேவர் மகன் முத்து வடுகநாத உடையாத் தேவரே திருவாவடுதுறைப் பண்டாரச் சன்னதியில் அம்பலவாண சுவாமி பூசைக்கும் மாகேஸ்வர பூசைக்கும் காளத்தி ஏந்தல் என்ற ஊரை 29.5.1767இல் அளித்துள்ளார்.

காடங்குடிச் செப்பேடு

புதுக்கோட்டைத் தொண்டைமான் விசய ரகுநாத தேவன் திருவாவடுதுறை ஆதினத்திற்குக் காடங்குடி என்ற ஊரை வழங்கிச் செப்பேடும் வெளியிட்டார். செப்பேட்டின் காலம் 13.1.1737 ஆகும். அப்போது திருச்சிறம்பல தேசிகர் ஆதினத்தின் தலைவராக இருந்துள்ளார். இச்செப்பேட்டின் இரு பிரதிகள் ஆதினத்தில் உள்ளன.

திருமங்கலப்பேட்டைச் செப்பேடு

மதுரை மீனாட்சி சுந்தரேஸ்வரர் சித்திரை விழாவிற்கு மகமை வழங்க வியாபாரிகள் முடிவெடுத்து 13.1.1727 இல் செப்பேடு வழங்கி யுள்ளார்கள். திருச்சிற்றம்பல தேசிகர் அப்போது இளைய பட்டத்தில் இருந்துள்ளார்.

திருப்பைஞ்ஞீலிச் செப்பேடு

பாடல் பெற்ற தலமான திருப்பைஞ்ஞீலியில் உள்ள நீலிவன நாத சுவாமி மற்றும் விசாலாட்சி அம்மன் அர்த்த சாமக் கட்டளையை ஆயிரவைசியரும் கோமுட்டிகார் குடியரும் ஏற்படுத்தி அதனை நடத்தும்படி திருவாவடுதுறை ஆதீன கர்த்தரிடம் அளித்துள்ளனர். செட்டிகள் மகமை வழங்கிய இடம் சிவப்பிரகாச சன்னதியாகும். திருப்பைஞ்ஞீலியில் இச்செப்பேட்டின் சமகாலத்தில் அம்பலவாண தேசிகரின் கல்வெட்டொன்றும் உள்ளது குறிப்பிடத்தக்கதாகும். சமீப காலம் வரை இக்கோயிலில் ஆதீனத்தின் கட்டளை இருந்தது. இப்போதும் திருவிழாவில் ஆதீனத்தின் பங்குண்டு.

திருவிடைமருதூர் கம்மாளத்தார் செப்பேடு

திருவிடைமருதூரில் வாழும் கம்மாளத்தார் தவிர வேற்றூர் கம்மாளத்தார் ஊருக்குள் வந்து தொழில் செய்யக் கூடாது என்று கம்மாளத்தார் தீர்மானம் செய்ததை ஒரு செப்பேடு கூறுகிறது.

ஏழுந்தட்டப்பாறைச் செப்பேடு

முக்கூடலை ஒட்டி ஏழுந்தட்டப்பாறை உழுரிக்கோட்டை, காரிசோரி, சிங்கத்தாக் குறிச்சி உட்பட பல ஊர்களைச் சேர்ந்த 18 சாதிமக்களும் ஒன்று கூடி திருச்செந்தூர் கோயில் கோபுரத்திற்கு மகமை வழங்க முடிவெடுத்து அதைச் செப்பேடாக்கித் திருவாவடுதுறை ஆதீனத்திடம் அளித்துள்ளனர்.

திருவீழிமிழலைச் செப்பேடு

திருவீழிமிழலை நிவந்தேஸ்வர சுவாமி கோயிலுக்கு பிராமணர்களும் உழவர்களும் மகமை வழங்க முடிவெடுத்து கி.பி.1690இல் செப்பேடும் வழங்கியுள்ளனர். திருவீழிமிழலையையொட்டிய பல்வேறு ஊர்கள் இச்செப்பேட்டில் இடம் பெற்றுள்ளன. இறைவனுக்கு வழங்கும் நெல் மகமையைக் கூலிபிச்சை என்று இச்செப்பேடு குறிப்பிடுகிறது. இந்தச் செப்பேட்டின் இரு பிரதிகள் ஆதீனத்தில் உள்ளன.

ஆறுமுகனேரிச் செப்பேடு

திருச்செந்தூர் அருகேயுள்ள ஆறுமுகனேரி என்ற ஊரில் கி.பி.1697இல் திருச்செந்தூர் கோயிலுக்கு வழங்கப்பட்ட நன்கொடை குறித்த செப்பேட்டில் வடமலையப்ப பிள்ளையின் மகன் இடம் பெற்றுள்ளார். செப்பேட்டில் இடம்பெறும் இடங்கள் இன்றும் ஆதினத்தின் பொறுப்பில் இருந்து வருகின்றன. ஆறுமுகனேரி, சசிந்திரம் செப்பேடுகளில் இடம் பெறும் வடமலையப்பர் காந்தீஸ்வரம் செப்பேட்டிலும் இடம் பெறுகிறார். திருவாவடுதுறை ஆதினத்தின் பிச்சைக்கட்டளை உள்ள பாபநாசம் கோயில் திருப்பணியிலும் இவர் ஈடுபட்டுள்ளார். உலகம்மைக் கோயிலைக் கட்டியுள்ளார். திருமலை நாயக்கரின் கீழ் நெல்லைப் பகுதியை ஆண்டு வந்த வடமலையப்பர் திருச்செந்தூர் முருகர் கோயில் திருப்பணியில் பெரும்பங்கு வகித்துள்ளார். இவர் பல நூல்களை இயற்றியுள்ளார். பேரையூர்ப் புராணம் உட்பட பல புராணங்களை இயற்றியுள்ளார். இவருடைய திருவுருவம் சிற்பமாக அம்பாசமுத்திரத்திற்கருகில் பிரம்ம தேசத்திலும், பெருங்குளத்திலும் காண்கிறோம்.

சாத்தூர்ச் செப்பேடு

விருதுநகர் அருகேயுள்ள சாத்தூரை 1799ஆம் ஆண்டில் இம்முடிவங்காரு சுந்தரபாண்டியன் என்ற ஏறபார்ப்பநாயக்கர் நாடாண்டதைச் சாத்தூர்ச் செப்பேடு குறிப்பிடுகிறது. இச் செப்பேட்டின்படி அருணாசலத்தம்பிரான் என்பவர் அப்போது ஆதினத்தின் தம்பிரானாக இருந்துள்ளார்.

ஏழாயிரம் பண்ணைச் செப்பேடு

ஏழாயிரம் பண்ணை என்ற ஊரை இராசேந்திரசிங்க குலசேகர ஆண்டுகொண்டார் என்பவர் 1799இல் அரசாட்சி புரிந்துள்ளார். திருச்செந்தூர் கோயில் கோபுரப் பணிக்கு நன்கொடை வழங்க முடிவு செய்து செப்பேடு வெட்டி ஆதினத் திடம் அளித்துள்ளார். முன்பே குறிப்பிட்டது போல பல தமிழ் எண்கள் செப்பேட்டில் உள்ளன. 4320000 ஆண்டுகள் கொண்டது ஒரு சதுர் யுகமாகும்.

சிவகாசிச் செப்பேடு

திருவாவடுதுறை ஆதினத் தலைவரான தேசிகர் மூர்த்தி அனுப்பி வைத்தத் திருமுகக் கட்டளையாகிய ஓலையைக்

கண்ணுற்ற சிவகாசி நாடார்கள் மகமை வழங்க முடிவு செய்து பட்டயமும் வழங்கியுள்ளார்கள். இச்செப்பேட்டை பாதுகாத்து வருவதற்காகச் சென்னை வாழ்நாடார்கள் சங்கம் திருவாவடுதுறை ஆதீனத்திற்கு ரூ. 10,000 வழங்கியது.

மதுரை நாயக்கர் வழங்கிய செப்பேடுகள்

முத்து வீரப்ப நாயக்கர் திருவாவடுதுறை ஈசான தேசிகர் பெயரில் நெல்லையில் மடம் ஏற்படுத்தியதுடன் மிகுதியான நிலங்களையும் வழங்கியுள்ளார். இதே மடத்திற்கு கி.பி.1719இல் விஜயரங்க சொக்கநாதரும் தானம் தந்துள்ளார். சிவந்திபுரம் மடம் கி.பி. 1615இல் ஏற்படுத்தப்பட்டு நிலங்கள் வழங்கப்பட்டன. சங்கரன்கோயில், வாசுதேவநல்லூர், புளியங்குடி ஆகிய ஊர்களிலும் மடங்கள் ஏற்படுத்தி விளைநிலங்களை முத்து வீரப்ப நாயக்கர் கி.பி. 1615இல் ஆதீனத்திற்கு வழங்கியுள்ளார். முத்துவீரப்ப நாயக்கர், விஜயரங்க சொக்கநாதர் போன்றில்லாமல் மங்கம்மாள் அம்பாசமுத்திரத்திலும் அதைச்சுற்றிச் சில ஊர்களிலும் உள்ள கோயில்களுக்கு வரிவிலக்கு அளித்துள்ளார். காலம் கி.பி.1694 ஆகும். விஜயரங்க சொக்கநாதர் வழங்கிய சாத்தாங்குளச் செப்பேட்டில் ஆதீனத்திற்கு நிலங்கள் வழங்கப் பட்ட விவரம் அறிகிறோம். ஆயின் தற்போது ஆதீனத்திற்கு இவ்வூரில் நிலங்கள் இருப்பதாகத் தெரியவில்லை. மேலே கண்ட ஆறு செப்பேடுகளும் தெலுங்கு மொழியில் கூடியவை ஆகும்.

முத்துவீரப்ப நாயக்க மன்னர் வழங்கிய மூன்று செப்பேடுகளில் குறிப்பிடப்பட்ட நிலங்கள் தற்போதும் ஆதீனத்தின் பராமரிப்பிலேயே இருந்து வருகின்றன. நெல்லை ஈசானமடத்திற்கு வழங்கப்பட்ட நிலங்கள், ஊர்கள் முழுமையாக ஆய்வு செய்ய ஒவ்வொரு ஊராகச் சென்று தற்போதைய நிலையினை அறிந்து மிகவிரிவாக இச்செப்பேடு குறித்து கட்டுரை தயாரித்துள்ளேன். இதேபோல் ஒவ்வொரு செப்பேட்டையும் ஆய்வு செய்யச் செப்பேடுகளில் குறிக்கப்படும் ஊர்களுக்குச் சென்றுவந்தால் பல தகவல்களைத் திரட்ட முடியும்.

குற்றாலம் செப்பேடுகள்

திருப்பெருந்துறையான ஆவுடையார்க் கோயிலுக்குப் பிற்காலப் பாண்டியர் தானங்கள் வழங்கிச் செப்பேடுகள்

வெளியிட்டனர். அதேபோல் 1754 இல் தென்காசிப் பாண்டிய மன்னரான சீவல வரகுண பாண்டிய குலசேகர தீட்சதரின் காலத்தில் குற்றாலம் கோயில் அறக்கட்டளைக்குத் தானங்கள் வழங்கப்பட்டு அத்தானங்கள் நிறைவேற்றி வைக்குமாறு திருவாவடுதுறை ஆதினம் கேட்டுக் கொள்ளப்பட்டது. குற்றாலம் கோயிலுக்கருகில் திருவாவடுதுறை ஆதினத்தின் கிளைமடம் உள்ளது. தற்போதும் கோயிலில் ஆதினத்திற்குக் கட்டளை உண்டு.

அரித்துவார மங்கலச் செப்பேடு

இச்செப்பேடு ஆதினத்தில் இல்லை. அரித்துவாரமங்கலக் கோயிலில் உள்ளது. செப்பேட்டில் சிவலிங்கம் அழகாக வரையப்பட்டுள்ளது. இறைவனுக்கும் அம்மைக்கும் நெய் சந்தனக்கட்டை, சூடம், சாம்பிராணி, கற்பூரம் மற்றும் வாசனைத் திரவியங்கள் வழங்க வேண்டி வணிகர்கள் மகமை அளித்துள்ளனர். இச்செப்பேட்டில் திருவாவடுதுறை ஆதினத்தின் பெயர் உள்ளது. தானமே ஆதினத்திடம் வழங்க வேண்டும் என்று கூறப்பட்டுள்ளது.

மராட்டியர் வழங்கிய செப்பேடுகள்

திருவாவடுதுறை ஆதினத்தில், தஞ்சை மராட்டிய மன்னர்கள் வழங்கிய ஆறு செப்பேடுகளின் மூலம் அரிய பல செய்திகளை அறிகிறோம்.

1. திருவாரூர்ச் சீமைச்செப்பேடு

திருவாவடுதுறை ஆதினம் பண்டாரச் சன்னதிகளுக்கு 13.1.1712இல் முதலாம் சரபோசி மன்னர் காலத்தில் திருவாரூர்ச் சீமையில் நாகப்பட்டினம் பார்க்கணா உள்பட மாகாணத்தில் வாழும் பிராமணர்களும் நாட்டாரும் குடியானவர்களும் மகமை வழங்க முடிவெடுத்தனர். கடப்புக்கார், சம்பா பசானம், சித்திரைக் கடப்பு ஆகிய விளைச்சலில் கோட்டை 1க்கு நாழிநெல் வழங்க முடிவு செய்கின்றனர். இதைக்கொண்டு மாகேசுவரபூசையைச் சன்னிதானம் செய்து கொள்ளலாம். அய்யாவய்யன் சுபா என்ற கொடை அளிக்கப்பட்ட பகுதி கூறப்படுகிறது.

2. திருவெண்காடுச் செப்பேடு 1

3.3.1712இல் திருவெண்காட்டில் மாகேசுவரபூசை அன்ன தானம் சிறப்பாக நடைபெற திருக்கடலூர்ச் சீமை வடக்குவட்டம் சேர்ந்த ஏழுமாகாணத்து நாட்டார் 100 கலம் நெல் அளிக்க முடிவு

செய்துள்ளனர். ஒவ்வொரு ஊர் சார்பாக ஒவ்வொருவர் கையெழுத்திட்டனர்.

3. திருவெண்காடுச் செப்பேடு 2

திருவெண்காடு கோயிலுக்கு அம்பலம் சீமை ஏழு மாகாணத்து நாட்டார் மகமை நெல் தந்த வேறோர் சாசனம் முன்கண்ட செப்பேட்டின் தொடர்ச்சியாக எழுதப்பட்டுள்ளது. ஏழு ஊர்சார்பாக ஏழு பேர் ஒப்பமிட்டுள்ளனர். காலம் 20.4.1710.

4. குத்தலாம் பேட்டைச் செப்பேடு

11.3.1729 இல் குத்தாலம்பேட்டை வணிகர்கள் திருவாவடுதுறை ஆதினகர்த்தர் அவர்களிடம் கொடைகள் அளித்துள்ளனர். ஆதினகர்த்தர் பெரிய பண்டாரம் என்று இதில் குறிக்கப்பட்டுள்ளனர்.

5. சிறுபனையூர்ச் செப்பேடு

விசயரகுநாத வாளாசி கிருஷ்ணகோபால், அறந்தாங்கியருகே சிங்கவனம் என்ற பாளையத்தில் இருந்த ஜமீன்தார் ஆவார். அவர்களுக்குச் சொந்தமான சிறுபனையூரில் இருந்த நிலம் ஆதினத்திடம் வழங்கப்பட்டது. பல்வேறு வரிகள் நீக்கப்படுகின்றன. காலம் 13.4.1729 ஆகும்.

6. திருவிடை மருதூர்ச் செப்பேடு

திருவிடைமருதூரில் வாழ்ந்த பஞ்சகம்மாளத்தார், அமர்சிங் என்ற மராட்டிய மன்னர் காலத்தில் 26.6.1793இல் மருதப்ப சுவாமி பூசை மண்டப்ப்படிக்குத் தங்கள் சமூகத் தலைவரான கச்சிராயர் கட்டுக் கொடுக்கும் வரியைச் சருவமான்யமாக அளித்த கொடை பற்றிய பழைய சாசனத்தைப் பார்த்தனர். இடையில் நின்ற கட்டளையை மீண்டும் நடத்த முடிவுசெய்தனர். வெளியூர்க்காரர் திருவிடைமருதூர் வந்து தொழில் செய்யக் கூடாது என்று தீர்மானித்தனர். கம்மாளர்களின் சிறப்புகள் இச்செப்பேட்டில் கூறப்படுகின்றன. காளியின் உருவமும் மருதூர் இறைவனும், குலமும் செப்பேட்டில் வரையப்பட்டுள்ளனர்.

சிவகங்கை அரசர் செப்பேடுகள்

சிவகங்கை மன்னர் வழங்கிய காளத்தி ஏந்தல் செப்பேடு கோடிமங்கலச் செப்பேடு, குறிச்சிச் செப்பேடுகளின் மூலம் ஆதினத்தின் மீது அவர்களுக்கு இருந்த ஈடுபாட்டினைக் காட்டுகிறது.

குமரகுரபரர் பாடல் சிலவும் சிறிய வடிவில் கூடிய செப்பேடுகளில் வெட்டப்பட்டுள்ளன. அப்பாடல்கள் அண்மைக் காலத்தவை என்பதுடன் அச்சிடப்பட்டவை என்பதால் இந்நூலில் சேர்க்கவில்லை.

பிற செப்பேடுகளில் எழுத்துப் பிழைகள், கொச்சைச் சொற்கள் இருப்பது போன்று திருவாவடுதுறை ஆதினச் செப்பேடுகளிலும் உள்ளன. அவைகள் உள்ளபடியே பதிப்பிக்கப் படுகின்றன.

திருவாவடுதுறை ஆதினச் செப்பேடுகளை முதன்முதலில் புலவர் ஈரோடு இராச படியெடுத்தார். மராட்டியர் செப்பேடுகளையும் சேதுபதி செப்பேடுகளையும் வெளியிட்டபோது மேற்படி நூல்களில் ஆதினத்தின் சில செப்பேடுகளைப் பதிப்பித்துள்ளார்.

அடியேன் இங்குள்ள எல்லா செப்பேடுகளையும் படியெடுத்ததுடன் விரிவாகப் பல ஆண்டுகள் ஆய்வு செய்து இந்நூலைப் பதிப்பிக்கிறேன். சில செப்பேடுகள் குறித்த கட்டுரைகளை மெய்கண்டார் திங்கள் இதழ்களில் அடியேன் எழுதியுள்ளேன்.

ஆய்வாளர் பலரின் வேண்டுகோளுக்கிணங்க திருவாவடுதுறை ஆதினச் செப்பேடுகள் என்ற நூல் தற்போது வெளியிடப்படுகிறது.

ஆதின குருமுதல்வர் தோன்றாத் துணையாக எனக்கு வழிகாட்டுகிறார்.

சென்ற ஆண்டு திருவாவடுதுறை ஆதின குருமுதல்வர் நமசிவாய தேசிகரின் மகரத்தலை நாள் விழாவின் போது 'திருவாவடுதுறை ஆதின வரலாறு' என்ற அடியேனுடைய நூல் அரங்கேறியது. அந்நூலில் திருவாவடுதுறை ஆதினச்செப்பேடுகள் விரைவில் வெளிவரும் என்று குறிப்பிட்டிருந்தேன். தற்போது நூல் வெளிவருகிறது. என் ஆய்வுப் பணியை எளிமைபடுத்துவதற்கு ஈரோடு புலவர். செ. இராசுவின் பதிப்பித்த பதிப்பிக்காத செப்பேட்டு நூல்கள் பெரிதும் துணைபுரிந்தன. ஆகவே அவருக்கு என் அன்பான நன்றியினைத் தெரிவித்துக் கொள்கிறேன்.

தெலுங்குச் செப்பேடுகள் படிப்பதில் உதவிபுரிந்த என் நண்பரும் அரசினர் கீழ்த்திசைச் சுவடி நூலகக் காப்பாட்சி யருமான டாக்டர் சௌந்திரபாண்டியன் மற்றும் தெலுங்கு பண்டிதர் திருமதி ஜெயம்மாவிடமிரு என் நன்றி.

குற்றாலம் ' செப்பேடுகள் ஆய்வுக்கு உதவி புரிந்த கொற்கைக் காப்பாட்சியர் நண்பர் எஸ். இராமச்சந்திரனுக்கு நன்றி.

என் ஆய்வுக்குப் பலவகையிலும் உதவிபுரிந்துவரும் பண்பாளர், சமூக வரலாற்றறிஞர் நெல்லை நெடுமாறனுக்கு என் நன்றியினைத் தெரிவித்துக் கொள்கிறேன்.

என்முன்னேற்றத்தில் பெரிதும் அக்கரைக் கொண்டவரும், தொல்லியல்துறை இயக்குநருமான திரு. அ. அப்துல் மஜித் அவர்களுக்கு நன்றி கலந்த வணக்கத்தைத் தெரிவித்துக் கொள்கிறேன்.

அழகாகவும் விரைவாகவும் ஒளி அச்சு செய்து தந்த சிதம்பரம் சபாநாயகம் அச்சகத்தின் உரிமையாளர் திரு. கௌதமசங்கரைப் பாராட்டுகிறேன்.

தமிழகச் செப்பேடுகள் குறித்து விரிவாக ஆய்வு செய்யுமாறு அன்புக்கட்டளை இட்ட பதிப்புச் செம்மல் டாக்டர். ச. மெய்யப்பன், அவர்களுக்கு என் நன்றி கலந்த வணக்கத்தைத் தெரிவித்துக் கொள்கிறேன். மணிவாசகர் பதிப்பக மேலாளர் குருமூர்த்தி மிகக் குறைந்த காலத்தில் அட்டைப் படம் தயாரித்துத் தந்தார். அதற்காக அவரைப் பாராட்டுகிறேன்.

மணிவாசகப் பெருமான், சிவனருளாலே சிவன் தான் பணிந்து சிவபுராணம் இயற்றியது போன்று, சீர்வளர்சீர் சிவப்பிரகாச தேசிகர் திருவருளாலே அவர் திருவடிவணங்கி இந்த நூலினை இயற்றியுள்ளேன்.

ஆதீன மரபுகளைக் கூறியதுடன் என் ஆய்வுப் பணி சிறக்க ஆசிவழங்கிய இளைய சந்நிதானம் சீர்மிகு காசி விசுவநாத தேசிகரை வணங்குகிறேன். செப்பேடுகளின் நிழற்படங்கள் சேர்த்தால் நூலின் பக்கங்கள் மேலும் மிகும் என்பதால் சேர்க்க வில்லை. தமிழ் மக்கள் இந்நூலினை வாங்கிப் பயன்பெறுமாறு வேண்டுகிறேன்.

அன்புடன்
ச. கிருஷ்ணமூர்த்தி

ஆவுடையார் கோயில் செப்பேட்டுத் தொகுதி

அமைப்பு

ஆவுடையார் கோயில் செப்பேடுகள் பழங்காலச் செப்பேடுகளைப் போல நீளவாக்கில் எண்ணிடப்பட்டு பத்து ஏடுகள் தொடர்ச்சியாக ஒரு வளையத்தில் உள்ளன. இருபுறமும் எழுதப்பட்டுள்ளன. ஏடுகள் யாவும் சம அளவில் உள்ளன. நீளம் 31 செ.மீ. அகரம் 9 செ.மீ. சில ஏடுகளில் 15 வரிகளும் சில ஏடுகளில் 16 வரிகளும் சில ஏடுகளில் 17 வரிகளும் வெட்டப்பட்டுள்ளன. சில ஏடுகளில் ஏழுத்துக்கள் சிறியவையாகவும் பல ஏடுகளில் பெரியவையாகவும் வெட்டப்பட்டுள்ளன. தமிழ், கிரந்தம் என இருவகை எழுத்துக்களும் பயன்படுத்தப்பட்டுள்ளன. ஒரு செப்பேடு முடிந்ததும் முடிந்ததற்கு அடையாளமாக // என்ற குறியீடு உள்ளது. செப்பேடு தொடர்ச்சியாக இடைவெளியின்றி எழுதப்பட்டுள்ளது.

ஏடுகள் பத்து இருந்தாலும் செப்பேடுகள் 15 தானங்களைக் குறிப்பிடுவதாகக் கருத வேண்டும். செப்பேடுகள் யாவும் திருப்பெருந்துறையாம் ஆவுடையார் கோயிலுக்கு வழங்கிய தானங்களைக் குறிப்பிடுகின்றன. செப்பேடுகள் 14ஆம் நூற்றாண்டிலிருந்து 16ஆம் நூற்றாண்டு வரை எழுதப்பட்டிருப்பினும் மீண்டும் 18ஆம் நூற்றாண்டில் மொத்தமாக ஒரே தொகுப்பில் தொடர்ச்சியாக எழுதப்பட்டிருக்க வேண்டும். ஆவுடையார்கோயில், திருவாவடுதுறை ஆதினத்திற்குச் சொந்தமான கோயில் என்பதால் செப்பேடுகள் திருவாவடுதுறை ஆதினத்தில் தற்போது உள்ளன. இத்தொகுப்பில் உள்ள ஏடுகளில் திருவாவடுதுறை ஆதினம் குறித்து நேரிடையாகச் சான்றுகள் ஏதுமில்லை. பழைய செப்பேடுகளின் நகல்கள்தாம் என்பதை உறுதி படுத்துவதுபோல் 'துல்லியம்' என்ற சொல் செப்பேடு ஒன்றில் குறிக்கப்பட்டுள்ளது.

ஆவுடையார் கோயிலுக்கு வேறு அரசர்கள் வழங்கிய செப்பேடுகள் திருவாவடுதுறை ஆதினத்தில் உள்ளன. ஆயின், இத்தொகுப்பில் பாண்டியர் காலம் தொடங்கி வானாதிராயர்,

விஜயநகர வேந்தரான, கிருஷ்ணதேவராயர், அறந்தாங்கி அரசர் எனப் பலருடைய காலத்துச் செப்பேடுகளும் உள்ளதால் இத்தொகுப்பில் உள்ள ஏடுகளை முதலில் ஆய்வு செய்துவிட்டு, பிறகு மற்ற செப்பேடுகளைக் காண்போம். இத்தொகுப்பில் உள்ள 15 தானங்களையும் தனித்தனியாக ஆய்வு செய்வோம். ஏடுகளின் எண் வரிசைப்படி இங்கே ஆய்வு செய்யப்படுகின்றது. ஒவ்வொரு செப்பேட்டின் அமைப்பு, காலம் கூறியபின் செப்பேட்டின் செய்தியினைக் குறிப்பிட்டுள்ளேன்.

1. பெருநாவலூர்ச் செப்பேடு

காலமும் செய்தியும்

சுபமஸ்து சகாப்தம் 1448-ன்மேல் செல்லாநின்ற விய ஆண்டு துலாநாயிற்று பூர்வபக்ஷத்து சக்ரவாரம் பெற்ற புனர்பூசத்து நாளில் அதாவது கி.பி. 1526ஆம் ஆண்டில் இது வெளியிடப்பட்டது. அளவு 3 செ.மீ. 9 செ.மீ. விஜயநகர வேந்தன் கிருஷ்ண தேவராயர் காலம் எனலாம். செப்பேட்டின் துல்லியமானகாலம் 26.10.1526 ஆகும்.

மிழலைக்கூற்றத்து நடுவிற் கூற்றுத் தனியூர் திருப்பெருந்துறை ஆளுடைய பரமசுவாமிகளுக்கு அறந்தாங்கி அரசு ஏகப்பெருமாள் தொண்டைமானார் பொன்னம்பலநாதத் தொண்டைமரனார் சில ஊர்களை விலைக்கு விற்க முடிவு செய்துள்ளார். 3000 சக்கரம் பொன்னுக்கு விலைப்பிரமானம் பண்ணித் திருப்பெருந்துறை ஆளுடைய பரமசுவாமிகளுக்கு உதகப்பூர்வாக வழங்கியுள்ளார். தாம்பெற்றுவந்த பல்வேறு வரிகளைக் கோயிலுக்கு அளித்துள்ளார்.

அறந்தாங்கியில் இருந்த சிற்றரசர்களில் ஏகப்பெருமாள் தொண்டைமானார் மகன் பொன்னம்பலநாதத் தொண்டைமானார் ஒருவர் ஆவார். இவர் தமக்குரிய பெருநாவலூரும், அரையர் குளப்பற்றும், வேங்கூரும், எழுவனேரியும், ஸ்ரீகண்டமங்கலமும் விற்று இறைவனுக்கு அளித்துள்ளார். மேலும் பழந்தராமங்கலப் புரவையும் குடிநீங்கா தேவதானமாக வழங்கிய இத்தானம் செம்பிலும் கல்லிலும் வெட்டிக்கொள்ளவும் மன்னன் உத்தரவிட்டுள்ளான். செப்பேட்டில் உள்ள இத்தானம் குறித்த கல்வெட்டு, கோயிலில் தற்போது இல்லை. தானமாக வழங்கிய ஊர்களின் எல்லைகளைக் குறிப்பிடும்போது சில ஊர்ப்பெயர்கள்

சில நீர்நிலைகளின் பெயர்கள் குறிக்கப்பட்டுள்ளன. திருப்பெருந்துறை, பழந்தாமரைக்குளம், வாய்த்தலை, சிற்றடம்பூர், மருதங்குடி, வீரமங்கலம், வெள்ளாறு, பனைங்கய நாடு, போன்றவை செப்பேட்டில் காண்கிறோம்.

இறுதியில் தானம் நிறைவேற்றுதல் தொடர்பாக நான்கு வடமொழிச் சுலோகங்கள் கிரந்தத்தில் எழுதப்பட்டுள்ளன. தானத்திற்கு இடையூறு செய்பவர் எய்தும் நரகம் குறித்த விவரம் இறுதியில் தமிழில் உள்ளது. செப்பேட்டின் இறுதியில் 'சத்யம்' என்ற சொல் பொறிக்கப்பட்டுள்ளது.

சக்கரம் என்ற பொன் நாணயம் சில கல்வெட்டுகளிலும் பல செப்பேடுகளிலும் காண்கிறோம். ஆளடிமைச் சாசன ஓலைகளிலும் சக்கரம், பொன் காண்கிறோம். ஆகக் கிழக்கிந்திய கம்பெனியார் இந்தியாவில் ஆதிக்கம் செலுத்த முயன்ற போதும் தமிழகத்தில் சில பகுதிகளில் இக்காசுகள் பயன்பாட்டில் இருந்துள்ளன.

இச்செப்பேடு மொத்தம் 32 வரிகளைக் கொண்டுள்ளது. இனி, செப்பேட்டின் வாசகத்தைக் காண்போம்.

செப்பேட்டு வாசகம்

சுபமஸ்து

1. சகாப்தம் 1448ன் மேல் செல்லாநின்ற வியஸம்வத்ஸரத்து து
2. லா நா[யி]ற்று பூர்வ பக்ஷத்து சுக்ரவாரமும் பெற்ற புனர் பூசத்து நாள் மிழ
3. லைக் கூற்றத்து நடுவிற்கூற்று தநியூர் திருப்பெருந்துறை ஆளுடைய
4. பரமஸ்வாமியனுக்கு அறந்தாங்கி அரசு ஏகப்பெருமாள் தொண்டை
5. மானார் பொன்னம்பலநாத தொண்டைமானாரவர்கள் உபக்ஷய தா
6. ராபூர்வமாக விலைப்பிரமாணம் பண்ணிக் குடுத்த ஊர்களாவன. மி
7. முலைக் கூற்றத்து மேல்கூற்றத்து பெருனாவல்லுரற்கும் மிதுக்கு உட்பட்ட
8. புரவுக்கு பெருநான்கெல்லை ஆவன கீழ்பாற்கெல்லை திருப்பெருந்துறை
9. எல்லைக்கு மேற்கும், தென்பாற்கெல்லை பழந்தாமரைக் குளத்துக்கும் வாயித்தலைக்கு
10. ம் சிற்றடம்பூர் மருதங்குடி எல்லைக்கும் வடக்கும் மேற்பாற்கெல்லை வீரமங்

11. கலக்கல் எல்லைக்குக் கிழக்கும், வடபாற்கெல்லை வெள்ளாற்று தெற்கும் ஆக யிசை
12. ந்த பெருனான்கெல்லைக்கு உட்பட்ட பெருனாவல்லுருக்கும் வடவெள்ளா
13. ற்று நாட்டுப் பனைங்கைய நாட்டு அரையர் குளபற்று வேங்கூர் எழுவனேரி பெரு

முதல் ஏடு இரண்டாம் பக்கம்

14. னாங்கெல்லைக்கு உள்பட்டனவும் இன்னாட்டில் யிந்த பற்று முக்கண்டமங்கலம் ச
15. துலீமைக்கு உள்பட்டனவும் ஆக யிந்த ஊர்களுக்கு உண்டாந ஸகல ஸமுதாய
16. பிராப்திகளும் மற்றும் நாம்ங்கொள்ளும் யிறை யுபாதிகள் மற்றும் எப்பேர்ப்
17. பட்டனவும் ஸர்வமும் ஸர்வமான்யமாக உபக்ஷய தாரா பூறுவமாக விலைப்பிறம
18. ானம் பண்ணி விலை நிச்சையித்த சக்கரம் பொன் 3000 இப்பொன் மூவ்வாயிரத்
19. துக்கும் யிந்த ஊர்கள் சந்திராதித்தவரை செல்ல தாராபூர்வமாகக் கொடுத்தோம்.
20. ஆளுடைய பரமசுவாமிக்கு பொன்னம்பலத் தொண்டைமானாரோம். யின்னா
21. ளில் மிழலைக்கூற்றத்து பழந்தராமங்கல புரவு அருகில் குடிநீங்கா தேவதானமாக ச
22. ந்திராதித்யவரை செல்லக் குடுத்தமைக்கும் செம்பிலும் கல்லிலும் வெட்டிக்கொள்ள
23. க் கடவராகவும் யிது சத்யம்-தாநபாலநயோர் மத்யேதாநாத் ச்ரையோநு பாலநம் தானா.
24. த் ஸ்வர்க்க மவாப் நோதி பாலநாத் அச்சுதம். பதம் // ஸ்வதத் தாத் விசுணம் புண்யம் பரதத்தாநு பாலநம்
25. பரதத்தாபஹா ரேண ஸ்வதத்தம் நிஷ்பலம் பவேது. ஸ்வதத்தாம் பரதத்தாம் வாயே ஹரேத் வஸுந்
26. த்திராம்ஷஷ்டி வர்ஷ ஸஹஸ்ராணி விஷ்டயாம்ஜாயதே க்ருமி ஏகைவ பகநீ லோகே
27. ஸர்வேஷா மேவ பூபுஜாம் நகோஜ்யாந க்ரஹ்யா விப்ர தத்தா வஸுந்திரா // ஸர
28. மான்யோ

இரண்டாம் ஏடு முன்பக்கம்

29. பாவிநம் வாத்திய வைத்யந் பரயோபயோயாத்தேராம் சுபம் இந்த தம்மத்துக்கு அகிதம் ப
30. ண்ணினவர்கள் கங்கைக் கரையிலே கபிலையும் காராம் பசுவையும் குருவையும் பிராம்
31. ண்ணையும் மாதா பிதாவையும் தந் கையாலே கொன்ற பாவத்திலே போக கடவ
32. ராகவும் ஸமம். இப்படிக்கு சந்திராதித்தவரை செல்ல நடத்திக் கொள்ளவும்/ஸத்யம்.

2. கீழை விஜயபுரம் செப்பேடு

அமைப்பு

செப்பேடு ஒன்றின் தொடர்ச்சி என்பதால் முன் செப்பேடு போலவே உள்ளது. இரண்டாம் ஏட்டின் முதல் பக்கம் ஐந்தாம் வரியில் இச்செப்பேடு ஆரம்பமாகிறது. இரண்டாம் ஏட்டின் இரண்டாம் பக்கம் நடுவில் முடிகிறது. இச்செப்பேடு மொத்தம் 21 வரிகளைக் கொண்டுள்ளது.

காலமும் செய்தியும்

சகஆண்டு 1440ன் மேல் செல்லாநின்ற பவ ஆண்டு தக்ஷிணாயனத்து புண்ணிய ஞாயிற்று பூர்வபக்ஷத்து சஷ்டியும் சோமவாரமும் பெற்ற திருவோணத்து நாளில் இச்செப்பேடு வெளியிடப்பட்டது. அதாவது 8.11.1518இல் இச்செப்பேடு வெளியிடப்பட்டது.

மிழலைக்கூற்றத்து நடுவிற்கூற்றம் பிரம்மதேசம், தனியூர் திருப்பெருந்துறையான பவித்திரமாணிக்க சதுர்வேதிமங்கலமாக இன்றைய ஆவுடையார்கோயில் வழங்கப்பட்டுள்ளது.

இங்குள்ள ஆளுடைய பரமசுவாமிக்கு வடவெள்ளாறான சுந்தரபாண்டிய வளநாட்டு இளங்கோ நாட்டு அறந்தாங்கி அச்ச மறியாதான் ஆளுடைய தம்பிரானார் ஸ்ரீபாதசேகரன், ஏகப் பெருமாள் தொண்டைமானார் அவர்கள் மகன் பொன்னம்பலத் தொண்டைமானார் தாம் பிறந்த ஜன்ம நட்சத்திரத்தில் (திருவோணம்) பொன்னம்பல நாதன் சிறுகாலைச் சந்தி ஏற்படுத்தியுள்ளார். இதற்காகக் கீழைவிஜயபுரம் என்ற ஊரை

வழங்கியுள்ளார். கிழை விஜயபுரத்தின் எல்லைகள் விரிவாகக் கூறப்படுகின்றன. அஷ்டபோகமும் பின் குறிக்கப்படுகிறது. மேலைவிஜயபுரம், பரேலிவயல், போன்றவை செப்பேட்டில் குறிக்கப்படுகின்றன.

செப்பேட்டின் தொடக்கத்தில் மிகவும் சுருக்கமான விஜயநகர வேந்தர் மெய்க்கீர்த்தியும் பின் கிருஷ்ணதேவராயர் பெயரும் காண்கிறோம். கிருஷ்ணதேவராயர் ஆட்சிக்காலம் 16ஆம் நூற்றாண்டின் தொடக்கம் என்பதால் செப்பேட்டின் காலம் கிருஷ்ணதேவராயர் காலம் என்பதில் ஐயமில்லை. தானம் வழங்கிய பொன்னம்பலத்தொண்டைமான் வெளியிட்ட வேறு செப்பேடுகளும் உள்ளன. தானம் வழங்கப்பட்ட ஊரும் எல்லைகளும்வேறு செப்பேடுகளில் பயின்று வந்துள்ளன. தமிழ் மற்றும் கிரந்தம் கலந்த நடையில் இச்செப்பேடு எழுதப்பட்டுள்ளது. செப்பேடு வழங்கப்பட்ட காலத்தில் திருவாவடுதுறை ஆதீனத்தின் குருமுதல்வராக நமச்சிவாய தேசிகர் இருந்திருக்கலாம். தொண்டைமானுக்கு அச்சமறியாதான், அலைவில் அஞ்சாதான் என்ற பட்டப்பெயர்களுமுண்டு. நாட்டுக்குடையவர் என்று ஒருகல்வெட்டு கூறுகிறது. அச்சுத தேவராயர் கீழும் இவர் நாடாண்டுள்ளார்.

செப்பேடு இரண்டின்¹ வாசகம்

1. ஸ்வஸ்திஸ்ரீ மம்மகா மண்டலேஸ்வரந் அரயராயர் விபாடந், பாஷைக்குத் தப்புவராயிர க
2. ண்டந், சதுசமுத்திராதிபதி ஸ்ரீவீரபிரதாபந் கிருஷ்ணதேவ மகாராயர் பிருதிவி ரா
3. ஜயம் பண்ணி அருளானின்ற சகாப்தம் 1440ன் மேல் செல்லானின்ற
4. பகுதான்ய ஸம்வத்சரத்து தக்ஷிணாயநத்து சரத்ரிதுவில்ஜித்ரகமான [புண்ய] நாயிற்று பூர்வப
5. கூத்து சஷ்டியும் சோம வாரமும் பெற்ற திருவோணத்து நாள் மிழலைக் கூற்றத்து நடு
6. விற் கூற்றம் பிரம்மதேசம் தனியூர் திருப்பெருந்துறையான பவித்திர மாணிக்க நல்லூர்
7. ர் சதுர்வேதி மங்கலத்து நாயனார் ஆளு[டை]ய பரமசுவாமிக்கு வடவெள்ளாளான சுந்
8. திரபாண்டிய வழனாட்டு இளங்கோனாட்டு அறந்தாங்கி அரசு அச்சமறியாதா
9. ன் ஆளுடைய தம்பிரானார்ஸ்ரீபாதசேகரன் ஏகப்பெருமாள் தொண்டை மாநார்

10. பொன்னம்பலத் தொண்டைமானார் த[ம்]முடைய ஜன்ம நஷத்திர காலத்திலே ஆளுடை
11. ய தம்பிரானாற்க்கு பேர் பொன்னம்பலநாதச் சிறுகால ஸந்தி என்று ஆசந்திராதிக்க
12. ஸ்தாயி ஆக நைவேத்தியம் நடக்கும்படிக்கு [ஸ கிரண்ய] உதகப் பூர்வமாக குடு

இரண்டாம் ஏடு பின்பக்கம்

13. த்த வடவெள்ளாறான சுந்தரபாண்டிய வளநாட்டு பனைங்கய நாட்டு கீழை வி
14. ஐயபுரத்திக்கு பெருநான்கெல்லை ஆவன பனைஞ்ஞுத்து புரவுக்கு மேற்கு குறுங்காக்
15. கோட்டைப் புரவுக்கு வடக்கு மேலைவிஜயபுரத்து புரவுக்கும் பள்ளி வயல்லு
16. க்கு மதகும் கிழக்கு மங்கலனாட்டுப் புரவுக்கும் தெற்கும் ஆக இசைந்த பெருநான்கெ
17. லலைக்கு உட்பட்ட நிதி நிக்ஷேப ஜல[தரு] பாஷன் அட்சிணி ஆகாமி சி
18. த்தே சாத்யம் என்கின்ற அஷ்ட போக தேஜஸ்வாமியங்கள் மஹோசகிரண் யாதியும்
19. உட்பட்ட தாநாதி விநயம் விக்ரயங்களுக்கும் யோக்யம் ஆசந்திராக்க
20. ஸ்தாயி ஆக ஸர்வமும் ஸர்வமாந்யமாக திருநாமத்துக் காணியாக ஸந்திராதித்யவார்ச்
21. செல்ல அனுபவித்து கொள்ளக்கடவராகவும்//

3. படையேற விட்டான் நல்லூர் மற்றும் வெள்ளாற்றில் வென்றான் நல்லூர்ச் செப்பேடு

அமைப்பு

இச்செப்பேடு இரண்டாம் செப்பேட்டின் முடிவில் இரண்டாம் ஏட்டின் நடுவில் தொடங்குகிறது. இரண்டாம் செப்பேட்டின் அமைப்பினையே கொண்டுள்ளது.

காலமும் செய்தியும்

ஈஸ்வர வருஷம் புரட்டாசி மாதம் 22-ஆம் தேதியில் மாவலி வாணாதிராயர் என்பவர் இச்செப்பேட்டை வழங்கியுள்ளார்.

தி. 4.

இச்செப்பேடு ஈஸ்வர ஆண்டு கி.பி. 1456-1457இல் கூடியதாகும். வீரபாண்டிய தேவரை வென்றதாக இச்செப்பேடு குறிப்பிடுகிறது.

திருப்பெருந்துறை நாயனார் ஆளுடைய பரமசுவாமிகளை வெட்டுமாவலி வாணாதிராயர் என்ற மாவலிவாணாதிராயர் சேவித்துத் தம்முடைய பிறந்த நாளின்போது வழிபாட்டுக்காக வெட்டுமாவலி வாணாதிராயர் சந்தி ஏற்படுத்தியுள்ளார். இறைவனுக்கு விசேட பூசை செய்ய ஏற்பாடாகிறது. அமுதுபடி, சாத்துபடி, திருப்பரி வட்டம், திருமாலை, திருமேற்பூச்சு, திருவிளக்கு ஆகியவற்றிற்காக நிலக்கொடை வழங்கப்படுகிறது.

இடையாற்று நாட்டு பாப்பாக்குடியான படையேற விட்டான் நல்லூர் மற்றும் தென்கள வேள்வி நாட்டுவேம்பற்றூர் புரவு வேங்கட்டி, ஏம்பலான வெள்ளாற்றில் வென்றான் நல்லூர் என்ற இரு ஊர்கள் வழங்கப்படுகின்றன. இவ்விரு ஊர்களுக்கு இடைப்பட்ட எல்லைகளும் செப்பேட்டில் காண்கிறோம். வேம்பற்றூர் குளம், நெடுங்குளம், வேம்பற்றூர் பழகால், வில்வராயன்ஏந்தல், சடங்கி, கணக்கன்குடி, மங்காமல் காத்தார் ஏந்தல், எலுப்ப குளத்து வயபரிம்பு, தாயனார் ஏந்தல், செயங்கொண்ட சோழகால் ஆகியவை எல்லைகள் ஆகும். பாப்பாக்குடி வென்கட்டிக்கு உட்பட்ட சர்வ பிராப்திகளும் திருநாமத்துக் காணியாக ஸர்வமானியமாக வழங்கப்படுகிறது. இத்தானம் கல்லிலும் செம்பிலும் வெட்டிக் கொள்ளவும் ஏற்பாடு செய்யப்படுகிறது. தொடக்கத்தில் மாவலி வாணாதிராயன் விருதுகள் குறிக்கப்படுகின்றன. ஆட்சியாண்டு, சக ஆண்டு எவையும் குறிக்கப்படாவிடினும் வேறு செப்பேடுகள் மூலம் இச்செப்பேட்டின் காலம் 15ஆம் நூற்றாண்டின் தொடக்க மெனலாம்.

டாக்டர் வேதாசலம் கி.பி. 1457 என்று குறிப்பிடுகிறார். இச்செப்பேட்டின் இறுதியில் அழகர் திருவுள்ளம் என்றுள்ளது. இவனுடைய கல்வெட்டுகளும் அழகர் திருவுள்ளம் என்று முடியும்.

செப்பேட்டு வாசகம்

1. தாது வருஷத்துக்குச் செல்லும்
2. ஈஸ்வர வருஷம் புரட்டாசி மாதம் 22
3. ஸ்ரீமம்முவராயர் கண்டன் இராசமீசர்

4. கண்டன், மதியாத மன்னர் மணவாளன், சமர கோலாகரன், பூபால கோபாலன், புவநேக வீரன், பட்டந் மாணங்காத்தான், ஸ்ரீமதுவீர
5. வீரபிரதாப மாவலிவாணாதிராயர் குடுத்த தம்ம ஸாஸந பட்டையங் கொத்த
6. படி நாமுன்னே பெருமாள் வீரபாண்டிய தேவரையும் வெள்ளாற்று
7. க்கு வடக்கே சோழ மண்டலத்திலே ஓட்டி மிழலை கூற்றத்து நடுவிற் கூ
8. ற்று பிரமதேயம் தனியூர் திருப்பெருந்துறையான பவித்திர மாணிக்கச
9. தூர்வேதி மங்கலத்து நாயன்னார் ஆளுடைய பரமஸ்வாமிகளையும் ஸேவித்து
10. ந[ம்]முடைய பேராலே வெட்டுமாவலி வாணாதிராயர் சந்தி ஆகஒ ரு சந்திய்
11. பூசையும்மாகப் பிறந்த நாள்தோறும் விசேஷ பூசையும் நடக்கும்படி
12. ஆழுத்துப்படி கயெழுத்து சாத்துபடி, திருப்பரி வட்டம், திருமாலை, திருமேற்பூச்சு, திரு
13. விளக்கும் யிட வேண்டும். இந்த நிபந்தங்களுக்கும் திருநாமத்து காணியாக
14. உதக தாராபூர்வமாக குடுத்த திருநாமத்துக் காணியாவந இடையாற்று நாட்டு
15. பாப்பாக்குடியான படையேறவிட்டான் நல்லூரும் தென்கள வேழவிநா
16. ட்டு வேம்பற்றூர் புரவு வேங்கட்டி ஏம்பலான வெள்ளாற்றில் வென்றான் நல்லூ
17. ரரும் ஆக இந்த ரெண்டு ஊர்க்கும் பெருநான்கெல்லையாவன் கீழ் பாற்கெல்லை வே
18. ம்பற்றூர் குளத்துக்கும் நெடுங்குளத்து யுள்வாய்க்கும் மேற்படி வயலுக்கும் மே
19. ற்கு தென்பாற்கெல்லை வேம்பற்றூர் பழகாலுக்கும் வில்லவராயன் ஏந்தலுக்கு வ
20. ட்கும் மேம்பாற்கெல்லை சடங்கி எல்லைக்கும் கணக்கன்குடி மங்காமல்காத்தார்
21. ஏந்தலுக்கும் எலுப்பகுளத்து வயபரிம்புக்கும் தாயனார் ஏந்தலுக்கும் கிழக்கு
22. வடபாற்கெல்லை செயங்கொண்ட சோழகாலுக்கு தெற்கும் ஆக இசைந்த பெருநான்
23. கெல்லைக்கு உட்பட்ட பாப்பாகுடி வெண்கட்டிக்கு உட்பட்ட ஸர்வ பிராப்தி
24. களும் திருநாமத்துக் காணிக்கு ஸர்வமும் ஸர்வ மாந்யமாக ஆண்டு கொள்ளவும் இந்த ஊ

25. ஈர்கள் சந்திராதித்தவர்ச் செல்ல இந்த ஊர்கள் நான்கெல்லலக்கும் கல்லிலும்
மூன்றாம் ஏடு பின் பக்கம்
26. செம்பிலும் வெட்டிக் கொள்ளவும் ஆக இந்த திருநாமத்துக் காணிக்கு அழக
27. திருவுள்ளம்.

4. பருவூர், விலானூர், குறுச்சிகள் செப்பேடு

அமைப்பு

இச்செப்பேடு மூன்றின் தொடர்ச்சியாக எழுதப்பட்டுள்ளது. மூன்றாம் ஏட்டின் பின்பக்கத்தில் தொடங்குகிறது. இப்பக்கத்தில் 13 வரிகள் எழுதப்பட்டுள்ளன. நான்காம் ஏட்டின் முதல் பக்கத்தில் 12 வரிகள் தொடர்ந்து எழுதப்பட்டுள்ளன.

காலமும் செய்தியும்

சக ஆண்டு 1448-ன் மேல் செல்லாநின்ற விய ஆண்டு தக்ஷிணாயனத்து கன்னி நாயிற்று பூர்வ பக்ஷத்து வியாழக்கிழமை பூரட்டாதி நாளில் இச்செப்பேடு வழங்கப்பட்டது. அதாவது கி.பி. 1526இல் கிருஷ்ணதேவராயர் பேரரசராக இருந்தபோது வெளியிடப்பட்டது.

திருப்பெருந்துறையான பவித்திர மாணிக்க சதுர்வேதி மங்கலத்து நாயனார் ஆளுடைய பரமசுவாமிகளுக்கு நாட்டு முதலிகள் ஒன்றுகூடி 6000 சக்கரம் பொன் மதிப்புள்ள சில ஊர்களைக் கோயிலுக்காக விற்றுத் தந்துள்ளனர். இந்நிலங்கள் ஊருக்குப் பொதுவான நிலங்கள் ஆகும். பருவூர், விலானூர், குறுச்சி, ஆகியவை மேற்படி ஊர்களாகும். தானத்திற்கு எதிராக இருப்பவர் ஏய்தும் நரகம் பின்னர் காண்கிறோம். இரங்கல் மீட்டார், சொன்ன வண்ணம் செய்தார், ஆயப்பிள்ளை, கோயில் முதலியார் ஆகியோர் ஆவணத்தில் ஒப்பமிட்டுள்ளனர். விற்கப் பட்ட ஊர்களுக்கு இடையேயுள்ள எல்லைகள் செப்பேட்டில் விரிவாகக் குறிக்கப்பட்டுள்ளன. வங்கநகர் குளவெளி, கானூர் வெளி, அன்னூர் வாய்க்கால், அம்ரடக்கி மங்கலக்குளவெளி, தச்சநென்மேலி, செய்யானாத்துக் குளத்து வாய்க்கால், கூரையில்லாதான் குடி, மாசேனக்குணம், வெள்ளைவயல், பலாகை கொள்ளியாறு ஆகியவை எல்லைகள் ஆகும். வேறோர்

செப்பேட்டிலும் நாட்டு முதலிகள் இடம் பெற்றுள்ளார்கள். காலமும் 1448 சக ஆண்டேயாகும். ஆயின் தானம் வழங்கப்பட்ட ஊர்கள் மட்டும் வெவ்வேறாக உள்ளன. இச்செப்பேட்டில் இடம் பெற்றுள்ள சொன்னவன்னம் செய்தார் அச்செப்பேட்டிலும் இடம் பெற்றுள்ளார். நாட்டு முதலிகள் என்போர் ஊர்ப்பெரும் புள்ளிகள் எனலாம். இனி, முதலியார் என்ற சாதிப்பிரிவில் வரும் உயர் அதிகாரிகளையும் குறிக்கக்கூடும். நான்கு பேர் இறுதியில் ஒப்பம் இட்டுள்ளனர்.

செப்பேட்டின் வாசகம்

1. ஸகாப்தம் 1448ன் மேல் செல்லாநின்ற விய ஸம்
2. வத்ஸரத்து தெக்ஷணாயனத்து கன்னிநாயிற்று பூர்வ பக்ஷத்து பெளர்
3. னையும் பிரஹஸ்பதி வாரமும் பெற்ற பூரட்டாதி நாள் மிழலைக் கூற்ற
4. த்து நடுவிற்கூற்று பிரம்மதேசம் தனியூர் திருப்பெருந்துறையான பவுத்திர
5. மாணிக்க சதுர்வேதி மங்கலத்து நாயன்னார் ஆளுடைய பரமஸ்வாமிகளுக்கு
6. கு இன்னாட்டு முதலிகள் அனைவருமோம் காணிவிலை பிரமாணம் பண்ணி
7. க் குடுத்தபடி யின்னாட்டு எங்கள் னாட்டுப் பொதுவாக பருவூர் விலாநூர்
8. ரும் குறுச்சிகளுக்கும் பெருனான்கெல்லையாவன கீழ்பாற்கெல்லையா
9. வன வங்கநகர் குளவெளிக்கும் கானூர் வெளியாற்றூர் வாய்க்காலைக்
10. கும் அமரடக்கி மங்கலக்குளவெளிக்கும் மேற்கு தென்பாற்கெல்லை தச்ச
11. நென்மேலி எல்லைக்கும் செய்யானத்தில் குளத்து வாய்க்காலைக்கும் வ
12. டக்கு மேல்பாற்கெல்லை கூரையில்லாதான் குடி எல்லைக்கும் மாசேனக் கு
13. ண எல்லைக்கும் வெள்ளவயல் எல்லைக்கும் கிழக்கு வடபாற்கெல்லை ப
14. லாகை கொள்ளியாற்று தெற்கு ஆக யிசைந்த பெருநான் கெல்லைக்குள்பட்ட வி
15. லானூரும் குறுச்சிகளும் கோயச்சுவந்திரமும் எப்பேர்ப்பட்ட ஸ்வந்தங்களும்
16. ஸர்வமும் ஸர்வமான்யமாக விற்பதற்கு இசைந்து விலைநிச்சைய சக்கரம் பணம் 6000

17. இப்பணம் ஆறாயிரத்துக்கும் விலைக்குற விற்ப்புப் பொருளறபற்றி விலைப்பிரமாணம்
18. பண்ணிக்குடுத்த விலானூர்க்கும் குறுச்சிகளுக்கும் இனாயந்ரா சனந்திலே நாட்டு முத
19. விகளாக உதகம் பண்ணிக் குடுத்த தர்மங்களுக்கு ஸர்வ பிராப்திகளும் திருநாமத்துக் காணியாக
20. ஸந்திராதித்தவர் செல்ல உபகேசுய தாராபூர்வமாக அளக்க கடவராகவும் இப்படிக்கு ஆளுடைய பர
21. மஸ்வாமிகளுக்கு மிழலைக்கூற்றத்து நாட்டு முதலிகளனைவருமோம். நாங்கள் விற்ப
22. கிராமங்களுக்கு அகிதம் பண்ணினவர்கள் கங்கை கரையிலே குருவையு
23. ம் கபிலையும் காராம்பசுவையும் மாதா பிதாவையும் கொன்ற பாவத்திலே போவ
24. ர்களாகவும் இரங்கல் மீட்டார் எழுத்து. சொன்ன வண்ணஞ் செய்தார் எழுத்து. ஆயப்பி
25. ன்ளை எழுத்து, கோயில் முதலியார் எழுத்து//

5. ஓக்கூர்ச் செப்பேடு

அமைப்பு

செப்பேடு நான்கின் தொடர்ச்சியாக இச்செப்பேடு உள்ளதால் முன் செப்பேடு போலவே அமைப்பில் உள்ளது. நான்காம் ஏட்டின் 12ஆவது வரியின் நடுவில் இது தொடங்குகிறது. நான்காம் ஏட்டின் பின்பக்கத்துடன் முடிகிறது.

காலமும் செய்தியும்

கோமாறபன்மரான ஸ்ரீபுவன சக்கரவர்த்தி ஸ்ரீபாண்டியப் பெருமானான பராக்கிரம பாண்டியதேவற்கு ஐந்தாவதின் எதிர் இரண்டாவது ஆட்சியாண்டில் கூடியது. அதாவது ஏழாம் ஆட்சியாண்டில் கூடியது. இங்குள்ள பராக்கிரம பாண்டியன் யார் என்பது தெளிவாகத் தெரியவில்லை. எனினும் பிற செப்பேடுகளின் காலங்களுடன் ஒப்பிடும்போது மாறவர்மன் பராக்கிரமன் (1506-1536) செப்பேடாக இருக்க வேண்டும். ஆகவே செப்பேட்டின் காலம் 1513 ஆகும்.

திருப்பெருந்துறையான பவித்திரமாணிக்க சதுர்வேதி மங்கலத்து நாயனார் ஆளுடைய பரமசுவாமிகளுக்குப் பராக்கிரம பாண்டியதேவர் பெயரால் பராக்கிரம பாண்டியசந்தி ஏற்படுத்தி, அதற்காக நில நிபந்தங்கள் வழங்கப்பட்டுள்ளன. ஒக்கூரான உத்தம சோழநல்லூரும், பிடாகையும் ஒக்கூர் குடியும், மரவன் ஏரியும் தேவதானமாக விடப்பட்டுள்ளன. இதற்கு அதிகம் செய்த பேர்கள் எய்தும் தீங்குகள் இறுதியில் உள்ளன. இத்தானம் கல்லிலும் செம்பிலும் வெட்டிக்கொள்ள ஆணையிடப்படுகிறது. பாண்டிப் பெருமாள் காலிங்கராயன் ஒப்பமிட்டுள்ளான்.

தானம் வழங்கப் பட்ட ஊரான ஒக்கூர் சங்க காலம் தொட்டு சிறப்புடைய ஊராக இருந்து வந்துள்ளது. இவ்வூரைச் சேர்ந்த மாசாத்தியார் வீரம் மிக்க புலவராக இருந்துள்ளார். ஒக்கூர் உத்தம சோழ நல்லூர் என்வும் குலசேகரபுரம் எனவும் வழங்கப் பட்டுள்ளன. செம்பியன் மாதேவியின் மகனான உத்தம சோழன் இராஜராஜனுக்கு முன் சோழப் பேரரசனாக இருந்தவன் ஆவான். பிடாகை, ஒக்கூரின் துணைக் கிராமம் ஆகும்.

செப்பேட்டின் வாசகம்

1. ஸ்வஸ்திஸு கோமாற பன்மரான ஸ்ரீபுவந சக்கரவ
2. த்தி ஸ்ரீபாண்டிப்பெருமானான பராக்கிரம பாண்டியதேவர்க்கு அஞ்சாவதின் எதிர்
3. யிரண்டாவது திருப்பெருந்துறையிலே எழுந்தருளியிருந்து பிரசாதம் செய்து
4. அருளின பின்பு மிழலை கூற்றத்து நடுவிற கூற்றம் பிரம்மதேயம் தனியூர் திருப்பெருந்து
5. றையான பவித்திரமாணிக்க சதுர்வேதிமங்கலத்து நாயனார் ஆளுடைய பரமஸ்வாமிகளுக்கு நம் பே
6. ராலே பராக்கிரம பாண்டிய சந்திக்கும் திருப்படி மற்றும் உள்ளிட்ட நில நிபந்தங்களுக்கும் யின்ன
7. யின்னான்கு மிழலைக்கூற்ற நாட்டில் ஒக்கூரான உத்தமசோழ நல்லூரும் பிடாகையும்
8. ஒக்கூர் குடியும் மரவன்னேரியும் உட்பட்ட தேவதானமாக விட்டு இவர்கள் நான்கெல்லை
9. க்கு உட்பட்ட எப்பேர்ப்பட்ட யிறையிலிருக்கும் மாத்தல் உட்பட்டது.
10. சந்திராதித்தவர் செல்ல ஸர்வமும் ஸர்வ மான்யமாகக் குடுத்த தேவதானமாக யிரண்டாவது மு

11. தல்லுக்கு ஸகரண்ய உதக தாராபூர்வமாக குடுத்த தேவதானத்துக்கு நம்முள்ளாரிலும் மற்றும் உள்ளவர்களிலும்
12. யகுதங் நினைத்தவர்கள் கங்கைக்கரையிலே குருவை[யும்] கபிலையும் காராம்பசுவையும் பிராமணரையு
13. ம் மாதா பிதாவையும்கொன்ற பாவத்திலே போககடவர்களாகவும் இந்த தேவதானம் கல்லிலும் செம்பிலும்
14. சந்திராதித்தவர் செல்ல வெட்டிக்கொள்ளவும். ஸத்யம். பாண்டி பெருமாள் காலிங்கராயன் எ
15. முத்து.

6. ஏயூர்மங்கலம் செப்பேடு

அமைப்பு

செப்பேடு ஐந்தின் தொடர்ச்சியாக இச்செப்பேடு உள்ளது. நான்காம் ஏட்டின் இரண்டாம் பக்கத்தில் ஆறாம் வரியில் இருந்து இது தொடங்குகிறது. பழைய செப்பேட்டின் நகலாகும்.

காலமும் செய்தியும்

இது கோமாறபன்மரான குலசேகரதேவருடைய 14ஆவது ஆட்சியாண்டில் 2.2.1327 இல் கூடியது. கி.பி. 1314 இல் பட்ட மேற்ற குலசேகரனே இவனாவான். திருப்பெருந்துறையான பவித்திர மாணிக்க சதுர்வேதி மங்கலத்து ஆளுடைய தம்பிரானார் தேவகன்மிகளுக்குக் கீழ்க்கூற்று மஞ்சக்குடி யுடையான் உய்யவந்தான் திருநோக்கழகியார் தொண்டைமான் என்பவர் தானம் அளித்துள்ளார். திருவிளக்கு, அமுதுபட்டி, கறியமுது ஆகியவற்றிற்கு ஏற்பாடு செய்ததுடன் தன் பிறந்த நாள்தோறும் (சுவாதிநாள்). திருவாதவூரை எழுந்தருளப் பண்ணி, திருவாசகமும் ஓத ஏற்பாடு செய்துள்ளார். தொண்டைமானார் பிறந்த நாள் மாசி சுவாதிநாள் ஆகும். வடவெள்ளாறான சுந்தர பாண்டிய வளநாட்டு ஏயூர்மங்கலம் காராண்மையாகக் கொடுத்த சதுசீமையில் எப்பேர் பட்ட சர்வமும் சர்வமான்யமாக வழங்கியுள்ளார். மேற்கண்ட இருகொடைகளையும் கல்லிலும் செம்பிலும் வெட்டிக்கொள்ள சம்மதித்துத் தொண்டைமான் ஆணை வழங்கியுள்ளார். திருநோக்கு அழகியரான தொண்டை மானும் அம்பலக்காரனும் ஒப்பம் இட்டுள்ளனர். தானம் தந்தவர் கீழ்க்கூற்று மஞ்சக் குடியைச் சேர்ந்தவன். உய்யவந்தான் திருநோக்கழகியார், தொண்டைமான் என வழங்கப்பட்டுள்ளார். பல்வேறு காலங்

களில் மாணிக்க வாசகர் உட்பட நாயன்மார் சிலைகள் செய்து வைக்கப்பட்டுள்ளன. தேவாரப் பாடல்கள், திருவாசம் பல கோயில்களில் ஒதப்பட்டுள்ளமை பல கட்டுவெட்டுகளில் நாம் காண்கிறோம். மாணிக்கவாசகர் பெயர் இச்செப்பேட்டில் திருவாதவூரர் என வழங்கப்பட்டுள்ளது. சிவபெருமான் குருவாக வந்து திருவாதவூரரை ஆட்கொண்ட தலம் திருப்பெருந்துறை. இப்புனிதத் தலத்தில் அவருடைய திருவாசகப் பாடல் ஒத, பாண்டியர் காலத்தில் ஏற்பாடு செய்ததும் சிறப்புக்குரிய செயலாகும்.

தானம் தந்த தொண்டைமான் அறந்தாங்கி அரசு தொண்டைமான் மரபில் வந்தவராவார். வலங்கை உய்யக் கொண்டார்கள், நாடார்களாக இருந்துள்ளார்கள். ஆயின் இங்குள்ள உய்யவந்தான் தொண்டைமான் மரபில் வந்தவன் ஆவான். கல்வெட்டில் வரும் இரண்டாம் குலசேகரப் பாண்டியன் கல்வெட்டுகள் தஞ்சை மாவட்டத்தில் உள்ளன. திருமெய்ச்சூர்க் கல்வெட்டில் தில்லைநாயகதொண்டைமான் பெயர் காண்கிறோம்.

செப்பேட்டின் வாசகம்

1. ஸ்வஸ்தியூரீ கோமாறபன்மரான திரிபுவனச் சக்கரவர்த்திகள்
மூர்குலசேகர தேவற்கு யாண்டு புதின்தா
2. லாலது கும்பநாயற்று பூர்வபக்ஷத்து நவமியும் சோமவாரமும் பெற்ற
ரோகணி நாள் மிழலைக் கூ
3. ற்றத்து பிரம்மதேசம் தனியூர் திருப்பெருந்துறையான பவுத்திர மாணிக்க
சதுர்வேதி மங்கல
4. த்து ஆளுடைய தம்பிரானார் தேவகம்மிகளுக்கு கீழ்க்கூற்று
மஞ்சக்குடி யுடையான் உய்ய வ
5. ந்தான் திருநோக்கழகியார் தொண்டைமானேன் இற்றை நாள் பிடிபாடு
பண்ணிக் கு
6. டுத்த பரிசாவது ஆளுடைய தம்பிரானார்க்குத் தலத்தில் திருவந்தி
காப்பு, திருவிளக்கு, அமுதுபடி,
7. கரியமுது வேண்டும் நித்ய நிமன்தங்களுக்கும் இக்கோயிலில்
திருவாதவூரரை என் பிறந்தநா
8. ள் மாதாமாதம் யித்தீவத்து நாள் எழுந்தருள பண்ணவும் திருமுன்பு
திருவாசகமு ஒதி நிச்செயி
9. த்த நியமத்துக்கும் தானமாக குடுத்த ஊராவது வடவெள்ளாறான
சுந்திர பாண்டி வழனாட்.
10. டு நான் கொண்டு அனுபவித்து வருகிற ஏயூர்மங்கலம்
காராண்மையாகக் குடுத்தவூரில் சதுசீமை

11. யில் எப்பேற்பட்ட சர்வமும் சர்வமான்யமாக சந்திராதித்யவற்ச் செல்ல கல்லிலும் செம்பிலும்
12. வெட்டிக் கொள்ளவும் இப்ப[டி] சம்மதித்து பிடிபாடு பண்ணிக் குடுத்ததேன் ஆளுடைய பரமசாமி
13. தேவ கம்மிகளுக்குத் தொண்டைமானேன் இப்படிக்கு திருநோக்கழகியரான தொண்டைமா
14. ன்னார் எழுத்து அம்பலக்காரர் எழுத்து.

7. கொல்லன் வயல் செப்பேடு

அமைப்பு

இச்செப்பேடு ஆறாம் செப்பேட்டின் தொடர்ச்சியாக ஐந்தாம் எண்ணிடப்பட்ட ஏட்டில் தொடங்குகிறது. 13 வரிகள் கொண்டது. இச்செப்பேடு முந்தைய ஏடுகளின் அமைப்பினையே கொண்டுள்ளது.

காலமும் செய்தியும்

சக ஆண்டு 1360க்கு மேல் செல்லாநின்ற காளயுத்தி ஆண்டு கும்பநாயிற்று அபரபகூத்து நவமியும் ஆதித்த வாரமும் பெற்ற மூலத்து நாளில் இது வழங்கப்பட்டது. அதாவது 8.2.1439இல் செப்பேடு வழங்கப்பட்டது.

நடுவிற கூற்றம் தனியூர் திருப்பெருந்துறையான பவித்திர மாணிக்க சதுர்வேதிமங்கலத்து நாயனார் ஆளுடைய பரமசுவாமி களுக்குக் கொங்கரை நாட்டுக் கூடாலைக் கோட்டையைச் சேர்ந்த அரசு 'சிவந்த பெருமானான தேவராயர் மழவராயர்' என்பவர், சுந்தர பாண்டிய வளநாட்டு கொங்கரை நாட்டுப் பழந்தேவ தானமான கொல்லன் வயலைத் தானமாக அளிக்கிறார். இந்நிலம் அவர் அனுபவித்து வந்த நிலமாகும். எப்பேர்ப்பட்ட வரிகளும் நீக்கி, சர்வமான்யமாக இறைவனுக்கு இவர் வழங்கியுள்ளார். தானத்திற்கு அகிதம் பண்ணினவர்கள் காராம் பசுவையும் குருவையும் மாதாவையும் பிதாவையும் கொன்ற பாவத்திலே போவார்கள் என்று அறிகிறோம். சிவந்தபெருமானான தேவராயர் மழவராயனே ஆணை தயாரித்து ஒப்பமும் இட்டுள்ளார். இவரும் பாண்டியர் காலத்தில் கூடலைக் கோட்டையில் உயர் அதிகாரியாக இருந்திருக்க வேண்டும். இம்மரபில் வந்தவரே பராக்கிரம் பாண்டிய மழவராயர் போலும். இவருடைய செப்பேடு ஏற்கனவே கண்டோம்.

செப்பேட்டின் வாசகம்

1. ஸ்வஸ்தியூ ஸகாப்தம் 1360ன் மேலாநின்ற காலயுக்தி ஸம் வத்ஸரத்துக் கும்ப(ரூ)யிற்று அபரபக்ஷத்து நவ
2. மியும் ஆதித்தவாரமும் பெற்ற மூலத்து நாள் மிழலைக் கூற்றத்து நடுவிற்கூற்றம் தனியூர் திருப்பெருந்துறையான
3. பவித்ரமாணிக்க சதுர்வேதிமங்கலத்து நாயனார் ஆளுடைய பரம சுவாமிகளுக்கு கொங்கரை நாட்
4. ௫ கூடலைக் கோட்டை அரசு சிவந்தபெருமானான தேவராயர் மழவராயரேன் உதகதாராபூர்வம்மா
5. க குடுத்த வடவெள்ளாறான சுந்திர பாண்டிய வழனாட்டு கொங்கரை நாட்டு இன்னயின்னார் ப
6. முந்தேவதானம்மான கொல்லன்வயல் யின்னாள்வரைக்கும் நாங்கள் அநுபவித்து போது
7. கையில் யின்னாள் ஆளுடைய பரமஸ்வாமிகளுக்கு உதக தாராபூர்வம்மாக ஸதுஸீமைக்கும் உட்பட்ட எ
8. ப்பேர்பட்ட இறைகளும் நீக்கி நின்ற இறைகள் தள்ளி ஸர்வமும் ஸர்வமான்யமாகவும் ஸந்திராதித்தவர்ச்
9. செல்ல கையாண்டு கொள்ளவும் யிந்த கிராமத்துக்கு அகிதம் பண்ணினவர்கள் கங்கை கரையி
10. லேயும் காராம் பசுவையும் குருவையும் பிராமணரையும் மாதாவையும் பிதாவையும் கொ
11. ன்ற பாவத்திலே போக கடைவராகவும். இப்படி சம்மதித்து உதக பூர்வ பிரமாணம் பண்ணி கு
12. டுத்தேன் இந்த நயின்னார் ஆளுடைய பரம ஸ்வாமிகளுக்கு சிவந்த பெருமானான தேவராயர்
13. மழவராயரேன் இ[ப்]படி அருளிச் செய்த ப[டி]யே உதக பூர்வமாக பிரமாணம் எழுதினேன்.

8. பராக்கிரம பாண்டிய மழவராய நல்லூர்ச் செப்பேடு

அமைப்பு

இச்செப்பேடு ஏழாம் செப்பேட்டின் தொடர்ச்சியாக எழுதப் பட்டுள்ளது. ஐந்தாம் ஏட்டின் முதல் பக்கம் 14 ஆவது வரியில் இது தொடங்குகிறது. ஐந்தாம் ஏட்டின் இரண்டாம் பக்கமும் தொடர்கிறது. இச்செப்பேடு 18 வரிகளைக் கொண்டுள்ளது.

காலமும் செய்தியும்

சக ஆண்டு 1427இல் குரோதி ஆண்டு மேஷநாயிற்று பூர்வ பட்சத்து ஸப்தமியும் சுக்ரவாரமும் பெற்ற பூசத்து நாளில் செப்பேடு வழங்கப்பட்டுள்ளது. இதையே கிறித்துவ ஆண்டுக் கிணையாகக் குறிப்பிடுவது என்றால் 11.4.1505 எனலாம். கிருஷ்ணதேவராயர் காலம் ஆகும். திருப்பெருந்துறை இறைவனுக்கு வடவெள்ளாறான சுந்தர பாண்டிய வளநாட்டு கொங்கரைய நாட்டு கோடிகாவலன் வேணாடிக்கு மீண்டான் நடுவற் வெட்டுபாண்டியன் முடிகாத்தான், கூடலைக்கோட்டை அரசு ஆண்ட பிள்ளையார், பராக்கிரமபாண்டிய மழவராயர் ஆகியோர் ஒன்று கூடி இறைவன் கீகாபூசைக்கு - திருப்பணிக்கு - திருநாமத்துக் காணியாக நிலம் வாங்கித் தந்துள்ளனர். முதலில் வளத்தூரில் நிலம் இருந்துள்ளது. இவ்வூர் நிலத்தினைப் பரிவர்த்தனை பண்ணிய பின் குடிக்காடான பராக்கிரம பாண்டிய மழவராய நல்லூரில் நிலம் வாங்கிவிடுகின்றனர். இவ்வூர் நிலத்திற்கு பெருநான்கெல்லைகள் குறிக்கப்படுகின்றன. புனவாசல், புனவாசல்குளம், நிலைஊர் பொய்கை ஆகியவையே எல்லைகளாகும். திருநாமத்துக் காணியாக சர்வமான்யமாகத் தம்பிரானார் திருக்கை மலரிலே உதகம் பண்ணி வழங்கப்படுகிறது. தானம் தந்தவர்களில் ஒருவரான பராக்கிரம பாண்டிய மழவராயர் பெயரிலேயே நிலமும் உள்ளது. இத்தானத்திற்கு அகிதம் செய்பவர் அடையும் கேடுகள் இறுதியில் உள்ளன. செப்பேடு வழங்கப் பட்ட காலத்தில் பராக்கிரம பாண்டியன் (கி.பி. 1506-1536) மன்னராக இருந்துள்ளார். இதே மன்னர் காலத்தில் வேறோர் செப்பேடு முன்பே கண்டோம். மன்னன் பெயரை வைத்துள்ள மழவராயரும் வேறு சிலரும் கோயிலுக்குரிய நிலத்தினைப் பரிவர்த்தனை செய்து விட்டு, புதிதாக ஓர் ஊரில் நிலம் வாங்கி வரி நீக்கி வழங்கி யுள்ளனர். ஈண்டுள்ள மழவராயரும் சிற்றரசர் போலும். புனவாசல் பாடல் பெற்ற தலமாகும்.

செப்பேட்டின் வாசகம்

1. சுபமஸ்து ஸ்வஸ்திஸ் சகாப்தம் 1427இல் மேச் செல்ல[ா] நின்ற க்ரோதி ஸம்வத்ஸரத்து உத்ராயனத்து 6
2. மஷ நா[யி]ற்று பூர்வபக்ஷத்து ஸப்தமியும் சுக்ரவாரமும் பெற்ற பூசத்து நாள் பிழலைக் கூற்றத்து நடுவிற்கூற்றம்
3. பிரம்மதேசம் தனியூர் திருப்பெருந்துறையான பவித்திர மாணிக்க சதுர்வேதி மங்கலத்து நாயனார் ஆளுடைய பர

4. மஸ்வாமிக்கு வட வெள்ளாறான சுந்திரபாண்டிய வளநாட்டு கொங்கரைய் நாட்டு கோ
5. டி காவலன் வேணாடிக்கு மீண்டான், நடுவற் வெட்டி பாண்டியன், முடிகாத்தான், கூடலை
6. க்கோட்டை அரசு ஆண்ட பிள்ளையார், பராக்கிரம பாண்டிய மழவராயர் உள்ளிட்டாரோம்
7. ஆளுடைய தம்பிரானாற்கு மஹாபூசை திருப்பணிக்கு ஸ்ரீபண்டாரத்தில் திருநாமத்துக் காணியா
8. ஆன வளந்தூரில் நாம் வாங்கி குடுத்த நிலத்துக்கு திருநாமத்துக் காணியாக பரிவர்த்தனை பண்ணி
9. [தந்த] குடிக்காடான பராக்கிரமபாண்டிய மழவராய நல்லூருக்கு பெருநான்கெல்லை ஆவது. கீழ்
10. பாற்கெல்லை புனவாசல் எல்லைக்கும் நிலைணா எல்லைக்கும் வடக்கு மேல்பாற்கெல்லை பொய்
11. கை எல்லைக்கு கிழக்கு வடபாற்கெல்லை புனவாசல் குளத்துக்கு தெற்கும் ஆக யிசைந்த பெ
12. ருநான்கெல்லைக்கு உட்பட்ட ஸதுஸ்மைக்கும் எப்பேர்ப்பட்ட சகல சமுதாய ப்ராப்தி
13. களும் சந்திராதித்தவர் செல்ல திருநாமத்துக் காணியாக ஸர்வமும் ஸர்வமாந்யமாக
14. அனுபவித்துக் கொள்ளென்று ஆளுடைய தம்பிரானார் திருக்கை மலரிலே உதகம்
15. பண்ணிக் குடுத்த திருநாமத்துக்காணியான குடிக்காடான பராக்கிரம பாண்டிய மழவராய ந
16. ல்லூர்க்கு யாதொருத்தர் இந்த தம்மத்துக்கு அருதம் பண்ணினவன் கங்கை கரையிலே கபிலை
17. யும் பிராமணரையும் குருவையும் மாதா பிதாவையும் கொன்ற பாவத்திலே போ
18. வர்களாகவும்.

9. பொன்னம்பல நல்லூர்ச் செப்பேடு

அமைப்பு

இச்செப்பேடு எட்டாம் செப்பேட்டின் தொடர்ச்சியாகும். ஐந்தாம் ஏட்டின் பின்பக்கம் 15ஆவது வரியில் தொடங்குகிறது. அதாவது ஆறாம் ஏட்டிலும் தொடர்கிறது. மொத்தம் 16 வரிகளைக் கொண்ட இச்செப்பேடு முன்கண்ட செப்பேடுகளின் அமைப்பினையே கொண்டுள்ளது.

காலமும் செய்தியும்

சக ஆண்டு 1438இன் மேல் செல்லாநின்ற தாது வருஷம் தக்ஷிணாயனத்தில் சிம்மநாயிற்று பூர்வபக்ஷத்து திரியோதசியும் ஆதித்தவாரமும் சிரவண நட்சத்திரமும் பெற்ற நாளில் அதாவது 10.8.1516இல் தானம் வழங்கப்பட்டது. திருப்பெருந்துறையான பவித்திரமாணிக்க சதுர்வேதி மங்கலத்து நாயனார் ஆளுடைய பரமசுவாமிகளுக்கு அறந்தாங்கிஅரசு பொன்னம்பலத் தொண்டைமானார் என்பவர் பனங்கய நாட்டு வத்தனூரான பொன்னம்பல நல்லூர் சதுசீமையும் உதக தாராபூர்வமாக சந்திராதித்தவரை ஆக ஸர்வ மானியமாக அனுபவிக்க வழங்கியுள்ளார். பொன்னம்பல நல்லூர்க்கு நான்கு எல்லைகள் சுட்டப்படுகின்றன. மஞ்சள்கரை, மேலப்பட்டு, திருப்பைவயல், மெட்டியூர் அவ்வெல்லைகள் ஆகும். நிலங்களுடன் நிதி, நிட்சேபம் ஆகிய அட்டபோகமும் சர்வமான்யமாக வழங்கப் படுகிறது. தானத்திற்கு எதிரானவர் எய்தும் பாவம் இறுதியில் கூறப்படுகிறது. பொன்னம்பல நல்லூர் என்ற ஊர் பொன்னம்பல தொண்டைமான் பெயரில் தோன்றிய ஊர் எனலாம். இச்செப்பேட்டின் காலத்தில் கிருஷ்ண தேவராயர் விஜயநகர வேந்தராக இருந்துள்ளார். ஊருக்குப் பொதுவான நிலங்களே இங்கு ஸமுதாய பிராப்திகள் என்று செப்பேட்டில் காண்கிறோம்.

பொன்னம்பலநல்லூர் தானம் அளிக்கப்பட்ட ஆவணித் திருவோணநாள், பொன்னம்பலத் தொண்டைமானார் பிறந்தநாள் ஆகும். இவருக்கு நோய் வந்து அது தீராமல் மரணப்படுக்கையில் அவரைக் கொண்டு சென்றது. அந்நிலையில் இவர் திருப்பெருந்துறை கோயிலுக்கு நன்கொடை அளித்துள்ளார். மேலும் 18.8.1537 அன்றும் (தான் பிறந்தநாள்) பரமந்தூர் கோயிலுக்கு நுளம்பூர் என்ற பொன்னம்பலநாத நல்லூரரை வழங்கியுள்ளார். தன் பெயரில் சந்தியும் ஏற்படுத்தியுள்ளார்.

செப்பேட்டின் வாசகம்

1. ஸ்வஸ்திஸ்ரீ சகாப்தம் 1438இன் மேல்செல்லா. நின்ற தாது ஸம்வத்ஸர
2. த்து தக்ஷிணாயனத்து [வருஷரிதுவில்] சிம்மநாயிற்று பூர்வபக்ஷத்து திரியோதசியும் சுக்கரவாரமும் பெற்ற சிரா
3. வண நக்ஷத்திரத்து நாள் மிழலைக்கூற்றத்து நடுவிற்கூற்றம் தனியூர் திருப்பெருந்துறையா
4. ன பவித்ரமாணிக்க சதுர்வேதிமங்கலத்து நாயனார் ஆளுடைய பரம ஸ்வாமிகளுக்

5. கு அறந்தாங்கி அரசு பொன்னம்பல தொண்டைமானாரோம் நமுடைய தேகத்திலே வந்த மர
6. ண ரோஹம் சத்ய க்ராத்மமாக உதகபூர்வமாக குடுத்த வடவெள்ளா[ர]றான சுந்திரபாண்டிய வ
7. ளநாட்டு பனைங்கய நாட்டு வத்தன்னூரான பொன்னம்பலநல்லூர் ஸதுஸீமையும் ச
8. கிரண்ணிய உதக தாராபூர்வமாக ஆசந்திராதிக்க ஸ்த்யா ஆக ஸர்வமான்யமாக அனுபவித்து கொள்ளவும்.
9. யிலூர்கு யிசைந்த பெருனாங்கெல்லையாவது. கீழ்பாற்கெல்லை மஞ்சளக்கரை எல்லைக்கு மேற்
10. கு தென்பாற்கெல்லை மேலைபட்டு எல்லைக்கு வடக்கு மேல்பாற்கெல்லை திருப்பை வய
11. ல் எல்லைக்கு கிழக்கு வடபாற்கெல்லை மெட்டியூற்றகு தெற்கும் ஆக இசையந்த பெருணா
12. ந்கெல்லை உட்பட்ட ஸகல ஸமுதாய பிராப்திகளும் ஸர்வ மாணியமாக அனு[பவித்து] கொள்ளவு
13. ம் நிதி நிஷேஷ ஜல தரு பாஷான கூப தடா காமிய சித்த சாத்ய அஷ்ட போகஸ்வரம்யங்களும் சந்திராதித்யவர்ச் செ
14. ல் ஸர்வமும் ஸர்வமான்யமாக அனுபவித்துக் கொள்ளவும். இந்த தம்மத்துக்கு அகிதம் பண்ணின
15. வர்கள் கங்கைகரையில் கபிலையும் கார்பசுவையும் பிராமணரையும் குருவையும் மாதாபி
16. தாவையும் கொன்ற பாவத்திலே போவார்களாகவும். சுபம்

10. சாத்தக்குமர்ச் செப்பேடு

அமைப்பு

இச்செப்பேடு ஒன்பதாம் செப்பேட்டின் .தொடர்ச்சியாக உள்ளது. ஆறாம் ஏட்டின் முன்பக்கம் 13ஆம் வரியில் இது தொடங்கு கிறது. ஆறாம் ஏட்டின் பின்பக்கமும் தொடர்கிறது. முந்தைய செப்பேடுகளின் அமைப்பையே இதுவும் கொண்டுள்ளது.

காலமும் செய்தியும்

பூம(ல)ர்திருவும் பொருள்செய மடந்தையும் ஸகல சாம்ராஜ்ய லக்ஷியியும் பொருந்திவாழ் மதிசுலதிலகன் ஸ்ரீவீர பாண்டியதேவற்கு யாண்டு நான்கில் வெளியிடப்பட்ட

பட்டயத்தின் மறுபிரதியாகும். இங்குள்ள வீரபாண்டியன் எந்த வீரப்பாண்டியன் என்று அறிவது சிரமமேயாகும். மேலும் சக ஆண்டும் இல்லை. முழுமையான மெய்க்கீர்த்தியும் இல்லை. இரண்டாம் மாறவர்மன் வீரபாண்டியன் 1341-1388 வரை இருந்துள்ளார். அவருடைய காலமாக இச்செப்பேட்டைக் குறிப்பிட முடியாது. -

திருப்பெருந்துறைக் கோயிலுக்குத் திருப்பணி மாற்றுள்பட பல நிபந்தங்களுக்கும் அரையன் விரதம் முடித்தபெருமான் அம்மான் முனையதரையன் பலரிடமும் விலை கொண்டு அனுபவித்து வருகிற சாத்தக்குடியைத் தேவதானமாக இவர் விட்டுள்ளார். இது பழந்தேவதானமாகக் குறிக்கப்படுகிறது.

புரவு, புராந்தனேரி உட்பட இவர் கொள்ளும் கடமை, இறை, பலவரி, இறைபாதி, நாட்டு விநியோகம் உட்பட ஸர்வமும் மான்யமாக விட்டுள்ளார். ஊர்ப்பெயரும் அரிய நங்கைநல்லூர் என மாற்றப்படுகிறது.

வீரபாண்டிய மன்னின் பதினான்காவதின் எதிர் நாலா மாண்டு அதாவது 18ஆவது ஆட்சியாண்டில் செப்பேடு வெட்டிக் கொள்ளும்படியாக விட்ட தானமே மீண்டும் எழுதப்படுகிறது. மீண்டும் எழுதப்பட்ட விவரம் துல்லியம் என்ற சொல்லால் உறுதிப்படுகிறது.

ஆணையில் வேட்டைநல்லூர் மாதனாயன், சக்கரபாணி நல்லூர் அதனம், அழகனான விழுப்பாதராயன் ஆகியோர் ஒப்ப மிட்டுள்ளனர். செப்பேட்டை வெட்டியவன் புவனேக வீராசாரி ஆவுடையான் மீட்டான் ஆவான். ஒப்பமிட்ட மாதனாயன், விழுப்பாதராயன் உயர் அதிகாரிகள் போலும்.

புவனேக வீராசாரி ஆவுடையான் மீட்டான் என்பவன், சக ஆண்டு 1427 என்று தொடங்கும் தொண்டைமானாருடைய செப்பேட்டில் வரும் ஆவுடையப்ப ஆசாரியாக இருக்கலாம். அச் செப்பேட்டின் காலம் கி.பி.1505 என்பதால் இச்செப்பேடு எழுதப் பட்டது 16ஆம் நூற்றாண்டின் தொடக்கமாக இருக்க வேண்டும்.

செப்பேட்டின் வாசகம்

1. ஸ்வஸ்திஸ்ரீ பூமலர்திருவும் பொருள்
2. செயமடந்தையும் ஸகல ஸாம்பராஜ்ய லக்ஷியியும் பொருந்தி வாழ்
மதிசுல திலகன் ஸ்ரீவீர பா

3. ண்டிய தேவற்கு யாண்டு பதின்னாலவதின் எதிர்நான்கு மிழலைக்கூற்றத்து தனியூர் திருப்பெருந்துறை
4. யான பவித்திரமாணிக்க சதுர்வேதி மங்கலத்து நாயன்னார் ஆளுடைய பரமஸ்வா
5. மிகளுக்கு திருப்பணி மாற்றுள்பட இந்த நிபந்தங்களுக்கும் பற்றி உடையரான அரயன்
6. விரதம்முடித்த பெருமாள் அம்மான்முனையதரையன் வடவெள்ளறான சுந்தர பா
7. ண்டிய வளநாட்டு பலர் பக்கலும் விலை கொண்டுடையராய் அனுபவித்து வருகிற சாத்தகுடியர்
8. விலை தேவதானமாக ஸதுஸீமைக்கும் உட்பட்டது இதுக்குச் செல்லும் புரவு, குடிக்காடுகள்
9. ஸதுஸீமைக்குட்பட்டனவும் பழந்தேவதானமான சத்தகுடியர் புரவு, புராந்தநேரி உட்பட்ட
10. னாங்கொள்ளும் கடைமை இறைபலி வரியிறை உவாதியும் நாட்டு வினியோகம் ஸகலமும் ஸ
11. ர்வமான்யமாகப் பண்ணிக்குடுத்து அரியநங்கைநல்லுரு என்றும் பேரு மாத்தி பதினான்கா
12. வதின்னெதிராமாண்டு முதல் தேவதானமாக ஸந்திராதித்தவற்ச் செல்ல செம்பிலும் கல்
13. லிலும் வெட்டி யாண்டுகொள்ள கடவராகவும் துல்லியம் வேட்டை நல்லூர் மாதனாயன்
14. எழுத்து. சக்கிரபாணி நல்லூர் ஆதனம் அழகனான் விழுப்பாதராயன் எழுத்து. இப்படிக்கு இவ்வூர் சிப்பா ஆ
15. சாரி புலனேகவீராசாரி ஆவுடையான் மீட்டான் எழுத்து.

11. புத்தூர் கீழ்க்குடிச் செப்பேடு

அமைப்பு

இச்செப்பேடு பத்தாம்செப்பேட்டின் தொடர்ச்சியாக எழுதப்பட்டுள்ளது. ஆறாம் ஏட்டின் பின்பக்கம் 11ஆவது வரியில் தொடங்கி ஏழாம் ஏட்டின் பின் பக்கம் வரை மொத்தம் 25 வரிகளைக் கொண்டுள்ளது.

காலமும் செய்தியும்

சக ஆண்டு 1448-ன் மேல் செல்லாநின்ற விய ஆண்டு தக்ஷிணாயனத்து கன்னி நாயிற்று அபர பக்ஷத்து அஷ்டமி

தி.5.

சக்கரவாரமும் பெற்ற புணர்பூசத்து நாளில் செப்பேடு வழங்கப்பட்டது. அதாவது செப்பேட்டின் காலம் கி.பி.1526 ஆகும். கிருஷ்ண தேவராய மன்னர் காலம் எனலாம்.

திருப்பெருந்துறை இறைவனுக்கு உபகஷ்யாக தாரா பூர்வமாக நிலங்கள் வழங்கிய ஊர்கள் வட வெள்ளாறு நாட்டுக்குப் பொதுவான புத்தூர் மற்றும் கீழ்க்குடியாகும். இவ்வூர்களை விலை நிச்சயித்து 1200 சக்கரம் பணத்திற்கு விற்றுத் தந்துள்ளனர். இவ்விரு ஊர்களுக்கும் இடைப்பட்ட ஊர்களின் எல்லைகளும் விரிவாகக் குறிக்கப்படுகின்றன. சிறுதாயர், ஊர்க்குளம், வரட்டாற்றூர், தேவமண்டலம், பெருங்காய ஊர், சென்னிக்கரம்பை உட்பட்ட சதுசீமையாகும். எப்பேர்ப்பட்ட சமுதாய பிராப்திகளும் சர்வ மான்யமாகத் திருநாமத்துக் காணியாக வழங்கப்பட்டுள்ளது.

நிலத்தை விலைக்கு விற்க முடிவெடுத்தவர்கள் வட வெள்ளாற்று நாட்டு முதலிகள் ஆவர். இம்முதலிகள் சார்பாகப் பணையூர் உடையான் பள்ளிகொண்ட பெருமாள், ஆவுடை நயினார், அடைக்கலம் காத்தார், கேசவ பெருமாள், கூத்தூர் இரங்கல் மீட்டப் பெருமாள், சொன்ன வண்ணம் செய்தார், எனக்குநல்ல பெருமாள் ஆகியோர் ஒப்பமிட்டுள்ளனர்.

இத்தானம் செம்பிலும் கல்லிலும் வெட்டிக் கொள்ளவும் ஏற்பாடாகிறது. இத்தானத்திற்கு எதிரானவர் எய்தும் துயரங்கள் பின் காண்கிறோம்.

சொன்னவன்னம் செய்தார், வேறோர் செப்பேட்டிலும் இடம் பெற்றுள்ளதை முன்னரே கண்டோம். நாட்டு முதலிகள் திருப்பெருந்துறை கோயிலுக்குரிய நிலத்தை விற்று தேவதானமாக மீண்டும் கோயிலுக்கே வழங்குகிறார்கள். திருப்பெருந்துறையில் இருந்த நாட்டு முதலிகள் சகல அதிகாரம் படைத்தவர்களாக இருந்துள்ளனர் எனலாம்.

செப்பேட்டின் வாசகம்

1. ஸகாப்தம் 1448இன் மேல் செல்
2. லா நின்ற விய ஸம்வதஸரத்து தக்ஷணாயநத்து கன்னிநாயிற்று அபரபக்ஷத்து அஷ்டமி சுக்கிரவ
3. ஈர்மும் பெற்ற புணர்பூசத்து நாள் மிழலைக்கூற்றத்து நடுவிற கூற்றம் பிரம்மதேசம் தனி

ச. கிருஷ்ணமூர்த்தி

4. யூர் திருப்பெருத்துறை ஆன பவித்திரமாணிக்க சதுர்வேதி மங்கலத்து நாயன்னார் ஆளுடை
5. ய பரமஸ்வாமிகளுக்கு வடவெள்ள[ரறா]ன சுந்திரபாண்டிய வழநாட்டு இனாட்டு முதலிகள்
6. அனைவருமோம் உபகை தாராபூர்வம்மாக இந்நயனா[ர்]க்கு பண்ணிக் குடுத்த ஊர்கள்[வ]
7. ட வெள்ளாறு நாட்டுக்கு பொதுவான புத்தூற்கும் கீழ்க்குடிக்கும் பெருநான்கெல்லை யாவன கீ
8. முபாக்கெல்லை சிறுதாயர் ஊர்குளத்துக்கு மேற்கு தென்பாற்கெல்லை வெள்ளாற்றுக்கு வடக்கு மே
9. ல்பாற்கெல்லை வரட்டாற்றார் எல்லைக்கும் துறத்த சறுக்கும் கிழக்கு வடபாற்கெல்லை வெள்ளா[று] எ
10. ல்கைக்கும் இநயின்னார் தேவமண்டல பற்றுப் பெருங்காய ஊர் எல்லைக்கும் சென்னிக் கரம்பை
11. க்கும் தெற்கு ஆக இசையந்த பெருநான்கெல்லைக்கு உள்பட்ட ஸதுஸீமைக்கும் எப்
12. பேற்பட்ட ஸமுதாய ப்ராப்திகளும் ஸர்வமும் சர்வமாந்யம்மா உபகைய தாராபூர்வம்மாக விற்ப
13. தற்கும் இசையந்து விலைநிச்சையித்த சக்கரம் பணம் 1200. இப்பணம் ஆயிரத்து இருநூற்றுக்கும்
14. புத்தாரும் கீழ்க்குடியும் விலைக்குற விற்பப் பொருளற பற்றி விற்ப விலைப்பிரமாணம்
15. பண்ணிக்குடுத்த புத்தூர்க்கும் கீழ்க்குடிக்கும் பணம் ஆயிரத்து இரு நூற்றுக்கும் உபகை
16. தாரா பூர்வம்மாக திருநாமத்துக் காணியாக் சந்திராதித்தவற் செல்ல விலைப்பிரமாணம் பண்ணி
17. க் குடுத்தோம் ஆளுடைய பரமஸ்வாமிகளுக்கு வடவெள்ளாற்று நாட்டு முதலிகள்
18. அனைவருமோம் இப்படி. செம்பிலும் கல்லிலும் வெட்டிக் கொள்ளவும் இந்த திருநாமத்து
19. காணிக்கு அகிதம் பண்ணினவர்கள் கங்கை கரையிலே கபிலையும் காராம்
20. பசுவையும் குருவையும் பிராமணரையும் மாதா பிதாவையும் கொன்ற ப[ா]வத்
21. திலே போவார்களாகவும் இந்த திருநாமத்துக் காணிக்கு நாட்டு முதலிகள் சமைந்து ப
22. னையூர் உடையான் பள்ளிகொண்ட பெருமாள் எழுத்து. மேற்படி ஆவுடைநயி

23. னார் எழுத்து. மேற்படி அடைக்கலங் காத்தார் எழுத்து. மேற்படி கேசவப்பெருமாள் எழு
24. த்து. கூத்தார் இநங்கல் மீட்டபெருமாள் எழுத்து. மேற்படி சொன்ன வண்ணம் செய்தார்
25. எனக்கு நல்ல பெருமாள் எழுத்து.

12. பிள்ளை வயல் செப்பேடு

அமைப்பு

இச்செப்பேடு பதினொன்றாம் செப்பேட்டின் தொடர்ச்சி யாகும். ஏழாம் ஏட்டின் பின்பக்கம் நான்காம் வரியின் நடுவில் தொடங்குகிறது. முன்செப்பேடுகளின் அமைப்பினைக் கொண்டிருந்தாலும் எழுத்துக்கள் சற்றுப் பெரிதாக உள்ளன.

காலமும் செய்தியும்

சக ஆண்டு 1325-ன்மேல் செல்லாநின்ற மாறவர்மன் வீரபாண்டியன் என்ற திரிபுவன சக்கரவர்த்திகளுக்கு ஸ்ரீபாண்டிய தேவற்கு யாண்டு 58-ன் மேல் செல்லாநின்ற ரௌத்ரி சம்வத்ஸரத்து த்நுநாயிற்று பெளர்ணமியும் வியாழக்கிழமையும் பெற்ற திருவாவதிரை நாளில் வழங்கிய செப்பேடாகும்.

இங்குள்ள கோமாறபன்மர் ஸ்ரீபாண்டிய தேவன் ஒரு மாறர்மன் வீரபாண்டிய தேவனாகவே இருக்க வேண்டும். மாறவர்மன் வீரபாண்டியன் என்ற பெயரில் கி.பி.550 முதல் 1400 வரை இரண்டே மன்னர்கள் இருந்துள்ளதாகக் குடந்தைச் சேதுராமன் தன்னுடைய பாண்டியர் வரலாற்றில் குறிப்பிடுகிறார். முதலாம் மாறவர்மன் கி.பி.1334 முதல் 1367 வரை இருந்துள்ளார். செப்பேட்டில் வரும் சக ஆண்டின்படி காலம் கி.பி.1403 ஆகிறது. இரண்டாம் மாறவர்மன் ஆட்சிக் காலம் கி.பி. 1341 முதல் 1388 வரை ஆகிறது. அதாவது 47 ஆட்சியாண்டுகள் ஆண்டுள்ளார். செப்பேட்டில் சக ஆண்டுடன் மன்னன் ஆட்சியாண்ட 58 என்றுள்ளது. அதன்படி கி.பி. 1399 ஆகிறது. எனவே மேற்கண்ட இரு அரசர்களின் காலங்களில் இச்செப்பேடு வெளியிடப் படவில்லை. கி.பி.1371 முதல் 1396 வரை ஒரு வீரபாண்டியனும் கி.பி.1421 முதல் 1446 வரை ஒரு வீரபாண்டியனும் பிற்காலப் பாண்டியர் வரலாற்றில் காண்கிறோம். இவர்கள் காலமும் பொருந்தவில்லை.

திரு. இராசு 1443 முதல் 1501 வரை ஆண்ட மாறவர்மன் வீரபாண்டியனாக இவனைக்கருதுகிறார். இச்செப்பேட்டை 5.11.1500 என்றும் கேள்விக்குறியுடன் குறிப்பிட்டுள்ளார்.

1443 முதல் 1497 வரை ஆண்ட வீரபாண்டியனை டாக்டர் வேதாசலம் வாணாதிராயர்கள் என்ற நூலில் குறிப்பிட்டுள்ளார். செப்பேட்டில் வரும் ரௌத்ரி ஆண்டு கி.பி.1500 இல் வருகிறது. மன்னன் 58ஆம் ஆண்டும் 1500 வருவதால் பொருத்தமாக இருப்பதாக டாக்டர் இராசு கருதுகிறார்.

மிழலைக்கூற்றத்து நடுவிற்கூறு பிரமதேயம் தனியூர் திருப்பெருந்துறையான பவித்திரமாணிக்க சதுர்வேதி மங்கலத்து நாயனார் ஆளுடைய பரம சுவாமிகளுக்கு வடவெள்ளாறான சுந்தர பாண்டிய வளநாட்டு இளங்கோநாட்டு அறந்தாங்கி அரசு சூரிய தேவர் தெண்டைமானார் தானம் தந்த விபரமே செப்பேடாகும். சதயம் முதல் திருவாதிரை வரை நாள் பத்துக்கும் செலவுக்காகத் திருநாமத்துக் காணியாகப்பிள்ளை வயல் விடப்படுகிறது.

இதே செய்தி பிள்ளைவயலில் கல்வெட்டாகவும் உள்ளது. இதன் எல்லைகள் பின் குறிக்கப்படுகின்றன. புது வயற்கரைக் குளம், மஞ்சக்கரை குளம், கூத்தங்குடி, கும்மல், திருப்பைவயல், கலையன் வயல், துத்தாக்குடி குளம் ஆகியவை எல்லைகளாகும். சகல சமஸ்த பிராப்திகளும் சர்வமான்யமாக விடப்படுகிறது. தானத்திற்குக் கேடு செய்பவர் எய்தும் துன்பங்கள் இறுதியில் கூறப்படுகின்றன.

தானம் தந்த சூரியதேவத் தொண்டைமானார் ஒப்பம் இறுதியில் உள்ளது. அறந்தாங்கியில் இருந்து அரசாண்ட தொண்டைமானார் மரபில் இவர் வந்துள்ளார் போலும். செப்பேடு வழங்கப்பட்ட காலத்தில் பாண்டியர் வீழ்ச்சியின் உச்சக்கட்டத்தில் இருந்துள்ளதை வரலாற்றில் காண்கிறோம். எனினும் தொண்டைமானார் பாண்டியனின் மேலாதிக்கத்தை ஏற்றுள்ளதைச் செப்பேட்டின் மூலம் அறிகிறோம்.

சதயம் முதல் திருவாதிரை நாள் பத்துநாள்களின் திருவிழா தற்போதும் நடைபெறுகிறது. சிதம்பரத்தில் நடைபெறும் ஆருத்ரா தரிசனம் போன்றே இங்கும் நடைபெறுகிறது. செப்பேட்டில் வரும் தானம் கல்வெட்டாகவும் இருப்பது சிறப்பானதாகும். (காண்க ARE 211 of 1942), செப்பேடுகள்

பலவற்றிற்கும் கல்வெட்டுகளும் அக்காலத்தில் இருந்திருக்க வேண்டும். சூரியதேவர் குலசேகரத் தொண்டைமானார் என்ற பெயரில் சில கல்வெட்டுகள் புதுக்கோட்டை மாவட்டத்தில் உள்ளன. 1914 மற்றும் 1942ஆம் ஆண்டறிக்கைகளில் இவரைக் காண்கிறோம். இருவரும் சகோதரர்களாக இருந்திருக்கலாம்.

செப்பேட்டின் வாசகம்

1. ஸ்வஸ்தியூ சகாப்தம் 1325ன் மேல் செல்லா
2. நின்ற ஸ்ரீகோமாற பன்பந் திரிபுவன சக்ரவத்திகள் ஸ்ரீபாண்டிய தேவற்கு யாண்டு 5
3. 8ன் மேல்ச் செல்லாநின்ற ரௌத்ரி சம்வத்சரத்து தநுநாயற்று பெளர்ணை[மை]யும் பிரகஸ்ப
4. தி வாரமும் பெற்ற திருவாதிரை நாள் மிழலைக் கூற்றத்து நடுவிற்கூறு பிரமதேயம் தனியூர் திரு
5. ப்பெருந்துறையான பவித்திரமா[ணி]க்க சதுர்வேதிமங்கலத்து நா[ய]னார் ஆளுடை
6. ய பரமசுவாமிகளுக்கு வடவெள்ளாறான சுந்திரபாண்டிய வழநாட்ட இளங்கோ னாட்
7. ௫ அறந்தாங்கி அரசு சூரியதேவர்த் தொண்டைமானாரேன் உதக பூர்வ பிரமா
8. னம் பண்ணி கல்வெட்டிக் குடுத்தபடி ந[ம்]முடைய தம்மமாக நடத்தி யெப்போதும்
9. சதையம் முதல் திருவாதிரை நாள் பத்துக்கும் திருநாள் சிலவுக்கு விட்ட இன்னாட்டு
10. நம்மரசு பற்றில் திருநாமத்துக் காணியாகக் குடுத்த பிள்ளைவயலுக்கு பெருநான்
11. கெல்லையாவது கீழ்பாற்கெல்லை புதுவயற் கரைக்குளத்துக்கு[ம்] மஞ்சக் கரைக் குளத்து
12. க்கும் மேற்கு தென்பாற்கெ[ல்லை] கூத்தங்குடி எல்லைக்கும் கும்மல் எல்லைக்கும் வடக்கு மே
13. ல்பாற்கெல்லை திருப்பைவயலுக்கு கிழக்கு வடபாற்கெல்லை கலையன் வய
14. லுக்கு துத்தாக்குடி குளத்திற்கும் தெற்கும் ஆக இசையந்த பெருநான்கெ
15. ல்லைக்கு யுட்பட்ட சகல சமஸ்த பிராப்திகளும் சர்வமும் சர்வமா
16. ந்யமாக திருநாமத்துக் காணியாக சந்திராதித்தவற் செல்ல உதக பூர்வம் ஆக குடுத்

17. தோம் ஆளுடைய பரம சுவாமிகளுக்கு சூரிய தேவத்தொண்டைமானார் ரோம்
18. பிள்ளை வயல் ஸர்வமான்யமாக சந்திராதித்தவர்ச் செல்லச் செம்பிலும்
19. கல்லிலும் வெட்டிக் கொள்ளவும் இந்த திருநாமத்து காணிக்கு
20. அகிதம் பண்ணினவர்கள் கங்கைக் கரையிலே கபிலையும் காராம் ப
21. சுவையும் குருவையும் பிராமணரையும் மாதா பிதாவையும் கொன்ற
22. பாவத்திற் போவார்களாகவும்: இந்த தம்ம சாசன பட்டையம் சூரிய
23. தேவர்த் தொண்டைமானார் எழுத்து.

13. கீழ்க்கரத்தூர்ச் செப்பேடு

அமைப்பு

இச்செப்பேடு 12ஆம் செப்பேட்டின் தொடர்ச்சியாக எழுதப்பட்டுள்ளது. எட்டாம் ஏட்டின் முன் பக்கம் 11ஆவது வரியின் நடுவில் இது தொடங்குகிறது. ஒன்பதாம் ஏட்டின் முன்பக்கம் வரை 24 வரிகளை இச்செப்பேடு கொண்டுள்ளது.

காலமும் செய்தியும்

சக ஆண்டு 1448-ன் மேல் செல்லாநின்ற விய ஆண்டு தெக்ஷணாய்னத்து துலா ஞாயிற்று பூர்வ பக்ஷத்து சுக்கிரவாரமும் சத்தமியும் பெற்ற உரோகினி நாளில் இச்செப்பேடு வெளியிடப் பட்டது. அதாவது 12.10.1526இல் வெளியிடப்பட்டது. ஏகப்பெருமாள் தொண்டைமானார் மகன் பொன்னம்பலநாதத் தொண்டைமானார் ஊர் விலைப்பிரமாணம் பண்ணிக் கொடுக்கிறார். அதாவது சக்கரம் 500-க்கு கீழ்க்கரத்தூர் என்ற ஊரை விற்றுள்ளார். பொன்னம்பலநாதத் தொண்டைமானார் குறித்து முன்பே கண்டோம். இவர், கிருஷ்ணதேவராயர் காலத்தில் அறந்தாங்கியில் சிற்றரசராக இருந்துள்ளார்

மிழலைக் கூற்றத்த மேல்கூற்று வீரமங்கலப் புரவில் வெள்ளாறுக்கு வடகரையில் கீழ்க்கரத்தூர் அமைந்திருந்தது. அட்டபோக ஸ்வாமியங்களும் பல்வேறு வரிகளும் சர்வமான்யமாகத் திருநாமத்துக் காணியாக விற்கப்படுகிறது.

தானம் வழங்கிய தொண்டைமானார்க்குரிய விருதுகள் வருமாறு: அறந்தாங்கி அரசு, அச்சமறியாதான், அல்லில்

அஞ்சாதான், அடியார் வேளைக்காரன், ஆட்டுக்கு ஆனை வழங்கும் பெருமாள், ஏழு நாளையில் ஈழந்திறை கொண்டான், முகிலின் கீழ்த்திரியும் இளவன்னியர், மீசுரகண்டன், வழுதியிடு கழலான், வளவனாடு கழலான், சேரன்கவிபாடச் செந்தமிழ் கொண்ட பெருமாள், ஆவுடையதம்பிரானார், சீர்பாத பத்தன் ஆகியவையாகும்.

காய்மரம், குழைமரம், நிதி நிக்ஷேபம், செலம், பாஷாணம், நத்தம், குளம், செத்தலை கூலம் திடல், நஞ்சை, புஞ்சை, படுகை, பட்டமரம், பரமகுளம், குளவாய்த்தலை, கோயில் சுவந்திரம், குளச்சுவந்தரம், வலையடிமை, பறையடிமை, பட்டடை, தலைவரி, செக்கிறை அட்ட போக சுவாமியங்களும் மற்றும் இறை உபாதிகளும் பலவரிகளும் உட்பட சர்வமான்யமாக கோயிலுக்கு விற்கப்படுகிறது. பல்வேறு வகையான நிலங்களும் பல்வேறு வகையான நீர் நிலைகளும் இங்கே காண்கிறோம். வகையடிமை, பறையடிமை அக்கால அடிமை முறையினைக் முறையினைக் கோடிட்டுக் காட்டுகின்றன. தற்போது இவ்வூரில் திருவாவடுதுறை ஆதினத்தி ற்கு 20 ஏக்கர் புன்செய் நிலம் உள்ளது.

செப்பேட்டின் வாசகம்

1. ஸ்வஸ்திஸ் சகாப்தம் 14
2. 48 இதன் மேல் செல்லாநின்ற வெயசம்வத்சரத்து தெக்ஷணாயந
3. த்து துலாஞாயற்று பூர்வபக்ஷத்து சுக்குறவாரமும் சத்தமியும் பெற்ற உரோகிணி நாள்
4. மிழலைக் கூற்றத்து நடுவிற் கூற்றத்து பிரம்மதேயம் தனியூர் திருப்பெருந்துறை ஆன
5. பவித்திரமாணிக்க சதுர்வேதி மங்கலத்து நாயனார் ஆவுடைய பரமசுவாமியனாக்
6. கு வடவெள்ளாறான சுந்திரபாண்டிய வளநாட்டு இளங்கோனாட்டு அறந்தா
7. ங்கி அரசு அச்சம்மறியாதான், அல்லில் அஞ்சாதான், அடியார் வேளைக்காறன்,
8. ஆட்டுக்கு ஆனை வழங்கும் பெருமாள், ஏழு நாளையில் ஈழந்திறை
9. கொண்டான், முகிலின் கீழ்த்திரியும் இளவன்னியர், மீசுரகண்டன், வழுதியிடு
10. கழலான், வளவனாடு கழலான், சேரன்கவிபாடசெந்தமிழ் கொண்ட பெருமமா

11. ன், ஆவுடையத்தம்பிரானார் சீர்பாத பத்தன், ஏகப்பெருமாள் தொண்ண
12. டமானார் பொன்னம்பலநாத தொண்டமானாரோம் ஊர்விலைப் பிறமாண
13. ம் பண்ணி குடுத்தபடி மிழலைக் கூற்றத்து மேல்கூற்று வீரமங்கல புரவில் வெ
14. ள்ளாறுக்கு வடகரையில் கீழ்கரத்து ஊர்ற்கு பெருநான்கெல்லைக்கு உள்ப
15. ட்ட காய்மரம், குழைமரம், நெதி, நிகேபம், செலபாஷாணம், நத்தம், குளம், செத்தலை
16. திடல், நஞ்சை, புஞ்சை, படுகை, பட்டமரம் குளம், குளவாய்த்தலை கோயில், சுவந்திர
17. ம், குளச்சுவத்திரம், வலையடிமை, பறையடிமை, பட்டடை, தலைவரி, செக்
18. கிறையாம் அட்டபோக சுவாமியங்களும் மற்றும் நாம் கொள்ளும் இறை உ
19. பாதிகளும் பல்வ[ரி]களும் ஸர்வமும் ஸர்வமான்யமாக உபகை தாராபூர்வமான திருநாமத்து
20. காணியாக விற்பதற்கு இசைந்து விலை நிச்சை[யி]த்த சக்கரம் பொன் 500 இப்பொன் அஞ்நாறு
21. க்கும் விலைக்குற விற்பு பொருளறப் பற்றின கீழ்க்கரத்தூர் ஸர்வமும் சர்வ மான்யம்
22. ஆக செம்பிலும் கல்லிலும் வெட்டிக் கொள்ளவும். இந்த திரு நாமத்துக் காணிக்கு அகி
23. தம் பண்ணினவர்கள் கங்கை கரையிலே கபிலையையும் காராம் பசுவையும் குருவையு
24. ம் பிராமணரையும் மாதா பிதாவையும் கொன்ற பாவத்திலே போவாராகவும். சுபம்.

14. மையூர், களக்குடி, ஏகப்பெருமாள் நல்லூர், மேலை விஜயபுரம் செப்பேடு

அமைப்பு

இச்செப்பேடு 13ஆம் செப்பேட்டின் தொடர்ச்சியாகும். ஒன்பதாம் ஏட்டின் முன்பக்கம் ஏழாம் வரியில் தொடங்கி 10ஆம் ஏட்டின் முன்பக்கம் 12ஆம் வரி வரை மொத்தம் 39 வரிகளைக் கொண்டுள்ளது. முந்தைய செப்பேடுகளின் அமைப்பையே இதுவும் கொண்டுள்ளது.

காலமும் செய்தியும்

சக ஆண்டு 1448-ன் மேல் செல்லாநின்ற பிரம்மதிஸ ஆண்டு உத்தராயணத்து வசந்தரிதுவான ரிஷபநாயிற்று பூர்வ பக்ஷத்து ஷஷ்டியும் ஆதித்த வாரமும் கூடிய புஷ்ய சந்தத்தில் வழங்கிய தானம் இச்செப்பேட்டில் உள்ளது. சகஆண்டு பொருந்தவில்லை. இது 4.5.1519இல் வெளியிடப்பட்டது.

அறந்தாங்கி அரசு பொன்னம்பலத்தொண்டைமானார் என்பவர் கோயில் பண்டாரத்திடமிருந்து கடன் வாங்கியிருந்தார். கடன் தொகை 7000பொன்னும் கலியுகராமன் பொன் 700ம் ஆகும் ஆக இந்த வகைப்படி பொன்னுக்கு, சக்கில வருஷம் முதல் நாளது வரைக்கும் பிரமாதிச ஆண்டு வரை பல வகையாலும் கோயில் பண்டாரத்தில் கொடுத்த பொன் 2883 பொன்னும், பணம் 9ம் ஆகும். இவை நீக்கிச் செலுத்த வேண்டும் பொன் 4116 பணம்1 கலியுகராமன் பொன் 700-ஆகும். எனவே விலைப்பிரமாணம் பண்ணி, மையூர், களக்குடி, ஏகப்பெருமாள் நல்லூர், ஒக்கூரின் ஒரு பகுதி ஆகியவை விற்கப்படுகின்றன. தந்தை ஏகப்பெருமாள் தொண்டைமாளார் பெயரில் ஓர் ஊரை (ஏகப்பெருமாள் நல்லூர்) மகன் ஏற்படுத்தி யுள்ளார்.

மையூரின் பெருநான்கெல்லை கிழக்கில் சனாத்தூர் மேற்கு தென்பாற்கெல்லை வானவநல்லூர் இவ்வூருக்கு வடமேற்கு அமஞ்சாக்க வயல் வடபாற்கெல்லை தென்னூர் வயல் ஆகும்.

களக்குடிக்குரிய எல்லையாவன. தென்னூர் குளம், கிட்டுளத்து வயல், வானவநல்லூர், கருங்குழி, குளப்பரப்புரவு நெடுங்குளப்பரவு ஆகியவை ஆகும்.

பனைங்கய நாட்டு மருந்து வயலான ஏகப்பெருமாள் நல்லூர்க்கு இசைந்த எல்லை வருமாறு. குறுங்கரை கோட்டைப்புரவு, குருவிப்பட்டுப் புரவு, மண்ணைக்குடிப்புரவு, சுந்தர பாண்டியன் நல்லூர், அரையர்குளம் என்பனவாகும்.

செப்பேட்டில் வரும் களக்குடி இன்றும் அதே பெயரில் வழங்கப்படுகிறது இவ்வூரில் ஆதினத்திற்கு 20 ஏக்கர் நிலம் உள்ளது. வானவ நல்லூர் இன்று மானவ நல்லூர் என அழைக்கப்படுகிறது. இங்கு மடத்திற்கு 21 ஏக்கர் நன்செய் நிலமுள்ளது.

மேலை விஜயபுரத்துக்கு எல்லை வருமாறு.

தம்பிரானார் திருநாத்துக் காணியான கீழை விஜயபுரம், குலுங்காதான் கோட்டைப் புரவு, அரையர் குளப்புரவு, பள்ளிக்காடு என்பனவாகும்.

மேற்படி ஊர்களில் அஷ்ட போக ஸ்வாமியங்கள் இந்தவகைப்படி பொன்னுக்கு ஒக்கூர் புரவில் விநியோகம் உட்பட வராகன் பொன் 4116 பொன் மற்றும் கலியுக ராமன் பொன் 700-க்கும் மேற்படி ஊர்களும் ஒக்கூர் விநியோகமும் திருநாமத்துக் காணியாகச் சர்வமாமனியமாக விடப்படுகிறது.

தானத்திற்கு இடையூறாக இருப்பவர் அடையும் நரகம் இறுதியில் கூறப்படுகின்றது.

ஏகப்பெருமாள் தொண்டைமானின் மூன்றாவது மகனானப் பொன்னம்பல நாதத் தொண்டைமானே செப்பேட்டில் வருகிறார். இந்தப் பொன்னம்பலத் தொண்டைமானார் திருப்பெருந்துறைக் கோயில் பண்டாரத்திடம் கடன் பெற்றதும் பின் சிறிது சிறிதாக வட்டியுடன் முதல் தந்ததும் பின் இத்தொகைக்காக மூன்று ஊர்களை விற்றதும் காண்கிறோம். சர்வமாமனியமாகவும், ஓர் ஊர் விநியோகம் மட்டுமாகவும் வழங்கியதை இச்செப்பேட்டில் காண்கிறோம்.

வராகன்பொன் என்ற காசும், கலியுகராமன் என்றகாசும் பணமும் இச் செப்பேட்டில் பயின்று வந்துள்ளன. காசுகள் பிற்காலப் பாண்டியர் ஆட்சிக் காலத்தில் இருந்தள்ளமையைப் பல கல்வெட்டுகளில் காணலாம். சில காசுகளை ஆய்வாளர்கள் கண்டெடுத்துள்ளார்கள்.

காசின் ஒரு பக்கம் சந்திரன், சூரியன் அதன் கீழ் வராகத்தின் சின்னமும் மறுபக்கம் இரு மீன்களின் சின்னமும் நடுவில் தண்டும் சுந்தர பாண்டியன் என்ற பெயரும் பொறிக்கப்பட்ட காசினை அமரர் திரு. சேதுராமன் பாண்டியர் வராகன் காசு என்று குறிப்பிட்டுள்ளார். 13ஆம் நூற்றாண்டில் கூடிய இக்காசே, பின்னரும் செலாவணியில் இருந்திருக்க வேண்டும். முதலாம் சடையவர்மன் காலம் முதல் இக்காசு வழக்கில் இருந்திருக்க வேண்டும். (கி.பி. 1261 முதல்) டாக்டர். இரா. நாகசாமியும் இக்காசினை ஆய்ந்துள்ளார்.

கலியுகராமன் காசு செப்புக்காசாகும். காசின் ஒரு பக்கம் கலியுகராமன் என்ற பெயரும் மறுபக்கம் விஷ்ணுவின் இரு திருவடிகளும் பொறிக்கப்பட்டுள்ளன. வீரபாண்டியன் வெளி

யிட்ட காசே இக்கலியுக ராமன் காசு எனலாம். இப்பாண்டியன் திரவரங்கத்தில் கலியுகராமன் மதில் என்ற ஆறாம் மதில் எடுத்துள்ளான். இதே ஊரில் கலியுகராமன் சதுர்வேதிமங்கலம் என்ற ஊரை ஏற்படுத்தி அந்தணர்களைச் குடியேற்றியுள்ளான். திருப்பைஞ்ஞலிக் கோயிலில் கலியுகராமன் சந்தி என்ற கட்டளையை நிறுவியுள்ளான். * திருநெல்வேலிப் பகுதியை மட்டும் அரசுபுரிந்த மாறவர்மன் சுந்தரபாண்டியன் ஒருவன் கி.பி. 1421 முதல் இருந்துள்ளான். இவனும் கலியுகராமன் என்ற பட்டப்பெயருடன் இருந்துள்ளான் என்று பரண்டியர் வரலாற்றில் அமரர் சேதுராமன் குறிப்பிட்டுள்ளார்.

செப்பேட்டின் வாசகம்

1. ஸ்வஸ்தியூ சகாப்தம் 1448-ன் மேல் செல்லானின்ற பிரமாதி ஸம்வதஸரத்து உத்தராயநத்து வஸ
2. ந்த ரிதுவான ரிஷபநாயிற்று பூர்வபக்ஷத்து சஷ்டியும் ஆதித்த வாரமும் பெற்ற புஷ்யம் நட்சத்திரத்
3. து மிழலை கூற்றத்து நடுவிற்க்கூற்று பிரம்மதேயம் தனியூர் திருப்பெருந்துறையான பவி
4. த்திரமானிக்கச் சதுர்வேதி மங்கலத்து நாயனார் ஆளுடைய பரம ஸ்வாமிகளுக்கு வ
5. டவெள்ளாறான சுந்திரபாண்டிய வழநாட்டு இளங்கோ நாட்டு அறந்தாங்கி அரசு
6. பொன்னம்பல தொண்டைமானார்ரேன் நாமுன்னான் கோயிற் பண்டாரத்தில் கடனாக வாங்கின பொ
7. ன் 7000பொன் உ கலியுக ராமன் பொன் 700. ஆக இந்த வகைப்படி பொன்னுக்கு சுக்கில வருஷ
8. முதல் நாளது வரைக்குப் பல வ[கை]யாலும் கோயிற் பண்டாரத்தில்க் குடுத்த பொன் 2
9. 883 பொன்னும் பொன் 9 நீக்கிச் செல்ல வேண்டும் பொன் 4116 பொன்னும்
10. பணம் 1,.. கலியுக ராமன் பொன் 700. இதுக்கு யிந்நாள் இப்பொன்னுக்கு விலைப்பிரமான
11. ம் பண்ணிக்குடுத்த யூராவது வடவெள்ளாற்று நாட்டு மைய்யூற்கு பெருநான்.
12. கெல்லையாவது கீழ்பாற்கெல்லை சனாத்தனூர் எல்லைக்கும் மேற்கு தென்பாற்கெல்லை
13. வானவநல்லூர் புரவுக்கு வடக்கு மேல்பாற்கெல்லை வானவ நல்லூர் எல்லைக்கு

14. ம் அமஞ்சாக்கவயலுக்கும் கிழக்கு வடபாற்கெல்லை தென்னூர் வயலுக்கு வடக்கு ஆக
15. இசையந்த பெருநான்கெல்லைக்கு உட்பட்டதும் களக்குடிக்கு பெரு நான்கெல்லைக்கு
16. கீழ்பாற்கெல்லையாவன தென்னூர்க்குளத்து வெளிக்குங் கீட்குளத்து வயலு எல்லைக்
17. கும் மேற்கு தென்பாற்கெல்லை வானவல்லூர் எல்லைக்கும் பாக்கத்தில் எல்லைக்கு கரு
18. ந்குழிஞளப்பரப்புரவுக்குங் கீழ் நெடுஞ்ஞாபுரவுக்கும் மேல்பாற் கெல்லை கருங்
19. குழி நெடுஞ்ஞா புரவுக்கும் கிழக்கு வடபாற்கெல்லை விரைப்புரவுக்கு தெற்கு ஆக இசை
20. ந்த பெருநான்கெல்லைக்கு உட்பட்டதும் பனைஞ்சய நாட்டு மருந்து வய
21. லான ஏகப்பெருமாள் நல்லூற்கு பெருநான்கெல்லையாவன கீழ்பாற்கெல்லை குறு
22. ந்கரக் கோட்டை புரவுக்கும் குருவிப்பட்டு பட்டுப்புரவுக்கும் மேற்குத் தெ
23. ன்பாற்கெல்லை மண்ணகுடிப் புரவுக்கு வடக்கு மேல்பாற்கெல்லை சுந்திர பாண்
24. டியன் நல்லூர் எல்லைக்கு கிழக்கு வடபாற்கெல்லை அரையர் ஞுளத்து எ
25. லலைக்கு தெற்கு ஆக இசைந்த பெருநான்கெல்லைக்கு உட்பட்டனவும்
26. மேலை விஜயபுரத்துக்கு பெருநான்கெல்லைக்கு உட்பட்டதுக்கு பெருன
27. மேலை விஜயபுரத்துக்கு பெருநான்கெல்லையாவன கீழ்பாற்கெல்லை
28. ம்பிரானார் திருநாமத்துக் காணியான கீழைவிஜயபுரத்துக்கு மேற்கு தென்பாற்கெல்லை குலுங்
29. காதான் தோட்டப் புரவுக்கு வடக்கு மேல்பாற்கெல்லை அரையர் ஞுளப்புரவுக்கு கிழக்கு
30. வடபாற்கெல்லை பள்ளிக்காட்டு எல்லைக்கு தெற்கு ஆக இசைந்த பெருநான்கெல்லைக்கு உட்ப
31. ட்ட நிதி நிஷேபஜல பாஷான அக்ஷிணியாகாத்மி லித்தஸாத்யங்களும் இந்த வகைபடி பொன்னுக்கு
32. ஒக்கூர்ப்புரவில் விநியோகமு[ட்]பட வரா[க] பொன் 4116ம் பணம் 1-க்கும் கலியுக ராமன் பொ
33. ன் 700-க்கும் இந்த ஊர்களும் ஒக்கூர் விநியோகமும் இந்தப் பொன்னுக்கு விலையாக ஸந்திராதித்தவர்ச்

34. செல்ல திருநாமத்துக் காணியாக ஸகல சமுதாய பிராப்திகளும்
ஸர்வமும் ஸர்வமான்யம்மாக ஸஹிரன்யோதக
35. தாரா பூர்வமாக உதகம் பண்ணிக் குடுத்தபடி ஸர்வமும்
ஸர்வ மான்யமாக சந்திராதித்ய
36. வற்ச் செல்ல திருநாமத்துக் காணியாக பற்றி அனுபவித்துக்
கொள்ளவும். இப்படி வற்ற ஊர்களு
37. க்கு அகிதம் பண்ணினவர்கள் கங்கை கரையிலே கபிலையும் காராம்
பசுவையும்
38. குருவையும் பிராமணரையும் மாதா பிதாவையும் கொன்ற பாவத்திலே
போவா[ர்]க
39. ளாகவும்.

15. சுந்தர பாண்டிய நல்லூர்ச் செப்பேடு

அமைப்பு

இச்செப்பேடு பத்தாம் ஏட்டின் முன்பக்கம் 13ஆம் வரியில் தொடங்குகிறது. 14ஆம் செப்பேட்டின் தொடர்ச்சியாக எழுதப் பட்டுள்ளது. 10ஆம் ஏட்டின் பின்புறமும் எழுதப்பட்டுள்ளது. மொத்தம் 22 வரிகளைக் கொண்டுள்ளது. பிற செப்பேடுகளின் அமைப்பிலேயே இதுவும் உள்ளது.

காலமும் செய்தியும்

கோமாறபன்மரான சீவல்லப தேவற்கு யாண்டு பத்தாவதின் எதிர் மூன்றாவது ஆட்சியாண்டில் செப்பேடு வழங்கப்பட்டது. இங்குள்ள சீ வல்லவதேவர் முதலாம் மாறவர்மன் ஸ்ரீவல்லபன் (1402 - 1444) என்ற மன்னனாக இருக்க வேண்டும். ஆகவராமன் என்ற பெயரும் பூரட்டாதி நட்சத்திரமும் கொண்டவன் இவன் ஆவான்.

அறந்தாங்கி அரசு மெய்நின்ற பெருமாள் தொண்டைமானார் கவரிபெருமாள் என்பவர் விக்கிரம பாண்டிய நல்லூர் பொன் பற்றி உடையரான உலகுடையார் பிள்ளையாரான பல்லவராயர் என்று அழைக்கப்பட்டுள்ளார். இவர் பழங்காணி விலைப் பிரமாணம் பண்ணிக் கொடுத்துள்ளார்.

பவித்திரமாணிக்க சதுர்வேதி மங்கலத்து கீழ்ப்பிடர்கை யான மாவயலான சுந்தரபாண்டிய நல்லூரே விலைக்கு விற்கப் படுகிறது. இவ்வூர்க்கான எல்லைகளும் குறிக்கப்படுகின்றன.

ஆகவராமன் பணம் 100-க்கு மாவயலான சுந்தரபாண்டிய நல்லூர் திருநாமத்துக்காணியாக விலைப் பிரமாணம் செய்யப்படுகிறது. மெய்நின்றபெருமாள் தொண்டைமானார் பெருமாள் என்ற உடைகுடைய பிள்ளையார் பல்லராயர் ஆணையில் ஒப்பம் இட்டுள்ளனர். திருப்பெருந்துறை ஆளுடைய தம்பிரானார்க்கு வ்வூர் வழங்கப்படுகிறது.

இச்செப்பேட்டில் வரும் ஆகவராமன் பணம் பல கல்வெட்டுகளில் வந்துள்ளன. குறிப்பாக ஸ்ரீவல்லபனின் 25 ஆம் ஆட்சியாண்டு திருமெய்ச்சூர் கல்வெட்டில் உள்ளது. நடுவில் திருகுலமும் இரு பக்கங்களிலும் ஆகவராமன் என்று தமிழிலும் எழுதப்பட்ட காகசுள் ஆகவராமன் பணம் எனலாம். காசின் பின்புறம் கண்ட பேருண்டைப்பறவை உருவமிருக்கும்.

இத்தானம் செம்பிலும் கல்லிலும் வெட்டிக்கொள்ள உத்தரவிடப்பட்டுள்ளது. தானத்திற்கு இடையூராக இருப்பவர் எய்தும் பாவம் இறுதியில் குறிக்கப்படுகிறது.

இச்செப்பேட்டுடன் 15 செப்பேடுகளும் முடிகின்றன. எழுத்தமைதியை நோக்க இவையாவும் 18 ஆம் நூற்றாண்டின் தொடக்கத்தில் மீண்டும் வெட்டப்பட்டவையாகத் தோன்று கின்றன.

செப்பேட்டில் உள்ள ஸ்ரீவல்லபதேவரின் ஐந்தாம் ஆட்சியாண்டு கல்வெட்டொன்று மெய்நின்ற பெருமானைக் குறிக்கிறது (புதுக்கோட்டை கல்வெட்டுகள் 635 மற்றும் 227 of 1942) மாறவர்மன் என்ற அடைமொழியின்றியும் சீவல்லபன் பெயர் புதுக்கோட்டைப் பகுதி கல்வெட்டுகளில் உள்ளன.

செப்பேட்டின் வாசகம்

1. ஸ்வஸ்திஸ்ரீ கோமாற பன்மரான ஸ்ரீ சீவல்லபதேவற்கு யாண்டு பத்தாவதிந் ணை
2. திர் மூன்றாவது பூர்வ பஷத்து மேஷ ஞாயிற்று அஷ்டமியும் பெற்ற ரேவதி நாள் வட
3. வெள்ளாறான சுந்திரபாண்டிய வளநாட்டு அறந்தாங்கி அரசு மெய்நின்ற
4. பெருமாள் தொண்டைமானார் கவிரப்பெருமாள் மிழலைக் கூற்றத்து செய்யான்.
5. முதலி விக்கிரமபாண்டிய நல்லூர் பொன்பற்றி உடையரான உலகுடையார் பிள்ளையாரான பல்ல[வ]ராயனேன் பழங்காணி விலைப்பிரமாணம் பண்ணிக் குடுத்த

6. பரிசாவது இன்னாட்டுத் தனியூர் திருப்பெருந்துறையான் பவித்திரமாணிக்க
7. சதுர்வேதி மங்கலத்து கீழ்பிடாகையாந மாவயலான சுந்திர பாண்டிய நல்லூர்
8. ர் விற்பதற்கு இசையிந்து பெருநான்கெல்லை கீழ்பாக்கெல்லை கருங்காட்டுக்குள்
9. நீர்நிலைக்கு மேற்கு, தென்பாற்கெல்லை பூங்குடி எல்லை வடக்கு, மேல்பாற்கெல்
10. லை கண்ணன் தோட்டத்துக்குக் கிழக்கு, வடபாற்கெல்லை வெள்ளாற்றுக்குத்
11. தெற்கு ஆக இசைந்த பெருநான்கெல்லைக்கு உட்பட்ட நஞ்சை புஞ்சை காடு குள
12. ம் நத்தம் ஊரணி குளவாய்த்தலை சுடுகாடு படுதுறை மேல் நோக்கிய மரம் கீழ்
13. நோக்கிய கிணறும் மற்றும் எப்பே[ர்]பட்ட ஸகல சமுதாய ப்ராப்திகளும் விற
14. பதற்கு இசைந்து விலை நிச்சையித்த ஆகவராமன் பணம் 100 இப்பணம் நூற்றுக்கும் விற
15. மாவயலுக்கு ஸர்வமும் ஸர்வமான்னியமாக திருநாமத்துக் காணியாக விறறு வி
16. லைப் பிரமாணம் பண்ணிக் குடுத்தோம். ஆளுடைய தம்பிரானார்க்கு சுகிரரோ
17. ண்ய உதக தாராபூர்வமாக நான் பண்ணிக் குடுத்தேன் மெய்நின்ற பெருமாள்
18. தொண்டைமானார் கவரிப் பெருமானேர் உலகுடையார் பிள்ளையார் பல்லவராயரேந்.இ
19. ப்படிக்கு செம்பிலும் கல்லிலும் வெட்டிக் கொள்ளவும். கவரிப் பெருமாள் ஆளுடைய
20. தம்பிரானாக்கு உதகம் பண்ணிக் குடுத்த மாவயல்லுக்கு அகிதம் பண்ணினவர்கள் கங்
21. கை கரையிலே கபிலையும் காராம் பசுவையும் குருவையும் பிராமணரையு
22. மாதா பிதாவையும் கொன்ற பாவத்தில் போவார்களாக[வு]ம்.

16. கணக்கன் வயல் செப்பேடு

காலம்

சகஆண்டு 1575 இதன் மேல் செல்லா நின்ற செயலு ஆனி மீ 17ஆம் தேதி, அதாவது 15.6.1654 ஆகும்.

அமைப்பும் செய்தியும்

செவ்வக வடிவில் கூடிய இச்செப்பேடு 21.5 செ.மீ. நீளமும் 11செ.மீ. அகலமும் கொண்டுள்ளது. கைப்பிடியில்லாத செப்பேடு; கிரந்த எழுத்துக்கள் இல்லாத தூய தமிழ்ச் செப்பேடு இது எனலாம். நிலத்தை விற்பனைக்கு வாங்கிக் கோயிலுக்குக் கொடையாகக் கொடுத்ததை இச்செப்பேடு கூறுகிறது.

அறந்தாங்கியில் இருக்கும் பிள்ளைகளில் கூன்காரித் தேவன், சிந்தான் புலியத்தேவன் என்ற இருவரும் தங்கள் காணியான கணக்கன் வயலைத் திருமலை சேதுபதி காத்த தேவர் அவர்களின் காரியத்துக்குக் கர்த்தரான அட்டவணை வேலப்ப பிள்ளை மகன் குமாரசுவாமிக்கு விலைக்கு விற்ற செய்தியையும் விலைக்கு வாங்கியவர் அதனைக் கோயிலுக்கு வழங்கிய செய்தியையும் இச்செப்பேடு குறிப்பிடுகிறது.

கணக்கன் வயலுக்குப் பேசமங்கலம், ஆயித்தப்பட்டி, நாவிலி வயல், நெட்டி ஏம்பல், கருங்குழித்தாவை ஆகிய எல்லைகள் செப்பேட்டில் உள்ளன. ஊரப்பொது இடத்தில் நிலைத்தைக் கொள்வார் உளரோ? என மூன்று முறை கூவுதலும் விலை குறிப்பிட்டால் கொள்வேன் என்று வாங்குபவர் எதிர்மொழி கூறுதலும் இச்செப்பேட்டில் காண்கிறோம். பலரும் அறிய நில விற்பனை நடைபெற்றமை பல கல்வெட்டுகளில் காணமுடியும்.

நிலத்தின் விற்பனைக்கு அறந்தாங்கி நாட்டாரும் திருப்பெருந்துறை பலநடுவர்களும் முன்னிலை வகித்துள்ளனர். தனிப்பட்டவர் உழுது பயிரிடும் நிலங்கள் பல அறந்தாங்கி அரசு தொண்டைமான் மரபினருக்கு உரியதாக இருந்ததைச் செப்பேட்டின் மூலம் அறிகிறோம். நிலம் விற்ற கூன்காரித் தேவனும் புலியத்தேவனும் மறவர் மரபினர் எனலாம்.

நிலத்தைக் காணியாகக் கொண்ட கூன்காரி, சிந்தான்புலியத் தேவன் இருவரும் 26பொன்னையே பெற்றுள்ளனர். விற்பனை

யில் நேரடித் தொடர்பில்லாத ஏகாம்பரத் தொண்டைமான் அவர்கள் 50 பொன் பெற்றுள்ளார்கள். ஆக நில உரிமையாளரும் நிலம் பயிரிட்டவரும் நிலம் விற்றபோது பயன் அடைந்துள்ளனர். அதாவது நிலத்தின் கிரயம் உரிமையுடையவருக்குப் போகிறது. அனுபவ உரிமை 26 பொன், உழவருக்குச் செல்கிறது.

செப்பேடு வழங்கப்பட்ட காலத்தில் திருவாவடுதுறை குருமகானாக மாசிலாமணி தேசிகர் (1625-1658) பட்டத்தில் இருந்துள்ளார். இவர் காலத்தில் 15.6.1654 இல் திருமலை சேதுபதி காத்தேவர் ஆட்சியின்போது கணக்கன்வயல் என்ற கிராமத்தைத் திருப்பெருந்துறை கோயில் திருவனந்தலுக்காக (காலை பூஜை) வழங்கப்படுகிறது. மன்னரின் அலுவலர் குமாரசுவாமி பிள்ளை, என்பவர் குருமகானின் சீடரிடம் தானத்தை வழங்குகிறார். ஆடியபாத பண்டாரத்தின் கட்டளைக்குக் காரிய கர்த்தராக இராவுத்த பண்டாரம் அப்போது இருந்துள்ளார். இராவுத்தர் கட்டளைத் தம்பிரான்போல் இருந்திருக்கலாம். ஆடியபாதம் அப்போதிருந்த மாசிலாமணி தேசிகர் ஆவார். ராவுத்தர் என்ற சொல் முஸ்லீம்களைக் குறிக்கும். எனினும் இங்குப் பண்டாரம் என்ற அதிகாரி ஒருவரையும் சுட்டுகிறது.

பொருளை விற்கும்போது விற்பவர் கை கீழும் வாங்குபவர் கை மேலும் இருந்துள்ளதை இச்செப்பேட்டில் காண்கிறோம். மதுரை மின்னல் பொன் என்றபணம் சேதுபதி, தொண்டைமானார் ஆளுகைப் பகுதியிலும் வழங்கப் பெற்றுள்ளதை, இச் செப்பேட்டின்மூலம் அறிகின்றோம். நிலம் வாங்கியவர் அனுபவித்து விற்க, ஒத்தி வைக்க, சீதனமாகக் கொண்டு அனுபவிக்க அனுமதிக்கப்பட்டுள்ளனர். இடையூறு ஏற்பட்டால் நிலம் விற்றவர் தீர்த்து வைப்பதாக உறுதி கூறியுள்ளார். 76 பொன் கொடுத்து நிலம் வாங்கப்படுகிறது. விற்பனை சாசனம் எழுதியவர் வீரப்பிள்ளை. சாட்சிகளாக மலையந்த முதலியார், அறந்தாங்கிக் காமாட்சி தேவன், ஆவுடையார், செல்லப் பெருமாளய்யன் ஆகியோர் ஒப்பமிட்டுள்ளனர். இடையூறு நேர்ந்தால் அட்டவணைப் பிள்ளைமாரும் ரகுநாத தொண்டைமானார் காரியத்துக்குக் கர்த்தரான பாண்டியத் தேவனும் காக்க வேண்டும். ஏகாம்பரத் தொண்டைமானார் நில உரிமையாளராக இருந்துள்ளார். இரகுநாதத் தொண்டைமானார் என்பவர் அறந்தாங்கியில் ஆட்சி செய்த சிற்றரசர் எனலாம். சேதுபதிக்குக்கீழ் அறந்தாங்கித் தொண்டைமானார் இருந்ததை இச்செப்பேடு விளக்குகிறது. ஏகாம்பரத் தொண்டைமானார் நில உரிமையாளராகவும் இரகுநாதத்

தொண்டைமானார் அதிகாரம் செய்பவராகவும் இச்செப்பேட்டில் காண்கிறோம். அறந்தாங்கியைச் சேர்ந்தவர் நிலம் விற்க சேதுபதியின் உயரதிகாரி மகன் குமாரசாமி விலைக்கு வாங்குகிறார். இவர் மணலூரில் இருந்துள்ளார்.

கணக்கன் வயல் கிராமத்தில் திருப்பெருந்துறை கோயிலுக்குத் தற்போது நிலமில்லை. எனினும் செப்பேட்டில் இடம்பெறும் நாவினு வயலில் 8 ஏக்கர் நன்செய்நிலம் உள்ளது.

மாணிக்கவாசகர் பொருட்டு சிவபெருமானே இராவுத்தராகிக் குதிரைகளுடன் பாண்டியன் அரண்மனைக்குச் சென்றுள்ளார் என்பது புராண வரலாறு. செப்பேட்டில் இடம் பெறும் இராவுத்த பண்டாரம் என்பவர் ஆடிய பண்டாரத்தின் காரிய கர்த்தராக இருந்துள்ளார். 'ஆடியபாத பண்டார கட்டளை' என்றே நிவந்தம் ஏற்படுத்தப்பட்டுள்ளது.

அறந்தாங்கி நாட்டார் மற்றும் திருப்பெருந்துறை நடுவர் முன்பாக நிலம் விற்கப்பட்டுள்ளது.

இத்தானத்தைக் காப்பவர் நூறு சிவலிங்க பிரதிஷ்டையும் நூறு கன்னியாதானமும் நூறு கோதானமும் நூறு பூதானமும் பெறுவர் என்று எண்ணிக்கையில் கூறப்பட்டுள்ளது புதுமையாகும்.

செப்பேடு - முதல் பக்கம்

1. சகாப்தம் 1575 இதன்மேல் செல்லாநின்ற செய னு ஆனி மீ 17 உ ஸ்ரீமது திரு
2. மலைச்சேதுபதி காத்த தேவர்கள் காரியத்துக்கு கத்தரான மணலூரில்லிருக்கும் அட்டவணை
3. வேலப்பிள்ளை மகன் குமாரசுவாமிக்கு அறந்தாங்கியிலிருக்கும் பிள்ளைப்பேரில்
4. கூன்காரித் தேவனும் சிந்தான் புலியத்தேவனும் இருவகை பேரும் எங்கள் காணியாவது
5. கணக்கன்வயல் விலைப்பிறமானம் பண்ணிக்குடுத்த பரிசாவது ஊரது புரவு பெருநா
6. னங்கெல்லை பேசமங்கலகுளத்துக்கு மேற்கு வடபாற்க்கெல்லை ஆயித்தப்பட்டிக்கு தெற்கு மேற்பாக்
7. கெல்லை னாவிலிவயலுக்கு கிழக்கு தென்பாக்கெல்லை நெட்டிஏம்பல் கருங்குழி தாவுக்கு வடக்கு இந்த பெ
8. ருநான்ங்கெல்லைக்குள்பட்ட நஞ்சை புஞ்சை உள்பட கொள்வாருளரோ? கொள்வாருளரோவென்று

9. நான் முற்கூற அவர் பிற்கூற என்மொழிகேட்டு எதிர்மொழி மொழிந்து விற்பதுக்கிசைந்து
10. அறந்தாங்கி நாட்டார் முன்பாகவும் திருப்பெருந்துறை பல நடுவர் முன்பாகவும் விலை நிட்சம் பண்
11. ணின மதுரையின்னல்பொன் 78 இந்தபொன் எழுபத்தாறு பொன்னும் ஏகாம்பர தொண்டைமானார்
12. க்கு வாங்கி குடுத்தது பொன் 50. கூன்காரித்தேவனும் சிந்தான்புலியனும் வாங்கினது பொன் 26. ஆக பொன்
13. 76 பொன்னும் காட்டி ஏத்தி ஒருமுதலாக என்கய் கீளும் அடர் அடர் மேலாகவும் பத்திக் கொண்ட
14. படியினாலே யிதுவே ஒலையும் சாதனமாக ஆண்டு அனுபவித்தும் வித்தும் ஒத்தி வைய்
15. த்தும் சீதனப் பிறரத்தி கொடுத்தும் சந்திராதித்த வரைக்கும் ஆண்டு கொள்ளக் கடவதா
16. கவும். இதாளுமிடத்தில் தடையிடை வந்தால் நானே தடை தீத்துக் குடுப்போமாகவும்
17. இந்தபடிக்கு ஆடியபாத பண்டாரத்தின் கட்டளைக்கு காரியகத்தரான ராவுத்த பண்டாரத்தின்
18. பாரிசமாக திருவனந்த கட்டளைக்கு சேத்து கட்டளையிட்டோம். இந்த படிக்கு அட்டவணை வே
19. லப்பிள்ளை மகன் குமாரசுவாமியா பிள்ளைக்கு கூங்காரித்தேவனும் சிந்தான் புலியத்
20. தேவனும் சம்மதித்து கிறாமம் சாதனம் பண்ணிக் குடுத்தேன். இந்த சாதனம் எழுதின
21. து வீரப்பப்பிள்ளை ஆவான் எழுத்து. இந்தபடிக்கு சாஷ்சி மலையந்த முதலியார் அறந்தா
- 22.ங்கியிலிருக்கும் காமாட்சித் தேவன். ஆவுடையார் கோயில் செல்லப் பெருமானய்யன்.
23. இந்த கிறாமத்துக்கு யாதாம் ஒருத்தர் தடை பண்ணினால் திருமலை சேதுபதி காத்ததேவர்
24. காரியத்துக்கு கத்தரான அட்டவணை பிள்ளைமாரும் ரெகுனாதத் தொண்டைமானாரவர்
25. கள் காரியத்துக்கு கத்தரான பாண்டித்தேவனும் தன்மத்துக்கு இடக்கடவதாகவும். இந்த தன்மம்
26. ஆவுடைய பரமசுவாமியார்க்கு திருவனந்தல் கட்டளைக்கு கட்டளையிட்டோம்.

இரண்டாம் பக்கம்

27. இந்த தன்மம் யாதாம் ஒருவர் பரிபாலம் பண்ணினவர் நூறு லிங்கப் பிறதிட்டையும் நூறு
28. கண்ணியா தானமும் நூறு கோதானமும் நூறு பூதானமும் பண்ணின பலன் அடைவார்
29. கள். இந்த தன்மத்துக்கு யாதாம் ஒருவர் அகிதம் பண்ணினவர்கள் கெங்கைக் கரையிலே
30. காராம் பசுவையும் மாதா பிதாவையும் குருவையும் கொண்ண தோஷத்திலே போக க
31. டவராகவும்.

17. நாட்டுச்சேரிச் செப்பேடு

காலம்

சக ஆண்டு 1582 மேல் செல்லாநின்ற சார்வரி ஆண்டு உத்தராயணத்துமாக மாசத்து அபரபட்சத்து சதுர்தேசியும் ஆதித்த வாரமும் அவிட்ட நட்சத்திரமும் சிவநாம யோகமும் கூடிய நன்னாளில் அதாவது 4.2.1661-இல் இச்செப்பேடு வெளியிடப் பட்டது.

அமைப்பும் செய்தியும்

இச்செப்பேடு துளையுடையதான கைப்பிடியைக் கொண்டுள்ளது. முதலில் மங்கலக் குறியான உ எழுதப் பட்டுள்ளது. திரிகூலம் ஒன்று வரையப்பட்டுள்ளது. சூலத்தின் கீழ், கைப்பிடி மையப்பகுதியின் அடிப்பக்கம் தாளம் வரையப் பட்டு அதன் இடையில் தாளம் என்ற சொல்லும் பொறிக்கப் பட்டுள்ளது. இதற்குக் கீழே மங்கலக் குறி உ உள்ளது.

இரண்டாம் பக்கம் செப்பேட்டின் இறுதிப் பகுதியில் அழகிய ஜோடி கவரி வரையப்பட்டு அதன் தலைப்பில் குரு நமசிவாயம் என எழுதப்பட்டுள்ளது. பின் ஞானத் தண்டின் மேல் படுத்திருக்கும் நந்தியின் உருவம் செதுக்கப்பட்டுள்ளது. இங்கும் சூலமும் தாளமும் வரையப்பட்டுள்ளன.

செப்பேட்டின் இரண்டாம் பக்கத்தில் மன்னரின் பெயர் "ஸ்ரீசுப்பிரமணிய திருமலைய சேதுபதி ரகுநாத" என்று தெலுங்கில் எழுதப்பட்டுள்ளது. செப்பேட்டின் கீழ்ப்பகுதி சுற்றே சிதைந்துள்ளது.

திருமலை சேதுபதி இரகுநாதத் தேவரவர்கள் மதுரை நாயக்க மன்னர் திருமலை நாயக்கரய்யன் அவர்கட்கும், தன் தந்தை தளவாய் சேதுபதி காத்ததேவர் அவர்கட்கும் தம் தாய் தந்தை வார்க்கத்தார்கட்கும் புண்ணியமாகச் சுவாமி சிதம்பரேஸ்வரர் சன்னிதியிலே தினமும் மகேசுவர பூசை நடைபெற மடப்புறமார்க் முத்தத்து நாட்டுச் சேர்வையில் கட்டியேரி, கங்கணி தேர்போக்கி, நாட்டுச் சேர்வையில் நாஞ்சிவயல், அருகாதங்குடிச் சேர்வையில் நாணாக்குடி ஆகிய நான்கு ஏந்தல்களைக் கொடையாக முன்பே விட்டிருந்தார்.

இவைகட்குப் பன்வரி முதலான பலவரிகளும் ஆள் அமஞ்சி, உலுப்பை, ஊழியம் முதலான எவையும் அளிக்க வேண்டாம் என்றும் மன்னர் ஆணையிட்டிருந்தார்.

4.2.1661-இல் அருகாதங்குடிச் சேர்வையில் அளிக்கப் பெற்றிருந்த நாணாக்குடிக்குப் பதிலாக நாட்டிச்சேரி (நாட்டுச் சாலை?) என்ற ஊரைத்தானமாக அளித்ததை இச்செப்பேடு கூறுகிறது.

செப்பேட்டின் இடையில் சிவஞான சித்தியார் பாடல் ஒன்று எழுதப்பட்டுள்ளது. அச்சில் வந்த பாடலுடன் இங்குள்ள பாடல் பாடபேதம் கொண்டதாக உள்ளது.

பாடல் வருமாறு:

சிவஞானச் செயலுடையோர் கையில்த் தானம்
திலபிளவே செய்தினும் நிலமலையோற் றிகழ்ந்து
பவமாயக் கடலிலமுந் தாதவகை யெடுத்துப்
பரபோகந் துய்ப்பித்துப் பாசத்தை யறுத்துத்
தவமாரும் பிறப்பொன்றிற் சாரப் பண்ணிச்
சரியைகிரியாயோக தன்னிலுஞ்சா ராமல்
நவமாரும் தத்துவஞா னத்தை நல்கி
நாதனடிக் கமலங்கள் நனுகுவிக்கும் தானே.

என்பதாகும். இப்பாடலுக்குச் சில அரிய பாடபேதங்கள் இச் செப்பேட்டின் மூலம் கிடைக்கின்றன. 'திலமளவே' 'பாசத்தை யறுக்க' 'நவமாரும்' என்பவை அச்சிட்ட நூலிற் காணும் பாடமாகும். இச்செப்பேட்டில் காணும் 'திலபிளவே' 'பாசத்தை யறுத்து' 'நவமாரும்' என்னும் பாடங்கள் அச்சு நூல்களைவிடச் சிறந்த பாடங்களாகும்.

1659இல் திருமலைநாயக்கர் மரணமடைந்தார். அவருடைய புண்ணியத்திற்காக 1661இல் சேதுபதி அரசர் கொடை கொடுத்தது

திருமலைநாயக்கர் மீது சேதுபதி அரசருக்குள்ள பற்றினைக் காட்டுகிறது. தன் பெற்றோருக்கு இணையாகத் திருமலை நாயக்கரைச் செப்பேட்டில் சேதுபதியரசர் குறிப்பிட்டுள்ளார். திருமலைநாயக்கர் அளித்த திருமலை என்னும் பெயரையே சேதுபதி சூடியிருந்தார்.

கொடைநிலம் மாற்றப் பெற்றதற்கான காரணம் செப்பேட்டில் கூறப்பெறவில்லை.

திருமந்திரத்தில், 'திலமத்தனை' என்ற பாடலில் சிவஞானிக்குப் பொன்வழங்கினால் பெரும்பேறு பெறலாம் என்று திருமூலர் கூறிய கருத்தே சித்தியார் பாடலில் விரிவாக உள்ளது எனலாம். அந்தச்சித்தியார் பாடலை இச்செப்பேட்டில் கையாண்டிருப்பது புதுமையாகும்.

செப்பேடு - முதல் பக்கம்

1. ஸ்வஸ்தியூ சகாப்தம் 1582 மேல்ச் செல்லாநின்ற சார்வரி நாம சம்வ
2. த்சரத்து உத்தராயணத்து மாக மாசத்து அபரபட்சத்து சதுர்தெசியும் ஆதித்ய
3. வாரமும் அவிட்ட நட்சத்திரமும் சிவநாம யோகமும் பெற்ற புண்ணிய காலத்து திருவாவடுதுறை
4. ற அம்பலவாண பண்டாரம் அவர்களுக்கு தேவை நகராதிபன், சேதுமூல் ரட்சா துரந்தரன்,
5. இராமநாத சுவாமி பறுவதவந்தனியம்மை காரிய துரந்தரன், சுப்பிரமணிய பாதாரவிந்த தே
6. சவிதன், பாராச சிங்கம், பரராச சூரியன், பரராச சேகரன், இரவிகுல சேகரன், சொரிமுத்து
7. வன்னியன், துட்டராயிர கண்டன், சாடிக்காறர் கண்டன், சாமித் துரோகியன் மின்
8. டன், அந்தம்பர கண்டன், அடியார் வேளைக்காறன், அரசராவண ராமன், பஞ்சத்து மாரி ப
9. னுக்குவார் கண்டன், பட்டமானங் காத்தான், பட்டம் பரம் படித்தான், தாலிக்கு வேலி, ஐவா
10. ய்ப்புலி, இளஞ்சிங்கம், தளஞ்சிங்கம், வீரவெண்பா மாலை, வைகை வளநாடன், பரதள விபா
11. டன், பஞ்சவன்ன ராயராவுத்தன், புவனேக வீரன், வேதியர் காவலன், கொட்ட மடக்கி, ன
12. வய்யாளி, நாராயணன், இவுளி பாவடி மிதித்தேறுவார் கண்டன், பகை மன்னர் சிங்கள ஆத்திலப் பாச்சி,

13. கடலிற் பாச்சி, சத்துருக்கள் மிண்டன், மேவலர் கோளரி, வீர கெம்பிரன், கிர்த்திப் பிரதாபன், கபட நாட
14. க சூத்திரப் பிரதாபன், பத்தி முத்திப் பிரியன், வீரலெஷ்மி, விசைய லஷ்மி பாய்க்கிய லெட்சுமி கார்தன், சற்பன்ன ப
15. ஈஷா விச்சணன், சகல குண சாம்பன்னன், சங்கீத சாகித்ய வித்யா வினோதன், திருமலை நரேந்திரன், மெச்சிய சாமித்துரோ
16. கியன் மிண்டன், வீரவள நாடன், தொண்டியந்துறை காவலன், அடைக்கலங் காத்தான், வன்னியரா
17. ட்டந் தவிழ்த்தான், மூவராய கண்டயம் சாமித்துரோக வெண்டைய காவலன், வீரதண்டை சேம
18. த்தலை விளங்கிய தாளினான், துரைராயன், செயதுங்க ராயன், வம்சாதிபனான துகலூர்க் கூற்றத்துக் காத்தா
19. ரான குலோத்துங்க சோழநல்லூர் கீழ்பால் விரையாத கண்டனிலிருக்கும் தளவாய்ச் சே
20. துபதி புத்திரன் ஸ்ரீதிருமலைய சேதுபதி ரகுநாதத் தேவர் கத்தாக்கள் திருமலை நாயக்கரைய
21. னவர்களுக்கும் தளவாய்ச் சேதுபதி காத்த தேவரவர்களுக்கும் எங்கள் மாதா பிதாவினுடை
22. ய வறக்கத்துக்கும் புண்ணியமாக தற்மசாதனப் பட்டயங் கொடுத்தபடி சுவாமி சிதம்பரேசு
23. ர சுவாமியார் சன்னதியிலே நித்தியம் மாயேசுர பூசை நடக்கவேனு மென்று மடப்புறம்
24. ராகக் கட்டளையிட்டது முத்தத்து நாட்டுச் சேர்வையில் கட்டியேரி கங்கனி தேர்போக்கி
25. நாட்டுச் சேர்வையில் நாஞ்சிவயல் அருகாதங்குடிச் சேர்வையில் நாணாக்குடி இந்த நாலே
26. ந்தலும் சுருபம் பண்ணிக்கொள்ளச் சொல்லிக் கட்டளை யிட்டபடியினாலே நாலேந்
27. தலும் சுருபம் பண்ணிக் கண்டது கபீ சுவாமி சன்னதியிலே பண்டார மயேசுர பூசை நம்
28. முடைய மயேசுர பூசையாகச் சந்திராதித்யவரையும் நடத்திக்கொண்டு நாலேந்தலும்
29. அனுபவித்துக் கொள்ளவும். இந்த ஏந்தலுக்கு பள்வரி முதலாயுள்ள சகல பலவரியளும்
30. ஆள்அமஞ்சி உலுப்பை ஊழிய முதலானதும் வேண்டாமென்று சறுவ மானியமாக
31. க் கட்டளையிட்டோம் ஆகையினாலே நம்முடைய ஆதீன பாரம் பரையாக உள்ள செ...

இரண்டாம் பக்கம்

32. இந்தத் தற்ம் சாதனப் பட்டயப்படிக்கு ஒரு சில்லறையளும் வராமல் இந்தப் புண்
33. ணியத்தை பரிபாலனம் செய்து நடத்திவரக் கடவராகவும், இந்தத் தற்ம்த்தை யாதாமொரு
34. வர் பரிபாலனம் செய்து நடத்தின பேர்கள் கெங்கைக் கரையிலும் சேதுக்கரையிலும் ஆ
35. யிரம் கபிலைப் பசுவும் ஆயிரம் பிரம்மப் பிரதிட்டையும் அனேக கோடி பூதான கன்னிக
36. ர தானமும் அனேக சிவலிங்கப் பிரதிட்டையும் அனேக சிவத் தலங்களிலே அன்னதா
37. னங்கள் பண்ணின பலங்களையும் பெற்று மகாராசாக்களாக இருக்கக் கடவராகவும் இந்த
38. தற்ம்த்தின் பெருமை சிவஞானச் செயலுடையோர் கையில்த் தானம் திலபிளவே செய்தி
39. டினும் நிலமலைபோற் றிகழ்ந்து பவமாயக் கடலிலிழும் தாதவகை யெடுத்துப் பரபோகந் து
40. ய்ப்பித்துப் பாசத்தை யறுத்துத் தவமாரும் பிறப்பொன்றிற் சாரப் பண்ணிச் சரியைகிரி ய
41. ரயோகந் தன்னிலுஞ்சாராமல் நவமாரும் தத்துவ ஞானத்தை நல்கி நாதனடிக் கமலங்
42. கள் நனுகுவிக்குந் தானே இந்தத் தற்ம்த்துக்கு யாதொருத்தர் அகிதம் செய்தவர்கள் கெங்கை
43. க்கரையிலும் சேதுக் கரையிலும் காராம் பசுவையும் பிராமணரையும் குருவையும் மாதாபிதா
44. வையும் கொன்ற தோஷத்திலேயும் அனேக சிவத்தலங்களிலே சிவத்துரோகம் பண்ணின நர
45. கத்திலேயும் போகக் கடவராகவும் இப்படிக்கு திருமலைய.சேதுபதி ரகுநாத தேவர் திருவா
46. வடுதுறை அம்பலவாண பண்டாரம் அவர்களுக்குத் தாம்பிர சாதனம் கொடுத்தோம். இப்படிக்கு
47. நாணாக்குடிக்குப் பதில் நாட்டிசேரியைக் கட்டளையிட்டோம்.
48. ஸ்ரீ சுப்ரமண்ய திருமலைய சேதுபதி ரகுநாத
49. ஸ்வஸ்திரஸ்து தாந பாலந யோர்மத்யே தாநா ஸ்ரயோனு பாலநம் தாநாத் ஸ்வர்க்க
50. மவாப்போதி பாலநாத் அச்சுதம் பதம்
51. குருநமசிவாயம். தாளம்.

18. திருப்பெருந்துறைச் செப்பேடு

காலம்

சக ஆண்டு 1582 மேல் செல்லாநின்ற சார்வரி வருடம் உத்தராயணத்து மாகமாசத்து அபரபட்சத்து ஏகாதசியும் ஆதித்தவாரமும் அவிட்ட நட்சத்திரமும் கூடிய வேளையில் 21.1.1661இல் வெளியிடப்பட்டது.

அமைப்பும் செய்தியும்

இச்செப்பேடு நீண்ட வடிவில் அமைந்த இரு ஏடுகளில் மூன்று பக்கங்களில் எழுதப்பட்டுள்ளது. முதற் செப்பேட்டின் வலப்புற ஓரத்தின் மேல்பகுதியில் குருந்த மரம் வரையப் பட்டுள்ளது. கீழே திரிகுலமும் மங்கலக் குறியான 'உ' வும் உள்ளன. மூன்றாம் பக்கத்தில் 'ஸ்ரீசுப்பிரமணிய திருமலைய சேதுபதி ரகுநாதன்' என்று தெலுங்கில் எழுதப்பட்டுள்ளது. இச்செப்பேடு இரண்டு ஏடுகளாக நான்கு பக்கமும் எழுதப்பட்ட நிலையில் வேறோர் செப்பேடு திருவாவடுதுறை ஆதீனத்தில் இருப்பதைக் குறிப்பிடவேண்டும். எனவே செய்தியைக் குறிப்பிடாமல் மூலத்தை மட்டும் இங்கே காண்போம்.

செப்பேடு - முதல் பக்கம்

1. ஸ்வஸ்திஸ்ரீ சகாப்தம் 1582 மேல் செல்லாநின்ற சார்வரி நாம சம்வத்சரத்து உத்தரா
2. யணத்து மாகமாசத்து அபரபட்சத்து ஏகாதசியும் ஆதித்ய வாரமும் அவிட்ட நட்சத்திரமும் சிவநா
3. ம யோகமும் பெற்ற புனய காலத்து திருப்பெருந்துறையில் ஆவுடையப் பரம சுவாமியார்க்கு உஷா கா
4. ல பூசைக் கட்டளை நடத்தும் பரதேசி முத்திரையான அம்பலத்தாடும் பண்டாரம் அவர்களுக்கு டே
5. தவை நகராதிபன், சேதுமூல ரக்ஷா துரத்தரன், இராமநாத சுவாமி பறுவத வத்தனியம்மை காரியது
6. ரந்திரன், சுப்பிரமணிய பாதாரவிந்த சேவிதன் பரராச சிங்கம், பரராச குரியன், பரராச சேகரன், இரவி
7. குல சேகரன், சொரிமுத்து வன்னியன், துட்டராயிர கண்டன், சாடிக்காறர் கண்டன், சாமித்திரோ
8. சியன் மிண்டன், அந்தம்பர கண்டன், அடியார் வேளைக்காறன், அரைச ராவண ராமன், பஞ்சத்து மாரி பனு

9. க்ஞவார் கண்டன், பட்டமானங் காத்தான், பட்டம் பரம்பிடித்தான், தாலிக்கு வேலி, ஐவா
10. ய்ப் புலி இளஞ்சிங்கம், தளஞ்சிங்கம், வீரவெண்பாமாலை, வைகை வளநாடன், பரதள விபாடன், பஞ்சவன்ன ர
11. ராய் ராவுத்தன், புலனேகவீரன், வேதியர் காவலன், கொட்டமடக்கி வய்யாளி நாராயண
12. ன் இவ்வுளி பாவடி மிதித்தேறுவார் சுண்டன், பகைமன்னர் சிங்கம், ஆத்தில் பாச்சி, கடலிற்ப் பாச்சி,
13. சத்துருக்கள் மிண்டன், மேவலர் கோளரி, வீரகெம்பீரன், கீர்த்திப் பிறதாபன், பகைநாட

இரண்டாம் பக்கம்

14. க சூத்திரப் பிறதாபன், பத்தி முத்திப் பிறியன், வீர லட்சுமி, விசைய லட்சுமி, பாயக்கிய லட்சுமி காந்தன், ச
15. ற்பன்ன பாஷா விசக்ஷணன், சகல குண சம்பண்ணன், சங்கீத சாகித்ய வித்யா விநோதன், திருமலை நரே
16. ந்திரன், மெச்சிய சாமித் துரோகியன் மிண்டன், வீரை வளநாடன், தொண்டியந் துறைவன், அடைக்கல
17. ங் காத்தான், வன்னியராட்டந் தவிழ்த்தான், மூவராயிர கண்டன், சாமித்துரோக வெண்டைய காவ
18. லன், வீரதண்டை சேமத்தலை விளங்கியதாளினான், துரைராயன், செயதுங்கராயன், வம்சாதிபனா
19. ன், துகவூர்க் கூற்றத்துக் காத்துரான குலோத்துங்க சோழ நல்லூர் கீழ்பால் விரையாத கண்டனிலிருக்
20. கும் தளவாய் சேதுபதி புதரன் ஸ்ரீ திருமலைய சேதுபதி ரகுநாதத் தேவர் கத்தாக்கள் திருமலை நாயக்கை
21. ரயனவர்களுக்கும் தளவாய் சேதுபதி காத்த தேவரவர்களுக்கும் எங்கள் மாதா பிதாவினுடைய பற்ற
22. கத்துக்கும் புண்ணியமாகத் தன்மசாதனப் பட்டயைங் குடுத்தபடி யிந்தப் பரதேசிக் கட்டளையி
23. ல் சேந்து நடக்கிற கிறாமங்கள் வெள்ளம்பற்றுச் சீமை அஞ்சிரண்டுச் சீமை, அறந்தாங்கிச் சீமை, பட்டுக்கோட்
24. டைச் சீமை, புதுக்கோட்டைச் சீமை, திருப்பத்தூர் சூரைக்குடிச் சீமை, தோர்போகிநாடு, முத்துநாடு இந்தச் சீமைக
25. ளிலே நடக்கிற கிறாமங்கள், ஏந்தல், உளக்கிடை முதலாகியதுக்கெல்லாம் பள்வரி முதலாகிய சகல பலவரியளும் கட்டளையிளே சேர்ந்த மனுஷர் உள்பட கோசாலை.
26. வரி, நன்மாட்டுவரி, மகா நவமி கிடாய், ஓட்டுகிறது உரமிறியில் மற்று முண்டாகிய பல சில்லறை வரியளும் வேண்டாமென்று

27. நாம் அபிமானத்துச் சறுவ மானியமாகக் கட்டளையிட்ட படியினாலே
நம்மை அடைந்த மனுஷரெல்லாம் இந்தத் தன்ம சா
28. தனப் பட்டையப்படிக்கு ஒரு சில்லறைகளும் வாராமல் இந்தப்
புண்ணியத்தை பரிபாலனம் ப

முன்றாம் பக்கம்

29. ண்ணிப் பூறுவா பூறுவம் நடந்தபடியே உத்தரோத்தரமாக நடப்பிக்கக்
கடவோராகவும் இந்தத் த
30. ன்மத்தை யாதாமொருத்தர் பரிபாலனம் பண்ணின பேர்கள் கெங்கைக்
கரையிலும் சேதுக் கரையிலும் ஆ
31. யிரங் கபிலைப் பசுவும் ஆயிரம் பிராமணர் குடும்பப் பிறதிட்டையும்
அனேக கோடி பூதான கன்னி
32. யாதானமும் பண்ணின புண்ணியத்தை அடையக்கடவாராகவும் அநேக
கோடி சிவலிங்க பிறதிட்டை
33. பண்ணின புண்ணியத்தையும் அடையக் கடவராகவும். இந்தத்
தன்மத்துக்கு யாதொருத்தர் அகிதம் பண்
34. ணின பேர்கள் கெங்கைக்கரையிலும் சேதுக்கரையிலும் காராம்
பசுவையும் குருவையும் மாத
35. பிதாவையும் கொன்ற தோஷத்திலே போகக்கடவாராகவும் இப்படி
சம்மதித்து ஸ்ரீதிருமலைய சேதுபதி ரகுநா
36. த தேவர் ஆவுடைய பரமசுவாமியார்க்கு உஷாகால பூசைக் கட்டளை
நடத்தும் அம்பலத்தாடும் பண்டாரம் அவ
37. ர்களுக்கு தம்ம சாசனப் பட்டையம் குடுத்தோம். இப்படிக்கு வ
38. ஸ்வஸ்திரஸ்து உ தாந பாலந யோர்மத்யே தாநாத் ஸ்ரயோநு பாலநம்
தாநாத் ஸ்வர்க்க மவா
39. ப்னோதி பாலநாம் அச்சதம் பதம்: வ

ஸ்ரீசுப்ரமணிய திருமலைய சேதுபதி ரகுநாதன்

19. திருப்பெருந்துறைச் செப்பேடு - 2

காலம்

சக ஆண்டு 1582 சார்வரி ஆண்டு 21.1.1661.

அமைப்பும் செய்தியும்

இச்செப்பேடு 8 செ.மீ. அகலமும் 40 செ.மீ. நீளமும்
கொண்ட நீள வாக்கில் உள்ளது. பெரிய பெரிய எழுத்துக்கள்

வெட்டப்பட்டுள்ளன. தொடக்கத்தில் ஏட்டின் வலப்புறம் குருந்த மரமும் கீழே திரிகுலமும் வரை கோட்டுருவமாக வரையப்பட்டுள்ளன. இடையில் மங்கலக்குறி உள்ளது.

ஸ்வஸ்திஸ்ரீ சகாப்தம் என்று கிரந்தத்தில் தொடங்கும் இச்செப்பேடு தமிழும் கிரந்த எழுத்துக்களுமாக பொறிக்கப்பட்டுள்ளன. சார்வரி வருடம் உத்தராயணத்து மாக மாதத்தில் அபரபக்ஷத்து ஏகாதசியும் ஆதித்த வாரமும் அவிட்ட நட்சத்திரமும் கூடிய புண்ணிய நாளில் மதுரை திருமலை நாயக்க மன்னன் (1623-59) புண்ணியத்துக்காகவும் தம் தந்தை தளவாய் சேதுபதிகாத்த தேவர் அவர்கள் (1635-45) புண்ணியத்துக்காகவும் தங்கள் மாதா பிதா ஆகியோரின் பற்றகத்துக்குப் புண்ணியமாகவும் திருப்பெருந்துறையில் ஆவுடைய பரமசுவாமியாருக்கு உஷாகாலப் பூசை நடத்துவதற்காக அக்கட்டளை நடத்தும் திருவாவடுதுறை ஆதினத்துப் பரதேசி முத்திரை அம்பலத்தாடும் பண்டாரம் வசம் நிலக்கொடை வழங்கியதை இச்செப்பேடு குறிப்பிடுகிறது.

சேதுபதி தமக்குச் சொந்தமான கிராமங்களைத் தானமாக அளித்துள்ளார். அம்பலத்தாடும் பண்டாரம் திருப்பெருந்துறையில் இருந்த குருமகானாக இருக்கவேண்டும்.

பிற்காலச் சந்ததியார்களும் இக்கொடையை அழியாமல் காக்க வேண்டும் என்று மன்னர் கூறியுள்ளார். இறுதியில் தானத்தைக் காப்பதன் பெருமை கூறும் வடமொழிச் சுலோகம் ஒன்று கிரந்த எழுத்துக்களில் எழுதப்பட்டுள்ளது. இதற்கு முன்தானம் தந்த சேதுபதியின் ஒப்பம் தெலுங்கில் உள்ளது. இச்செப்பேட்டில் தானம் தந்த ஊர்களின் பெயர்கள் இல்லை. எனினும் இதே செய்திகளைக் குறிப்பிடும் வேறோர் செப்பேட்டில் (எண் 18 காண்க) நிலக்கொடை பெற்ற ஊர்களின் பெயர்கள் உள்ளன. ஆய்வு செய்யும் இச்செப்பேடு இரண்டு ஏடுகளைக் கொண்டது. நான்கு பக்கங்களைக் கொண்டது. நான்காம் ஏட்டின் கீழ் குருந்த மரமும் திரிகுலமும் இறுதியாக வரையப்பட்டுள்ளன. செப்பேட்டின் காலத்தில் இராமலிங்க தேசிகர் (1658-1678) என்பவர் திருவாவடுதுறை ஆதினக் குருமகானாக இரந்துள்ளார்.

சேதுபதி மன்னர், மதுரை திருமலை நாயக்க மன்னர் புண்ணியத்திற்காகவும் தம் தந்தை, தளவாய் சேதுபதி காத்ததேவர் புண்ணியத்திற்காகவும் தங்கள் தாய் தந்தை

ஆகியோரின் பற்றகத்துக்குப் புண்ணியமாகவும் இத்தானத்தைச் செய்கிறார்.

தானம் தந்த சேதுபதிக்கு இச்செப்பேட்டில் 55 விருதுகள் கூறப்பட்டுள்ளன.

திருப்பெருந்துறை ஆவுடையப்ப சுவாமி திருக்கோயில் பரதேசி கட்டளைக்கு உட்பட்ட வெள்ளாம் பற்றுச் சீமை, அஞ்சிரண்டு சீமை, (ஏழுஊர்கள்) அறந்தாங்கிச் சீமை, பட்டுக்கோட்டைச் சீமை, புதுக்கோட்டைச் சீமை, திருப்பத்தூர்ச் சீமை, சூரைக்குடிச் சீமை, தேர்போகி நாட்டுச் சீமை, முத்து நாட்டுச் சீமை ஆகிய சீமைகளில் உள்ள ஊர்கள், ஏந்தல்கள் வழங்கப்படுகின்றன.

பல வரி, கோசாலை வரி, நன்மாட்டு வரி, மகா நவமிக்கிடாய் மற்றும் அரசக்குரிய சில்லறை வரிகளும் வேண்டாமென்று வரி நீக்கம் செய்து அவ்வரிகளைக் கோயிலுக்கு வழங்கிய மன்னரின் ஆணையை இச் செப்பேட்டில் காண்கிறோம்.

தானத்தைக் காப்பதின் சிறப்பும் தானத்திற்கு எதிராக இருப்பதின் இழிவும் இறுதியில் உள்ளன.

வடமொழிச் சுலோகமும் உள்ளது. அம்பலத்தாடும் பண்டாரம் என்று திருவாவடுதுறை குருமகான் அழைக்கப் பட்டுள்ளார்.

செப்பேடு - முதல் பக்கம்

1. ஸ்வஸ்திஸீ சகாப்தம் 1582 மேல் செல்லாநின்ற சார்வரி நாம சம்வத்சரத்து
2. உத்தராயணத்து மாக மாசத்து அபர பக்ஷத்து தசமியும் ஆதித்ய வாரமும் அவிட்ட நக்ஷத்திர
3. மும் சிவநாம யோகமும் பெற்ற புண்ய காலத்து திருப்பெருந்துறையில் ஆவுடைய பரமசுவாமியார்க்கு
4. உஷா கால பூசைக் கட்டளை நடத்தும் பரதேசி முத்திரையான அம்பலத்தாடும் பண்டாரம் அவர்
5. களுக்கு தேவை நகராதிபன், சேது மூலரக்ஷாதுரந்தரன், இராமநாத சுவாமி பறுவதத்தனியம்மை காரி
6. ய துரந்தரன், சுப்பிரமணிய பாதாரவிந்த சேவிதன், பரராச சிங்கம், பரராச சூரியன், பரராச சேகர

7. ன், இரவி குலசேகரன், சொரிமுத்து வன்னியன், துட்டராயிர கண்டன், சாடிக்காறர் கண்
8. டன், சாமிதுரோகியன் மிண்டன், அந்தம்பர கண்டன், அடியார் வேளைக்காறன், அரைசராவ
9. ண ராமன், பஞ்சத்து மாரிபனுக்கு வார்கண்டன், பட்டமானங் காத்தான், பட்டம் பரம்பிடித்தான், தாலிக்கு வே
10. லி, ஐவாய்ப்புலி, இளஞ்சிங்கந் தளஞ்சிங்கம் வீரவெண்பாமாலை வைகை வளநாடன், பரதன் விபாடன், பஞ்ச
11. வண்ணராய ராவுத்தன், புவனேக வீரன், வேதியர் காவலன், கொட்ட மடக்கி, வைய்யாளி, நாராய

இரண்டாம் பக்கம்

12. ணன், இவ்ளி பரமடி மிதித்தேறுவார் கண்டன், பகைமன்னர் சிங்கம், ஆற்றில் பாச்சி,
13. கடலிற்ப் பாச்சி, சத்துருக்கள் மிண்டன், மேவலர் கோளரி, வீர கெம்பீரன், கீர்த்தி பிறதாபன், பை
14. க நாடக சூத்திர பிறதாபன், பத்திமுத்திப் பரியன், வீர லக்ஷ்மி, விசைய லக்ஷ்மி, பா
15. க்கிய லக்ஷ்மி காந்தன், சற்பன்ன பாஷா விஷ்ணுன், சகல குண சம்பன்னன், ச
16. ந்கீத சாஹித்திய வித்தியா விநோதன், திருமலை நரேந்திரன், மெச்சிய சாமித்துரோகியன்
17. மிண்டன், வீரை வளநாடன், தொண்டியர் துறைவன், அடைக்கலங் காத்தான் வன்னி
18. யராட்டர் தவிழ்த்தான், மூவாயிர கடையம் சாமித் துரோக வெண்டைய காவலன், வீர
19. தண்டை, சேமத்தலை விளங்கிய தாளினான், துரைராயன், செயதுங்கராயன், வம்சாதிபனான து
20. கவுர்க் கூற்றத்துக் காத்தாரான குலோத்துங்க சோழநல்லூர் கீழ்பால் விரையாத கண்ட னிலிரு
21. க்கும் தளவாய் சேதுபதி புத்ரக ஸ்ரீ திருமலைய சேதுபதி ரகுநாத தேவர்கத்தாக்கள் திருமலைநாய
22. க்கரையனவர்களுக்கும் தளவாய் சேதுபதி காத்த தேவரவர்களுக்கும் எங்கள் மாதா பிதாவினுடைய வற

மூன்றாம் பக்கம்

23. கத்துக்கும் புண்ணியமாகத் தன்ம சாதனப் பட்டயைங்குடுத்தபடி யிந்தப் பர

24. தேசிக் கட்டளையில் கூடின மனுஷர் உள்பட்ட கோசாலைப் பசுவாமறி யுள்பட
25. இந்தக் கட்டளையில் சேந்த கிறாமங்கள் உள்கிடைகளுள்பட சகலமும் நாம் அபிமாணித்துச் ச
26. றுவ மானியமாகக் கட்டளையிட்டபடியினாலே நம்மை அடைந்த மனுஷரெ
27. ல்லாம் இந்தத் தன்ம சாதனப் பட்டியப்படிக்கு ஒரு சில்லறைகளும் வாராம்ல் இந்தப் புண்
28. ணியத்தைப் பரிபாலனம் பண்ணிப் பூறுவா பூறுவம் நடந்தபடியே உத்தரோத்தரமாக நடப்
29. பிதக்கடவாராகவும். இந்த தன்மத்தை யாதாமொருத்தர் பரிபாலனம் பண்ணி
30. ன. பேர்கள் கெங்கைக் கரையிலும் சேதுக்கரையிலும் ஆயிரங் கபிலைப் பசுவும்
31. ஆயிரம் பிராமணர் குடும்பம் பிறதிட்டையும் அனேகக் கோடி பூதான கன்னியா தானமும் பண்
32. ணின புண்ணியத்தை அடையக் கடவாராகவும். இந்தத் தன்மத்துக்கு யாதொருத்

நான்காம் பக்கம்

33. தர் அகிதம் பண்ணின பேர்கள் கெங்கைக் கரையிலும் சேதுக் கரையிலும் காராம் ப
34. ஈவையும் குருவையும் மாதா பிதாவையும் கொன்ற தோஷத்திலே போகக் கடவராக
35. வும். இப்படி சம்மதித்து ஸ்ரீ திருமலைய சேதுபதி ரகுநாத தேவர் ஆவுடைய பர
36. ம சுவாமியார்க்கு உஷா கால பூசைக்கட்டளை நடத்தும் அம்பலத்தாடும்
37. பண்டாரம் அவர்களுக்கு தம்ம சாதனப் பட்டையம் குடுத்தோம்.
38. இப்படிக்கு
39. ஸ்ரீ சுப்பிரமணிய திருமலைய சேதுபதி ரகுநாதன்.
40. ஸ்வஸ்திரஸ்து தாந பாலநயோர் மத்யேதாநாத் ஸ்ரயோநு பாலநம் தாநாத் ஸ்வர்க்க மவா
41. ப் நோதி பாலநாத் அச்சுதம் பதம்.

20. பெருங்காட்டுச் செப்பேடு

காலம்

சக ஆண்டு 1589-க்கு மேல் செல்லாநின்ற கிலக ஸ்ரீ தை மாதம் பெளர்ணமியும் பூச நட்சத்திரமும் சுபயோக சுபகர்ணமும் கூடிய சுபதினத்தில் அதாவது 19.1.1668இல் செப்பேடு வெளியிடப்பட்டது.

அமைப்பும் செய்தியும்

இச்செப்பேடு செவ்வக வடிவில் கூடியது. நீளம் 24 செ.மீ; அகலம் 13.5. செ.மீ. ஸ்வஸ்திஸ்ரீ தொடங்கி 38 வரி வரை முதல் பக்கத்திலும் 39ஆவது வரி தொடங்கி 61ஆவது வரிவரை இரண்டாவது பக்கத்திலும் காண்கிறோம். செப்பேட்டின் முதல் பக்கத்தில் மேலே குரந்த மரமும் இரு புறமும் தலா ஒரு திரிகுலமும் வரையப்பட்டுள்ளன.

இச்செப்பேட்டைத் திருமலை ரகுநாத சேதுபதி மன்னர் வெளியிட்டுள்ளார். இவருக்குரிய விருதுகளில் 19 விருதுகள் இச்செப்பேட்டில் உள்ளன. செப்பேட்டின் முதல் பக்கம் நடுவில் இருவரிகளில் தெலுங்குப் பெயர்கள் பெரிய எழுத்துக்களில் வெட்டப்பட்டுள்ளன.

திருப்பெருந்துறை ஆவுடையப்பர் கோயில் உஷாகால கட்டளைக்கு மன்னர் சேதுபதி பெருங்காடு என்ற ஊரை வழங்கியுள்ளார். இக்கட்டளையை ஏற்கனவே சோத்துக்கலையூர் செல்லப்பன் என்பவர் ஏற்படுத்தியிருக்க வேண்டும். கட்டளை நன்றாக நடக்காத நிலையில் மன்னர் சேதுபதி மேலும் நன்கொடை அளித்துப் பரதேசி முத்திரை அம்பலத்தாடும் பண்டாரத்திடம் செப்பேட்டைத் தந்துள்ளார்.

பெருங்காடு என்ற பகுதி அறந்தாங்கி ஆவுடையார் கோயில் அருகே இருந்திருக்க வேண்டும். பெருங்காட்டுக்கு அருகில் இருந்த பகுதி ஏற்கனவே கோயிலுக்கு உரிமையுடையதாக இருந்துள்ளது என்பது வரி 38-39 மூலம் தெரிகிறது.

செப்பேடு வழங்கப்பட்ட காலத்தில் திருவாவடுதுறை ஆதினகர்த்தராக ஒன்பதாவது பட்டம் இராமலிங்க தேசிகர் (1658-78) இருந்துள்ளார். இவர் செங்கோலாட்சி புரியும் காலத்தில் 1668இல் தானம் வழங்கப்படுகிறது. பரதேசி முத்திரை

என்ற சொற்றொடர் ஆதினக் கார்த்தரிடம் அனுமதி பெற்ற அடியார் அல்லது அதிகாரி எனலாம்.

செப்பேடு முதல் பக்கம்

1. ஸ்வஸ்திஸ்ரீ சாலிவாகந சகாப்தம் 15
2. 89-இதன்மேல் செல்லா நின்ற
3. கிலகனா னதய் மாதமும் பவுற்றை
4. மையும் பூச நட்செத்திரமும் சுபயோ
5. க சுபகரணமும் கூடிய புண்ணிய தின
6. த்தில் தேவை நகராதிபன் சேது மூல
7. ரெஷா துரந்தரன், ராமனாத சுவாமி ப
8. ராத சேகரன், சொரிமுத்து வன்னியன்,
9. சாமித் துரோகிகள் மிண்டன், அடிய
10. ரர் வேளைக்காறன், அரச ராவண ராம
11. ன், பஞ்சத்து மாரி பட்டமானங் காத்தான்,
12. தாலிக்கு வேலி, தளஞ்சிங்கம் வை
13. ஸ்ரீ சுப்ரமண்ய திருமல [தெலுங்கில்
14. ய் சேதுபதி ரகுநாதந் எழுதப்பட்டுள்ளது]
15. வய்கை வள நாடன், பரதள விபாடன்,
16. வேதியர் காவலன், வீரை வள நாட
17. ன், தொண்டியந் துறைவன், அடைக்க
18. லங் காத்தான், துரை ராயன், செயது
19. ங்க ராயன், வங்கிசாதிபன், துகவூர்க்
20. கூற்றத்து காத்தாரான குலோத்துங்
21. க சோழ நல்லூர் கீழ்பால் விரைய
22. ராத கண்டனிலிருக்கும் தளவாய் சே
23. துபதி புத்திரன் திருமலைய சேது
24. பதி ரெகுனாதத் தேவரவர்கள் திருப்ெ
25. பருந்துறை ஆவுடைய பரமசுவாமிய
26. ரார்க்கு உஷா காலப் பூசை நடத்தும் ப
27. ரதேசி முத்திரை அம்பலத்தாடும் பண்
28. டாரத்தின் கட்டளைப் பாரிசமாகச் சோ
29. த்துக் கலைபூர்ச் செல்லப்பன் தற்மத்துக்

30. கு பெருங்காடு கட்டளையிட்டுத் தற்ம்ச்சா
31. தனப் பட்டயங் கொடுத்தோம். அந்தப்பெ
32. ருங் காட்டுக்கு எல்லை புரமாவது கீழ்பாற்
33. கெல்லை இடையன் கோட்டைக்குள் வெ
34. ளிக்கும் மேன்மங்கலத்துக்குள் வெளிக்கு
35. கு மேற்குத் தென்பாற்கெல்லை வேங்கு
36. ர் எல்லைக்கு வடக்கு மேல்பாற்கெல்லை
37. கீழ்வயல் வயலுக்குக் கிழக்கு வடபாற்
38. கெல்லை கோயிற் காட்டுக்கும் நாகம்

இரண்டாம் பக்கம்

39. நங்கலத்துக்குள் வெளிக்குந் தெற்கு ஆ
40. க இசைந்த பெருநான்கெல்லைக்குள் ப
41. ட்ட புஞ்சை உள்பட சகல சமுதாய
42. ப் பிராத்திகளும் சந்திராதித்தவரையும்
43. ஆவுடைய பரம சுவாமியார் உஷாகா
44. ல அபிஷேக கட்டளைக்கு ஆண்டுமனுப
45. வித்தும் கொள்ளக் கடவாராகவும்
46. இந்தப்படிக்குத் திருமலைய சேதுபதி காத்
47. த தேவரவர்கள் பெருங்காட்டுக்கு தற்ம்ச்சா
48. தனப் பட்டயங் கொடுத்தோம். இந்த தற்ம்
49. த்தை யாதாமொருவர் பரிபாலனம் பண்
50. னின பேர்கள் சேதுக்கரையிலும் கெங்கை
51. கரையிலும் அநேக சிவலிங்கப் பிறதிட்டை
52. யும் கோதான பூதானங்களையும் பண்ணின
53. புண்ணியத்தை யடையக் கடவாராகவும்.
54. இந்தத் தற்ம்த்துக்கு அகிதம் பண்ணின பேர்
55. கள் மாதா பிதாவையும் குருவையும் காரா
56. ம் பசுவையும் கொன்ற தோஷத்திலே பே
57. ராகக் கடவாராகவும் உ
58. தான பாலந யோர்மத்யே தாநா
59. த்ஸ்ரயோநுபாலனம் தாநாத் ஸ்வ
60. ர்க்கம் வாப்நோதி பாலநாத் அச்சுத
61. ம் பதம் உ சுபமஸ்து

21. தச்சமல்லிச் செப்பேடு

காலம்

சக ஆண்டு 1595-க்கு மேல் செல்லாநின்ற பிரமாதிச ஆண்டு வைகாசி மாதம் 15ஆம் தேதி சோமவாரமும் திசமியும் புனர்பூச நட்சத்திரமும் சுகர்ம் நாமயோகமும் கூடிய நன்னாளில் திருமலை சேதுபதி காத்ரகுநாத தேவர் ஆட்சியில் 12.5.1673இல் வெளியிடப்பட்டது.

அமைப்பும் செய்தியும்

செப்பேட்டில் கைப்பிடி தாமரை மொட்டு போன்ற வடிவத்தில் உள்ளது. சில எழுத்துக்கள் தேய்ந்துள்ளன. செப்பேட்டில் மாணிவாசகருடன் தொடர்புடைய வரைகோட்டு உருவங்கள் உள்ளன. குருந்த மரத்தின் அடியில் குருவாகச் சிவபெருமானும் சீடனாக மாணிக்கவாசகரும் உள்ளனர். குரு உயர்ந்த இருக்கையில் அமர்ந்துள்ளார். சீடர் நின்றபடி உள்ளார். பாண்டிய நாட்டைச் சேர்ந்த அமைச்சர்களும், அதிகாரிகளும் சிற்பங்களாக உள்ளனர். சுவாமியின் பெயர் 'ஸ்ரீஆவுடையார்' என எழுதப்பட்டுள்ளது. மாணிக்கவாசகர் பெயரையும் செப்பேடு வெட்டியவர் பொறித்துள்ளார்.

சேதுபதி மன்னர் திருப்பெருந்துறை கோயில் உச்சிக்கால பூசை குறைவின்றி நடந்துவர தச்சமல்லி கிராமத்தை வழங்கியுள்ளார். மருதப்பண்டாரம் என்பவர் தானத்தை நிறைவேற்ற வேண்டும். இந்த மருதப்பண்டாரம் இங்கிருந்த மடத்தின் தம்பிரானாக இருந்திருக்கலாம்.

தானம் வழங்கப்பட்ட ஊரின் எல்லை விரிவாகக் கூறப்படுகிறது. மேற்கெல்லை துர்க்கை வளதாழங்குடி, சமணப்பள்ளி. வடக்கெல்லை மேலைப் பிராந்தனி மயிலுமரி ஊர், கிழைப் பிராந்தனி குமுறார். கிழக்கெல்லை வீழிமங்கலம் அடப்பந்தாழ்வு. வங்கனூர், சீவனூர், நீருகுடி. தெற்கெல்லை அமரடக்கி வட்டம் வயல் ஈழத்தான் என்பனவாகும்.

தச்சமல்லி என்ற ஊரில் உள்கிடையாகிய ஏந்தலின் எல்லைகளும் கூறப்பட்டுள்ளன. மேற்கெல்லை குணத்திரான் வயல். வடக்கெல்லை பந்தலாருரணி, சின்ன ஊருணி, கிழக்கெல்லை இத்தியடிக்காடு பஞ்சந்தாங்கிவயல். தெற்கெல்லை சன்னவெட்டி வயல் சிவனேரி.

கோயிலில் வழிபாடு நிவேதனம். திருமாலை, திருவிளக்கு திருப்பணி, திருநந்தவனம், திருமடம் போன்ற கைங்கரியங்கள் என்றென்றும் நடைபெற வேண்டும் எனச் செப்பேடு கூறுகிறது.

அட்டவணை சேதுராமலிங்கம் செப்பேட்டை எழுதியுள்ளார். கல்வெட்டாகவும் இது வெட்டப்பட்டது.

மருதப் பண்டாரத்துக்குத் துணையாக ஏக பண்டாரமும் நியமிக்கப்பட்டுள்ளார்.

மடமும் கட்டி என்று செப்பேட்டில் காண்கிறோம். ஆயின் மடத்தின் பெயர் இல்லை. எனவே இச்செப்பேடு திருவாவடுதுறை ஆதினத்தின் கிளை மடத்தைத் தான் குறிக்கிறது என்று உறுதியாகக் கூற முடியவில்லை. இச்செப்பேட்டினை இராமநாதபுரம் சமஸ்தானத்திடமிருந்து தமிழ்நாடு அரசு இராமநாதபுரம் அகழ்வைப்பகம் பெற்று, பாதுகாத்து வருகிறது.

இச்செப்பேட்டின் இறுதியில் இராமலிங்கம் துணை என்று கிரந்தத்தில் எழுதப்பட்டுள்ளது.

சமணப்பள்ளி ஒன்று செப்பேட்டின் காலத்தில் இருந்துள்ளது. ஸ்ரீமன் ஸ்வஸ்தி ஸ்ரீமன் மகா மண்டலேஸ்வரர் தொடங்கி 45 வரிகள் முன் பக்கத்திலும் 46 ஆம் வரி தொடங்கி 75 ஆம் வரிவரை இரண்டாம் பக்கத்திலும் எழுதப்பட்டுள்ளது.

தச்சமல்லி இன்ற ஊர் தச்சன் நென்மலி எனவும் (க.தொ. XIV எண். 161.) வழங்கப்பட்டுள்ளது. அறந்தாங்கிவட்டத்தில் உள்ள செட்டியேந்தல் என்ற கிராமத்தில் ஆதினத்திற்கு 40 ஏக்கர் நன்செய் நிலமுள்ளது. இந்த ஊரே செப்பேட்டில் வரும் தச்சமல்லியா? என்பது தெரியவில்லை. திருப்பொற்கோட்டைச் செப்பேட்டில் இடம் பெறும் சேதுபதி மன்னர் வழங்கிய மடமே இம்மடமாகும்.

செப்பேடு முதல் பக்கம்

ஸ்ரீ ஆவுடையார்

மாணிக்கவாசகர்

1. ஸ்ரீமன் ஸ்வஸ்திஸ்ரீ மன்மஹாமண்டலேஸ்வரன் அரியராய தளவிபா
2. டன் பாசைக்குத் தப்புவராயகண்டன், மூவராய கண்டன், கண்டநா
3. டு கொண்டு கொண்டநாடு கொடாதான்; தெக்ஷண பச்சிம் உத்த
4. ர சப்த சமுத்திராதிபதி, எம்மண்டலமும் கொண்டு ஈழமுந் திறை

5. காண்டருளிய ராஜாதிராஜன், ராஜபரமேஸ்வரன், ராஜமாத்தாண்ட -
6. ன், ராஜகம்பீரன், ராஜாக்கள் தம்பிரான், ஸகல குண ஸம்பன்ன
7. ன் சர்வ மஹாராயன், கைல கலாப்ரவீணன், ஸம்கீத ஸாயுச்சியன்,
8. யிராய கெடி கோட்டு மல்லன், கெடி கோட்டு ராயன், துலுக்கர் தளவிபாடன்.
9. துலுக்கர் மோகன் தவிழ்த்தான், வடவரசர் மணவாளர், இளவரசர் குலைகா
10. ரன், ராஜாதிராஜன், ராஜபரமேஸ்வரன், ராஜமெப்பீரன், கோக்கண்டன், க
11. ட்டாரி சாளுவன், ஒட்டியர் தளவிபாடன், ஒட்டியர் மோகன் தவிழ்த
12. தான், வீரபிரதாபன், அதல, பதல, ஸுதல, ரிதல, ரஸாதல, மஹாதல, பாத
13. ன், லோகப் பிறகண்டன், பாண்டிமண்டல பத்மநாசாரியன்,
14. சோழமண்டல ஸ்தாபனாசாரியன், தொண்டைமண்டலப் பிறதிஷ்ட
15. ாபநாசாரியன், மதப்புலி, பரிக்கு நகுலன், அஹடைஸ்வர்யன்
16. பரராஜசேகரன், அக்ஷபதி, கெசபதி, தளபதி, நரபதியான் குமா
17. ர மல்லிகாற்குணராயர், விருபாக்ஷிராயர், குமாரமகாரா
18. யர், அதிபலராயர், ஸ்ரீவிவணராயர், தேவராயர், அச்சுததேவ
19. மகாராயர், தர்மராயர், ஸதாசிவராயர், கிருஷ்ணதேவ மஹாராய
20. ர், ராமதேவ மஹாராயர் ப்ருத்விராஜயம் பண்ணி அருளாநி
21. ன்ற ஸகாப்தம் 1595-க்கு மேல்ச் செல்லாநின்ற பிறம்
22. ராதீச ஓ வைகாசி மீ 15௨ சோமவாரமும் திசமியும் புனர்பூச ந
23. ட்சத்திரமும் சுகர்ம நாமயோகமும் தைதுல வாகரணமும்
24. க்ரஹண புண்ய காலமும் கூடிய சுபதினத்தில் ஸேதுமூல ரட்ச
25. ர துரந்தரரான ராசாதிராசன், ராயபரமேசுரன், ராமநாத
26. ஸ்வாமி கார்ய துரந்தரன், இரவிசூல சேகரன், இ
27. ரவிசூல மாந்தாண்டன், சொரிமுத்து வன்னியன், தொண்டிய
28. ந்துறை காவலன், வைகை ஷளநாடன், வழியில் கால் நீட்டி
29. வலியச் சருவி, தாலிக்கு வேலி, சாடிகாறர், கண்டன், வீர
30. வெண்பாமாலை பனுக்குவார் கண்டன், பகைமன்னர் சிங்
31. கம், ஆத்தில் பாச்சி, கடலில்ப் பாச்சி, வீரலட்சுமி, விஜயலெட்சுமி,
32. செளபாக்ய லட்சுமிகாந்தன், ஸத்ய ஹரிச்சந்திரன், ஸகல கு
33. ண ஸம்பன்னன், சங்கீத சாயுச்சிய பரத நாடகப் பிரவீணன், வீரத
34. ண்டைச் சேமன் இரணியகர்ப்ப சுதாகரணாகிய திருமலைச்

35. சேதுபதி, காத்த ரகுனாத தேவரவர்கள் தர்ம சாஸன
36. ந் கொடுத்தபடி நம்முடைய தர்மம் திருப்பெருந்துறை
37. ஆளுடைய பரமசுவாமியருக்கு உச்சிக்காலக் கட்டளை
38. யு மிந்த ஸம்பத்தில் மடமும் கட்டி தர்மத்துக்கு மருத் பண்டார
39. த்தையும் கட்டளையிட்டு இதுக்கு ஸாத்தியம்க்கு அமரடக்கிப் ப
40. ற்றில் வீரானூ ர்க்கீள் உள்க்கிடை தச்சமல்லி யிந்தக் கிறா
41. மத்துக்கும் ஏந்தலுக்கும் எல்லையாவது மேற்பாற் றெ
42. கல்கையாவது துற்கைவன தாழங்குடிக்கு சமனப்பள்ளிக்
43. கு கிழக்கு வடபாற்கெல்லை மேலைப்பிராந்தனி மயிலுமரி
44. ஊருக்குத் கிழக்கு கீழைப்பிராந்தனி குமுறுருக்கு
45. தெற்குத் கீழ்பாற்கெல்கையாவது வீழி மங்கலத்துக்கு

இரண்டாம் பக்கம்

46. மேற்கு அடப்பந்தாழ்வுக்கு வங்கநூர்க்கு சீவனாறு நீ
47. ருகுடி மேற்கு தென்பாற்கெல்லையாவது அமரடக்
48. கி வட்டம் வயல் ஈழத்தானுக்கு வடக்கு இதுவும்
49. மேற்படி ஒளக்குடை தச்சமல்லி யேந்தலுக்கு எ
50. ல்கையாவது மேற்பாற்கெல்கை குணந்திரான் வய
51. லுக்கு கிழக்கு வடபார்க்கெல்கை பந்தலாருறணி சின்ன ஊ
52. றணிக்குத் தெற்கு கீழ்பார்க்கெல்லை இத்தியடிக்
53. காடு பஞ்சந்தாங்கி வயலுக்கு மேற்கு தென்பார்க்கெ
54. கல்கை சன்னவட்டி வயல் சிவனேரிக்கும் வடக்கு இ
55. ந்த நான்கெல்லைக்குள்பட்ட நஞ்சை, புஞ்சை, நிதி நிட்
56. சேபம் சிலதரு பாஷாணம் கூப தடாகங்களும் சறு
57. வமானியமாக ஆளுடைய பரமசுவாமியருக்கு அபி
58. ஷேகம், நிவேதனம், திருமாலை, திருவிளக்குத் திருப்ப
59. ணி, திருநந்தவனம், திருமடம் இது முதலாகிய சிவ ன
60. கயிங்கல்லியமெல்லாம் ஆதி சந்திராற்கமாய்த் த
61. ற்ம்ம பரிபாலனம் பண்ணிக் கொள்ளக் கடவாராக
62. வும் இந்த தர்மத்தை யாதாமொரு வாக்கற்த ஸ
63. ஹாயத்தினாலும் பரிபாலனம் பண்ணினவர்கள் வங்
64. கிசபாரம்பரயாய் ஸௌபாக்கிய ஸந்தாநமும் அனே
65. க சொற்காதி போகங்களையும் அனுபவிப்பார்கள்.

66. இந்த தற்மத்துக்கு விகாதம் பண்ணின பேர்கள் ம
67. ரதா பிதா குருத் துரோகிகளாய்க் கெங்கைக் கரை
68. யில்ப் பிராமணரையும் காராம்பச்வையும் கொன்ற
69. தோஷத்திலேயே போகக் கடவராகவும் இந்தச் சாஸ
70. னம் அட்டவணை சேதுராமலிங்க பிள்ளை யெழு
71. த்து இந்தச் சாசனம் கல்லிலும் வெட்டிக் கொ
72. ள்ளவும். இந்தத் தர்மத்தை மருதப் பண்டாரமும் ஏக ப
73. ண்டாரமும் தர்மத்தைப் பரிபாலனம் பண்ணிக் கா
74. ணியாட்சியா யனுபவிச்சுக் கொள்ளவும் ராமலி
75. ங்கம் துணை.

22. புல்லுக்குடிச் செப்பேடு

காலம்

சக ஆண்ட 1600 பிங்கள வருடம் தை மாதம் 5ஆம் தேதி அதாவது 2.1.1678 மத்திய அரசு கல்வெட்டுத்துறை சகஆண்டு 1649 என்று குறித்துள்ளது.

அமைப்பும் செய்தியும்

கோட்டுருவங்களுடன் கூடிய இச்செப்பேடு அரைவட்ட வடிவிலான அகன்ற அடிப்பகுதியினைக் கொண்டுள்ளது. சிறு கைப்பிடி உள்ளது. செப்பேட்டின் முதல் பக்கத்தில் திருப்பெருந்துறை ஆவுடையார். கோவில் தலவிருட்சமான குரந்த மரத்தின் அடியில் உயர்ந்த நேர்த்தியான பீடத்தில் குருவடிவில் சிவபெருமான் அமர்ந்திருக்கும் கோலம் வரையப்பட்டுள்ளது. சிவனாகிய குரு இடக்கையில் ஓலைச்சுவடி ஏந்தியும் வலக்கரத்தில் சின்முத்திரை காட்டியும் உள்ளார். எதிரில் பக்திப் பெருக்குடன் கும்பிட்டு நிற்கும் திருவாதவூரர் கோட்டுருவம் உள்ளது. மணிவாசகர் கோவனாண்டி வடிவில் உள்ளார்.

குருவாகிய சிவனுக்குப் பின்னர் சீடர்கள் இருவர் ஓலைச்சுவடிகளை ஏந்தியபடி அமர்ந்துள்ளனர். உருவங்கள் பெரிய அளவுகளில் வரையப்பட்டுள்ளன. செப்பேட்டுக் கைப்பிடியின் இடையில் 'தம்ம' என்று எழுதப்பட்டுள்ளது. மாணிக்கவாசகர் நீங்கலாக ஒவ்வொருவருக்கும் குடும்பி காட்டப்பட்டுள்ளது.

இரண்டாம் பக்கம் இடையர்களுடைய குல தெய்வமான கோபாலன் புல்லாங்குழல் ஊதும் கோட்டுருவம் உள்ளது. கோபாலனுக்கு நாற்கரங்களில் கீழ் வலக்கையில் சக்கரமும் கீழ் இடக்கையில் சங்கும் உள்ளன. மேலிருகரங்கள் புல்லாங்குழலை ஏந்தியபடி உள்ளன. கண்ணன் குழல் ஊதுகிறான். இவன் இடையில் துண்டு ஒன்றை வரிந்து கட்டியுள்ளான். இத்துண்டு இடுப்பின் இருபுறமும் குஞ்சம் போல் அழகுடன் தொங்குகிறது. கோவிந்தன் குழல் கொண்டு ஊதினபோது பசுக்கூட்டங்கள் கால் பரப்பிக் கவிழ்ந்திரங்கிச் செவிகளை ஆட்டாமல் கேட்டதாகப் பெரியாழ்வார் கூறுவதற்கேற்பக் கோவிந்தன் இருபுறமும் இரு பசுக்கள் தலை நிமிர்த்தி இசையென்னும் இன்ப வெள்ளத்தில் மூழ்குகின்றன. ஜம்பை சிவன் கோயிலில் நாற்கரங்களுடன் புல்லாங்குழல் ஊதும் வேணுகோபாலன் கற்சிற்பம் உள்ளது. கிருஷ்ணகிரி இலட்சுமிநரசிம்ம பெருமாள் கோயிலிலும் வேணுகோபால் சிற்பம் எழிலுடன் காட்சியளிக்கிறது.

சேதுபதி மன்னர் திருப்பெருந்துறை ஆளுடைய பரம சுவாமிகளுக்குக் கோபாலர் கட்டளையாக உச்சிக்காலக் கட்டளை நடத்தும் பண்டாரப் பாதத்துக்குக் கீதார ஊழியம் செகுட்டுக்கோன் மகன் உலகன், ஸ்ரீபாதம் தாங்கிய கோவுண்டமாரில் ராமக் கோவுண்டன் அவர்கள், அஞ்சக் கோட்டைப் பத்தில் புல்லுக்குடி ஏந்தல் என்னும் ஊரைத் தானமாக அளித்த செய்தி செப்பேட்டில் உள்ளது. அதாவது இடையர்கள் ஸ்ரீபண்டார பாதக் காணிக்கையாக மேற்படி ஊரை வழங்குகின்றனர்.

பிற சேதுபதி மன்னர்களின் செப்பேடுகளைப் போலவே இச்செப்பேடும் தொடக்கத்தில் 24 வரிகள் விஜய நகரப் பேரரசர்களது விருதா வளிகளைக் கொண்டுள்ளது. 38 சிறப்புப் பெயர்கள் இச்செப்பேட்டில் உள்ளன. சேதுபதி மன்னரது விருதுகளாக 23 சிறப்புப் பெயர்கள் குறிக்கப்பட்டுள்ளன.

சேதுபதி மன்னரது ஆணையை மீறி சேது நாட்டில் மதமாற்றம் செய்த குற்றத்திற்காகத் தண்டனை பெற்ற 'ஜான்-டி-பிரட்டோ' என்ற பாதிரியார் இவ்வூரில் தாகத்திற்கு ஒரு கோப்பைப் பாலருந்தி புல்லூர் நெல்லூராகும் என ஆசிரி வதித்ததாக அறிகிறோம். இவ்வூர் திருவாடானை வட்டத்தில் உள்ளது. சடைய மங்கலம், விளங்காட்டுர் ஆகிய ஊர்கள் இன்றும் உள்ளன.

செப்பேட்டில் வரும் கோவுண்டமார் என்ற சொல் பசுக்களைக் காப்பவர் என்ற பொருளில் இடையரைக் குறிப்பிடுகின்றது எனலாம். கட்டளையின் பெயரே கோபாலர் கட்டளையாகும்.

திருவாவடுதுறை ஆதினக் குருமகான் 'ராஜஸ்ரீ பண்டாரம்' எனக்குறிக்கப்பட்டுள்ளார். மூன்று இடையர்களின் பெயர்கள் குறிக்கப்பட்டுள்ளன. ஸ்ரீபண்டாரத்துக்கு ஊழியம் செய்பவராக இவர்கள் இருந்துள்ளார்கள்.

புல்லுக்குடி ஏந்தலுக்கு எல்லை வருமாறு: மேல் எல்லை வெண்ணத்தூர், எடுத்தணி எல்லை, வடக்கெல்லை விளங்காட்டூர் எல்லை, கிழக்கெல்லை நல்லுக்குடி எல்லை, தெற்கெல்லை சடையாமங்கலம் எல்லையாகும். புதுவைக் கோட்டை செப்பேட்டில் இடம்பெறும் புல்லங்குடி இந்தப் புல்லுக்குடியே போலும். இதில்வரும் எடுத்தணி என்ற ஊர் தற்போது ஆதினத்திற்குச் சொந்தமாக உள்ள எடுத்தணிவயல் ஊர் இல்லை எனலாம். இவ்வூர் பட்டுக்கோட்டை வட்டத்தில் உள்ளது.

இச்செப்பேட்டில் நந்தவனம், திருமடம் போன்றவை குறிக்கப் படுகின்றன. புல்லுக்குடி ஏந்தல் வருவாயைக் கொண்டு நந்தவனம் திருமடம் 'பராமரிப்புடன் இறைவனுக்கு அபிஷேகம் நைவேதனம், திருமாலை, திருவிளக்கு எல்லாம் செய்ய வேண்டும்.

அட்டவணை சேதுராமலிங்கம் பிள்ளை என்பவர் செப்பேட்டை எழுதியுள்ளார். செப்பேடு கல்லிலும் பொறித்துக் கொள்ள ஆணையிடப்பட்டுள்ளது. இறுதியில் 'ராமலிங்கம் துணை' என்ற கிரந்தத் தொடருடன் செப்பேடு முடிகிறது.

தானம் அளிக்கப்பட்டபோது திருவாவடுதுறையில் ஆதினத் தலைவராக இராமலிங்க தேசிகர் (1658-78) அல்லது வேலப்ப தேசிகர் இருந்திருக்கலாம். செப்பேட்டின் இறுதியில் வரும் இராமலிங்கம் துணை என்பது இராமேஸ்வரம் இறைவனையோ திருவாவடுதுறை ஆதினக் குருமகான் இராமலிங்கரையோ குறிக்கக்கூடும்.

செப்பேடு - முதல் பக்கம்

1. ஸவஸ்திஸ்ரீ மம்மகா மண்டலேஸ்வரன், அரியரா
2. ய தளவிபாடந், பாஷைக்குத் தப்புவராயிர கண்ட
3. ன், மூவராயர் கண்டன், கண்டநாடு கொண்டு கொண்ட ந
4. ாடு குடாதான், பூர்வ தட்சண பச்சிம உத்திர சத்த சமுத்ர

5. ராதிபதி, எம்மண்டலங் கொண்டு ஈழந் திறகொண்டரு
6. ரீய ராஜாதி ராஜந், ராஜபரமேஸ்வரன், ராஜமாத்
7. ரண்டந், ராஜகெம்பிரந், ராஜாக்கன் தம்பிரான், ஸ
8. கல குண சம்பந்த சர்வபாசாராயன், சகல கலாபிரவீ
9. ணன், சங்கீத சாயுஜ்ய வித்யா வினோதன், கெடிகோட்
10. டு மல்லன், கெடிகோட்டு ராயந், துலுக்கர் தள விபாட
11. ன், துலுக்கர் மோகந் தவிழ்த்தான், வடவரசர் மணவாள
12. ர், இளவரசர் குலைகாறன், ராஜாதிராசன், ராஜபரமேஸ்வர
13. ந், மேதினி ஈஸ்வர கண்டந், கட்டாரிச் சாளுவன், ஒட்டியர்
14. தளவிபாடன், ஒட்டியர் மோகந் தவிழ்த்தான், வீரப் பிரதா
15. பந், அதல, விதல, சுதல, நிதல, ரசாதல, மகாதல,
16. பாதாள, வேமுலோக பிரகண்டன், பாண்டமண்டல ப
17. த்மாசனத்தோன், சோழமண்டல ஸ்தாபநாசாரியந், தொ
18. ண்டமண்டல பிரதிஷ்டனாசாரியன், மத்த கெஜ பரிசு
19. ல-நகுலன், கிரி துர்க்க, வன துர்க்க, ஜல துர்க்க, பரராசகேசரி,
20. அஸ்வபதி, செகபதி, தனபதி, நரபதியான குமார மல்லி
21. காற்குனராயர், விருபாக்ஷிராயர், குமாரமகாராயர், அதி
22. பலராயர், ஸ்ரீ விபணராயர், தேவராயர், அச்சுததேவ
23. மகாராயர், தம்மராயர், ஸதாஸிவராயர், கிருஷ்ண
24. தவ மகாராயர், ராமதேவமகாராயர் பிருத்வி ராஜ்யம் பண்
25. ணி அருளானின்ற சுகரப்தம் ௨ 1600 இதன் மேல்செ
26. சல்லானின்ற பிங்கள. தையீ 5 ௨ சோமவா
27. ரமும் திசமியும் புணர்பூச நட்செத்திரமும் சுபநா
28. ம யோகமும் தைதுல வர்கரணமும் கூடிய சுப
29. திநத்தில் சேதுமூலா துரந்தரந்தரரான ராசாதிரா
30. சன், ராசபரமேசுரன், ராமநாத பர்வத வர்த்தனி பாத
31. சேவிகந், ரவிசுல சேகரந், இரவி மார்த்தாண்டந்,
32. சொரிமுத்து வன்னியன், தொண்டியந்துறை காவல
33. ன், வையக்க வளநாடன், வழியிற்கால் நாட்டி வலி
34. யச் செருனிதாலிக்கு வேலி சாடிக்காற கண்டன், வீர
35. வெண்பா மாலை பனுக்குவார் கண்டன், பகைமன்ன
36. ர் சிங்கம், ஆத்திலப் பாச்சி, கடலிலப், பாச்சி,

இரண்டாம் பக்கம்

37. வீர லட்சுமி, விஜைய லட்சுமி, சவுபாக்ய லட்சுமி
38. காந்தந், சத்தியரிச் சந்திரன், ஸகலகுண சம்ப

39. னன், சங்கீத சாயுச்சிய வித்யா விநோதந், வீரத
40. னைய்ச் சேமன், இரணியகெற்ப சுதாகரனாகிய திரும
41. லைச் சேதுபதி காத்த றகுநாதத் தேவரவர்கள் தற்ம
42. சாதனங் கொடுத்தபடி திருப்பெருந்துறை ஆளுடைய பர
43. ம சுவாமியாருக்கு உச்சிக்காலக் கட்டளை நடத்தும் கோபா
44. லர் கட்டளைக்கு 'ராஜமூரீ பண்டார'ப் பாதத்துக்கு கீதார ஊ
45. ழியம் செகுட்டக்கோன் புத்திரன் உலகனும் ழூபாதம் த
46. ாங்கி கோவுண்டமாரில் ராம கோவுண்டனும் ராஜமூரீகற்
47. த்தாக்களவர்கள் கையில் தானபூறுவமாக வாங்கிக் கொடுத்த
48. ஏந்தல் அஞ்சுகோட்டைப் பத்தில் புல்லுக்குடி ஏந்தல் இந்த
49. ஏந்தலுக்கு நான்கெல்லையாவது மேல்பாற்கெல்லை வெ
50. ண்ணத்தூர் எடுத்தணி எல்லைக்கு கிழக்கு, வடபாற்கெல்லை
51. விளாங்காட்டுர் எல்லைக்குத் தெற்கு, கீழ்பாற்கெல்லை நல்லு
52. க்குடி எல்லைக்கு மேற்கு, தென்பாற்கெல்லை சடையாமங்கல
53. த்து எல்லைக்கு வடக்கு; இந்த னான்கெல்லைக்குள்பட்ட நஞ்சை புஞ்
54. சை நிதி நிட்சேப செல தரு பாஷாண கூப தடாகங்களும் சறு
55. வமானியமாக ஆளுடைய பரம சுவாமியாருக்கு அபிஷேகம், நை
56. வேதனம், திருமாலை, திருவிளக்கு, திருப்பணி, திருநந்தவனம், திரு
57. மடம் மிது முதலாகிய கங்கிலிய மெல்லா மாதிச் சந்திரார்க்கமா
58. ய்த் தற்மம் பரிபாலனம் பண்ணிக் கொள்ளக் கடவாராகவும் இந்தத் த
59. ற்மத்தை யாதாமொருவர் திறிவித சகாயத்தினாலும் பரிபாலன
60. ம் பண்ணியவர்கள் வங்கிஷ பாரம்பரையாய் சவுபாக்கிய சந்
61. தானமு மனேக சொற்காதி போகங்களுைய மனுபவிப்பார்கள்.
62. இந்த தற்மத்துக்கு விகாதம் பண்ணின பேர்கள் மாதா பிதா குருத்
63. துரோகிகளாய் கெங்கைக் கரையில் பிிராமணரையும்.
64. காராம் பசுவையும் கொன்ற தோஷத்திலே போகக்கட
65. வராகவும் இந்தச் சாதனம் அட்டவணைச் சேதுராம லி
66. ங்கம் பிள்ளை எழுத்து இந்தச் சாதனம் கல்லினும்
67. வெட்டிக் கொள்ளவும்.

ராமலிங்கம் துணை

23. புதுவைக்கோட்டைச் செப்பேடு

காலம்

சக ஆண்டு 1602 மேல் செல்லாநின்ற ரௌத்ரி ஆண்டு கார்த்திகைமாதம் 23ஆம் தேதி அதாவது 22.11.1680 ஆகும். மத்திய அரசு கல்வெட்டுத்துறை கார்த்திகை 13 என்று குறிப்பிட்டு 25.10.1680 எனக் காலத்தைக் குறிப்பிட்டுள்ளது.

அமைப்பும் செய்தியும்

இச்செப்பேடு நீள் செவ்வக வடிவில் கூடியது. நீளம் 28 செ.மீ., அகலம் 11 செ.மீ. மணிவாசகருக்கு உபதேசம் செய்த சிவபெருமான் எழுந்தருளியிருக்கும் குருந்த மரம் முழுமையாக வரையப்பட்டுள்ளது. மரத்தையொட்டி திரிகுலம் ஒன்று சிறிதாக உள்ளது. குருந்த மரம், சூலம் ஆகியவற்றின் இடப்புறம் சிவலிங்கம் மிகச் சிறிய வடிவில் வரையப்பட்டுள்ளது. குருந்த மரத்திற்கு வலப்புறம் மாணிக்கவாசகருக்கு அருளுரை செய்யும் நிலையில் சிவன் குருவடிவில் அமர்ந்துள்ளார். உபதேசம் பெறும் மணிவாசகர் அமர்ந்த நிலையில் காட்சியளிக்கிறார். அவருடைய கைகள் வணங்கும் நிலையில் உள்ளன.

இச்செப்பேட்டின் முதல்பக்கத்தில் எழுத்துக்கள் பெரிய அளவில் உள்ளன. இடையிடையே வரைகோடுகள் வரையப்பட்டுள்ளன. இங்கே 'ஓம்' என எழுதப்பட்டுள்ளது. குறுக்காக வைத்துப் பார்க்கும்போது புலப்படுகிறது.

திருமலை சேதுபதி காதத்தேவர் புண்ணியமாகவும் சாத்தக்கான் ஆயி, தம்பியாயி இவர்கள் புண்ணியமாகவும் திருப்பெருந்துறை ஆவுடையார்கோயில் பரமசுவாமிகள் குரு பூசைக் கட்டளை, வாமதேவன் அறக்கட்டளை, தம்பா பண்டாரத் தின் கட்டளை இவைகளை ஒன்றாக நடத்துப்படியும் மன்னர் ஆணையிட்டுள்ளார். செப்பேடு கிழவன் சேதுபதி காலத்துக் குரியது என்று குறிப்பிடலாம். சின்னவன் கையில் அழகப்பத் தொண்டைமானார் கட்டளைக்குக் கிராமமும் தன்மமும் புண்ணியமாக வழங்கப்பட்டுள்ளது.

தானமாக வழங்கப்பட்ட ஊர்கள் வருமாறு: புதுவைக் கோட்டை, புல்லுங்குடி, காடுகுடி, நரிக்குடி, எட்டிச்சேரி, உள்ளூர் உளக்கிடை, பிறவூர் உளக்கிடை, ஏந்தல் ஆகியவை ஆகும். இத்துடன் பசு, அணை, மண்டபம், தோப்பு உள்பட அனைத்தும் அளிக்கப்பட்டன.

அறந்தாங்கி அரசு தொண்டைமானார்கள் சேதுபதி ஆட்சிக்குச் சிலகாலம் உட்பட்டிருந்தனர் என்பதற்கு இச்செப்பேடும் சான்றாக உள்ளது. மொத்தம் எட்டுஊர்கள் தானமாக வழங்கப்பட்டுள்ளன. காடுகுடி என்ற ஊர் தற்போது காட்டுக்குடி என வழங்கப்படுகிறது.

இங்கு 90 ஏக்கர் நஞ்சைநிலம் ஆவுடையார் கோயிலுக்குச் சொந்தமாக உள்ளது. பிற ஊர்களில் நிலமிருப்பதாகத் தெரியவில்லை.

இறையிலியாக வழங்கப்பட்ட இக்கிராமங்கள் அரசுக்கு எவ்வரியும் செலுத்தத் தேவையில்லை. செப்பேட்டில் இறுதியாக 'சி' என்ற எழுத்துள்ளது. 'சிவ' என எழுத முயன்றிருக்கலாம். ரௌத்ரி என்ற சொல்லில் கொம்பு இல்லை. ரிததுவில் என்பது திதுவில் என உள்ளது. சேதுமூல ரக்ஷாதுரந்தன் கிரந்தத்தில் உள்ளது.

செப்பேடு முதல் பக்கம்

1. ஸ்வஸ்திஸ் சகாப்தம் 1602 மேல் செல்லாநின்ற ரௌத்ரி ஸு தக்ஷிணாய
2. ணத்து வருஷதிதுவில் கார்த்திகை மீ ௨ 23 சோமவாரமும் திறியோதெசியும்
3. அசுபதியும் பெத்த புண்ணியகாலத்தில் தேவைநகராதிபன், சேதுமூல ர
4. ஶ்ரீராமநாதசுவாமி காரியதுரந்தரன், சிவபூசா துரந்தர
5. ன், பரராசசேகரன், ரவிகுலசேகரன், மூவராயிர கண்டன், கண்ட
6. னாடு கொண்டு கொண்டனாடு குடாதான், வீரவளனாடன், வேதியர்
7. காவலன், அந்தம்பிறகண்டன், சுவாமித்துரோகி மிண்டன், பஞ்சவண்ண
8. ராயராவத்தன், வைகை வளநாடன், அடைக்கலங்காத்தான், வன்னிய ராட்டன் தவி
9. ர்த்தான், கிர்த்திப் பிறதாபன், தொண்டியந்துறை காவலன், விசையலெ
10. ட்சுமி காந்தன், சத்திய அரிச்சந்திரன், சேதுங்கராயன், வங்கிஷாதி பனான துக
11. லூர்க் கூத்தத்தில் காத்தாரான் குலோத்துங்கச்
12. சோழநல்லூர் கீழ்பால் விரையாத கண்டநிலிக்கும் தளவா
13. ய் சேதுபதி புத்திரன் ஸ்ரீதிருமலை யிரணிய கெற்பயாதி சேது
14. பதி ரகுநாதத் தேவரவர்களுக்குப் புண்ணியமாகச் சாத்தக்காளாயி
15. தம்பியாயி அவர்கள் புண்ணியமாக ஆவுடைய பரமசுவாமிக்கு குருபூசைக் கட்ட
16. னை வாமதேவன் அறைக்கட்டளை தம்பா பண்டாரத்தின் கட்டளை
17. யும் ஒருசேகரமாகக் கட்டளையிட்டோம். சின்னவன் கய்யில்

இரண்டாம் பக்கம்

18. அழகப்ப தொண்டைமானார் கட்டளையும் கிறாமமும் தன்மமும்
19. நம்முட புண்ணியமாகக் கட்டளையிட்ட கிறாமமாவது புதுவை
20. க்கோட்டை, புல்லங்குடி, காடுகுடி, நரிக்குடி, எட்டிச்சேரி உள்ளூரில் உளக்கிடையும்
21. பிறவூர் உளக்கிடை ஏந்தலும் தாராயூறுவமாகக் கட்டளையிட்டோம்.
22. யிதிலும் கட்டளையுடனே சேந்த பசு, அநை, மண்டகம், தோப்பு உள்படக் கட்
23. டளையிட்டோம் யிந்த தன்மத்துக்கு யாதாமொருத்தர் பரிபாலனம் பண்ணி
24. நடத்தினோர்கள் கோடி சிவலிங்கப் பிறதிட்டை பண்ணின
25. சுகிறத்ததை அடைவாராகவும் யிந்த தன்மத்துக்கு யாதாமொ
26. ருத்தர் அகிதம் பண்ணினபேர் கெங்கைக் கரையிலும் சேது
27. விலும் மாதா பிதாவையும் குருக்களையும் காரமாம் பசுவையும்
28. கொன்ன தோஷத்திலே போகக் கடவராகவும். பலவரி முதலாகி
29. ய சறுவவரியும் வேண்டாமென்று கட்டளையிட்டோம். உ
30. சி.....

24. திருப்பொற்கோட்டைச் செப்பேடு

காலம்

சக ஆண்டு 1613 இன் மேல் சொல்லாநின்ற பிரசோற்பத்தி வருடம் தை மாதம் 15 ஆம் தேதி அதாவது 13.1.1692ஆம் ஆண்டில் வெளியிடப்பட்டது.

அமைப்பும் செய்தியும்

செப்பேட்டின் கைப்பிடி உடைந்துள்ளது. 'ராகுனாயக சேதோபதே' என்று நாகரி எழுத்தில் கூடிய எழுத்துக்களைக் கொண்டிருந்தாலும் தமிழில் எழுதப்பட்ட செப்பேடு ஆகும். நீளம் 30.5 செ.மீ., அகலம் 20 செ.மீ ஆகும். இரகுநாத 'சேதுபதி காத்த தேவர்', முருகப்பர் மட தர்மத்திற்கும் அக்கிரகாரத்திற்குமாகத் திருப்பொற்கோட்டை பகையணி பிராந்தனி என்ற இரண்டு கிராமங்களை நன்கொடையாக வழங்கியுள்ளார். இரண்டு கிராமங்களின் எல்லைகள் விரிவாகக் கூறப்பட்டுள்ளன. செப்பேட்டின் முதல் பக்கம் 27 வரிகளும் இரண்டாம் பக்கத்தில்

எஞ்சிய 27 வரிகளும் இடம் பெற்றுள்ளன. திருப்பொற் கோட்டையின் கீழ்எல்லை வலையன் சோழியன் கண்மாய் மற்றும் ஏறனிக்கோட்டைக்கண்மாய், தெற்கெல்லை, சிறுவகைக் கண்மாய், வடகீழ்க்கொம்பு மேற்கெல்லை, ஆம்பட்டன் கோட்டை, செட்டி ஏந்தல் மற்றும் புளியாண்டான் கரிசல். வடக்கெல்லை துக்காக்குடி ஆறாகும். பகையணி பிராந்தனி பிரமதேய கிராமம் ஆகும். கிழக்கெல்லை பாப்பாண்கோட்டை அமனிப்புளி பாலக்கண்மாய், தெற்கெல்லை திடக்கோட்டை வடவயல், மேற்கெல்லை - சாணான் ஏந்தல் கொள்ளுடையார் தன்மத்து நெய்மேனி, வடக்கெல்லை அரையேனித் தென்வயல் நவதேவதேவன் ஊருணியாகும். மேலும் பகையணி பிராந்தனி நான்கெல்லைக்குட்பட்ட மாவடை, மரவடை, திட்டு, திடல், பார்ப்பாடு, பனை வடலி, ஆவிரை, கொழுஞ்சி, கிணறு என யாவும் வரி நீங்கி பிரமதேயகிராமமாக அரசர் அளித்துள்ளார்.

10.11.1733இல் திருப்பொற்கோட்டை மட்டும் மீண்டும் திருவாவடுதுறைக்கு நன்கொடையாக சேதுபதி அளித்துள்ளார். ஆயின் எல்லைகள் குறிக்கப்படவில்லை. மேலும் வணிகர்கள் செலுத்தும் மகமையும் அதில் காண்கிறோம். எனவே இரண்டிற்கும் வேறுபாடுண்டு. முதல் செப்பேட்டின் காலத்தில் திருவாவடுதுறை பத்தாவது குருமகானாக இருந்த வேலப்ப தேசிகர் (1678-1700) இருந்துள்ளார்.

செப்பேட்டின் இறுதியில் தானத்தைக் காப்பவர் எய்தும் பலனும் இடையூறாக இருப்பவர் பெறும் தீங்கும் கூறப்படுகிறது.

செப்பேடு முதல் பக்கம்

1. ஸ்வஸ்திஸ்ரீ மகாமண்டலேசுபரன் அரியராய தளவிபாடன், பாசைக்குத் தப்புவரா
2. யிர கண்டன், மூவராய கண்டன், கண்டநாடு கொண்டு கொண்டநாடு குடாதா
3. ன், பாண்டமண்டல ஸ்தாபனாசாரியன், சோழமண்டல பிறதிஷ்டாசாரியன்,
4. தொண்டமண்டலச் சண்டப்பிறசண்டன், ஈழமும் கொங்கும் யாழ்ப்பா
5. ணபட்டணமும் கெசவேட்டை கண்டருளிய ராசாதிராசன், ராசபரமே
6. சுரன், ராசமார்த்தாண்டன், ராசகெம்பீரன், ராசகுலதிலகன், ராச சமே
7. ளன், மன்னரில் மன்னன், மருவலர் கேசரி துட்டரில் துட்டன்,
8. சிட்ட பரிபாலன், ஒட்டியர் மோகந் தவுளத்தான், துலுக்கர் தளவிபா

9. டன், கட்டாரிச் சாளுவன், மலைக்கலங்கினு மனங்கலங்காதான்,
10. வங்கி நாராயணன் வணிதையர்கள் மடலெழுது வருசமுகன்
11. வச்சாயுதன் புனிதன், தேவர் கலாந்தகன், தத்துபரி நகுலன், தளங்கண்
12. ௫ தத்தளிப்பார் முண்டன், பஞ்சவற்குண ராயர், பனுக்குவார் கண்டன்,
13. பரதள விபாடன், பரிமள சுகந்தன், பட்டமானங் காத்தான், தொட்ட வரத்தவ
14. னாதான் சொரிமுத்து வன்னியன், சொன்னமொளி தவறாதான், அன்ன ச
15. த்திர சோமந் அந்தம்பர கண்டன், அரசராவண ராமன், அடைக்
16. கலங் காத்தவன், அரசநிலையிட்டு அரசராட்டத் தவுள்த்தான், அச்சம்
17. தவிள்த்தான், பரராச மனோகரன், பஞ்சகால பயங்கரன், பரிக்கு நகுலன்,
18. வில்லுக்கு விசையன், சொல்லுக்கு அரிச்சந்திரன், ஆளுக்கு மன்மதன், வாளுக்கு
19. அபிமன், விருது மன்னிய குடாரன், வீரப்பிறதாபன், வீரவெண் பாமாலை
20. யான், வீரவெம்பரியான், வெத்தி மணவாளன், வேற்றரச தம்பிரான்,
21. சத்துருக்கள் கண்டன், சமைய நாராயணன், சாடிக்காறர் கண்டன், சாமு
22. த்துரோகியன் முண்டன், சங்கீத சாயித்திய வித்தியா வினோதன், அட்ட
23. லெட்சுமி பிறசன்னன், இரவிசுல சேகரன், தாலிக்கு வேலி தளஞ்சிங்
24. கம், இளஞ்சிங்கம், ஆத்துப் பாச்சி, கடலில் பாச்சி, தொண்டிய
25. ன்துறை காவலன், தேவை நகராதிபன், செங்காவிக் குடையான், சே
26. துக்கரைப் புலி சிவபூசா துரந்தரன், தனுக்கோடிக் காவலன், ராமனாத
27. சுவாமி டாரியா துரந்தரன், வேதியர் காவலன், இந்து வதன இர

இரண்டாம் பக்கம்

28. னிய கெற்ப இரவிசுல சேகர சோமாதிபதி ரெகுநாதச் சேதுபதி, கா
29. த்த தேவரவர்கள்' பிறதிக்கனையாக ராச்சிய பரிபாலனம் பண்ணி அரு
30. னாநின்ற சாலியவாகனச் சகாத்தம் 1613-ன் மேற் செல்லா
31. நின்ற பிறசோற்பத்தி வருடம் தை யீ 15 தீ முருகப்பன் மடதற்ம
32. த்துக்கும்² அக்கிரகார்த்துக்கும் கட்டளையிட்ட கிறாமமாவது திருப்
33. பொற்கோட்டை, பகையனி பிராந்தனி இந்தக் கிராமங்களில்
34. தற்மக்கிறாமம் திருப்பொற்கோட்டைக்கு எல்கையாவது - கீன்பாற்
35. கெல்லை வலையன் சோளியன் கண்மாய்க்கும் ஏறணிக்கோட்

36. டைக் கண்மாய்க்கும் மேற்கு தென்பாற் கெல்லையாவது சிறுகைக்க
37. ண்மாய் வடக்கீழ்க்கொம்பு வடக்கு மேற்பாற் கெல்லையாவது
38. ஆம்பட்டன் கோட்டை, செட்டி ஏந்தல், புளியாண்டான் கரிசலுக்குக் கிள
39. க்கு. வடபாற் கெல்லையாவது துக்காக்குடி ஆத்துக்கு தெற்கு பிரமதா
40. யக் கிறாமம். பகையெனி பிராந்தினிக்கு எல்கையாவது. கீள்
41. பாக்கெல்லை பாப்பான் கோட்டை அமனிப்புளி யாலக்கண்மாயள
42. க்கு மேற்கு. தென்பாற்கெல்லை திடக்கோட்டை³ வடவயலுக்கு வ
43. டக்கு. மேற்பாற்கெல்லை சாணானேந்தல்⁴ கொள்ளுடையார் தன்மத்து
44. நெய்மேனிக்கும் கிளக்கு. வடபாற்கெல்லை அரையேனித் தென்வடல்
நவதே
45. வதேவன் ஊறணிக்கும் தெற்கு. இன்னான்கெல்லைக்குள்பட்ட
மாவடை,
46. மரவடை, திட்டுத் திடல், பாம்பாடு, பனை, வடலி, ஆவிரை கொழுஞ்சி,
கீள்நோக்
47. க்கிய கிணறு, நிதி, நிட்சேபம் சகலமும் தற்மத்துக்கு அக்கிரகாரத்துக்கு
சறு
48. வமானியமாக கட்டளையிட்டபடியினாலே இதுவே தாம்புரதானப்
பட்டயமா
49. க சந்திராதித்தவரை சந்திரப் பிறவேசம் மடதற்மமும்
50. அக்கிரகாரமும் உத்திரோத்திரமாக நடப்பிச்சுக் கொள்ளவும். இந்த
தற்மத்
51. தை யாதாமொருத்தன் பரிபாலனம் பண்ணினவன் கோடிலிங்கப் பிற
52. திட்டை கோடிலிறுமப் பிறதிட்டையும் அசுவமேதை யாகம் பண்ணின ப்
53. லத்தை அடைவராகவும். இந்த தற்மத்துக்கு அகிதம் பண்ணினவன்
குருவை⁵
54. கெங்கைகரையில் காராம்பசுவைக் கொண்ண பாவத்திலே
போவாராகவும்.

அடிக்குறிப்புகள்

1. சேதுபதி மன்னருக்கு இச்செப்பேட்டில் 71 விருதுகள் கூறப்பட்டுள்ளன.
2. தற்போது முருகப்பன் பெயரில் மடமில்லை.
3. ஆம்பட்டன் கோட்டை, பாப்பான் கோட்டை, திடக்கோட்டை எனப் பல
கோட்டைகள் செப்பேட்டில் குறிக்கப்பட்டுள்ளன.
3. சாணான் ஏந்தல் - சான்றார் பெயரில் கூடிய நீர்நிலையாகும்.
5. மடத்திற்கு வழங்கப்பட்ட தானம் என்பதால் குருவிற்கு முதன்மை
தரப்பட்டுள்ளது. முருகப்பன் மடதர்மமும் அக்கிரகார தன்மமும் சரிவர
நடைபெற மன்னர் விரும்பினார் போலும். முருகப்பன் மடம் என்பது

திருவாவடுதுறை ஆதினத்தின் கிளைமடமாக இருந்திருக்கலாம். தற்போது திருப்பொற்கோட்டையில் பழையமடம் ஆதினக்கிளைமடம் என வழங்கப்படுகிறது. சிவலிங்கமும் விநாயகர் சிற்பமும் உள்ளன. நெல்கொட்டும் இடமாக இன்றும் இம்மடம் விளங்குகிறது. அக்ரஹாரம் என்பது மடத்தை யொட்டிய ஊராக இருக்கலாம்.

திருச்சிற்றம்பல தேசிகர் இராமேஸ்வரம். சென்றுவிட்டு திரும்பும் போது திருப்பொற்கோட்டையில் தங்கியிருந்ததாக அறிகிறோம். திருச்சிற்றம்பல வினாயகர் அவர் பெயரை யொட்டிய விநாயகர் ஆவார். திருவாவடுதுறையில் நமசிவாய குருமூர்த்திகளின் குருவான சிவப்பிரகாசர் பெயரில் கூடிய சிவப்பிரகாச விநாயகர் அருள் பாலிக்கிறார். பத்தாவது குருமகான் வேலப்பதேசிகர் காலத்தில் இங்கு மடம் தாபித்திருக்க வேண்டும். பன்னிரண்டாவது தேசிகர் இராமேஸ்வரம் சென்று திரும்பும் போது இங்கு வந்திருக்க வேண்டும். இவர்காலத்தைச் சேர்ந்த வேறோர் திருப்பொற்கோட்டைச் செப்பேடும் ஆதினத்தில் உள்ளது. அதனைப் பின்னர் காணலாம்.

25. மன்னார் சலாபச் செப்பேடு

காலம்

சக ஆண்டு 1651 இதன்மேல் செல்லாநின்ற செளமிய வருடம் உத்தராயனத்தில் வசந்த ரிதுவில் சித்திரை 16ஆம் நாள் சுக்ல பட்சத்தில் சுக்ர வாரமும் சப்தமியும் அநுஷ நட்சத்திரமும் கூடிய நன்னாளில் அதாவது 25.4.1729 இல் செப்பேடு வெளியிடப் பட்டது.

அமைப்பும் செய்தியும்

தாமரை குவிந்தது போன்ற துளையில்லாத கைப்பிடியுடன் கூடிய செப்பேடு இதுவாகும். இச்செப்பேட்டின் மையப் பகுதியின் முகப்பில், திருப்பெருந்துறையில் திருவாதவூரர் என்ற மாணிக்கவாசகர் பொருட்டு குருவடிவாக வந்த சிவபெருமான் குருந்த மரத்தின் அடியில் உபதேசிக்கும் காட்சி, சிற்பமாகத் தீட்டப்பட்டுள்ளது. சிவன் யோகப்பட்டிகையுடன் விபூதி உருத்திராட்ச மாலை அணிந்துள்ளார். இவருக்கு எதிரில் தலையில் உருத்திராட்ச மாலை அணிந்து கைகள் இரண்டினாலும் வாய் பொத்திய நிலையில் மாணிக்கவாசகர் பவ்வியமாக நின்றுள்ளார்.

செப்பேட்டில் கோடுகள் இடப்பட்டு எழுத்துக்கள் வெட்டப்பட்டுள்ளன. எனினும் இறுதியில் கோடுகள் இல்லை. செப்பேட்டின் தொடக்கத்திலேயே காலம் குறிக்கப்பட்டுள்ளது.

45 வரிகள் வரை, சேதுபதி மன்னர்களின் விருத்தாந்தங்கள் உள்ளன. பின் தானமும் இறுதியில் தானம் நிறைவேற்றுபவர் எய்தும் நற்பலனும் தானத்திற்கு எதிராக இருப்பர் எய்தும் துயரமும் குறிக்கப் பட்டுள்ளன. மொத்தம் 69 வரிகள் செப்பேட்டில் உள்ளன.

திருப்பெருந்துறையாகிய தனியூர் பிரம்மதேயம் பவித்திர மாணிக்க. சதுர்வேதி மங்கலம் என்றும் ஆதிகைலாச சிவபுர சேத்திரம் என்றும் கூறப்பட்டுள்ளன.

விசயரகுநாத சேதுபதி முத்துச் சலாபத்தில் ஒரு பகுதி யினைத் திருப்பெருந்துறைக் கோயிலுக்கு அளித்துச் ஈார். திருப் பெருந்துறைக்கோயில் திருவாவடுதுறைக்குச் சொந்தமானதாகும். செப்பேடு வழங்கப்பட்ட காலத்தில் பின்வேலப்ப தேசிகர் (1700-1730) திருவாவடுதுறை ஆதீன குருமகானாக இருந்துள்ளார். திருப்பெருந்துறையில்தான் பின்வேலப்ப தேசிகர் சமாதி அடைந் துள்ளார். இறைவன் ஆத்மநாதன் எனவும் அம்மன் சிவயோக நாயகி என்றும் வழங்கப்பட்டுள்ளனர்.

திருப்பெருந்துறையில் விளங்காநின்ற மூர்த்திகளாக பிரம்ம, விஷ்ணு, மகேஸ்வரர், சதாசிவர், ரகுநாதர், பராசக்தி ஆகியோரைக் காண்கிறோம்.

முத்துச்சிப்பி, கல் என அழைக்கப்பட்டுள்ளது. ஒரு கோணிக்கு 5 சிப்பி வரியாக மன்னர் ஆணையிட்டு அதனைக் கோயிலுக்கு அளித்துள்ளார்.

முத்துக்குளித்தல் தொடர்பாகச் செப்பேடுகள் மட்டுமின்றி வெளிநாட்டார் குறிப்புகளும் பல தகவல்களைக் குறிப்பிடு கின்றன. பாண்டிய நாட்டில் முத்துக்குளித்தல் முக்கிய தொழிலாகச் சங்க காலம் தொடங்கி 19ஆம் நூற்றாண்டின் இறுதிவரை இருந் துள்ளன. டாலமி குறிப்பிடும் கோல்கோய் கடற்கரை முத்துக் குளித்தலுக்குப் பெயர் போனதாகும். சங்க நூல்களும் முத்துக் குளித்தலைக் குறிப்பிடுகின்றன.

ஐரோப்பியர் சங்க காலத்தில் பாண்டிய நாட்டு முத்தினை விரும்பியுள்ளனர். ஒன்பதாம் நூற்றாண்டில் அராபியர் விரும்பினர். சுலைமான், அபுசெய்து போன்ற அராபிய எழுத்தாளர்கள் முகவை மாவட்டத்தில் கண்டெடுத்த முத்துக்களைப் புகழ்ந்துள்ளனர்.

முதலாம் இராசராசன் கட்டிய தஞ்சை பெரிய கோவில் கல்வெட்டுகளில் வெவ்வேறு வகையான முத்துக்கள் இறைவனுக்கு வழங்கிய விபரம் காண்கிறோம்.

13ஆம் நூற்றாண்டில் முத்துக் குளித்தல் தொழில் மிகுந்த வருவாயாகப் பாண்டிய மன்னருக்கிருந்ததாக மார்க்கோ போலோ குறிப்பிடுகிறார்.

மதுரையில் இருந்து நாயக்கர் ஆண்ட காலத்தில், முத்துக் குளித்தல் தொழிலில் ஐரோப்பியரும் ஈடுபாடு காட்டினர். முதலில் போர்ச்சுக்கீசியரும் பின் டச்சுக்காரரும் இறுதியாக ஆங்கிலேயரும் முத்து வாணிபத்தில் ஈடுபட்டனர். சேதுபதி மன்னர்கள் போர்ச்சுக்கீசியருக்கும் பின் டச்சுக்காரருக்கும் முத்து வாணிபத்தில் பாதுகாப்பு வழங்கினர். இதற்காக முத்துக்களைச் சேதுபதி மன்னர்கள் நன்கொடையாக பெற்றனர்.

1691ஆம் ஆண்டில் கிடைத்த 385 முத்துக்களில் மதுரை நாயக்கருக்கு 96 முத்துக்களும் சேதுபதி மன்னர்களுக்கு 59 முத்துக்களும் அன்பளிப்பாக வழங்கப்பட்டன என்றறிகிறோம். முத்துக் குளிக்கும் பகுதிக்குச் சேதுபதி வரக்கூடாது என்று டச்சுக்காரர்கள் தடை விதிக்கும் அளவுக்கு ஐரோப்பியர் ஆதிக்கம் வளர்ந்தது. பிரிட்டன் நிர்வாகத்தின் கீழ், கடற்கரைப் பகுதிகள் வந்தபோது முத்துக் குளித்தல் சிறப்பாக நடந்தது. எனினும் 19ஆம் நூற்றாண்டில் இத்தொழில் குறைந்து, இந்த நூற்றாண்டில் இத்தொழிலே நசிந்துவிட்டது. முத்து மட்டுமின்றிச் சங்குகளும் கண்டெடுக்கப்பட்டன.

சேதுபதிகளின் செப்பேடுகளில் முத்துக்கள் இடம் பெற்றுள்ளன. திருவாவடுதுறை ஆதீனத்தில் முத்துக் குளித்தல் தொடர்பாக இரண்டு செப்பேடுகள் உள்ளன. இரண்டிலும் சேதுபதி மன்னர் செல்வாக்கினைக் காண்கிறோம். இராமநாதபுரம் சமஸ்தான அலுவலகத்தில் உள்ள மன்னார்சலாபச் செப்பேடு, இராமேஸ்வரம் கோயிலுக்கு 29.3.1714இல் சேதுபதி மன்னர் வழங்கிய முத்து தானத்தைக் குறிப்பிட்டுள்ளது. அச் செப்பேட்டின் நகல் அரசு அருங்காட்சியகத்திலும் உள்ளது.

செப்பேடு - முதல் பக்கம்

1. ஸ்வஸ்தியூ சாலிவாகந சகாப்தம் 1651 இதி
2. ன்மேல் செல்லாநின்ற செளம்ய நாம சம்வத்சரத்தி
3. ல் உத்தராயணத்தில் வசந்த ருதுவில் சித்திரை யீ
4. 16 வ. சுக்ல பட்சத்தில் சுக்ர வாரமும் சப்தமியு
5. ம் அநுஷ நட்செத்திரமும் பிராஹமிநாம யோகமும் கூடி
6. ன சுபதினத்தில் தேவை நகராதிபன், சேது மூல

7. ரெட்சா துரந்தரன், சிவபூசா துரந்தரன், ராமனா
8. த சுவாமி காரியா துரத்தரன், பரராச கேச சிங்க
9. ம், பரராச சேகரன், ரவிகுல சேகரன், ரவிவற்ம்
10. மன், சொரிமுத்து வன்னியன், ஸ்வஸ்திமூ மகாமன்
11. டலேசுபரன் அரியராயர தள் விபாடன், பாசைக்குத் தப்
12. புவராத கண்டன், மூவராயிர கண்டன், கண்ட னா
13. டு கொண்டு கொண்டனாடு குடாதான், பட்டமானங்
14. காத்தான், பாண்டி மண்டலத் தாபனாசாரியன், சே
15. ஈழமண்டல பிறதிட்டாபனாசாரியன், தொண்டம
16. ண்டல பிறசண்டன், ஈளமும் கொங்கும் யாள்ப்பாண
17. பட்டணமும் கெசவேட்டை கண்டருளிய ராச
18. ஈதிராசன், ராசபரமேசுரன், ராசமாத்தா
19. ண்டன், துட்டராயிர கண்டன், புவனேக வீரன், வீர
20. கண்ட சுகன், லூர்வள னாடன், வேதியர்-காவலன், அர
21. ச ராவண ராமன், அடியார் வேளைக்காறன், அ
22. ந்தம்பிற கண்டன், சாமதுரோகியன் முண்ட
23. ன், பஞ்வற்ண ராய ராகுத்தன், பனுக்குவார் கண்
24. டன், விசையலெட்சுமி காந்தன், கலைதெரி
25. யும் விற்பனன், வீரமாற்றக்கன், கீர்த்திப் பிறதாபன்,
26. வயிகை வளனாடன், கொட்டமடக்கி வய்யாளி, னாறா
27. யணன், இவ்வுளி பாவடி மிதித்தேறுவார் கண்
28. டன், வீரவெண்பாமாலை, தளசிங்கம், பகைம
29. ன்னர் சிங்கம், மதப்புலி, அடைக்கலங் காத்தான்,
30. தாலிக்கு வேலி, சத்துராதியன் முண்டன்,

இரண்டாம் பக்கம்

31. வன்னியராட்டம் தமிழ்த்தான், துலுக்கர்
32. மாகந் தமிழ்த்தான், ஒட்டியர் தளவிபாடன், ஒ
33. ட்டியர் மோகந் தமிழ்த்தான், மேவலர் கோள
34. றி, மேவலர்கள் வணங்குமிகு தாளினான், ஆ
35. ரியர் மானங் காத்தான், தொண்டியன் து
36. றை காவலன், தூர்கரேபந்தன், அனும கேத
37. னன், குடைக்குக் கற்ணன், பரிக்கு னகுலன், பரத

38. னாடக விற்பன்னன், கருணா கடாட்சன், சங்
39. கீத சாகித்ய வித்யா வினோதன், சகல கல
40. ா வல்லவன், லெட்சுமி விவாசன், வீரதண்
41. டை சேமத்தலை விளங்கும் வீர தாளினான், ராசகு
42. லக் காலகன் ராசாக்கள் தம்பிரான், பாண்டி வளனா
43. டன், செகராசர் பணிகின்ற செம்பிவள னாடன், செங்
44. காவிக் குடையான், பூலோக தேவேந்திரன், சே
45. து காவலன், வரப்பிறதீப நடனத் துகலூர் கூத்தத்து
46. காத்தாரான் குலோத்துங்க சோழநல்லூர் கீழ்பா
47. ல் விரையாத கண்டனிலிருக்கும் ஸ்ரீ யிரண்ய
48. கெற்ப்பாயாதி ரெகுனாத சேதுபதி காத்த தேவரவர்க
49. ள் புத்திரன், விசைய ரெகுனாத சேதுபதி காத்த தே
50. வரவர்கள் ஸ்வேத நதி தெட்சண தீரமாகிய பாண்டி
51. னாட்டில் மிழலைக் கூத்தத்தில் நடுவில் கூத்தம் தனியூ
52. ர் பிரம்மதேசம் பவித்திர மாணிக்கம் சதுருவேத மங்க
53. லபுரம் ஆதி கயிலாச சிவபுர சேத்திறமாகிய திருப்பெருந்
54. துறையில் விளங்கானின்ற பிரம்ம விஷ்ணு மகே
55. ஸ்வரர் சதாசிவ ரகுநாத பராசக்திக்கும் மேலாகி
56. யமாக பராபரநிராமய நிற்குண நிராலம்ப நிரதிய ஆகடார்கள்.
சலில் தானந்த ஸ்பனாவபோ ஆகாச வஸ்துவாகிய ஸ்
57. வாயி ஸ்ரீஆத்மனாத சுவாமியன் சந்தித
58. னனத்துக்கு சிவயோக னாயகி அ
59. ம்மனுக்கு அடப்ப வரிசை ஆபரணத்துக்கு மன்னார்சலாபத்தில் சர்வ
60. வ மாணியமாக ஒரு தோணி அஞ்சு கல்லும் நீர்த்தடாக முத்து கு
61. ளித்துக்கொள்ளச் சொல்லி தாம்புரசாதன பட்டையம் குடுத்தோம். சந்தி
62. ராதித்தர் வரைக்கும் ஆண்டனுபவித்துக் கொள்ளக் கடவராகவும். இந்த
63. த்தற்றத்தை யாரொருவர் பரிபாலனம் பண்ணினவர்கள் கெங்
64. கைக்கரையில் கோடி சிவலிங்க பிறதிஷ்டையும் கோடி
65. பிரம்ம பிரதிஷ்டையும் பண்ணின பலனை அடைவார்
66. கள் இந்த தற்றத்துக்கு யாரொருவரகிதம் பண்ணி
67. நவர்கள் கெங்கைக் கரையிலும் சேதுக்கரையி
68. ம் மாதா பிதா குருவையும் பசுவையும் வதை
69. செய்த தோஷத்திற்போகக் கடவராகவும்.

26. பொசுக்குடிச் செப்பேடு

காலம்

சாலிவாகன ஆண்டு 1654-க்கு மேல் செல்லாநின்ற விரோதிகிருது ஸ்ரீ ஆவணி மாதம் 31ஆம் தேதி அதாவது 1.9.1731.

அமைப்பும் செய்தியும்

செப்பேடு செவ்வக வடிவடையது. நீளஅகலம் 20 x 14 செ.மீ அளவுடையது. செப்பேட்டின் கைப்பிடி கோபுரக் கலசம் போல் அமைக்கப்பட்டுள்ளது. கைப்பிடியின் இரண்டாம் பக்கத்தில் திரிசூல கோட்டுருவம் பொறிக்கப்பட்டுள்ளது. சூலத்தின் இடப்புறம் தூபக்கால் போன்ற அமைப்பில் வரைகோட்டு ஓவியம் வரையப்பட்டுள்ளது. முதல் பக்கத்தில் 'சிவ ஸ்ரீமன் மஹா மண்டலேஸ்வரன்' என்று தொடங்கி 29 வரி வரை வெட்டப்பட்டுள்ளது. 13-ஆவது வரியின் நடுவில் பெரிய எழுத்துக்களில் 'ராமலிங்கந்ருணை' என எழுதப்பட்டுள்ளது.

இரண்டாவது பக்கத்தில் 'ஸ்தல ஸ்தபதி' என்று பெரிய எழுத்துக்களில் தெலுங்கில் எழுதப்பட்டுள்ளது. மேலும் கீழும் வெற்றிடமாக விட்டு நடுவில் முப்பதாவது வரியில் தொடங்கி 10 வரிகள் (39 வரி வரை) வெட்டப்பட்டுள்ளது.

குமாரமுத்து விசைய ரெகுநாத சேதுபதி காத்த தேவரவர்கள் திருவாவடுதுறை பண்டாரச் சன்னிதி அவர்களுக்கு மடப்புற மாகப் பொசுக்குடி என்ற ஊரைத் தானமாக அளித்துள்ளார். பொசுக்குடி ஊரில் உள்ள நன்செய், புன்செய், திடல், திட்டு, இடைகுடி, பள்ளு உட்படச் சருவமானியமாக வழங்கியுள்ளார். 'பழனியான் துணை' என்று செப்பேடு முடிகிறது.

பொசுக்குடி தற்போது முதுகுளத்தூர் வட்டத்தில் உள்ளது. செப்பேடு வெட்டிய ஆசாரியின் பெயர் குறிப்பிடப்படாமல் ஸ்தல ஸ்தபதி என்று மட்டும் குறிக்கப்பட்டுள்ளது.

செப்பேடு வழங்கிய காலத்தில் திருவாவடுதுறை ஆதீன குருமகானாகத் திருச்சிற்றம்பல தேசிகர் (1730-70) இருந்துள்ளார். இத்தேசிகர் சீடர்களுடன் திருப்பெருந்துறை மடத்தில் சில நாட்கள் இருந்துள்ளார். பின் இராமேஸ்வரம் சென்று தீர்த்த ஸ்நானஞ் செய்து சிவபிரானை வணங்கிவிட்டு இராமநாதபுரம் அடைந்தார். மன்னர் மகிழ்ந்து குரு பூசை, மாகேஸ்வர பூஜை

சிறப்பாக நடைபெற சர்வமானியமாக நிலங்களை வழங்கி, தாமிர சாசனமும் தந்தார் இதுதவிர திருச்சிற்றம்பல தேசிகர் காலத்தில் திருவாவடுதுறைக்கு மேலும் சில தான சாசன செப்பேடுகளும் வழங்கப்பட்டுள்ளன.

செப்பேடு முதல் பக்கம்

1. சிவபூமன் மஹாமண்டலேசுவரன், அரியராயிரதள விபாடன்,
2. பாலேக்குத் தப்புவராத கண்டன், முவராயிர கண்டன், கண்ட
3. னாடு கொண்டு கொண்டனாடு கொடாதான், பாண்டமண்டலத் தா
4. பனாசாரியன், சோழமண்டலப் பிறதிட்டாபனாசாரியன், தொண்
5. டைமண்டலச் சண்டப்பிறசண்டன், பூறுவ தெட்டண பச்சிம்
6. உத்தர சத்த சமுத்திராதிபன், யீழமுங் கொல்லமும் யாட்பா
7. ணராயன் பட்டணமு மழித்துக் கெசவேட்டை கண்டரு
8. றிய ராசாதிராசன், ராசபரமேசுரன், ராசமாந்தாண்டன், ரா
9. சகெம்பிரன், துட்ட நிற்கிரக சிட்டர், பரிபாலனன், கட்டாரி,
10. சாமுவன், நவகோடி நாராயணன், அட்டதிக்கரசர் மனோப
11. யங்கரன், துலுக்கர் தளவிபாடன், துலுக்கர் மோகந்
12. தவிழ்த்தான், ஒட்டியர்தள விபாடன், ஒட்டியர் மோகத்
13. தவிழ்த்தான்,
14. மலை கலங்கினும் மனங்கலங்காதான், பட்டாரிஷே
15. கன், குதிரைக்கு நகுலன், அறிவுக் ககத்தியன், சொல்லுக் க
16. ரிச்சந்திரன், வில்லுக்கு விசையன், வாளுக் கபிமன், கொ
17. டைக்குக் கன்னன், அன்னசத்திர சோமன், அடைக்கலங்
18. காத்தவன், தாலிக்கு வேலி, செம்பி வழநாடன், பூலோக
19. தெய்வேந்திரன், இரவிசூல சேகரன், இரணிய கெற்ப சுதா
20. கரன், தேவை நகராதிபன், அசுவபதி, கெசபதி,
நரபதி, சேதுப
21. தி காத்தமுத்து ரெகுநாத தேவரவர்கள் பிறிதிவி ராச்சி
22. ய பரிபாலனம் பண்ணியருளா நின்ற சாலிவாகன சகா
23. த்தம் 1654 க்கு மேல்ச் செல்லாநின்ற விரோதிகிறுது ஓ ஆவ
24. ணி மீ 31 உ சவுமிய வாசரமும் பூறுவ பட்டத்தில்த் துவா
25. தெசியும் அவிட்ட நட்செத்திரமுஞ் சோபனநாம யோகமும்
26. பவகறணமும் பெத்த சுபதினத்தில் குமார முத்து விசைய
27. ரெகுநாதச் சேதுபதி காத்த தேவரவர்கள் திருவாவடுதுறை

28. றப் பண்டாரச் சன்னதி மடப்பிறமாகக் கட்டளையிட்ட பொ
29. சுக்குடிக்கு எல்லையாவது நஞ்சை, பிஞ்சை, திட்டு

இரண்டாம் பக்கம்

30. திடல், இடைகுடி, பள்ளுள்படச் சறுவமானியமாகத்
31. தான பூறுவமாய் நாம் தாம்பர சாதனம் பண்ணிக்
32. கொடுத்தபடியினாலே சந்திராதித்தர் வரைக்கும்
33. ஆண்டனுபவித்துக்கொள்ளக் கடவாராகவும்
34. இந்தத் தன்மத்தை யாதாமொருவர் பரிபாலனம்
35. பண்ணினபேர் கோடி கன்னிகாதானம் பண்ணின
36. பலன் பெறுவார்கள். அகுதம் பண்ணினபேர்
37. கெங்கைக் கரையிலே காராம்பசுவையும்
38. சேதுக்கரையிலே பிராமணனைக் கொன்ற தோ
39. ஷத்திலே போவாராகவும். பழனியான் துணை.

ராமலிங்கந் துணை

ஸ்தல ஸ்தபதி.

27. திருப்பொற்கோட்டைச் செப்பேடு - 2

காலம்

சாலிவாகன ஆண்டு 1656-க்குமேல் செல்லாநின்ற பிரமாதீச ஆண்டு கார்த்திகை மாதம் 10ஆம் நாள் அதாவது 10.11.1733. இல் வெளியிடப்பட்டது.

அமைப்பும் செய்தியும்

பெரிய துளைகளையுடைய இச்செப்பேட்டின் கைப்பிடியில் மங்கலக் குறியான உ உள்ளது. இலேசான தகடு என்பதால் வெட்டப்பட்ட எழுத்துக்களில் அழுத்தம். பின்பக்கமும் தெரிகின்றது. செப்பேட்டின் நீளம் 25 செ.மீ. அகலம் 17.5. செ.மீ. செப்பேட்டை வழங்கிய சேதுபதி மன்னர்க்குரிய விருத்தாந் தங்கள் 22வரி வரை வெட்டப்பட்டுள்ளன. திருவாவடுதுறை ஆதினத்தின் மாகேஸ்வர பூசைக்காக அம்பலவாண சுவாமி சன்னதி யில் ஏழு கோட்டை நாட்டில் ஒருர் வட்டகையில் திருப்பக்கோட்டை என்னும் கிராமத்தைச் சேதுபதி காத்த தேவர் வழங்கியுள்ளார்.

திருப்பக்கோட்டை நான்கெல்லைக்குட்பட்ட ஏந்தல், புறவடை, நன்செய், புன்செய், மாவடை, மரவடை, உட்பட சகலத்தையும் அரசர் அளித்துள்ளார். மேலும் நரட்டில் உள்ள சுங்கத்துறை எட்டு மாகாணத்துக்குள்ளும் இருக்கின்ற வியாபாரிகள் துறை ஆதினத் திற்கு மகமை அளிக்க வேண்டும் என்று கட்டளையிட்டுள்ளார்.

மகமை விகிதம் வருமாறு - பொதி (மூட்டை) ஒன்றுக்குப் பணம் ஒரு மாகாணி. சுமை ஒன்றுக்குப் பணம் அரை மாகாணி. சுமை என்பது மூட்டையில் பாதி அளவு இருந்திருக்க வேண்டும். பேட்டைத் தலங்கள் சில்லரைக் கடைகளுக்கு மாதத்துக்குப் பணம் அரைக்கால். துறைமுகத்தில் நெல் ஒரு கண்டிக்கு மூன்றுமாகாணி. துறைமுகத்தில் சுமைக்கு அரைமாகாணி. பாறு, படகு, ஏற்றுமதி, இறக்குமதிக்குப் பத்துப் பணம். தீர்வைபட்டால் அரைப்பணம். உப்பளத்தில் ஒரு பொதிக்கு அரைக்கால் பணம். உப்பளத்தில் சுமைக்குப் பணம் அரை மாகாணி. கம்பட்டத்தில் (நாணய உற்பத்தி) 100 பொன்னுக்குப் பணம் கால். பண்ணைக் கிராமம், சீவிதக் கிராமம், கோயில் கிராமம், பிரமதாய கிராமம், இவைகளில் விளைந்த நிலத்துக்கு 1 மா நிலத்துக்கு மகமை நெல் குறுணி. புன்செய் நிலத்துக்குத் தானியம் மூன்று படி. நான்கு விதமான கிராமங்கள் இச்செப்பேட்டில் குறிக்கப்படுகின்றன. புன்செய் நிலத்திற்கு மகமை குறைவாக விதிக்கப்பட்டுள்ளது.

ஆவுடையார் கோயிலில் சேதுபதி மன்னருக்குச் சத்திரம் ஒன்று இருந்தது. அதையும் திருவாவடுதுறை ஆதினத்திடம் மன்னர் இச்செப்பேட்டின் மூலம் வழங்கியுள்ளார். செப்பேடு வழங்கப்பட்டபோது திருவாவடுதுறை குருமகானாகப் பன்னிரண்டாவது குருமகான் திருச்சிறற்பல தேசிகர் (1730-70) இருந்துள்ளார். இவருக்கும் சேதுபதி மன்னருக்கும் இருந்த தொடர்பினைத் திருவாவடுதுறை ஆதின வரலாறு என்றநூலில் விரிவாகக் காணலாம்.

மன்னர் வழங்கிய திருப்பொற்கோட்டை என்ற ஊரே திருப்பக்கோட்டை என்று செப்பேட்டில் உள்ளது. புஞ்சைத்தட்டு என்பது புன்செய் நிலம் எனலாம். மாகேஸ்வர பூஜை என்பது மயேசுர பூசை என்றுள்ளது.

இத்தானத்திற்கு உதவுபவர் பெறும் பேறும் எதிராக இருப்பவர் எய்தும் பாவமும் பின் பார்க்கிறோம். இறுதியில் அம்பலவாணன் திருவுடி வாழ்க என்றுள்ளது. அம்பலவாணரை

நடராசராகவும் கருதலாம். திருவாவடுதுறை குருமகான் திருச்சிற்றம்பல தேசிகராகவும் எடுத்துக் கொள்ளலாம். அம்பலவாணதேசிகர் என்ற13வது பட்டத்தில் இருந்தவராகவும் எடுத்துக்கொள்ளலாம். அப்போது அவர் சின்னப்பட்டத்தில் இருந்தார். திருப்பொற்கோட்டையில் ஆதீனத்திற்கு தற்போதும் நிலங்கள் உள்ளன. மடமும் உள்ளது.

செப்பேடு முதல் பக்கம்

1. ஸ்வஸ்திஸ்ரீ மகாமண்டலேசுரன், அரியராயிர தளவிபாடன், பா
2. ஷைக்குத் தப்புவராயிர கண்டன், மூவராயிர கண்டன், கண்டனாடு கொண்டு
3. கொண்டனாடு கொடாதான், பாண்டிமண்டலத் தாபனாசாரியன், சோழமண்
4. டலப் பிரதிஷ்டாபனாசாரியன், தொண்டமண்டலச் சண்டப்பிரசண்டன், பூறு
5. வ தெட்சண பச்சிம் உத்தர சத்த சமுத்திராதிபதி, ஈழமுங் கொங்கும் யாட்பாணமும்
6. எம்மண்டலமுங் கெசவேட்டை கண்டருளிய ராசாதிராசன், ராசபரமேசுர
7. ன், ராசமாந்தரண்டன், ராசகெம்பிரன், ராசகுல திலகன், மன்னற்கு மன்னன்,
8. துட்டற்கு துட்டன், துட்டநெட்டுரன், அட்டதிக்கு மனோபயங்கரன், கட்டாரி சா
9. ஞுவன், நவகோடி நாராயணன், துலுக்கர்தள விபாடன், துலுக்கர் மோகத் தவித்தா
10. ன், ஒட்டியர்தள விபாடன், ஒட்டியர்மோகந் தவிழ்த்தான், மலை கலங்கினும் மனங் க
11. லங்காதான், நரலோகர் கண்டன், குடைக்கி கன்னன், பரிக்கு நகுலன், அறிவுக் கக
12. த்தியன், வில்லுக்கு விசையன், சொல்லுக்கு அரிச்சந்திரன், வாளுக்கு வீமன், தாலி
13. க்குவேலி, சமர கோலாகலன், அன்னசத்திர சோமன், அந்தம்பர கண்டன், அடியார் வே
14. னைக்காரன், அடைக்கலங் காத்தான், இளஞ்சிங்கந் தளஞ்சிங்கம், பகை மன்னர் சிங்கம், ஆற்று
15. ப்பாச்சி, கடலிற்பாச்சி, துட்ட நிக்கிரகன், சிட்டர் பரிபாலன், மனுநீதி சோழன், மன்மத சொ
16. ரூபன், தொண்டியந்துறை காவலன், வீரதண்டை சேமத்தலை விளங்கிய தாளினான், இவுளி

17. பாவடி மிதித்தேறுவார் கண்டன், கருணா கடாட்சன், ருத்திராட்ச மாலிகா பரணன், சிவபூசா
18. துரந்தரன், சொரிமுத்து வன்னியன், குன்றனைய மேருவிற் குன்றா வளைகுணில் பொறித்தவ
19. ன், தனுக்கோடி காவலன், ராமனாத சுவாமி, சுப்பிரமணியசுவாமி, பாதாரவிந்த சேகர
20. ன், வீரலட்சுமி காந்தன், விசையலட்சுமி சம்பன்னன், காமினி கந்தற்பன் மேவலர் கோ
21. ளரி, மேவலர் வணங்குமிரு தாளினான், சங்கீத சாயித்திய வித்தியா வினோதன், பரத நாடக
22. ப் பிரவீனன், செம்பினாடுடையோன், வைய்கை வளனாடன், அசுபதி, கெசபதி, நர
23. பதி, சேதுபதி பிரிதிவி ராச்சியம் பண்ணி யருளாநின்ற சாலிவாகன சகாத்
24. தம் 1656க்கு மேல் செல்லாநின்ற பிரமா
25. தீட்ச னு காந்திகை மீ 10 உ தெட்சணாயணத்துப் பூறுவ பட்சத்துப் பவுர்ணமையும் மந்த
26. வாரமும் ரோகனி நட்செத்திரமும் சந்திரோபராக புண்ணியகாலங் கூடின சுப்தி
27. னத்தில் துகவூர்க் கூற்றத்துக் காத்தூரான குலோத்துங்க சோழ நல்லூற் கீழ்ப்பால் வி
28. ரையாத கண்டனிலிருக்கும் ஸ்ரீஇரணியகெற்பயாசி ரெகுநாத சேதுபதி காத்த தேவரவர்கள்
29. திருவாவடுதுறைப் பண்டார சன்னதி மடம் மயேசுர பூசைக்கு தர்ம சாஸநப் ப
30. ட்டையங் குடுத்தபடி பட்டையமாவது அம்பலவாண சுவாமி சன்னதியில் மயேசு
31. வர பூசைக்குக் கட்டளையிட்டது. கிறாமம் ஏழுகோட்டை நாட்டில் ஒருர் வட்ட
32. கையில் திருப்பக்கோட்டை பெருநான்கெல்லைக் குள்பட்ட ஏந்தல், பிறவடை, நஞ்
33. சை, புஞ்சை, மாவடை, மரவடை, சகலமுஞ் சறுவமானியமாகவும் நம்முடைய ரா
34. ச்சியத்துச் சுங்கத்துறை எட்டு மாகாணத்துக்கும் மகமை பொதி ஒன்றுக்கு மா
35. காணிப் பணமுஞ் சிமைக்கு அரை மாகாணியும் பேட்டைத் தலங்கள் மற்றச் சில்ல
36. றையுங் கடைபோட்டிருக்கிற கடைக்கு மாதம் அரைக்காலம் பணமுங் கரை து.

37. றையில் நெல்லுக் கண்டி ஒன்றுக்கு மூன்று மாகாணியுஞ் சிமைக்கு அரைமாகாணி
38. யும் பாறு படவு ஏத்துமதி இறக்குமதிக்கு பத்துப்பணம் தீர்வை பட்டால் அரைப்பணமும் அளத்தில் பொதி 1-க்கு மகமை அரை
39. க்கால் பணமுஞ் சிமைக்கு அரை மாகாணியும் கம்பட்டத்தில் நூறு பொன்னுக்கு மக
40. மை கால்ப்பணமும் பண்ணைக் கிறாமம் சீவிதக் கிறாமங் கோவிலக் கிறாமம் பிரமதாய
41. க் கிறாமத்துக்கு விளைஞ்ச நிலத்துக்கு மாத்தாலக் குறுணி நெல்லும் புஞ்சைத் தட்டுக்கு
42. மூன்றுபடி தவசமும் இந்தப்படிக்கு மயேசுவர பூசைக்குக் கட்டளை யிட்ட

இரண்டாம் பக்கம்

43. படியினாலே சந்திராதித்த வரைக்கும் கல்லும் காவேரிப் புல்லும் பூமி
44. யும் உள்ளமட்டுக்கும் ஆண்டனுபவித்துக் கொள்ளக் கடவாராகவும். யிந்த
45. த்தற்றத்தை யாதாமொருத்தர் பரிபாலனம் பண்ணினபேர் கோடி சிவலிங்கப்
46. பிரதிட்டையும் கோடி விறுமப் பிரதிட்டையும் கோடி கன்னிகாதானம்
47. பண்ணின பலத்தையும் அடைவாராகவும். இந்தத் தர்மத்துக்கு யாதாமொ
48. ருத்தர் அகிதம் நினைத்தபேர் கெங்கைக் கரையிலேயுஞ் சேதுவிலேயு மா
49. தா பிதாவையும் காராம் பசுவையும் வதை பண்ணின தோஷத்திலே
50. போகக் கடவாராகவும். அம்பலவாணன் திருவடி வாழ்க. உ
51. ஆவுடையார் கோயில் சன்னதியில் நம்மிட சத்திரமும் பண்டாரச்சன்
52. னதி அன்னதான மடமாகக் கட்டளையிட்டோம். இந்தப்படிக்கு
53. சென்னவீர்ப்பன் எழுத்து. உ

செப்பேட்டின் வரலாறு

சேதுபதி மன்னர் நாட்டில் மழையின்மையால் பெரிதும் வருந்தியிருந்த காலத்தில், திருச்சிறற்பல தேசிகர் இராமேச்சரம் சென்று இறைவனை வழிபட்டுவிட்டு அடியார்களுடன் இராமநாதபுரத்தில் தங்கியிருந்தார். திருவாவடுதுறை ஆதின கர்த்தரைச் சந்தித்து வழிபட்டு வருவோம் என்று அமைச்சர்

ஒருவர் சேதுபதியிடம் கூற நாட்டில் மழையில்லையே அவரால் மழைபெய்விக்க முடியுமா? என்று மன்னர் கேட்க ஞானதேசிகரால் முடியும் என்று மந்திரி கூற அனைவரும் ஆதினகர்த்தரைச் சந்திக்கச் சென்று வீழ்ந்து வணங்கினர். அமைச்சர் திருச்சிற்றம்பல தேசிகரிடம் மழையின்மையைக் குறிப்பிட்டார். நடராசப் பெருமானுக்குச் சிறப்பாகப் பூசை செய்து முடித்துத் தேவாரத் திருப்பதிகங்களில் மேகராகக் குறிஞ்சிப்பண்களைப் பாடும்படி ஒதுவார்களுக்குக் கூறிவிட்டு தாம் பஞ்சாக்கர செபத்துடன் சிவானந்த நிட்டையில் நெடுநேரம் தேசிகர் இருந்தார். அப்போது மேகங்கள் நல்ல மழை பொழிய சேதுபதி மன்னர் மகிழ்ந்து மாகேசரூபுகை, குருபூசை, சபாபதி பூசை ஆகியவை சிறப்பாக நடைபெற சர்வ மான்யமாகத் திருப் பொற்கோட்டையில் நிலங்களை வழங்கியதுடன் செப்பேடும் அளித்தார்.

மழை வேண்டி நிட்டையில் இருந்தபோது

சைவ சமயம் சமயமெனின் அச்சமயத்

தெய்வம் பிறை சூடும் தெய்வமெனில் - ஐவரை வென்

றானந்த அன்பில் அழுத்துவது முத்தியெனின்

வானங்காள் பெய்மின் மழை

என்று பாடினார்.

மழை பெய்து நாடுவளம் பெற்றதால் சேதுபதி, திருப் பொற்கோட்டையை வழங்க மன்னரைப் பாராட்டித் தேசிகர் பின்கண்ட வெண்பாவை இயற்றினார்.

நதியாம் வரிசிலை நன்னகர்ப்பொற் கோட்டைப்

பதியாம் துறைசைப் பதிக்கு - விதியாகத்

தானமிட்டான் சேதுபதி தாரணிதா னுள்ளவம்

ஊனமில்லை யெந்தநா ளும்.

திருவண்ணாமலை குன்றக்குடி ஆதினவரலாற்றிலும் நாகலிங்க தேசிகர், திருச்சுழியல் சென்றபோது அவர் இறைவனை வேண்ட மழை பெய்ததாகவும் சேதுபதி மன்னர் மகிழ்ந்து பிரான்மலை, திருப்பத்தூர், குன்றக்குடி என ஐந்து கோயில்களின் பொறுப்பைத் திருவண்ணாமலை ஆதினத்திற்கு வழங்கியதாகவும் அறிகிறோம்.

திருப்பெற்கோட்டை எனப்படும் திருப்பக்கோட்டையைத் திருச்சிற்றம்பல தேசிகருக்கு வழங்கியதுடன் பல்வேறு மகமைகளையும் வரிகளையும் சேதுபதிவழங்கவும் உத்தரவிட்டார்.

திருப்பக்கோட்டையில் ஏற்கனவே ஆதினத்திற்கு மட்டும் நிலங்களும் இருந்ததால் மேலும் அதே ஊரில் விளைநிலங்களை

மேலும் அளித்துள்ளார். தேசிகரின் பாடலில் உலகம் உள்ளவரை சேதுபதியின் இத்தானம் நிலைக்கும் என்று கூறப்பட்டுள்ளது.

ஆவுடையார் கோயில் என்ற திருப்பெருந்துறையில் இருந்த சேதுபதிக்குரிய சத்திரத்தையும் மன்னர் ஆதினத்திற்கு அளித்ததாக இச்செப்பேடு கூறுகிறது. திருப்பெருந்துறை ஆவுடையார் கோயிலுக்கு வடக்கில் ஆதினக்கிளைமடம் உள்ளது. இங்கு இரண்டு பழையகட்டிடங்கள் உள்ளன. ஒன்று மேற்கு பார்த்தும் மற்றொன்று தெற்கு நோக்கியும் அமைந்துள்ளன. இவ் விரண்டில் தெற்கு நோக்கிய கட்டிடமே பூஜைமடம் ஆகும். இப்பூஜை மடமின்றி வேறொருமடமே சேதுபதி அளித்த சத்திரமாக இருக்க வேண்டும்.

11.9.2000 அன்று இவ்வூருக்கு நேரில் சென்று ஆய்வு செய்தேன். தேவக்கோட்டை ஓரியூர்பாதையில் 13.கி.மீ தூரத்தில் இவ்வூர் உள்ளது. தென்திருப்பாக்கோட்டை ஊருணி அருகில் திருவாவடுதுறை மடம் உள்ளது. உள்ளேயிருந்த வினாயகர் வெளியில் எடுத்துவைத்துச் சிறுகோயில் கட்டி தாபிக்கப்பட்டுள்ளது. ஒருவேளை பூசை நடைபெறுகிறது. தென்மேற்கில் அதங்குடி செல்லும் பாதையில் அன்னதான விநாயகர் கோயில் உள்ளது. தற்போது கோயிலுக்கு வெளியில் மண்டபம் கட்டப்பட்டு வருகிறது. போகும் வழியில் முனியப்பர்கோயில் உள்ளது. வட திருப்பாக்கோட்டையில் மாரியம்மன் கோயில் உள்ளது. தற்போது திருப்பணி நடைபெற்று வருகிறது. திருப்பக் கோட்டையில் தற்போது ஆதினத்திற்கு 60 ஏக்கர் நன்செய்நிலமும் 200 ஏக்கர் புன்செய் நிலமும் உள்ளன. இங்குள்ள நிலங்கள் ஆவுடையார்க்கோயில் தெற்கு மடத்தின் பொறுப்பில் இருந்து வருகின்றன.

28. நாட்டுச்சேரிச் செப்பேடு

காலம்

சாலிவாகன சகாப்தம் 1674-க்கு மேல் செல்லாநின்ற ஆங்கிரஸ ஸ்ரீ மார்கழி மாதம் 20 அதாவது 31.12.1752. மத்தியஅரசு கல்வெட்டுத்துறை ஆண்டறிக்கையில் 1.1.1753 என்றுள்ளது.

அமைப்பும் செய்தியும்

கைப்பிடியுடன் கூடிய இச்செப்பேடு, முக்கால்வட்ட வடிவில் துளையுடன் உள்ளது. கைப்பிடியின் அடியில் அழகிய

விதானம் போன்ற வரைகோட்டுச் சிற்பத்தின் கீழ் மூன்று தனித்தனிச் சன்னதிகள் போல் கட்டங்கள் காட்டப்பட்டுள்ளன. செப்பேட்டின் நீளம் 29 செ.மீ., அகலம் 19.5. செ.மீ. செப்பேட்டில் உள்ள நடு சன்னதியின் உள்ளே ஆடலரசர் வடிவம், ஆனந்த நடனக் கோலத்தில் காட்டப்பட்டுள்ளது. நடராசரின் வலப்பக்கம் உள்ள அறையில் வியாக்கிரபாதர் தம்மை மறந்த நிலையில் ஆடலரசனை நோக்கி வணங்கிக் கொண்டுள்ளார். அவர் கையில் இருந்த தாளம் கீழே வைக்கப்பட்டுள்ளது. அவருக்குப் பின் அதே கட்டத்தினுள் நாற்கரங்களுடன் கூடிய காளி அமர்ந்துள்ள சிற்பம் உள்ளது.

ஆடலரசனுக்கு இடப்பிறம் உள்ள அறையில் சிவகாமி அம்மையார் நிற்கிறார். வலக்கரத்தில் பூவேந்தியுள்ளார். அவருக்குப் பின்னர், பதஞ்சலி முனிவர் நடராசரையும் சிவகாமி அம்மையாரையும் நோக்கி வணங்கிக் கொண்டுள்ளார். சிவகாமி அம்மை முன் சிறு சூல வடிவம் உள்ளது. இச்சன்னதியுள் 'ந' என எழுதப்பட்டுள்ளது. மூன்று சன்னதிகளின் கீழும் அழகான வரைகோட்டுச் சிற்பங்கள் காணப்படுகின்றன. சிறு தேரின் கீழ்ப்பகுதி போல் அவை காட்டப்பட்டுள்ளன.

நடராசர் பாதத்தின் கீழ் உள்ள முயலகளின் கீழ்ப் பகுதியில் தமிழில் சிவமயம் என்று எழுதப்பட்டுள்ளது. பின்பக்கம் நடுவில் 'ஸ்ரீசுப்பிரமணிய பாதார விந்தமே துணை' என்று எழுதப்பட்டுள்ளது. சேதுபதி மன்னர் திருவாவடுதுறை ஆதினத்திற்கு நாணாக்குடிக்குப் பதிலாக ஏழுகோட்டை நாட்டில், நாட்டுச் சேரியை அளித்துள்ளார்.

சாலிவாகனசகம் 1582 (கி.பி. 1661 என்க) இல் திருமலை ரகுநாதத்தேவர் அவர்கள் கங்கணி, கட்டி, செரினாஞ்சி வயல், நாணாக்குடி, நான்கையும் திருவாவடுதுறை ஆதினத்திற்கு அளித்த செய்தியும் நாணாக்குடி மட்டும் ஆதினத்தின் அனுபோகம் இல்லாமல் இருப்பதும் அதற்குப் பதிலாக நாட்டுச்சேரி இப்போது அளிக்கப்படுகிறது என்பதும் செப்பேட்டில் கூறப்பட்டுள்ளது. வேறோர் செப்பேட்டிலும் சேதுபதி மன்னர் நாட்டுச்சேரியை நாணாக்குடிக்குப் பதிலாக அளித்துள்ள விவரம் தெரிகிறது. கி.பி. 1661 முதல் 1752-க்குள் நாட்டுச்சேரி கிராமம் திருவாவடுதுறை ஆதினத்திலிருந்து கை மாறிவிட்டது போலும். எனவே மன்னர் தானத்தை மீண்டும் வழங்கியுள்ளார். திருப்பொற்கோட்டை அருகில் நாட்டுச்சேரி என்ற நாட்டுச்சாலை உள்ளது. இரண்டுமே

மடத்தின் கிராமங்கள் ஆகும். தானம் அளிக்கப்பட்ட போது திருவாவடு துறை ஆதினத்தின் குருமகானாகத் திருச்சிற்றம்பல தேசிகர் (1730-70) இருந்துள்ளார்.

சேதுபதி மன்னர் கங்கணி, கட்டி, செரினாஞ்சி வயல் என்ற மூன்று ஊருடன் சேர்த்து நாட்டுச்சேரியை அளித்துள்ளார். நாட்டுச்சேரியின் எல்லைகள் விரிவாகக் கூறப்பட்டுள்ளன. கீழ் எல்லை ஆயாங்கோட்டை கண்மாய் நீர்ப்பிடி, தெற்கெல்லை, தனிச்சக்கண்மாய், வடகால் நெட்டேந்தல் குளக்கால், மேற்கெல்லை அதங்குடிக் கீழ்ப்புறத்து எல்லை வடக்கெல்லை மேற்குத் திருப்பொற்கோட்டை நஞ்சைமால். செப்பேட்டின் தொடக்கத்தில் சேதுபதி மன்னரின் புகழ்ச்சி மாலை 31 வரி வரை பொறிக்கப்பட்டுள்ளது. இறுதியில் தானம் நிறைவேற்ற உதவுபவர் அடையும் நற்பலன்களும் தானத்திற்கு எதிராக இருப்பவர் எய்தும் துன்பங்களும் வெட்டப்பட்டுள்ளன.

செப்பேட்டில் இடம் பெறும் திருப்பொற்கோட்டையில் இன்றும் திருவாவடுதுறை ஆதினத்திற்கு நிலங்கள் உள்ளன. அவ்வாறே நெட்டேந்தல் என்ற ஊரிலும் ஆதினத்திற்கு நிலங்கள் உள்ளன. திருப்பொற்கோட்டையில் ஆதினத்தின் பழைய மடம் ஒன்றும் திருச்சிற்றம்பல விநாயகர் கோயிலும் அன்னதான விநாயகர் கோயிலும் உள்ளன. சிவலிங்கம் ஒன்றும் (காசி விசுவநாதர்) உள்ளது. மடத்திற்குத் தற்போது இங்கே நன்செய் நிலம் 60 ஏக்கரும் புன்செய் 200 ஏக்கர் நிலமும் உள்ளது.

செப்பேடு முதல் பக்கம்

1. சிவமயம்
2. ஸ்வஸ்திஸ்ரீ சாலிவாகன சகாப்தம் 1674-க்கு மேல் செல்லா நின்ற ஆங்கிரஸ
3. ஓ மார்கனி மீ 20 உத்தராயணத்துப் பூருவ பட்சமும் சோமவா
4. ரமும் அசுபதி நட்செத்திரமுங் கூடின சுபதினத்திலே திருவாவடுது
5. ஹைப் பண்டார சன்னிதி அவர்கள் அம்பலவாண சுவாமி பூண்
6. ச மஹேஸ்வர பூசைக்கித் தேவை நகராதிபன், சேது மூலரட்
7. சா துரந்தரன், இராமநாத சுவாமி பருவதவந்தநி அம்மை காரி
8. ய துரந்தரன், சுப்பிரமணிய பாதாரவிந்த சேவிகன், பரராச சிங்க
9. ம், பரராசகேசரன், இரவிகுல சேகரன், சொரிமுத்
10. து வன்னியன், துட்ட ராசர் கண்டன், சாடிக்காறர் கண்டன், சா

11. மித்துரோகிகள் முண்டன், அந்தம்பர கண்டன், அடியார் வேளை
12. க்காரன், அரசராவன ராமன், பஞ்சத்து வரமாரி பனுக்குவார் க
13. ண்டன், பட்டமானங் காத்தான், பட்டம் பரம்படத்தான், தாலிக்கு வேலி
14. ஐவாய்ப் புலி இளஞ்சிங்கம், தளஞ்சிங்கம், வீரவெண்பா மாலை,
15. வைகை வளநாடன், பரதள விபாடன், பஞ்சவற்ற நாய றாவுத்தன், புவ
16. னேக வீரன், வேதியர் காவலன், கொட்டமடக்கி வைய்யாளி நரறாயண
17. ன், இவுழி பாவடி மிதித்தேறுவார் கண்டன், பகைமன்னர் சிங்கம்
18. ஆற்றிற்பாச்சி, கடலிற்பாச்சி, சத்துருக்கள் மிண்டன், மேவலர்
19. கோளரி வீரகெம்பீரன், கீர்த்திப் பிறதாபன் கபட நாடக சூத்திரப் பிற
20. தாபன், பத்தி முத்திப் பிறியன், அஷ்ட லெட்சுமி வாசன், சற்பன்
21. ன பாஷா வீட்சணன், சகல குண சம்பன்னன், சங்கீத ச
22. ராயித்திய வித்தியா வினோதன், வீணாப் பிறசங்கன், வீணை
23. ர வளநாடன், தொண்டியந்துறை காவலன், அடைக்க
24. லங் காத்தான், வன்னியராட்டர் தவிழ்த்தான், மூவரா
25. ய கண்டன், சாமித்துரோகி செண்டய காவல
26. ன், வீரதண்டை சேமத்தலை விளங்கிய தாளினான், து
27. ரை ராயன், செயதுங்க ராயன், வமிஷாதிபனான துகலூர்
28. க்குற்றத்துக் காதூரான குலோத்துங்க சோள நல்லூ
29. ர்க் கீழ்ப்பால் விரையாத கண்டனிலிருக்கும் ஸ்ரீமது
30. இரணியகெற்பவாசி ரவிசூல ரெகுநாதச் சேதுபதி கா
31. த்[த]தேவரவர்கள் வங்குசோத்தாரகரான ஸ்ரீமது செல்லமுத்து
32. விசைய ரெகுநாத சேதுபதி காத்த தேவரவர்கள் எங்கள்

இரண்டாம் பக்கம்

33. மாதா பிதாவினுடைய வறக்கத்துக்கும் புண்ணியமாகத் தரும சா
34. தனப் பட்டயங் கொடுத்தபடி முன் எங்கள் துரைத்தன பரம்பரை
35. யில் சாலிவாகன சகாப்தம் 1582-க்கு மேற்செல்லா
36. சாறுவரி ஓ மாக மாத புண்ணிய காலத்திலே திருவாவடு
37. துறை ஆதீனம் அம்பலவாண பண்டார சன்னதி அவர்களுக்கு
38. ஸ்ரீமது திருமலைச் சேதுபதி ரெநாதத் தேவரவர்கள் தரும சாச
39. னப்படி கங்கணி, கட்டி, செரினாஞ்சிவயல் நாணாக்குடி இந்த நான்கில்
40. கங்கணி, கட்டி செரினாஞ்சி வயலிந்த மூன்றுந் தாங்களனுபவித்
41. து வருகிறதுனாலே தங்கள் நாணாக்குடிக்குப் பதிலாய் ஏழுகோ

42. ட்டை நாட்டில் ஒருர் வட்டகையில் நாட்டுசேரியை தங்களு
43. க்குக் கட்டளையிட்டோம் நாட்டுசேரி எல்லையாவது கிழக்கு ஆ
44. யாங் கோட்டைக் கணவாய் நீர்ப்பிடிக்கு மேற்குத் தெற்கு
45. தனிச்சக் கணவாய் வடகாலுக்கு நெட்டேந்தற் குளக்காலு
46. க்கும் வடக்கு மேற்கு அதங்குடிக் கீழ்புறத்தெல்லக்குக் கிழக்
47. கு வடக்கு மேற்கு திருப்பொற்கோட்டை நஞ்சைமாலுக்குத் தெற்கு
48. இந்த நான்கெல்லைக்குள்பட்ட திட்டத் திடல் மாவடை மாவ்
49. டை மேல்நோக்கிய மரம் கீழ்நோக்கிய கிணறும் ஆத்துக்கா
50. ல் ஊத்துக்கால் சில தரு பாஷாண நிதி ரிட்சேபுமும் அஷ்ட்ட
51. போக தேச சுவாமியங்களும் விநியாதி விக்கிரையங்க
52. ளுக்கு யோக்கியமாக சந்திராதித்தாள் உள்ளவரைக்கும்
53. ஆதீன பரம்பரையாக தாங்களே ஆண்டனுபவித்துக்கெ
54. ள்ளக் கடவார்களாகவும்
55. இந்தத் தருமத்தைப் பரிபாலனம் பண்ணினவர்கள் கெங்கை
56. க் கரையிலுஞ் சேதுக்கரையிலு புண்ணிய ஸ்தலங்களிலே அ
57. னேக சிவலிங்கப் பிறதிட்டை மடப்பிறதிட்டை அக்கிராரப் பிறதிட்
58. டை கன்னிகா தானம் பண்ணின பலனை அடைவார்கள். இந்தத்
59. தருமத்துக்கு யாதொருத்தர் அஹிதஞ் செய்த பேர்கள் கெங்கை
60. க்கரையிலுஞ் சேதுக்கரையிலுங் காராம்பசுவையும் பி
61. ராமணரையுங் குருவையும் மாதா பிதாவையுங் கொன்ற
62. தோஷத்திலேயும் அனேக சிவதலங்களிலே சிவத்துரோக
63. ம் பண்ணின நரகத்திலேயும் போகக் கடவரராகவும். இப்படிக்கு
64. ஸ்ரீ செல்லமுத்து விநைய ரெகுனாதச் சேதுபதி காத்த தேவரவர்
65. கள் திருவாவடுதுறைப் பண்டாரச் சன்னதி அவர்கள் அம்பலவா
66. ண சுவாமி பூசை மஹேசுவர பூசைக்குத் தாம்பிரசாதனங்
கொடுத்த
76. தோம். வ

சுப்ரமணிய பாதார விந்தம் துணை.

29. வள்ளைக்குளம் செப்பேடு

காலம்

சக ஆண்டு 1703-கலி 4872 இதன் மேல் செல்லாநின்ற பிலவ வருடம் அதாவது 1.1.1782 ஆகும். கலி வருடம் பொருந்தவில்லை.

அமைப்பும் செய்தியும்

பெரிய அளவிலான துளையில்லாத அழகிய கைப்பிடியுடன் கூடிய இச்செப்பேடு 38 செ.மீ. நீளமும், 16 செ.மீ. அகலமும் கொண்டுள்ளது. முதல் பக்கம் 'ஸ்ரீராமநாத ஸ்வாமி ஸகாயம்' என்று தெலுங்கில் எழுதப்பட்டுள்ளது. முத்து இராமலிங்க சேதுபதி அவர்கள் திருவாவடுதுறை ஆதினத்துக்கு மகேசுவர பூசைக்காக வள்ளைக்குளம் என்ற ஊரை வழங்கியுள்ளார். ஊரை வழங்கிய சேதுபதி சிறிது காலம் ஆங்கிலேயரின் வெறுப்புக்குள்ளாகித் திருச்சியில் உள்ள சிறையில் இருந்துள்ளார். மீண்டும் 1781இல் ஆட்சிப் பொறுப்பேற்றார்.

வள்ளைக்குளத்தின் எல்லைகள், விரிவாகக் குறிக்கப்பட்டுள்ளன. பல நீர்நிலைகள் கூறப்படுகின்றன. இறுதியில் தானத்தைக் காப்பதின் மகிமையை மூன்று வடமொழிச் சுலோகங்கள் குறிப்பிடுகின்றன. செப்பேடு எழுதியவர் பொக்கிசுக் கணக்கு ஆதி நாராயணப்பிள்ளை மகன் தளவாத்தான் ஆவார். முத்துப்பத்தர் மகன் வேலாயுதன் இச்செப்பேட்டை வெட்டியுள்ளான்.

சிவகங்கை அரசர் வடுகநாத பெரிய உடையாத் தேவர் காசி விசுவநாதர் கோயிலுக்கு வள்ளைக்குளம் என்ற வேறோர் ஊரை வழங்கியுள்ளார். காலம் 13.4.1763 ஆகும்.

செப்பேடு வெளியிட்ட போது, திருவாவடுதுறை ஆதினத் தலைவராகப் பதிமூன்றாவது பட்டத்தில் இருந்த அம்பலவாண தேசிகர் அருளாட்சி செய்து வந்துள்ளார். (1770-1789) திருவாவடுதுறை ஆதினத்தில் நடைபெறும் மாகேசுவர பூசைக்காகச் சேதுபதி மன்னர் மட்டுமின்றிச் சிவகங்கை அரசரும் தானம் புரிந்துள்ளார். அதற்கானச் செப்பேடுகளும் ஆதினத்தில் உள்ளன.

செப்பேடு முதல் பக்கம்

1. ஸ்வஸ்திஸ்ரீ சாலிவாகன சகாத்தம் 1703 கலியப்தம் 4872 இதன்
2. மேற் செல்லாநின்ற பிலவநாம ஸம்வத்ஸரத்தில் தெக்ஷணாயநத்தி

3. ல் சரத்ரிதுவில் தனுர் மாசத்தில் பூச நஷத்திரத்தில் சுபயோகமும் சுபகரண
4. மும் பெத்த சுபதினத்தில் தேவை நகராதிபன், சேதுமூலா துரந்தரன்,
5. ராமநாத ஸ்வாமி காரியா துரந்தரன், பரராசசிங்கம், பரராசசேகரன்,
6. பரராச கெற்ப நிற்பேதனன், சொரிமுத்து வன்னியன், அனுமகேதன
7. ன், கெருடகேதனன், சிங்ககேதனன், மயூரகேதனன், குக்கிடகேதனன்,
8. செங்காவிக் குடைமேல் கவரிமயிர் வைத்த விருதுடைய ராசாதி
9. ராசாதிராசன், ராசமாந்தாண்டன், ராசகுல திலகன், சங்கீத சாயித்திய
10. வித்தியா வினோதன், சோளமண்டலப் பிறதில்டாபனாசாரியன், தொண்
11. ட மண்டல சண்டப்பிரசண்டன், பாண்டிய மண்டல பத்மனாசாரியன்,
12. ஈளமுங் கொங்கும் யாள்ப்பாணராயன் பட்டணமும் கெசவேட்டை
13. கொண்டருளிய ராசாதிராசன், திலத நுதல்மடவார்க்கள் மடலெழுது வ
14. ரு சுமுகன், பதினெண்பாஷை வீணாப் பிறவீணன், அகலங்கன், அனந்த
15. க வியான குணாபிராமன், அபிமானங் காத்தவன், மனுநீதி மற
16. வாதான், வேதியர்கள் காவலன், தொண்டியந்துறை காவ
17. லன், வீரதண்டை சேமத்தலை விளங்குமிருதாளினான், துஷ்ட நிக்கி
18. நக சிஷ்ட பரிபாலனன், அஷ்டலட்சுமி வாசன், சத்திய அரிச்சன்
19. திரன், வில்லுக்கு விசையன், துகலூர்க் கூத்தத்துக்கதிபரான கு
20. லோத்துங்க சோளநல்லூர்க் கிள்பால் விரையாத கண்டனிலிரு
21. ருக்கும் வங்கிஷாதிபரான ஸ்ரீமது இரணிய கெற்பயாசி ரவிசூல ரெகுணா
22. தச் சேதுபதி காத்த தேவரவர்கள் வங்கிசோத்தகரான ஸ்ரீமது முத்து ரா
23. மலிங்க விசைய ரெகுணாதச் சேதுபதி காத்த தேவரவர்கள் திருவாவடுது
24. றை பண்டாரச் சன்னதியவர்கள் மடத்துக்கு அம்பலவாண சுவா
25. மி சன்னதியில் மயேசுவர பூசைக்கு பண்டாரச் சன்னதியவ
26. ர்கள் கையில் தானபூருவமாக தாம்பிர சாசனம் பண்ணிக்
27. குடுத்த கிறாமமாவது வள்ளைக்குளம் எல்லைப்புரவு தெற்கே சிக்கள்
28. கண்மாய் நீர்ப்பிடிக்கும் ஷ யூர்க் கண்மாய் உள்வாயில் கொடி
29. க்கால் கேணிப்புரம்புக்கும் வடக்கு மேற்கே வய்யனாய்க்கன் ஊ
30. ரணிக்கும் எத்திலுநாயக்கன் மாவையீட்டுக்கு ஊரணிக்கும் பணியாசல

இரண்டாம் பாகம்

31. எல்கையில் ரெகுநாத நாயக்கன் பொட்டச் செய்க்கும் கிளக்கு வ
32. டக்கே அண்ணுனிக் கண்மாய் உள்வாயில் ஆய்குடி எல்கையில்
33. சேதுக் குடும்பன் எல்கை உரைத்திப் புஞ்சைக்கும் கிள்பால் கண்ணாங்

34. குடி புஞ்சைக் காட்டில் அடைக்கலன் எல்கைப் புஞ்சைக்கும் கீள்பா
35. ல் கடம்போடைப் புஞ்சைக் காட்டில் ஆதிநாராயணக் குடும்பன் கட
36. மைப் புஞ்சைக்கும் தெற்கு கிளக்கே அண்ணுனிக் கண்மாய்
உள்வாயில்
37. சுருங்கன் கடமைப் புஞ்சைக்கும் ஸு கண்மாய் பிறக்கரையில் குளவெ
38. ட்டுப் புஞ்சைக்கு கீள்பால் சிக்கள் புஞ்சைக் காட்டில் ராமனாதபுரம்
39. பாதைக்கு தென்புறம் இருக்கிற புஞ்சைக்கும் சிக்கள் கண்மாய்
கீள்கரை
40. உத்தராளவுக்கும் மேற்கு இந்தப்படி நான்கெல்லைக்குள்பட்ட
திட்டுத் தி
41. டல், மாவடை, மரவடை, மேல்நோக்கிய மரம், கீள்நோக்கிய கிணறு
ஆத்து
42. க்கால், ஊத்துக்கால், செல தரு பாஷாணம், நிதி, நிட்சேபம் அஷ்ட
போக
43. தேச சுவாமியங்களும் வினுயாதி விக்கிறங்களுக்கும் யோக்கியமாக
44. ஆதி சந்திராதித்தவரைக்கும் ஆண்டனுபவித்துக் கொள்ளத் கடவாராக
45. வும் இந்தத் தற்மத்தைப் பரிமாலனம் பண்ணினவர்கள் கெங்கைக்கரை
46. யிலே சேதுவிலே புண்ணிய ஸ்தலங்களிலே கோடி சிவலிங்கப் பிற
47. திஷ்டை கோடி கன்னிகாதானம் கோடி அக்கிறாகார பிரதிஷ்டை
பண்ணின
48. பலனையடைவார்கள். இந்தத் தர்மத்துக்கு அகிதம் பண்ணினவர்கள்
கெ
49. ங்கைக் கரையில் சேதுவில் மாதா பிதா குருவை வதை பண்ணின தோஷ
50. த்தையடைவார்கள். உ ஸ்வதத்தாத் விருணம் புண்யம் பரதத்தாநு ப
51. ால்நம் பரதத்தாபஹாரேண ஸ்வதத்தம் நிஷ்பலம் பவேது உ ஏவ
52. கவ பஹிநீ லோகே சர்வேஷா மேவ பூபுஜாம் நகோஜ்ய ந கரக்ய
53. ா விப்ரதத்தா வசுந்தரா: உ- தாந பால்ந யோர்மத்யே தாநா
54. ஸ்ரயோநு பாலநம் தாநாத் ஸவர்க்க மவாப்நோதி பாலநாத்சு
55. தம் பதம்: உ இந்தப்படிக்கு பொக்கிசக் கணக்கு ஆதினாராயண பிள்
56. னை மகன் தளவாத்தான் கையெழுத்துப்படிக்கு முத்துப்பத்தர் மக
57. ன் வேலாயுதன் கையெழுத்து உ.

30. விலானூர்ச் செப்பேடு

காலம்

சாலிவாகன சகாத்தம் 1703-ம் கலியுக ஆண்டு 4872-ம் பொருந்திய பிலவநாம் சம்வத்சரத்தில் தக்ஷணாயனத்தில் தனுர் மாச பூச நட்சத்திரத்தில் சுபயோக சுபகரணம் பெற்ற தினத்தில் அதாவது 1.1.1782இல் இச்செப்பேடு வெளியிடப்பட்டது. கலியாண்டு 4882 ஆக இருக்க வேண்டும்.

அமைப்பும் செய்தியும்

தாமரை மலர் மொட்டு போன்ற கைப்பிடியைக் கொண்ட இச்செப்பேடு 24.5. செ.மீ., நீளமும் 18.5. செ.மீ. அகலமும் கொண்ட செவ்வகச் செப்பேடாகும். கைப்பிடியில் பிள்ளையார் சுழி உள்ளது. முதல் பக்கம் 'ராமநாதசுவாமி ஸகாயம்' என்று தெலுங்கில் எழுதப்பட்டுள்ளது. முதல் பக்கம் 31 வரியும் இரண்டாம் பக்கம் 32ஆம் வரி முதல் 58ஆம் வரி வரையும் காண்கிறோம்.

முத்துராமலிங்க விசையரகுநாத சேதுபதி காத்ததேவர் அவர்கள் ஆவுடையார் கோயில் உச்சிக்காலக் கட்டளை நன்கு நடைபெற விலானூர், இடையூர், செருகானூர், பூதகுடி, கோடிக் குளம், ஆவுடையார் கோவில் தெற்கு மடம் நடக்கிற தோப்பு, மனை, தென்னந்தோப்பு, ஊர்த்தோப்பு, குருமுடையான் தோப்பு, செக்கடித் தோப்பு, சுக்கிரவாரக் கட்டளைத் தோப்பு, மாரியம்மன் கோவில் திடல், உள்ளூர் மனையன். நஞ்சை, புஞ்சை, நெல்லயடித் தோப்பு ஆகியவைகளைத் தானமாக வழங்கியுள்ளார். இவை மட்டுமின்றிச் சுங்கம், மகமை, நாடுகாவல் வரி, உள்ளூர்வரி, சாணார்வரி, இடங்கை வரி, வலங்கை வரியுடன் கூடிய 18 வரிகளையும் சருவமானியமாகக் கோவில் கட்டளைக்கு வழங்க மன்னர் ஆணையிட்டுள்ளார்.

இத்தருமத்தைத் திருவாவடுதுறை ஆதீனம் நடத்தி வர வேண்டும். மணியம், கணக்கு, கங்காணம், கிராமந்திரத்துக்கும், கட்டளைக்கும் எதுவும் அளிக்க வேண்டாம் என்றும் பரதேசி முத்தரையாய் மன்னர் கட்டளையிட்டுள்ளார். இக்காலத்தில் திருவாவடுதுறை ஆதீன குருமகானாக அம்பலவாண தேசிகர் கி.பி. 1770- 1789 இருந்துள்ளார்.

இராமநாதபுரம் சீமை, திருவாடானைச் சீமை ஆகியவற்றில் ஒவ்வொரு ஊரிலும் நன்செய் நாலுசெய், புன்செய் இரண்டு செய் நிலமும் மடத்தின் பொறுப்புக்கு மன்னர் மாற்றியுள்ளார். பொக்கிசம் ஆதி நாராயணப் பிள்ளை மகன் தளவாத்தான் கட்டளையிட வேலாயுதம் என்பவர் செப்பேட்டின் வாசகம் தயாரித்துள்ளார்.

திருவிழா முதலான விசேட நாட்களில் வரும் காணிக்கை, சேதுபதி சீமையில் இருந்து வருகிறதெல்லாம் கட்டளையிட சேர, மன்னர் உத்தரவிட்டுள்ளார். தேவர் கட்டளைக்கு உண்டான திருவாபாரணம், வஸ்து, வாகன பூசணம், பாத்திரம், பாண்ட முதலானதெல்லாம் உள்ளி நெல்லியடி மண்டபமும் திருவாவடு துறை பண்டாரத்திடம் வழங்க மன்னர் உத்தர விட்டுள்ளார். தானம் நன்கு நடைபெற உழைப்பவர் நன்னிலை எய்துவர் என்றும் தானத்திற்கு எதிரானவர்திங்கு எய்துவர் என்றும் காண்கிறோம். இறுதியில் 3 வடமொழிச் சுலோகங்கள் உள்ளன.

செப்பேட்டில் திருவாவடுதுறைப் பண்டாரசன்னிதி என்று ஆதினத்தின் குருமகான் வழங்கப்பட்டுள்ளார். பதிமூன்றாவது பட்டத்தில் இருந்த அம்பலவாணதேசிகரே செப்பேட்டில் வரும் சன்னிதானமாவார். செப்பேட்டில் இடம்பெறும் இடங்கள் ஆவுடையார் கோயிலையொட்டி உள்ளன. ஆவுடையார்கோயில் தெற்குமடம் தற்போதும் ஆதினத்திற்குச் சொந்தமாகும். இம்மடத்தை யொட்டியே பத்தாவதுதேசிகர் குருமூர்த்தம் உள்ளது. மாரியம்மன் கோயிலும் ஆதினத்தின் கோயிலாகவே விளங்கி வருகிறது. சமீபத்தில் இக்கோயிலுக்குக் கும்பாபிஷேகமும் செயவிக்கப் பட்டது. செப்பேட்டில் இடம் பெறும் நிலங்கள் தற்போதும் ஆதினத்திற்குச் சொந்தமாக உள்ளன.

செப்பேடு முதல் பக்கம்

1. ஸ்வஸ்திஸ்ரீ சாலிவாகன சகாத்தம் 1703 கலியுக சகாப்தம் 4872 இதன் மேற்
2. செல்லானின்ற பிலவநாம சம்வத்சரத்தில் தெக்ஷணாயநத்தில் தனுற் மா
3. சத்தில் பூச நட்சத்திரத்தில் சுபயோக சுபகரணமும் பெற்ற சுபதினத்தில்
4. தேவை நகராதிபன், சேது மூலாதுரந்தரன், ராமநாத சுவாமி காரியா துரந்த
5. ரன், பரராச சிங்கம், பரராச சேகரன், பரராசகெற்ப நிற்பேதனன், சொரி
6. முத்து வன்னியன், அனுமகேதனன், கெருடகேதனன், சிங்ககேதனன், மயூர

7. கேதனன்; குக்கிடகேதனன், செங்காவிக் குடைமேல் கவரி வைச்ச விருது
8. டைய ராசாதிராசன், ராச மாத்தாண்டன், ராகுல திலகன், சங்கீத சாயித்
9. திய வித்தியா வினோதன், சோளமண்டலப் பிறதிஷ்டாபனாசாரியன், தொண்ட
10. மண்டல சண்டப்பிறசண்டன், பாண்டி மண்டல ஸ்தாபனாசாரியன், ஈளமு
11. ங் கொங்கும் யாள்ப்பாணராயன் பட்டணமும் கெசவேட்டை கொண்ட
12. ருளிய ராசாதிராசன், திலக நுதல் மடவார்கள் மடலெழுது வருசுமுகன், பதி
13. ணென் பாசை வீணாப்பிறவினன், அகளங்கன், அணந்த கலியானகுணாபிராமன்,
14. அபிமானங் காத்தவன், மனுநீதி மறவாதான், வேதியர்கள் காவலன், தொண்டி
15. யந்துறை காவலன், வீர த
16. ணடை சேமத்தலை விளங்கு மிருதாளினான், துஷ்ட நிக்கிறக சிஷ்ட
17. பரிபாலனன், அஷ்ட லட்சுமி வாசன், சத்திய அரிச்சந்திரன், வில்லு
18. க்கு விசையன், துகலூர்க் கூத்தத்துக்கதிபரான குலோத்துங்க சோ
19. ள நல்லூர் கீள்பால் வலியாத கண்டனிலிருக்கும் வங்கிஷாதிபரா
20. ன ஸ்ரீமது இரணியகெற்பயாசி ரவிசுல ரெகுனாதற் ரெகுனாதச் சேதுபதி காத்
21. த தேவரவர்கள் வங்கிஷ்சோத்தகரான ஸ்ரீமது முத்துராமலிங்க விசைய
22. ரெகுனாதச் சேதுபதி காத்த தேவரவர்கள் ஆவுடையார் கோவிலுக்கு
23. தேவர்கட்டளைஉச்சிக்காலக் கட்டளைக்கு நடக்கும் சுவாத்தியம்
24. விலாநூர் இடையூர் செருகானூர் பூதகுடி கோடிக்குளம் ஆவு
25. டையார் கோவில்த் தெற்கு மடம் நடக்கிரதோப்புமனை தென்
26. னந் தோப்பு ஊர்த்தோப்பு குருமுடையான்தோப்பு செக்கடி
27. த்தோப்பு சுக்கிரவார்க்கட்டளைத் தோப்பு, மாரியம்மன் கோ
28. விலத்திடல், உள்ளூர் மனையள் உள்ளூரிலிருக்கும் நஞ்சை புஞ்சை
24. உட்பட நெல்லியடிக்குளம் நெல்லியடித் தோப்பு இந்தக் கட்ட
30. னைக்கு நடக்கிற கிராமங்களில் சுங்கம் மகமை நாடுகாவல்வரி
31. உள்ளூர் வரி சாணார் வரி இடங்கைவரி வலங்கை வரியுடன் கூடி

இரண்டாம் பக்கம்

32. ப பதினெட்டு வரியும் சுவாமிக்கு சறுவ மானியமாக கோவில்க் க.
33. ட்டளைக்கு வாங்கிக் கொள்ளச் சொல்லி கட்டளை இட்டோம். இந்த தற்

34. மத்தை திருவாவடுதுறை பண்டாரச் சன்னதி அவர்களுக்குள்ளே விசாரித்துத்
35. கொள்ளச் சொல்லி மணியம் கணக்கு கங்காணம் கிராமந்திரத்து
36. க்கும் கட்டளைக்கும் வேண்டாமென்று பரதேசி முத்திரையாய் கட்
37. டளை இட்டோம். இதுவில்லாமல் ராமனாதபுரம் சீமை திருவாடானைச்சீ
38. மையில் ஊரு ஊருக்கும் நஞ்சை புஞ்சை நாலுசெய் இரண்டு செய்
39. நாலு குறுக்கம் ரெண்டு குறுக்கம் புஞ்சையும் அவர்கள் தானே வி
40. வாரிச்சுக் கொள்ள சொல்லி கட்டளை இட்டோம். திருவிழா முதலான
41. விகேஷ தினத்திலும் வருகிற ஆடுமாடுகள் காணிக்கை சேதுபதி சீமை உ
42. டையாத் தேவர் சீமையிலிருந்து வருகிறதெல்லாம் கட்டளையில் சேர்ப
43. ண்ணச் சொல்லி கட்டளையிட்டோம் அதுவும் தேவர் கட்டளைக்கு உண்டா
44. ன திருவாபாரணம் வஷ்த்து வாகன பூசன பாத்திர பாண்ட முதலானதெ
45. ல்லாம் நெல்லியடி மண்டபமும் இந்த தர்மத்தை திருவாவடுதுறை பண்டா
46. ரச் சன்னதியவர்கள் மாரிபத்தில் கட்டளையிட்டோம். பாரம்பரையாய் ஆண்டனு
47. பவித்துக் கொள்வாரர்களும். இந்த தர்மத்தை பரிபாலனம் பண்ணினபேர்
48. கெங்கையிலும் சேதுவிலேயு கோடி கன்னிகாதானமும் கோடிபிறம் பிறதிட்
49. டையுங் கோடி சிவலிங்க பிறதிட்டையும் பண்ணின பலனையடைவார்
50. கள். இந்த தற் [மத்து] க்கும் யாதாமொருவர் விகாதம் பண்ணினபேர் கெங்கைக்
51. கரையிலே சேதுவிலே மாதா பிதா குருவை வதை பண்ணின தோ
52. ஷத்தை ய்டைவாராகவும் உஸ்வதத்தாத் விசுணம் புண்யம் பரதத்தர்
53. று பாலநம் பரதத்தாபஹாரேண ஸ்வதத்தம் நிஷ்பலம் பவேது உ
54. தாநபாலன யோர்மத்யே தாநா ஸ்ரயோநு பாலநம் தாநாத் ஸ்வர்க
55. மவாப்நோதி. பாலநாத் அச்சதம் பதம் உ ஏகைக பகரீ லோ
56. கே சர்வேசா மேவ பூபுஜாம் நகோஜ்ய ந கரக்யா விப்ரதத்தா வ
57. சுந்தரா. உ இந்தப் படிக்கு பொக்கிசம் ஆதிநாராயண பிள்ளை மகன்
58. தள்வாத்தான் சவாதுப்படிக்கு வேலாயுதம் கையெழுத்து. வ

31. காளத்தி ஏந்தல் செப்பேடு

காலம்

சாலிவாகன ஆண்டு 1689 சர்வசித்து வைகாசி மாதம் 16ஆம் தேதியில் (29.5.1767) இச்செப்பேடு வெளியிடப்பட்டது.

அமைப்பும் செய்தியும்

செவ்வக வடிவில் கூடிய இச்செப்பேடு நீளம் 30 செ.மீ. அகலம் 17 செ.மீ. ஆகும். முதல் பக்கம் 33 வரிகள் எழுதப்பட்டுள்ளன. பின் பக்கம் 34ஆம் வரி தொடங்கி 63ஆம் வரி வரை 30 வரிகள் எழுதப்பட்டுள்ளன.

செப்பேட்டின் தொடக்கத்தில் சிவகங்கை மன்னர்களுக்குரிய நீண்ட மெய்க்கீர்த்தி உள்ளது. ஒரு பக்கத்திற்கு மெய்க்கீர்த்தியாகிய புகழ்ச்சிமாலையே உள்ளது. இரண்டாம் பக்கத்தின் ஆரம்பத்தில் காலம் மிகவும் துல்லியமாகக் குறிக்கப்படுகிறது. ஸ்ரீமது அரசு நிலையிட்ட விசைய ரெகுநாத சசிவர்ண பெரிய உடையாத் தேவரவர்கள் புத்திரன் முத்துவடுக நாத பெரிய உடையாத் தேவரவர்கள் திருவாவடுதுறை பண்டாரச் சன்னதியில் அம்பலவாண சுவாமி பூசைக்கும் மகேசுவர பூசைக்கும் தந்த தானமே இச்செப்பேடாகும். காளத்தி ஏந்தல் என்ற கிராமம் தானமாக வழங்கப்படுகிறது. இக்கிராமத்துக்கு துவரபதம், ஆயக்குளம், ஆலன் வயல், நெடுங்கரை, வண்டவாசி, போன்ற எல்லைகள் குறிக்கப்படுகின்றன. சர்வமானியமாக நிலக்கொடை வழங்கப்படுகிறது. அரண்மனைக் கட்டுக்குத்தகை மட்டும் செலத்திவிட்டு நிலத்தை அனுபவிக்கலாம். தானத்திற்கு எதிராக இருப்பவர் எய்தும் நரக வேதனையும் ஆதரவாக இருப்பவர் பெறும் புண்ணியமும் இறுதியில் காண்கிறோம். தானம் தந்தவர் ஒப்பம் தெலுங்கில் உள்ளது. செப்பேட்டில் குறிப்பிடப்படும் அம்பலவாணப் பண்டாரம் திருவாவடுதுறை ஆதீன குருமகானேயாவார். செப்பேட்டின் கலாத்தில் குருமகானாகத் திருச்சிற்றம்பல தேசிகர் இருந்துள்ளார்.

சிவகங்கைப் பகுதியை ஆண்டுவந்த சசிவர்ண உடையாத் தேவரும் அவர் மரபினரும் இராமநாதபுரம் சேதுபதிமன்னர்களுடன் நல்லுறவு கொண்டிருந்தனர். சேதுபதிகள் போன்று இவர்களும் திருவாவடுதுறை ஆதீனத்திற்கு நன்கொடைகள் அளித்துள்ளார்கள்.

செப்பேடு முதல்பக்கம்

1. சுவத்தியூ மன்மகா மண்டலேசுரன், அரியராயர் தள
2. விபாடன், பாசைக்குத் தப்புலராயிர கண்டன், மூவராயி
3. ரகண்டன், கண்ட நாடு கொண்டு கொண்ட நாடுகொ
4. டாதான், பாண்டி மண்டல தாபனாசாரியன், சோள மண்
5. டலப் பிறதிட்டாபனாசாரியன், தொண்டை மண்டலசண்டப்பி
6. றசண்டன் ஈளமுங் கொங்கும் யான்ப்பாணமும் எம்மண்டல
7. மு மழித்துக் கெசவேட்டை கொண்டருளிய ராசாதிராசன்,
8. ராச பரமேசுரன், ராசமார்த்தாண்டன், ராச குல திலகன், ராய
9. ராகுத்த மிண்டன், மன்னரில் மன்னன், மருவலர் கேசரி,
10. துட்டரில்த் துட்டன், துட்ட ரிட்டூரன், சிட்ட பரிபாலனன்,
11. ஒட்டியர் மோகந் தவிழ்த்தான், துலுக்கர் தளவிபா
12. டனன், வலியக் கருவி வழியில்க்கால் நீட்டி, தாலிக்கு
13. வேலி இளஞ்சிங்கந் தளஞ்சிங்கம் வைகை வளநாடன், ஆ
14. ற்றுப்பாச்சி, கடலிற் பாச்சி, சேதுநகர் காவலன், சேது மூ
15. லகாந்தரன் இராமநாத சுவாமி காரிய துறந்தரன், சிவ
16. பூசை துரந்தரன், பரராச சிங்கம், பரராசகேசரி, பட்டமா
17. னங்காத்தான், பரதேசிகர் காவலன், சொரிமுத்து வன்னிய
18. ன், கோடி சூரியப் பிரகாசன், தொண்டியந்துறை காவல
19. ன், இந்துகுல சற்பகெருடன், இவுளி பாஷமிதித்தேறு
20. வார் கண்டன், நவகோடி நாராயணன், பஞ்சவற்றை
21. ப் பாவாடையுடையோன், துட்ட நிற்கிறக சிட்ட பரிபா
22. லனன், அட்டலட்சுமி வாசன், நித்திய கலியாணன், ம
23. னுகுல வங்கிசன், சாமத்துரோகியன் மிண்டன், கட்டா
24. ரி, சாளுவன், அடைக்கலங் காத்தான், தாலிக்கு வேலி ரண
25. கேசரி ரணகிருஷ்ண சங்கீத சாயுச்சிய வித்தியா வினோதன்,
26. செங்காவிக்குடையோன், சேமத்தலை விருது விளங்
27. கு மிருதாளினான், நரலோகர் கண்டன், பொறுமைக்குத் த
28. ன்மர், வில்லுக்கு விசையன், மல்லுக்கு வீமன்,
29. பரிக்கு நகுலன், சாத்திரத்துக்குச் சகாதேவன்,
30. கொடைக்குக் கன்னன், அறிவுக்கு அகத்தியன்,
31. தனத்துக்கு குபேரன், அனுமக்கொடி கெருடக்கொ
32. டி, புலிக்கொடி, யாளிக்கொடி, சிங்கக்கொடி, மகரக்கொடி
33. மகப்புலிகாரியங் காத்தான், திருச்சிங்காசனத்தில்

பின்பக்கம்

34. திருமகள் பதம் போற்றி ராச்சிய பரிபாலனம் பண்ணி
35. யருளா நின்ற சாலிவாகன சகாந்தம் 1689 க்கு
36. மேல் செல்லாநின்ற சறுவசித்து ஓ வைகாசி மீ
37. 16 உசுக்குற வாரமும் சதுர்த்தியும் அநுஷ நட்செத்திர
38. மும் சிங்கலக்கணமும் பெற்ற சுபதினத்தில் ஸ்ரீமது அரசுநி
39. லையிட்ட விசையரெருநாத சசிவற்றண்ண பெரிய உடையா
40. த்தேவரவர்கள் புத்திரன் முத்து வடுகநாதப் பெரிய உ
41. டையாத் தேவரவர்கள், திருவாவடுதுறை பண்டாரச்
42. சன்னதியில் அம்பலவாண சுவாமி பூசைக்கும் மகே
43. சுர பூசைக்கும் தற்ம் சாதனப் பட்டையம் குடுத்தபடி பட்
44. டையமாவது. கிராமம் காளத்தியேந்தல் துவரபத திக்
45. கு வடக்கு ஆலன்வயல் ஆயக்குளத்து யெல்கைக்கும்
46. தெற்கு ஆலன்வயல் நெடுங்கரைக்கு மேற்கு வண்
47. டவாசிக்கும் கிளக்கு இந்தப் பெருநாங்கு யெல்லைக்கு
48. உள்பட்ட நிலம் நஞ்சை, புஞ்சை, மாவட்ட, மரவடை,
49. திட்டு, திடல், நிதி நிச்சேபம் உள்பட கிராமத்தில் வரி
50. யிறை உள்ளிட்ட பானியமும் சறுவமானியமாக ச
51. ந்திராதித்தர் உள்ளவரைக்கும் பரம்பரையாக கையாடிக்
52. கொண்டு அரமனைக் கட்டுக்குத் தகையாக ஓ... 5
53. பொறுப்புக்குடுத்து சறுவமானியமாகக் கையாடிக்
54. கொண்டு தற்ம்ம் பரிபர்லனம் பண்ணிக் கொண்டி
55. ருப்பார்களாகவும். யிந்த தற்ம்மத்தை யாதாமொரு
56. வர் பரிபாலனம் பண்ணின பேர் காசியிலேயும்
57. சேதுவிலேயும் ஆயிரம் சிவலிங்கப் பிறதிட்டை
58. யும் ஆயிரம் பிறம்ம் பிறதிட்டையும் ஆயிரம் கன்னிகா தா
59. னம் கோதான புண்ணியமும் பெறுவார்களாக
60. வும். யிந்த தற்ம்த்துக்கு அயிதம் பண்ணின பேர்
61. காசியிலேயும் சேதுவிலேயும் ஆயிரம் காராம்பசு
62. மாதா குரு யிவர்களை வதை பண்ணின தோசத்தி
63. லே போவானாகவும்.

தெலுங்கில் ஒப்பம்

32. கோடி மங்கலச் செப்பேடு

காலம்

சாலிவாகன ஆண்டு 1691க்கு மேல் செல்லா நின்ற விரோதி வருடம் ஐப்பசி மாதம் 25ஆம் தேதி அதாவது கி.பி. 1770 இல் செப்பேடு வெளியிடப்பட்டது.

அமைப்பும் செய்தியும்

கைப்பிடியுடன் கூடிய இச்செப்பேடு 26.5 செ.மீ நீளமும் 18.5 செ.மீ. அகலமும் கொண்டுள்ளது. முதல் பக்கம் 28 வரிகளும் இரண்டாம் பக்கம் 10 வரிகளும் ஆக 38 வரிகளைக் கொண்டுள்ளது. தொடக்கத்தில் 21 வரிகள் வரை தானம் தந்த பெரிய உடையாத் தேவர் புகழ்ச்சி மாலைகள் மெய்க்கீர்த்தியாகக் கூறப்பட்டுள்ளது. கி.பி. 1770இல் அரசு நிலையிட்ட விசைய ரெகுநாத சசிவர்ணப் பெரிய உடையாத் தேவரின் புத்திரன் முத்துவடுகனாதப் பெரிய உடையாத் தேவர் என்பவர் திருவாவடுதுறை பண்டாரச் சன்னதியில் அம்பலவாண சுவாமி பூசைக்கும் மகேசுரப் பூசைக்குமாகக் கோடி மங்கலம் என்ற ஊரைத் தானமாக வழங்கியுள்ளார். இவ்வூரின் எல்லைகள் விரிவாகக் கூறப்படுகின்றன. நாகமுகந்தன்குடி, முடவேலி, தாய மங்கலம், விளாங்குடி, ஏமம் ஆகியவை எல்லைகளாகும்.

கிராமத்தில் பழவரிப் பலவரி, வேண்டுகோல்வரி, வெள்ளைக் குடைவரி, கொடிக்கால்வரி, கத்திப்பெட்டி வரி, சில்லறைப் பலவரிகள், ஊழியம் புாழியம் யாவும் சருவமானிய மாகத் தானம் செய்யப்படுகிறது.

தானத்தைப் பரிபாலனம் பண்ணின பேர்கள் எய்தும் சிறப்பும் இதிராக இருப்பவர் அடையும் கேடும் காண்கிறோம். இறுதியில் ஆறுமுகம் என்பர் பெயர் தெலுங்கில் எழுதப்பட்டுள்ளது.

முத்துவடுக நாத பெரிய உடையாத் தேவர் என்பவர் (கி.பி. 1750-1772) இராமநாதபுரத்தைச் சேதுபதிகள் ஆண்ட காலத்தில் சிவகங்கைக் சீமையில் இருந்த சிற்றரசை ஆண்டவர் ஆவர். இவர் மறவர்வகுப்பினரே ஆவார். தானம் வழங்கப்பட்டபோது திருவாவடுதுறை ஆதினத்தின் குருமகானாகப் பதிமூன்றாவது தேசிகர் அம்பலவாணப் பண்டாரம் 1770-1789 இருந்துள்ளார்.

இவரையே செப்பேடு அம்பலவாண சுவாமி என்று குறிப்பிடுகிறது. திருவாவடுதுறை ஆதீனத்தில் பூசைக்கும் மகேசுர பூசைக்கும் சேதுபதி மன்னர்கள் தானங்கள் தந்தமை போன்றே சிவகங்கை மன்னரும் தந்தமையை இச்செப்பேட்டின் மூலம் அறிகிறோம்.

செப்பேடு - முதல் பக்கம்

1. சுவத்திஸ்ரீமன் மகாமண்டலேசுரன் அரியராயிர தள விபாடன், பாசைக்குத் த
2. ப்புவராயிரகண்டன், மூவராயிர கண்டன், கண்ட நாடு கொண்டு கொண்ட நாடு கொடாதா
3. ன், பாண்டி மண்டலத் தாபனாசாரியன், சோளமண்டலப் பிறதிட்டா பனாசாரியன்,
4. தொண்ட மண்டல சண்டப் பிறசண்டன், ஈளமுங் கொங்கும் யாள்ப்பானமும் யெ
5. ம்மண்டலமு மளித்துக் கெசவேட்டை கொண்டருளிய ராசாதி ராசன், ராசபரமே
6. சுரன், ராச மாத்தாண்டன், ராசகுல திலகன், ராய ராகுத்த மிண்டன், மன்னரில் மன்னன், ம
7. ருவலர் கேசரி, துட்டரில்த் துட்டன், துட்ட நெட்டுரன், சிட்டர் பரிபாலனன், ஒட்டியர் மோகந் த
8. விர்த்தான், துலுக்கர் தள விபாடன், வலியச் சருவி வழியிற் கானீட்டி, தாலிக்கு வேலி, யிள
9. ஞ்சிங்கந், தளஞ்சிங்கம் வைகை வளநாடன், ஆற்றுப்பாச்சி, கடலிற் பாச்சி, சேது நகர்
10. காவலன், சேதுமூலாதுரந்தரன், ராமனாத சுவாமி காரிய துரந்தன், சிவபூசை துரந்தரன், பரரா
11. ச சிங்கம், பரராச கேசரி, பட்டமானங் காத்தான், பரதேசி காவலன், சொரிமுத்து வன்னிய
12. ச் சிங்கம், பரராச கேசரி, பட்டமானங் காத்தான், பரதேசி காவலன், சொரிமுத்து வன்னிய
13. ன், கோடி சூரியப் பிறகாசன், தொண்டிந்துறை காவலன், இந்துகுல சற்பகெருடன், இவுளி
14. பாவடி மிதித்தேறுவார் கண்டன், நவகோடி நாராயணன், பஞ்சவற்ன்ப பாவாடையுடை
15. யோன், துட்டநிற்கிரக சிட்டபரிபாலன், அட்ட லட்சுமிவாசன், நித்திய கலியாணன், மனுகு

16. ல வங்கிசன், காமத்துரோகியன் மிண்டன், கட்டாரிசாளுவன், அடைக்கலங்காத்தா
17. ன், தாலிக்கு வேலி, ரண கேசரி, ரண கிருபன், சங்கீத சாயுச்சிய வித்தியா வினோதன்,
18. செங்காவிக்குடையேரன், சேமத்தலை விருது விளங்குமிரு தாளினான், நரலோகர்
19. கண்டன், பொறுமைக்குத் தன்மர், வில்லுக்கு விசையன், மல்லுக்கு வீமன், பரிக்கு ந
20. குலன், சாத்திரத்துக்குச் சகாதேவன், கொடைக்குக் கன்னன், அறிவுக்க கத்தியன், தனத்துக்கு
21. க் குபேரன், அனுமக்கொடி, கெருடக்கொடி, புலிக்கொடி, யாளிக்கொடி, சிங்கக் கொடி, மகரக்
22. கொடி, மகப்புவி காரியங் காத்தான், திருச்சிங்காசனத்திற் றிருமகள் பதம்போற்றி ராச்சியபரி
23. பாலனம் பண்ணியருளாநின்ற சாலிவாகன சகாத்தம் 1691-க்கு மேல் செல்லானி
24. ன்ற விரோதி னு அற்பசி மாதம் 25 உ ஸ்ரீமது அரசு நிலையிட்ட விசைய ரெகுநாத சசிவந்நப் பெரிய உ
25. டையாத் தேவரவர்கள் புத்திரன் முத்து வடுகனாதப் பெரிய உடையாத் தேவரவர்கள் தி
26. ருவாவடுதுறைப் பண்டாரச் சன்னதியில் அம்பலவாணசுவாமி பூசைக்கும் மகேசு
27. ர பூசைக்குந் தற்மசாதனப் பட்டையங் கொடுத்தபடி பட்டையமாவது. கிராமங் கோடமங்
28. கலம் நாகமுகந்தன் குடிக்கு வடக்கு முடவேலிக்குந் தாய மங்கலத்து எல்லைக்குந் தெற்கு, வி
29. ளாங்குடி எல்லைக்கு மேற்கு, ஏம்மத்துக்குத் கிழக்கு, இந்தப் பெருநான்கெல்லைக்

இரண்டாம் பக்கம்

30. குளப்பட்ட நிலம் நஞ்சை, புஞ்சை, மாவடை, மரவடை, திட்டடுத்திடல், நிதி, நிட்சேபம் உள்படக் கிராமத்
31. தில்ப் பளவரிப் பலவரி, வேண்டுகோல் வரி, வெள்ளைக்குடி வரி, கொடிக்கால்வரி,
32. கத்திப்பெட்டி வரி, மற்றச் சில்லறைப் பலவரியளும் ஊனிய பாழியஞ் சறுவ மானியமாக
33. ச் சந்திராதித்தருள்ளவரைக்கும் பரம்பரையாகக் கய்யாடிக் கொண்டு தற்மம் பரிபாலன

34. ம் பண்ணிக் கொண்டிருப்பார்களாகவும். இந்தத் தர்மத்தை யாதாமொருவர் பரிபாலனம் பண்
35. னின பேர்கள் காசியிலேயும் சேதுவிலேயும் ஆயிரஞ் சிவலிங்கப் பிறதிட்டையும் ஆயிரம் பிரம்ம
36. பிறதிட்டையும் ஆயிரங் கன்னிகாதானம், கோதான புண்ணியமும் பெறுவராகவும். இ
37. ந்தத் தர்மத்துக்கு அயிதம் பண்ணின பேர் இதற்கு யெதிர்மறைப் பயனையடைவாராகவும். உ
38. இதுவல்லாமலுமனேக குறால் பாவப் பயனையு மடைவாராகவும்
39. உ ஆறுமுகம் சகாயம் உ

33. குறிச்சிச் செப்பேடு

காலம்

சாலிவாகன சகாத்தம் 1654-க்கு மேல் செல்லாநின்ற ரவுத்திரி வருடம் ஆனி 14ஆம் தேதி அதாவது கி.பி.1732ஆம் ஆண்டில் வெளியிடப்பட்டது. ஆண்டு தவறாகக் குறிக்கப்பட்டுள்ளது.

அமைப்பும் செய்தியும்

துளையுடன் கூடிய கைப்பிடி கொண்ட இச்செப்பேடு செவ்வக வடிவில் உள்ளது. நீளம் 28 செ.மீ., அகலம் 18 செ.மீ. சுவத்திலுமீன் என்று தொடங்கி 32 வரி வரை முன்பக்கத்தில் எழுதப்பட்டுள்ளது. 33ஆம் வரி தொடங்கி 55ஆம் வரி வரை இரண்டாம் பக்கத்தில் எழுதப்பட்டுள்ளது.

தொடக்கத்தில் விஜயநகரப் பேரரசர்களுக்குரிய மெய்க் கீர்த்தி போன்ற புகழ்ச்சி மாலை 20 வரிகளில் காண்கிறோம். அரசு நிலையிட்ட விசைய ரகுநாத பெரிய உடையாத்தேவர் அவர்கள் திருவாவடுதுறைப் பண்டாரச் சன்னதியில் அம்பலவான பூசைக்கும் மகேசுர பூசைக்கும் வேண்டி, குறிச்சி என்ற ஊரை வழங்கித் தானச் செப்பேடும் அளித்துள்ளார். இவர் சிவகங்கையை ஆண்ட சிற்றரசர் ஆவார். சேதுபதியுடன் நல்லுறவு கொண்டிருந்தார்.

தானம் வழங்கப்பட்ட ஊரின் எல்லைகள் விரிவாகக் கூறப்படுகின்றன. வைகையாற்றுக்கு வடக்கு நெட்டுர் குறிச்சிக்குத் தெற்கு புதுக்கோட்டைக்குக் கிழக்கு முனைவண்டி

மேலைப்பிடாரி சேரிக்கு மேற்கில் குறிச்சி அமைந்திருந்தது. மேற்படி நிலத்தில் பாதியும் பேட்டைத் தலங்களும் வழி சாரிக்கும் பொதி ஒன்றுக்கு மாகாணியும் தலைக் சுமைக்கு அரைக்காணியும் சில்லறை கடையளுக்கும் பேட்டைத் தலத்துக் கடைகளுக்கும் மாதம் ஒன்றுக்கு அரைக்கால் பணமும் கடற்கரையில் நெல் கண்டி ஒன்றுக்கு மூன்று மாகாணியும் சுமை ஒன்றுக்கு அரை மாகாணியும் பாறு, பட்டு, தோணி, சுரிப்பு, ஏற்றுமதி, இறக்குமதி பத்துப்பணம் திருவைப்பட்டால் மகமை 1/2 பணமும் உம்பலத் தில் 40 பணத்துக்கு அரைக்கால் பணமும் சுமை ஒன்றுக்கு அரை மாகாணியும் கம்பட்டத்தில் 100 பொன்னுக்கு அரைப்பணமும் கோயிலுக்குச் செலுத்த வேண்டும்.

சிறுதெட்டுக் கிராமம், வரிசைக் கிராமம், தேவதானம், பிரமதாயம், மானியம், மடப்புறம், தேவமார், பாளையக்கார், ராசாக்கள், ராவுத்தமார், பிள்ளைமார், மல்லக செட்டியன், நாயக்கமார், அய்யமார், ஒண்டடிகாரர், ஊழியக்காரர் இவ்வகை கிராமங்களுக்கு மரத்தால் ராமலிங்கப்படி குறுணியும் புன்செய் நவதானியத்துக்கு கட்டுக்கு முன்னாழியும் வழங்க மன்னர் ஆணையிட்டு தாம்பிர சாசனமும் வெட்டித் தருகிறார். பல்வேறு வரிகளும், நஞ்சை, புஞ்சை, மாவடை, மரவடை, நிதி, நிட்சேபம் உள்பட சருவமான்யமாக மன்னர் வழங்குகிறார். தானத்திற்கு உதவுபவர், பெறும்பேறும் எதிராக இருப்பவர் பெறும் கேடும் பின் காண்கிறோம்.

செப்பேட்டின் காலத்தில் திருச்சிற்றம்பல தேசிகர் திருவாவடுதுறை ஆதினத்தின் குருமகானாக இருந்துள்ளார். இளையப்பட்டத்தில் அம்பலவாணரும் இருந்துள்ளார். திருச்சிற்றம்பல தேசிகர் காலம் 1730-1770 ஆகும்.

செப்பேடு முதல் பக்கம்

1. சுவத்தியூமன் மகாமண்டலேசுவரன் அரியராயிர தளவிபாடன், பாசைக்குத் தப்புவரா
2. யிர கண்டன், மூவராயிர கண்டன், கண்ட நாடு கொண்டு கொண்ட நாடு கொடாதான், பாண்டி ம
3. ண்டலத் தாபனாசாரியன், சோள மண்டலப் பிறதிட்டாபனாசாரியன், தொண்டமண்டல சண்டப்பி
4. றசண்டன், ஈளமுங் கொங்கும் யாள்ப்பாணப்பட்டணமும்
யெம்மண்டலமுமளித்துக் கெசவே

5. ட்டை கொண்டருளிய ராசாதி ராசன், ராச பரமேசுரன், ராச மாத்தாண்டன், இராசகுல திலகன்,
6. ராயராகுத்த மிண்டன், மன்னரில் மன்னன், மருவலர் கேசரி, துட்டரில்த் துட்டன், துட்ட நெட்டு
7. ரன், சிட்டர் பரிபாலனன், ஒட்டியர் மோகந்தவிளத்தான், துலுக்கர் தள விபாடன், வ
8. லியச்சருவி வழியில் கால்நீட்டி, தாலிக்கு வேலி, இளஞ்சிங்கந், தளஞ்சிங்கம், வைககை வ
9. ள நாடன், ஆற்றுப் பாச்சி, கடலிற் பாச்சி, சேது நகர் காவலன், சேது மூலா துரந்தரன், இராமனாத சு
10. வாமி காரிய துரந்தரன், சிவபூசா துரந்தரன், பரராச்சிங்கம், பரராச கேசரி, பட்டமானங் கா
11. த்தான், ப்ரதேசி காவலன், சொரிமுத்து வன்னியன், கோடிகூரியப் பிரகாசன், தொண்டியங் து
12. றை காவலன், இந்துகுல சற்பகெருடன், இவுளி பாவடி மிதித்தேறுவார் கண்டன், நவகோடி நாராய
13. ணன், பஞ்சவற்றன்னப் பாவாடையுடையோன், துட்டநிற்கிறகன், சிட்டர் பரிபாலன், அட்ட லட்சி
14. மி வாசன், நித்திய கல்லியாணன், மனுகுல வங்கிசன், சாமத்துரோகியன் மிண்டன், கட்டாரி, சாளு
15. வன், அடைக்கலங் காத்தான், தாலிக்கு வேலி, ரணகேசரி, ரண கிரீடி, சங்கீத சாயுச்சிய வித்தியா வினோத
16. ன், செங்காவிக்குடையோன், சேமத்தலை விருது விளங்கும் மிருதாளினான், நரலோகர் கண்டன், பொ
17. றுமைக்குத் தன்மர், வில்லுக்கு விசையன், மல்லுக்கு வீமன், பரிக்கு நகுலன், சாத்திரத்துக்குச் ச
18. காதேவன், கொடைக்குக் கன்னன், அறிவுக் ககத்தியன், தனத்துக்குக் குபேரன், அனுமக்கொடி,
19. கெருடக்கொடி, புலிக்கொடி, யாளிக்கொடி, சிங்கக்கொடி, மகரக்கொடி, மகப்புலி காரிய
20. ங்காத்தான், திருச்சிங்காதனத்தில் திருமகள் பதம் போற்றி ராச்சிய பரிபாலனம் பண்ணி
21. யருளாநின்ற சாலியவாகன சகாத்தம் 1654-க்குமேல் செல்லாநின்ற ரவுத்திரி
22. ஓ ஆனி மீ 14 உ ஸ்ரீமது அரசு நிலையிட்ட விசைய ரெகுனாதச் சசிவற்றன்னப் பெரிய உடையாத்
23. தேவரவர்கள் புத்திரன் முத்து வடுகனாதப் பெரிய உடையாத் தேவரவர்கள் குருவாரமும் சதுத்தெ

24. சியு அம்மாவாசியும் மிறுகசீரிஷ நட்செத்திரமும் பெற்ற சுபதினத்தில் திருவாவடுதுறைப் பண்டார
25. ச்சன்னிதியில் அம்பலவாணசுவாமி பூசைக்கும் மகேசுர பூசைக்கும் தன்மசாதன தாம்புரப
26. ட்டையங் கொடுத்தபடி. பட்டையமாவது கிறாமம் குறிச்சி வைகையாற்றுக்கு வடக்கு, நெட்டு
27. ர் குறிச்சிக்குத் தெற்கு, புதுக்கோட்டைக்கு கிளக்கு, முனைவண்டி மேலைப் பிடாரிசேரிக்கு மேற்கு, இந்த பெ
28. ருனான்கு எல்லைக்கு உட்பட்ட நிலத்திற் பாதியும் பேட்டைத் தலங்களுக்கும் வழிசாரிக்கும் பொதி ஒ
29. ன்றுக்கு மாகாணியும் தலைச்சிமைக்கு அரைமாகாணியும் மற்றச் சில்லறைக் கடையளுக்கும்
30. பேட்டைத் தலத்துக் கடையளுக்கும் மாதம் ஒன்றுக்கு அரைக்கால் பணமும் கடல் துறையி
31. ல் நெல்கண்டி ஒன்றுக்கு மூன்று மாகாணியும் சிமை ஒன்றுக்கு அரைமாகாணியும் பாறு, பட
32. கு, தோணி, சுரிப்பு, யேற்றுமதி, இறக்குமதியில் பத்துப் பணம் தீருவை பட்டால் மகமை அரை

இரண்டாம் பக்கம்

33. ப்பணமும் உம்பளத்தில் பத்துப் பணத்துக்கு அரைக்கால்ப் பணமும் சிமையொன்றுக்கு அ
34. ரை மாகாணியும் கம்பட்டத்தில் னூறு பொன்னுக்கு அரைப்பணமும் பண்ணைக்கிறாமம், சிறுதெட்
35. டுக்கிறாமம், வரிசைக்கிறாமம், தேவதாயம், பிறமதாயம், மானிபம், மடப்பிறம், தேவமார், பாளையகாறர்,
36. ராசாக்கள் ராவுத்தமார், பிள்ளைமார், மல்லகசெட்டியன், நாயக்கமார் அய்யமார் ஒண்டடி காற
37. ர் ஊளியக்காறர் இந்தவகைக் கிறாமங்களுக்கும் மரத்தால் ராமலிங்கப்படி குறுணியும் புஞ்சை
38. நவதானியத்துக்கு கட்டுக்கு முன்னாழியும் இந்தப்படிக்கு அம்பலவாணசுவாமி பூசைக்
39. குக் கொடுத்தபடியினாலே இதுவே தாம்பிற சாதனமாக சந்திராதித்தருள்வரைக்கு
40. ம் பாரம்பரையாகத் தன்ம பரிபாலனம் பண்ணிக் கொண்டிருப்பராகவும் கிறா[ம்] மத்தில்
41. பளவரிப், பலவரி, யிருப்புக் கட்டிவரி, வேண்டுகோல்வரி, வெள்ளைக்குடைவரிக், கொடிக்கால்வரி,

42. கத்திப் பெட்டிவரி, மற்றச் சில்லறைப் பலவரியளும் உள்ளி பாளியமும் இந்தக் கிறாமம் பெரு
43. நான்கெல்லைக்குள் பட்ட நஞ்சை புஞ்சையு மாவடை, மரவடை, நிதி நிட்சேபம், உள்படச் சறுவ மானிய
44. மாக ஆண்டு கொள்வாராகவும் இந்தத் தன்மத்தை யாதாமொருவர் பரிபாலனம் பண்
45. ணின பேர்க் காசியிலேயும் சேதுவிலேயும் ஆயிரஞ் சிவலிங்கப் பிரதிட்டையும் ஆயிர
46. ம் பிரம்ம பிறிதிட்டையும் ஆயிரம் கன்னிகாதானம் கோதான புண்ணியமும் பெறுவராகவும். இ
47. ந்தத் தற்மத்துக்கு அயிதம் பண்ணின பேர் காசியிலேயுஞ் சேதுவிலேயும் ஆயிரங்
48. காராம்பசு மாதா குரு இவர்களை வதை பண்ணின தோசத்திலே போவானாகவும்'துந்து
49. பி லு புரட்டாசி மாதம் 15 உ பட்டயம் கொடுத்தபடி பட்டையமாவது கிறாமம் சுந்தனேந்தல் வை
50. ஸகயாத்துக்கு தெற்கு, தெளிச்சாத்தனூர் எல்கைபுளியமரத்துக்கு மேற்கு, பொதுவக்குடிக் காட்டுக்கு வ
51. டக்கு மேலேந்தலுக்கு கிளக்கு இந்தப் பெருநாங்கு எல்லைக்கு உள்பட்ட நிலமும் நஞ்சை,
52. புஞ்சை, மாவடை, மரவடை, திட்டு, திடல், நிதி நிட்சேபம் உள்பட கிறாமத்தில் பளவ
53. ரிப் பலவரி, வேண்டுகோல்வரி, வெள்ளைக்குடை வரி, கொடிக்கால் வரி கத்தி ப்பெ
54. ட்டிவரி, மத்த சில்லறைப் பலவரியளும் உள்ளிய பாளியம் சறுவ மானியமாக சந்திராதித்தர் வரைக்கும் ஆண்டு கொள்வாராகவும்.

34. முத்துச்சிலாபச் செப்பேடு

காலம்

சக ஆண்டு 1461 விளம்பி வருடம் மாக மாசம் 14இல் கிருஷ்ணபட்சம் சுக்கிர வாரமும் திரையோதசியும் பெற்ற நன்னாளில் அதாவது கி.பி.1539இல் செப்பேடு வழங்கப்பட்டது தானம் தந்த அன்று மகா சிவராத்திரியாகும்.

அமைப்பும் செய்தியும்

அழகிய கைப்பிடியுடன் கூடிய இச்செப்பேடு 30 செ.மீ. நீளமும் 16.5 செ.மீ. அகலமும் கொண்டுள்ளது. முதல் பக்கம் 33

வரிளையும் இரண்டாம் பக்கம் 31 வரிகளையும் கொண்டுள்ளது. மேலும் தெலுங்கில் 3 வரிகளும் கிரந்தத்தில் 3 வரிகளும் இரண்டாம் பக்கத்தில் உள்ளன. செப்பேட்டின் தொடக்கத்தில் காலம் குறிக்கப்படுகிறது. பின் ஆணையில் ஒப்பமிட்டவரின் பெயர் கூறப்படுகிறது. பாண்டிய மண்டலம் தெட்சண ஸிம்மாஸனாதி அதியரன், ஸ்ரீமத்எலுநவார் சுவாமி என இவர் குறிக்கப்படுகிறார். பூமிக்குத் தெற்கு வெள்ளாற்றுக்கு மேற்கு கருங்குளம் செலம்பாங்கேயமான மலைக்குக் கிழக்கு ஒழுகுமலை மலைங்கரை கருங்குளம் கன்னி வரைக்கும் கிழக்குப் பாண்டிய மண்டலம் 56 தேசத்துக்கும் ஆணை பொருந்தும்.

மாவலிவாண மகாராசா பாண்டிய ராமராம அகிராசராயரா எலுநவார் கர்த்தாக்கள் என்றும் இவர் பெயரைக் காண்கிறோம். 72பாளையத் தலைவமார்க்கும் ஒருக்குடைக்கீழ் செங்கோலரசு செலுத்தி அருளும் மதுரை ஆதிக்கமுடைய மகாமண்டலேஸ்வரன் திருமலை நாயக்கராவார். இவருடைய மூதாதையர் பெயர்களும் நாயக்கர் மெய்க்கீர்த்தியும் சுருக்கமாக எழுதப் பட்டுள்ளன.

பாண்டிய நாட்டில் திருமிழலைக் கூற்றத்தில் நடுவில் கூற்றம் தனியூர் பிரம்மதேசம் பவித்திர மாணிக்க சதுர்வேதி மங்கலபுரம் என்ற ஆதி கைலாசபுரமாகிய திருப்பெருந்துறையில் உள்ள ஆத்மநாத சுவாமியார்க்கு முத்துச்சிலர்பத்தில் ஒரு தோணியும் அஞ்சு கல்லும் தூத்துக்குடி முத்துச் சலாபத்தில் ஒரு தோணியும் 5 கல்லும் தானமாக வழங்கத் திருமலை நாயக்கர் உத்தரவிட்டுள்ளார். இச்செப்பேட்டில் கொச்சை சொற்கள் பல இடம் பெற்றுள்ளன.

இறைவன் கீழ்க்கண்டவாறு போற்றப்படுகிறார்.

'திருப்பெருந்துறையில் விளங்காநின்ற பிரம்ம விஷ்ணு ரிது மஹேசுவர சதாசிவ ஞான பராசக்திக்கு மேலாகிய பராபரா நிராமய நிர்க்குண நிரலம்ப நிரதிஸய அகண்டகார சச்சிதானந்த சொருப சொயம்பிரகாச வஸ்தா' என இறைவன் பண்புகள் பேசப்படுகின்றன. தானம் வழங்கப்பட்ட இடமும் காலமும் 43, 44 வரிகளில் காண்கிறோம்.

மாசி மாதம் 24 சத்தமியில் மகாசிவாரத்திரி புண்ணிய காலத்தில் மதுரை மீனாட்சி சுந்தரேஸ்வர சுவாமி சந்நிதியின் ஸ்வர்ண புஷ்கர்ணி தீர்த்தக் கரையில் தான பூர்வமாகப் பட்டையம் வழங்கப்படுகிறது. சுவர்ண புஷ்கரணி என்பது

பொற்றாமரைக் குளமாகும். பட்டையத்தைப் பரிபாலனம் பண்ணினவர்கள் பெறும் பேறும் எதிராக இருப்பவர் அடையும் தீங்கும் பின் காண்கிறோம்.

சொக்கலிங்கம், மீனாட்சி, ரெங்கநாயகர், உச்சிமலைப் பிள்ளையார், மாரியம்மன், பழனிமுருகர், பொதியமாமலை, அகத்தியர், ராமபத்ர சுவாமி ஆகியோரை வணங்கி எலுநவாரு சுவாமி ஒப்பமிட்டுத் தாமிர சாசனமும் எழுதுமாறு கட்டளையிட்டுள்ளார்.

மதுரை நாட்டுக் கணக்கு கோனேரியப் பிள்ளை கற்பக மடலில் வரைந்த வாசகத்தைத் தாம்பிர சாசனத்தில் வெட்டியவர் மதுரையைச் சேர்ந்த சோமசுந்தரம் என்ற ஆசாரியாவார்.

எல்லா ஆணைகளும் ஆவணங்களும் முதலில் ஒலைகளில் தான் தயாரிக்கப்படும். அதே போல் கற்பக மடலில் (ஒலை) எழுதியவர் கோனேரியப்ப பிள்ளை. இவர் பெயரில் மதுரையில் திருவாவடுதுறை ஆதீனக் கிளை மடம் உள்ளது. திருவாவடுதுறை ஆதீன வரலாற்றின்படி பல்வேறு கட்டளைகளை ஏற்படுத்திய துடன் கிளை மடமும் கட்டி, திருவாவடுதுறை ஆதீனத்திற்கு வழங்கிய தானகோனேரியப்படும் இங்கு வரும் கோனேரியப்ப பிள்ளையும் ஒருவரே ஆவார். திருமலை நாயக்கர் பொருட்டு மைசூர் படையுடன் போரிட்டவராகக் கோனேரியப்பரை அறிகிறோம். ஆயின் இங்குள்ளவர் நாட்டுக் கணக்கு என்ற உயர் பதவியில் இருந்துள்ளார். சைவ வேளாளர்கள் பிள்ளை அல்லது முதலியார் என்ற பட்டப் பெயரைக் குடிக் கொள்வார்கள்.

கல்லிடைக்குறிச்சி மாணேந்தியப்பர் கோயிலில் வரும் கல்வெட்டில் ஒரு கோனேரியப்ப பிள்ளை வருகிறார். காலம் கி.பி.16ஆம் நூற்றாண்டாகும்.

எலுநவாரு என்பவர் தெலுங்கைத் தாய்மொழியாகக் கொண்ட அதிகாரி எனலாம். சிவராத்திரி புண்ணிய காலம் இருமுறை குறிப்பிடப்படுகின்றது. அவ்வாறே அதிகாரி என்ற பெயர் மூன்று முறை சுட்டப்படுகின்றது.

விஜய நகரப் பேரரசின் காலத்தில் மதுரை அருகேயுள்ள பகுதியில் மாவலி வாணாதிராயர்கள் செல்வாக்குடன் இருந்துள்ளார்கள். இவர்களையும் செப்பேடு குறிப்பிடுகிறது. நாபதிடெப்பை என்ற தெலுங்குச் சொல் தமிழில் எழுதப் பட்டுள்ளது.

'பாண்டி மண்டல பரமேசுவரன், சோழ மண்டலம் 24 காதமுடைய மன்னரை மடக்கி ஒடுக்கி நாவசையால் நாடச் செய்ய கொட்ட மடக்கி அரசு குடுத்து தேரைக் கொள்ளும் பத்ம நாபமுத்து சிலாபமுடைய பெருமான் பொதிய மாம்பலை பரராசமுனி மதுரைத் துரைத்தனம் அஷ்ட சம்பன்ன ராசாதிராயர் திங்களச்சுத வமிச பிரம தெட்சிணா கரைக்குச் செங்கோலுடன் செலுத்தி அரசு ஆளும் சுவாமி' என நாயக்க மன்னர் போற்றப் பட்டுள்ளனர். விசையகுமார முத்துரெங்க சொக்கலிங்கரை யடுத்து திருமலை நாயக்கரைக் காண்கிறோம். செப்பேட்டின் காலம் 1539. ஆயின் திருமலையின் பெயர் உள்ளதால் காலம் தவறு எனலாம். அல்லது ஏற்கனவே வழங்கப்பட்டிருந்த தானம் மீண்டும் திருமலை நாயக்கர் காலத்தில் உறுதிபடுத்தப் பட்டிருக்கலாம்.

திருமலை நாயக்கர் கி.பி.1587 பார்த்தீப ஆண்டு தைப் பூசத்தில் பிறந்தார் என்பதும் தம்முடைய 39ஆவது வயதில் பட்டத்திற்கு வந்தார் என்பதும் 75ஆம் வயதில் இறந்தார் என்பதும் வரலாறு ஆகும். ஆகவே செப்பேட்டின் காலம் 17 ஆம் நூற்றாண்டு எனலாம்.

செப்பேட்டின் முதல் பக்கம்

சிவயோக நாதன் துணை

1. ஸ்வஸ்தி ஸ்ரீசாலிவாகந சகாப்தம் 1461
2. ஆண்டு விளம்பினாம ஸம்வத்சரத்தில் உத்தரா.
3. யணத்தில் ஸனி ரிதுவில் மாகமர்ஸம் 14
4. கிருஷ்ண பக்ஷத்தில் சுக்கிரவாரமும் திரியோதசமியும் ச
5. ஷ்ட நட்சத்திரமும் யுவநாமயோகமும் நானவர் கரண
6. மும் பெற்ற மகாசிவராத்திரி புண்ய காலத்தில் பாண்டிய ம
7. ண்டலம் தெட்சிண ஸிம்மாஸநாதி அதியரன் ஸ்ரீ
8. மத் யெரிநவாரு ஸ்வாமியவர்கள் செங்கோலா
9. ட்சிக்கி தெட்சண பூமிக்கி தெற்கு வெள்ளாத்துக்
10. கு மேற்கு கருங்குளம்செலம் பாங்கேயமான் ம
11. லைக்குக் கிழக்கு ஒழுமலை மலைங்கரை கருங்கு
12. எம் கன்னி வரைக்கும் கிழக்கு பாண்டி மண்
13. டலம் அன்பத்தாறு தரத்ததுக்கு மாவலிவா
14. ண மகாராச பாண்டிய ராமராம அகிராசராய

15. ரா எலுநவார் கற்த்தாக்களவர்கள் நாபதிடெ
16. ப்பை எழுவத்திரெண்டு பாளையத் தலவைமாறு
17. க்கும் ஒருக்குடைக்கீள் செங்கோலரசு செலுத்
18. தி அருளும் மதுரை ஆதிக்கமுடைய மகா மண்டே
19. லசுவரமான் பாசைக்கும் தப்பு வராத கண்ட
20. ன் மூவராய் கண்டன் கண்டனாடு கொண்
21. ட னாடு குடாதான் பாண்டி மண்டலம் பரமேசுவரன்
22. சோள மண்டலம் யிருபத்தினான்கு காதமுடைய
23. மன்னரை மடக்கி ஒடுக்கி நாவசையால் நாட்ச
24. செய்ய கொட்டமடக்கி அரசு குடுத்து தேரைக் கொள்ளு
25. ம் பதமநாபமுத்து சிலாபமுடைய பெருமான் பெ
26. ராதிய மாமலை பரராச ராசமுனி மதுரை துரைத்
27. தனம் அஷ்ட சம்பண்ண ராசாதிராயர் தங்களச்சுத
28. தவங்கிஷ பிரமதெட்சணா கரைக்கி செங்கோலுட
29. ன்ச் செலுத்தியருளும் சுவாமியாரவர்களாக ஸ்ரீவிசைய குமார முத்து
ரங்க சொக்கலிங்
30. க திருமலை னாயக்கர் சுவாமியாரவர்கள் திருக்
31. கருணை புரிந்து ஸ்வேத் நதி தக்ஷிண தீர்த்தமாகிய பா
32. ண்டி னாட்டில் திருமிழலை கூத்தத்தில்

இரண்டாம் பக்கம்

33. நடுவில் கூத்தம் தனியூர் பிரம்மதேசம் பவித்ர மாணிக்க
34. ம் சதுர்வேதி மங்கலபுரம் ஆதிகைலாஸ சிவபுர
35. சேஷத்திரமாகிய திருப்பெருந்துறையில் விளங்கா
36. னின்ற பிரம்ம விஷ்ணு ரிது மஹேசுவர சதாசிவ - ஜுநாம் பர
37. ாசக்திக்கு மேலாகிய பராபரா நிராமய நிற்குண நிரல
38. ம்ப நிரதிஸய அகண்டாகார சச்சிதானந்த சொரூப சொயம்
39. பிறகாச வஸ்தாவாகிய ஸ்ரீ ஆத்மநாத சுவாமியார் சன்னி
40. தானத்துக்கு னாம் நிமந்தமாக தானம் பண்ணிக்குடுத்து ம
41. ன்னார் முத்துச்சிலாபத்தில் ஒரு தோணியும் அஞ்ச கல்லும்
42. தாத்துக்குடி முத்துச் சிலாபத்தில் ஒரு தோணியும் அஞ்ச கல்
43. லும் சறுவ மான்னிமமாக மாசி மீ 24 சத்தமியில் மகா சி
44. வராத்திரி புண்ய காலத்தில் மீனாட்சி சுந்தரேசுரசுவாமி ஸந்நிதி

45. யில் ஸவர்ண புஷ்கரணி தீர்த்தகரையில் தான பூர்வமாக தாம்பிர
46. சாதநப் பட்டையும் பண்ணிக் குடுத்தபடியினாலே ஆதித்த சந்திரரு
47. ள்வரைக்கும் ஆண்டு அனுபவித்துக் கொள்வார்களாகவு
48. ம். இந்தப் பட்டையப்படிக்கு பரிபாலனம் பண்ணிக் கொண்ட
49. வர்கள் காசியில் கெங்கைக் கரையிலே கோடி சிவ
50. லிங்கம் பிரதிஷ்டையும் கோடி விஷ்ணு பிரதிஷ்டையும் கோடி
51. பிரம்ம பிரதிஷ்டையும் செய்த புண்ணியப் பலங்களை பெருவ
52. ார்கள். இதற்கு யாதொருத்தர் அகிதம் பண்ணினவர்கள் கெ
53. ங்கைக் கரையிலே காராம் பசுவைக் கொன்ற தோஷத்திலு
54. ம் பிரம்மத்தியும் ஸூகத்தியும் சிசுகத்தியும் மாதுரு து
55. ரோகமும் பண்ணின தோஷத்தில் பேர்க்க் கடவாராகவும் செ
56. சாக்க்லிங்கம் மீனாட்சி ரெங்கநாயகர் உச்சிமலைப்பிள்ளைய
57. ார் மாரியம்மன் பழணி முருகர்பொதிய மாமலை அகத்திய
58. ர் ராமபத்தர சுவாமி சீர் பாதத்தினானை தப்பாது யெலுன
59. வாரு சுவாமியவர்கள் கொம்பாடும் ஒப்பமிட்டுக் தாம்
60. பிர சாதனம் எழுதக் கட்டளையிட்டு மதுரை னாட்டுக்
61. கணக்கு கோனேரியப்ப பிள்ளை க[ற்]ப்பக மடலில் வ
62. ரைந்து கண்ட வாசகத்தைத் தாம்பிரப் பட்டய
63. த்தில் வெட்டி வரைந்து எழுதினேன் மதுரை
64. ச் சோமசுந்தரமாசாரி வ

35. திருப்பெருந்துறைச் செப்பேடு - 2

காலம்

சக ஆண்டு 1505-ம் தமிழ் பிரமோதாதவருடமும் கூடிய காலத்தில் அதாவது கி.பி.1563இல் வெளியிடப்பட்ட செப்பேடு இதுவாகும். பிரமோதாத வருடம் தை மாதம் 17 ஆம் தேதி குருவாரமும் அனுஷ நட்சத்திரமும் பஞ்சமியும்பெற்ற நன்னாளில் இச்செப்பேடு வெளியிடப்பட்டது என்பது பொருந்தவில்லை. எனினும் சகஆண்டைவிட்டு விட்டு கணித்தால் 14.1.1563 ஆகிறது.

அமைப்பும் செய்தியும்

அழகிய கைப்பிடியுடன் கூடிய இச்செப்பேடு 23 செ.மீ. நீளமும் 17 செ.மீ. அகலமும் கொண்டது. துளையுடன் ஒரு வளையமும் உள்ளது. செப்பேட்டின் முதல் பக்கத்தில் குருந்தமரத்தின் அடியில் சிவனை வழிபடும் மாணிக்கவாசகர் உருவம் கோட்டுருவமாக உள்ளது. இச்சிற்பத்தையடுத்து இரு சிவனடியார்களின் உருவங்கள் உள்ளன. இவர்களுக்குக் குடுமிகள் உள்ளன. கைகளில் சுவடிகள் உள்ளன.

செப்பேட்டின் முதல் பக்கம் 33 வரிகள் எழுதப்பட்டுள்ளன. இரண்டாம்பக்கம் 34ஆவது வரி முதல் 71ஆவது வரி வரை 38 வரிகள் எழுதப்பட்டுள்ளன. இரண்டாம் பக்கத்தில் பசுக்களுடன் கூடிய வேணுகோபாலன் உருவம் மிக அழகாக உள்ளது. இவர் நாற்கரங்களுடன் உள்ளார். தலையில் கிரீடமகுடம். திருமாலின் இருபுறமும் இரண்டு மாடுகள் காட்டப்பட்டுள்ளன.

இராமதேவர் ஆட்சிக்காலத்தில் இராயரின் காரியத்துக்குக் கர்த்தவான அச்சுதப்ப நாயக்கரய்யன் அவர்கள் நாளையில் ஆதொண்டைமானார் வமிசத்தில் வந்த இரகுநாதத் தொண்டைமான் இராஜ்யம் பண்ணி வருகிறபோது ஆயர் குடியினர் ஒன்று கூடி, கோயிலுக்குத் தானம் வழங்க முடிவெடுத்துள்ளனர். அதனைச் செப்பேடாகவும் வடித்துத் தந்துள்ளனர்.

அச்சுதப்பன் என்பவர், தஞ்சையை ஆண்ட நாயக்கராக (1560-1614) இருக்கவேண்டும். இரகுநாத தொண்டைமான் அறந்தாங்கியில் இருந்த ஆதொண்டைமான் மரபில் வந்த சிற்றரசர் ஆவார்.

ஆயர்

திருப்பெருந்துறைக்கோயிலுக்குத் தானம் வழங்கிய ஆயரின் குடிப்பெருமை. விரிவாகப் பேசப்படுகிறது. திருவோத்தூர் வேதபுரிசுவரர் கோயிலில் உள்ள சுந்தர பாண்டிய மன்னனுடைய 1314ஆம் ஆண்டுக் கல்வெட்டொன்று ஆயர்களுடைய மெய்க் கிர்த்தியினைக் குறிப்பிடுகிறது. வேறு சில கல்வெட்டுகளும் செப்பேடுகளும் ஆயர்களின் பெருமைகளைக் குறிப்பிட்டுள்ளன. சேதுபதி மன்னரின் செப்பேடு ஒன்றும் வேணுகோபாலன் சிற்பத்துடன் கூடியது, ஆயரின் நன்கொடையினைத் குறிப்பிடுகிறது. அயம்பத்தாறு தேசத்தில் இருக்கப்பட்ட பாவமில்லாத குலத்தார் என்று இச்செப்பேடு ஆயரைப் போற்றுகிறது.

இளங்கோவடிகளும், 'கோவலர் வாழ்க்கை கொடும்பாடி' என்று சிலப்பதிகாரத்தில் குறிப்பிடுவார்.

மாயனை வளர்த்தவர், கண்ணனாகிய மாயன் தேவகி வயிற்றில் பிறந்தாலும் ஆயர்குடிப் பெண்ணான யசோதையால் வளர்க்கப்பட்டார். ஆயர்களால் ஆதரிக்கப்பட்ட கண்ணன் யாதவனாகவே கருதப்படுகிறான்.

'ஆயர்பாடியில் அசோதை பெற்றெடுத்த
பூவைப் புதுமலர் வண்ணனைப் போல்'

கோவலன் இருந்ததாக மாதிரி என்ற இடையர் குலப்பெண்ணின் கூற்றில் இளங்கோவடிகள் குறிப்பிடுவார்.

ஆயர்குலத்தார் என்போர் அகதி கவி கொண்டோர் ஆவர். அகதி என்பதற்கு விருந்தினர் அல்லது புதியவர் என்று பொருளாகும். இலங்கையில் இச்சொல்லாட்சி இன்றுமுண்டு.

ஆயர்பாடித் தலைவர் திருவாய்பாடி தலைவர் என்க.

பொங்கிய மதுரையில் சங்கத்தை வென்றவர். வட இந்தியாவில் உள்ள மதுராபுரி ஆயர்களுடன் தொடர்புடைய ஊர். தமிழ்ச்சங்கம் கண்ட மதுரையை இச்செப்பேட்டில் காண்கிறோம். யாதவர் மட்டுமின்றி வாணிய வைசியர் போன்றோரும் தமிழ்ச்சங்கத்துடன் தொடர்புடையவராகச் சாசனங்களில் காண்கிறோம். சான்றாகத் தமிழ் ஆய்ந்தவராக வாணிய வைசியரை ஒரு செப்பேடு கூறுகிறது. (தருமபுரி வரலாறும் பிரகலாத சரித்திரமும் என்ற நூலில் காண்க)

முல்லைக்கதிபர் - முல்லை எனப்படும் காடும் காடு சூழ்ந்த பகுதிக்குரியவர்.

முல்லையந்தார்மார்பர் - முல்லை நிலத்திற்குரிய பூ முல்லையாகும். அப்பூவை முல்லைநில மக்கள் மார்பில் சூடுதல் பழங்கால மரபாகும்.

கெருடக்கொடிக்கதிபர் - திருமாலின் வாகனமான கருடனும், கருடக்கொடியும் யாதவருக்குப் பனிதமாகும்.

அவ்வை பாடல் கொண்டோர். வேறு பல சாதியினரும் அவ்வைப் பாடல் கொண்டதாகக் கூறிக்கொள்கின்றனர். ஈண்டுள்ள அவ்வையார் சங்ககால அவ்வையார் அன்று. பிற்கால அவ்வையார் எனலாம்.

துர்க்கை பாதசேகரர் - விஷ்ணு துர்க்கையை வழிபடும் யாதவர் என்க.

முருகனுக்குக் குலவை அளித்தவர். கைக்கோளரும் வேடுவரும் முருகனுடைய வழிபாட்டில் ஈடுபாடுள்ளவர். இங்கு யாதவர் முருகனுக்குக் குலவை அளித்ததாகக் காண்கிறோம்.

அரசர் மூவருக்கும் அன்னம் கொடுத்தவர். அரசர் மூவர் என்போர் சேர, சோழ, பாண்டியர் என்க.

சோழனுக்கு முடிகூட்டியவர். வேறுசாதியாரும் இவ்வாறு கூறியுள்ளனர்.

தக்கனுக்குக் கிறவிடை கொடுத்தவர். தக்கன் தட்சன் என்க.

கோகுலம் காவல் - பசுக்காவல்.

நந்த கோபாலர் - யாதவர்கள்.

திருப்பெருந்துறை நகரானது வேதமங்கலம் என்றும் சிவபுரம் என்றும் இச்செப்பேட்டில் போற்றப்படுகிறது. இச்செப்பேட்டின் தொடக்கத்தில் விஜயநகர வேந்தர் மெய்க்கீர்த்தி உள்ளது. புதிதாகச் சில புகழ்ச்சிச் சொற்களும் காண்கிறோம்.

வடவரசர் மணவாளர், இளவரசர் கொலைகாறன், அதல, விதல, சுதல, நிதல, ரசாதல, மகாதல, பாதாள, என ஏழு உலகங்களுக்கும் அதிபராக இவர்களைக் காண்கிறோம்.

பாண்டி மண்டல பத்மாசனத்தோன்

சோழ மண்டல ஸ்தாபனாசாரியன்

தொண்டமண்டல பிரதிஷ்டாபனாசாரியன்

என்ற விருதுகளுடன், கிரி துர்க்கை, வன துர்க்கை, ஜல துர்க்கை என்றும் காண்கிறோம். கிரி - மலை. வனம், காடு, -ஜலம் - நீர். விஷ்ணு துர்க்கை, சிவதுர்க்கை போல் இங்கே மூன்று துர்க்கை காண்கிறோம். துர்க்கை வழிபாடு தொன்மையானதாகும். கல்வெட்டுகளிலும் இலக்கியங்களிலும் துர்க்கை வழிபாட்டைக் காணலாம். இனி, துர்க்கை அரண் அல்லது காவல் என்ற பொருளிலும் வழங்கப்பட்டிருக்கலாம்.

தானம் பெற்றவர்

செப்பேட்டில் குறிக்கப்படும் தானத்தைப் பெற்றவர் திருப்பெருந்துறையில் இருக்கும் நயினாரில் ஏகாம்பரம் பிறை

சூடும் பண்டாரம் ஆவார். பிறைசூடும் பண்டாரம் என்பவர் தம்பிரான் அல்லது ஆதினத்தலைவர் எனலாம். ஏகாம்பரம் என்பது பண்டாரத்தின் இயற்பெயர் ஆகும். திருப்பெருந்துறை கோயிலும் மடமும் திருவாவடுதுறை ஆதினத்தின் கீழ் நெடுங் காலமாக இருந்து வந்தாலும் இங்குள்ள ஏகாம்பரம் பிறைசூடும் பண்டாரம் என்பவர் திருவாவடுதுறை ஆதினத் தம்பிரானா என்று தெரியவில்லை. துறசை ஆதினத்தின் முதல் குருமகானோ இரண்டாவது குருமகான் மறைஞான தேசிகரோ அப்போது சந்நிதானமாக இருந்திருக்க வேண்டும். சகல உறவின் முறையார் புண்ணியமாக ஆயர்கள் தானம் செய்கின்றனர்.

செழுமலர் குருந்தில் (குருந்த மரத்தடியில்) எழுந்தருளி இருக்கப்படா நின்ற ஆவுடைய பரமசுவாமியார்க்கு அபிஷேகம், நெய்வேத்தியம், திருமாலை, திருவிளக்கு, போன்றவற்றிற்குத் திருக்கட்டளையாகவும், திருமண்டபம், திருந்தவனம், திருமடம் ஆகியவை பராமரிக்கக் கட்டளையாகவும் தானம் வழங்கப்படு கிறது. இங்குக் குறிக்கப்படும் திருமடம் ஏகாம்பரம் பிறைசூடும் பண்டாரம்' தங்கியிருந்த திருமடமாகும். மேற்படி கட்டளையை நடத்திவர, பண்டாரத்திடம் தானம் வழங்கப்படுகிறது.

குடிக்கு ஒரு பணமும் எழுத்தாணிக்கு ஒரு பணமும் கவுறு கலசம் பிடித்தவனுக்கு அரைப்பணமும் பெரியவாசல் பல்லக்குச் சனத்துக்கு ஒரு பணமும் சில்லறை வாசலுக்கு அஞ்சு பணமும் பாளையக்காரருக்கு வாசல் பத்துப் பணமும் திருக் கலியாணத்துக்கு மாப்பிள்ளை வீடு ஒரு பணமும் பெண் வீடு ஒரு பணமும் சோபனத்துக்கு ஒரு பணமும் சீமந்த கலியாணத்துக்கு ஒரு பணமும் தருவதற்கு ஆயர் உடன்படுகின்றனர்.

எழுத்தாணி - எழுத்தாணி வைத்திருக்கும் ஆயர் (சுவடி எழுதுபவர்) இவர்களுக்கு ஒரு பணம் மகமையாகும். கவுறு கலசம் - கயிறு கலசம் - மோர்க் கடையும் கயிறும் பாளையும் என்க. இப்பணி செய்தோருக்கு 1/2 பணம் மகமை விதிக்கப்படுகிறது.

பெரியவாசல் பல்லக்குச்சனம் பெரிய நிலச்சுவான்தார் அல்லது அதிகாரி எனலாம். இவர் ஒரு பணம் செலுத்த வேண்டும்.

இவர்கள் பல்லக்கில் செல்பவர்கள். சில்லறை வாசல் - சிறிய பதவியில் இருந்தவர்கள். வாசல் விநியோகம் போன்றவர் எனலாம். இவர்கள் மகமையாக 5 பணம் செலுத்த வேண்டும். பெரியவாசல் பல்லக்குச் சனத்தைவிட சில்லறை வாசலுக்கு மகமை கூடுதலாக இருந்துள்ளது.

பாளையக்காரர் ஆயர் குடியில் வந்த பாளையக்காரர். இவர்கள் 10 பணம் வழங்க வேண்டும்.

கலியாணத்தின் போது மாப்பிள்ளை ஒரு பணமும் பெண் வீட்டைச் சேர்ந்தோர் ஒரு பணமும் தர வேண்டும். சோபனத்துக்கு ஒரு பணம் வழங்க வேண்டும். சிமந்தக் கல்யாணம் பெண்ணின் வளைகாப்பின் போது வழங்கும் பணம் இதற்கு ஒருபணம் வழங்க வேண்டும்.

தானத்தை நிறைவேற்றுபவர் எய்தும் சிறப்பும் தானத்திற்கு எதிராக நடப்பவர் பெறும் கேடும் இறுதியில் உள்ளன. பிற சாதியார் வெளியிட்டுள்ள செப்பேடுகளிலும் இப்போக்கினைக் காணலாம்.

அறுபத்தி மூவரும் மாணிக்க வாசகரும் சண்டேசுர பிள்ளையாரும் பன்னிரு ஆழ்வாரும் பெற்ற பேறினைத் தானத்தை நிறைவேற்றுபவர் எய்துவர். சண்டேசுவரர் தனியாகக் குறிக்கப்படுவதால் இவர் அறுபத்தி மூவரின் வேறான ஒருவர். நாற்கரத்துடன் கூடிய சண்டிகேஸ்வரர் இவர் எனலாம்.

சிவன் கோயில்கள் எல்லாவற்றிலும் சண்டிகேஸ்வரர் இடம் பெறுவதுடன் நாயன்மார் சிலைகளுடனும் இவர் வீற்றிருப்பார்.

மாணிக்க வாசகர் அறுபத்துமூவரில் இடம் பெறாவிடினும் நாயன்மார் நால்வரில் இடம் பெறுவார். திருப்பெருந்துறையில் சிவனால் ஆட்கொள்ளப்பட்டு, அங்கே சிவனுக்குக் கோயில் எழுப்பி, பெரும்பேறு பெற்ற மாணிக்கவாசகரைச் செப்பேடும் போற்றுகிறது.

ஆயர்கள் பொதுவாகத் திருமாலை வழிபடுபவர் என்பதால் 12 ஆழ்வார் பெற்ற பேறு தானத்தை நிறைவேற்றுபவர் எய்துவர் என்று செப்பேடு நவில்கிறது.

தானத்திற்கு எதிராக இருப்பவர் கங்கை, பிரயாகை, திரிவேணி சங்கமத்தில் பசுவைக் கொன்ற பாவத்தில் போவார்கள். தெற்கில் சேது தனுஷ்கோடி சுட்டப்படுகிறது.

நந்த கோபாலரும் விண்டமார் அனைவரும் சொல்ல அதனைப் பட்டையமாக எழுதியவர் திருப்பெருந்துறை என்ற ஊரைச் சார்ந்த மாணிக்கக்கூத்த முதலியார் ஆவார். பட்டயம் வழங்கிய ஆயர்கள் பட்டயத்தின் படி பணம் தராத ஆயர்களுக்குத் தீங்கு வராமல் இருக்க வேண்டுகின்றனர்.

வறுமையில் உள்ள ஆயர்களை எண்ணி இவ்வாறு கூறப் பட்டது போலும். கண்டியதேவர் ஆயர்குடியைச் சேர்ந்த சாதி புத்திரர் ஆவார்.

செப்பேட்டு வாசகத்தை எழுதிய மாணிக்கக் கூத்த முதலியார் மட்டும் ஆயர் இனத்தவர் அல்லாதவர் எனலாம் கடைசி இருவரி பிற்கால. எழுத்தமைதியாக உள்ளது.

செப்பேடு முதல் பக்கம்

1. ஸ்வஸ்திஸ்ரீமம் மகாமண்டலேஸ்வரந் அரியராய தளவி
2. பாடந், பாஷைக்குத் தப்புவராயிர கண்டன், மூவராயர்
3. கண்டன், கண்டநாடு கொண்டு கொண்டநாடு குடாதா
4. ன், பூர்வ தட்சின பச்சிம உத்தரஸப்த ஸமுத்திராதிபதி எம்
5. மண்டலமுங் கொண்டு [ஈ]முந்தி[றை] கொண்டருளிய ரா
6. ஜாதி ராஜந், ராஜ பரமேஸ்வரந், ராஜ மாத்தாண்டந், ரா
7. ஜ கெம்பீரந், ராஜாக்கள் தம்பிரான், சகலகுண சம்
8. பந்நந், சப்தபாஸராயந், சகலகலா ப்ரவீணன், சங்கீத
9. சாயுஜ்ய வித்யா வினோதன், கெடிகோட்டுமல்லன், கெடிகோ
10. ட்டு ராயந், துலுக்கர் தளவிபாடன், துலுக்கர் மோகந்தவிழ்
11. த்தான், வடவரசர் மணவாளர், இளைவரசர் குலைகாறன், ராஜ
12. ராதிராசன், ராஜபரமேஸ்வரன், மேதினையீஸ்வர கண்டந்,
13. கட்டாரி சாளுவன், ஒட்டியர் தளவிபாடன், ஒட்டியர் மே
14. நாகந் தயிழ்த்தான், வீரப்பிரதாபன், அதல விதல சுதல
15. நிதல ரசாதல மகாதல பாதாள வேழு லோக பிரக்
16. ண்டன், பாண்டிமண்டல பத்மாசனத்தோன், சோழமண்
17. டல ஸ்தாபனாசாரியன், தொண்ட மண்டல பிரதிஷ்டாபனாச
18. றாரியன், மத்த கெஜ பரிசுத்த நகுலன், கிரிதுர்க்க வனதுர்க்க
19. ஜலதுர்க்க பரராசகேசரி, அஸ்வபதி, கெசபதி, தனபதி,
20. நரபதியான் குமார மல்லிகாற்சுனராயர், விருபா
21. ட்சி ராயர், குமார மகாராயர், அதிபலராயர், கிரு
22. ஷ்ண ராயர், தேவராயர், அச்சுததேவ மகாராயர், தம்ம
23. ராயர், சதாசிவராயர், கிருஷ்ண தேவமகாராயர், ராமதே
24. வ மகாராயர், பிருத்வி ராச்சியம் பண்ணி அருளானின்ற
25. சகாப்தம் 1505 இதன் மேல்ச் செல்லானின்ற பிர

26. மோதூத னுதைய மீ 17 உ குருவாரமும் அனுஷ ந
27. ட்சத்திரமும் பஞ்சமியும் சுபநாம யோகமும் பெற்ற
28. சுபதினத்திலே ராயர் காரியத்துக்கு கந்ததரான அச்
29. சுதப்ப நாயக்கர் அய்யனவர்கள் ஆதொண்டை மா
30. னார் வங்கிஷத்தில் ரெகுனாதத் தொண்டைமானாரவர்க
31. ள் ராஜ்யம் பண்ணி வருகுற னாளையில் அ[ய்]ம் பத்தாறு
32. தேசத்தில் இருக்கப்பட்ட பாவமில்லாத குலத்தார், மா
33. யனை வளத்தவர், ஆய குலத்தோர், யகதி கவிகொ

இரண்டாம் பக்கம்

34. ண்டோர், ஆ[ய]ற் பாடித் தலைவர், பொங்கிய மதுரையில்ச் சங்
35. கத்தை வென்றவர், முல்லைக்கதிபர், முல்லையந்தார் மா
36. ர்பர், கெருடக் கொடியாதிபர், அவ்வை பாடல் வெ
37. காண்டோர், தற்கை பாதசேகரர், முருகனுக்கு குலவை :1
38. ளித்தவர், அரசர் மூவருக் கன்னங் கொடுத்தவர், சோழனு
39. க்கு முடி சூட்டினவர், தக்கனுக்குக் கிறவிடை கொடுத்தவர்,
40. கோகுலம் காவலாகிய அன்பத்தாறு ராஜ்யத்தில் இருக்கு
41. ற நந்தகோபாலர் அனைவரும் பேர்விண்டமாரும் சதுர் வேதமங்
42. கலம் சிவபுரமான திருப்பெருந்துறையிலிருக்கும் நயினாரடியாரில்
43. ஏகாம்பரம் பிறைசூடும் பண்டாரத்துக்கு தற்ம்ம சாதன பட்டை
44. யம் குடுத்த பரிசாவது சகல உறவினமுறையார் புண்ணியமா
45. க செழுமலற் குருந்தில் எழுந்தருளி இருக்கப்படாநின்ற ஆவுடைய பர
46. ம சுவாமியார்க்கு அபிஷேகம், நெய்வேத்தியம், திருமாலை, திருவிளக்கு, திருக்க
47. ட்டளை, திருமண்டபம், திருனந்தவனம், திருமடமும் கட்டளையிட்ட படியினா
48. ல நடக்கும் சுவத்தியத்துக்கு குடிக்கு ஒரு பணமும், எழுத்தாணிக்கு ஒருப
49. ணமும், கவுறு கலசம் பிடித்தவன் அரைப்பணமும், பெரிய
50. வாசல் பல்லக்குக்கு சனத்துக்கு ஒரு பணமும், சில்லறைவாசல்
51. அஞ்சு பணமும், பாளையக்காறர் வாசல் பத்து பணமும், திருக்கலியா
52. ணத்துக்கு மாப்பிள்ளை ஒரு பணமும், பெண்ணீடு ஒரு பணமும், சோ
53. பணத்துக்கு ஒரு பணமும், சீமந்தக் கலியாணத்துக் கொருபணமும், இ
54. ந்தப்படிக்கு சகலரும் குடுக்கக் கடவராகவும் இந்தப் படிக்கு தி

55. ருமாலை [திருமாலை] திருவிளக்கு, திருநந்தவனம், திருமண்
56. டபம், திருமடமும் சந்திராதித்த வரைக்கும் புத்திரபலத்துற பா
57. ரம்பரையும் நடப்பிச்சுக் கொள்ளக் கடவராகவும். இந்த தற்ம்
58. மத்தை யாதாமொருவர் பரிபாலனம் பண்ணின பேர்கள்
59. அறுபத்து மூவரும் மாணிக்கவாசகரும் சண்டேசுரப் பிள்
60. னையாரும் பண்ணி[த்தி]ரு ஆழ்வாரும் பெற்ற பேறு பெறக்கடவர்
- 61.ாகவும். இந்த தற்மத்துக்கு விகாதம் பண்ணின பேர்கள் காசி
62. கெங்கை பிரயாகை திருவேணி சங்கமத்தில் சேது தனுஷத்
63. கோடியில் காராம்பசுவையும் பிராமணரையும் மாதா பித
64. ணையும் குருக்களையும் கொன்ற தோஷத்திலே போக கட
65. வோராகவும்இந்த படிக்கு நந்தகோபாலரும் பேர் விண்
66. டமாரணவருஞ் சொல்ல இந்த தற்ம் சாதன பட்டையம்
67. எழுதினேன் திருப்பெருந்துறை மாணிக்கக் கூத்த முதலி
68. யார் எழுத்து உ சுபமஸ்து இந்த பட்டையப்படிக்கு யெ
69. ங்கள்ச் சாதி புத்திரரான கண்டிய திருக்கோடி தேவர் பண
70. ம் குடாத பேரையும் தற்ம்மத்திலே யீதைபாதை
71. வராமல் நடப்பிக்கவும். உ

36. களக்குடிச் செப்பேடு

காலம்

சக ஆண்டு 1525க்கு மேல் செல்லாநின்ற பவ சம்வத்சரத்து உத்தராயணத்தில் அதாவது கி.பி. 1603இல் இச்செப்பேடு வெளியிடப்பட்டது. காலம் செப்பேட்டின் இறுதியில் உள்ளது.

அமைப்பும் செய்தியும்

செவ்வக வடிவுடன் கூடிய இச்செப்பேடு 23 செ.மீ. நீளமும் 17 செ.மீ. அகலமும் கொண்டுள்ளது. அழகான கைப்பிடியுண்டு. அழகாகக் கோடிடப்பட்டு எழுத்துக்கள் பெரிதாக வெட்டப் பட்டுள்ளன. செப்பேட்டின் முதல் பக்கம் 29வரிகளும் இரண்டாம் பக்கம் 18 வரிகளும் எழுதப்பட்டுள்ளன.

தொடக்கத்தில் தானம் தந்த மன்னர் புகழ்ச்சிமாலை விரிவாக உள்ளது. சிவபூசா துரந்தரன், சிவகாரிய துரந்தான் என மன்னன் தொண்டைமானைச் செப்பேடு போற்றுகிறது.

வடவெள்ளாறான சுந்தர பாண்டிய வளநாட்டு இளங்கோள நாட்டு அறந்தாங்கி ஆளுடைய தம்பிரானார் பாதபக்தரான ஸ்ரீஆளுடைய ரகுநாத வணங்காமுடித் தொண்டைமானார் அவர்கள், திருப்பெருந்துறை சுவாமிக்குத் திருமிழலை நாடன் கட்டளை இரண்டாம் கால பூசை நடைபெற வேண்டி, அம்பலத்தாடும் பண்டார சந்நிதி அவர்களுக்குச் சருவ மானியமாக அரசர் குளப்பற்றில், களக்குடியைத் தானமாக அளித்துள்ளார். தானம் தந்த ஊரின் எல்லைகள் குறிப்பிடப்படுகின்றன காரைக்காடு, கீழ்க்குடி, ஆமாஞ்சி, மானவநல்லூர், பொதுக்காடு, அறியாமொழி, குல்லாரி வயல், சீனமங்கலம், நாகுடி, எல்லைகளாகும். இதையடுத்து வடமொழிச் சுலோகம் உள்ளது.

செப்பேட்டின் காலத்தில்(1603இல்) திருவாவடுதுறை ஆதின குருமுதல்வராக உருத்திரகோடி தேசிகர் இருந்துள்ளார். இவர் மடத்தின் நான்காவது பட்டத்தில் இருந்தவர் ஆவார். அம்பல வாணர் என்ற மூன்றாவது சந்நிதானத்தின் பெயரால் அம்பலத்தாடும் பண்டாரம் குறிக்கப்படுகிறது எனலாம். சிதம்பரம், மயிலாடுதுறை, பாண்டிச்சேரி போன்ற இடங்களில் அம்பலத்தாடி மடம் என்ற பெயரில் வீரசைவமடம் இருப்பினும் செப்பேடு திருவாவடுதுறை ஆதினத்தில் இருப்பதாலும் அம்பலவாணர் செப்பேட்டின் காலத்தில் இருப்பதாலும் திருவாவடுதுறை ஆதினகர்த்தரையே இது குறிக்கும். செப்பேட்டில் அம்பலத்தாடும் பண்டாரம் என்ற பெயர் வருவது போன்று ஆவுடையார் கோயில் கல்வெட்டொன்றிலும் அம்பலத்தாடும் பண்டாரத்தின் பெயர் வருகிறது.

15.12.1596இல் பொறிக்கப்பட்ட கல்லிடைக்குறிச்சி மாணேந்தியப்பர் கோயில் கல்வெட்டொன்றில் அம்பலத்தாடும் தம்பிரான் மடம் குறிக்கப்பட்டுள்ளது. கல்வெட்டில் கண்டதற்கிணங்கக் கோயிலுக்கருகில் திருவாவடுதுறை ஆதினத்தின் கிளைமடம் அமைந்துள்ளது. தளிகை மடம் என்றும் தளிச்சேரி மடம் என்றும் கல்லிடைக்குறிச்சிமடம் நீண்ட காலமாக வழங்கப்பட்டு வருகிறது. ஆதினத்தின் இளைய சந்நிதானங்கள் தங்கி, பரிபாலனம் செய்யும் மடமாகக் கல்லிடைக் குறிச்சிமடம் விளங்கி வந்துள்ளது. கல்லிடைக் குறிச்சி போன்று ஆவுடையார் கோயிலிலும் ஆதினத்திற்குச் சொந்தமாக இருமடங்கள் இருந்து வருகின்றன. தம்பிரான்கள் ஆவுடையார் கோயிலில் தங்கியிருந்து ஆதினத்தின் பணிகளைச் செய்துவந்துள்ளார்கள். சான்றாகக் கண்ணப்பசாமி ஆவுடையார் கோயில் திருப்பணியினை மேற்கொண்டுள்ளார்.

தானம் வழங்கப்பட்ட களுக்குடி என்ற ஊர் ஆவுடையார் கோயிலக்கு வடகிழக்கில் அறந்தாங்கி வட்டத்தில் உள்ளது. இங்கு மடத்திற்கு 20 ஏக்கர் புன்செய்நிலம் தற்போது உரிமையாக உள்ளது. செப்பேட்டில் வரும் மற்றோர் ஊரான மானவ நல்லூரில் 21 ஏக்கர் நன் செய்நிலம் மடத்திற்குச் சொந்தமாக உள்ளது.

4.5.1519இல் வெளியிடப்பட்ட ஆவுடையார் கோயில் செப்பேடு ஒன்றில் ஐந்து ஊர்கள் ஆவுடையார் கோயிலுக்குத் தானமாக அறந்தாங்கி அரசன் அளித்துள்ளான். அதில் களுக்குடியும் வருகிறது.

இச்செப்பேட்டின்படி 'திருமிழலைநாடன் கட்டளை' ஒன்று கி.பி. 1603இல் ஏற்ரு ந்தப்பட்டுள்ளது.

செப்பேட்டின் முதல்பக்கம்

1. ஸ்வஸ்தியூ மகாமண்டலேசுவரன், அரிகரதள வி
2. பாடன், பாசைக்கி தப்புவராத கண்டன், க
3. ண்ட நாடு கொண்டு கொண்டநாடு குடாதான், ரா
4. சாதிராசன், ராச பரமேசுவரன், ராசமாந்த்ரா
5. ண்டன், ரணசுத்த வீரன், குடைக்கி கறுணன், அழ
6. குக்கு மன்மதன், ஆறிலொரு கடமை கொண்ட
7. சேர சோள பாண்டியன், சிவபூசா துரந்திரன்,
8. சிவகாரிய துரந்திரன், வடவெள்ளாறான சுந்
9. தர பாண்டிய வளநாட்டு இளங்கோள நாட்டு
10. அறந்தாங்கி அரசு, ஆளுடைய தம்பிரானார்
11. பாதபக்தாரான ஸ்ரீஆளுடைய ரெகுநாத வண
12. ங்காமுடித் தொண்டைமானாரவர்கள் திரு
13. ப்பெருந்துறை ஆளுடைய பரம சுவாமியா
14. ருக்கு திருமிழலை நாடன் கட்டளைக் கால ச
15. ந்தி யிரன்[டா]ங் கால பூசைக்கி அம்பலத்த
16. ாடும் பண்டாரம் பாரிசமாக சகிமுறணி
17. ய உதகதாரா பூறுவமாக சறுவாமா
18. னியமாக தன்மம் பண்ணி குடுத்தபடி
19. அரசர் குளப்பற்றில் களுக்குடக்கி நான்

20. ந்கெல்கையாவன கீழ்பாற்க்கெல்லை
21. க யாவது காரைக்காட்டுக்கும் கீழ்க்குடி
22. க்கும் மேற்கு, தென்பாற்க் கெல்கையா
23. வது ஆமாஞ்சிக்கும் மானவநல்லூருக்
24. கும் பொதுக்காட்டுக்கும் வடக்கு, மே
25. ல்வாற்க் கெல்கையாவது அறியா மெ
26. றளி குல்லாரி வயலுக்கும்[க்கு] கிழக்கு, வட
27. பாற்க்கெல்கையாவது சீனமங்கலத்
28. துக்கும் நாகுடிக்கும் காரைக்காட்டுக்கு
29. ம் தெற்கு, யிந்த பெருநான்கெல்கைக்

இரண்டாம் பக்கம்

30. குள்பட களக்குடி கிறாமம் சற்வ மாணியம்
31. ரக தானம் பண்ணி குடுத்தோம். ஆசந்திராக்க
32. த்தாயியாக யான்று அனுபவித்துக் கொள்ளுவ
33. றார்களும். இந்த தர்மம் பரிபாலணம் பண்ணி
34. னவர்களுக்கு கெங்கைக் கரையிலும் ஆதி
35. சதுவிலும் ஆயிரம் சிவலிங்க பிறதிடீன
36. டயும் ஆயிரம் கோதானம் பண்ணின பல
37. னை அடைவாராகவும். யிந்த தற்மத்துக்கு ய
38. றதாமொருவர் அகுதம் நினைத்தவர்களுக்கு
- 39.. கெங்கைக்கரையிலும் ஆதி சேதுவிலும்
40. ஆயிரம் கோவதையும் ஸீவதையும் செ
41. யித் தோஷத்தில்ப் போககடவோ
42. ராகவும். சகாத்தம் 1525 க்கு ச
43. காத்தம் மேல்ச்செல்லாநின்ற பவ சம்
44. வத்சரத்து உத்தராயணத்தில் ஸ்வத
45. த்தாத் விசுணம் புண்யம் பரத்தானு பால
46. ணம் பரதத்தாபஹாரேண ஸ்வதத் த
47. ராதிஷ்பலம் பவேது.

37. காலகமருது என்ற பழைய நகர்ச் செப்பேடு

காலம்

சாலிவாகன சகாப்தம் 1375 பவ ஆண்டு உத்தராயணத்து வைகாசி மாதம் 23ஆம் தேதி பூர்வ பக்ஷத்து சோமவாரம் திசமியும் பூச நட்சத்திரமும் கூடிய சுபதினத்தில் செப்பேடு வெளியிடப் பட்டது. செப்பேட்டின்படி காலம் கி.பி. 1453 ஆகிறது. ஆயின் சக ஆண்டு 1395 ஆக இருந்தால் காலம் சரியாக இருக்கும் என்று தோன்றுகிறது. மத்திய அரசு கல்வெட்டுத் துறை ஆண்டறிக்கை யில் 1351 ஆண்டாகக் குறிக்கப்பட்டுள்ளது.

அமைப்பும் செய்தியும்

இச்செப்பேடு செவ்வக வடிவமுடையது. நீளமும் அகலமும் முறையே 34 செ.மீ., 17 செ.மீ. ஆக உள்ளன. துளையுடன் கூடிய அழகிய பிடியுடன் செப்பேடு உள்ளது. செப்பேட்டின் தொடக்கத்தில், குருந்த மரமும் குடுமியுடன் கூடிய குருவடியில் சிவனும் கோவானாண்டியாக மணிவாசகரும் வணங்கும். நிலையில் ஓர் அடியாரும் வரைகோட்டு உருவங் களாகத் தீட்டப்பட்டுள்ளனர்.

செப்பேட்டின் முதல் பக்கம் 46 வரிகளும் இரண்டாம் பக்கம் 46 வரிகளும் ஆக 92 வரிகள் எழுதப்பட்டுள்ளன.

செப்பேட்டின் ஆரம்பத்தில் விஜய நகர மன்னர் மெய்க்கீர்த்தி எழுதப்பட்டுள்ளது.

அச்சுதராயர், கோபாலராயர், ஆனந்தராயர், கிருஷ்ணராயர் ஆகிய மன்னர்களைக் கூறிய பின், ராமராயர் ஆட்சியின் போது செப்பேடு வெட்டப்பட்டதாகக் காண்கிறோம். பட்டியலில் உள்ள சில மன்னர்களையே விஜயநகர மரபில் சேர்க்க முடியும். ராமராயர் காலத்தில் ராசராச வளநாடு, ராசேந்திர வளநாடு, சோழ மண்டலம் காவல் கொண்ட நாடு, கல்லூர், நெல்லூர் செயித்து அம்மணம் கனி கொண்ட நாடு, செம்பொன்மாரியைச் செயங்ககொண்ட நாடு, செயங்க கொண்டார் திருப்பணி புரிந்த வளநாடு ஆகியவற்றையெல்லாம் ஆண்ட ஸ்ரீரெகுநாத நாயக்கர் அவர்கள் நாளையில் வாசமா காளியாபிள்ளையவர்கள் திருப்பெருந்துறை சுவாமி ஆளுடையபரமசுவாமிக்கு உஷா காலாதி பூசைக்குக் கிரைய சாதனம் வழங்குகிறார்.

ரெங்கல் அம்பலகாறிலே வழசனாத ஒட்டன் கட்டி பழையான் உள்ளிட்டார், கடம்பங்கனாடு குருவிக்கரம்பை வண்டி உள்ளிட்டார், பங்காட்டு நாடு களத்தூர் விருதுக்கு மீண்ட வீரன் உள்ளிட்டார், தென்னங்குடி பிரம்மன் உள்ளிட்டார், சங்க மங்கலம் பெரியான் உள்ளிட்டார் மற்றும் ஊரெனச் சமைந்த அம்பலக்காறர், ஊரவர் கூடி பழைய நகரமாகிய காலகருமருதுவைத் தானமாக அளிக்க உடன்படுகின்றனர்.

தானம் வழங்கப்பட்ட நிலத்திற்கு மிக விரிவாக எல்லைகள் கூறப்படுகின்றன.

செப்பேட்டில் எழுத்துப் பிழைகள் இருப்பதுடன் செப்பேடு முழுமையின்றியும் உள்ளது. தஞ்சை நாயக்க மரபில் ரெகுநாத நாயக்கர் ஒருவரும் அறந்தாங்கி தொண்டைமான் மரபில் இரகுநாத வணங்கா முடி தொண்டைமான் (1713) ஒருவரும் இருந்து உள்ளனர். அதேபோல் அச்சுதராயர் தஞ்சை நாயக்க மன்னரில் ஒருவர் எனலாம் இனி, அறந்தாங்கித் தொண்டைமான் மரபிலும் அச்சுத நாயக்கத் தொண்டைமான் ஒருவர் இருந்துள்ளார். இச்செப்பேட்டில் வருபவர் அறந்தாங்கித் தொண்டை மானே என்று கருதுகிறேன். செப்பேட்டில் இடம்பெற்றுள்ள காலகருமருது என்ற ஊர்தற்போது காலகம் என வழங்கப்படுகிறது. இங்கு 5 ஏக்கர் புன்செய் நிலம் திருவாவடுதுறை ஆதினத்திற்குச் சொந்தமாக உள்ளது. காலகம் என்ற ஊர் பேராவூரணி வட்டத்தில் உள்ளது. செப்பேட்டில் இடம்பெறும் பழைய நகரம் இன்றும் இதே பெயரில் காலகம் அருகில் உள்ளது இங்கு 2 1/2 ஏக்கர் நன்செய்நிலம் ஆதினத்திற்குள்ளது.

செப்பேடு முதல் பக்கம்

1. ஸ்வஸ்திஸ்ரீமன் மகாமண்டலேசுவரன் அரிய தளவிப
2. டான் பாசைக்கு தப்புவராய கண்டன் கண்ட னாடு
3. கொண்டு கொண்ட னாடு குடாதான் ராசாதி ரா
4. சன் ராச பரமேசுவரன் ராச மாத்தாண்டன் ரா
5. ச உத்தண்ட கோலாகலன் ரணசுத்த வீரன் ரா
6. ச பிரதாபன் துலுக்கர் தழவிபாடன் துலுக்கர் மே
7. ராகம் தவிளத்தான் ஒட்டிய தளவிபாடன் ஒட்டி
8. ய[ர்]மோகம் தவிளத்தான் ஈள மதுரைக் கொண்டு ய
9. ரா[ம்]ப்பாணம் திசவேட்டை யாடியயருளிய வங்கள்

10. ர் சிங்களர் மறாடர் துளுவர் தொட்டியர் தேசம்
11. கலிங்கம் திறைகொண்ட கருணாவதாரன் யெ
12. வ்விருதாகிலும் அவ்விருதுகொண்டோன் கு
13. டைக்கு கற்றன் அளகுக்கு மன்மதன் பொறுவ
14. மக்கு தற்மர் குதிரையேத்தத்துக்கு நகுலன்
15. ஆறில் ஒரு கடமை கொண்ட சேர சோழ பாண்டிய
16. ன் வயதுக்கு மார்கண்டன் ராசகோத்திரம் சாதகன
17. ராயர் அச்சதராயர் கோபாலராயர் ஆனந்தராயர்: கி
18. ஷ்ண ராயர் ராமராயர் இப்படி பிறித்துவி ராச்சிய
19. ம் பண்ணியருளாநின்ற சாலியவாகன சகாந்தம்
20. 1375-க்கு மேல் செல்லாநின்ற பவநாம சம்வத்ச
21. ரத்து உத்திராயணத்து வசந்த ரிதுவில் வைய்
22. காசி வீ 23 உ பூறுவ பஷ்சத்தில் சோமவாரம் திச
23. மியும் பூச நஷ்செத்திரமும் சுபயோக சுபகருணமும் பெ
24. த்த சுபதினத்தில் ராசராச வழனாடு ராசேந்திர சோழ
25. வழனாடு சோழமண்டலம் காவல் கொண்ட னாடு கல்லூர் நெல்
26. லூர் செயித்து அம்மனம் கனிகொண்ட னாடு செம்பொன் மாரியை செ
27. யங்கொண்ட நாடு செயங்கொண்டார் திருப்பணிபுரிந்த வழனாடு
28. மிழலைக் கூத்தத்தில் நடுவிக் கூத்தம் பவத்திரமாணிக்கம் சதுர்
29. வேதமங்கலமான தனியூர் திருப்பெருந்துறை சுவாமி ஆ
30. ளுடைய பரமசுவாமியாருக்கு [உ]ஷ்சா காலாதி பூசைக்கு ரா
31. சமீ ரெகுனாத னாயக்கரவர்கள் னாளையில் வாசமாகாளியா
32. பிள்ளையவர்கள் கிறைய சாதனமாக ரெங்கலம் பலகாற
33. ரிலே வழசனாத ஒட்டன் கட்டி பழையானுள்ளிட்டாரும் க
34. டம்மங்கனாடு குருவிக்கரம்பை வண்டி உள்ளிட்டாரும் பங்காட்
35. டு னாடு களத்தூர் விருதுக்கு மீண்ட வீரனுள்ளிட்டாரு
36. ம் தென்னங்குடிப் பிரமனுள்ளிட்டாரும் சங்கமங்கலம் பெ
37. பரியானுள்ளிட்டாரும் ஊரெனச் சமைந்த வம்பலக்காறர் ஊர
38. வரோம் கொடுத்த பரிசாவது பழைய நகரம் காலகமருதுக்கு
39. எல்லையாவது குருவிகரம்பை எல்லை அதில் கீள்பாற்க்
40. கெல்லை மிளகிடு பத்தைக்கி கொல்லை கரம்பை உள்ளூறணிக்
41. கும் கோட்டை கொல்னாடுத்தியபடி கொல்லைக்கும் பாலைக்காட்டுவ

42. னி எதுவாயிக்கு மேற்கு தென்பாற்க்கெல்லை விரையடி
43. கொல்லை வடக்கு மேல்பாற்கெல்லை களத்தூர் எல்லை
44. நல்லூர்க்கும் குடிகாட்டு வெழுங்கடி கொல்லைக்கும் வட
45. கால் ஊறனி எதுவாயி வன்னிரியடிக்கும் கிழக்கு வடவாற்
46. கெல்லை ஒட்டன் காட்டார் கோவில் காட்டு கொல்லைக்கு

இரண்டாம் பக்கம்

47. ம் கிழக்கிடு பத்தைக்கு தெற்கு இதுக்கு இசைந்த கற்பிங்
48. கனாடு குருவி க்ரம்பை எல்லையில் இந்த நாங்கெல்லையும்
49. பங்காட்டுனாடு களத்தூர் கீள்வாற்க்கெல்லை குடிக்காட்டு
50. றாணி வன்னியடிக்கும் குடிகாட்டு வெழுங்கடி கொல்
51. லைக்கு கல்லடி தாவை பள்ளத்துக்கும் கள்ளன் காட்டு
52. பாம்பாட்டி ஓடை ஊரணிக்கு மேற்றூங்கை பானாத ஆதி தீ
53. யடிக்கும் ஒடுக்கண்காடு வான்பல கொல்லைக்கும் மேற்கு
54. கு தென்வாற்க்கெல்லை திருகுலகுடி வான்பல உதிர வேங்
55. கையடி கொல்லைக்குடி கட்டானி கொல்லைக்கும் பழையர்காடி
56. தென்னங்குடியார் எல்லை கல்லுக்கும் சங்கமங்கலமத்த
57. தாரங்கடிவாரி கல்லுக்கும் நாறமகறுகுளத்து சங்கமல
58. த்தார் கல்லுக்கும் ஆவனம் உள்கடை ஆரசலான தர்ம்
59. மை எல்லை கல்லுக்கு வடக்கு மேல்வாற்க்கெல்லை அ
60. ரசலான கரம்பை கீள்பாற்க்கெல்லைக்கு கிழக்கு வடவ
61. றார்க்கெல்லை நாறமத்து குழத்துக்கு களத்தூர் குழத்துக்கு
62. மேற்கா வாய்க்கால் மதுர ஆலைக்கும் மருதடி களத்தூர் ஊறணி
63. வயல் எல்லை கல்லுக்கும் பரவொளி ஊறணி எல்லை பள்ளத்து
64. க்கும் ஆத்தியடி கொல்லை பள்ளத்துக்கும்
65. கட்டை ஆலம் கொல்லைக்கும் பண்ணிவீரன் பள்ள கெ
66. லைக்கும் பூரணிவெளி தச்சன் ஒட்டன் காட்ட
67. றார் எல்லை வன்னியம் கல்லுக்கும் தெற்கு இதுக்
68. கு இந்த குளத்தூர் எல்லையும் பெருநான்கெல்லையும் தெ
69. ன்னங்குடி கீள்வாற்கெல்லை குளத்தூரன்
70. எல்லை கல்லுக்கும் தென்னங்குடி குழம் மேல்கண்ட
71. கால்கட்டு தரைக்கும் பறையன் ஓடை பள்ள
72. த்துக்கும் மேற்கு தென்வாற்க்கெல்லை ஓடை பள்ள

73. எத்து எதுவாய் சோழகன் கரம்பைக்கு வடக்கு
 74. மேல்வாற்க்கெல்லை கூத்தன் செய்க்கு களத்
 75. தூர் எல்லை புங்கடி கல்லுக்கும் கிழக்கு வட
 76. வாற்கெல்லை ஓடை பள்ளத்துக்கும் களத்து
 77. பெரிய கல்லுக்கும் தெற்கு தென்னங்குடி
 78. எல்லை இந்த பெருநாங்கெல்லையும் தானமஞ் செ
 79. நங்கமங்கலம் களத்தூரன் யெல்லை புங்கம்
 80. வாய்க்கால் கல்லுக்கும் தென்னங்குடி யா
 81. ன் கூத்தன் செய்க்கும் சோழகன் கரம்பைக்
 82. கு மேற்கு தென்வாற்க்கெல்லை ரெட்டை ஊற
 83. ணிக்கு கொல்லன் மடை கிழக்கோடிய வா
 84. ய்க்காலுக்கும் கண்டி குழம் நீர்மடிக்கு வட
 85. க்கு மேல்வாற்க்கெல்லை அரசலான் கரம்பை
 86. கீள்வாற்க்கெல்லை கல்லுக்கும் கிழக்கு வட
 87. வாற்க்கெல்லை நாற்மத்து குழத்து உள்ளூற
 88. னிமற்கரை கல்லும் நடுமண்டவர் வாய்க்கால் பு
 89. நங்கடி கல்லுக்கும் தெற்கு இந்த சங்கம்
 90. நங்கலம் எல்லையில் இசைந்த பெருநாங்கெ
 91. கல்லையும் வழுவை னாடு ஒட்டன்காடு கீள்பா
 92. ற் கெல்லை மிழகிடு பத்தை கொல்லைக்கும்
- முடிவு பெறவில்லை

38. காராளங்குடிச் செப்பேடு

காலம்

சக ஆண்டு 1449 விரோதி ஆண்டு கன்னி ஞாயிற்று பூர்வபக்ஷத்து திரிதிகையும் ஆதித்த வாரமும் பெற்ற சித்திரையில் அதாவது கி.பி.1527இல் செப்பேடு வெளியிடப்பட்டது. காலம் பொருந்திவரவில்லை.

அமைப்பும் செய்தியும்

இச்செப்பேடு 30 செ.மீ. நீளமும், 12.5 செ.மீ. அகலமும் கொண்ட நீள் செவ்வக செப்பேடாக உள்ளது. முதல் பக்கம்

சகாப்தம் 1449 தொடங்கி 25 வரி வரை எழுதப்பட்டுள்ளது. 26 ஆம் வரி தொடங்கி 33ஆம் வரி வரை இரண்டாம் பக்கத்தில் எழுதப்பட்டுள்ளது. கைப்பிடியும் துளையும் செப்பேட்டில் இல்லை.

வடவெள்ளாறான சுந்தர பாண்டிய வளநாட்டுத் திருப் பனையூர் உடையான் ஆளுடைய நயினார் கேசவப்பெருமாள், ஆளுடைய நயினார் ஆட்கொண்ட தேவர், ஆளுடைய நயினார் இரங்கல் மீட்டப் பெருமாள், பிழை பொறுத்த பெருமாள் உய்யக் கொண்டார், உதைப்பெருமாள், ஆட்கொண்ட தேவர் ஆகியோர் ஒன்று கூடி திருப்பெருந்துறை கோயிலுக்குக் காராளர்குடி என்ற ஊரைத் தான்மாக வழங்கியுள்ளனர். இவ்வூரின் எல்லைகள் விரிவாகக் கூறப்பட்டுள்ளன. மருதூர், வெள்ளாறு, பனையூர், துறையூர், வாருதூர் ஆகிய இடங்கள் சுட்டப்படுகின்றன.

4000 சக்கரத்திற்கு நிலத்தின் விலை நிச்சயிக்கப்படுகிறது. மற்றொரு ஊர்நிலம் பொன் மூன்று கூற்றுக்கு 3000 பொன் விலை நிர்ணயிக்கப்பட்டு விற்கப்படுகிறது. விற்றவர் ஒப்பமும் காண்கிறோம். அகம்படியாரிடம் நிலம் ஒற்றிக்கு விடப்பட்டுள்ளது.

செப்பேடு எழுதியவன் அமரகசி மங்கலம் பொன்பற்றி உடையான் ஆவான். திருவொண்ணை அடைந்தபெருமாள், பிழைபொறுத்த பெருமாள் ஆகியோர் ஒப்பமிட்டுள்ளனர். செப்பேடு வெட்டியவன் புவநேக வீராசாரி மீட்டான் என்பவன் ஆவான்.

பிழை பொறுத்த பெருமாளுக்கு உய்யக் கொண்டார் என்ற பெயரும் உள்ளது. வலங்கை உய்யக் கொண்டார்கள் நாடார் இனத்தவராக விக்கிரமசிங்கபுரக் கல்வெட்டில் காண்கிறோம். எனவே இங்குள்ள பிழை பொறுத்த பெருமாளும் நாடார் இனத்தவராக இருக்கலாம். இறைவன் ஆளுடைய பரம சுவாமிகளுக்கு நிலம் விற்கப்பட்டுள்ளது.

பொன் பற்றி என்ற ஊர் பொன்பேத்தி என இன்று வழங்கப்படுகிறது. வீரசோழிய ஆசிரியர் வாழ்ந்த ஊர் இதுவாகும். செப்பேட்டில் வரும் திருப்பனையூர் இன்றுள்ள பனை வயல் போலும். இங்கு ஆதினத்திற்கு 75 ஏக்கர் புன்செய் நிலமுண்டு.

மூக்கறிச்சி ஏந்தல் என்பது அய்னார் ஏந்தல்போலும். அய்யனார் ஏந்தலில் ஆதினத்திற்கு 25 ஏக்கர் நன்செய்நிலமுண்டு. காராளர் குடி இன்றுள்ள குடிக்காடாக இருக்கலாம். இங்கும் ஆதினத்திற்கு 15 ஏக்கர் நன்செய்நிலமுண்டு.

செப்பேட்டின் முதல் பக்கம்

1. சகாப்தம் 1449ந் மேல் செல்லாநின்ற விரோதி சம்வத்சரத்து தநு நாயற்று
2. பூறுவ பஷத்து திரதியையும் ஆதித்ய வாரமும் பெற்ற சித்திரைநாள் மிழலைக்கூற்றத்து நடுவிற கூ
3. று பிரமதேயம் தநியூர் திருப்பெருந்துறையான பவித்ரமாணிக்க சதுர்வேதி மங்
4. கலத்து நாயனார் ஆளுடை பரம ஸ்வாமிகளுக்கு வடவெள்ளாறான சுந்தி[ர] பாண்டி
5. ய வழநாட்டு திருப்பனையூர் உடையான் ஆளுடைய நயினார் கேசவப் பெருமாள் உ
6. ள்ளிட்டாரும், ஆளுடைய நயினார் ஆட்கொண்ட தேவரும், ஆட்கொண்ட தேவர் ஆளு
7. டைய நயினார் உள்ளிட்டாரும் இறங்கல் மீட்ட பெருமாள் அழக
8. ப் பெருமானும் பிறைபொறுத்த பெருமாள் உய்யக்கொண்டா
9. ரும் உதைப்பெருமாள் ஆட்கொண்ட தேவர் கூற்றால் பெற்றபெண்
10. அங்ஷகாருமாக இவ்வனைவருமோம் காணிவிலைப் பிரமாணம் ப
11. ண்ணிக் குடுத்தபடி வடவெள்ளாற்று நாட்டு யெங்கள் காணி
12. யான காராளர் குடிக்கு பெருநாங்கெல்லையாவன கீழ்பாற்கெல்
13. லைக்கு மருதூர் எல்லைக்கு மேற்கு [தெ[ன்] பா[ர]ற் கெல்லை வெள்ளாற்றுக்கு
14. வடக்கு மேல் பா[ர]ற் கெல்லை பனையூரெல்லைக்கும் துறையூரெல்லைக்கும் கிழக்கு
15. வடபா[ர]ற் கெல்லை வாருதூற்கும் குடிக்காடாக மூவாயிரத் தொருவன் ஏந்தலுக்
16. கும் பியாற்கும் தெற்கு ஆகப் பெருநான்கெல்லைக்குட்பட்ட நன்செய், புஞ்செய், திட்டுதில்,
17. சுடுகாடு, படுதுறை, நெதி நிக்ஷேப ஐல பாஷாணங்களும் சகல சமுதாய ப்ராப்திகளும் ஆளுடைய
18. பரம ஸ்வாமிகளுக்கு விற்பதற்கு யிசைந்த காராளர் குடிக்கு[ம்] மூக்கறச்சி ஏந்தலுக்கும் விலை நிச்சய
19. த்து சக்கரம் பொன் 4000 யிதில் முந்நாள் யுதைப்பெருமானுக்குத் தெத்துப் புகுந்த உடையாரும் மண்
20. மவாளரும் ஆளுடைய பரமசுவாமிகளுக்கு விறந்து பொன்
21. முனு கூற்றுக்கு பொன் 3000 யிதில் ஆளுடைய பரம சுவாமிகளுக்கு விறற் காணிக விலைக்கும் ஒற்றி

22. க்கும் திருப்பெருந்துறை காருத்தாற்குடி திருப்பத்தூர் பிறமனைக்கும் அகம்படியாற்கும் காணி
23. விலைக்கும் ஒற்றிற்கும் சிலவிட்ட பொன் 2700 நீக்கி பொன் 300 ஆக பொன் 3000-க்கும் விற்று [வி]விலை
24. ப்பிரமானம் பண்ணிக் குடுத்த காராளர்குடி முக்கறச்சி ஏந்தலுக்கும் எக்குற்றமுக்கு
25. ற்றமென்று சொல்லக்கடவதல்லவாகவும் யிப்படி விற்ற காராளர்குடிக்கு முக்

இரண்டாம் பக்கம்

26. கரைச்சி யேந்தல்களும் விற்று விலைப்பிரமானம் பண்ணிகுடுத்தோம் முன்பேசப்பட்ட
27. அனைவருமோம். இப்படிக்கு திருப்பணி உடையான் கேசவப் பெருமாள்
28. ஆட்கொண்ட தேவர் எழுத்து. ஆவுடைய நயினான் எழுத்து. உய்யக்கொ
29. ண்டார் எழுத்து. அங்ஷ்கார்கு தேவப்பிள்ளை எழுத்து. இப்படி இவாசகம் சொ
30. ல்ல யிந்த விலை பிரமானம் எழுதின்றேந் யிக்கூறும் அமரகசி மங்க
31. லம் பொற்பற்றி உடையார் திருவொண்ணை யடைத்தப் பெருமாள்.பி
32. னை பொ[று]த்த பெருமாள் எழுத்து. சிப்பாசாரி புலநேக வீராசாரி மீட்டார் எழுத்து. வ
33. ஸ்ரீ சிவநம உல

39. அமரடக்கி உள்பட ஏழுர்கள் குறித்த செப்பேடு

காலம்

சாலிவாகன சகாப்தம் 1452மேல் செல்லாநின்ற விகாரி வருடம் ஆடி மாதம் 17ஆம் தேதி இச்செப்பேடு வெளியிடப் பட்டது. 16.7.1530 ஆகிறது காலக்குறிப்பு தவறாக உள்ளது. விகாரி ஆண்டாக இருப்பின் 1640 ஆகிறது. வேறொரு செப்பேட்டின்படி இச்செப்பேட்டின் காலம் 1617 ஆகிறது.

அமைப்பும் செய்தியும்

செப்பேட்டின் நீளம் 29செ.மீ. அகலம் 22செ.மீ. இச்செப்பேடு கோபுரக் கலசம் போன்ற கைப்பிடியையும்

கைப்பிடியில் சிறிய துளையையும் கொண்டுள்ளது. கைப்பிடியின் கீழ் எழுதத் தொடங்காமல் கீழ்ப்பகுதியில் இருந்து எழுதப்பட்டுள்ளது. 'ஆளுடைய பரம சுவாமியார் துணை' என்று தொடங்கி 48 வரிகள் எழுதப்பட்டு பின் ஐந்து வரிகள் ஏட்டின் தலைப்பகுதியில் எழுதப்பட்டுள்ளது. நிலங்களை விற்பனை செய்தவர்களின் பெயர்கள் எழுதப்பட்டுள்ளன.

இச்செப்பேட்டில் இடம்பெறும் செங்கால் பிள்ளை, குமணப்பிள்ளை ஆதினத்தின் வேறோர் செப்பேட்டில் இடம் பெற்றுள்ளனர். அச்செப்பேட்டின் காலம் கி.பி. 1617 ஆகும்.

செப்பேட்டில் கொச்சையான சொற்கள் மிகுதியாக உள்ளன. அறந்தாங்கி அருணாசலப் பத்தர்மகன் சுப்பிரமணியர் செப்பேடு வெட்டியவர் ஆவார். செப்பேட்டின் வாசகம் எழுதியவர் மலையான் தவமுனி அவர்கள் காரியத்துக்குக் கர்த்தரான சின்ன ஆவுடையப்பன் ஆவார்.

வணங்காமுடி தொண்டைமானார் குரு, மிழலைக்கூற்றத்துத் துஞ்சனூர் உடையான் குமுளூர் உடையான் ஆதொண்டைமானார் குடியாகிய குமணப்பிள்ளையாவார். அவருடைய குடியைச் சேர்ந்த குமணப்பிள்ளைக்கு அமரடக்கி, மங்கலத்தைச் சேர்ந்த பொன் பற்றி உடையான், மறிக்க வொன்னான், ஆவிணநயினான், உலகுய்ய வந்தபெருமாள், சின்ன ஆவிணநயினான் ஆகியோர் காணியாட்சியாகச் சில ஊர்களைச் சுழிமின்னல் 650க்கு விற்பனை செய்துள்ளனர். விற்பனை செய்யப்பட்ட ஊர்கள் ஏழாகும்.

1. அமரடக்கியில் கூடிய பருவூர்ப்பற்றில் கோனாப்பட்டி, உள்கிடை உள்படத் தாளை ஏந்தல்
2. காணுக்குறிச்சி உள்கிடை உள்பட பரிவூருமங்கலக்கிராமம்
3. மாபனைக்கிராமம்
4. சின்ன மாபனைக்கிராமம்
5. மேல்கானாடு கிராமம்
6. ஏம்பல் கிராமம்
7. புள்ளான் ஏந்தல் கிராமம் அவைகளாகும்.

விற்பனை ஆவுடையார் கோயிலில் இறைவன் முன்பாகச் செங்கால் பிள்ளை மன்றிலேற்றிக் கோயிலில் உள்ள ரெகுநாத பூபால ஆதொண்டைமானார் மண்டபத்தில் மலையான் தவமுனி முன்பாக நடைபெற்றது. நிலத்திற்குரிய எல்லா உரிமைகளும்

குறிக்கப்படுகின்றன. விலைக்கு வாங்கியவர் நெருஞ்சி தூத்துக்குடியேற்றித் திரவியப் பிரகாசமாகக் கிராம பரிபாலனம் செய்து கொள்ளலாம். சாட்சிகளாகப் பொன்னமங்கலப் பற்றைச் சேர்ந்த சூரியபிள்ளை மற்றும் விளத்துப் பற்றுடைய வெகுமானிராயர் ஆகியோர் குறிக்கப்பட்டுள்ளனர்.

வணங்காமுடி தொண்டைமான் உத்தரவின் பேரில் செப்பேடு வெட்டப்பட்டது. இவரைத் துரையவர்கள் என்று செப்பேடு கூறுகிறது. செப்பேட்டின் இறுதியில் ஆதிகேசவர் பெயர் உள்ளது. நிலங்களை விற்பதைக் காட்டிலும் ஊர்களை விற்கும்போது பல உரிமைகளும் வரிகளும் சேர்த்து விற்க வேண்டும் போலும். ஆவிரை, கொளுஞ்சி, அறுகு, தாளிவைப்பு, செப்பு, மாவடை, மரவடை, விருட்சம், கிணறு, கோயில், குளம், பெருநீர் நிலை, சிறுநீர் நிலை, ஆறு, குளக்கால், பறைமை, வலைமை, உட்படப் பதினெண் சுதந்திரமும் அம்பலம், உம்பளம், சொல் சுதந்திரம், சகல சமுதாய பிராப்திகளும் பரம்பரையாக அனுபவிக்கலாம்.

சீதனம் கொடுத்தல், சினேகதானம் பண்ணல், விற்றல், ஒத்திவைத்தல், உபயம் கொடுத்தல் என எல்லா வகையான பரிவர்த்தனையும் செய்துகொள்ளலாம்.

வணங்காமுடி ஆதொண்டைமானார் மனுந்தி முறை தப்பாமல் செங்கோல் செலுத்தியவராகக் குறிக்கப்படுகிறார். கற்றவர் புகழும் கலியுகராமன், அன்னச்சத்திர சோமன், சமரில் சறுக்காத கண்டன், இரவிகுல துரந்தரன் உள்பட பல விருதுகளால் இவர் புகழப்படுகிறார். ரா. அச்சுதபாலன் என்பது ராயன் அச்சுதபாலனாக இருக்கலாம். தமிழிக்கல் வெட்டுகளில் இடம்பெறும் குமிழூர் இச்செப்பேட்டில் குமுளூர் என்றுள்ளது போலும்.

நிலங்களை நால்வர் விற்க, குமணப்பிள்ளை என்பவர் வாங்கியுள்ளார். முன்னிலையாகத் தவமுனி இருந்துள்ளார். ஏழு ஊர்களை வாங்கியவர் திருப்பெருந்துறைக் கோயில் வழி பாட்டிற்கும் பிறவற்றிற்கும் பயன்படுத்தியிருக்கிறார்.

செப்பேடு

1. உ ஆளுடைய பரமசுவாமியாற் துணை உ. சுபமஸ்து மன்மகா மண்டலேசுர
2. ன், ஆரிய தள விபாடன், பாசைக்கு தப்பு வராத கண்டன், மூவராயிர கண்டன், க

3. ண்ட நாடு கொண்டு கொண்ட நாடு குடாதான், பாண்டி மண்டலத் தாபனாசா
4. ரியன், சோழ மண்டல பிறதிட்டாபனாசாரியன், தொண்ட மண்டல பிறசண்டன்,
5. பூறுவ தெட்டண பச்சிம உத்தர சமுத்திராபதிபன், யீளமும் கொங்கும் யாழ்ப்.
6. பாண பட்டணமழித்து கெசவேட்டை கண்டருளிய ராசாதிராசன், ராசபர
7. மேசுரன், ராசகெம்பிரன், பரராச சிங்கம், தேவபதியான், தரியலர்களிலியேறு, தாலி
8. க்கு வேலி, சொரிமத்திரன் படை துலைத்திடு சிங்கம், சிங்க கொடியான், சினப்புலி வீர
9. தண்டையான், கற்றவர் புகளும் கலியுக ராமன், ரவிகுல தீரன், முன்காயம் வாங்கி மு
10. னை செயிவார் [க]ண்டன், அன்ன சத்திர சோமன், ஐவாய்ப்புலி எவ்விருதுமுடையோ
11. ன், சமரிற்ச் சறுக்காத கண்டன், பரிமேல் நகுலன், கரிமேலுதையன், யின்னமும் அநேக.
12. பிறதிட்டா பரிபாலகன், கச்சிப் பதியான் ரவிகுல துரந்தரன், ரா வணங்காழுடி
13. ஆதொண்டைமானாரவர்கள், மனுரீதி முறைமை தப்பாமல் செங்கோல் செலுத்தி பிறு
14. திவி ராச்சிய பரிபாலனம் பண்ணியருளாநிண்ட சாலிவாகன ச்காற்ற்தம் 14
15. 52மேற் செல்லாநிண்ட விகாரி ஓ ஆடி மீ 17உ யெனது குருவான மிழலைகூத்
16. தத்து தஞ்சனார் உடையான் குமுனார் உடையான் ஆன ரா-அச்சதப்பால் ஆதொ
17. ண்டமானாரவர்கள் குடி ஆகிய குமுணப் பிளைக்கி, அமரடக்கி மங்கலம் பொன்பெ
18. த்திஉடையான், மறிக்கவொண்ணான், ஆவிண நயினான், உலகு உய்ய வந்த பெருமாள்
19. சின்ன ஆவிண நயினான், உள்பட்டாரோம் காணியாட்சி தாம்புர சாதன பட்டயம் செங்கால்
20. பிள்ளையவர்கள் மண்டிலேற்றி ஆற்ப்பனாத சுவாமி முன்பாக-ரா-ரெகுனாத பூபால
21. ஆதொண்டைமானாரவர்கள் மண்டபத்தில், மலையாந் தவமுனியவர்கள், முன்னிலை நா
22. ம் சித்தூர் ஏத்தி பண்ணி குடுத்த பரிசாவது, நாங்கள் விக்கிண்ட கிறாமம் அமரடக்கி

23. ய சேந்த பருவரு பத்தில் கோணாபட்டி உளக்கடை உள்பட தாளை ஏந்தல் கிறாமம் 1
24. கானுக்குறிச்சி உளக்கடை உள்பட பரிவீரு மங்கலம் கிறாமம் 1, மாபனை கிறாமம் 1, சின்ன
25. மாபனை கிராமம் 1, மேலக்கர்னாடு கிறாமம் 1, ஏம்பல் கிறாமம் 1, புள்ளான் ஏந்தலக் கி
26. றாமம் 1. ஆக ஏழு கிறாமமும் நாங்கள் சகல சன சம்மதியாயி விற்ப்போம் எண்டுவி
27. ந்பதர்க்கிசைந்து அவர் கொள்வோம் எண்டு கொள்வதர்க்கி சைந்து நால்வர் கூடிமுன்
28. பாக..சாவி விலை நிட்டுஷயித்தது. கலி மின்னல் பொன் 650 இந்த அறுநூத்து அன்ம்
29. பதுபொன்னும் ஒரு கிளிப்பட காட்டி யேத்தி கயிச் சிலவறப் பத்திக்கொண்ட ப
30. டியினாலே யிந்த ஏழு கிறாமத்துக்கும் னால்பாக்கெல்லைக் குள்பட்ட ஆவா
31. ரை கொளுஞ்சி அறுகு தாளிவயிப்பு செப்பு மாவடை மரவடை மேனோக்
32. கிய விருட்சம் கீனோக்கிய கிணறு கோவில் குளம் பெருநீர்நிலை சிறுநீர்நிலை நீர்வ
33. ரும் ஆறு தான் போகும் குளக்கால், பறமை, வலமை, பதினென் சுவந்திரமு
34. ம் அம்பலம், உம்பளம், சொல் சுவந்திரம், சகல சமுதாய பிராத்தியளும் கல்லும்
35. காவேரியும் புல்லும் பூமியும் சந்திராதித்த வரைக்கும் புத்திரர் பவுத்திர ப
36. றரம்பரைக்கும் ஆண்டும் அனுபொவித்தும் சீதனம் குடுத்தும் சினேகத த
37. றனம் பண்ணியும் வித்தும் ஒத்தி வயித்தும் உபயங் குடுத்து ஆண்டு அனுபவித்
38. துக் கொள்ளக் கடவராகவும். இந்தப்படிக்கி ஏழு ஏந்தலும் கிறய சாசனம் பண்
39. ணிக் குடுத்தயிருப்பதால் நெரிஞ்சி தூத்துக் குடியேத்தி திரவியப்பிறகா
40. சமாயி கிறாம பரிபாலனம் பண்ணிக் கொள்ளக் கடவராகவும். யிந்த
41. ப்படி நாங்கள் அனவரும் குமுணப்பிள்ளைக்கு கிறய சாதன பட்டயம் பண்ணிக்
42. குடுத்தோம். யிந்தபடி சாட்சி பொன்னமங்கலபத்துடைய கு
43. ரியபிள்ளை விளத்துப் பத்துடைய வெகுமானிராயர் இந்தபடி செ

44. நங்கால் பிள்ளை மண்டில் கூடிய அனவரும் கொள்கிண்ட பேர் விக்கி
45. ண்ட பேர்களும் சொல்ல எழுதினேன். மலையாந் தவமுனி காரியத்து
46. க்கு கற்றனான சின்ன ஆவுடையப்பன் கையிநெட்டெழுத்து. யிப்
47. படிக்கி-ரா-துரையவர்களுட உத்தரவின் பேரில் அறந்தாங்
48. கியிலிருக்கும் அறுனாசல பத்தர் மகன் சுப்பிரமணியன் வெட்டெழுத்து. ஆதிகேசவர் துணை.
49. மறிக்கவொண்ணணாள்
50. ஆவண நயினான்
51. சின்ன ஆவண நயினான்
52. உலகு உய்ய வந்தான்.

குறிப்பு: இச்செப்பேட்டில் எழுத்துப்பிழைகள் மிகுதியாக உள்ளன. சுவாமியாற் (சுவாமியார்) விக்கிண்ட (விற்கின்ற) விற்ப்போம்(விற்போம்) நிட்டுஷயித்து (நிச்சயித்து அன்ம்பது(ஐம்பது) பத்திக்கொண்ட(பற்றிக்கொண்ட) நால்பாக்கெல்லை (நாற்பாக்கெல்லை) கொள்கிண்டபேர் (கொள்கின்றபேர்) அறுனாசல பத்தர்(அருமாசலபத்தர்) போன்ற சொற்களைக் குறிப்பிடலாம்.

40. பிறாந்தனில் ஏந்தல்கள், குறிச்சிகள் செப்பேடு

காலம்

சாலிவாகன சகாப்தம் 1427 இதன்மேல் செல்லாநின்ற விசய வருடம் உத்தராயணத்து சிசிர ரிதுவில் மாகமாசமாகும். பூர்வபட்சத்து சுக்கிர வாரமும் ஸப்தமியும் ரோகினி நட்சத்திரமும் கூடிய நாளாகும். அதாவது 20.2.1534 ஆகும்.

அமைப்பும் செய்தியும்

நீள் செவ்வக வடிவில் கூடிய இச்செப்பேடு 28செ.மீ நீளமும் 20செ.மீ. அகலமும் கொண்டது. கைப்பிடி 6.5.செ.மீ உயரமாகும். அழகிய கோபுரக்கலசம் போன்ற கைப்பிடியுள்ளது.

செப்பேட்டின் தொடக்கத்தில் குருந்தமரத்தின் அடியில் கல்லாசனத்தில் சிவபெருமான் குருவாக அமர்ந்த காட்சி சிறப்பமாக உள்ளது. வலக்கை சின்முத்திரை காட்ட, இடக்கை மார்புக்குக் குறுக்காக உள்ளது. குருவை வணங்கும் நிலையில் திருவாதவூரர் உள்ளார். இவர்தலை மொட்டையடிக்கப் பட்டுள்ளது. குருவிற்குப் பின்புறம் குருந்தமரம் உள்ளது. மேற்படி சிற்பங்களுக்குக் கீழ் 'சத்யம்' என்ற கிரந்த தொடர் உள்ளது. முன்பக்கம் 39 வரிகளும்

இரண்டாம் பக்கம் 38 வரிகளும் உள்ளன. இறுதியில் திரிகுல கோட்டுருவங்கள் வரையப் பட்டுள்ளன.

ஏகப்பெருமாள் தொண்டைமானார் மகன் பொன்னம்பலத் தொண்டைமானார் அவர்கள் திருப்பெருந்துறை ஆளுடைய பரமசுவாமிகளின் சாயரெட்சை அர்த்தசாம் பூஜை நெய்வேதனத் திற்கு வேண்டி பிராந்தனில் ஏந்தல்களும் குறிச்சிகளும் சர்வமான்யமாக வழங்கியுள்ளார். நிலங்களின் எல்லைகளைச் குறிப்பிடும்போது பூவலூர்ச் கண்மாய், சவழ்த்தான்வயல், மறுகால் ஆறுபலாகொள்ளி ஆறு, கோட்டகம், கூருங்காடு ஆசியவை குறிக்கப்படுகின்றன.

தானம் தந்த தொண்டைமானார் நம்மைச்சார்ந்த மனுசர் மக்களெல்லாம் இத்தருமத்தைக் காக்கவேண்டும் என்று வேண்டுகிறார். இச்செப்பேட்டை ஆவுடையப்ப ஆசாரியார் வெட்டியுள்ளார்.

ஆளுடையநாயனார் ஸ்ரீபண்டாரக் கடவுளர் என்று இறைவன் குறிக்கப்படுகிறார்.

ஆவுடையார்க்கோயிலுக்கு நிலம் வழங்கப்பட்ட விபரமே இச்செப்பேட்டில் காண்கிறோம்.

தொண்டைமன்னாரின் பல பட்டப் பெயர்கள் இச்செப்பேட்டில் உள்ளன.

ஆட்டுக்கு ஆனை வழங்கும் அதுலன்,
சேரன் பாட செந்தமிழ் புனைந்த பெருமாள்,
கருதும் ராசாக்கள் குலதிலகன்,
தன்னை அடைந்தாரைத் தான் காக்கும் அபிராமன்,
நடைகற்றபோதே கொடை கற்றதீரன் [இளமையிலேயே தானம் செய்தவன்]

ஏழு நாழிகையில் ஈழந்திறைகொண்ட பெருமாள்,
தலைமலை கண்டான் பிணமலை கண்டான்
முகிலின் கீழ்திரியும் இளவன்னிய மகா கண்டன்
திருமிழலை நாடன், மல்லையாதிபதி, மயிலையாதிபதி
அவ்வைக்கவிகொண்டவன், சோழனை வென்றவன்
பட்டனுக்கு முதுகு சாய்த்தவர், மறைபுத்திரர் காவலன்,
அடியார்க்கு வேளைக்காரன், காஞ்சிபுராதீசுவரன்

போன்ற பட்டங்கள் கூறப்படுகின்றன.

செப்பேட்டின் காலத்தில் திருப்பெருந்துறை அதை யொட்டிய பகுதி அறந்தாங்கித் தொண்டைமான்களால்

ஆளப்பட்டது. அப்போது நமசிவாய தேசிகர் திருவாவடுதுறை ஆதினத்தின் குருமகானாக இருந்திருக்க வேண்டும். ஆயின் செப்பேட்டில் ஆதினத்தின் பெயரும் தேசிரின் பெயரும் இல்லை.

செப்பேடு முதல் பக்கம்

1. ஸ்வஸ்திஸ்ரீ சாலிவாகன சகாப்தம் 1427 இதன்
2. மேல்ச் செல்லா நின்ற விசையநாம ஸம்வத்சரத்து உத்
3. தராயனத்து சிசிரரிதுவில் மாகமாசத்து பூறுவ பட்சத்து
4. சுக்கிர வாரமும் ஸப்தமியும் ரோகினி நக்ஷத்திரமும் சுபே
5. யாக. சுபகரணமும் பெற்ற சுபதினத்தில் ஸ்வஸ்திஸ்ரீ மகா
6. மண்டலேஸ்வரன், அரிஅர தளவிபாடன், பாசைக்குத் த
7. ப்புவராத கண்டன், மூவராயிர கண்டன், கண்டனாடு கெ
8. ண்டு கொண்ட நாடு குடாதான், பூறுவ. தெக்ஷிண பச்சி
9. ம உத்தர திக்குவிசயஞ் செய்து ஈழமண்டலமுந் தி
10. றைகொண்டருளிய ராசாதிராசன், ராசபரமேஸ்வரன்,
11. ராசகெம்பிரன், துலுக்கர் தளவிபாடன், துலுக்கர்
12. மாகந்தவிள்த்தான், ஒட்டியர் தளவிபாடன், ஒட்டியர்
13. மோகந்தவிள்த்தான், பாண்டி மண்டல பிறதிஷ்டாப
14. னாசாரியன், சோள மண்டல பிறதிஷ்டாபனாசாரியன்,
15. தொண்டை மண்டல துரந்தராதிபன், கீற்த்தி பிறதாப
16. ன், வீரப்பிறதாபன், பூலோகவீரன், சிவபூசா துரந்திரன், சி
17. வகாரிய துரந்திரன், வட வெள்ளாறான சுந்தரபாண்டிய
18. வளநாட்டு இளங்கோள நாட்டு, அறந்தாங்கி அரசு அச்
19. சமறியாதான், ஆட்டுக்கு ஆனை வழங்குமதுலன்
20. சரன்பாட செந்தமிள் புனைந்த புங்கவன், கருது
21. ம் ராசாக்கள் குணதிலகன், தன்னையடைந்தாரை த
22. னன்க் காற்குமபிராமன், நடை கற்றபோதே குடைகத்
23. த தீரன், ஏழு நாளிகையில் ஈளந்திறை கொண்ட பெ
24. ருமான், தலைமலை கண்டான், பிணமலை கண்டான், முகி
25. லின் கீள்த்திரியும் மிளவன்னிய மகாகண்டன், திருமி
26. ளலைத் திருநாடன், மல்லையாதிபதி, மயிலையாதிபதி,
27. அவ்வைக்கவிக் கொண்டவன், சே[ர]முனை வென்றவன், பட்

28. டனுக்கு முதுகு சாய்த்தான், மறைபுத்திரர் காவலன், அடி
29. யார் வேளைக்காறன், காஞ்சிபுராதீசுவரன், ஆளு
30. டய தம்பிரானார், ஸ்ரீபாதபதன், ஸ்ரீமது ஏகப்பெரு
31. மாளத் தொண்டைமானார் பொன்னம்பல தொண்
32. டைமானாவர்கள் மிழலைக் கூற்றத்தில் நடுவில் கூ
33. த்தம் தனியூர் திருப்பெருந்துறை பனித்திரமாணிக்க
34. மான சதுருவேதமங்கலத்து நாயனார் ஆளுடைய ஸ்வ
35. ராமியளுக்கு சாயரெட்சை அர்த்தசாம பூசை நெய்
36. வேதனத்துக்கு ஸகிரண்ணியோதக தான பூறுவ
37. மாக சறுவமானிய தற்ம சாஸந பட்டயம் பண்
38. ணி குடுத்தபடி தற்ம சாசனமாவது பிறாந்தனி டே
39. மலப்படியில்ச் சேர்ந்த யேந்தல்களுங் குறிச்

இரண்டாம் பக்கம்

40. சிகளும் சகிரண்ணியோதக தாரா பூறுவமாக
41. சறுவமானியமாக தற்மத்துக்கு தான சாசனம் ப
42. ண்ணிக் குடுத்தபடியினாலே பிறாந்தனி யேத்தல்க
43. ள் குறிச்சிகளுக்கும் பெருநான்கெல்லையாவன கீள்
44. பாற்க்கெல்லையாவன பூவ்லூர்க் கன்மாயி தென்க
45. ரலில் சவளத்தான் வயல், மறுகால் ஆற்றுக்கும் பூவலூ
46. ர் தென்வயல் எல்லைக் கல்லுக்கும் மேற்கு, தென்பா
47. ற்க்கெல்லை பலா கொள்ளி யாற்றுக்கு வடக்கு, மேல்
48. பாற்க்கெல்லை பூங்குடிக்கி கொட்டகத்துக்கும் கி
49. ளக்கு வடபாற்க்கெல்லை கருங்காட்டுக்குத் தெற்கு,
50. ஆக யிசைந்த பெருநான்கெல்லைக்குள்பட்ட
51. பிறாந்தனி யேந்தல்களுக்கும், குறிச்சிகளுக்கும் ச
52. றுவ மானியமாக திருநாமற்றுக் காணியாக சகல
53. இறைவரி முதலான ஊழியமுள்பட சகலமும் ச
54. றுவ மானியமாகக் கட்டளையிட்டோம். ஆளு
55. டைய நாயனார் ஸ்ரீபண்டாரக் கடவுளுக்கு ஆச
56. ந்திராக்க ஸ்தாயியாக அனுபவித்துக் கொள்ளக்கடே
57. வாராகவும். நம்மை சாற்றந்த மனுசர் மக்களெல்லாரும்
58. யிந்த தற்மத்துக்கு ஒரு சில்லறையளும் வராமல் தர்மத்தை

59. த பரிபாலனம் பண்ணி உத்திரோத்திரமாக நடப்பிவிக்
60. க கடவோராகவும். யிந்தபடிக்கு ஆளுடைய நாயனா
61. ர் ஸ்ரீபண்டாரக் கடவுளருக்கும் மன்ப்பூறுவமாக அபிமானி
62. ச்ச சறுவமானிய பட்டயம் பண்ணிக் கொடுத்தோம்.
63. யிந்த தற்மத்தை பரிபாலனம் பண்ணினவர்கள் கெங்
64. கைக் கரையிலும் ஆதி சேதுவிலும் புண்ணியசேஷத்
65. திரங்களிலும் அனேகங்கோடி பிறம்பிறிதிட்டையும் அ
66. னேகங்கோடி சிவலிங்கபிறிதிட்டையும் பண்ணி
67. ன தற்மத்தை யடையவாராகவும். யிந்த தற்மத்துக்கு
68. யாதாமொருவர் விகாதம் சில்லறையள் பண்ணினவ
69. ர்கள் கெங்கைக்கரையிலும் ஆதிசேதுவிலும் அனேக
70. ங் கோடி கோவதை பண்ணின தோஷத்திலும் மாதாபி
71. தாவை வதைசெயித தோஷத்திலும் கோடி பிரம்மஹத்தி
72. பண்ணின தோஷத்திலும் போகக்கடவாராகவும்.
73. இந்தபடிக்கி தற்மத்துக்கு தற்மசாசன பட்டயம்
74. பண்ணி கொடுத்தோம். ஏகப்பெருமாள்த் தொண்டைமா
75. னார் பொன்னம்பல தொண்டைமானாரவர்கள் ஸ்ரீ ஆ
76. ளுடைய நயினார் ஸ்ரீ பண்டாரக் கடவுளருக்கு. யிந்
த படிக்கு ஆவுடையப் பாசாரி வெட்டெருத்து.

41. மிழலை நாட்டுக் காடங்குடிச் செப்பேடு

காலம்

சாலிவாகன சகாப்தம் 1659 இதன்மேல் கலி 4839 இதன்மேல் செல்லா நின்ற காலயுத்தி வருடம் தை மாதம் 15 ஆம் தேதி கிரகணத்தன்று வெளியிடப்பட்டது காலம் 13.1.1737 ஆகும்.

அமைப்பும் செய்தியும்

செவ்வக வடிவில் அழகிய கைப்பிடியுடன் கூடிய இச்செப்பேட்டில் தொளை சிறிதாக உள்ளது. செப்பேட்டின் நீளம் 25செ.மீ. அகலம் 16செ.மீ தொடக்கத்தில் ஸ்வஸ்திஸ்ரீ தொடங்கி 18வரி எழுதப்பட்டுள்ளது. பின் சிரந்தத்தில் பெரிய அளவில் தானம் தந்த தொண்டைமானார் பெயர் உள்ளது. மீண்டும் 19ஆவது வரி தொடங்கி 35ஆவது வரிவரை எழுதப்

பட்டுள்ளது. பின் பக்கத்தில் 36ஆவது வரி தொடங்கி 46ஆவது வரிவரை எழுதப்பட்டுள்ளது.

காணியுடைய திருமலையப்ப தொண்டைமான் அவர்கள் 1686 முதல் 1730 வரை புதுக்கோட்டைத் தொண்டைமானாக விளங்கினார். இவருடைய மகன் விசயரகுநாத தொண்டைமான் 1730 முதல் 1769 வரை புதுக்கோட்டைமன்னராக விளங்கிவந்தார். இம்மன்னர் காலத்தில் ஸ்ரீரங்கதேவ மகாராயர் பெயரளவில் விஜயநகர மன்னராக விளங்கினார். புதுக்கோட்டையை ஆண்ட தொண்டைமான், அறந்தாங்கி தொண்டைமானார் இராமநாதபுரம் சேதுபதி போன்று திருவாவடுதுறை ஆதினத்திற்கு நன்கொடை வழங்கியுள்ளார். காடங்குடி என்ற ஊரைத் திருவாவடுதுறை ஆதினத்தில் மகேஸ்வரபூஜை சிறப்பாக நடைபெற மன்னர் அளித்துள்ளார். இதே செப்பேட்டின் மற்றொரு பிரதியும் ஆதினத்தில் உள்ளது.

செப்பேடு முதல் பக்கம்

1. ஸ்வஸ்திஸ்ரீமன் மகாமண்டலேசுவரன் அரியராயிர தளவிபாட
2. ன் பாஷைக்குத் தப்புவராயர் கண்டன் மூவராயர் கண்டன் கண்
3. டர் கண்டன் கண்டையப் பிரதாபன் கட்டாரிச் சாளுவன் கண்ட
4. நாடு கொண்டு கொண்ட நாடு கொடாதான் ஒரு பரி கொண்டு
5. திரன்பரிவெட்டு முபையகுலோத்துங்கன் எம்மண்டலங் கொ
6. ண்டு யீளமுந் திறை கொண்ட ராசாதிராசன் ராச மாத்தாண்டன் ரா
7. ச கண்டிரவன் ராசாக்கள் தம்பிரான் கோட்டத்து மன்னியர் கண்
8. டன் சொரி மன்னியர் சூரியன் கெடி மன்னியர் காலாந்தகன் தொண்
9. டைமண்டலத் தாபனாசாரியன் சோழ மண்டலப் பிரதிஷ்டாபனாசாரி
10. யன் பாண்டி மண்டலத்துப் பற்மனாசாரியன் மறுமன்னியர் கோ
11. டாரி. குறுமன்னியர் கோளரி ஒட்டியர் தள விபாடன் ஒட்டியர் மோ
12. கந்தவிளத்தான் துலுக்கர் தள விபாடன் துலுக்கர் மோகந்தவிளத்
13. தான் தொட்டியர் தள விபாடன் தொட்டியர் மோகந்தவிளத்தான் படை
14. கண்டு தத்தளிப்பார்கள் மிண்டன் பஞ்ச பாணாவதாரன் தற்க்காற்குத் தற்க
15. ன் தற்க வினோதன் தண்டுவார் மிண்டன் சண்டப் பிறசண்டன் பூறு
16. வ தெட்சன பச்சிம உத்தர சத்த சமுத்திராதிபதி அசுபதி கெசபதி
17. நரவேட்டை கண்டருளிய மல்லிகாற்குன தேவ மகாராயர் பிறபுடதேவ ம

18. காராயர் ராம தேவ மகாராயர் யானை குந்தி தேவ மகாராயர் கிஷ்ண தேவ மகா
19. ராயர் விருப்பாட்சி தேவ மகாராயர் சீரங்க தேவ மகாராயர் பிறிதிவி ராச்சி
20. யம் பண்ணி யருளாநின்ற சாலிவாகன சகாத்தம் 1659 இதன்மேற்
21. கலி 4839 இதன்மேற் செல்லாநின்ற காலயுத்தி ஓ தைமாதம்
22. 15 தேதி இராசராச வளநாடு ராசேந்திர சோழவளநாடு பன்றி சூழ்நாடு அழும்
23. பிலத் தெற்கிலுரிலிருக்கும் காணியுடைய அரையமக்களில் ஸ்ரீமது
24. திருமலையப்பத் தொண்டைமானாரவர்கள் குமாரன் விசையரெருளாத
25. ராயத் தொண்டைமானாரவர்கள் சோள மண்டத்தின் உளக்கடை திரு
26. வாவடுதுறை பண்டாரச் சன்னதி அவர்களுக்கு சாதனங் குடுத்தபடி சா
27. தனமாவது தெற்கில்ச் சீர்மையிலி மிழலை நாடு உளக்கடை காடங்குடி
28. க்கு யெல்கையாவது பளந்தாமரை பண்ணியூர் குளத்துக்கு மேற்கு ம
29. ருதங்குடி கீழ்வயலுக்குக் கிளக்கு பெருநாவலுருடக்கடை கள்ளிப்
30. பெரிச்சிக்குத் தெற்கு திருவாகுடி வடவயலாத்துக்கு வடக்கு ஆகச்சு
31. ள்ந்த பெருநான்கெல்கைக்குள்பட்ட நஞ்சை புஞ்சை மேல்நோக்கிய
32. மரம் கீள்னோக்கிய கிணறும் திட்டுத் திட்டும் நிதிநிட்சேப செலதெரு
33. பரிஷாணம் சகலமும் சந்திராதித்தர் னாளுள்ளவரைக்கும் புத்திர பவுத்திர பாரம்
34. பாரம்பரைக்கும் ஆண்டு கொள்ளக் கடவோராகவும் இந்தச் சாதனம் நை
35. மாதம் 15 தேதிக்கு ஸ்திர வாரமும் பவர்ணமையும் பூசநட்த்திரமும் கூடின.

இரண்டாம் பக்கம்

36. சுபதினத்தில் கிராணம் வந்தபடியினாலே அந்தக்கிராணத்திலே தற்மத்து
37. க்கு நாம் அன்னதானத்துக்கு நம்முட கிராமத்தை விட்டுக்குடுத்தோ
38. ம் இப்படி ஆளுமிடத்தில் யாதாமொருத்தர் தற்மத்துக்கு நடக்[கிற] கிறாம
39. த்துக்கு வாக்குச் சகாயம் அந்த சகாயம் பண்ணினபேர் காசியிலேயும் ராமீசுவர
40. த்திலேயும் கோடி சிவாலையம் மடவாலையம் அன்னச் சத்திரமும் கட்டி வை.
41. த்தவர்களுக்கு யெந்தப் பலனோ அந்தப் பலன்ன அடைவாராகவும் இந்தக் கி

42. றஈமத்தைத் தடை பண்ணின பேர் கங்கைக் கரையிலே கோஹத்தி பிற
43. மத்தி ஸ்ரீஅத்தி பண்ணினவன் எந்தத் தோஷத்தை அடைவானோ அந்தத்
44. தோஷத்தை அடைவானாகவும் இந்தப்படிக்கு ஸ்ரீமது விசையரெகுனா
45. த ராயத் தொண்டைமானாரவர்கள் திருவாவடுதுறைப் பண்டார
46. ச் சன்னதி அவர்கள் அன்னதானத்துக்கு தற்மசாதனங் குடுத்தோம்.

42. மிழலைக் கூற்றத்துப் பிள்ளைமார் செப்பேடு

காலம்

சக ஆண்டு 1677 இதன் மேல் செல்லாநின்ற குரோதன ஆண்டு வைகாசி மாதம் 15-ஆம் தேதியாகும். அதாவது கி.பி. 1756 ஆண்டாகும்.

அமைப்பும் செய்தியும்

துளையில்லாத கைப்பிடியுடன் கூடிய மிழலைக் கூற்றத்துப் பிள்ளைமார் செப்பேடு, அரைவட்ட வடிவில் மேற்புறத்தைக் கொண்டுள்ளது. கைப்பிடிக்குக் கீழே குருந்த மரத்தின் கீழ் அமர்ந்துள்ள சிவபெருமானாகிய குருவும் எதிரில் கோவனாண்டியாய் மாணிக்க வாசகராகிய சீடனும் வரை கோட்டுருவங்களாக உள்ளனர். மாணிக்கவாசகர் தம் வலக்கையை வாயில் வைத்தபடி பவ்யமாக இருக்கின்றார். கிரீட மகுடத்துடன் இறைவனாகிய குருவை வழிபடும் பாண்டிய மன்னனும் அடியார் கோலத்தில் வேறோர் ஆடவனும் சிற்பமாக உள்ளனர். அரசனும் அடியாரும் அழகிய முறையில் வேட்டி அணிந்துள்ளனர். இருபுறமும் வேட்டியின் முடிச்சுகள் தெரிகின்றன. செப்பேட்டின் நீளம் 23 செ.மீ., அகலம் 12 செ.மீ. செவ்வக வடிவமாக உள்ளது. "ஸ்வஸ்திஸ்ரீ சாலிவாகன" என்று தொடங்கும் இச்செப்பேடு 34வரிகளைக் கொண்டுள்ளது. திருப்பெருந்துறை ஆளுடைய சுவாமிகள் உஷா கால பூசை நடத்தும் அம்பல்வாணப் பண்டாரத்திடம் ஆனி மாத விழா மற்றும் மார்கழி விழா நடத்துவதற்கான நெல் மகமை வழங்க, பிள்ளைமார்கள் உடன்பட்டுச் செப்பேட்டினை வழங்கி யுள்ளார்கள். மகமை வழங்க உடன்பட்ட பிள்ளைமார்களின் பெயர்கள் இறுதியில் உள்ளன. இச்செப்பேட்டில் இடம் பெறும் செங்கால் பிள்ளையின் பெயர் வேறோர் செப்பேட்டிலும் வருகின்றது. அதாவது மதுரை மீனாட்சி கோயில் திருவிழாவிற்

கான தானத்தில் இவர் பெயர் உள்ளது. திருவிழாக்களை நடத்துவதில் இவர் பெரிதும் ஈடுபட்டிருந்தார் போலும். தானத்தை நிறைவேற்றுவவர் எய்தும் பேறும் இடையூறாக இருப்பவர் எய்தும் கேடும் வழக்கமாகக் கூறும் முறையில் குறிக்கப்படவில்லை. மாறாகத் தானத்திற்குப் பிசகு பண்ணினால் சன்னதி தீர்த்தம், திருநீறு, திருக்கை வழக்கம் இழந்து போவார்கள் என்று புதுமையாகக் கூறப்பட்டுள்ளது. சன்னதி தீர்த்தம், புனிதமானது. திருநீற்றின் பெருமையை ஞானசம்பந்தரே 'மந்திரமாவது நீறு' என்று தொடங்கும் பதிகத்தில் போற்றியுள்ளார்.

ஆனி விழா என்பது ஆனித் திருமஞ்சனம் என்றும் மார்கழி விழா திருவாதிரைவிழா என்றும் குறிப்பிடலாம். திருப்பெருந்துறை ஆவுடையார்க் கோயிலில் இன்றும் மேற்படி விழாக்கள் சிறப்பாக நடைபெறுகின்றன. "கொடியேற்ற மண்டகப்படி" இச்செப்பேட்டில் காண்கிறோம். இரண்டு பணத்துடன் நெல்லும் சேர்த்து மகமை வழங்கப்படுகிறது.

மகமையினை அம்பலத்தாடும் பண்டாரத்திடம் வழங்க உடன்பட்டுப் பட்டயமும் வழங்குகிறார்கள். அப்போது அம்பலத்தாடும் பண்டாரமாக இருந்தவர் திருவாவடுதுறை ஆதினத்தின் 12ஆவது தேசிகரான திருச்சிற்றம்பல தேசிகராவர் (1730-1780)

"வெம்பிறவி வேலை தனில்..ம்பிவர்களெல்லாம்

நம்பு சிவனாமமெனு நற்பினை பிடித்தா

லெம்பாண கரையி லேறு துரையாமா

லம்புவி மேழிந்துளி பெருந்துறை...

என்று பாடல் செப்பேட்டில் உள்ளது. (எழுத்துக்கள் சிதைந்துள்ளன.)

செங்கால் பிள்ளை, குமண பிள்ளை, மருதபிள்ளை, தெய்வமங்கயர்பிள்ளை, விசாரம் பிள்ளை, திருவபிள்ளை, வெங்கப்பிள்ளை, பெருமாபிள்ளை, நந்தவாசராகப் பிள்ளை, பாதூர் பட்டமுகிடயா பிள்ளை, பெருமாள் பிள்ளை, வெள்ளூர் ஊர்ப் பெருமாள் பிள்ளை, வெள்ளூர் அழகப்பிள்ளை, மாணிக்க மிட்டா பிள்ளை, ரெட்டையளந் தேவப்பிள்ளை, மஞ்சக்குடி ஊர் பெருமா பிள்ளை, சொர்ணம் பிள்ளை, நெய்வேலி பெரிய நயினா பிள்ளை, சீயதூர் நாராயண பிள்ளை, களயம் சீர்ப்பெருமாள் பிள்ளை, குளத்தூர் பெரியிசை பிள்ளை, பூவலூர் வீரறப் பெருமாள் பிள்ளை போன்றோர் தானம் வழங்க ஒப்பமிட்டுள்ளனர்.

பட்டயம்

1. ஸ்வஸ்திஸ்ரீ சாலிவாகன சகாந்தம் 1677 இதன் மேல்
2. ச் செல்லா நின்ற குரோதன ஸ்ரீ வைகாசி யீ 15இல் திருப்பெருந்துறை
3. ஆளுடைய பரம சுவாமியார் அபிஷேகக் கட்டளை உஷா காலாதி பூ
4. சை நடத்தும் அம்பலத்தாடும் பண்டாரம் அவர்களுக்கு மிழவை
5. க் கூற்றம் செங்கால் பிள்ளை நாட்டுப் பிள்ளைமார் உள்பட்டாரோம் த
6. றம் சாதனப் பட்டையங் கொடுத்தபடி ஆனித்திரு விளா மா
7. ர்களித் திருவிளா இரண்டுக்கும் எங்கள் கொடியேத்து மன்
8. டபப் படிக்கு 51 க்கு மண்டபடிச் சிறப்புக்கு நாங்கள் சகலரு
9. ங் கூடித் தீர்த்துப் பட்டையங் கொடுத்தது. ஸ்ரீ 1க்கு தலைக்கட்டு ஒ
10. ண்னுக்கு மேல் சிலவுக்கு இரண்டு பணமும் பாவாடைச் சிலவு
11. க்கு 1க்கு நெல்லும் நாங்கள் சறுவகதிரபேரும் தங்களுடை
12. ய மனுஷர் வசமாக அனுப்பி விக்கிறோமென்று தீர்த்துக் கொ
13. ண்டோம். அந்தப் படிக்கு மனுமரனுப்பித் தலைக்கட்டு ஒ
14. ன் றுக்குடி மூ... தும் வீதம் வாங்கிக் கொண்டு கொடியே
15. ற்று மண்டபப் படிமக் கட்டளை சிறப்புற நடத்தி விக்கிர விக்கிறது.
16. இந்தப்படி சறுவத்திர பேரும் அம்பலத்தாடும் பண்டார மவர்
17. களுக்குப் பட்டையம் கொடுத்தோம். இந்தப் படிக்கு நடப்பி
18. விய்யாமல் யாதாமொருதர் பிசகு பண்ணினால் சன்னதித்
19. தீர்த்தந் திருநீறுதிருக்கை வளக்கமிழந்து போகக் கடவாரா
20. கவும் திருச்சிறம்பலம் வெம்பிறவி வேலைதனில்... ம்பி
21. வர்களெல்லாம் நம்பு சிவனாம்மெனு நற்பினை பிடித்
22. தாலெம் பான கரையிலே லேறு துரைய மா லம்புவி
23. மேழிந்துளி பெருந்துறை யதனம்பெயர் செங்கால் பி
24. ள்ளை கும்மன பிள்ளை மறுதபிள்ளை தெய்வா மங்கையர் பிள்
25. ளை விசாரம் பிள்ளை திருவபிள்ளை காற்கல்லம் பனை உடைப்
26. பாசா தேலே திரம் வெங்கப் பிள்ளை பானூர் பட்டமுகி டயாபிள்
27. ளை நந்தவா சீராகப் பிள்ளை, பானூர் பட்டமுகி டயாபிள்ளை
28. அமாடகி விப்பெருமாள் பிள்ளை, வெள்ளூர் பிள்ளை, வெள்ளூர்
29. ஊர்ப் பெருமாள் பிள்ளை, வெள்ளூர் அழகபிள்ளை, ரெட்டை
30. ய மணி கயிமீட்டா பிள்ளை, ரெட்டையாள்தேவப்பிள்ளை
31. மஞ்சக்குடி ஊர்ப்பெருமாபிள்ளை, யீசாம் சொன்னாம்பிள்ளை

32. நெல்வேலிப் பெரியினாபிள்ளை, சீயதூர் னாராயண பிள்ளை
 33. களயம் சீர்பெருமாள் பிள்ளை, குளத்தூர் பெரியிசை
 34. பிள்ளை, பூவலூர் வீரப் பெருமாள் பிள்ளை.

குறிப்பு

பிள்ளைமார் வழங்கிய இச்செப்பேட்டில் அவர்களுடைய புகழ்ச்சி மாலை அல்லது மெய்க்கீர்த்தி இடம் பெறவில்லை. எந்த அரசரின் பெயரும் எந்த மெய்க்கீர்த்தியும் இச் செப்பேட்டில் இல்லை.

ஊரின் பெயரில் பட்டயம் வழங்காமல் கூற்றத்தின் பெயரில் வழங்கப் பட்ட செப்பேடு இதுவாகும்.

ஆவுடையார்கோயில் உஷாகால பூஜைக்கு அபிஷேக கட்டளை ஏற்படுத்தி ஆதீனத்திடம் வழங்கப்படுகிறது.

ஆனித்திருமஞ்சளவிழாவும் மார்கழித்திருவாதிரை விழாவும் ஆவுடையார்கோயிலில் நடப்பது போன்று சிதம்பரத்திலும் பிரசித்தமாகும்.

பாவாடைச் செலவு இறைவனுக்குச் செலுத்தும் வஸ்திரம் ஆகும்.

எல்லாரும் என்பது சறுவத்திரபேரும் என்று செப்பேட்டில் உள்ளது.

பணத்துடன் நெல்லும் ஒவ்வொரு பிள்ளைமார் குடும்பமும் வழங்க உடன்படுகிறது.

தங்களுடைய மனுஷர் என்பது திருவாவடுதுறை ஆதீனத்தின் பிரதிநிதியாவார்.

செப்பேடு பிழைகளுடன் எழுதப்பட்டுள்ளன.. சில இடங்களில் எழுத்துக்கள் சிதைந்துமுள்ளன.

கொடியேற்று மண்டகப்படியைக் கூறும் இச்செப்பேடு ஒரே பக்கத்தில் மட்டுமே எழுதப்பட்டுள்ளது.

அறந்தாங்கி ஒட்டிய பகுதி சங்ககாலம் தொடங்கி மிழலைக் கூற்றம் என வழங்கப்பட்டு வந்துள்ளது.

43. அமுஞ்சியேந்தல் செப்பேடு

காலம்

சகாப்தம் 1663 இதன் மேல் செல்லாநின்ற துன்மதி ஆண்டு ஆடி மாதம் 1ஆம் தேதி புதன்கிழமை தெக்கிணாயனத்தில் சிரிஷம் ரிதுவில் அமாவாசையும் புனர்பூச நட்சத்திரமும் விதிபாத நாம யோகமும் சவுளிகரவமும் சுபயோக சுபதினத்தில் கூடிய புண்ணிய தினத்தில் முத்து வணங்காமுடித் தொண்டைமானார் திருவாவடுதுறை ஆதீனத்திற்குத் தானம் தந்துள்ளார். அதாவது 1.7.1741 இல் தானம் வழங்கியுள்ளார்.

அமைப்பும், செய்தியும்

24 செ.மீ. நீளமும், 19.5. செ.மீ. அகலமும் கொண்ட இச்செப்பேடு சொஸ்தழீ என்று தொடங்கி 17 வரி எழுதப்பட்டு 18ஆவது வரியில், 'ஆண்டையாரே துணை' என்றுள்ளது. கிரந்தம், பின் தமிழ் 34 வரி வரை எழுதப்பட்டுள்ளது. பின் பக்கத்தில் 35 வரி முதல் 45 வரி வரை எழுதப்பட்டுள்ளது.

செப்பேட்டின் தொடக்கத்தில் விஜயநகர அரசர் மெய்க்கீர்த்தி உள்ளது. இராமராயர், கிருஷ்ணராயர், பிருதிவி ராச்சியம் பண்ணுகிறபோது தொண்டைமான் திருவாவடுதுறை பண்டாரச் சந்நிதிகள் மாஹேஸ்வர பூசைக்கு அழுஞ்சியேந்தல் என்ற கிராமத்தை வழங்கிறார். தானம் தந்தவனைச் செப்பேடு பின் கண்டவாறு போற்றுகிறது.

தொண்டை மண்டல பரிபாலனன், மல்லை, மயிலை, கச்சிஆறையம்பதியான், பாலாறுடையான், பாக்கிய சம்பண்ணன், ஆதொண்டைமாலை அன்புடன் அணிந்தோன், சங்கு சக்கரமும் தான் பற்றுயர்ந்தோன், கெருடக்கொடி, சிங்கக் கொடி, புலிக்கொடி, அனுமக்கொடி உடையோன். அவ்வைப் பாடல்து செவ்விதாய்ப் புனைந்தோன், ஆழ்வார் பாடலை அன்புடன் உவந்தோன், கலிங்கத்திரை கொண்ட கருணாகரன், மழவரை வென்றோன், தலைகண்டோன், அதிதி புத்து அசையினும் அசையான், சேமனை வென்ற செயதுங்கன், கொடைக்குக் காணன், குதிரைக்கு நகுலன், பொறுமையில் தருமன், புத்தியில் யூகி, அரங்குளநாதர் பதம் பணிந்து நூலோன், பழம்பதி நாதர் பதம்பணி பெறுவோன், ஆவுடையார் பாதம் அனுதினம் பணிவோன், சூரியகுலத்தில் தோன்றிய வள்ளல்.

பட்டையம் வெளியிட்ட காலத்தில் திருவாவடுதுறை பண்டாரச் சந்நிதிகளாகத் திருச்சிற்றம்பல தேசிகர் என்ற 12ஆவது சந்நிதானம் அருளாட்சி புரிந்துள்ளார்கள். இவர்கள் காலத்தில் தான் வேறு பல கொடைகளும் ஆதினத்திற்குக் கிடைத்துள்ளன. செப்பேட்டில் அழுஞ்சியேந்தல் கிராம எல்லை விவரிக்கப் படுகிறது. பல்வேறு வரிகளும் நீக்கிச் சர்வமான்யமாக நிலம் வழங்கப்படுகிறது.

தானம் பரிபாலிப்பவர் எய்தும் பலன்களும் தடுப்பவர் எய்தும் துன்பங்களும் பின் குறிக்கப்படுகின்றன. பட்டையம் அட்டவணைச் சிதம்பரநாதன் உத்தரவின்படி வெட்டப் பட்டுள்ளது.

அன்னதானமாகிய மாகேஸ்வர பூஜை, நடைபெறவே திருவாவடுதுறை ஆதினத்திற்கு நிலம் வழங்கப்படுகிறது.

மல்லை - மகாபலிபுரம், மயிலை - மயிலாப்பூர், கச்சி - காஞ்சிபுரம், ஆறையம்பதி - ஆற்காடும்.

அதியமான் பொருட்டுத் தூதாக வந்த அவ்வையார் தொண்டைமானை நோக்கிப் பாடிய வஞ்ச புகழ்ச்சிப் பாடல் புறநானூற்றில் உள்ளது. அப்பாடலை நினைவுறுத்துவது போல அவ்வைப் பாடலது செவ்விதாய்ப் புனைந்தோன் என்ற தொடர் குறிப்பிடுகிறது.

ஆழ்வார் பாடல் நாலாயிர திவ்யபிரபந்தமாகும். கலிங்கத்திறை கொண்ட கருணாகரன் முதல் குலோத்துங்கன் காலத்தில் வாழ்ந்த படைத்தலைவன். மழவர் என்போர் காரியின் மரபில் வந்தவர். செயதுங்கன், கர்ணன், நகுலன், தருமன் போன்றோர் பாரதத்தில் வரும் நபர்கள்.

யூகி - பெருங்கதை எனப்படும் உதயணன் வரலாற்றில் வரும் மதியுடைய அமைச்சன் ஆவான்.

இதே செப்பேட்டிற்கு வேறோர் பிரதியும் மடத்தில் உள்ளது

அரங்குள நாதர் - திருவரங்கப் பெருமாள். பழம்பதி நாதர் - மதுரை சோமசுந்தரர் போலும். ஆவுடையார் - திருப்பெருந்துறை இறைவன். தொண்டைமான் மரபினர் காஞ்சியில் இருந்து ஆண்டவர்கள். பிற்காலத்தில் புதுக்கோட்டையில் இருந்து ஆட்சி புரிந்த மரபினரும் தொண்டைமான் என்றே அழைக்கப்பட்டுள்ளனர். இங்குள்ள வணங்காமுடித் தொண்டைமான் அறந்தாங்கிப் பகுதியை ஆண்டவன் ஆவான். இவன் வள்ளல் எனவும் போற்றப்பட்டுள்ளான். இவன் காலத்தில் அரசாட்சி புரிந்த மன்னர் இராமராயர் கிருஷ்ணராயர் என்று அறிகிறோம்.

செப்பேடு

1. சொஸ்தழூமன் மகாமண்டலேசுரன், அரியராயர் தளவிபாடன், பாஷை
2. க்குத் தப்புவராத கண்டன், மூவராயர் கண்டன், கண்ட நாடு கொண்டு
3. கொண்டநாடு கொடாதான், பாண்டி மண்டல ஸ்தாபனாசாரியன், சோழம்
4. ண்டல[த்]தில் தாபனாசாரியன், ஈளமும் கம்பளமும் யாளப்பாணப் பட்டணமும்

5. யெம்மண்டலமுங் கொண்டு கெசவேட்டையாடியருளிய ராசாதி ராசன், ரா
6. சபரமேசுரன், ராசமாத்தாண்டன், ராசகெம்பீரன், ஒட்டியர் தளவிபா
7. டன், ஒட்டியர்மோகந் தவிர்த்தான், துலுக்கர்தள விபாடன், துலுக்கர்
8. மோகந் தவிர்த்தான், அசுபதி, கெஜபதி, நரபதி, தளபதி ஸ்ரீராமராயர், ஸ்ரீகி
9. ஷ்ணராயர் இப்படிப் பிருதிவி ராச்சியம் பரிபாலனம் பண்ணியருளானின்ற
10. சகாத்தம் 1663 இதன்மேற் செல்லானின்ற துன்பதி ஓ ஆடி மீ 1 வ
11. புதன்கிழமை தெட்சணாயணத்தில் கிரிஷ்ம ரிதுவில் அமாவாசையும்
12. புணர்பூச நட்செத்திரமும் விதிபாத நாமயோகமுஞ் கவுளி கரணமு
13. ஞ் சுபயோக சுபதினத்தில் கூடிய புண்ணிய காலத்திற் பெற்ற தின
14. த்தில்த் தொண்டை மண்டல பரிபாலனன், மல்லை, மயிலை, கச்சி, ஆறையம்
15. பதியான், பாலாறுடையான், பாக்கியசம்பன்னன் ஆதொண்டை மாலை
16. யன்புடன் மிளைந்தோன், சங்கு சக்கரமும் தான்பெற்றுயர்ந்தோன், கெரு
17. டக்கொடி, சிங்கக்கொடி, புலிக்கொடி, அனுமக்கொடி யுடையோன்,
18. ஆவிடையாரே துணை.
19. அவ்வை பாடலது செவ்விதாய்ப் புனைந்தோன், ஆள்வார் பாடலையன்பு
20. டனுவந்தோன், கலிங்கந்திறைகொண்ட கருணாகரன், மழவரை வென்
21. றோன், தலைகண்டோன் அத்தியும் புத்து அசையினு மசையான், சேம
22. னை வென்ற செயதுங்கன், கொடைக்குக் கற்னன், குதிரைக்கு நகுலன், பொறு
23. மையிற் தருமன், புத்தியில் யூகி, அரங்குளநாதர் பதம்பணிந்துறுவோன்,
24. பழம்பதி நாதர், பதம்பணி பெறுவோன், ஆவுடையார் பாதமனு
25. தினம் பணிவோன், சூரிய குலத்தில்த் தோன்றிய வள்ளல் ஸ்ரீம
26. து முத்து வணங்காமுடித் தொண்டைமானாரவர்கள் திருவாவடுது
27. றைப் பண்[ட]ரரச் சன்னதியவர்களுக்கு மஹேசுர பூசைக்குக்
28. கிறாமத்துக்குப் பட்டையங் கொடுத்தபடி கிறாமமாவது
29. வள்ளாம் பத்தில் கீழ்க்கரைக்குக் தெற்கு வேட்டகாறன் வயலுக்கு
30. வடக்குத் திருநாராயண மங்கலத்து மேற்கு கட்டுக்கரைக்கு
31. க் கிழக்கு இன்னான்கெல்லைக்குள்பட்ட அமுஞ்சியேந்தல் நஞ்
32. சை, புஞ்சை, திட்டத்திலுள்படி ஊர்ப்புரவு நிலங் குளப்பிரமான

33. ம் படிக்குப் பெட்டிலரி சொர்னாதாயம் பலவரி யுள்படச் சறுவ மா
34. னியமாகத் தாம்பிர சாதனங் கட்டளையிட்டபடியினாலே கீழ் நோக்

இரண்டாம் பக்கம்

35. கிய கிணறு, மேல் நோக்கிய விருட்சமும் நிதி, நிட்சேப முள்படச்
36. சந்திராதித்தர் வரைக்கும் ஆண்டனுபவித்து அன்னதானம் ந
37. டத்திவிச்சுக் கொண்டு சுகத்திலேயிருப்பார்களாகவும்.
38. இந்தத் தர்மத்தை யாதாமொருவர் பரிபாலனம் பண்ணி
39. ன பேர்கள் அனேக கோதானம் பூதானங் கன்னிகாதானம்
40. அனேக சிவப்பிறதிஷ்டை பண்ணின பயன் பிறந்து சுகத்
41. திலேயிருப்பார்கள். இந்தத் தர்மத்தை யாதாமொரு
42. ர் விகாதம் பண்ணின பேர்கள் கெங்கைக் கரையிலே அ
43. னேக கோடி காராம் பசுவையும் அனேககோடிபிராம
44. ணரையும் மாதாபிதாவையும் வதைத்த தோஷத்திடு
45. ல போவார்களாகவும். இந்தத் தாம்பிர சாதனப் பட்டை
46. யம் அட்டவணைச் சிதம்பரநாதன் கையெழுத்து.

44. மணமேல்கொடிச் செப்பேடு

காலம்

சக ஆண்டு 1654 இதன் மேல் செல்லாநின்ற கொல்லம்
விரோதகிருது அற்பசி மாதம் 24ஆம் தேதி மங்கல வாரமும்
சத்தமியும் திருவோண நட்சத்திரமும் சுபயோக சுபகரணமும்
கூடிய நன்னாளில் அதவாது 26.10.1731இல் வெளியிட்ட
செப்பேடு இதுவாகும்.

அமைப்பும் செய்தியும்

இச்செப்பேடு 5 செ.மீ உயரமுள்ள தாமரை மொட்டு
போன்ற கைப்பிடியுடன் கூடியது. கைப்பிடியில் திரிகூலம்
உள்ளது. நடுவில் துளை உள்ளது. 'சொஸ்திஸ்ரீமன்' என்று
தொடங்கி 33 வரிகள் முன்பக்கமும் 34ஆம் வரி தொடங்கி 40ஆம்
வரிகள் வரை இரண்டாம் பக்கத்திலும் காண்கிறோம். அளவு
23 x 15 செ.மீ ஆகும்.

தி. 13.

தொடக்கத்தில் விஜய நகர வேந்தரின் மெய்க்கீர்த்தி 6 வரிகளில் எழுதப்பட்டுள்ளது. இராமராயர், கிருஷ்ணராயர் பெயரையடுத்து காலம் குறிக்கப்படுகிறது. பிறகு வணங்கா முடித்தொண்டைமானின் விருத்தாந்தங்கள் குறிக்கப்படுகின்றன. திருப்பெருந்துறைக் கோயில் இறைவன் பெயர் ஆவுடையார் என்று இச்செப்பேட்டில் எழுதப்பட்டுள்ளது. திருவாவடுதுறைப் பண்டாரம் அவர்களுக்கு மாகேஸ்வர பூசைக்காக மணமேல் கொடிக்குத் தெற்கு ஆயிப்பட்டணத்துக்கு மேற்கு மண்ணச்சி பட்டணம் வெட்டும்பெருமாள் கோட்டைக்கு வடக்கு மூலை வயலுக்குக் கிழக்கு தப்பாதான் வயல் சர்வமானியமாக மன்னர் வணங்காமுடி தொண்டைமான் வழங்கியுள்ளார். பின்னர் தானத்திற்கு ஆதரவாக இருப்பவர் பெறும் பேறும் எதிராக இருப்பவர் எய்தும் நரகமும் கூறப்படுகின்றன.

ஆவுடையார்கோயிலைச் சேர்ந்த 'மயில்ராவண ஆசாரி' என்பவர் செப்பேட்டை வெட்டியுள்ளார். செப்பேட்டு வாசகத்தை அட்டவணை வீரப்பன் எழுதியுள்ளார்.

செப்பேடு வழங்கப்பட்ட காலத்தில் திருவாவடுதுறை ஆதின குருமகானாகத் திருச்சிற்றம்பல தேசிகர் (1730-1770) என்பவர் இருந்துள்ளார். இத்தேசிகர் காலத்தில்தான் பல செப்பேடுகள் வெளியிடப்பட்டுள்ளன. தொண்டைமானாரின் கீழ்க்கண்ட புகழ்ச்சிமாலைகள் செப்பேட்டில் உள்ளன. தொண்டை மண்டல பரிபாலன், மல்லை மயிலை கச்சி ஆறையம்பதியான், பாலாறுடையான், பாக்கிய சம்பன்னன், ஆதொண்டைமாலை அன்புடன் புனைந்தோன், சங்கு சக்கரம்தான் பெற்றுயர்ந்தோன், ஆழ்வார்பாடல் அன்புடன் உகந்தோன், கொடையில் கர்ணன், குதிரைக்கு நகுலன், பொறுமையில் தருமன் புத்தியில் யூகி.. தானம் மாகேசுரபூசைக்காக வழங்கப்பட்டது சிறப்பானதாகும்.

செப்பேட்டில் குறிக்கப்படும் மணமேல்கொடி மாகாணம் தற்போது மணமேல் குடிவட்டமாக உள்ளது. அறந்தாங்கி மற்றும் ஆவுடையார் கோயில் வட்டங்களுக்கு அருகில் உள்ள மணமேல் குடி ஊரில் திருவாவடுதுறை ஆதினத்திற்குத் தற்போதும் நிலங்கள் உள்ளன. செப்பேட்டில் வரும் மூல வயல்கிழக்கு என்ற ஊரில் 45 சென்ட் புன்செய்நிலம் உள்ளது. செப்பேட்டில் உள்ள ஆயிப்பட்டணம், மண்ணச்சிப்பட்டணம் வெட்டும் பெருமாள் கோட்டை, தப்பாதான் வயல் ஆகிய இடங்களில் ஆதினத்திற்கு நிலங்கள் இருப்பதாகத் தெரியவில்லை. மணமேல் குடியே

குலச்சிறை நாயனார் ஊராகும். இங்குக் குலச்சிறை நாயனார் கோயில் உள்ளது.

செப்பேடு முன்பக்கம்

1. சொஸ்தி னுமன் மகாமண்டலேசுபரன், அரியராயிர தளவிபாடன், பாஷைக்குத் த
2. ப்புவராத கண்டன், மூவராயிர கண்டன், கண்டனாடு கொண்டு கொண்டனாடு கொட
3. நாதான், பாண்டி மண்டலத் தாபனாசாரியன், சோழ மண்டல பிரதிஷ்டாபனாசாரி
4. யன், ஈளமுங் கம்பளமும் யாட்பாணராயன் பட்டனமும் எம்மண்டலமும் கொண்
5. டு கெசவேட்டை யாடியருளிய ராசாதிராசன், ராச பரமேசுவரன், ராசமாத்த
6. ண்டன், துலுக்கர் தளவிபாடன், துலுக்கர் மோகந் தவிர்த்தான், அசுபதி, கெசபதி, நரபதி, தன
7. பதி, ஸ்ரீராமராயர், ஸ்ரீகிருஷ்ணராயர் இப்படிப் பிறிதிவி ராச்சியம் பண்ணி அருளா ி
8. ன்ற சகாத்தம் உ 1654 இதின் மேல்ச் செல்லாநின்ற கொல்லம் வி
9. ரோதிகிறுதி னு அற்பசி 17 24 உ மங்கள வாரமும் சத்தமியும் திருவோண ந
10. ட்செத்திரமும் சுபயோக சுபகரணமுங் கூடிய சுபதினத்தில் தொண்டை
11. மண்டல பரிபாலன், மல்லை மயிலை கச்சி ஆறையம்பதியான், பாலாறுடையோன்,
12. பாக்கிய சம்பன்னன், ஆதொண்டை மாலை யன்புடன் புனைந்தோன், சங்கு
13. சக்கரமுந் தான் பெற்றுயர்ந்தவன், கெருடக் கொடி, சிங்கக்கொடி, புலிக்கொ
14. டி, அனுமக்கொடியு டையோன் அவ்வை பாடல் செவ்வித
15. ாய்ப் புனைந்தோன், ஆழ்வார் பாடலன்புடனுகந்தோன், கலிங்கந்தி
16. றை கொண்ட கருணாகரன், மழவரை வென்றோன், தலைகண்டோன், ஆத்தியும்
17. புத்தும் அசையினுமசையான், சேமனை வென்ற செயதுங்கன் கொடையி
18. லக் கற்னன், குதிரைக்கு நகுலன், பொறையில்த் தருமன், புத்தியில் யுகி, அரங்குள
19. நாதர் பதம்பணிந் தேற்றுவோன், பழம்பதினாதர் பாதம் பணிவோன், ஆருரர் பாதம் அனு

20. தினம் பணிவோன், ஆவுடையார் பதம் அனுதினம் மறவோன்,
சூரியகுலத்திலத்தோ
21. ன்றிய வள்ளல் ஸ்ரீமது அருணாசல வணங்காமுடித்
தொண்டைமானாரவர்கள் திருவா
22. வடுதுறைப் பண்டாரமவர்களுக்கு மயேசுர பூசைக்குக் கிறாமத்துக்குப்
பட்டையம் கு
23. ஓத்தபடி கிறாமமாவது மணமேல்க்கொடி மாகாணத்தில்
மணமேல்க்கொடி
24. க்குத் தெற்கு, ஆயிப்பட்டணத்துக்கு மேற்கு, மண்ணச்சி பட்டணம்
வெட்டும் பெருமாள் றே
25. காட்டைக்கு வடக்கு, மூலை வயலுக்கு கிழக்கு, தப்பாதான் வயல்
நஞ்சை புஞ்சை தி
26. ட்டுத் திடலுள்பட ஊரது புரவு குளப்பிறமாணப்படிக்குச் சறுவமானியமா
27. கக் கட்டளையிட்டபடியினாலே இதுவே பட்டையமாகக் காட்டிக்
கொண்டு கீழ் நோக்கி
28. ய விருட்சமும் உள்ளவரைக்கும் சந்திராத்திவரைக்கும்
ஆண்டனுபவித்துக் கொண்
29. ஓ மயேசுர பூசை நடத்திவிச்சுக் கொண்டு சுகத்திலேயிருக்கவும் இந்த
தற்மத்தை யா
30. தாமொருத்தர் பரிபாலனம் பண்ணின பேர்கள் அனேகம் கோதான
பூதான கன்னிகாதானம்
31. அக்கிரகாரப் பிரதிஷ்டை பண்ணின பலன் பெற்றுக் கயிலாசிவாசியா யி
32. ருப்பார்கள். இந்தப்படிக்கு இந்தப் பட்டையம் எழுதின நன்மைக்கு
அட்டவணை வீரப்பன்
33. கைய்யெழுத்து உ

பின்பக்கம்

34. இந்தத் தன்மத்தை யாதாமொருவர் பரிபாலனம் பண்ணி
35. ன் பேர்கள் கோடி கன்னிகாதானம் பண்ணின பலன் பெறுவா
36. ர்கள். அருதம் பண்ணின பேர் கெங்கைக் கரையிலே கார
37. ரம் பசுவையும் சேதுக்கரையிலே பிராமணனைக் கொன்ற
38. தோஷத்திலே போவாராகவும். உ ஆவுடையார் துணை.
39. இந்தப் பட்டையம் யெழுதி[ன]வன் ஆவு[டை]யார் கோவிலுக்கும்கும்
40. மகிளாவணம் ஆசாரி. உ

45. சதுரகிரி குழந்தையானந்த பண்டார மடத்துச் செப்பேடு

காலம்

சக ஆண்டு 1682க்கு மேல் செல்லாநின்ற விச ஆண்டு சித்திரை மாதம் 15ஆம் நாளில் அதாவது கி.பி. 1761இல் இச்செப்பேடு வெளியிடப்பட்டது.

அமைப்பும் செய்தியும்

இருதுளையுடன் கூடிய இச்செப்பேடு கைப்பிடியுடன் உள்ளது. கைப்பிடியில் யாளி போன்ற அமைப்பு வரையப் பட்டுள்ளது. செப்பேட்டின் ஒருபக்கம் மட்டும் எழுதப்பட்டுள்ளது. ஏட்டின் தொடக்கமும் முடிவும் சற்று உடைந்துள்ளது. செப்பேட்டில் 59 வரிகள் உள்ளன. படிக்க முடியாதபடி பிண்ண எண்கள் உள்ளன. முதலில் விஜய நகரவேந்தர்களுடைய மெய்க்கீர்த்தி சற்று விரிவாகவே உள்ளது. வேறு சாசனங்களில் இல்லாத சில விருதுகள் இதில் உள்ளன. தமிழ் மற்றும் கிரந்தத் தில் கூடிய இச்செப்பேடு செவ்வக வடிவில் உள்ளது.

சிவகங்கையில் இருந்து அரசாண்ட சசிவர்ணதேவர்மகன் முத்து வடுகநாததுரை என்பவர் சதுரகிரி குழந்தை ஆனந்த பண்டாரத்துக்கு நன்கொடை வழங்கியுள்ளார். சிறு தெட்டு கிராமம், மேல் நெட்டுரில் பெரிய கண்மாய் நாண்மடைப் புரவில், கோவனூர் பற்றில் என்று பல இடங்களில் மடத்திற்கு நிலங்கள் வழங்கப்பட்டுள்ளன. நிலங்களின் எல்லைகள் விரிவாகக் கூறப்படுவதுடன் எங்கெங்கு எவ்வளவு அளவில் நிலங்கள் தரப் பட்டன, என்றும் செப்பேட்டில் உள்ளன. சொக்கையரவர்கள் செப்பேட்டை எழுதியுள்ளார். சதுரகிரிகுழந்தை ஆனந்த பண்டாரம் குறித்து வேறு செய்திகள் தெரியவில்லை. வேறோர் மடத்துச் செப்பேடு திருவாவடுதுறை ஆதினத்தில் இருப்பதற்குக் காரணம் அம்மடத்தின் சொத்துக் களைத் திருவாவடுதுறை ஆதினம் வாங்கியிருக்க வேண்டும். இம்மடம் சதுரகிரியில் இருந்து அழிந்திருக்க வேண்டும்.

செப்பேடு

1. சகாத்தம் சுபதேஸ ஸ்ரீமன் மகாமண்டலேசுபரன் அரியராயர்களினி

2. பாடன் பாசைக்குத்தப்பு வராயர்கண்டன், மூவராயகண்டன், கண்ட
3. நாடு கொண்டு கொண்ட நாடு குடாதான், பாண்டி மண்டலம் தாபனசா
4. ரியன் சோளமண்டல பிறதிஷ்டாபனா சாரியன், தெரண்டைமண்டல சண்ட பி
5. ர சண்டன், பூறுவ தெட்சணபச்சம் உத்தம க்ஷசத்திரிமன், ஈழமுங்
6. காங்கும் யாள்ப்பாணபட்டண எம்மண்டலமும்...
7.யளத்து கெசவேட்டை கொண்டருளிய ராசாதிராசன், ர
8. ராச பரமேசுபரன், ராசமாத்தாண்டன், ராசகெம்பிரன், ராசகுலதிலகன், ரா
9. ச நட்செத்திர சந்திரோதையன், துட்டரில் துட்டன் துஷ்டநெட்டுரன், சிஷ்
10. டர் பரிபாலனன், பரராசசிங்கம், பகை மன்னர் கிரீடி, தாலிக்குவேலி, த
11. எசிங்கம், இளஞ்சிங்கம், தளங்கண்டு தத்தளிப்பார்கண்டான், தரியல்
12. கோடாரி, வலியச் சருவு வளியில்க் காலீட்டி வாளக்காராமு
13. ண்டன், மதுரைவளிகண்டான் வய்கை வளநாடான், உத்தரதெட்
14. சிண சத்த சமுத்திராதிபன், இவுளி பாவடி மிதித்தேறுவார் கண்டன்,
15. மலை கலங்கினும் மனங்கலங்காதகண்டன், பாஞ்சல புருஷன், பனுக்குவ
16. ராமுண்டன், அளகுக்கணங்கன், அனங்கரேபந்தன், அன்னசத்திரசோ
17. மன், பொறுமைக்குத்தர்மர், புகளுக்குக் கர்ணன், மல்லுக்கு பீமன், வில்
18. லுக்கு விசையன், சொல்லுக்கு அரிச்சந்திரன், பரிக்குநருலன், சாஸ்த்
19. திரத்துக்குச் சகாதேவன், அறிவுக்கு யகத்தியன் பெலத்துக்கு ஆதி சே
20. டன், குடைக்குக் குமணன், வயசுக்கு மாற்கண்டன், தனத்தில
21. குபேரன், செங்காவிக்குடையான், யனுமகேதனன், யாளிகே
22. தனன், கெருடகேதனன், புலிகேதனன், வடகரைப்புலி மேனாட்
23. டுப் புலி வாடிப்புலிமகப்புலி தெப்பிலி சீறும்புலி சினக்கும்
24. விருது யரசாகப் பிலிகோட்டமடக்கி குறும்பர் கோடாலி து
25. ரங்கரே பந்தன், சொரிமுத்து வன்னியன், துலுக்கர் தளவி
26. பாடன், துலுக்கர் மோகந் தவிளத்தான், தொட்டியர் தளவி
27. பாடன், தொட்டியர் மோகந்தவிளத்தான், நாட்டுக்கு னாயகம்,
28. நவகோடி நாராயணன் பாட்டுக்குக் கோடிபணம் தருங் கீர்த்
29. திமான், கல்விப் பெருங்கடல், தொண்டியந்துரைகாவல
30. ன், சேதுவளிகண்டான், சேதுகாவலன், செம்பிவளநாடன்,
31. துரைகள் சிகாமணி ஸ்ரீ ராமசாமி காரியன் துரந்தரன், குவலை
32. யங் காத்தான், குளந்தை நகராதிபன் அசுபதி, கசபதி, தனபதி, ந
33. ரபதி, அர்த்தநிலையிட்ட ஸ்ரீமது விசைய ரெகுநாத சசிவர்னன்

34. பெரிய உடையாத் தேவர்கள் குமரர் முத்து வடுகுனாத து
35. ரையவர்கள், பாவத்துக்கு பிறம்பும் தற்மத்துக்குள்ளும்
36. ரய் பிறுதுவி ராச்சியபரிபாலனம் பண்ணி யருளா நின்ற சா
37. லி வாகன சகார்த்தம் 1682க்கு மேல் செல்லா நின்
38. ற விசு ஓ சித்திரை மீ 15 உ சதுரிகிரி குளத்தை யாணந்த
39. பண்டார மடத்து தற்மத்துக்கு நில சாதனம் பண்ணிக் கு
40. டுத்தபடி நில சாதனமாவது சிறுதெட்டு கிராமம் மேல்நெட்
41. டுரில் பெரிய கண்மமாய், நாணமடைப் புரவில், கோவானூர்
42. பத்தில் வடவயலில் வடக்கோடிய வாய்க்காலில் பெருமாவ
43. யக்கல் தளைக்கும் கிளக்கு, பெருமா வயக்கல் தளைக்குள் இதன் கிளக்கு, ஆவு
44. டைய வயக்கல் தளை ... அண்ணாவுடையான் செய்க்கு மகா
45. வடை வடகிளக்கு நொச்சியடிதளை ... ரத்ந காவல் மா
46. ணிப வகையடி தளைக்கும் கிளக்கு, மணலிதளை ... மங்க
47. இதன் கிளக்கு, திருவாலங்காடு வயக்கல் தளை ...
48. இதன் வடமேற்கு வேலாயுதன் வயக்கல்தளை ...
50. ற்க்கு தேவன் வயக்கல்தளை ... யெரிநாகன்தளைக்கு
51. ம்வடமேற்கு மடத்து செய்தளை பட்டா... தேவன் வயக்
52. டுலுக்கு வடமேற்கு சுத்தன் வயக்கல் தளையில்பாதி...
53. இந் நான்கெல்லைக்குள் பட்ட.... விரையடியார மு
54. சகல மும் சறுவ மானிபமாய்சாதனம் பண்ணிக் குடுத்தினாலே
- 55.. கல்லும்காவேரியும் புல்லும் பூமியும் சந்திராதித்தருள்
56. வரைக்கும் ஆண்டறுபனித்துக் கொள்ளக் கடவராகவும் இந்தப்
57. படி சாதனம் முறி எழுதினேன். சொக்கப்பரவர்கள் வகை...
58. டு தட்டு பட்டவனைச் சணக்கு ஷு பெரிய தகப்பனார் மகன் நெ...
59. குருசாமி துணை.

46. சேமன் கோட்டைச் செம்பேடு

காலம்

சாலிவாகன சகாப்தம் 1627இன் மேல் செல்லாநின்ற வியவருடம் மாசி மாதம் 22 புதன் வாரமும் திரயோதசமியும் அவிட்ட நட்சத்திரமும் சிவநாம யோகமும் வணிககரணமும்

கூடிய மகாசிவராத்திரி புண்ணிய நாளில் அதாவது கி.பி. 1706 இல் இச்செப்பேடு வெளியிடப்பட்டது.

அமைப்பும் செய்தியும்

அழகிய கைப்பிடியுடன் கூடிய இச்செப்பேடு துளையின்றி உள்ளது. கைப்பிடிக்குக் கீழ் நாயுடன் கூடிய அழகிய பைரவர் கோட்டுருவம் உள்ளது. அனல் பிழம்பான மகுடம் தலையை அலங்கரிக்க பின் இடக்கரம், திரிகுலம் ஏந்த மற்றொரு பின் வலக்கரம் உடுக்கை ஏந்தி உள்ளது. முன் வலக்கரம் ஏதோ ஏந்தியபடி இருக்க முன் இடக்கரம் தொங்கும் நிலையில் உள்ளது. பைரவர் ஆடையற்ற நிலையில் காணப்படுகிறார். சினமுடன் காட்சி தருகிறார். நாயும் சினத்துடன் உள்ளது. வால் மேல் நோக்கிச் சுருண்டுள்ளது. தீப ஆராதனைத் தட்டு அருகில் உள்ளது. முதல் பக்கம் 34 வரிகளும் எஞ்சிய வரிகள் (35 முதல் 52 வரை உள்ள வரிகள்) பின்பக்கமும் வெட்டப்பட்டுள்ளன. தானம் தந்த செங்கால் பிள்ளையின் பெயர் பெரிய எழுத்துக்களில் இறுதியில் காண்கிறோம்.

ராசஜீ பீமாஜி விஸ்வநாதய்யரவர்கள் சேமக் கோட்டையில் பைரவர் கோயில் கட்டியுள்ளார்கள். இதற்குத் திருமிழலை நாட்டு பொன்பெத்தி செங்கால்பிள்ளை முதலிய பிள்ளைகளும் பல்வேறு நாட்டார்களும் ஒன்றாகக் கூடி மகமை வீழங்க உடன்படுகின்றனர். பீமாஜி பண்டிதரய்யன் மராட்டிய அரச அதிகாரி எனலாம்.

அறந்தாங்கிச் சீமை நாட்டார், தேர்போகி நாட்டார், மூவ் நாட்டார், கப்பலுர் நாட்டார், ஏம்பல் மாகாண நாட்டார், இரும்பா நாட்டார், ஒக்கூர் மாகாணம், கருவூர் மாகாணம் நைனமங்கல நாட்டார், எகினிவயல் மாகாண நாட்டார், கிழா நேஸச் சீமை நாட்டார், ஏமுகோட்டை அனுமந்தக்குடிச் சீமை நாட்டார் எனப் பல்வேறு நாட்டார் ஒன்று கூடி தங்கள் சீமையில் கண்டு முதலுக்கெல்லாம் அங்குலத்துக்கு நாழி, நெல் வீதம் மகமை வழங்கச் சம்மதிக்கின்றனர். அம்பலத்தாடும் பண்டாரம் அவர்கள் வசம் ஆவுடையார் கோயில் மகமை நடக்குங்கால பரியந்தமும் இக்காலத்தில் திருவாவடுதுறை ஆதீனம் கூறப்படுகிறது. அம்பலத்தாடும் பண்டாரமாகப் பின் வேலப்ப தேசிகர் (1700 - 1730) இருந்துள்ளார். எனவே மகமை அவரிடம் வழங்குமாறு செப்பேடு குறிப்பிடுகிறது எனலாம். சேமன் கோட்டை பைரவர் கோயில் விரிவாக ஆய்வு செய்யவேண்டும்.

செப்பேடு முன்பக்கம்

1. ஸ்வஸ்திஸ்ரீ சாலிவாகன சகாப்தம் 16
2. 27 இதின் மேல் செல்லாநின்ற விய
3. நாம ஸம்வத்ஸரம் மாசி மாதம் 22
4. புத வாரமும் திரயோதசமியும் அவிட்ட நக்ஷத்
5. திரமும் சிவநாம யோகமும் வணிக்கரண
6. மும் கூடிய மகாசிவராத்திரி புண்ய திருத்தி
7. லே ஸேது மார்க்கத்தில் சேமன் கோட்டை
8. மிலே ராசபூரீ பீமாஜி விஸ்வநாதரய்ய
9. னவர்கள் நியமிச்ச பைரவ ஸ்வாமிகளும் தா
10. நஸக்ர தம்மத்துக்கு திருமிறுலைநாட்டில் பெ
11. ர[ன்] பெத்தி செங்கால் பிள்ளை முதலா
12. கிய வெள்ளாம்பத்தில் வெள்ளா [ள்] ரும்
13. அறந்தாங்கிச் சீமை நாட்டாரும் தேர் போ
14. கி நாட்டாரும் மூவனாட்டாரும் கப்பலூர் னா
15. ட்டாரும் ஏம்பல் மாகாணத்தில் னாட்டாரும்
16. இரும்பானாட்டாரும் ஒக்கூர் மாகாண
17. ம் கருவூர் மாகாணம் நைன மங்கலம்
18. மாகாண னாட்டாரும் எகினிவயல் மா
19. காண வ னாட்டாரும் கீழா நெல்லைச் சீமை
20. னாட்டாரும் ஏழுகோட்டை அனுமந்தக்கு
21. டிச் சீமை னாட்டாரும் விளங்குளத்துச்
22. சீமை னாட்டாரும் இந்த ஆறு சீமை னா
23. ட்டார் சகலரும் கோமயதம்ம ஸாஸநப்பட்டய
24. ம் குடுத்தபடி எங்கள் சீமையில் கண்டு
25. முதலுக்கெல்லாம் அங்குலத்துக்கு னாழி
26. வீதம் மகமை வச்ச எங்கள் குடி
27. வாரத்திலே எந்தனாளும் கொடுத்து த
28. ம்மத்தை நடப்பிக்கக் கடவோமாகவும்
29. இந்தப் படிக்கு சேது மார்க்கத்தில் சேமன்
30. கோட்டையிலே பைரவஸ்வாமிகளும் தா
31. நத்துக்கு தம்மத்துக்கு வெள்ளாழரும் னா
32. ட்டார் அனைவருமோம் சம்மதித்து அம்பல

33. த்தாடும் பண்டாரமவர்கள் பாரிசமா
34. க ஆவுடைய பரம சுவாமியார் மக

பின்பக்கம்

35. மை நடக்குங்கால் பரியந்தமும் கட்டளை
36. யிட்டோம். இந்த தம்மம் சந்திராதித்தியவரை
37. க்கும் பரிபாலனமாக நடப்பிக்க கடவோ
38. மாகவும், இப்படி நடப்பிச்ச பேர்கள்
39. கெங்கைக் கரையிலும் சேதுவிலும்
40. கோதான பூதாந கன்னிகாதாந ச
41. ந்த தானம் முதலாகிய வெருதானம்
42. பண்ணின புண்ணியங்களை அடைவ
43. ராகவும் இந்த தம்மத்துக்கு இடையூறு
44. பண்ணின பேர்கள் கெங்கைக் கரையி
45. லும் சேதுவிலும் மாதா பிதாவையும்
46. காராம்பசுவையும் கொன்ற தோ
47. ஷத்திலே போகக் கடவாராகவும்.
48. இந்தப் படிக்கு சேஷகிரி ஸாஸ்திரியர்
49. எழுத்து. தாநபலையோர் மத்யேமத்யே தாநாத்
ஸ்யோநு பாலநம்தாநாத் ஸவர்க்கம வா.
50. ப்நோதி பாலநாம் அச்சதம். பதம் செங்கால் பிள்ளை தி.

47. குருவிக்கரம்பை செப்பேடு

காலம்

செப்பேட்டின் முதல் ஏடு இல்லாததால் காலம் மற்றும் மன்னன் பெயர் அறிய இயலவில்லை. கி.பி. 18 நூற்றாண்டெனலாம்.

அமைப்பும் செய்தியும்

செப்பேடு இரண்டாக இருந்திருக்க வேண்டும். முதல் ஏடு இல்லை. அழகற்ற வடிவில் செப்பேடு உள்ளது. கைப்பிடியில் சிறிய துளை உள்ளது. குருவிக்கரம்பையான என்று தொடங்கி 37

வரி முதல் பக்கத்திலும் 38 ஆவது வரி தொடங்கி 72 வரி வரை இரண்டாம் பக்கத்திலும் காண்கிறோம். தனிநபர்கள் திருப்பெருந்துறை இறைவனுக்கு நிலங்கள் விற்றுள்ளனர். ஒட்டன்சுரடு பழையன் 30 பொன்னுக்கும், குருவிக்கரம்பை ஆண்டி 30 பொன்னுக்கும், களத்தூர் வீரன் 30 பொன்னுக்கும், தென்னங்குடி பிரமன் 30 பொன்னுக்கும், சங்கமங்கலம் பெரியான் 40 பொன்னுக்கும் தத்தம் நிலங்களை மொத்தம் 210-க்கு விற்றுள்ளனர். காளியா பிள்ளையவர்கள் விலை நிச்சயித்துள்ளார். உஷாகால பூசைக்கும் நித்தியத்திற்குமாக இதனைப் பயன்படுத்த வேண்டும். திருச்சிதம்பரம், சுரப்பய்யன், மாகாளியப்ப பிள்ளை, கூத்தாட்சி வீரன், வண்ணார வெள்ளை ஆகியோர் சாட்சிகள். பின் ஒம்படைக்கிளவிகள் காண்கிறோம். குட்டை நாட்சி ஆசாரி இதனை வெட்டியுள்ளார். குளத்தூர் வீரன், குருவிக்கரம்பை ஆண்டி போன்றோர் ஒப்பம் இட்டுள்ளார்கள்.

செப்பேட்டில் இடம் பெறும் பழைய நகரம் காலகம் என்ற ஊர், காலக மருது என்று செப்பேட்டிலும் இடம் பெற்றுள்ளது. அச்செப்பேட்டின் காலம் கி.பி. 1713 ஆகும். அதில் வரும் ஒட்டன் கட்டி இதில் வரும் ஒட்டன் சுரடு ஆகும். அதிலும் குருவிக்கரம்பையும், களத்தூரும், தென்னங்குடியும் சங்க மங்கலமும் இடம் பெற்றுள்ளன. மேலே கூறிய ஐந்து நாட்டு ஊராரும் கூடி, காலகமருது என்ற ஊரை வழங்கியதையே இரு செப்பேடுகளும் கூறுகின்றன. அச்செப்பேட்டிலும் திருப்பெருந்துறை உஷாகாலபூசையே இடம்பெறுகிறது. முறி என்ற சொல்பத்திரம் என்றபொருளில் இச்செப்பேட்டில் இடம் பெற்றுள்ளது.

இரண்டாம் ஏடு முதல் பக்கம்

1. குருவிக்கரம்பையான எல்லை ப
2. ள்ளத்துக்கு மேற்கு தென்வாற்க்
3. கெல்லை குடிகாட்டு பள்ளம் வ்
4. ட கால் வன்னியடி கல்லுக்கும்
5. புரந்தரவை பள்ளகாலுக்கும் க
6. ளத்தூ ரான எல்லைக்கும் வடக்கு
7. மேல்பாற்க்கெல்லை ஓடை பள்
8. ளத்துக்கும் குளத்தூர் எல்லைக்கு

9. ஓட்டன் கரடு மூலை கல்லுக்கு கிழ
10. க்கு வடபாற்க்கெல்லை மேற்படியு
11. ர் பள்ளத்துக்கும் இலதடி கொ
12. ல்லைக்கும் மிழகி பெத்தை கெ
13. ல்லைக்கும் தெற்கு இந்த ஓ
14. ட்டன்கரடு யெல்லையில் இசைந்த
15. பெருனாங் கெல்லையும் இந்த அஞ்சு
16. கிறாமத்து எல்லையில் இசைந்
17. த பெருனாங்கெல்லை நிலமும் பை
18. முயான் ஆண்டி வீரன் பிரமன்
19. பெலியான் அனைவரும் விற்பது
20. க்[கு] இசைந்து நாம் கொள்வ
21. து[க்] கிசைந்து நால்வர்க்கும் மே
22. ல் னோக்கிய மரமும் கீள்ளோக்
23. கிய கிணறும் அடிகுடி அம்பல
24. மும் சொல் சுவந்திரம் கூடை
25. முறம் உள்பட விலை நிற்கியித்த
26. து கோடாலி சக்கரம் ஓட்டன் கர
27. டு பழையான் பொன் 30 குருவிகரம்பை
28. ஆண்டி பொன் 30 களத்தூர் வீரன் பொன்
29. 80 தென்னங்குடி பிரமன் பொன் 30
30. சங்கமங்கலம் பெரியான் பொன் 40
31. ஆள்வகை 5-ம் பத்து பொன் 210 இந்த இ
32. ருனாத்து பத்து பொன்னும் காட்டி
33. யெத்திகைப் குத்தமற ஒரு முத
34. லாக பத்திக் கொண்டபடியினாடு
35. ல இதுவே அறுதி சாசனமார்க
36. சந்திராதித்தர் வரையும் ஆண்டு கொ
37. ள்வராகவும் இந்த படிக்கு அனைவ

இரண்டாம் பக்கம்

38. ரும் சம்மதித்து சாதனம் பண்ணி கொ
39. டுத்தோம். இந்த பழைய நகரம் கால

40. கம் அறுதி விலை பிறமாணமா யிவ
41. ர்ச் சமர காளியாபிள்ளையவர்கள்
42. காண்டு நிலை நிச்சய தானமாயி ஆ
43. ஞுடைப்பரமசுவாமியாருக்கு உ
44. ஷா காலாதி பூசைக்கு நித்திய தற்
45. மமாயி விட்டபடியினாலே சந்தி
46. ராதித்தர் வரைக்கு ஆண்டு கொள்
47. வாராகவும் இந்தப் படிக்கு ஆளுடைய
48. பரமசுவாமியாருக்கு கிறகிய தானம்
49. பண்ணி குடுத்தோம். இதுக்கு சாட்சி
50. திருச்சிதம்பரம் சுரப்பய்ய
51. ன் மாகாளியப்ப பிள்ளை கூத்தாட்
52. சி வீரன் வண்ணார வெள்ளையன்
53. சாட்சி இந்த பழைய நகரம் கா
54. லகம் பாச்ச மாகாளியா பிள்
55. னை பண்ணின [] தற்மத்தை ஆராகிலு
56. ம் பரிபாலனம் பண்ணினவர்கள் கெ
57. ங்கைக் கரையிலே கோடி யிலி.
58. ங்க பிறதிட்டையும் கோடி கோத
59. னாமும் நித்தியச் சத்திர அன்னதா
60. னமும் பண்ணின பலனை பெறுவரா
61. கவும். இந்த தற்மத்துக்கு விக்கின
62. ம் பண்ணினவன் கோப்பிராமனானை
63. யும் கோடி காராம் பசுக்களையும் குழந்தை
64. தாயி தங்கை கெற்பத்தையும் கெங்கை
65. கரையிலே கொண்ண தோஷத்திலே
66. பாவாராகவும் இந்த முறி யெழுதின நன்
67. மைக்கு குட்டை நனாட்சி ஆசாரி கைய
68. எழுத்து குளத்தூர் வீரன் கைய எழுத்து குரு
69. வி கரம்பை ஆண்டி கையெழுத்து. தெ
70. ன்னங்குடி பிரமன் கையெழுத்து செங்
71. க மங்கலம் பெரியான் கைய எழுத்து.
72. உ

48. திருவீழிமிழலைச் செப்பேடு

காலம்

சாலிவாகன சக வருஷம் 1612-க்கு மேல் செல்லா நின்ற விக்ரம ஸ்ரீ ஆவணி மீ திங்கட்கிழமை அதாவது கி.பி. 1690இல் செப்பேடு வெளியிடப்பட்டது. காலம் தவறாகக் குறிக்கப் பட்டுள்ளது. மத்தியஅரசு கல்வெட்டுத் துறையின் ஆண்டறிக்கையில் சக ஆண்டு 1602 உள்ளது.

அமைப்பும் செய்தியும்

இச்செப்பேடு 1 இரண்டு ஏடுகளைக் கொண்டுள்ளது. செப்பேட்டின் நீளம் 14.5செ.மீ. அகலம் 10செ.மீ. இரு துளை களுடன் கூடிய இச்செப்பேடு திருவீழிமிழலையில் உள்ள சிவன் கோயிலுக்கு வழங்கிய தானத்தைக் குறிப்பிடுகிறது. முதல் பக்கம் 'ஸ்வஸ்திஸ்ரீ விஜயாதித்திய' என்று தொடங்கி நடப்பி என்பது வரை 23 வரிகளையும், இரண்டாம் பக்கம் 24ஆம் வரி தொடங்கி 41 ஆம் வரி வரை 19 வரிகளையும், மூன்றாம் பக்கம் 42ஆம் வரி தொடங்கி 59ஆம் வரி வரை 18 வரிகளையும், நான்காம் பக்கம் 60ஆம் வரி தொடங்கி 74 ஆம் வரி வரை 14 வரிகளையும் ஆக மொத்தம் 74 வரிகளைக் கொண்டுள்ளது.

விஜய நகரப்பேரரசன் ராமதேவராயர் ஆட்சியின்போது உய்ய கொண்ட ஸ்ரீசோழ வளநாட்டில் பிரம்மதேசம் கோட்டைக் கரை மதிளுக்கு திருமச்சியூர் சாவடிக்கு மேற்கு காவேரி யாற்றுக்குத் தெற்கு திருவாரூர்ச் சாவடிக்கு வடக்கு என அமைந்த 'திவ்யதேசமான திருவீழிமிழலை' நிவந்தேஸ்வர சுவாமி கோயிலுக்குப் பல ஊர்களில் வாழ்ந்த உழவர்களும் பிராமணர்களும் நன்கொடை அளித்த தானத்தை இச்செப்பேட்டில் காண்கிறோம்.

ராஜகம்பீர வளநாட்டில் ஹரிநதிக்கு வடகரையில் திருவீழிமிழலை அமைந்துள்ளதாகச் செப்பேடு கூறுகிறது.

1. மல்லூர் பற்று கீழ்முகம் மேல் முகம் அசேஷ வித்வ மகாஜனங்கள்,
2. சம்பசம் கிராம மகாஜனங்கள்
3. தரகு நல்லுவகேசரி அபிஷேகமங்கல மகாஜனங்கள்

4. கொறை நாட்டுச் சீமை சேங்கன்நல்லூர் வளாகம்
மாகாண குடியான பேர்கள்
5. வடமுட்டம் குடியான பேர்கள்.

ஆகியோர் ஒன்று கூடி சுவாமி அர்த்தசாம பூசைக்கு மகமை வழங்க உடன்படுகின்றனர்.

தங்கள் விளைச்சலில் நூற்றுக்கல நெல்லுக்கு குடிவாரத்திலே நானாழி நெல் வழங்க சம்மதிக்கின்றனர்.

இத்தர்மம் தொடர்ந்து நடைபெற வேண்டும் என்றும் இதற்கு எதிரானவர் சிவத்துரோகியாகி அழிவர் என்றும் செப்பேடு மொழிகிறது.

அசேஷ வித்வ மகாஜனங்கள் சொற்படிக்கு சட்டைநாதர் மகன் தீக்ஷன் ஒப்பம் இட்டுள்ளான். விஷ்ணுபுரம் ஏனலாங்கட்டளை, வில்லியநல்லூர், பாசாலை, திருவீழிமிழலை, அன்னியூர், பாவகரை, வாரப்பூர், கடலங்குடி, புல்லூர் பத்து, கிரனூர், கதிர்காமங்கலம் (கதிராமங்கலம்?), தலையூர், கொக்கங்குடி, பெறும்பூர், வட்டக்குடி, கள்ளிக்குடி, காளியார்குடி, கடுவங்குடி, வச்சராசுபுரம், அம்பகாத்தூர், தானமங்குடி, கண்ணாப்பூர், நல்லெழுந்தூர், செக்காவூர், சொரைக்குடி, தேமாபுரம், காசக்குடி, புத்தகுடி, நல்லாதூர், குறும்பகரம், நெட்டகுடி, செம்பயன் நல்லூர், குறுங்குளம், பூங்காவூர், திருமாகாளம், எண்குடி, புழுகநாதபுரம், வீரவயல், கூத்தனூர், திலதபதி (அவளிவ நல்லூர்?) சரைகாயூர், காற்காத்தை, போழகுடி, மாந்தை, நென்மேலி, கோணப்பதி, கிளியனூர், அண்டகுடி, ஆலத்தூர், திருமங்கலம் என ஐம்பத்திரண்டு ஊர்களைச் சேர்ந்த மகாஜனங்கள் தானத்தில் ஒப்பமிட்டுள்ளனர். ராசனூர் சொக்கப்ப முதலியார் பெயர் செப்பேட்டின் இறுதியில் உள்ளது. இவர் மடத்துடன் தொடர்புடையவர் எனலாம்.

திருவீழிமிழலை, பாடல் பெற்ற தலமாகும். இங்குள்ள கோயிலில் நூற்றுக்கு மேற்பட்ட கல்வெட்டுகள் உள்ளன. தமிழ்நாடு அரசு தொல்பொருள் ஆய்வுத்துறை இக்கல்வெட்டுகளுக்காக ஒரு நூலை பதிப்பித்துள்ளது.

இவ்வூருக்குத் தலபுராணமும் உண்டு. நிவந்தேஸ்வர சுவாமி கோயில் நீண்ட காலமாகத் திருவாவடுதுறை ஆதினத்தின் பராமரிப்பில் இருந்து வருகிறது. செப்பேடு வெளியிட்ட

காலத்தில் அதாவது ராமதேவராயர் காலத்தில் திருவாவடுதுறை ஆதினக் குருமகானாகப் பத்தாவது பட்டம் வேலப்ப தேசிகர் (1678 - 1700) இருந்துள்ளார்.

இச்செப்பேட்டின் மற்றோர் நகல் செப்பேடும் மிகச் சிறிய வேறுபாட்டுடன் மடத்தில் உள்ளது.

செப்பேட்டில் வரும் அசேஷ வித்வ மகாஜனங்கள் கல்வியறிவு மிக்க பிராமணர்கள் எனலாம். மகாஜனங்கள் என்ற சொல் பல திறத்து மக்களைக் குறிப்பிடுகிறது எனலாம். குடியான பேர்கள் தனியாகக் குறிக்கப்படுகிறது. செப்பேட்டில் குறிக்கப் பட்ட 52 ஊர்களும் இன்றும் சிற்சில மாறுதல்களுடன் மயிலாடுதுறையைச் சுற்றி உள்ளன.

இறைவனுக்கு வழங்கும் நெல்லைக் 'கூலிப்பிச்சை' என்ற தொடரால் செப்பேடு குறிப்பிடுகிறது. திருவாவடுதுறை ஆதினத்தின் பிச்சைக் கட்டளை ஒன்று விக்கிரம சிங்கபுரத்தில் இயங்கி வருகிறது. பாபநாசம் கோயில் வழிபாட்டிற்கு இக்கட்டளை உதவி செய்து வருகிறது. திருவீழிமிழலையின் எல்லைகள் கூறியபின் இறைவன் பெயர் குறிக்கப்படுகிறது. செப்பேட்டின் காலத்தில் உய்ய கொண்ட ஸ்ரீசோழவளநாட்டில் பிரம்மதேசம் கோட்டைக்கரை மதிலுக்குக் கிழக்கில் திருமச்சியூர் சாவடிக்கு மேற்கே திருவாரூர்ச் சாவடிக்கு வடக்கே ராஜகம்பீர வளநாட்டில் திருவீழிமிழலை இருந்துள்ளது. திருவீழிமிழலைக்குத் தலபுராணம் மட்டுமின்றி வீழிநாதர் திருவூடல் என்ற நூலும் உண்டு. இவைகள் மறைஞானதேசிகர் காலத்தில் தோன்றியவை எனலாம். நிவந்தேஸ்வரம் கோயில் 20.1.2000 அன்று கும்பாபிடேகம் நடைபெற்றது.

செப்பேட்டின் முதல் பக்கம்

1. ஸ்வஸ்திஸ்ரீ விஜயாதித்ய சாலிவாகந சக வர்ஷம் 16
2. 12-க்கு மேல் செல்லா. நின்ற விக்கிரம ஸ்ரீ ஆவணி மீ 5 பூர்வ பட்சத்துத் தி
3. ரிதியை சோமவாரம் உத்திரட்டாதி நக்ஷத்திரம் சிவநாமயோ
4. கம் பாலவாகரணம் இதுகள் கூடன சுபதினத்தில் ஸ்ரீமந் ரா
5. ஜாதி ராஜ ராஜ பரமேஸ்வர ராஜ மார்த்தாண்ட ஸ்ரீ ராமதே
6. வராயர்க்கு சிம்மாச நாரூடராக பிருத்வி சாம்ரா.
7. ஜ்யம் பண்ணா நிக்கிற காலத்தில் உய்ய கொண்ட ஸ்ரீ சோழ
8. வள நாட்டில் பிரம்மதேசம் கோட்டைக்கரை மதிளுக்குக் கிழ

9. க்கு திருமச்சியூர் சாவடிக்கு மேற்கு காவேரியாத்துக்கு்
10. தற்கு திருவாரூர் சாவடிக்கு வடக்கு ராஜகம்பிர வளநர்
11. ட்டில் ஹரி நதிக்கு வடகரையில் திவ்ய சிவ சேத்திரமான திரு
12. வீழிமிழலையில் ஸ்ரீதேசி நிவந்தேஸ்வர சுவாமிக்கு மல்லூர்
13. பத்து கீழ்முகம் மேல் முகம் அசேஷ வித்வ மகாஜனங்களும் சம்
14. பசம் கிராமத்தில் மகாஜனங்களும் தரகு நல்லுவ கேச
15. ரி அவிழேக மங்கலத்தில் மகாஜனங்களும் கொற்றனா
16. ட்டுச் சீமை சேங்கணபி நல்லூர் வளாகம் மாகாண
17. த்தில் குடியான பேர்களும் வடமுட்டம் குடியான
18. பேர்களும் அந்நியோந்ய சம்மதிச்சுக் கொண்டு ஸ்ரீதேஜி
19. நிவந்தேஸ்வர சுவாமிக்கு அர்த்த சாம பூஜைக்கு மகமை
20. கல்பிச்சோம். எங்கள் பயிர் சிலலில் கண்டு முதலில்
21. னூற்றுக்கல நெல்லுக்குக் குடிவாரத்திலே னானாழிநெல்
22. லு விழுக்காடு கூலிப்பிச்சையும் என்றன்றைக்கும்
23. குடுத்து நடப்பி

இரண்டாம் பக்கம்

24. ச்சு கொண்டு வரக்கடவோமாகவும், இந்த தம்மம்
25. என்றன்றைக்கும் ஆசந்திராக்கமாக புத்ர பெளத்ர
26. பாரம்பரையாக நடப்பிச்சு கொள்ளக்கடவோமாகவும்.
27. இந்த தம்மத்துக்கு யாதாமொருவன் விம்பாதம் பண்
28. னினானாகில் அவன் கெங்கைகரையிலே காராம்
29. பசுவைக் கொன்ற தோஷத்திலே போக கடவனாகவும். சிவ
30. துரோகியாக போக கடவனாகவும். மாத்தரு பித்தரு துரோகி
31. யாகக் கடவனாகவும். இந்தப் படிக்கு அசேஷ வித்வ மகா
32. ஜங்கள் சொல்படிக்கு சட்டை னாதர் புத்ரன் தீஷ
33. ன் எழுத்து. விஷ்ணுபுரம் அசேழ மகாசெனங்கள் யெழுத்து.
34. னாலாங் கட்டளை அசேழமகாசெனங்கள் யெ
35. முத்து. வில்லிய னல்லூர் அசேழ மகாசெனங்
36. கள் யெழுத்து. பாசாலை அசேழ மகாசெனங்
37. கள் யெழுத்து. திருவீழிமிழலை அசேழ மகாச
38. னங்கள் யெழுத்து. அன்னியூர் அசேழ மகாசெ
39. னங்கள் யெழுத்து. பாசகரை அசேழ மகாசெ

40. னங்கள் யெழுத்து . வாரப்பூர் மகாசெனங்கள் யெ
41. முத்து. கடலங்குடி மகாசெனங்கள்
42. யெழுத்து.

முன்றாம் பக்கம்

43. உ புல்லூர் பத்து அசேழு மகாசெனங்கள் யெழுத்து.
44. கீரனூர் மகாசெனங்கள் எழுத்து. கதிர்காமங்க
45. லம் மகாசெனங்கள் எழுத்து. தலைபூர் மகாசென
46. ங்கள் எழுத்து. கொக்கங்குடி மகாசெனங்கள் எழு
47. த்து. பெறும்பூர் மகாசெனங்கள் எழுத்து. வட்டக்குடி மகாசெ
48. னங்கள் எழுத்து. கள்ளிகுடி மகாசெனங்கள் எழுத்து.
49. காளியாரக்குடி மகாசெனங்கள் எழுத்து. கடுவங்குடி மக
50. ாசெனங்கள் எழுத்து. வச்சராசபுரம் மக[ா] செனங்கள்
51. எழுத்து. அம்பகாத்தூர் மகாசெனங்கள் எழுத்து. பழ
52. ய அம்பகாத்தூர் எழுத்து. தாமணங்குடி மகாசென
53. ங்கள் எழுத்து. கண்ணப்பூர் மகாசெனங்கள்
54. எழுத்து. நல்லெழுந்தூர் மகாசெனங்கள் எழு..
55. ங்கள் எழுத்து. காசக்குடி மகாசெனங்கள் எழுத்து.
56. புத்தக்குடி மகாசெனங்கள் எழுத்து. நல்லாதூர் மகாசெனங்
57. கள் எழுத்து. குறும்பகரம் மகாசெனங்கள் எழுத்து. ரெட்ட குடி
58. மகாசெனங்கள் எழுத்து. செம்பயன் நல்லூர் மகாசென
59. ங்கள் எ[ழு]த்து. குறுங்குளம் மகாசெனங்கள் எழுத்து. பூங்
60. காவூர் மகாசெனங்கள் எழுத்து.

நான்காம் பக்கம்

61. திருமாகாளாம் மகாசெனங்கள் எழுத்து. யென்
62. குடி மகாசெனங்கள் எழுத்து. புழுகனாதபுரம் ம
63. காசெனங்கள் எழுத்து. வீரவயல் மகாசெனங்கள்
64. ன் எழுத்து. கூத்தனூர் மகாசெனங்கள் எழுத்து. தி
65. லதபதி மகாசென [ங்] கள் எழுத்து. சுரைகாயூர் ம
66. காசெனங்கள் எழுத்து. காற்காத்தை மகாசெனங்
67. கள் எழுத்து. போழுகுடி மகாசெனங்கள் எழு
68. த்து. மாந்தை மகாசெனங்கள் எழுத்து. நென்

69. மேலி மகாசெனங்கள் எழுத்து. கோணப்பதி
70. மகாசெனங்கள் எழுத்து. கிளியனூர் ம
71. காசெனங்கள் எழுத்து. அண்டகுடி ம
72. காசெனங்கள் எழுத்து. ஆலத்தூர் மகாசெ
73. னங்கள் எழுத்து. திருமங்கல மகாசெனங்க
74. ன் எழுத்து. ராஜ ஸ்ரீ சொக்கப்ப முதலியார் அவர்கள் தற்மம்.

49. திருவாரூர்ச்சீமை நாகப்பட்டனம் செப்பேடு

காலம்

கலியாண்டு 4812 சக ஆண்டு 1633 இதன் மேல் செல்லாநின்ற
கர ஆண்டு தை மாதம் 15ஆம் தேதி அதாவது 13.1.1712

அமைப்பும் செய்தியும்

இது செவ்வகமான செப்பேடு. தொடக்கத்தில் மட்டும் அழகிய சூல வடிவ கைப்பிடியுள்ளது. துளை ஏதும் இல்லை. கைப்பிடியில் கோட்டுருவமாக விநாயகர் சிற்பம் பிரபையுடன் உள்ளது. கீழே 'ஆறுமுகஞ் சகாயம்' என எழுதப்பட்டுள்ளது. 'சுவஸ்திஸ்ரீ' என்று தொடங்கி 43 வரிகள் முதல் பக்கத்திலும் எஞ்சிய எட்டுவரிகள் (44முதல்51வரை) இரண்டாம் பக்கத்திலும் உள்ளன. செப்பேட்டின் முடிவில் அழகிய கோட்டுருவங்கள் உள்ளன. முதலில் திரிகூலமும் பின் நந்தியும் இரண்டு நாகசுரங்களும் இரண்டு சாமரைகளும் உள்ளன. தொடக்கத்தில் விஜய நகரப் பேரரசர் மெய்க்கீர்த்தியும் சில விஜய நகர மன்னர் பெயர்களும் குறிப்பிட்ட பின், தஞ்சை போசல மன்னர் சிலரின் பெயர்கள் குறிக்கப்படுகின்றன. இறுதியாக முதலாம் சரபோசி மன்னர் குறிக்கப்படுகிறார். இவர் 1711 முதல் 1729 வரை நாடாண்டவர். இவர் காலத்தில் அய்யாவய்யன் என்பவர் சுபாவில் திருவாரூர்ச் சீமையைச் சேர்ந்த நாகப்பட்டினம் பற்கணாவுக்குள் வாழும் அசேஷவித்துவ மகாசனங்களும் (பிராமணர்களும்) நாட்டாரும் குடியானவர்களும் கூடித் திருவாவடுதுறை ஆதினத்திற்கு மகமை வழங்க முடிவெடுக்கின்றனர். அதனைச் செப்பேடாகவும் வெட்டி வைக்கின்றனர்.

கடப்புதார சம்பாபசானம், சித்திரைகடப்பு ஆகிய விளைச்சலின் முதலுக்குச் சர்க்கார்க்குக் கொடுக்கும் பொதுவில் கல நெல்லுக்கு உரி ஆகவும் குடிக்குக் கோட்டை 1-க்கு 1 நாழி

நெல் வீதம் திருவாவடுதுறை ஆதீனத்திற்கு மகமையாக வழங்க ஒப்புக் கொள்கின்றனர். இம்மகமை கொண்டு ஆதின குருமுதல்வர் மகேசுவர பூசை, அன்னதானம் முதலிய தரும காரியங்கள் செய்து கொள்ளலாம். அய்யாவய்யன் என்பவர் முதலாம் சரபோசியின் சுபேதரராக இருந்து தர்மாதிகாரி, சர்கேல், திவான் என்ற உயர் பதவிகளை வகித்தவர். இவர் பெயரில் தஞ்சையில் அய்யாவய்யன் சந்தும், சீர்காழியில் அய்யாவய்யன் கால்வாயும் இன்றுமுள்ளது. இறுதியில் தானத்தை நிறைவேற்றுவவர் ஏய்தும் பயனும் இடையூறாக இருப்பவர் அடையும் பாவமும் வெட்டப்பட்டுள்ளன.

செப்பேடு

1. ஆறுமுகஞ் சகாயம்
2. சுவஸ்திஸ்ரீமன் மகாமண்டலேசுவரன் அரிய ராய விபாடன், பா
3. ஸைக்குத் தப்பு வராதகண்டன், கண்ட னாடு கொண்
4. டு கொண்ட னாடு குடாதான், பூறுவ பச்சிம தெஷ்ஷண உத்தி
5. ர சமுத்திராபதி எம்மண்டலமுங் கொண்டு யீழந் தினை
6. ற கொண்டருளிய ராசாதி ராசன், ராச பரமேசுவரன், ராச மா
7. த்தாண்டன், ராச கெம்பீரன், ராச மனோகரன், துலுக்கர்
8. தள விபாடன், துலுக்கர் மோகந் தவிழ்த்தான், ஒட்டியர் தள
9. விபாடன், ஒட்டியர் மோகந் தவிழ்த்தான், வன்னியர் வேடன்,
10. ஆடும் பெருமான், தொண்ட மண்டலத் தாபனாசாரியன், சோ
11. மு மண்டலப் பிறதிட்டாபனாசாரியன், பாண்டி மண்டலப் பிற
12. திட்டாபனாசாரியன், ஸ்ரீபிறவட தேவ மகாராயர், விருப்பாஷி தே
13. வ மகாராயர், மல்லிகாற்சன தேவ மகாராயர், வேங்கிடபதி தேவ ம
14. காராயர், ஆணைஞந்தி வேங்கிடபதி தேவ மகாராயர், கிஷ்ண தேவ
15. மகாராயர் மிதுமுதலானவருகளுக்குப் பிறிதி ராசனாகிய தஞ்சை
16. நகராதிபன், போசல குலதீபன், ராசாதி ராசன், ராசகுல தில
17. தன், யேகோசி மகாராசா சாயெபு அவர்கள், சகசி ம
18. காராசா சாயெபு அவர்கள், சரபோசி மகாராசா சாயெபு அவர்க
19. ள் யிவர்கள் மிறிதிவி ராச்சியம் பண்ணி யருளா நின்ற க
20. லியத்தம் 4812 சகாந்தம் 1633 மிதின மேல்
21. செல்லாநின்ற கர ஸூ னை மீ 15 ஸ்ரீமது அய்யாவைய
22. யன்வர்கள் சுபையில் திருவாரூர்ச் சீமை நாகப்பட்ட

23. ணம் பற்க்கணாவுள்பட அசேஷ வித்துமகாசனங்களும் ந
24. ட்டார் குடியானபெயர் சகலருங்கூடி திருவாவடுதுறை மட
25. ம் பண்டாரச் சன்னதியவர்களுக்கு மகமைச் சாதனப் ப
26. ட்டையம் எழுதிக் கொடுத்தபடி யித்தனாள் திருவாரூர்ச் சீ
27. மை நாகப்பட்டணம் பற்க்கணாவுள்பட மாகாணம் கிறாம
28. வழியுள்பட கடப்புக் கார்ச் சம்பாப் பிசானஞ் சித்திரைக் க
29. ட்பு வுள்படக் கண்டுமுதலுக்கு சறுக்காருக்குங் குடி
30. க்கும் பொதுவில் கலநெல்லுக்கு யுரி ஆக கோட்டை
31. 1 க்கு னாழி நெல் வீதம் கொடுத்து வருகிறோமென்று
32. னாங்கள் அணவருஞ் சம்மதித்துப் பட்டயம் பண்
33. ணிக் கொடுத்தபடியினாலே அந்தப்படிக்கோ
34. ட்டைக்கு னாழிநெல் வீதம் யுள்ள நெல்லு வரு
35. ஷா வருஷம் வந்து வாங்கிக் கொண்டு ஆசந்தி
36. ராற்கஸ்தாகியாக மயேசுரபூசை அன்னதான முதலி
37. ய தற்மத்தை பரிபாலனம் பண்ணிக் கொண்டு
38. வருவார்களாகவும் யிந்தப் படிக்குச் சம்ம
39. தித்து மகமை பண்ணிக் குடுத்தோம். திரு
40. வாரூர்ச் சீமை, நாகப்பட்டணம் பற்க்கணாவு
41. ள்பட அசேஷ வித்து மகாசனங்களும் ந
42. ட்டார் குடியானபெயர் உள்ளிட்டோரோம்.
43. யிந்தத் தற்மத்தை யாதாமொருதர் பரிபால

இரண்டாம் பக்கம்

44. ணம் பண்ணிக் கொண்டு வருவார்களோ அ
45. வர்கள் காசியிலே அனேக கோடி கோதா
46. ன பூதான கன்னிகா தான பலத்தையும்
47. அனேகஞ் சிவலிங்கப் பிறதிட்டா பலத்தையு
48. ம் பெற்றுச் சுகமேயிருப்பார்கள். யிந்தத்
49. தற்மத்துக்கு அகிதம் நினைத்த பேர்கள் கெ
50. ங்கைக் கரையிலே கோகத்தி பிறமத்தி ப
51. ண்ணின தோஷத்திலே போக கடவோராகவும்.

50. சீர்காழி, திருவெண்காடு, திருக்கடலூர் சீமை மகமைப் பட்டயம்

காலம்

சகஆண்டு 1631 விக்ருதி வருடம் சித்திரை மாதம் 23ஆம் தேதி அதாவது 20.4.1710இல் செப்பேடு வெளியிடப்பட்டது.

அமைப்பும் செய்தியும்

அழகிய கைப்பிடியுடன் கூடிய இச்செப்பேட்டின் விளிம்பில் பட்டையத்தின் பெயர் சீர்காழி, திருவெண்காடு, திருக்கடலூர் சீமை மகமைப் பட்டயம் எனப் பொறிக்கப்பட்டுள்ளது. கைப் பிடிக்குக் கீழே சூரியன், சந்திரன், அக்கினி உருவங்கள் உள்ளன.

இச்சிற்பங்களின் கீழே ஆடல் வல்லப் பெருமானின் அழகிய உருவம் உள்ளது. பிரபையுடன் கூடிய நடராசர் ஜடாபாரத்துடன் காட்சி தருகிறார். இருபுறமும் தலா ஏழு சடைகள் சிவனுக்குக் காட்டப்பட்டுள்ளன. பெருமானின் ஒரு பாதம் தூக்கிய நிலையிலும் மற்றொரு பாதம் முயல்களை மிதித்தபடியும் உள்ளன. நடராசருக்குக் கீழே தம்பிரான் உருவம் உள்ளது. பதஞ்சலி வியாக்கிரபாதர் தாடியுடன் கூடிய இரு முனிவர்களாகக் காட்சியளிக்கின்றனர். நடராசரை வழிபடும் அடியார் உருவமும் உள்ளது. பெருமாளுக்கு இடப்புறம் சிவகாமி அம்மன் இருகரங்களுடன் வழக்கமான உருவ அமைப்பில் உள்ளார். இவரையடுத்து கும்பம் காட்டப்பட்டுள்ளது. வலப்புறம் அமர்ந்த நிலையில் ஆதினகர்த்தரும் அவரை வழிபடும் ஆடவர் உருவமும் உள்ளன.

சீர்காழி, திருவெண்காடு, திருக்கடலூர் என்ற மூன்று ஊர்களின் பெயரில் பட்டயம் இருப்பினும் மயிலாடுதுறையை யொட்டி, பல்வேறு ஊர்களின் பெயர்கள் செப்பேட்டில் காண்கிறோம். அம்மூன்று ஊர்கள் பெரிய ஊர்களாகவும் பிற சிறிய ஊர்களாகவும் கருத வேண்டும்.

'ஸ்ரீமதுசலகுணசமஸ்து' என்று தொடங்கும் செப்பேட்டின் ஆரம்பத்தில் விஜயநகர வேந்தர்களின் மெய்க்கீர்த்தி உள்ளது. மிகவும் சுருக்கமாகவே இது உள்ளது. கிருஷ்ணதேவராயர், வேங்கடபதிராயர் என இரு மன்னர்களின் பெயர்கள் மட்டுமே குறிக்கப்பட்டுள்ளன.

ஐம்பத்தாறு தேசத்தில் சிலாக்கியமான உத்தம சோழ தேசத்தில் பன்னிரண்டு பெயர்களைப் படைத்தருளிய ஊர் சீர்காழிச் சீமை என்று செப்பேடு கூறுகிறது. திருவெண்காட்டை ஆதிச்சிதம்பரம் என்றும் செப்பேடு கூறுகிறது. மேற்கண்ட இரண்டு ஊர்களுடன் திருக்கடவூர் தெற்குச் சீமையில் உள்ள அசேஷவித்துவ மகாஜனங்கள், (பிராமணர்கள்) காரைக்காட்டார், (கார்காத்த வேளாளர்) தொண்டை மண்டலத்தார், (தொண்டை மண்டல சைவ வேளாளராகிய முதலியார்) சோழியர், (சோழிய வேளாளர்) யாதவர், கம்மவார் (கம்மவார் நாயிடு), நாயக்கமார் (நாயிடுகள்), படையாட்சிமார் (வன்னியகுல சத்திரியர்) மற்றுமுண்டாகிய நாட்டார் குடி (நாடார் குடியாக இருக்க வேண்டும்). படையார் கூடி கைலாச பரம்பரையில் நவகோடி சித்தர்களும் நீங்கா வாசமாகிய கோமுத்திரபுரமாகிய திருவாவடுதுறை ஆதின குருமகான் அம்பலவாண அய்யர் அவர்களுக்கு மகன்மை வழங்கியுள்ளனர். திருவாவடுதுறைக்கு நவகோடி சித்தபுரம் என்ற பெயருமுண்டு. திருமூலர், திருமானிகைத்தேவர், சித்தர் சிவப்பிரகாசர் ஆகியோர் வாழ்ந்தமையைத் துறசை வரலாறும் கூறும். கோமுத்திரபுரம் என்று திருவாவடுதுறைக்கு வழங்கியதைக் காசிச் செப்பேடும் இலக்கியங்களும் குறிப்பிட்டுள்ளன.

பிராமணர்களுக்கு மட்டுமே உரியதாகச் சிலர் குறிப்பிடும் அய்யர் என்ற சொல் திருவாவடுதுறை ஆதின குருமகானைக் குறிக்க வந்துள்ளது. உண்மையில் அய்யர் என்ற சொல் உயர்ந்தவர் களைக் குறிக்கவே பயன்படுத்தப்பட்டுள்ளதைச் சங்ககால நூல்களிலும், நாயன்மார் வரலாற்றிலும் காணலாம். நந்தனாராகிய திருநாளைப் போவாரை அய்யர் என்று சேக்கிழார் குறிப்பிடுவார். மீனவப் பெண்ணின் தந்தையைக் குறிப்பிட அய்யர் என்ற சொல்லை இளங்கோவடிகள் கையாண்டுள்ளார். அய்யர் என்ற சொல் தலைமை தாங்குகிறவர் அல்லது தலைவரைக்குறிக்கும்.

தருமபுரஆதினம், திருவாவடுதுறைஆதினம், திருப்பனந்தூர் காசி மடம் போன்றவை கைலாய பரம்பரை என இன்றும் வழங்கப்படுகின்றன. பகமுத்தி பெற்ற ஊர் கோமுத்திரபுரமாகும்.

தானம் வழங்க முற்படுபவர்கள் திருவெண்காட்டில் வெண்காடர் சன்னதியில் கூடி மகமை வழங்க முடிவெடுக்கின்றனர். எவ்வ் ஊரார் மகமை தர உடன்படுகின்றனர் என்ற விவரம் பின்னர் விரிவாகச் செப்பேட்டில் உள்ளது. எத்தனை

கலம் நெல்வழங்கப்பட்டது என்று பார்க்கிறோம். மகமை என்ற சொல் மீ என்று எழுதப்பட்டுள்ளது.

தெற்கு வட்டம் திருநள்ளாறு, நெடுங்காடு, திருக்கண்ணபுரம், திருப்புகலூர், அம்பல், பேரளம், திருமருகல், வடக்கு வட்டத்தில் திருக்களாச்சேரி, திருச்செம்பொன்பள்ளி, கோட்டுச்சேரி, திருவிடைக்கழி, நல்லாடை, ஆக்கூர் போன்ற ஊர்களில் வழங்கிய மகமை அளவு காண்கிறோம். பின்னர் மகமை தாளத்திற்கு ஆதரவாக இருப்பவர் எய்தும் பலனும் எதிராக இருப்பவர் அடையும் தீங்கும் குறிக்கப்பட்டுள்ளன. வயித்தியநாதன் என்ற நமசிவாயன் ஒப்பமிட்டுள்ளார்.

கிழக்கண்ட ஊர்களைச் சேர்ந்த ஊரவர்கள் மகமை வழங்க சம்மதித்துள்ளனர். திருப்புன்கூர், பெருமங்கலம், கன்னியர்குடி, உள்ளூர், மண்ணிப்பள்ளம், பிளியக்குடி, தொழுகூர், ஆத்திக்குடி, கைக்கோயில், கதிராமங்கலம், திருக்குருகாவூர், வேங்கடாத்திரி ரெட்டி, வாண்டார் படையாச்சி, அரசங்குப்பம், மூவேலி, கொண்டத்தூர், பச்சைப்பெருமாநல்லூர். அகணி, தேனூர், செம்பெர்ன்குடி, கிரநல்லூர், எருக்கூர், மாதானுகோப்பியம், பண்ணங்குடி, அரியலூர், தில்லைவிடங்கள், கூத்தாடுவார் நல்லூர், திருவம்பல நல்லூர், கண்ணுக்கினியார் கோவில், மெய்காப்பார், கோட்டகம், உமையாள்பதி, வில்லவராய நத்தம், குளங்கரை, அரகூர், பாகசாலை, சேமங்கலம், ஏருமல, புதுப்பேட்டை, மருத்தூர், இடைகுடி, தென்பாதி, அறச்சாலை மங்கலம், கோடங்குடி, தெற்கிளாக்குடி, ஓலையாம் புத்தூர், காழி, காவபுரம், அகணி, கொற்றங்குடி, குமரக்கட்டளை, விழலைக்காடு, பனம்ங்கலம், தென்னங்குடி, குண்ணமருதூர். மகாவானபுக்கரை, மருதூர், மேலையூர், நடுக்கரை, கீழையூர் மகாராசபுரம், மங்கலநல்லூர், தொழுகையூர், ஒன்பத்துவேலி, சண்பப்பட்டம், மேலவெளி, தையலம்மைபுரம், மல்லியக்குடி, வடக்கு அய்வேலி, கதிராமங்கலம், விளாகம், தையிற்கோயில், காடாகுடி, அத்திக்குடி, கண்டராதித்த நல்லூர், கோவிலூர், சட்டை நாதபுரம், தென்பாதி, செகனாதபுரம், புதுப்பேட்டை, காப்பியக்குடி, திருச்சிற்றம்பலவயிராயிருப்பு, திருச்சிற்றம்பலம், திருக்குராச்சேரி, செம்பொன்பள்ளி, திருவிடைக்கழி, ஆக்கூர், திருநள்ளாறு, நெடுங்காடு, திருக்கண்ணபுரம், திருப்புகலூர், அம்பலம், பேரளம், திருமருகல், திருவெண்காடு, ஆனாங்கூர், திருநகரி, காவிரிப்பூம்பட்டினம், அய்யர் திருச்செங்காடு ஆகிய ஊரவர்கள் தாளத்திற்கு உடன்பட்டுள்ளனர். சில ஊர்களின்

பெயர்களுடன் சாதியின் பெயர்களுக்கும் இணைந்துள்ளன. வேங்கடாத்திர ரெட்டி, வாண்டார் படையாச்சி, பாகசாலை அசேஷவித்துவமகா சனங்கள், சட்டைநாதபுரம் அசேஷவித்துவ மகாசனங்கள், சாதிப்பெயர்களுடன் உள்ளன. குடிப்பெயரைக் குறிப்பிடும் ஊர்களாகக் காப்பியக்குடி, புளியங்குடி, ஆத்திக்குடி ஆகிய ஊர்களைக் குறிப்பிடலாம். பிராமணர் மட்டும் உள்ள ஊர்கள் அசேஷவித்துவ மகாஜனங்கள் ஆகும். படையாட்சி, ரெட்டிகுடி தவிர ஊரவர் என்று முடியும் ஊர்கள் வேளாளர் முக்கிய இடம் பெறும் ஊர்கள் எனலாம். செப்பேட்டில் முக்கியமான சாதியினர் மட்டுமே குறிக்கப்பட்டுள்ளனர்.

செப்பேட்டின் காலத்தில் திருவாவடுதுறை ஆதீன கர்த்தராகப் பதினொன்றாம் பட்டத்தில் இருந்த பின்வேலப்ப தேசிகரே அம்பலவாண அய்யர் என்று வழங்கப்பட்டுள்ளார். 19.2.1726 இல் வெளையிடப்பட்ட தில்லையாளிச் செப்பேட்டிலும் அம்பலவாண அய்யர் என்றே பின்வேலப்ப தேசிகர் குறிப்பிடப்பட்டுள்ளார். திருப்பறியலூர்ப் புராணத்தை இயற்றிய பின்வேலப்பதேசிகர் கி.பி. 1700 முதல் 1730 வரை அருளாட்சி புரிந்து வந்துள்ளார். திருப்பெருந்துறை கோயிலுக்கு வழங்கிய செப்பேடொன்றின் மூலம் இவருக்குப் பெரிய நமசிவாய அம்பலவாண பண்டாரச் சன்னதி என்ற பெயரும் இருந்தது தெரிய வருகிறது.

கி.பி. 1712 இல் கூடிய செப்பேட்டின் மூலம் அம்பலவாணத் தம்பிரான் எனவும் இவர் அழைக்கப்பட்டமை தெரிகிறது.

சீர்காழி திருவெண்காடு திருக்கடவூர் சீமை செப்பேடு வழங்கப்பட்ட காலத்தில் தஞ்சை மராட்டிய மன்னனாக ஷாஜி (1684 - 1711) இருந்துள்ளார். ஆயின் இம்மன்னன் பெயர் செப்பேட்டில் இல்லை.

செப்பேடு முதல் பக்கம்

1. ஸ்ரீமது சகலகுண சமஸ்து மன்மகா மண்டலேசுர அரியராய வி
2. பாடன், பாஷக்குத் தப்புவராய கண்டன், மூவராய க
3. ண்டன், கண்டநாடு கொண்டு கொண்டநாடு கொடாது யெ
4. ம் மண்டலமுங் கொண்டு யீழந்திறை கொண்டருளிய ரா
5. சாதி ராசன், ராசபரமேசுரனாகிய கிட்டினராயர், வேங்கி

6. டபதிராயர் ராச்சியம் பண்ணா நின்றா சகாத்தம் 16
7. 31 மேல் செல்லா நின்ற விசுவாதி ஸ்ரீ சித்திரை மீ 23 தேதி அன்
8. பத்தாறு தேசகத்தில்ச் சிலாக்கியமான உத்தம சோழ தேசத்
9. தில் பன்னிரண்டு திருப்பேரும் படைத்தருளிய சீகாழிச் சீன
10. மயிலுள்ள [8] மகமையிலும் ஆதிச்சிதம்பரமாகிய திருவெண்க
11. ஈட்டுச்சீமை [5] மகமையிலும் திருக்கடவூர்ச் சீமை இதற்கு வட்டமுள் ப
12. ட [14] மகமையிலுள்ள அக்கிரகாரங்களிலுள்ள அசேஷவித்துவ மக
13. ஈசனங்களும் காரைக்காட்டார், தொண்டன் மண்டலத்தார், சோ
14. முயர், கோபாலர், கம்மவார், நாயக்கமார், படையாச்சி மாளர்,
15. மற்றமுண்டாகிய நாட்டார், குடி படை நாங்கள் அனைவரும் கயி
16. லாச பாரம்பரையாய் நவகோடி சித்தர்களும் நீங்கா வாசமா
17. கிய கோமுத்திபுரமென்னுந் திருவாவடுதுறை அம்பலவாண அ
18. ப்யவர்களுக்குத் திருவெண்காட்டிலே வெண்காடர் ச[ன்] னதி
19. யில்த் தன்மசாதனப் பட்டைய மெழுதிக் கொடுத்தபடி பேருருக்கு 200 சி
20. ற்றா ருக்கு 100 களமும் வருஷ வர்த்தனையாய்க் கொடுக்கக்கட
21. வோமென்று மனப்பூறுவமாகத் தன்மசாதனப் பட்டைய

பின்பக்கம்

22. மெழுதிக் கொடுத்தோம். தெற்கு வட்டம் திருநள்ளாறு மகமை [2] 700 [10][7][100]
23. நெடுங்காட்டு 1 மகமை 800 திருக்கண்ணபுரம் மகமை 600 திருப்புகலூ
24. ர் மகமை 1100 அம்பன் மீ [1000] பேரளம் மீ [2500] திருமருகல் மீ
25. [2300] ஆக மீ 75 100 வடக்கு வட்டம் 200 மீ உ 1200 திருக்களா
26. ச் சேரி மீ உ 1200 திருச்செம்பொன்பள்ளி மீ உ 1400 கோட்டுச்சே
27. ரி மீ உ 1100 திருவிடைக்கழி மீ உ 1200 நல்லாடை மீ உ 2100 ஆ
28. க்கூர் மீ உ 100 ஆக மீ 75 100 200 திருவெண்காட்டுச்சீமை மீ 5
29. கிராமம் 58 மீ 79 ள சீகாழிச்சீமை மீ 8 ம் கிராமம் 100 இ
30. 1/2 ..லாள் இந்தப்படி வருஷ வர்த்தனையாக திருவாவடுதுறை அம்ப
31. லவாண அய்யரவர்களுக்கு நாங்கள் நாலு சீமையிலுள்ள அ
32. ஷேவித்து மகாசன நாட்டார் குடியானபேர் அனைவரும் சம்
33. மதித்துப் பட்டையம் கொடுத்தோம். ஆகையால் யாதொருவர் இ
34. தற்கு வாக்குச் சகாயம், அர்த்த சகாயம், சரீர சகாயம் பண்

35. னுகிற பெயர்கள் மகத்தாகிய யாகபலனும், சிவகடாட்ஷமு
36. ம், விட்டினு கிடாஷமுங், குருகிடாசமு பெற்றுப் புத்திர மித்திர
37. களத்திறாதிகளுடனே மகாபாய்க்கியவானாக இருப்பாராகவு
38. ம் இந்தத்தன்மத்துக்கு விகாதம் பண்ணினால் கெங்கைக் கை
39. ரயிலே காராம் பசுவையும் தேவ பிராமணரையும் பிரம்ம
40. த்திரியனையும் சிசுக்களையும் குருலிங்க சங்கமத்தையும் கொன்
41. ற தோஷத்திலேயும் போவார்களென்று நிச்சயித்துப் பட்டைய
42. மெழுதித் தாராதெத்தம் பண்ணிக்குடுத்தோம். புத்திர பெளத்திர
43. ர் பாரம்பரையாகச் சந்திராதித்தய் வரையும் இந்த அன்னதான
44. பூபிச்சையைப் பரிபாலனம் பண்ணி வரக்கடவோமாகவும்.
45. வயித்தினாதன் நமசிவாயன் திருப்புங்கூர் மீனா பெருமங்கலம் ஊ
46. ரவர், கன்னியாகுடி ஊரவர், உள்நூர் ஊரவர், மண்ணிப்பள்ளம் ஊரவர்.
47. பிளியக்குடி ஊரவர், தொழுகூர் ஊரவர், ஆத்திக்குடி ஊரவர், கயிக்கே
48. ரவில் ஊரவர், கதிராமங்கலம் ஊரவர், திருக்குருகாவூர் ஊரவர். வே
49. ங்கடாத்திரி ரெட்டி வாண்ட[ா]ர் படையாச்சி, அரசங்குப்பம், மூவே
50. லி, கொண்டத்தூர், பச்சைப் பெருமா நல்லூர், அகணி, தேனூர், செம்
51. பொன்குடி கீறநல்லூர், எருக்கூர், மாதானு கோப்பியம், பண்ணங்குடி, அரி
52. யலூர், தில்லை விடங்கள், கூத்தாடுவர் நல்லூர், திருவம்பலநல்லூர் கண்ணு
53. க்கினியார் கோவில், மெய்காப்பார் கோட்டகம், உமையாள்பதி, வில்லவராய
54. நத்தம், குளங்கரை, அரகூர், பாகசாலை, அசேஷவித்து மகாசெனங்கள் சேமங்
55. கலம், ஏருமல், புதுப்பேட்டை, மருத்தூர், இடைகுடி, தென்பாதி, அறச்சாலை, மங்க
56. லம், கோடங்குடி, தெற்க்கிளர்க்குடி, ஓலையாம் புத்தூர், காழி காவபுரம், அக
57. ணி, கொற்றங்குடி, குமர கட்டளை, விழலைக்காடு, பன்மங்கலம், தென்னங்குடி,
58. குண்ணமருதூர், மகாவாழைக்கரை, மருதூர், மேலையூர், நடுக்கரை, கீழையூர்
59. மகாராசபுரம், மங்களநல்லூர், தொழுகையூர், ஒன்பத்திவேலி, சண்பப்பட்டம்,
60. மேலவெளி, தையலம்மைபுரம், மல்லியக்குடி வடக்கு, அய்வேலி, கதிராமங்கலம்,

61. விளாகம், தையிற்கோயில், காடாகுடி, ஆத்திக்குடி, கண்டாதித்த நல்லூர்
62. கோவில்ப் பிச்சக்கட்டளை சட்டை
63. னாதபுரம் அசேஷித்து மகாசனம்
64. தென்பதி செகனாதபுரம், புதுப்
65. பேட்டை, காப்பியக்குடி, திருச்சிற்ற'
66. ம்பல வயிராயிருப்பு, மலைகாடி, திரு
67. ச்சிற்றம்பல மூரவர், திருக்கட்டளை
68. ஊரவர்; திருக்குராச்சேரி ஊரவர்.
69. செம்பொன் பள்ளி மீ ஊரவர். ச மா
70. ... சேரி மீ ஊரவர் திருவிடைக்கழி மீ ஊ
71. ரவர் நல்லாடை மீ மூரவர் ஆக்கூர் மீ
72. ஊரவர் திருநள்ளாறு மீ மூரவர், நெடுங்காடு
73. மீ மூரவர் திருக்கண்ணாபுர மூர
74. வர், திருப்புகலூர் மீ மூரவர், அம்
75. பலம் ஊரவர், பேரளம். ஊரவர்
76. திருமருகலூரவர், திருவெண்காடு 200 மூரவர்
77. மீ மூரவர் நாங்கூர் மீ ஊரவர், திரு
78. ரு நகரி மீ ஊரவர், காவிரிப்பூம்
79. ட்டிணம் மீ ஊரவர், அய்யர்திரு
80. செங்காடு மீ, ஊரவர்.

செப்பேட்டின் தொடர்ச்சி முன் பக்கம் தலைகீழாக நடராசர் உருவத்திற்கு இருபுறமும் வெட்டப்பட்டுள்ளது.

51. ஏழு சீமை மாகாணத்து நாட்டார்ச் செப்பேடு

காலம்

விக்குதி ஆண்டு சித்திரை மாதம் 23ஆம் தேதி அதாவது 20.4.1710இல் இச்செப்பேடு வழங்கப்பட்டது. செப்பேடு வழங்கப் பட்டபோது தஞ்சை மராட்டிய மன்னனாக முதலாம் சரபோசி இருந்துள்ளார். விஜய நகரவேந்தராக வேங்கட பதிராயர் குறிக்கப்பட்டுள்ளார்.

அமைப்பும் செய்தியும்

செப்பேடு செவ்வக வடிவில் கூடியது. நீளம் 35.5 செ.மீ., அகலம் 21 செ.மீ. திருக்கடவூர் ஏழு மாகாணச் செப்பேட்டின் தொடர்ச்சியாக அதன் பின்புறம் நான்கு வரிகளுக்குக் கீழ் இது வெட்டப்பட்டுள்ளது. செப்பேட்டின் கடைசியில் நந்தியொன்று படுத்திருப்பதுபோல் சிற்பம் உள்ளது. நந்தி தவிர இருகவரிகளும் காட்டப்பட்டுள்ளன. திருவாவடுதுறை ஆதினத் தலைவரிடம் தானம் வழங்கப்படுகிறது. அம்பலவாணத் தம்பிரானிடம் திருவெண்காட்டுக் கோயிலுக்கு அம்பலம் சீமை ஏழு மாகாணத்து நாட்டார் மகமை நெல் கொடுத்ததை இச்செப்பேடு விளக்குகிறது. ஏழு மாகாணங்களின் பெயர்களும் அவைகள் வழங்கிய நெல்லின் அளவும் ஒவ்வொரு மாகாணம் சார்பாக ஒப்பம் இட்டவர்களின் பெயர்களும் செப்பேட்டில் காண்கிறோம். செப்பேட்டைக் குண்ணமருதூர் பல்லவராய திருவேங்கடம் எழுதி யுள்ளார். திருவிடைக்கழி செந்திப்பெருமா பண்டாரம், சுப்பிரமணிய பிள்ளை, திருக்கடவூர் நட்சத்திரமாலை கணபதி பண்டாரம், குத்தாலபிள்ளை ஆகியோர் சாட்சியாளர்களாக ஒப்பம் இட்டுள்ளார்கள். செப்பேடு வழங்கப்பட்ட காலத்தில் திருவாவடுதுறை ஆதினக் குருமகானாகப் பின்வேலப்பதேசிகர் (1700 - 1730) இருந்துள்ளார்.

செப்பேடு

1. சுபமது ஸ்ரீமன்மகாமண்டலேசுரன்
2. அரிய தளவிபாடன், ராசாதி ராசன், ராச மா
3. த்தாண்டன், ராச பரமேஸ்வரன், ராச கெம்பீர
4. ன், மகாராயராகிய விசையநகராதிபதி, வே
5. ங்கிடபதி மகாராயர், கிழ்டணராயர் பிறுதிவிரா
6. ச்சியம் பண்ணியருளாநின்ற சகாத்தம் 16
7. 32 இதின் மேல்ந் செல்லா நின்றது ஸ்ரீமது
8. ராசாதி ராசராகிய சரபோசி மகாராச சாயுபு
9. அவர்கள் ராச்சிய பரிபாலனம் பண்ணா நின்ற
10. காலத்தில் விருந்தி லும் சித்திரை மீ 23 அன்பத்
11. தாறு தேசத்தில் சிலாக்கியமான உத்தம சோழ தேசத்தில் த
12. லங்களில் சிலாக்கியமான திருவெண்காட்டில் திருவா
13. வடுதுறை அம்பலவாண அய்யரவர்களுக்கு அம்பல் சீ
14. மை ஏழு மாகாணம் நாட்டார் மகமைப் பட்டயம் குடுத்த

15. படி இந்த ஏழு மாகாணத்தில் வகை திருநள்ளாறு மாகாணம்
16. நெல் 17 கலம் நெடுங்காட்டு மாகாணம் நெல் 8 கலம் திருக்கண்ணை
17. புர மாகாணம் நெல் 6 கலம் திருப்புகலூர் மாகாணம் நெல் 11 கலம் அம்
18. பல் மாகாணம் நெல் 10 கலம் பேரள மாகாணம் நெல் 25 கலம் திருமரு
19. கல் மாகாணம் நெல் 23 கலம் ஆக மாகாணம் 7-க்கு 100 கலம் இந்தப்படி
20. க்கு நூத்திக்கல நெல்லும் வாங்கிக் கொண்டு குரு பார
21. பாரம்பரையம் அனுபவித்துக் கொண்டு சுகத்திலே இ
22. ருப்பராகவும், இந்தப் பட்டயம் எழுதின நன்மைக்கு குண்
23. ணமருதூர் பல்லவராய திருவேங்கிடம் கையிலெ
24. முத்து, இதுக்கு யாதாமொருவன் விகாதம் பண்ணின
25. வன் மகா பாவங்களை அனுபவிப்பராகவும். சா
26. ட்சி திருவிடக்கழி செந்திப் பெருமா பண்டாரம் சுப்
27. பிறமணிய பிள்ளை, திருக்கடலூர் நஷத்திரமாலை க
28. ணபதி பண்டாரம் குத்தால பிள்ளை. திருநள்ளாறு
29. மாகாணம் நயினாததை எழுத்து நெடுங்காட்டு மாகாணம் ஊ
30. ரவர், வீரபத்திரன், திருக்கண்ணபுரம் மாகாணம் தாண்ட
31. வராயன், திருப்புகலூர் மாகாணம் உலகப்பன் உள்
32. பட்டாரோம். அம்பல் மாகாணம் மயிலப்பன் பேரள மாகா
33. ணம் கந்தப்பன், திருவம்பலம் விசுவலிங்கம், திரு
34. மருகல் மாகாணம் முத்துள னாயக்கரவர்கள், திருநள்
35. ளாறு தியாகன் எழுத்து. வயித்தி னாதன் எழுத்து உ

52. திருக்கடலூர் ஏழுமாகாணச் செப்பேடு

காலம்

சகஆண்டு 1632 இதன்மேல் செல்லாநின்ற ஆண்டு அதாவது 3.3.1712இல் செப்பேடு வெளியிடப்பட்டது. அப்போது முதலாம் சரபோசி (1711 - 1729) தஞ்சாவூர் மராட்டிய மன்னராக இருந்துள்ளார்.

அமைப்பும் செய்தியும்

செவ்வக வடிவில் கூடிய இச்செப்பேடு 33.5 செ.மீ. நீளமும், 21 செ.மீ. அகலமும் கொண்டுள்ளது. செப்பேட்டின் ஆரம்பத்தில்

ஆடல்வல்லப் பெருமானின் திருக்கோலம் பிரபைக்குள் அழகாகத் தீட்டப்பட்டுள்ளது. ஊன்றிய திருவடியின் கீழ் முயலகன் வடிவம் உள்ளது. நடராசரின் இடதுபுறம் சிவகாமி உருவமும் வலப்புறம் சிவலிங்க உருவமும் உள்ளன. சிவகாமி அம்மன் கையில் மலர் ஏந்தியுள்ளார். நடராசருக்கு இருபுறமும் தலா இரண்டு குத்து விளக்குகள் உள்ளன. விஜய நகர அரசர் சிலரின் பெயர்களே செப்பேட்டின் தொடக்கத்தில் குறிக்கப்பட்டுள்ளன. பிறகு மராட்டிய மன்னர்களின் பட்டியல் தொடர்கிறது. கால குறிப்பு மிகவும் சரியாக உள்ளது.

திருவாவடுதுறை ஆதினம் அம்பலவாணத் தம்பிரான் அவர்கள் வசம் திருவெண்காட்டில் மகேசுவர பூசை அன்னதானக் கட்டளைக்காகத் திருக்கடவூர்ச் சீமை வடக்கு வட்டம் ஏழு மாகாணத்தைச் சேர்ந்த நாட்டார் அளித்த 100 கலம் நெல் கொடையை இச்செப்பேடு கூறுகிறது. ஏழு மாகாணத்தின் சார்பாகச் சிலர் ஒப்பம் இட்டுள்ளனர். செப்பேட்டு வாசகத்தைக் குண்ணமருதூர் பல்லவாராய திருவேங்கடன் எழுதியுள்ளார். சாட்சிகளாக மணிக்கிராமச்சேரி பிறவிப் பெருமாள்பிள்ளை, பெருநாட்டுக் கட்டளை தானாபதி வேங்கடத்தையன், ஆகியோர் கூறப்படுகின்றனர்.

பட்டியல்

1. சுபமஸ்த்து ஸ்ரீமன் மகாமண்டலேசுவரன் அரிய த
2. ள் விபாடன், பாஷக்குத் தப்பு வாராத கண்டன், மூவராய கண்
3. டன், கண்டநாடு கொண்டு கொண்ட நாடு கொடாதான், எம்மண்ட
4. லமுங் கொண்டு யீழமுந் திறைகொண்ட ராசாதி ராசன், ராச மாத்தா
5. ண்டன், ராச பரமேசுவரன், ராச கெம்பீர மகாராயராகிய விசையநகராதிப
6. தி வேங்கிடபதி மகாராயர், பிறவுட தேவ மகாராயர், கிஷ்டண ரா
7. யர், ஸ்ரீரெங்க ராயர் பிறுதிவி ராச்சியம் பண்ணி யருளானின்
8. ற சகாத்தம் 1632 மிதன் மேல்ச் செல்லாநின்ற
9. து ஸ்ரீமது ராசாதி ராசராகிய ஏகோசி மகாராய சாயபு, சுகசி ம
10. காராய சாயபு, சரபோசி, மகாராச சாயபு அவர்கள் ராச்சிய பரபாலன்
11. ம் பண்ணாநின்ற காலத்தில் கர னு பங்கனி மீ 5 சோமவா
12. ரமும் சுக்கில பட்சத்திற் சத்தமி 43-1/4 ரோகணி 14-1/2 பி
13. நிதிநாம் யோகம் 8-3/4. சதுட் பாத கரணம் 10-3/4 இப்படிப்பட்ட
14. சுபதினத்தில் ரிழப லெக்கணத்தில் அன்பத்தாறு தேசத்தில் சி

15. லாக்கியமாயுள்ள உத்தம சோழ தேசத்தில் தலங்களில் சி
16. லாக்கியமான திருவெண்காட்டில்த் திருவாவடுதுறை
17. அம்பலவாண அய்யரவர்களுக்கு மகேசுர பூசை அன்
18. னாதான கட்டளைக்கு திருக்கடவூர்ச் சீமை வடக்கு வட்டம்
19. ஏழு மாகாணம் நாட்டாரனைவருமேன் நெல் மகமை
20. யுண்டுபண்ணித் தாம்பிர சாதனம் எழுதிக் குடுத்தப்படி
21. உள் மாகாணம் நெல் 12 கலம், திருக்குராச்சேரி மாகாணம் நெல் 12 கலம்,
22. திருவிடக்கழி மாகாணம் நெல் 12 கலம், கொட்டுச்சேரி மாகாணம்
23. நெல் 11 கலம், நல்லாடை மாகாணம் நெல் 30 கலம், ஆக்கூர் மாகாணம் நெல் 10 கலம்,
24. திருச்செம்பொன்பள்ளி மாகாணம் நெல் 13 கலம் ஆக மாகா
25. ணம் ஏழுக்கு நெல் 100 கலம் இந்நெல்லு நூத்திக் கலமும் சந்திரா
26. தித்தர் வரைக்கும் புத்திர பவுத்திர பாரம்பரையாக கொ
27. டுத்துவரக் கடவோமாகவும். இந்தப்படிக்குச் சம்ம
28. தித்துத் தாம்பிர சாதனம் பண்ணிக் கொடுத்தப
29. டியினாலே இந்தத் தன்மத்துக்கு யாதாமொருவன்
30. விகாதம் பண்ணுகிறான் அவன் கெங்கைக் கரை
31. மிலே காராம் பசுவைக் கொண்ண தோழத்தில்
32. போவான். குண்ணமருதூர்ப் பல்லவராய திருவே
- 33.ங்கிடம் கையில எழுத்து. இதற்கு சாக்ஷி மணிக்கிறாம்
34. ச்சேரி பிறவிப் பெருமாள் பிள்ளை, பெருநாட்டு
35. க்கட்டளை தானாபதி வேங்கிடத்தையன். உள்
36. மாகாணம் கருப்பட்டியா பிள்ளை, நல்லாடை மாகாணம்
37. திருமலை அய்யன், திருக்குராச்சேரி மாகாணம்
38. சூரிய முற்றியா பிள்ளை, திருவிடக்கழி

இரண்டாம் பக்கம்

39. மாகாணம் நாகநாத பிள்ளை, ஆக்கூர் மாகாணம் ஆண்டி
40. யப்ப பிள்ளை, திருச்செம்பொன்பள்ளி மாகாணம்
41. தம்பா உடையார், கொட்டுச்சேரி மாகாணம் கறுப்ப
42. முதலியார் உ

53. தில்லையாழி மகமைப் பட்டயம்

காலம்

சாலிவாகன சகாப்தம் 1647இன் மேல் செல்லாநின்ற விசுவருடம் மாசி மாதம் 23 ஆம் தேதி அதாவது 19.2.1726 இல் இச்செப்பேடு வெளியிடப்பட்டது. அப்போது தஞ்சாவூர் மராட்டிய மன்னராக முதலாம் சரபோசி (1711 - 1729) இருந்துள்ளார்.

அமைப்பும் செய்தியும்

இச்செப்பேடு செவ்வக வடிவில் 21.5 செ.மீ. நீளமும் 15.5 செ.மீ. அகலமும் கொண்டுள்ளது. அழகிய கைப்பிடியுடன் கூடியது. கைப்பிடியில் துளையுள்ளது. கைப்பிடியில் பட்டயத்தின் பெயர் 5 வரியில் வெட்டப்பட்டுள்ளது. செப்பேட்டின் தொடக்கத்தில் 6 செ.மீ. x 15.5 செ.மீ. அளவில் கோட்டுருவங்கள் உள்ளன. செப்பேட்டின் வலப்புறம் கல்லால் மரத்தின் அடியில் அமர்ந்தள்ள தட்சிணாமூர்த்தியின் சிற்பம் உள்ளது. தட்சிணாமூர்த்தியில் வலதுகால் தொங்குகிறது. அதாவது முயல்கள் முதுகில் படிந்துள்ளது. இடதுகால் மடிந்த நிலையில் உள்ளது. கால்களில் காப்புகள் உள்ளன. தொடைவரை ஆடை காட்டப்பட்டுள்ளது. வழக்கம் போல் நான்கு கைகள் உள்ளன. முன்னிரு கரங்களில் வலக்கரம் ஞானமுத்திரையுடனும் முன் இடக்கரம் அபய முத்திரையுடனும் உள்ளன. இடக்கரம் தொடையைத் தொட்டபடி உள்ளது. பின் இடக்கரத்தில் உத்பலா மலரும் பின் வலக்கரத்தில் அட்சமாலையும் உள்ளன. ஜடாபாரம் தலையை அலங்கரிக்கிறது. இருபுறமும் ஜடைகள் தொங்கு கின்றன.

இரண்டாவது சிற்பமாகச் சிவலிங்கம் சிறிய வடிவில் காட்டப்பட்டுள்ளது.

மூன்றாவதாகப் பிரபையுடன் கூடிய ஆடல்வல்லான் சிற்பம் உள்ளது. பிரபையில் 15 தீப்பிழம்புகள் உள்ளன. ஆடலரசனின் தலையானது இருபுறமும் தலா 6 சடைகளுடன் உள்ளன. செவிகளை ஒலைக்குழையும் நாக குண்டலமும் அழகூட்டுகின்றன.

நடராசரின் பின்னிரு கைகள் அனல், உடுக்கை ஏந்த, முன்னிரு கரங்கள் அபயம் மற்றும் வீசிய கரமாக உள்ளன. தொடை வரை ஆடை. இருபுறமும் பிரபையை நோக்கித் தி. 15.

தொங்கும் துணி உள்ளது. இடக்கால் நாட்டியக் கோலம். வலக்கால் முயலகன் முதுகில் படும்படி உள்ளது. முயலகன் பாம்பினை ஏந்தியுள்ளான். நடன சபாபதியின் இருபுறமும் சூரிய சந்திரர் உருவங்கள் காட்டப்பட்டுள்ளன.

மூன்றாவதாக அடியார் சிற்பம் உள்ளது. நான்காவதாகச் சிவகாமி அம்மன் சிற்பம் காட்டப்படுகிறது. இரு கரங்கள், சுரண்ட மகுடம், கழுத்தில் ஒற்றைப்பட பொன்மாலை. மார்பில் கச்சில்லை. கால்வரை ஆடை. இடக்கரம் தொங்க, வலக்கரம் பூவேந்தியுள்ளது. ஐந்தாவதாக வழிபடும் தோற்றத்தில் பதஞ்சலி முனிவர் (கால் பாம்பு வடிவம்) உள்ளார். முகத்தில் தாடி, தலையில் ஜடைமுடிந்த கொண்டை, இவர் பவ்யமாக நின்று கொண்டிருக்கிறார்.

தில்லையாழி என்ற தில்லையாடி ஊரைச் சேர்ந்த வர்த்தகர் பலரும் ஒன்று கூடி, திருவாவடுதுறை ஆதீனத்திற்கு அரை மா பணம் மகமை வழங்க உடன்படுகின்றனர். வெள்ளை நூல் மற்றும் சிவப்பு நூல் இரண்டிற்கும் இதே அளவாகும்.

இத்தானத்திற்கு வாக்கு சகாயம், அர்த்தசகாயம், சரீர சகாயம், செய்த பேர்கள் சிவப்பேறும், விஷ்ணுபேறும், குரு கடாட்சமும் பெற்று நற்சந்ததிகளைப் பெற்று வாழ்வார்கள். தானத்திற்கு எதிராக இருப்பவர் காராம்பசுவைக் கொன்ற தோஷத்திலும் பஞ்சமகா பாதகத்திலும் குருலிங்க சங்க மங்களைக் கொன்ற தோஷத்திலும் போவார்கள் என்ற செப்பேடு கூறுகிறது.

செப்பேட்டின் வாசகத்தை எழுதியவர் தில்லையாளியைச் சேர்ந்த வாத்தியார் வடுகநாதப் பண்டாரம் என்பவர் ஆவார். மேற்படியூரில் வீரப்ப பிள்ளை வீட்டுத் திண்ணையில் மாயூரம் வயித்தியலிங்கத்தவதிராயர் கையெழுத்திட்டுள்ளார். தவிர சடையப்ப பண்டாரம், சொக்கநாதன், வெங்கடேசன், வயித்தியநாதபிள்ளை, வள்ளல் குருலிங்க மாரியப்பன், அமுதன் தியாகப்பன், முத்து ஆறுமுக செட்டி, ஒப்பிலாமணிசெட்டி, திருப்பளி நாயக்கர் குள்ள செட்டி, தைவிடபிள்ளை, குமரன் வீரப்பன், சிதம்பரம் மூர்த்தி வயித்திய நாத படையாச்சி, நல்லதம்பி பிள்ளை, சேலம் கோனோட்டம் செட்டி, திருவப்பூரு (திருப்பூர்?) தாண்டவ செட்டியார் மகன் ராமநாத ஆவிடையர் செட்டி, சுவாமி நாதசெட்டி, நல்லதம்பியர் பிள்ளை, வயித்திய நாதன், தியாகப்பன், முத்து, சொக்கநாதன், வீரப்பன், மூர்த்தி திருப்பணி நாயக்கர், தம்பி ஸ்ரீசெட்டி, குள்ள செட்டியார்,

திருவேங்கடம், சடையப்ப பண்டாரம், நல்ல தம்பி செட்டியார், வேங்கட செட்டி, வெங்கிடேசன், வயித்தியநாத பிள்ளை, வள்ளல் குருலிங்கம், மாரியப்பன் அமுதனார், அப்பு நாயக்கர், முத்துக்கருப்பன் ஆகியோர் மகமை வழங்க உடன்பட்டுள்ளனர்.

வர்த்தகர் மகமைப் பட்டயம் என்றிருப்பினும் செட்டி களுடன், பிள்ளைகளும், நாயக்கர்களும், படையாட்சிகளும் மகமை வழங்க இசைவு தந்துள்ளமை நோக்க பல்வேறு சாதியாரும் வர்த்தகம் புரிந்துள்ளனர் என்று அறிகிறோம்.

தரங்கம்பாடி வட்டத்தில் தரங்கம்பாடி அருகேயுள்ள தில்லையாடி என்ற ஊர் வரலாற்றுச் சிறப்பு வாய்ந்த ஊராகும். காந்தியடிகள் தென் ஆப்பிரிக்காவில் அறப் போராட்டம் நடத்த உதவியாக இருந்த தில்லையாடி வள்ளியம்மையை யாரும் மறந்திருக்க முடியாது. இத்தகு சிறப்புடைய ஊரே தில்லையாழி எனச் செப்பேட்டில் காண்கிறோம்.

செப்பேடு வழங்கப்பட்ட காலத்தில் திருவாவடுதுறை ஆதினத்தினை 11ஆவது பட்டம் பின்வேலப்பதேசிகர் (1700-1730) அலங்கரித்தள்ளார். ஆகவே வர்த்தகர் அன்வரும் இந்தத் தேசிகரிடமே மகமை வழங்கினர் எனலாம். அம்பலவாண அய்யரவர்கள் என்று குருமகான் மக்களால் அழைக்கப் பட்டுள்ளமைக்கு இச்செப்பேடும் சான்றாகும்.

செப்பேட்டின் முன் பக்கம்

1. சாலிவாகன சகாத்தம் 1647 மேல் செல்லா
2. நின்ற மாசி மீ 23 உ விசுவாவச ஸு திருவாவடு
3. துறைப் பண்டாரச் சந்நிதி அம்பலவாண அய்
4. யரவர்களுக்குத் தில்லையாளி யிலுள்ள வர்த்
5. தகர் சிவப்பு நூல், வெள்ளை நூல் கொள்ள வ
6. ருகிற நாலு தேசத்திலுள்ள வர்த்தகர் நாங்
7. கள் அனைவரும் கூடி மணப்பூறுவமாய்த் த
8. ன்மசாதனங் கொடுத்தபடி உள்ளூர் முதல்ப்
9. பிறநாட்டாருள்பட வெள்ளை நூல் இடைக்கு
10. அரைமாப் பணமும் சிவப்பு நூல் இடைக்கு
11. அரைமாப் பணமுமாகக் கொள்ளுகிற வற்
12. த்தகர் அனைவரும் தன்மசாதனம் பண்ணிக்

13. கொடுத்தோம். மிதற்கு யாதாமொருத்தர் வாக்கு
14. ச்சகாயம் அர்த்த சகாயம் சரீர சகாயம் பண்
15. ணின பெயர்கள் சிவகிடாஷமும் விஷ்ணு
16. கிடாஷமும் குருகிடாஷமும் பெற்று மக
17. ர பாய்க்கியவானாக புத்திர மித்திர களத்தி
18. ராதிகளுடனே மகராசனாக யிருக்ககடவர்களென்றும் யாதா
மொரு[த்]தர் இந்த தன்ம

பின்பக்கம்

19. த்துக்கு விகாதம் பண்ணின பேர்கள் கெங்ஹை
20. கக் கரையிலே காராம் பசுவைக் கொன்ற
21. தோஷத்திலும் பஞ்சமகா பாதகத்திலும்
22. குருலிங்க சங்கமங்களைக் கொன்ற தோஷத்
23. திலும் போவாராகவுமென்று சம்மதித்து
24. யிந்தத் தன்மசாதனம் பண்ணிக் கொடுத்து
25. இந்தத் தன்மத்தை விடாமல் சந்திராதித்தி
26. தியர் வரைக்கும் புத்திர புத்திரபாரம் ப ஹை
27. ரயாய்க்கொடுத்துவரக் கடவோமாக
28. வும் என்று பண்டாரச் சந்திதிக்கு நாங்கள்
29. அனைவரும் பட்டையமெழுதிக் கொடுத்தோ
30. ம். யிந்தப் பட்டையமெழுதின நன்மைக்கு வா
31. த்தியார் வடுகநாத பண்டாரம். ஷெயூரில் வீரப்
32. ப பிள்ளை வீட்டுத் திண்ணையில் மாயூரம்
33. வயித்தியலிங்கத்தவதிராயர் கையெத்
34. து. சடையப்ப பண்டாரம் சொக்கநாதன் வயி
35. த்தியனாதன், வெங்கிடேசன், வயித்தியனாத
36. பிள்ளை, வள்ளல் குருலிங்க மாரியப்பன்,
37. அமுதன், தியாகப்பன், முத்து, ஆறுமுக, சட்
38. டி, ஒப்பிலாமணி செட்டியார், தவி பிள்
39. னை, குமரன், வீரப்பன், சிதம்பரம் மூர்த்திஞ்
40. சயன குருபாதம், வயித்திய படையாச்சி, ந
41. ல்ல தம்பியாபிள்ளை, சிவப்பு நூல் சேலம் சே
42. னாட்டஞ் செட்டி, திருப்பப்பூரு தாண்டவ செட்
43. டியார் மகன் ராமநாத ஆவிடையா செ

44. ட்டியார், சுவாமினாத செட்டியார், நல்லத
45. ம்பியர் பிள்ளை, வயித்தியனாதன், தியாகப்ப
46. ன், முத்து, சொக்கனாத தைவிட பிள்ளை மகன்
47. வீரப்பன், முத்திரஞ்சயன், ஆறுமுக செட்டி
48. ஒப்பிலாமணி செட்டியார், திருப்பணி நாய
49. க்கர் தம்பி ஸீசெட்டி, குள்ள செட்டியார், தி
50. ருவேங்கிடம், சடையப்ப பண்டாரம்,
51. நல்லதம்பி செட்டியார், வேங்கிட செட்டி,
52. வெங்கிடேசன், வயித்தியனாத பிள்ளை,
53. வள்ளல் குருலிங்கம், மாரியப்பன், அ
54. முதனார், யப்புனாயக்கர், முத்துக்கறு
55. ப்பன் உ

54. குத்தாலம் செப்பேடு

காலம்

சக ஆண்டு 1650 கிலக ஆண்டு பங்குனி மாதம் 13ஆம் தேதி அதாவது 11.3.1729. அப்போது துக்கோசி மகாராசா நாடாண்டதாகக் காண்கிறோம்.

அமைப்பும் செய்தியும்

கையெழுத்து மோசமாக எழுதுவது போல் ஒழுங்கின்றிச் சிறிதும் பெரிதுமான எழுத்துக்களைக் கொண்டு பிழைபட இச்செப்பேடு எழுதப்பட்டுள்ளது. நன்கொடைச் செய்தி விளக்கமாகவும் இல்லை. குத்தாலம் வணிகர்கள் ஒன்று கூடி திருவாவடுதுறை ஆதினத்திற்குக் கொடை அளித்துள்ளனர். அப்போது, ஆதினத்தின் தலைவராகப் பின்வேலப்ப தேசிகர் (1700-1730) இருந்துள்ளார்.

இவர் 11ஆவது பட்டத்தில் இருந்தவர். திருப்பெருந்துறையில் சிவப்பேறு எய்தியவர். செப்பேட்டில் பெரிய நமசிவாய அம்பலவாணப் பண்டாரம் என்ற பெயரே உள்ளது. இதே செப்பேட்டில் 'ராமலிங்க பண்டார சன்னிதி அவர்கள் பெரிய பண்டாரமாயிருக்கையில்' என்ற தொடரும் காண்கிறோம். பெரிய பண்டாரம் என்ற சொல் மகாசந்நிதானங்களையே

குறிக்கும். எனவே பின்வேலப்ப தேசிகருடைய இயற்பெயர் ராமலிங்க பண்டாரச் சன்னிதி போலும். ஆதினத்தின் 'பெரியகாறுபாறு' பதவியை இச்சொல்லுடன் இணைக்கக் கூடாது. இனி செப்பேட்டைக் காண்போம்.

முதல்பக்கம் செப்பேடு

1. சரபோ
2. சி மஹாராச ஸா
3. யப்பு துக்கோசி
4. மஹாராச ஸாய
5. ப்பு அவர்களுக்கு மேல்
6. சகாப்தம் 1650 செல்லா னின்ற
7. கிலக ஓ பங்கு
8. னி மீ 13 உ திருவாவடு
9. துறை மடம் பெரிய நமசிவாய அம்பலவாண பண்
10. டாரச் ச
11. ன்னதிக்கு
12. குத்தாலம் குத்தாலம்பேட்டைப் பலர்
13. அநாவருடைய
14. கய் எழுத்து
15. சிதம்பரம்
16. கறுப்பு பிள்ளை
17. தம்பான்
18. திருவம்பலம்
19. றாமலிங்க பண்
20. டாரச் சன்னதி பெரிய பண்டார
21. மாயிருக்கையில்
22. பழமலை முத்தாச்சி
23. அழகப்பன்
24. வாஞ்சி
25. தில்லை

இரண்டாம் பக்கம்

26. சுபமஸ்து
27. பொதிகரர் மகன்

28. சித்தம்பலம் பணம்
29. திருமேனி
30. பெரிச்சியா
31. பிள்ளை விறுத்தா
32. சலம் ஒப்பிலா
33. முத்து சித்தம்
34. பலம்
35. தெய்வராய பிள்ளை
36. சூரிய மூற்றிக்கு
37. ம்பன்
38. தில்லை செட்டி
39. தஞ்சை செட்டி
40. திருவாபரணம்

55. சிறுபனையூர்ச் செப்பேடு

காலம்.

சாலிவாகன சகாப்தம் 1651 கலியாண்டு 4830 இதன் மேல் செல்லா நின்ற ஸௌமிய ஆண்டு உத்தராயணம் வசந்த ரிதுவில் சித்திரை மாதம் 16 சுக்கிலபட்சம் சுக்கிரவாரம் ஸப்தமியும் அறுஷ நட்சத்திரமும் கூடிய சுப தினத்தில் அதாவது 13.4.1729இல் இச்செப்பேடு வெளியிடப்பட்டது. துளசா மன்னர் ஆட்சியின் போது அவரால் வெளியிடப்பட்டது.

அமைப்பும் செய்தியும்

நீள்செவ்வக வடிவில் கூடியது. நீளம் 41 செ.மீ., அகலம் 17 செ.மீ. செப்பேட்டின் ஆரம்பத்தில் சூலம் ஒன்று பொறிக்கப் பட்டுள்ளது. சுபமூர்தித் தொடங்கி 62 வரி வரை முதல் பக்கத்திலும் எஞ்சிய வரிகள் 86 வரை இரண்டாம் பக்கத்திலும் பொறிக்கப்பட்டுள்ளன. தமிழும் கிரந்தமும் கலந்த நடையில் எழுதப்பட்டுள்ளன.

இராசராச வளநாடு, இராசேந்திர சோழ வளநாட்டின் பொய்யூர்க் கூற்றத்தில், சிறுநெல்லிக் கோட்டையில் இருக்கும் காணியுடைய அரையர்களில் விசயரகுநாத வாளாசி கிருட்டிண

கோபாலர் என்பவர் திருப்பெருந்துறை இறைவனுக்கும் அம்மைக்கும் தானம் அளித்துள்ளார். இறைவன் ஆளுடைய பரமசுவாமிகள் என்றும் அம்மன் சிவயோகநாயகி என்றும் கூறப்படுகின்றனர். தானம் தந்த கிருட்டிண கோபாலர், மராட்டியர் காலத்தில் இருந்த பாளையக்காரருள் ஒருவர் ஆவார். அறந்தாங்கி அருகேயுள்ள சிங்கவனம் என்ற பாளையத்துக்கும் உரியவர் ஆவார். சேதுபதி மன்னர் போல பட்டப் பெயர்கள் இம்மன்னர்களுக்கும் உள்ளன.

கோயில்கோட்டை மாகாணத்தைச் சேர்ந்த சிறுபனையூரில் நிலக்கொடை வழங்கப்பட்டது. நிலத்தில் இருந்து வரும் வருமானம் அதிகாலையில் நடைபெறும் அர்ச்சனைக்கும் நிவேதனத் திற்கும் திருவிளக்கு எரிப்பதற்கும் வேண்டி அம்பலத்தாடும் பண்டாரம் அவர்களிடம் வழங்கப்பட்டது. ஈண்டுள்ள பண்டாரம் திருவாவடுதுறை ஆதீன குருமகான் ஆவார். செப்பேடு வழங்கப்பட்ட காலத்தில் பின்வேலப்ப தேசிகர் (1700-1730) பட்டத்தில் இருந்துள்ளார். அரண்மனை வாரம், குடிவாரம் போக எஞ்சிய வருமானம் துண்டு வரும் வருமானம் யாவும் திருவாவடுதுறை பண்டாரம் அவர்களிடம் வழங்கிவிட வேண்டும். இறுதியில் தானம் காப்பாற்றுவதின் பெருமையைக் குறிப்பிடும் வடமொழிச் சுலோகங்கள் இரண்டு உள்ளன.

செப்பேட்டில் வரும் பாளையக்காரர் ராஜேந்திரசோழவள நாட்டு பொய்யூர்க் கூற்றத்துப் பாப்பாக் குடிநாடு சிறுநெல்லிக் கோட்டை நென்மேலி வாடியிலிருக்கும் நல்லவன் விசைத் தேவர் என்று திருவாரூர்ச் செப்பேடு இரண்டும் சரஸ்வதி மஹால் செப்பேடும் செயங்கொண்டநாதர் கோயில் செப்பேடு இரண்டும் குறிப்பிடுகின்றன.

திருவாரூர் தியாகராசருக்கு அபிடேகத்தற்காகக் கூத்தனூர் என்ற ஊரை விசையாத் தேவர் வழங்கினார். அகோரசிவ பண்டாரம் என்பவரிடம் தானம் வழங்கப்பட்டது. கூத்தனூர் பழனியாண்டவனுக்கும் தியாகராசனுக்குமாக வழங்கப்பட்ட மற்றோர் செப்பேடு 13.7.1733 இல் வெளியிடப்பட்டது. அஞ்சிரண்டு பத்து என்னும் பகுதியில் உள்ள தினையாகுடி வழங்கப்பட்டது. மன்னன் விசயரகுநாத மெய்க்கன் கோபாலர் தானத்திற்குக் கையெழுத்திட்டுள்ளார்.

சரஸ்வதி மஹால் செப்பேட்டில் பட்டுக்கோட்டைச் சீமையில் பாளையக்காரர் ஸ்ரீகோபாலசுவாமி வரபுத்திரரான

விசயரெகுநாத மெய்க்கன் கோபால்சேருவைக்காரன் என எழுதப்பட்டுள்ளது. சரஸ்வதி மஹால் செப்பேடுகளில் இவர் வில்லில் விசையனைப் போன்றும் சொல்லுக்கு அரிச்சந்திரனைப் போலவும் அழகுக்கு மன்மதனைப் போலவும் குதிரைக்கு நகுலனைப் போலவும் யானைக்குத் தேவேந்திரனைப் போலவும் அறிவுக்கு அகத்தியனைப் போலவும் கொடைக்குக் கர்ணனைப் போலவும் இருந்தார் என்று கூறப்பட்டுள்ளன.

பாப்பாக்குடி நாட்டில் மேல்கரை கீழ்க்கரையிலிருக்கும் பதினாறுகரைக்குள்பட்ட பேர்கள் சகலரும் கூடி செயங்கொண்ட நாட்டுக்கு உச்சிக்காலப் பூசைக்காக 45 பொன் ராசகோபால சக்கரம் அளித்துள்ளனர்.

ராச வாயிவிசயரெகுநாத கோபாலர் 40 பொன் வழங்கி, பட்டயம் பண்ணிக் கொடுத்துள்ளார். சாயரெட்சைபூசை வழங்க ஏற்பாடாகிறது. ஆண்டொன்றிற்கு 40 பொன் வாங்கிக் கொண்டு பூசை செய்ய ஏற்பாடாகிறது. செப்பேட்டில் இடம்பெறும் சிறுபனையூர் என்ற ஊர் பேராவூரணி வட்டத்தில் உள்ள பனங்குளம் என்ற ஊரா? என்பது தெரியவில்லை. இவ்வூரில் ஆதினத்திற்கு 9 ஏக்கர் நன்செய்நிலம் உள்ளது.

செப்பேடு முதல் பக்கம்

1. சுபநீமன் மகாமண்டலேசுவரன், ஆதிய
2. ர் தளவிபாடன், பாஷக்கி தப்பு வராத கண்
3. டன், கண்டநாடு கொண்டு கொண்டநாடு குடா
4. தான், பாண்டி மண்டல ஸ்தாபனாசாரியான், சே
5. ராழ மண்டல ஸ்தாபனாசாரியன், தொண்ட
6. மண்டல ஸ்தாபனாசாரியான், சண்ட பிறசன்
7. டன், யெம்மண்டலமு கொண்டு ஈளமும் கெ
8. கொங்கும் யாள்ப்பாணராய பட்டணமும் அளி
9. த்து கெசவேட்டை கண்டருளிய ராசாதி ரா
10. சன், ராசபறமேஸ்வரன், ராசமார்த்தாண்ட
11. ன், ராசகுலதிலகன், ராசவேசியர் புயங்கற
12. ன், ராசாக்கள் சிரோமணி, தாலிக்கி வேலி, கொ
13. ட்ட மடக்கிய வய்யாளிராயன், பட்டமானங்
14. காத்தான், பரதேசி காவலன், துஷ்டரில் துஷ்ட

15. ன், துஷ்டற் தள விபாடன், யெதிரிட்டார் மோகந்
16. தவிள்த்தான், சிவபூசா துரந்தரன், சேதுமூல
17. ரட்சா ராச துரந்தரன், சதகோடி சூரிய பிற
18. காச நவகோடி நாராயணன், தென்கோடி காவ
19. லன், பொன்கோடி உதவிய பூலோக துரந்தர
20. ன், கவிவாணர்க்குத்வி கலக்கம் தவிள்த்தவன்,
21. அடுத்தவர்க்கனுக்கலன், யெதுத்தவற்குடோரி,
22. முண்டர்க்கு முண்டன், சண்ட பிறசண்டன், சாமி
23. துரோகியள் கண்டன், தனதார தார பிரதாரச்
24. சகோதர சையித்திய சீதள சந்திர உதைய மு
25. க வதனன், சந்திர வங்குஷ, சூரிய வங்குஷ, வி
26. ல்லுக்கு விசையன், மல்லுக்கு வீமன், சொல்லு
27. க்கு அரிச்சந்திரன், போருக்கு ராமன், தேரு
28. க்கு திசுரதன், குடைக்கி கற்னன், குதிரைக்கி ந
29. குலன், விசையநகர பட்டணத்தில் ஒன்பது
30. வகை நவரெத்தின சிம்மாசனத்தில் யெழு
31. ந்தருளிய ஆதிமூல மேகவற்றன்னானா சூராய வி
32. ரூபாக்ஷி தேவ மகராயற், ஆனைகுந்தி தேவ மக
33. ராயர், ராயர்காறாயற், அச்சுதப்பராயர், வேங்
34. கிடபதிராயற், புஜபிலராயற், கிஷ்ணராயற், ஸ்ரீ
35. ரெங்கராயற், அச்சுதப்ப நாயக்கரவர்கள், ரெகு
36. நாத நாயக்கரவர்கள், ஸ்ரீரெங்க கிஷ்ணம் நாயக்க
37. ரவர்கள், விசையராகவ நாயக்கரவர்கள் இவான்
38. ராச்சிய பரிபாலனம் பண்ணியருளாநின்ற பின்
39. போஸ்ல வங்குஷம் யேகோஜி மகராஜா ச
40. ராயெபு அவர்கள், சகஜி மகராஜா சாயெபு அவ
41. ர்கள், சரபோஜி மகராஜா சாயெபு அவர்கள், து
42. க்கோஜி மகராஜா சாயெபு அவர்கள், பிறதாப
43. சிம்ம மகாராஜா சாயெபு அவர்கள், துளசி மகா
44. ராஜா சாயெபு அவர்கள் பிறிதினி ராச்சிய பரிப
45. லணம் பண்ணி யருளாநின்ற சாலிவாஹ
46. ந சுகாப்தம் 1651 கலியப்தம் 48
47. 30 இதின்மேல்ச் செல்லாநின்ற ஸௌம்ய நா
48. ம சம்வத்ஸரம் உத்தராயணம் வஸந்த ரிதுவில்

49. சித்திரை மீ 16 உசுக்குல பசும் சுக்குறவாரம்
50. ஸப்தமியும் அநுஷ நசெஷத்திரமும் சுபயோக சுப
51. கறணமும் கூடின சுபதிநத்தில் மிழலை கூத்தத்தில் ந
52. டுவில் கூத்தம் பிறம்மதேசம் தனியூற் திருப்பெரு
53. ந்துரை பவித்திரமாணிக்கம் சதுர்வேத மங்கலத்
54. திலிருக்கும் சுவாமி ஆளுடைய பரம சுவாமியாருக்
55. கும் அம்மன் சிவயோக நாயகிக்கும் ராஜராஜ வ
56. ளநாடு ராஜேந்திர சோழ வளநாடு பொய்யூற் கூத்தத்து
57. பாப்பாருடி நாடு சிறுநெல்லிக் கோட்டையிலிருக்கும்
58. காணிஉடைய அரையற்களில் சவ்வாய் விஜய ரெ
59. குளாத பாளாசி கிஷ்ண கோபாலன் அவர்கள் பூதான ச
60. ஈசனம் பண்ணி குடுத்தபடி, சாசனமாவது, நம்மு
61. தான குடிக்காணி கோவில்க் கோட்டை மாகாண
62. ததை சேர்ந்த சிறுபனையூற் கிராமம் நாங்கெ

இரண்டாம் பக்கம்

63. ல்லையான கோரையாத்துக்கு கிழக்கு பி
64. ன்னத்தூற்ப் படாகை பெரிய சிறுபனையூருக்கு
65. தெற்கு நாச்சிசுளம் மேல்பாற்க் கெல்லைக்கி மே
66. ற்க்கு முத்துப் பேட்டை பாட்டைக்கிம் உப்பூற் கே
67. ாவில் யெல்லைக்கும் வடக்கு இந்த னாங்கெல்லை
68. க்கி உள்பட்ட சிறுபனையூற் கிராமம் இந்த கிறாமத்
69. தை கோபாலர் துணை உஷக்காலத்
70. த்தில் அற்ச்சனை, நெய்வேதனம், திருவிளக்
71. கு தற்மம் நடக்க வேண்டியதுக்காக அம்
72. பலத்தாடும் பண்டாரம் அவர்கள் பாற்சமாக
73. ஸஹிரண்யோதக தாராபூர்வமாஹ தாநம்
74. பண்ணி குடுத்தபடியினாலே மேலெழுதிய கி
75. றாமத்தின் நஞ்சை, புஞ்சை, மாவடை, மறவடை,
76. திட்டுத் திடல், சகல சமுதாயங்களிலும் வரப்படா
77. நின்ற வருமானத்தில் அறமனை வாரம் பிறக்கு
78. டிவாரம் போக துண்டு வார வருமானத்தைக் பெ
79. காண்டு மேலெழுதிய தற்ம்மத்தை ஆசந்திறார்

80. க்கஸ்தாயியாக ஆதீன பரம்பரையாக தற்மம் ப
81. ரிபாலனம் பண்ணிக் கொண்டு வருவாறாகவும்
82. தாந பாலந யோர்ம்மத்யே தாநாச்சரையோ
83. நு பாலனம் தாநா ஸ்வர்க மவாப்நோதி பால
84. நாநஅச்யுதம் பதம் ஸ்வதத்தாத்விருணம் பு
85. ணயம் பரதத்தாநு பாலநம் பரதத்தாபஹ
86. ரரேண ஸ்வதத்தாம் நிஷ்பலம் பவேத்.

56. திருவிடைமருதூர்ச் செப்பேடு

காலம்

சாலிவாகன ஆண்டு 1715 கலியுக ஆண்டு 4894 பிரம்மாதிச வருடம் அமர்சிங் என்பவர் ஆட்சியின் போது அதாவது 26.6.1793 இல் செப்பேடு வழங்கப்பட்டது.

அமைப்பும் செய்தியும்

இச்செப்பேடு செவ்வக வடிவில் உள்ளது. நீளம் 27 செ.மீ. அகலம் 20 செ.மீ. செப்பேட்டின் தொடக்கத்தில் திருவிடை மருதூர் தலவிருட்சமான மருதமரக்கிளைகள் சிவலிங்கத்திற்கு சார்த்தப்பட்டிருப்பது போன்ற காட்சி சிற்பமாக உள்ளது. இலிங்கத்தின் வலப்புறம் அம்மன் உருவமும் இடப்புறம் சூலமும் வரையப்பட்டள்ளன. இரண்டாம் பக்கத் தொடக்கத்தில் செப்பேடு வழங்கிய பஞ்சகம்மாளார் குலதெய்வமான காளியின் உருவமும் வரையப்பட்டுள்ளது.

பஞ்ச கம்மாளர்க்குரிய மெய்க்கீர்த்தி விரிவாக இச் செப்பேட்டில் உள்ளது. செப்பேடு வழங்கிய அமர்சிங் 1787 முதல் 1798 வரை தஞ்சையை நாடாண்டவர். மராட்டிய மன்னர் பிரதாபசிம்மன் கத்தி கட்டி மணம் புரிந்து கொண்ட அன்னபூரணி என்பவளுக்கு இவர் மகனாகப் பிறந்தவர். அமர்சிங் குறித்த ஆவணங்கள் மிகவும் குறைவேயாகும். எனவே இச்செப்பேடு மிக முக்கியம் ஆகும். இரண்டாம் சரபோசி மன்னராகும் பொருட்டு இவர் 1798இல் பதவி நீக்கப்பட்டுத் திருவிடைமருதூருக்கு அனுப்பப்பட்டார். அங்கு மராட்டியருக்கு ஓர் அரண்மனை யுண்டு. அதில் வாழ்ந்து 1802இல் இவர் காலமானார். இந்த அமர்சிங்குக்குப் பிரதாபசிம்மன் என்ற ஒரு மகன் இருந்தார்.

இவருடைய அரண்மனை, சமாதி ஆகியவை இன்றும் திருவிடை மருதூரில் காணலாம்.

1793ஆம் ஆண்டு கொல்லர், தச்சர், கன்னார், சிற்பியர், தட்டார் ஒன்றுகூடி எழுபத்து நான்கு மாகாணத்தார்களும் திருவிடைமருதூரில் கூடிச் செய்த அறக்கொடை பற்றிய முடிவு செப்பேட்டில் உள்ளது. தஞ்சாவூரில் வாழ்ந்த பஞ்சகம்மாளரும் மாநாட்டில் கலந்து கொண்டனர்.

அஞ்சுசாதி பெரியதனத்தார், வடுகத்தட்டார், கொல்லர், தச்சர், ஆகாணத்தார், தட்டார், காரியஸ்தர்கள், உள்ளூர் வெகுஜனங்கள் ஒன்று கூடி அஞ்சு சாதி பெரியதனம் பருத்தியூர் இராமலிங்கம் கச்சிராயர் சமூகத் தலைவராக இருந்தபோது திருவிடைமருதூர் இறைவனுக்குப் பூசை மண்டகப்படிக்குத் தங்கள் சமூகத் தலைவரான கச்சிராயர் அவர்கட்குக் கொடுக்கும் வரிசையைச் சருவமர்னியமாக அளித்த கொடை பற்றிய பழைய செப்பேட்டை கண்டனர்.

இடையில் நின்றிருந்த கொடையை மீண்டும் கோயிலுக்கு அளிக்க வேண்டும் என்று தீர்மானித்தனர். திருவிடைமருதூரில் நிலையாக உரிமை பெற்று வாழும் பஞ்ச கம்மாளத்தார் தவிர வேற்றுர் பஞ்சகம்மாளத்தார் ஊருக்குள் வந்து தொழில் செய்யக் கூடாது என்று முடிவு செய்தனர். பின் அனைவரும் ஒப்பம் இட்டுள்ளனர்.

வீரப்ப ஆசாரி மகன் முத்தய்யன் என்பவர் செப்பேட்டை வெட்டியுள்ளார். திருவிடை மருதூர் கோயில் திருவாவடுதுறை ஆதினத்தின் கோயில் என்பதால் செப்பேடு மடத்தில் உள்ளது. தானத்திற்கு எதிராக இருப்பவர் விளக்கு அணைத்த பாவத்திலே போவார்கள் என்று கூறப்பட்டுள்ளது.

செப்பேடு முதல் பக்கம்

1. சுபஷ்த்திறிமன் மகாமண்டலீசுவரன் அரிய த
2. ள விபாடன், பாஷுக்கு தப்புலராய கண்டன்,
3. மூவராய கண்டன், கண்ட னாடு கொண்ட னாடு குடாதான்,
4. பூருவ தெட்சிண பட்சிமஉத்தர சந்த சமுத்திராதிபதி
5. யிம்மண்டலமும் ஈழம் யாழ்ப்பாணம் கொங்கு தாராபுரம்
6. கொச்சி மலையாளம் டல்லி யாகரை திறை கொண்டருளி
7. ய ராசாதி ராசன், ராச பரமேசுவரன், ராச குலசேகரன், ராச மா

8. த்தாண்டன், ராச தளவிபாடன், ராச மோகம்தவிழ்த்தான்,
9. துலுக்க தளவிபாடன், ஓட்டிய மோகம் தவிழ்த்தான், துங்க
10. ரெத்திந மாலிகாபரணன், சங்கீத சாயுட்சிய வித்தியா வினோ
11. தன், துஷ்ட்ட நிற்கிறகன், சிஷ்ட்ட பரிபாலன், அஷ்ட்ட லெக்ஷ்மி
12. பொருந்திய மார்பன், ஸ்ரீகட்டாரி சாளுவ ராயன், வெத்திதார்பார்
13. பன், பூலோக தேவந்திரன், புச பிலாக்கிறம் உத்தண்ட மண்
14. டலீகர் கண்டன், மன்னரில் மன்னன், வணங்காமுடி
15. யோன், செல்லா நின்றபின் போசலை வங்கிழத்தில் ராச
16. மானிய ரா ஏகோசி மகாராசா சாயபு, சாசி மகராசா,
17. சரபோசி மகாராசா, துக்கோசி மகாராசா, பிறதாபு சிம்
18. ம மகாராசா சாயபு அவர்கள் செல்வ குமரராகிய துளசேந்
19. திற மகராசா சாயபு அவர்கள் துணையென படைத்தோ
20. ன் சகோதரருமாகிய அமரசிம்ம மக்ராச சாயபு
21. அவர்கள் ராச்சியம் பரிபாலனம் பண்ணி வருகிற நாளை
22. யில் யிதின்மேல் செல்லாநின்ற சாலியவாகன சக
23. றத்தம் 1715 கலியுக சகாந்த ஓ 4894 ப்றமாதீஷ்சத் ஓ
24. ஸ்ரீமது காளிகாதேவி கமண்டலீசுவரி அருளும் பிற
25. சாதமும் பெத்தவரான தேவதா சம்பன்னரான தெய்
26. வ.நட்டுவரான அதிவீர சூரரான அகத்தியரெ சாபமிட்டு
27. பொதிய மாமலைக்கு அனுப்பும் வீரப் பிறதாபரான அலை
28. கடல் தன்னை ஸ்ரீராமருக்காக அடைத்துக் கொத்தவரான அ
29. முந்த குண துல்லிகரான ஸ்ரீமது காளிகாதேவி கமண்
30. டலேசுபரி அருளும் பிறசாதமும் பெத்த அதிக ஸ்த்தல
31. மாகிய தஞ்ச நகரிலிருக்கும் அஞ்சசாதி பஞ்சாளத்தார்
32. யெழுபத்து னாலு ஆகாணத்தார் அவர்களும் அஞ்ச சாதி
33. பெரிய திநம் சாந்துக்குட்டி யாசார்ரியாரும் அ
34. டுத்த காரியஸ்த்தாளும் வடுகதட்டாருக்கு பெரியதி
35. னம் நரசய்ய பத்தர் னாகப்ப கச்சிராயார் மகன் அப்பு கச்
36. சிராயர் கொல்லுக்கு பெரியதினம் பழணி ஆசாரி
37. தச்சுக்கு பெரியதினம் பம்மைபயனாசாரி ஆகாண
38. பெரிய தினம் காக்கா பத்தர் தட்டாருக்கு பெரிய தி
39. னம் வீரப்ப ஆசாரி காரியஸ்த்தாள் பெரிய தின
40. க்காறர் அனைவரும் ஊறார் வெகுசனங்களு
41. ம்

இரண்டாம் பக்கம்

42. முன் ஊறாரவர்கள் அஞ்ச சாதி பெரியதினம் ப
43. ருத்தியூர் ராமலிங்க கச்சிராயர் நாளையிலே மற்த்தியாற்சு
44. னம் மருதப்ப சுவாமியார் பூசை மண்டகப் படிக்கு ம
45. ற்த்தியாற்சுனத்திலிருக்கும் அஞ்ச சாதியாரும் கச்சிரா
46. யருக்கு குடுக்கிற வரியை சறுவ மாணிய தெத்தழும் பண்
47. ணி தாம்பிற சாசனமும் பண்ணி குடுத்திருக்கிற பட்டைய
48. த்தை பாத்தஷ ஊறார் பண்ணி குடுத்தபடி பிறமாதிலு
49. த் ஸ் ஆனி மீ 16 3/4 புதன்கிழமை ச்ரவணம் 54-3/4
50. வைதிறுதி 21 வணிகெ 16-3/4 திவி 6 கூடன சுபதின
51. த்தில் மற்த்தியாற்சுனத்திலிருக்கும் மருதப்ப சுவாமியாருக்கு
52. மற்த்தியாற்சுனத்திலிருக்கும் அஞ்ச சாதியாரும் கச்சிரா
53. யருக்கு குடுக்கிற வரியை ஊறார் வெஞ்சுனங்களும்
54. கச்சிராயரும் மனப்பூறுவமான பஞ்சபூத சாஷ்சியா
55. ய் சறுவமானிய தெத்தழும் பண்ணி தாம்பிற சாச
56. ன பட்டையமும் பண்ணி குடுத்தபடியினியாலே யி
57. ந்த தற்ம்மத்தை கல்லு காவேரியும் புல்லும் பூமியு
58. ம் சந்திறாள் சூரியாள் உள்ளவரைக்கும் புத்திறாள் பவு
59. த்திறாள் பாரம்பறையாய் யிந்த தற்ம்மத்தை பரிபால
60. னம் பண்ணிக்கொண்டு வருவார்களாவும். யிந்த
61. தற்ம்மத்துக்கு யாதாமொருவர் விகாதம் பண்ணினால்
62. காசியிலே கெங்கக் கரையிலே கோவதை ஸ்ரீவதை ப
63. ண்ணின தோழத்திலே போகடவோறாகவும். சோழ ம
64. ண்டலத்திலே தேவாலையம் பிறம்மாலயத்தில் எ
65. த்திணை விளக்கு யெரியுதோ அத்திணை விளக்கை அவி
66. ச்ச தோழத்திலே போவார்களாகவும். மத்தியாசுணம்
67. நாலு வீதிக்கு உள்பட்ட காணியாச்சிக்காறர் தவிர அசலக்
68. கிறாமத்தான் வந்து வேலை செயிய்யகூடாது.
69. யந்த ஓப்பம் அஞ்ச சாதி பெரியதினம் சாந்து
70. குட்டி ஆசாரி கச்சிராயார் னாகப்ப ஆசாரி மகன் அப்பு க
71. ச்சிராயன் நாரையன் கையியெழுத்து. பழனி ஆசாரி கய்
72. யிஎழுத்து. பம்பைய னாசாரி கய்யிஎழுத்து.
73. காக்கா பத்தர் கய்யிஎழுத்து. வீரப்ப ஆசா
74. ரி கய்யிஎழுத்து. யிந்த பட்டயம் வெட்டினம்

75. மைக்கி வீறப்ப ஆசாரி மகன் முத்தய்யன்
76. யிந்தபடி சாதியார் அனைவரும் மத்தியாசனத்தில் யி
77. ருக்குற அஞ்சுசாதி குடியிம்பேரில் யெங்கள் சாதி க
78. ட்டிலே வாங்குற யெப்பேர்பட்ட செலவு வரியும் த
79. ருமத்துக்கு வருவ மாநியம் பண்ணி குடுத்தோம்.

57. துரியனார் கோயில் ஆதீனப் பட்டையம்

காலம்

சீரங்கதேவ மகாராயர் ஆட்சியின்போது சாலிவாகன சகாப்தம் 1715 கலியுக சகாத்தம் 4894 இதன் மேல் செல்லாநின்ற பிரமாதிச ஆண்டு ஆடிமாதம் 17ஆம் தேதி சோமவாரமும் கிருஷ்ணபக்ஷமும் சத்தமியும் அசுபதி நட்சத்திரமும் சூல நாமயோகமும் பத்திர வாகறணமும் கூடின சுபதினத்தில் அதாவது 29.7.1793 அன்று செப்பேடு வெளியிடப்பட்டது

அமைப்பும் செய்தியும்

துளையுடன் கூடிய கைப்பிடியைக் கொண்டுள்ள இச்செப்பேடு செவ்வக வடிவமானது. இருபுறமும் சூல உருவங்களும் நடுவில் கம்பீரமாக நந்தி உருவமும் வரை கோட்டுருவங்களாக உள்ளன. மிகப்பெரிய எழுத்துக்களால் அழகாகச் செப்பேடு வெட்டப்பட்டுள்ளது. செப்பேட்டின் நீளம் 32 செ.மீ. அகலம் 23 செ.மீ. ஆகும். செப்பேட்டின் முதல் பக்கத்தில் 38 வரிகளும் இரண்டாம் பக்கத்தில் 46 வரிகளும் எழுதப்பட்டுள்ளன. 27ஆம் வரியில் ஸ்ரீராமஜெயம் என்று விஷ்ணுவின் பெயர் உள்ளது.

செப்பேட்டின் தொடக்கத்தில் விஜய நகர அரசர்களுக்குரிய மெய்க்கிர்த்தி உள்ளது. மல்லிகார்ச்சுன தேவ மகாராயர், பிரபுடதேவ மகாராயர் ஆனைகுந்தி தேவ மகாராயர், விருபாட்சி தேவமகாராயர், கிருஷ்ணதேவ மகாராயர், நரசிங்க தேவ மகாராயர், வேங்கட தேவ மகாராயர், அரிகர தேவமகாராயர், ராமதேவ மகாராயர் கூறிய பின் சீரெங்க தேவமகாராயர் ஆட்சி செய்த விவரம் கூறப்படுகிறது. சக ஆண்டுடன், கலியாண்டும், தமிழ் ஆண்டும் ஒருங்கே குறிக்கப்படுகின்றன.

ராசராச வளநாடு, ராசேந்திர சோழ வளநாடு, பன்றி சூழ்நாடு, அன்பில் நாடன் தென் கோடியர் தீபன் வடகரைப்புலி வாகை மாலை புயனான் ஸ்ரீமது திருமலைத் தொண்டைமானார் பெளத்திரன் ஸ்ரீமது திருமலையப்பராய தொண்டைமானார் புத்திரன் ஸ்ரீமது விசையரகுநாதராய தொண்டைமானார் என்பவர் தானம் தந்துள்ளார். விசைய ரகுநாத தொண்டைமானார் என்பவர் இந்திர குல வம்சத்தவர் என்று அறிகிறோம். பல ஊர்களில் நிலங்கள் வைத்திருந்தமையால் காணி உடைய அரையன் என இவர் வழங்கப்பட்டுள்ளார். இவருடைய விருத்தாந்தங்கள் செப்பேட்டில் காண்கிறோம்.

திருவிடைமருதூர் மகாலிங்க சுவாமி உஷாகால பூசைக்காக வேண்டி சூரியனார் கோயில் ஆதினத் தம்பிரான் நீலகண்ட தம்பிரான் வசம் நிலத்தானம் தந்து செப்பேடும் தொண்டைமானார் வழங்குகிறார். திருவிடை மருதூர் இறைவன் சிறப்பு பின் கண்டவாறு குறிக்கப்படுகிறது,

காவேரிக்குத் தெட்சண பாரிசமாயிருக்கிற கைலாசத்துக்குச் சமான்மாயிருக்கிற மணலெல்லாம் லிங்கம்; செலமெல்லாம் கெங்கை; மனுவெல்லாம் முனிவர்; விண்ணவராயிருக்கப்பட்ட சோழ பாண்டியன் பிரமத்தி விமோசனமான தம்மைத் தாம் அற்சனை பண்ணப்பட்ட மத்தியாற்சன மகாலிங்க சுவாமி என்றுள்ளது.

திருவனந்தல் உஷாகாலக் கட்டளைப் பூசைக்குச் சூரியனார் கோவில் அதிவற்றா ஆசற்மான சிவாக்கிரயோகிகள் சீடனிடம் தானம் வழங்கப்படுகிறது. திருவாவடுதுறை ஆதினத்தின் தலைமையை ஏற்ற சூரியனார் கோவில் ஆதினம் தொன்மையான ஆதினங்களுள் ஒன்றாகும்.

சூரியனார்கோவில் ஆதினத்தின் தலைவரைத் திருவாவடுதுறை ஆதினக் குருமகானே நியமிப்பவர் என்பதை ஈண்டு நினைவில் கொள்ளவேண்டும். திருவிடைமருதூர் மகாலிங்கப் பெருமான் கோயில் திருவாவடுதுறை ஆதின கோயிலாக நெடுங்காலமாக இருந்து வருகிறது. செப்பேட்டின் காலத்தில் துறசை குருமகானாக பதினான்காவது பட்டத்தில் இருந்த வேளூர் சுப்பிரமணிய தேசிகர் (1789-1854). அருளாட்சி புரிந்துள்ளார்.

வீரக்குடி நாடு, குறுக்காக்குறுச்சி மாகாணம், தெற்குத் தெரு சேர்க்கையான பட்டத்திக்காடு அல்லது மருதம்பட்டம், தி. 16.

பட்டத்திக்குளம், வாச்சன்குளம், மின்னங்குளம், இருங்குளம், கடைக்கோம்பு, வாரிகால், குமர வாணக்கன் புஞ்சை, குசவன் புஞ்சை, கச்சிரான் புஞ்சை, முத்தன்பட்டி புஞ்சை, பாமிக்குளம். மஞ்சிக்காடு, வேப்படிக்கொல்லை, பெரியா உடையான் குளம், பாம்பன் ஓடை இப்படி 14 எல்லைக்குட்பட்ட ஏந்தல் நாலாற்கும் நன்செய், புன்செய் உட்பட பல்வேறு வரிகள் நீங்கலாகச் சர்வ மானியமாகத் தொண்டைமானார் அளித்துள்ளார். வலங்கைவரி, இடங்கைவரி, ஊழிய பாழியம், ஆளமஞ்சி போன்ற வரிகள் சுட்டப்படுகின்றன.

தானத்திற்கு ஆதரவாக இருப்பவர் பெறும் பேறும் இடையூறு செய்பவர் அடையும் கேடும் இறுதியில் காண்கிறோம். தானத்தின் சிறப்பைக் குறிப்பிடும் வடமொழி சுலோகங்களும் இறுதியில் உள்ளன.

செப்பேட்டின் வாசகத்தை தயாரித்தவர் ஓர் வாத்தியார் ஆவார். பழனியப்ப வாத்தியார் மகன் ரெகுநாத வாத்தியார் என்பது அவர் பெயராகும்.

தானம் தந்த தொண்டைமாரான புதுக்கோட்டை தொண்டை மான் 1789 முதல் 1807 வரை நாடாண்டுள்ளார். புதுக்கோட்டை தொண்டைமான்கள் திருப்பனந்தாள் ஆதினத்திற்கும் திருவாவடுதுறை ஆதினத்திற்கும் நன்கொடை அளித்துள்ளமைக்கும் செப்பேடுகள் உள்ளன.

வேளூர் சுப்பிரமணிய தேசிகர் காலத்தில் சூரியனார் கோயில் ஆதினத்தின் மூலம் திருவிடைமருதூர் கோயிலுக்குக் கட்டளை ஏற்படுத்தப்பட்டதைப் போன்றே பதினாறாவது தேசிகரான சுப்பிரமணியதேசிகர் அருளாட்சியின்போது பாலைக் காட்டுச்சேரியைச் சேர்ந்த வெள்ளாளர் இருவர் திருவிடைமருதூர் இறைவனுக்கும் மாமுலை அம்மைக்கும் பூசை முதலிய வற்றிற்காக ஒரு கட்டளையை ஏற்படுத்தித் திருவாவடுதுறை ஆதினத்திடம் அளித்துள்ளனர். காலம் 23.07.1883 ஆகும்.

செப்பேடு முதல் பக்கம்

1. ஸ்வஸ்திஸ்ரீமன் மகாமண்டலேசுபரன், அரியராய விபாடன், பா
2. ஷைக்குத் தப்புலராயர் கண்டன், மூலராயர் கண்டன், கண்டர்க
3. ண்டன், கண்டையப் பிறதாபன், கட்டாரிச் சாளுவன், கண்டநாடு கொ

4. ண்டு கொண்டநாடு கொடாதான், ஒரு பரி கொண்டு திரன்பரி வெட்டுமுபைய
5. குலோத்துங்கன், எம்மண்டலங்கொண்டு யீழமுந் திறை கொண்ட ராசா
6. தி ராசன், ராச மாத்தாண்டன், ராச கெம்பீரன், ராசாக்கள் தம்பிரான்,
7. கோட்டத்து மன்னியர் கண்டன், சொரிமன்னியர், சூரியன், கெடமன்
8. னியர் காலாந்தகன், தொண்ட மண்டல ஸ்தாபனாசாரியன், சோழமண்
9. டலப் பிறதிஷ்டாபனாசாரியன், பாண்டி மண்டலத்து பற்றமனாசாரியன், ம
10. றுமன்னியர் கோடாரி, குறுமன்னியர் கோளரி, ஒட்டியர்தள வி
11. பாடன், ஒட்டியர் மோகந் தவிழ்த்தான், துலுக்கர் தளவிபாடன், து
12. லுக்கர் மோகந் தவிழ்த்தான், படை கண்டு தத்தளிப்பார்கள் மிண்டன்
13. பஞ்ச பாணாவதாரன், தற்காற்குத் தக்கன், தற்க விநோதன்,
14. தண்டுவார் மிண்டன், சண்டப் பிறசண்டன், பூறுவதெ
15. ட்சண பச்சிம உத்தர சத்த சமுத்திராதிபதி, அசுபதி, கெ
16. சபதி, தனபதி, நரபதி நரவேட்டை கண்டருளிய மல்லிக
17. ராச்சுனதேவ மகாராயர்ப், பிறபுடதேவ மகாராய
18. ர், ஆனைஞந்தி தேவ மகாராயர், விருப்பாட்சி தேவ மக
19. ராராயர் கிஷ்ண தேவ மகாராயர், நரசிங்க தேவ மகா
20. ராயர், வேங்கிட தேவ மகாராயர், அரிகரதேவ மகாரா
21. யர், ராமதேவ மகாராயர், சீரெங்க தேவ மகாராயர் பி
22. றிதிவி ராச்சியம் பண்ணியருளாநின்ற சாலிவாக
23. ன சகார்த்தம் 1715 கலியுக சகார்த்தம் 489
24. 4 யிதன்மேல்ச் செல்லாநின்ற பிறமாதிச ஞ் ஆடி மீ 17 உ
25. சோம வாரமும் கிருஷ்ணப
26. ட்சமும் சத்தமியும் அ
27. ஸ்ரீராமஜெயம்
28. சுபசி நட்செத்திரமும் சூலநாமயோகமும் பத்திர வாகறணமுங்
29. கூடன சுபதினத்தில் ராசராச வளநாடு, ராசேந்திர சோழ
30. வளநாடு, பன்றி சூழ்நாடு, அன்பில் தெற்குலுர்ரிலிருக்கு
31. ங் காணியுடைய அரையன் மக்களில் யிந்திரகுல வ
32. ந்கிஷன், அன்பில்னாடன், தென்கோடியர் தீபன், வடக
33. ரைப் புலி, வாகைமர்லை புயனான், ஸ்ரீமது திருமலைத்
34. தொண்டைமானார் பௌவத்திரன் ஸ்ரீமது திருமலையப்ப
35. ராய தொண்டைமானார் புத்திரன், ஸ்ரீமது ரெகுனா
36. த ராய தொண்டைமானார் அவர்கள் காவேரிக்கு தெஷ்ச

37. ண பாரிசமாயிருக்கிற கயிலாசத்துக்கு சமானமாயி
38. ருக்கிற மணலெல்லாம் லிங்கம் செலமெல்லாங் கெ
39. நங்கை மனுவெல்லா முனிவர் விண்ண வராயிரு

இரண்டாம் பக்கம்

40. க்கப்பட்ட சோழபாண்டியன் பிறும்மஅத்தி வி
41. மோசனமான தம்மைத்தாம் அற்சனை பண்ண
42. ப்பட்ட மத்தியாற்சன மகாலிங்க சுவாமிக்கு தி
43. ருவனந்தல் உஷக்காலக் கட்டளைப் பூசைக்கு சூரிய
44. னார் கோவில் அதிவற்றன்னா ஆசற்ம்மான் சிவாக்கிற
45. யோகிகள் சீஷரான நீலகண்ட தம்பிரான் அவர்கள்
46. பாரிசமாக தொண்டைமானாரவர்கள் கட்டளைக்கி தாம்புர சாதன
47. பட்டையங் குடுத்தபடி கீழ்ச்சீமையில் வீரக்குடினாடு, கறுக்கா
48. க் குறிச்சி, மாகாணத் தெற்குத் தெருச்சேற்கையான பட்டத்திக் க
49. ாட்டுக்கு பிறிதி நாமமான மருதம்பட்டம் பட்டத்திக்குளம் வாச்சான்
50. குள மின்னங்குளம் யிதுக்குள்பட்ட நஞ்சையுமிதிற் சேர்ந்த தொ
51. ண்டைமான் புஞ்சையுள்பட புஞ்சைற்குங் கீழ்பாற்கெல்லையாவது
52. மஞ்சிற்குளம் நீர்நிலைக்கும் பாமி வயலுக்கு மேற்கு
தென்பாற்கெல்லையா
53. வது யிருங்குளன் பாம்பன் வயலுக்குந் தேவதானத்திற்கும் யிருங்கு
54. ளன்குளம் வடக்குக் கடைச்சோம்பு வாரி காலுக்கும் வடக்கு, மேற்பாற்
55. கெல்லையாவது குமர வர்ணக்கன் புஞ்சைற்குங் கண்டியன் புஞ்சைற்
56. கு மஞ்சி விடுதி எல்லைற்குங் கிழக்கு, வடபாற்கெல்லையாவது
மஞ்சிவிடு
57. தி கூம்பராம் புஞ்சை, குசவன் புஞ்சை, கச்சிரான் புஞ்சை, மேல்ப்படி
58. வேப்பலுற்கும் பட்டத்தி குளம் எதுவாய் மேல்வாகைக்கு முத்தன்பட்டி பு
59. ஞ்சைக்கு மின்னங்குளம் நீர்நிலைக்கும் வடக்குக் கடக்கோம்புக்குந்
60. தெற்கு யிதிற் சேர்ந்த பாமிக்குளம் நஞ்சை புஞ்சைக்குங் கீழ்பாற்கெல்
61. லையாவது மஞ்சிற்காடு வேம்படிக்கொல்லை மேலக்கருவுற்குங் கோ
62. ட்டி புஞ்சைற்குந் தொண்டைமானார் ரணிற்குமேற்கு,
தென்பாற்கெல்லையா
63. வது பெரியஉடையான் குளத்துக்கரைக்கும் பாம்பனோடைக்கும் வடக்
64. கு மேல்பாற்கெல்லையாவது யிருங்குளன்குளம் வாரிகாலுக்குந்
65. கிழக்கு, வடபாற்கெல்லையாவது வாத்தலைற்கு தெற்கு, யிர்தப்
பதி நான்

66. கெல்லைற்குள்பட்ட ஏந்தல் னாலுற்கும் நஞ்சை, புஞ்சை, திட்டுத்திடல்,
67. நத்தம், படுகை, மாவடை, மரவடை, பெட்டி, சொற்றனாதாயம், வகையறுப்பு,
68. சீட்டு, யாவிரை, புல்லுவரி, யிடங்கை, வலங்கைவரி, ஊழிய பாழிய
69. ம், ஆளமஞ்சி எப்பேர்ப்பட்ட வரியும் செலதருபாஷாணம் நிதி நிட்டுஷேபம்
70. உள்பட சறுவமாணியமாகத் தாராபூறுவமாகத் தாம்புர சாதனப் பட்டை
71. யங் கொடுத்தபடியினாலே சந்திராதித்தர் வரைற்கும் எங்கள் புத்திர
72. பெளஷத்திர பாரம்பரையமாக தங்கள் சீஷ பாரம்பரையமாக உஷ
73. க்காலக் கட்டளை தற்ம்மத்தைப் பரிபாலனம் பண்ணிக் கொண்
74. டு சுகத்திலேயிருக்கக் கடவாராகவும். யிந்த தற்ம்மத்துற்கு வாக்
75. குச் சகாயம், சரீரசகாயம், அற்த்த சகாயம் பண்ணின பேர்க
76. ள் காசியிலே கெங்காதீரத்திலே கோடி சிவலிங்கப் பிரதிஷ்டை
77. பண்ணின பலனையடைவார்கள். இந்த தற்ம்மத்துக்கு அதிகம் ப
78. ண்ணின பேர்கள் கெங்கைக் கரையிலே கோடி காராம் பசுவைக்
79. கொன்ற தோஷத்திலே போவாராகவும். தானபாலன யோர்மத்யே த
80. னாத் சிரயோநுபாலனம் தானாத் ஸ்வர்க்க மவாப்நோதி பாலநாத் அச்சதம்
81. புதம். ஏகைவ பகரீலோகே சர்வேசா மேவ பூபுஜாம் நயோஜ்ய
82. ர ந கரக் ராஹ்யா லிப்ரத்தா வசுந்தரா. ஸ்வதத்தாத்வி குணம் பு
83. ண்யம் பாதத்தாநு பாலனம் பரதத்தாபஹாரேண. ஸ்வதத்தம் நிஷ்ப
84. லம் பவேது; யிந்தச் சாசனம் எழுதினது பழனியப்ப வா
85. த்தியார் மகன் ரெகுநாத வாத்தியார் கையி எழுத்து.

58. பாலைக்காட்டுச்சேரிச் செப்பேடு

காலம்

சகாப்தம் 1804க்கு மேல் செல்லாநின்ற சுவாணு ஆண்டு ஆடிமாதம் 9ஆம் தேதி அதாவது 23.7.1883இல் வெளியிடப்பட்ட செப்பேடு இதுவாகும்.

அமைப்பும் செய்தியும்

செவ்வக வடிவத்தில் கூடியது. நீளம் 28 செ.மீ. அகலம் 14 செ.மீ. கைப்பிடி நீங்கலாக 21 செ.மீ. நீளம் கொண்டுள்ளது. பெரிய பெரிய எழுத்துக்களில் தமிழ் மற்றும் கிரந்த எழுத்துக்

களில் செப்பேடு அமைந்துள்ளது. பிழைபட்ட சொற்கள் பல உள்ளன. தொடக்கத்தில் சகாப்தம் கூறப்படுகிறது. 16 வரிகள் முதல் பக்கத்திலும் 15 வரிகள் இரண்டாம் பக்கத்திலும் எழுதப்பட்டுள்ளன.

திருவிடைமருதூரில் நெய் விளக்குக் கட்டளைக்காக அம்பலவாணத் தம்பிரான் அவர்களிடம் பாலைக்காட்டுச் சேரியைச் சேர்ந்த வெள்ளாளச் செட்டிகள் சின்னி செட்டி, காளி செட்டி இருவரும் தானப் பட்டையம் வழங்கியுள்ளனர்.

வெள்ளாளன் நஞ்சுண்ட சுவாமி அடிமையாக மேற்படி வெள்ளாள செட்டிகள் தங்களை அழைத்துக் கொண்டுள்ளனர்.

செப்பேட்டில் மகாலிங்கப் பெருமான் என்ற மூலவரும் மாமுலையம்மன் என்ற அம்மனும் குறிக்கப்படுகின்றனர். கோயிலுக்குத் தோரண விளக்குகளும் விளக்கெரிக்க நெய்யும் வழங்கப்பட்டன. எண்ணெய், அரிசி மற்றும் உள்ள பூசைக்கு வேண்டிய பொருட்கள் தினம் எவ்வளவு வழங்க வேண்டும் என்று செப்பேடு குறிப்பிடுகிறது. பரதேசிகளுக்கு ஒரு நாள் விட்டு ஒருநாள் சாதம் வழங்கப்பட வேண்டும். பூசை செய்யும் அப்பு குருக்கள் மகனையார் குருக்கள் ஆகியோருக்கான ஊதியம் எவ்வளவு என்றும் பட்டயத்தில் காண்கிறோம். அம்பலவாணத் தம்பிரான் ஒருவர் குறிக்கப்படுகிறார். இவர் 17ஆவது குரு மகானாக இருந்த அம்பலவாண தேசிகரே ஆவார்.

முதலீடுக்கான வட்டியினைப் பெற்று திருவாவடுதுறை ஆதினம் பூசை முதலியன நிறைவேற்ற வேண்டும். சின்னிச் செட்டி தானம் தந்ததுடன் ஒப்பமும் இட்டுள்ளார்.

இச்செப்பேட்டில் நஞ்சுண்ட ஈஸ்வர சுவாமியே சாட்சி யாவார். பெயரை நோக்கும் போது சைவத்தில் ஈடுபாடுள்ளவராக இவர் தோன்றுகிறார்.

இனி, சிவபெருமானாகவும் நாம் கருதலாம். செப்பேட்டின் காலத்தில் திருவாவடுதுறை ஆதின குருமகானாகப் பதினாறாவது தேசிகர் மேலகரம் சுப்பிரமணிய தேசிகரும் இளைய பட்டமாக அம்பலவாண தேசிகரும் இருந்துள்ளனர். இந்த அம்பலவாணரே செப்பேட்டில் அம்பலவாணத் தம்பிரான் என இரண்டு முறை குறிக்கப்பட்டுள்ளார்.

செப்பேடு முதல் பக்கம்

1. கலி அப்த சகாப்தம் 4804 லு
2. மேல் செல்லாநின்ற சுவாது லு ஆடி
3. மாதம் 9 தேதிதிகநி திருவிட மருதூரில்
4. நெய் விளக்குக் கட்டளை அம்பலவாண்
5. தம்பிரான் அவர்கள் அவர்களுக்குப் பாலை
6. க்காட்டுச்சேரியில் சேர்ந்த வெள்ளாளத்
7. நஞ்சுன்ற ஈஸ்வரஸ்வாமி அடுமை வெள்ளாளு
8. செட்டிகளில் காளிசெட்டி சின்னிசெட்டி பட்
9. டயம் கொடுத்தபடி மகாலிங்க மூர்த்தி பெருந
10. ல் மாம்முலையம்மனுக்குத் தோரண விளக்கு 103
11. க்கு உபயம் இது பாத்து வருகிற விளக்கு 6க்கு 12
12. க்கு மாதம் 1க்கு நூற்றுக்கு வட்டி பணம் 1 க்கு மாதம் 1க்கு வட்டி பணம் 1க்கு.
13. 24 சந்தனம் 1க்கு எண்ணெயடி வீசம் 1க்கு இனாள் 30
14. க்கு எண்ணெயடி $3\frac{1}{4}$ கிரயம் பணம் $1\frac{1}{4}$ வீச வீமாக்குடுக்கவும். திரு
15. விட மருதூரில் மகாலிங்கத்துக்கு உபயம் 215 க்கு.
16. வட்டி 105 பணம் 1க்கு வீதமாக மீ 1 க்கு பணம் வட்டி உவ[ா] நாள் 1க்கு

பின்பக்கம்

17. அரிசி படி $3/4$ மீ. 1க்கு நாள் 1க்கு அரிசி விலைபடி 20
18. உளு தினம் நாள் 1க்கு மஹாலிங்கத்துக்கு நெவேத்திய
19. ம் அரிசிபடி 1மீ. 1க்கு அரிசிபடி 22க்கு மகாலி
20. ங்கத்தை பூசை செய்யும் அப்புருருக்கள் மகனை
21. ய்யன் குருக்களுக்கு ஒன்னை விட்டு ஒருநாள் சாதம் 1 வாங்
22. கி குள்ளவும் பரதேசிக்கு $40\frac{1}{4}$ பண்டாரத்துக்கு 1நாள் விட்டு
23. ஒருநாள் சாதம் 1 குடுக்க பிரசாதம் . 30 சாதம்வாங்
24. கி வரவும் ஆக் 12க்கு கை 2க்கும் 257க்கு இவ்வட்டி 100 க்கு பணம் 1 மீ வீதம்
25. வட்டி பணம் 4க்கு இந்த வீதம் விட்டு நடத்தி வரவும். தர்ம தன்மத்
26. தை அனுபோகித்து கொன்று சுகத்திலே இருக்கவும். சி
27. ன்னி செட்டியின் அம்பலவாண பண்டாரம் அவர்களுக்கு
28. செப்பேடுப் பட்டையும் குடுத்த பிடினை பிடினை பரம்

29. பரம் சந்திராதித்தவன் உள்ள வரைக்கும் தன்மைத்தை நட
 30. த்தி வரவும். தரமதன்மத்தை அனுபோகித்துக் கொன்று
 31. சுக மேயிருக்கவும். இப்பட்டையத்துக்கு ஜாஷி நஞ்சுண்ட ஈஸ்வர சுவாமி ஜாஷி. சுபமஸ்து.

59. திருப்பைஞ்ஞீலிச் செப்பேடு

காலம்

சுக வருடம் 1660ம் கலியாண்டு 4839ம் கூடிய காளயுக்தி ஆண்டில் ஆனி மாதம் ஆறாம் தேதி திங்கட்கிழமை அதாவது கி.பி. 1738ஆம் வருடத்தில் வழங்கிய செப்பேடு இதுவாகும்.

அமைப்பும் செய்தியும்

அழகிய பிடியுடன் கூடிய இச்செப்பேடு செவ்வக வடிவில் உள்ளது. நீளம் 21 செ.மீ. அகலம் 12 செ.மீ. செப்பேட்டின் கைப்பிடியில் திருப்பைஞ்சேரி (திருப்பைஞ்ஞீலி) ரெத்தின சபாபதி என எழுதப்பட்டுள்ளது. இங்கே கோட்டுருவத்தில் பிரபையுடன் கூடிய சபாபதியின் உருவம் உள்ளது. பிரபையைச் சுற்றித் தீப்பிழம்புகள். இருபுறமும் சடைகள். நான்கு கரங்கள். ஆடவல்லான் பாதத்தின் கீழ் முயலகன் என வழக்கமான அமைப்புடன் நடராசர் சிற்பம் உள்ளது. இவருக்கு வலப்புறம் சிவலிங்கம். அழகிய தோரணங்கள். நடராசருக்கு இடதுபுறம் சிவகாமி அம்மன் உருவம் உள்ளது. ஒருகை மலரேந்த மற்றோர் கை தொங்கும் (லோலஹஸ்தம்) கரமாக உள்ளன. அருகில் அரசர் தலைப் பாகையுடன் வணங்கும் தோற்றத்தில் காணப்படுகிறார்.

செப்பேட்டின் முதல் பக்கத்தில் 22 வரிகள் எழுதப்பட்டுள்ளன. இரண்டாம் பக்கம் 23ஆவது வரி முதல் 54ஆவது வரி வரை எழுதப்பட்டுள்ளது. தொடக்கத்தில் 13 வரிகள் விஜய நகரப் பேரரசர்களின் மெய்க்கீர்த்தி அல்லது புகழ்ச்சி மாலையைக் காண்கிறோம். அச்சதராயர், ராமதேவராயர், கிருஷ்ண தேவராயர், ஸ்ரீரங்கதேவராயர் ஆகிய மன்னர்களை யடுத்து 18ஆம் நூற்றாண்டின் இறுதியில் துறையூர்ப் பகுதியில் இருந்த துரைலிங்காரெட்டி, வெங்கடாசலரெட்டி போன்றோர் நாடாண்டுள்ளனர். மேற்படி ரெட்டியார் துறையூர் வீரசைவ மடத்திற்குத் தானம் தந்த விபரம் ஒரு செப்பேடாக இன்றும் விருத்தாசலம் குமார தேவர் மடத்தில் உள்ளது.

வெங்கடாசல ரெட்டியார் அவர்கள் துறையூரில் இருந்து நாடாண்டபோது முத்துவசவா ரெட்டியாரவர்கள் காரிய கர்த்தராகப் பதவி வகித்து வந்துள்ளார்கள். வாசல்பிரதானி நந்தியப் பிள்ளை என்பவர் இராச்சியம் பரிபாலனம் செய்துள்ளார்.

கி.பி. 1738 இல். திருப்பைஞ்ஞீலி நீலிவனநாத சுவாமி மற்றும் விசாலாட்சி அம்மன் அர்த்தசாம கட்டளை அபிஷேக நெய்வேத்தியம், கவரி, திருமஞ்சனம், திருநந்தவனம், மடத்துத் தன்மம் எனப் பலவற்றிற்கு வேண்டி ஆயிரவைசியர், கோமுட்டி செட்டியார், கார்டுடியர் உறவின் முறையார் கூடி மகமை வழங்க முடிவு செய்கின்றனர். மடத்தில் மாஹேஸ்வர பூசை மற்றும் உள்ள செலவுகளுக்குமாக மகமை வழங்க ஏற்பாடாகிறது. மகமை வழங்க தீர்மானித்த இடம் சிவப்பிரகாச சுவாமி சன்னதியில் ஆகும். சடைஅம்பலவாணத் தம்பிரான் அவர்கள் வசம் செப்பேட்டை அளித்துள்ளார்கள். தானியம், ஆடு, பொதி எவ்வளவு என்றும் கூறப்படுகின்றன.

வாக்குச் சகாயம், அர்த்த சகாயம், சரீர சகாயம் பண்ணின பேர்கள் விருத்தாசலம், திருவண்ணாமலை, திருக்காளத்தி, திருவாரூர், மதுரை, ராமேசுவரம், பின்னையூர் மற்றும் அனேகம் கோடி சிவத்தலங்களிலும் விஷ்ணு தலங்களிலும் போய் சிவகங்கை முதலாகிய புண்ணிய தீர்த்தங்களிலே ஸ்நானம் பண்ணி சாமி தெரிசனம் பண்ணின பலனும் பிராமண போசனம், சிவபூசை, குருபூசை, மயேசுர பூசை பண்ணின பலனும் பெற்று பாக்கியவான்கள் ஆவார்கள். இத்தானத்திற்கு எதிராக இருப்பவர் தோஷத்திலே போவார்கள் என்றும் காண்கிறோம். செப்பேடு எழுதியவருக்கு விருத்தாசலம் போன்ற ஏழு ஊர்கள் புனிதமான தலங்களாகத் தோன்றியிருக்கலாம்.

முகவனூர் உறவின் முறையார் கோமுட்டி செட்டிமார், ஆயிரவர், கார்டுடி உறவின் முறையார், அம்மன்பேட்டையார் ஆகியோர் ஒப்பமிட்டுள்ளனர். செப்பேடு வழங்கப்பட்ட காலத்தில் திருவாவடுதுறை ஆதீன குருமுதல்வராகத் திருச்சிற்றம்பல தேசிகர் இருந்துள்ளார்.

செப்பேடு அம்பலவாணத் தம்பிரான் வசம் வழங்கப்பட்டதாகச் செப்பேட்டில் காண்கிறோம். திருச்சிற்றம்பல தேசிகரின் சீடராகவும் இவருக்குப் பின் பதிமூன்றாவது குரு முதல்வராகவும் இருந்த அம்பலவாண தேசிகரே செப்பேட்டில் வரும் தம்பிரான் எனலாம்.

தில்லை என்றும் பெரும்பற்றப் புலியூர் என்றும் கோயில் என்றும் வழங்கப்பட்ட சிதம்பரம் புனிதமான ஊராகும். இச்சிதம்பரத்தின் பெயரினை வேறு ஊர்களுக்கும் நம் முன்னோர் சூட்டியுள்ளனர். திருவெண்காடு அல்லது சுவேதாரண்யம் என்ற ஊர் ஆதிச் சிதம்பரம் என்று வழங்கப்பட்டது. கோவை அருகேயுள்ள பேருரை மேலைச் சிதம்பரம் என நம்முன்னோர் வழங்கினர். இச்செப்பேட்டில் திருப்பைஞ்ஞீலி மேலைச் சிதம்பரம் என வழங்கப்பட்டுள்ளதைக் காண்கிறோம். திருப்பைஞ்ஞீலி, நாயன்மார்களால் பாடல் பெற்ற தலமாகும். செப்பேட்டின்படி ரெத்தின சபாபதி இருந்திருக்க வேண்டும். சிதம்பரம் கோயிலில் தினமும் ஸ்படிக்கலிங்கபூசையும் மாணிக்க கூத்தராகிய இரத்தின சபாபதிக்குப் பூசையும் நடந்த பின்னரே நடராசருக்கு இரண்டாம் கால பூசை நடைபெறுவதை அன்பர்கள் பலரும் அறிந்திருக்கலாம்.

திருச்செந்தூர், திருப்பெருந்துறை, திருவிடைமருதூர் கோயில்களுக்கு வழங்கப்பட்ட நன்கொடை திருவாவடுதுறை ஆதீனத்தின் மூலம் செலவிட தானம் தந்தது போல் திருப்பைஞ்ஞீலிக்கும் துறசை ஆதீனத்தின் மூலம் மகமை வழங்கப் பட்டுள்ளது.

கோமுட்டி செட்டிகள் மற்றும் ஆயிர வைசியர் தானத்தை இச்செப்பேட்டில் காண்கிறோம்.

தற்போதும் கோயில் திருவிழாவில் ஆதீனத்தின் பங்குண்டு. செப்பேட்டில் இடம்பெறும் துறையூர் ரெட்டியார் திருவாவடுதுறை ஆதீனத்திற்கு மட்டுமின்றித் துறையூர் வீரசைவ மடத்திற்கும், திருப்பனந்தாள் காசி மடத்திற்கும் தானங்கள் அளித்துள்ளனர். விருத்தாசலம் குமாரதேவர் மடத்தில் துறையூர் வீரசைவமடம் ஏற்படுத்தப்பட்ட விவரமும் தானங்களும் இடம் பெறுகின்றன. இச்செப்பேடு தொடர்பான கட்டுரை, வரலாறு அரையாண்டிதழ் ஐந்தாம் தொகுதியில் அடியேன் எழுதியுள்ளேன்.

கி.பி. 1794 இல் வேங்கடபதி தேவமகாராயர் ஆட்சியின் போது இராமேஸ்வரம் கிரிதனுஷ்கோடி சாஸ்திரி அவர்களுக்குச் சதுர்த்த கோத்தரம் செட்டிக் குளம் பல்லகுல நல்லப்பரெட்டியார் பேரன் இலிங்காரெட்டி புத்திரன் வெங்கடாசலரெட்டி இராமேஸ்வரம் அன்னதான தர்மத்திற்குத் துறையூர்ச் சீமையில்

அபிநவமங்கலம் என்ற ஊரை வழுங்கியுள்ளார். இச்செப்பேடு திருப்பனந்தாள் மடத்தில் உள்ளது.

செப்பேடு முதல் பக்கம்

1. சுபமஸ்து ஸ்ரீமன் மகா மண்டலேசுவரன் அரியராய
2. விபாடன் பாஷைக்குத் தப்புவராய கண்டன் கண்ட
3. நாடு கொண்டு கொண்ட நாடு கொடாதான் பூறுவ
4. பஷ்சிம உத்தரதெசுமின சத்தசமுத்திராதிபதி
5. ராசாதி ராசன் ராச பரமேசுவரன் ராசமாத்தாண்ட
6. ன் ராசகெம்பீரன் ராசப் பிறதாபன் பூலோக தேவே
7. ந்திரன் அன்னலக்ஷ்மி சொற்ற லக்ஷ்மி சந்தான
8. லக்ஷ்மி சவுபாக்கிய லக்ஷ்மி தானியலக்ஷ்மி தமிரிய
9. லக்ஷ்மி வீரலக்ஷ்மி விசையலக்ஷ்மி அஷ்டலக்ஷ்
10. மிப் பிறசன்னரான மலைகலங்கினும் மனங்கலங்கா
11. த தீரன் அசுவபதி கெசபதி நரபதி நவகோடி நாராய
12. ணன் ஒரு கொடைக்குள் உலகமெல்லாம் ஆண்டு அறு
13. ளிய அச்சுத தேவமகாராயர் ராமதேவ மகாராயர்
14. கிஷ்ண தேவமகாராயர் ஸ்ரீரங்க தேவமகாராயரவர்கள்
15. பிறிதிவி சாம்பிறாச்சியம் பண்ணி அருளாநின்ற
16. சாலிவாகன சகாத்தம் 1660 கலி 4836 யிதற்கு மேல் கால
17. யுக்தி ஸ்ரீ ஆனி மீ 6 உ சோமவாரமும் சதுர்தெசியும் ரோக
18. ணி நட்செத்திரமும் சூல நாம் யோகமும் சதுர்பாத யோகமு
19. யிந்த சுபதினத்தில் துறையூர்பதியில் தன்மத்தை பரி
20. பாலனம் பண்ணியருளிய துரை லிங்கா ரெட்டியார
21. ய்யனவர்கள் செங்கிடாசல ரெட்டியாரய்யனவர்க
22. ள் பிறிதிவிராச்சியம் பண்ணி அருள அக்காரியத்துக்கு

பின்பக்கம்

23. கறத்தரான முத்து வசவா ரெட்டியாரவர்கள்
24. லாசல் பிறதானி நந்தியப்ப பிள்ளையவர்கள்
25. ராச்சிய பரிபாலனம் பண்ணுகையில் மேலைச்சிதம்
26. பரம் ரெத்தின சபையாகிய திருப்பபஞ்ஜலியில்
27. நீலிவன நாத சுவாமி விசாலாக்ஷி அம்மன் அத்த
28. சாம கட்டளை அபிஷேக நெய்வேத்தியம் காவிரி திருமஞ்சனம் திருநந்தவன

29. மடத்து தன்மத்துக்கும் துறையூரில் முகவனார் உற
30. வின் முறையார் ஆயிரவர் கார்குடி உறவின் முறையார்
31. ரும் கோமுட்டி செட்டிமாரும் அம்மன்பேட்டை உறமுறை
32. யார் அனவருங் கூடி சிவப்பிறகாச சுவாமியார் சன்ன
33. தியில் சடை அம்பலவாண தம்பிரானவாகள் கையில் மக
34. மை தாம்பிரசாதனம் எழுதி கொடுத்தபடி பொதியுடனே சேந்
35. த்துக்குடி...நிறையுடனே செகந்ததுக்கு ..ம் கா
36. யதானியத்துடனே சேந்ததுக்கு...60 ஆடு 105
37. யிந்தப்படி கோயில் அற்தசாம கட்டளைக்கு இரு பங்கும்
38. மடத்தில் பரதேசி சீமாயேசுர பூசைக்கும் முதலியாரவர்கள் சொற்படி
39. நடப்பித்து கொள்ளக் கடவராகவும் யிந்த ஒரு பங்கு தன்மத்துக்கு யாதாமொரு
40. வர் வாக்கு சகாயம் அறுத சகாயம் சரீர சகாயம் பண்ணின பேர்
41. விருத்தாசலம் திருவண்ணாமலை திருக்காளத்தி திருவாரூர்
42. மதுரை ராமேசுவரம் பின்னையூர் அனேகம் கோடி சிவஸ்தல
43. ங்களிலும் விஷ்ணு ஸ்தலங்களிலும் போய்ச் சிவகெங்கை மு
44. தலாகிய புண்ணிய தீர்த்தங்களிலே ஸ்தானம் பண்ணி சாமி தெ
45. ரிசனம் பண்ணின்பலநும் பெத்து பிராமண போசனம் சிவபூசை
46. குருபூசை மயேசுர பூசை பண்ணின பலனும்பெத்து புத்திர பவுத்திர
47. களத்திராதிகளுடனே மகாபாக்கிய வானாயிருப்பார்கள் யிந்
48. த தர்மத்துக்க விகாதம் பண்ணினவர்கள் கெங்கைக் க
49. ரையில் காராம் பசுவை கொன்ற தோஷத்திலே போவார்கள்
50. பிதாவை குருவை கொன்ற தோஷத்திலே போவார்கள்
51. யிதற்கு தற்குறிமுகவனார் உறவின் முறையார் கோமுட்டி
52. செட்டியார் அனைவரும் ஆயிரவர் அனைவரும் கார்குடி உறவி
53. ன் முறையர் அம்மன் பேட்டையார் அனைவரும் சாஷ்சி
54. அம்பலவாணர்.

60. திருமங்கலம் பேட்டைச் செப்பேடு

காலம்

சக ஆண்டு 1648-க்கு மேல் செல்லாநின்ற பராபவ ஆண்டு
தை மாதம் 15ஆம் தேதி அதாவது 13.1.1727 ஆகும்.

அமைப்பும் செய்தியும்

இச்செப்பேடு சிறிய கைப்பிடியுடன் கூடியது. கைப்பிடியில் துளை உள்ளது. நீள வாக்கில் எழுத்துக்கள் வெட்டப்பட்டுள்ளன. ஸ்வஸ்திஸ்ரீ சகாத்தம் 1648 என்று தொடங்கி 22 வரி வரை முதல் பக்கத்தில் வெட்டப்பட்டுள்ளது. எஞ்சிய 8 வரிகள் (வரி 23 முதல் 30 வரை) பின் பக்கத்தில் வெட்டப்பட்டுள்ளன. பல எழுத்துக்கள் கூட்டெழுத்துக்களாக உள்ளன. மதுரை சுந்தரேசுர சுவாமி மீனாட்சி அம்மன் திருவிழாவிற்குத் தானம் தந்த விபரம் காண்கிறோம்.

மதுரை ஆயிர வைசியால் மண்டபத்தில் சித்திரை விழா முதற் திருவிழாதோறும் சுவாமி மற்றும் அம்மன் எழுந்தருளப் பண்ணி அபிஷேகம், நைவேத்தியம் நடப்பதற்கு மகமை வழங்க ஏற்பாடாகிறது. அம்மகமை செப்பேடாகவும் வழங்கப்படுகிறது. மண்டகப்படி ஏற்படுத்தப்படுகிறது. திருமங்கலப்பேட்டையில் பாக்கு, மிளகு, சவளி, வெள்ளை நூல், சிவப்பு நூல், கோணி, புகையிலை, பட்டை, செம்பு, துத்தநாகம், சந்தனக்கட்டை போன்ற பல சரக்குகளுக்கு போக்குவரத்து கட்டணமாக (சங்கவரி?) மூட்டை ஒன்றுக்கு இவ்வளவு என்று தீர்மானித்துள்ளனர். பருத்திப்பொதி, மஞ்சள், சியக்காய், வெள்ளை வெங்காயம், இலுப்பைக்கட்டி (இலுப்பைச் சக்கரை), கருப்புக் கட்டி (பனை வெல்லம்), ஓலை, புளி, பயறு, தேங்காய், எள்ளு, முத்து, வெற்றிலை, உப்பு போன்றவற்றிற்குரிய மகமையும் கூறப்படுகின்றன. பகிர்ந்து வாங்கிக்கொண்டு கட்டளையை நடத்தி வருமாறு ஆதினத்திடம் கேட்டுக் கொள்ளப்படுகிறது. தானம் நிறைவேற்றுவவர் பெறும் பலனும் பின் கூறப்படுகிறது. செப்பேட்டை முத்துக்கருப்பன் என்பவர் எழுதி யுள்ளார். பொம்மு. மாரப்பன் தொடங்கி மலையப்பிள்ளை குணமாலை வரை பலர் ஒப்பம் இட்டுள்ளார்கள். நல்லகுடி காசிப்பண்டாரம் என்பவர் காசிக்குச் சென்று வந்த தம்பிரான் போலும். ராக்கி நாடான் என்பவன் நாடார் என்பது பெயரிலிருந்தே தெரிகிறது. மதுரை மீனாட்சி கோயிலில் திருவாவடுதுறையின் பல கட்டளைகள் இன்றும் உள்ளன. அவைகளுள் ஒன்று இக்கட்டளை போலும்.

56 தேசத்துப் பலரும் மங்கலம் பேட்டையில் கூடி சரசுவதி பண்டாரம்வர்களுக்குத் தர்ம சாசனப் பட்டையம் செய்து கொடுக்கிறார்கள். மீனாட்சி அம்மன் சமேதர்ரான சுந்தரேசர் கோயில் கட்டளைக்குப் பட்டயம் தந்தவர்களின் பெயர்கள்

வருமாறு: பொம்முமாரப்பன், தாண்டவன் முத்தன், அய்யப்பன், அழகாத்திரி மாணிக்கம், நல்லதம்பி மலையன், சீன மலையன், பொத்தை மலையன், சீனி அய்யக்குட்டி, சீனான் ராக்கி நாடான், பொன்னி லிங்கம், பொத்தைக் குணமாலை, பாசன், குணமாலை ஆகும். செப்பேடு வழங்கப்பட்ட காலத்தில் திருவாவடுதுறை ஆதீன குருமுதல்வராகப் பின்வேலப்ப தேசிகர் (1700-1730) என்பவர் இருந்துள்ளார். பதினொன்றாவது பட்டத்தில் இருந்த இத்தேசிகர் திருப்பறியலூர்ப் புராணத்தை இயற்றியுள்ளார். பலநோயாளிகளின் உடல் நோய்களை அகற்றியதுடன் பல சிவத்தலங்களையும் தரிசித்துக் கொண்டு இறுதியில் திருப் பெருந்துறையில் சிவபரிபூரணமடைந்துள்ளார். செப்பேட்டில் வரும் சரஸ்வதிப் பண்டாரம் என்ற பெயர் பின்வேலப்ப தேசிகருக்குப் பின் பட்டத்திற்கு வந்த 12ஆவது குருமகன் திருச்சிற்றம்பல தேசிகராக இருக்க வேண்டும். இவர் இளைய பட்டத்தில் இருந்தபோது இப்பட்டையம் அவரிடம் வழங்கப் பட்டிருக்க வேண்டும். இவர்கள் சிவாகமத்திலே இரண்டு லட்சம் கிரந்தம் ஆராய்ந்து அறிந்தவர்கள். எனவே சரஸ்வதி பண்டாரம் என்ற பட்டமும் இவருக்குப் பொருந்தும். இச்சொல்லை நூலகர் என்று பொருள் கொள்ளக்கூடாது. மதுரை அருகே உள்ள திருமங்கலம் என்ற ஊரே செப்பேட்டில் வரும் திருமங்கலம் பேட்டையாகும். மீனாட்சி சுந்தரேசர் திருவிழாவிற்கு மகமை வழங்க ஒப்பமிட்ட வணிகர்கள் பல்வேறு சாதிமினராக உள்ளனர். நாடார், பிள்ளை போன்ற சாதிப் பெயர்கள் காண்கிறோம். மதுரை ஆயிர (வை)சியால் மண்டபம் உண்மையில் மதுரை ஆயிரங்கால் மண்டபம் என்றிருக்க வேண்டும். இங்குக் கூடியே மகமை வழங்க முடிவெடுத்துள்ளனர். இங்கே 25-க்கு மேற்பட்ட வணிகப்பொருட்கள் கூறப்படுகின்றன. செப்பேட்டில் எழுத்துப்பிழைகள் உள்ளன.

செப்பேட்டில் வரும் சரஸ்வதிப் பண்டாரம் என்பவர் திருச்சிற்றம்பல தேசிகர் என்று அனுமானித்தோம். இந்தச் திருச்சிற்றம்பல தேசிகரின் பெயர் காசி கண்ணப்பசாமி ஆவண மான் வடமொழி கையெழுத்துப் பிரதியில் திரு. சிதம்பர தேசிகர் என்றுள்ளது. அற்புதங்கள் பல நிகழ்த்திய திருச்சிற்றம்பல தேசிகர் வரலாற்றை அறிய அடியேன் எழுதிய திருவாவடுதுறை ஆதீன வரலாறு என்ற நூலில் காணவும். திருச்சிற்றம்பல தேசிகருக்குப் பின் பட்டத்திற்கு வந்த அம்பலவாண தேசிகர் காலத்தில் வெட்டப்பட்ட காசி கண்ணப்ப சாமி மடத்தில் கண்ணப்ப சாமி தம்பிரான் மற்றும் வைத்தியலிங்க தம்பிரான்

போன்றோரைக் காண்கிறோம். காசி மடத்தினைக் கட்டி வைத்த சைவ கந்தப்ப முதலியாரும் காசியில் இருந்துள்ளார். எனவே காசிப் பண்டாரம் என்பவர் காசி ஆவணத்திலும் கல்வெட்டுகளிலும் இடம்பெறும் ஒருவராக இருக்கலாம்.

செப்பேடு

1. ஸ்வஸ்தியூ ஸகாத்தம் 1648-க்கு மேற் செல்லாநின்ற பராவல மூதையர்
2. 15 உசுக்கிர வாரமும் அவிட்ட நகரத்திரமும் திரிநிகையும் சுபயோக சுபகரண
3. மும் பெற்ற சுபதினத்தில் திருமங்கலம் பேட்டையில் கூடி அன்பத்தாறு தேசத்துப் பலரும் சரசு
4. வதிப் பண்டாரமவர்களுக்கு தர்மசாதனப் பட்டையம் குடுத்தபடி மதுரை ஆயிர[வை]சயா
5. ல் மண்டபத்தில் சித்திரை திருவிழா முதற்றிருவிழாத் தோறும் சுவாமி சுந்தரேசுரசுவா
6. மி மீனாட்சி அம்மனை எழுந்தருளப் பண்ணி அபிஷேக நெவேத்திய முதலான கயிங்
7. கரிய நடத்தி விக்ரித்துக்கு நாங்கள் மண்டபப்படி யுண்டுபடுத்தி வித்த இந்த தற்மத்துக்குத் திரு
8. மங்கலம் பேட்டையிலுண்டுபடுத்தினது பாக்கு மிளகு சவளி வேர் வெள்ளை நூல்
9. சிவப்பு நூல் கோணி யிப்பட்டை புகயிலை செம்பு துத்த நாகம் சந்தனக்கட்டை இந்தப்ப
10. ல சரக்குப் பொதியனுகக்கெல்லாம் போக்குவரத்து பொதி 1க்கு ட்பட்ட 5யும் பருத்திப் பொ
11. திக்கு போக்குவரத்தும்...மஞ்சள் சீயக்காய் வெள்ளை வெண்காயம் இலுப்
12. பைக்கட்டி இவைகள் பொதி 1-க்கு போக்குவரத்துக்குக் கருப்புக்கட்டி ஓலை
13. புளி, பயறு தேங்காய் எள்ளு முத்துக் பொதி 1-க்கு போக்குவரத்துக்கு சுரயம் வெ
14. ற்றிலை பொதி 1-க்கு 15 உப்புக்கு திரைப்பாக்கம் 91 சின்னப்பாக்க
15. த்துக்கு 15ம் சில்லறை உப்பு முதல்பல சரக்குக்கு 1 காசும்
16. சந்தை வட்டம் சந்தையி அடிகாசு பலவரிக்கு வந்த காசுவிதமுண்டா
17. னது பருந்த வாங்கிக் கொண்டு புத்திர பவித்திர பாரம்பரையாக சந்திராதி
18. த்தருள்ள வரையும் தற்மம் அபிவிர்த்தியாக நடக்கும் படியாக நாங்கள் நியமித்தபடி

19. யினாலே அந்தப்படி நடத்தி வருவாராகவும் இப்படி நடந்து வருமிடத்தில் இந்த தன்
20. மத்துக்கு விகாதம் பண்ணின பேர்கள் கெங்கைக் கரையிலே காராம்பசு
21. வைக் கொன்ற தோஷத்திலே போவாராகவும் வாக்குச் சகாயம், சார சகாயம், ப

பின்பக்கம்

23. ர சுவாமி மீனாட்சியம்மை கடைச்சத்தினாலே ஆயுள் ளெத்திய .
24. மும் அயிகவரியாபிவிருத்தியம் சந்தானம் சமிரதியமுண்டாச் சிரஞ்சீவியா
25. க யிருப்பாராகவும் இந்தப் பட்டையம் எழுதின நன்மைக்குப் பலாவரிமுத்து
26. கறுப்பனெழுத்து ஊர்பொம்முமாரப்பன் தாண்டவன் முத்தன் அய்ய
27. ப்பன், அழகாத்திரி மாணிக்கம், நல்ல தம்பி மலையன், சின்ன மலையன்,
28. பொத்தை மலையன், சீனி அய்யக்குட்டி, சீனான் ராக்கி நாடான், பொன்னி
29. லிங்கம், பொத்தைக் குணமலைபாசன், காத்தவன், நல்லகுடி காசிப் பண்டா
30. ரம், அழகிய வீரசீன மலையப்ப பிள்ளை, குணமாலை.

61. சாத்தூர்ச் செப்பேடு

காலம்

சாலிவாகனசகாப்தம் 1721-க்கு மேல் செல்லாநின்ற கொல்லம் 954-க்கு விகாரி வருடம் ஆனிமாதம் 17ஆம் தேதி சோம வாரமும் மூல நட்சத்திரம் பிரணாம யோகம் விட்டி கரணம் கூடிய சுபதினத்தில் செப்பேடு வழங்கப்பட்டது. இங்கு ஆண்டு மட்டும் தவறாக உள்ளது. ஆயின் வேறொரு சாத்தூர் செப்பேடு கொல்லம் 954 என்றுள்ளதால் சக ஆண்டு 1701 எனலாம். செப்பேட்டின் காலம் 28.1:1779 ஆகும்.

அமைப்பு

இச்செப்பேடு 25 x 16 செ.மீ. நீள, அகலம் கொண்டதாக உள்ளது. 'சுவத்தறி' என்று தொடங்கி 39 வரி வரை முன் பக்கத்திலும் 40ஆம் வரி முதல் 80ஆம் வரி வரை இரண்டாம் பக்கத்திலும் எழுத்துக்கள் பொறிக்கப்பட்டுள்ளன. முன்புறம் மயில் உருவம் செதுக்கப்பட்டுள்ளது.

திருச்செந்தூர் கோயில் திருப்பணிக்குத் தானம் வழங்கிய வர்களுள் இம்முடி வங்காரு சுந்தரபாண்டியன் ஏறபாப்ப நாயக்கர் ஒருவராவர். இவர் 18ஆம் நூற்றாண்டில் சாத்தூர் பகுதியில் பாளையக்காரராக இருந்துள்ளார். இம்மன்னர் குறித்து வேறு விபரம் அறிய முடியவில்லை.

முருகர் குடநாட்டில் திருச்செந்தூர் ஆதிமூர்த்தி என்றும் திரிபுவன மாதேவிச் சதுர்வேதி மங்கலத்து நயினார் என்றும் வீர மயில் வாகன குக்குட துவசரான சேனாபதியார் என்றும் கூறப்பட்டுள்ளார். மயிலும் குக்குடமும் (கோழி) முருகனின் வாகனங்களாகும். வள்ளியம்மை, தேவநாயகி சமேதரரான தேசிக சுப்பிரமணிய சுவாமி எனவும் இறைவன் அழைக்கப்பட்டுள்ளார். பின்னர் தானம் வழங்கிய வங்காரு சுந்தர பாண்டியன் புகழ்ச்சி மாலை கூறப்படுகிறது. வெற்றியும் வீரமும் செல்வமும் ஒருங்கே கொண்டவன். ஒன்னார் சேனையை ஒரு நொடியதனில் சின்னாபின்னம் செய்யும் சேனை காவலன். வாசம் கமழ்தரு மதுரத் தேனுண்டு மூசு வண்டினம் செறிமுல்லை மாலிகையான், எனச் சுந்தரபாண்டியன் தந்தை போற்றப் படுகிறார். ஏற பாப்ப நாயக்கர் தந்தையின் பெயராகும். இம்முடி வங்காரு சுந்தர பாண்டியன் என்ற பெயர், பாண்டியரை நினைவூட்டினும் ஏறபாப்ப நாயக்கன் என்ற தொடர் நாயக்க மரபைக் குறிப்பிடுகிறது எனலாம்.

நாயக்கனுக்கு உரிமை உடைய கிராமங்கள் நான்கு வகைப்படும்.

1. பெரும்பற்றுக் கிராமம்
2. சிறு தெட்டுக் கிராமம்
3. உம்பளக் கிராமம்
4. சீவிதக் கிராமம்

பெரும்பற்றுக் கிராமம்-நாடார்கள் வாழும் கிராமம் போலும். வலங்கை உய்யக் கொண்டார், பெரும்பற்று, என்ற இரு சொற்களும் நாடார். இனத்தவருடன் தொடர்புடையவை என்பதை விக்கிரம சிங்கபுரம் கல்வெட்டு (கி.பி. 1662இல் கூடியது) மூலம் உறுதியாகிறது. உம்பளக் கிராமம் மற்றவர் கிராமம்? எனலாம். சீவிதக் கிராமம் சம்பளத்துக்குப் பதில் அனுபோக பாத்தியத்தை மட்டும் உள்ளதாக அளிக்கப்பெற்ற நிலங்களைக் கொண்ட ஊர். மேலும் பல சாதியினரும் இதில் குறிக்கப்பட்டுள்ளனர். சிறு தெட்டுக் கிராமம் என்பது

சிறுகுடி அல்லது பெரும்பற்று என்ற நாடார் அல்லாதவர் கிராமம் போலும். பெரும்பற்றுக் கிராமம் என்பதைப் பெரிய ஊராகவும் சிறுதெட்டுக் கிராமம் என்பதைச் சிற்றூராகவும் கருதவாய்ப்புண்டு. அதிகாரிகளில் பெருதனம், சிறுதனம் இருந்துள்ளதை ஒப்பிட்டுப் பார்க்கலாம். எனினும் முதலில் பெரும்பற்று-நாடாரையும், உம்பளம்-மறவரையும் குறிப்பிட்டுள்ளதால் சிறுதெட்டு-சிறுகுடி சாதியினராகவும், சீவிதக் கிராமம்-பலவித சாதியினரையும் கொண்ட ஊராகவும் கருதலாம். ஒரு குறுணி வீதம் ஈரம் இல்லாத நன்கு தூற்றிய நெல் கோயிலுக்கு வழங்க இம்முடி நாயக்கர் உத்திரவிடுகிறார். தானத்திற்கு உதவுபவர் பெறும் பலன்களும் எதிரானவர் பெறும் பாவங்களும் கூறப் படுகின்றன. கோயில் பூஜை வழி பாட்டிற்கும் செந்திலதிபதி ஆறுமுகநயினார் சந்நிதானக் கோபுரத் திருப்பணிக்குமாகத் தான் சாசனம் வழங்கப்படுகிறது. பட்டைய வாசகம் எழுதியது தாமோதரதாசு. இவர் நாட்டுக் கணக்கராவர்.

பட்டையத்தை வெட்டிய ஆசாரி ஈறாச்சியிலிருக்கும் அய்யம் பெருமாள் ஆசாரி குமாரன் புன்னைவனம் ஆவார். திருப்பணி, வங்காரு தேவன் மூலம் நடைபெற உத்தரவாகிறது. உத்தரவில் வங்காரு சுந்தர பாண்டியன் ஒப்பமிட்டுள்ளார். பட்டையம் அருணாசலம் தம்பிரானிடம் வழங்கப்படுகிறது.

திருவாவடுதுறை ஆதீனத்தில் தம்பிரானாக அருணாசலம் இருந்துள்ளார். சாத்தூர் குறித்து இராமநாதபுரம் மாவட்ட விவர நூலில் சில செய்திகள் கூறப்பட்டுள்ளன. சாத்தூர் என்பதன் மருஉவாகச் சாத்தூர் மாறியது.

இங்குப் பழமையான ஒரு ஜமீன் இருந்தது. ஷாஜகான் பெயரில் அவனுடைய பிரதிநிதி இங்கு ஒரு சத்திரம் கட்டி யிருந்தான். அச்சத்திரம் நன்கு நடைபெற ஓர்-ஊர் (சத்திரப்பட்டி) வழங்கப்பட்டது. ஒரு பழைய மகுதியும் சாத்தூரில் உள்ளது.

நகரில் வெங்கடாசலபதி கோயில் உண்டு 19' நீளமும் 102½' அகலமும் கொண்டது. முன்பாகம் 102½' நீளம் 70' அகலம் கொண்ட கொலுமண்டபம் உள்ளது.

எட்டயபுரம் கொல்லப்பட்டி குறுநில மன்னர்கள் இக்கோயிலுக்கு நன்கொடை வழங்கியுள்ளனர்.

17வது குருமகா சந்நிதானமாக விளங்கிய அம்பலவாண தேசிகருடைய பிள்ளைத் திருநாமம் அருணாசலம் ஆகும்.

16ஆவது குருமகான் காலத்தில் தம்பிரானாகவும் துவிதீய ஆசாரியராகவும் நியமிக்கப்பட்ட அருணாசலம் என்ற அம்பலவாண தேசிகர் 1888 முதல் 1920 வரை அருளாட்சி புரிந்தவர்கள். இவருக்கு முன் அருளாட்சி புரிந்த 16ஆவது குருமகான் 1869 முதல் 1888 வரை பட்டத்தில் இருந்துள்ளார்கள். ஆனால் சாத்தூர் செப்பேட்டில் வரும் அருணாசலத் தம்பிரான் காலம் கி.பி. 1779 ஆகிறது. எனவே செப்பேட்டில் வரும் தம்பிரான் 17ஆவது குருமகான் அன்று. வேறொரு அருணாசலம் எனலாம். திருவாவடுதுறை ஆதீனத்தில் எத்தனையோ தம்பிரான்கள் இருந்துள்ளனர். அவர்களுள் சாத்தூர் செப்பேட்டில் வரும் இவரும் ஒருவர் போலும். இவர் மடத்தின் சார்பாகத் திருச்செந்தூர் கிளை மடத்தில் இருந்திருக்க வேண்டும். பாப்ப நாயக்கர், தானம் குறித்த செப்பேட்டை அருணாசலத் தம்பிரானிடம் வழங்கியுள்ளார்.

செப்பேட்டின் முதல்பக்கம்

1. உ சுவத்தறிசாலி வாகண சகாற்றம் 1721க்கு மே [ல் செ]
2. ல்ல[ா] நின்ற கொல்லம் 954 னு விகாரி னு
3. ஆனி மாதம் 17 உ பறணை சோம வாரமும் மூலநட்செ
4. த்திரம் பிரமணாமயோகம் விட்டிக் கரணம் கூடிய சுபதி
5. ன புண்ணிய காலத்தில் லிகிதஞ் செய்த தற்ம சாதன
6. மாவது குட னாட்டில்த் திருச்செந்தூர் ஆதிமூர்த்தி தி
7. நிபுவன மகாதேவிச் சதுர்வேத மங்கலம் நயினார் வீ
8. ர மயில் வாகன குக்குடத் துவசரான சேனாபதி
9. யார் வள்ளியம்மை தேவ நாயகி சமேதரன்
10. தேசிக சுப்பிரமணிய சுவாமி சன்னிதானத்
11. தில் திருப்பணிக்கு ஊதியமாக நிலவரஞ் செ
12. ய்தது முன் பாண்டியருவாய் முகூர்த்தஞ்
13. செய் கடல்த் தென்பாண்டியன் வளர் தெ
14. ன் பாண்டி நாடன் நடந்தானபுரி சிவன்
15. நாரணர் வாசப் படந்தால் தென்னாங்க
16. ப் பதி வாளரசன் இந்திரபுரம் வரையும்
17. தொரு சிகரச் சந்திரகிரியான் சந்திர கா
18. வித் துவசன் முப்புவனத்து முதன்மையான்
19. வளம்பெறு வைப்பு மாநிதியெனும் வைப்பு மா

20. நிதியான் வீரமும் வெத்தியும் மேன்மை
21. த் தியாகமும் பாரினில் விளங்கும் படி
22. யதிர் முரவான் எதிர்த்திடு மருவலர்
23. சிரங்களை யுருட்டி மிதித்திடுங் காட
24. வெங்கரியுடையான் ஏவினு மா
25. ருதத்திலும் இறையத்தினு தாவுதல் தி
26. கத்தாண்டுவாம் பரியான் ஒன்னார் சே
27. னையை ஒரு நொடியினில் சின்னா பி
28. ன்னம் செய்யுஞ் சேனை காவலன் வாச
29. ங் கமந்தரு மதுரத் தேனுண்டு முசு வ
30. ண்டினம் செறி முல்லை மாலிகையான் அ
31. ந்தம்பர கண்ட உரிகோல் சுரதானன் ஏ
32. ளு குமாரர்கள் மிண்டன் நவ சில்ல வா
33. ர் குலதிலகனாகிய இம்முடி சாத்தா
34. ரப்ப ஏற பாப்ப நாயக்கரசுப் புத்திரன்
35. இம்முடி வங்காரு சுந்தர பாண்டியன்
36. ஏற பாப்ப நாயக்கரோம் தற்ம் சாதன
37. ப் பட்டைய மெளுதிக் கொடுத்தபடி தற்
38. ம சாதனப் பட்டையமாவது யென்னு
39. டைய ஆதிக்கத்தில் உள்ள பெரும்பற்றுக்

இரண்டாம் பக்கம்

40. கிறாமம் சிறுதெட்டுக் கிறாமம் உம்பளக் கி
41. றாமம் சீவிதக் கிறாமம் முதலாகிய சறு
42. வ தீரத்துக்கும் சகல சாதிக்கும் கட்டி
43. ன வீட்டுக் கெல்லாம் வருடம் ஒன்றுக்
44. கு 1 வீடொன்றுக்கு 1 குறுணித் தவசம்
45. வீதத்துக்கு என்றென்றைக்கும் கோவி
46. ல் மனுடர் வசமாய்த் தவசம் விரவு செ
47. ய்து ஈரம் பதர்த் தூத்தி யாத்தி யளந்
48. து கொடுத்து வருவோமாகவும் யிந்
49. தப் படிக்கு சந்திராதித்தாள் உள்ள வ
50. வரைக்கும் சந்ததிப் பிறவேசம் வரைக்
51. கும் வளந்தேறி வளந்தேறி நடக்கு ப

52. டியாய் மனோ வாக்குக் காய சாதகம்செ
53. ய்யும் பேரும் கொடுக்கும் பேரும் இகத்
54. திலே பாக்கியமும் பரத்திலே மோட்
55. சமும் இஷ்ட காமியமும் சிவக்கியான
56. மும் தீற்றக்காயிசும் பெறுவாராகவும்
57. இந்தப் படிக்குச் சுவாமி செந்திலா
58. திபதி ஆறுமுக நயினார் சன்னிதானத் தி
59. ருக்கோபுரத் திருப்பணித் தற்ம்ம சிவபு
60. ண்ணியத்துக்குத் தான சாதனமாகத்
61. தாம்பிர சாதனம் யெனுதித் தானம் பண்
62. ணிக் கொடுத்தேன் இம்முடி வங்காரு சுந்
63. தர பாண்டியன் ஏற பாப்ப நாயக்கரோம்
64. இந்தப் படிக்கு இந்தத் தான சாதனம் யெ
65. னுதினேன் நாட்டுக் கணக்கு தாமோத
66. ர தாசுக்குக் குமரன் துணை உ ஏற பாப்பன் உ
67. இந்த தாம்பிர சாதனத்துக்கு ஆராமொரு
68. [த்] தர் லிக்கினம் பண்ணின பேர் கெங்கைக் க
69. ரையில் காராம் பசுவைக் கொன்ற தோச
70. த்திலே யடைந்து போவாராகவும் யிந்த
71. ப் படிக்குச் சுவாமி செந்திலாதிபதி ஆறு
72. முக நயினார் கிருபாகடாட்ஷத்தினாலே
73. நயினார் சன்னிதானத் திருக்கோபுரத் தி
74. ருப்பணித் தற்ம்மத்துக்குத் தாம்பிர சாதன
75. ப் பட்டையம் வாங்கினேன் அருணாசலத்
76. தம்பிரான் யிந்தப் படிக்குத் தான சாதன
77. ப் பட்டையத்தைத் தாம்பிர சாதனமாக
78. ளுதினேன் யிறாச்சியிலிருக்கும் அய்ய
79. ம் பெருமாள் ஆசாரி குமாரன் புன்னைவனம் உ
80. திருப்பணி நேமுகம் வாங்காரு தேவன் உ

62. சாத்தூர், நென்மேனி, வடமலைபுரம் செப்பேடு

காலம்

சாலிவாகன சகாப்தம் 1701-க்கு மேல் செல்லாநின்ற கொல்லம் 955-க்கு விகாரி வருஷம் கார்த்திகை மாதம் 22ஆம் தேதி திசமியும் குருவாரமும் உத்திர நட்சத்திரமும் கூடிய நன்னாளில் தானம் வழங்கப்படுகிறது. சக ஆண்டும் கொல்ல மாண்டும் விகாரி வருடமும் பொருந்தவில்லை. எனினும் பஞ்சாங்கக் குறிப்பின்படி 2.12.1779 எனலாம். எனவே சக ஆண்டு 1721 என்று இருக்க வேண்டும். வேறோர் சாத்தூர் செப்பேடும் ஏறக்குறைய இதே காலத்தில் கி.பி. 1779 இல் வெளியிடப் பட்டுள்ளது. அச் செப்பேட்டை முன்பே ஆய்வு செய்துள்ளோம்.

சாத்தூர், நென்மேனி, வடமலைபுரம் என்ற வணித சேகரம் என்ற ஊர்களில் வாழ்ந்த வித்துவ மகாஜனங்கள், மாகாணத்தார், தலத்தார் மற்றும் பல்வேறு சாதியர் ஒன்று கூடி தானம் தந்த செப்பேடு இதுவாகும்.

அமைப்பும் செய்தியும்

இச்செப்பேடு 25 செ.மீ. நீளமும் 15.5. செ.மீ. அகலமும் கொண்டது. முதல் பக்கத்தில் சாத்தூர் என்று செப்பேடு தொடங்கி 48 வரி வரை எழுதப்பட்டுள்ளது. வரி 49 முதல் 100 வரி வரை பின் பக்கம் எழுதப்பட்டுள்ளது.

செப்பேட்டில் காலம் குறிப்பிட்டபின் திருச்செந்தூர் எங்குள்ளது என்ற விபரம் தரப்படுகிறது. நவகண்ட பூமியாகிய பாரத கண்டத்தில் பிரிந்த குமரிக் கண்டத்தில் சேர சோழ பாண்டிய பூமியில் பாண்டி மண்டலத்தில் லீலா வினோதப் பிரியரான மீனாட்சி சுந்தரேஸ்வரர் எழுந்தருளியிருக்கும் மதுராபுரிக்குத் தென் திசையாகிய திருச்செந்தூர் என்று கூறப்படுகிறது. வீரபாண்டிய கட்டபொம்மன் செப்பேட்டிலும் இதே மாதிரி கூறப்படுகிறது.

திருச்செந்தூரைச் சுப்பிரமணியத்தலம் என்றே இச்செப்பேடு கூறுகிறது. தேவர் சேனாபதியாகிய சிவகுமாரன் செந்தில் அதிபதியாகிய ஆறுமுக நயினார் சுப்பிரமணிய சுவாமி என்று சுவாமி பெயர் சுட்டப்படுகிறது.

திருக்கோபுரத் திருப்பணிக்கு நடுவுமண்டலம் வணித சேகரம் என்ற நிட்சேபநதி தீரம் உள்ள ஊர் வழங்கப்படுகிறது. இது சோழ வளநாட்டில் கூடியது. சாத்தூர், நென்மேனி, வடமலைபுரம் என்ற வணித சேகரம் என்ற மூன்று ஊர்களில் வாழ்ந்த பல்வேறு சாதியைச் சேர்ந்தோர் தானம் வழங்க முடிவு செய்கின்றனர். அச்சாதிகளின் விவரம் வருமாறு:

- | | |
|--------------------------|---------------------|
| 1. ஆறாறுகாளப் பிள்ளைமார் | 2. முதலிமார் |
| 3. நாயக்கமார் | 4. கவரைச் செட்டியர் |
| 5. ரெட்டியர் | 6. தொட்டியர் |
| 7. கொங்கள் தேவமார் | 8. கவுண்டமார் |
| 9. சேடர் | 10. கைக்கோளர் |
| 11. கம்மாளர் அஞ்சாதியார் | 12. வாணியர் |
| 13. காவல்காரர் | 14. விற்றுவாங்கிசர் |
| 15. தாசியர் | 16. பணிக்கமார் |
| 17. சவளகாரர் | 18. குசவர் |
| 19. நாடார் | 20. வண்ணார் |
| 21. நாவிதர் | 22. செம்மார் |
| 23. பள்ளர் | 24. பறையர் |
| 25. சக்கிலியர் | |

'இது முதலாகிய நான்கு சாதியினரும் கூடித் தானம் வழங்க உடன்படுகின்றனர்' என்று செப்பேட்டில் காண்கிறோம். ஒவ்வொரு வீட்டுக்கும் ஆறுங்கால்படி கொண்ட குறுணி நெல் ஆண்டுதோறும் வழங்க வேண்டும் 'வீட்டுத்துகை வரி' என இக்கொடை சுட்டப்படுகிறது.

வர்த்தகம் செய்யும் மகாஜனங்கள், நாட்டாண்மைக்காரர், கணக்குப்பிள்ளைமார், தண்டல்காரர் முன்னின்று வசூலிக்க வேண்டும். நிலுவை விடாமல் சேகரித்துச் சன்னிதான முத்திரை மனுடர், வந்தவர்களுக்கேற்ப அளந்து கொடுக்க வேண்டும். சன்னிதானம் என்பது திருவாவடுதுறை ஆதீன குருமகானைக் குறிக்கும்.

செப்பேடு வழங்கப்பட்ட காலத்தில் கி.பி. 1799இல், பதினாலாவது பட்டத்தில் இருந்த வேளூர் சுப்பிரமணிய தேசிகரே குருமகான் ஆவார். இக்குருமகான் உத்தரவு பெற்ற முத்திரை மனுடர் என்போர், ஆதீன அலுவலர் எனலாம்.

தானம் பரிபாலிப்பவர் எய்தும் பலன்களும் இடையூறு செய்பவர் எய்தும் துன்பங்களும் பின் காண்கிறோம்.

வித்துவ மகாசனங்கள் எனப் பிராமண மக்கள் அழைக்கப் பட்டுள்ளனர். வர்த்தக மகாசனங்கள் வணிகர்கள் எனவும் குறிக்கப்பட்டுள்ளனர். பட்டயம் எழுதியவர் பிரசன்னவரதயன் குமாரன் கிராமக் கணக்கு சீதாராமய்யன் ஆவார். செப்பேட்டில் மாகானத்தார், தலத்தார் கூறியபின், பல்வேறு சாதிகளைச் சேர்ந்தவர்கள் குறிக்கப்படுகின்றனர்.

ஒப்பமிட்ட சாத்தூர் மகாசனங்கள்

1. சுப்பராயர் மகாதேவய்யன் குமாரன் சுப்பராயர்,
2. தென்கரை மகாராசவய்யன்,
3. பட்டாபிராமய்யன்,
4. பாரிச் சிவராம பட்ட வெங்கிஷ்டிரங்கய்யன்,
5. சுப்பய்யன்,
6. கோனப்பய்யன்,
7. அனந்த நாராயண அய்யன்,
8. முத்தய்ய நம்பியார் சங்கரய்யன்.

ஒப்பமிட்ட நென்மேனி மகாசனங்கள்

1. சேஷய்யன் குமாரன் சங்கரய்யன்,
2. ஆதி வெங்கிட சுப்பய்யன்,
3. கூடப்பய்யன்,
4. சுப்பராயர் முத்தனந்தய்யன்,
5. பெருமானய்யன்,
6. கூடப்ப சங்கரனய்யன்
7. வைகுண்டபதி அய்யன்,
8. கணக்குச் சுப்பய்யன்,
9. ஆண்டி அய்யன்,
10. தம்மராய பட்டர்,
11. வாரணப்பட்டர்.

ஒப்பமிட்ட வடமலைபுரம் மகாசனங்கள்

1. அப்பாசாமி அய்யன்,
2. முத்தய்யன்,

3. வேம்பூர் ஆண்டி அய்யன்,
4. ராமசாமி அய்யன்,
5. வெங்கிட சுப்பய்யன்,
6. மேல்காந்தை கோபாலய்யன்,
7. நாகப்பய்யன்,
8. சிறுகுளம் அனந்தய்யன்,
9. முடித்தலை வெங்கிடாசலவய்யன்,
10. கொசுகுண்டு சுப்பய்யன்,
11. மெட்டிலோட்டி அன்னாவய்யன்,
12. சாமி அய்யன்.

ஒப்பமிட்ட பிராமணர் அல்லாத ஊரார்

1. சாத்தூர் வணித மனியம் வேதப்ப முதலியார்,
 2. சொக்கப்பிள்ளை,
 3. சங்கரலிங்கம்பிள்ளை,
 4. மதுரநாயகம் சாத்தூரப்பன் சேர்வை.
 5. நாட்டுக் கணக்கு அய்யாப்பிள்ளை.
- பிறகு, நாட்டாண்மைக்காரர் ஒப்பம் இட்டுள்ளார்
1. அய்யப்ப நாயக்கர்
 2. சங்கர மூர்த்தி முதலி.
 3. ஒற்றையால் சங்கரப்ப நாயக்கர்.
 4. புதூர் குமாரரெட்டி.
 5. சாத்தூர் கணக்குச்சாமி முதலி.
 6. மொட்டை மலைப் பெருமாள் நாயக்கர்.
 7. லிங்க நாயக்கர்.
 8. கணக்கு வீரப்ப முதலி.
 9. சின்னக்காமன் பட்டி போடி நாயக்கர்,
 10. மாயினாபுரம் ராமய நாயக்கர்.
 11. மேட்டுப்பட்டிக் கெங்கா நாயக்கர்.
 12. சிறுகுளம் பெருமாள் நாயக்கர்.
 13. திருமால் நாயக்கர்.
 14. கொசுகுண்டு கோடூரங்கி நாயக்கர்.
 15. அப்பா நாயக்கர்.

16. மாவிலிப்பட்டி எல்லப்ப நாயக்கர்.
17. நாகலாபுரம் போடி நாயக்கர்.
18. ராசாப்பட்டி ராச நாயக்கர்.
19. தேசத்தாரில் வால குருவன செட்டி.
20. கயிலாசபுரம் வாரணப்பசெட்டி.
21. வல்லக்க நத்தம் வெங்கிடபதி நாயக்கர்.
22. கருப்பூர் வீரப்ப நாயக்கர்,
23. மாசாரிப்பட்டி அழியாத் தேவன்,
24. வடமலைபுரம் வாரணப்ப நாயக்கர்,
25. அச்சங்குளம் சிச்சய்ய நாயக்கர்,
26. முத்திலாபுரம் அழகிரி நாயக்கர்,
27. மேல் காந்தை கோபால நாயக்கர்,
28. வேம்பூர் தம்பணக் கவுண்டன்,
29. அக்கா நாயக்கர்,
30. மெட்டிலோட்டி பப்புலு நாயக்கர்,
31. சூரப்ப நாயக்கர்,
32. கருதுகுளம் சங்கரக்கோன்,
33. திசைகால கச்சிவஸ்மணியம்.

இச்செப்பேட்டின் வாசகத்தை எழுதி நயினார் சந்நிதானத்திற் காகப் (திருவாவடுதுறை குருமகான் பொருட்டு) பெற்றவர் குமார வேலுப்பண்டாரம் ஆவார்.

14ஆவது குருமகான் காலத்தில் அருணாசலப் பண்டாரம் என்பவர் தம்பிரானாக இருந்ததுபோல், குமாரவேலுப் பண்டாரமும் தம்பிரானாக இருந்திருக்க வேண்டும். செப்பேட்டை வெட்டிய ஆசாரி அய்யம்பெருமாள் குமாரர் புன்னைவனம் ஆவார்.

திருச்செந்தூர் திருப்பணி என்றால் திருவாவடுதுறை ஆதினத்திடம் தானம் வழங்கிட வேண்டும் என்று அக்காலத்தில் மக்கள் கருதினர். அதற்கேற்ப திருவாவடுதுறையின் கட்டளைகளில் திருச்செந்தூர்க் கோயிலுக்கு மிகுதியாகக் கட்டளைகள் இன்றும் இருப்பதை இங்கே குறிப்பிட வேண்டும். செப்பேட்டில் குறிப்பிடப்படும் வித்துவ மகாஜனங்கள் என்போர், பிராமணர்கள் என்பது அவர்கள் பெயர்கள் மூலமும் உறுதிப்படுகின்றன. முதலில் நென்மேலி மகாசனங்கள் என்ற பிராமணர்கள் எனமர் ஒப்பம் இட்டுள்ளனர்.

இரண்டாவதாக வடமலைபுரம் மகாஜனங்கள் என்ற பிராமணர்கள் 11 பேர் ஒப்பம் இட்டுள்ளார்கள். வணித சேகரம் என்ற சாத்தாரைச் சேர்ந்த 12 பிராமணர்கள் ஒப்பம் இட்டுள்ளனர். பின் முதலியார், பிள்ளைமார், நாயக்கர் என்ற நாட்டாண்மைக்காரர் ஒப்பம் இட்டுள்ளனர். இறுதியாக நாயக்கர், முதலி, ரெட்டி, பிள்ளை, செட்டி, தேவர், கவுண்டர், கோன் ஆகியோர் ஒப்பம் இட்டுள்ளனர். இங்குக் கோன் என்று முடியும் பெயருடையவர் நாடாராக இருக்கலாம். சில கல்வெட்டுக்களில் இடையர் எனப்படும் யாதவரைக் 'கோன்' என்ற சொல் குறிப்பிடுவதுண்டு.

செப்பேட்டின் சுருக்கம் வருமாறு.

சாத்தார், நென்மேனி, வடமலைபுரம் என்ற ஊர்களில் வாழ்ந்த மகாஜனங்கள் ஒன்றுகூடி கி.பி. 1779 இல் திருச்செந்தூர் கோபுரத் திருப்பணிக்கு மகமை வழங்க முடிவெடுத்து செப்பேடாகவும் வெட்டி திருவாவடுதுறை ஆதினத்திடம் வழங்கியுள்ளார்கள். இச்செப்பேட்டில் 25 சாதியர் குறிக்கப்படுகின்றனர். ஒவ்வொரு வீட்டாரும் குறுணி நெல் ஆண்டுதோறும் வழங்க உடன்படுகின்றனர். வீட்டுத்தொகைவரி என இது வழங்கப்படுகிறது. வணிதசேகரம் என்ற வர்த்தகம் செய்யும் மகாஜனங்கள், நாட்டாண்மைக்காரர் கணக்குப்பிள்ளைமார், தண்டல்கார் ஆகியோர் மகமையை வசூலிக்க வேண்டும். மகமையை ஆதினத்தின் முத்திரை மனுடர் வசம் அளந்து கொடுக்க வேண்டும்.

சாத்தார் பகுதியில் எட்டுபேரும் நென்மேலிப் பகுதியில் 11 பேரும் வடமலைப்புரத்தில் 12 பேரும் என மூப்பது பிராமணர்களும் வேதப்ப முதலியார் தொடங்கி திசைக்கால கச்சிவஸ்மணியம் வரை 33 பிராமணர் அல்லாத ஊராரும் செப்பேட்டில் ஒப்பமிட்டுள்ளனர்.

இச்செப்பேட்டின் படி 14ஆவது தேசிகர் வேளூர் சுப்பிரமணிய தேசிகரே அப்போது ஆதினத் தலைவராக இருந்துள்ளார். குமாரசுவேலுப்பண்டாரம் அப்போது தம்பிரானாக இருந்துள்ளார்.

செப்பேடு

1. சாத்தார் நென்மேனி வடமலைபுரம் சேகரம் ப
2. ட்டையம் உ சுவஸ்திரி சாலிவாகன சகாற்றம் 17
3. 00 க்கு மேல் செல்லா நின்ற கொல்லம் 955 இ

4. விகாரி ஓ கார்த்திகை மாதம் 20 உ திசமியுங் குரு
5. வாரமும் உத்திர நட்செத்திரமும் ஆயுஷ்டின்னாம யோ
6. கமும் கெச கரணமும் ராசத வேளையும் சக்கிற வோ
7. ரையும் கூடின மங்கள சுபதினத்தில் மாகாமேருவின்
8. சுற்றுடைத்தான நவ கண்டப் பிறிதிவில்ப் பாரத கண்
9. டத்தில்ப் பிரிந்த குமரி கண்டத்திலிச் சேர சோள பா
10. ண்டியர் பூமியில்ப் பாண்டி மண்டலத்தில் லீலா வினோ
11. தப் பிரியரான மீனாட்சி சுந்தரேசுரார் எழுந்த
12. ருளியிருக்கும் மதிராபுரிக்குத் தென் திசையாகிய
13. திருச்செந்தூர்ச் சுப்பிரமணியத்தலம் தேவர் சே
14. னாபதியாகிய[ாகிய] சிவகுமாரன் செந்திலாபதிபதியாகி
15. ய ஆறுமுக நயினார் சுப்பிரமணிய சுவாமி பரிபூரண கிடா
16. ஷ் விஷ்ட்டணமாக எழுந்தருளியிருக்கும் சன்னிதா
17. னத் திருக்கோபுரத் திருப்பணித் தற்மம் சிவ புண்ணிய
18. த்துக்கு நடுவு மண்டலம் வணித சேகரம் சோளவ
19. ளனாடான டிட்டுபை நதி தீரம் சாத்தூர் நென்மேனி
20. வடமலைபுரம் வணித சேகரம் அசேஷ விற்புறவ மகாசன
21. ங்களும் மாகானத்தார் தலத்தார் ஆறாறு காள் பிள்ளை
22. மார் முதலிமார் னாயக்கமார் கவறைச் செட்டியள்
23. ரெட்டியள் தொட்டியர் கொண்கள் தேவமார்
24. கவண்டமார் சேடர் கைக்களர் கண்மாளர் அஞ்
25. சு சாதியாரும் வாணயக் காவலக்காறர் விற்று வா
26. ங்கிசர் தாசியள் பணிக்கமார் சவளகாறர் குசவர் னா
27. டாக்கள் வண்ணார் னாவிதர் செம்மான் பள்ளன் பறை
28. யன் சக்கிலியன் மிது முதலாகிய னாங்கு சாதியிலுள்
29. ளவர்களோம் சகல சன சமமதியாக ஆறுமுக நயின
30. ர் சன்னிதானத் திருகோபுரத் திருப்பணித் தற்ம
31. ம் சிவபுண்ணியத்துக்குத் தானசாதனப் பட்டையமா
32. வது எங்கள் சேகர வணிதம் முன்றுக்கும் ஓ 1-க்கு கட்
33. டின வீட்டுக்கு ஓ 1க்கு ஆறுங்கால்ப்படிக்குக் குறு
34. ணித் தவச வீதம் வீட்டுத் துகைவரி ஓலைப்படிக்கு
35. ப் பிறவத்தகஞ் செய்யிற மகாசனங்கள் நாட்டா
36. ண்மைக்காறர் கணக்கப் பிள்ளைமார் தண்டலக்கா
37. றர் முன்னின்று தவசம் நிலுவை விடாமல்ச் சேகரஞ்

38. செய்து சன்னிதான முத்திரை மனுடர் வந்தர்வர்களு
39. க் கேற்க அளந்து குடுத்து வருவோமாகவும் இந்தபடி
40. க்குச் சகல சன சம்மதியாகத் தற்ம சாதனப் பட்டை
41. யமெனாதிக் குடுத்தபடியினாலே அட்டூரம் தப்பாமல்
42. நடந்து கொள்வோமாகவும். இந்த தற்மம் இகபர
43. ம் ரண்டுக்கும் திகட்டாத கனியாகச் சுவாமி வரை
44. ய்த் தடுத்தாள்க் கொண்டருளின படியினாலே
45. யிந்தத் தற்மத்துக்கு யாதாமொருதர் பரிபால
46. னம் பண்ணினவர்கள் தவசம் நிலுவை விடாம
47. லச் சேகரஞ் செய்து விசேஷ்டமாக வந்த வி

இரண்டாம் பக்கம்

48. ரவுஞ் செய்து குடுத்தவர்கள் புத்திர பவுத்திர பார
49. ம்பரையாக மிகத்திலே பாக்கியமு பரத்திலே மோ
50. ட்டூமும் பெறுவார்கள். யிந்தத் தற்மத்துக்கு யாதா
51. மொருதர் விகாதம் பண்ணினவர்கள் துள பத்திர சே
52. து வரவார்கள் தர்மத்தைப் பரிபாலனம் பண்ணி
53. ணவர்கள். சிவக்கியானமும் தீர்க்காயிசும் பெற்று
54. ச் சிரஞ்சீவியாக யிருப்பார்கள். யிந்தப்படிக்கு
55. ச் சம்மதித்துத் திருக்கோபுரத் திருப்பணித் தற்மத்
56. துக்குத் தான சாதனப் பட்டையம் எனாதிக் குடுத்
57. தோம் சாத்தூர் நென்மேனி வடமலைபுரம் சேகர
58. ம் அசேஷ்ஷ விற்றுவ மகாசனங்கள் முதலாகிய
59. ஊராள்களோம். யிப்படிக்கு யிந்தப் பட்டையம் எ
60. னுதினேன் பிறசன்ன வரதய்யன் குமாரன். கிறாம
61. க் கணக்குச் சீதாராமையன் உயிந்தப்படிக்குச் சா
62. த்தூர் மகாசனங்கள் ஒப்பம் உ சுப்பாராயர் மகா
63. தேவய்யன் குமாரன் சுப்பாராயர் தென்கரை மகா
64. ராசாவய்யன் பட்டாபிராமய்யன் பாரிச்சி வார
65. ம் பட்டா வெங்கிஷ்ட ரங்கயன் சுப்பயன் கோணப்
66. பய்யன் அனந்தனாறாயணய்யன் முத்தய நம்பியார்
67. சங்கரய்யன் தென்மேனி மகாசனங்கள் ஒப்பம்
68. சேஷ்யயன் குமாரன் சங்கரய்யன் ஆதி வெங்கிட
69. சுப்பய்யன் கூடப்பய்யன் சுப்பராயர் முத்தனந்த

70. ய்யன் பெருமாஸ்யயன் கூடப்ப சங்கரனாறணய்ய
71. ன் வைகுண்டபதி அய்யன் கணக்குச் சுப்பய்யன்
72. ஆண்டி அய்யன் தம்மராயப் பட்டர் னாறணப் பட்டர் வட
73. மலைபுரம் மகாசனங்கள் ஒப்பம் அப்பாசாமி அய்யன்
74. முத்தய்யன் வேம்பூர் ஆண்டி அய்யன் ராமசுவாமி
75. அய்யன் வெங்கட சுப்பய்யன் மேலக் காந்தைக் கோ
76. பால அய்யன் னாகப்பய்யன் சிறுக்குளம் அனந்தய்ய
77. ன் முடித்தலை வெங்கிடாஷலமய்யன் கொசுகுண்டுச்
78. சுப்பய்யன் மெட்டி லோட்டி அண்ணாவய்யன் சாமி அய்ய
79. ன் சாத்தூர் வணிதம் மணியம் வேதப்ப முதலியார்
80. சொக்குப் பிள்ளை சக்கரலிங்கம் பிள்ளை மதுரநாயகம் சா
81. த்தூரப்பன் சேருவை னாட்டுக் கணக்கு அய்யனாபிள்ளை சா
82. த்தூர் வணித சேகரம் மூன்றுக்கும் நாட்டாண்மைக்காரர்
83. ஒப்பம் ஸுந்தால் அய்யப்ப னா[ய]யக்கர் கணக்குச் சங்கர முர்த்தி முதலி
84. ஒற்றையால்ச் சங்கரப்ப னாயக்கர் புதூர்க் குமாரு ரெட்டி
85. சாத்தூர்க் கணக்குச் சாமி முதலி மொட்டமலைப் பெருமாள்
86. னாயக்கர் லிங்க நாயக்கர் கணக்கு வீரப்ப முதலி சின்னக்காமன்
87. பட்டிப் போடி னாயக்கர் மாயினாபுரம் ராமய னாயக்கர் மேட்டுப்பட்டிக் கெ
88. ங்கா னாயக்கர் சிறுக்குளம் பெருமாள் நாயக்கர் திருமால் னாயக்கர் கொசு
89. குண்டுக் கோடாங்கி நாயக்கர் அப்பாநாயக்கர் மாலிலிப்பட்டி எல்லப்ப னாயக்கர்
90. நாகலாபுரம் போடி னாயக்கர் ராசாப்பட்டி ராச னாயக்கர் தேசத்தாரில்
91. வால குருவன் செட்டி கயிலாசுபுரம் னாறணப்ப நாயக்கர், வல்லக்க
92. நத்தம் வெங்கிடபதி நாயக்கர் கருப்பூர், வீரப்ப னாயக்கர் மாசாரிப்பட்டி அழி
93. யாத்தேவன் வடமலைபுரம் னாறணப்ப னாயக்கர் அச்சங்குளம் கிச்சய னாயக்கர்
94. முத்திலாபுரம் அளகிரி னாயக்கர் மேலக்காந்தைக் கோபால நாயக்கர்
95. வேம்பூர்த் தம்பணக் கவுண்டன் அக்கா நாயக்கர் மெட்டி லோட்டி
96. பல்லுநாயக்கர் சூர்ப்பநாயக்கர் கருதுக்குளம் சங்கரக்கோன் திசை
97. கால் கச்சிவஸ் மணியம் உ யிந்த தாம்பிர சாதனம் ளரு
98. தி நயினார் சன்னிதானத்துக்கு வாங்கினேன் குமாரச

99. வேலுப் பண்டாரம் யிர்த்தத் தாம்பிர சாதனம் எழுதி 6
 100. னன் அய்யம்பெருமான் ஆசாரி குமாரன் புன்னைவனம்
 101. குமரன் துணை உ.

63. ஏழாயிரம் பண்ணைப் பட்டயம்

காலம்

சகஆண்டு 1701 கொல்லம் 955 சித்திரை 21 குருவாரமாகும். அதாவது 1.12.1799 ஆகும்.

திருவாடுதுறை ஆதினத்தில் உள்ள செப்பேடுகளில் ஏழாயிரம் பண்ணைப் பட்டையம் நம்முன்னோரின் கணித அறிவைக்காட்டும் செப்பேடாகும். திருச்செந்தூர் முருகன் கோயில் திருப்பணிக்கு வழங்கப்பட்ட இச்செப்பேடு ஒன்பது அப்தங்களைக் குறிப்பிடுகின்றது. வாழ்நாளின் மிகச் சிறிய பகுதியைக் (1/60 வினாடி) குறிப்பிடும் இப்பட்டையம் மனிதர், தேவர்; பிரம்மன் ஆகியோருடைய வாணாட்களையும் கூறா நிற்கின்றது. நூறாயிரம், (இலட்சம்) கோடி போன்ற எண்கள் தமிழ் எண்களில் இச்செப்பேட்டில் காண்கிறோம்.

கைப்பிடியுடன் நீள்செவ்வக வடிவில் செப்பேடு உள்ளது. செப்பேட்டுக் கைப்பிடியின் முதல் பக்கத்தில் "ஏனாயிரம் பண்ணைப் பட்டையம்" என்று எழுதப்பட்டுள்ளது. மயில் கோட்டுருவம் வரையப்பட்டுள்ளது. மயில் சிற்பத்திற்கு மேலே யாளியினுடைய கோட்டுருவம் உள்ளது. யாளியின் கீழே சூலமுள்ளது. செப்பேட்டின் இரு புறமும் அழகிய வரை கோடுகளும் இருபுறமும் தலா ஒரு தாமரை மலரும் வரையப் பட்டுள்ளன. இச்செப்பேடு 32 செ.மீ. நீளமும் 14 செ.மீ. அகலமும் கொண்டுள்ளது.

'சுவத்திறிழி' என்று தொடங்கி 60வரி வரை முதல் பக்கத்தில் வெட்டப்பட்டுள்ளது. 61ஆவது வரி தொடங்கி 116 வரி வரை இரண்டாம் பக்கத்தில் வெட்டப்பட்டுள்ளது.

தானம் வழங்கிய ராசேந்திர சிங்கம். குலசேகர ஆண்டு கொண்டாரின் விருதுகள்: வரலாற்றுக்குத் துணை செய்வனவாக உள்ளன. இரவிகுலேசன் இரவி குலத்திற்கு அதாவது சோழராகிய

சூரிய குலத்திற்கு ஈசனாக இருப்பவன். செந்தமிழ்க் குதாரன், செம்பி நாடாண்டவன், அம்பையூர் ஆள்வோன், (அம்பை - அம்பா சமுத்திரம் என்க) பொதிய மலையான், வைகையாறினான், வன்னிக்கோத்திரத்தான், ஆறுகோட்டையான், கடற்படைச் செகவீராவி வறமக்கோழ் ராசேந்திர சிங்கம் என்றெல்லாம் அழைக்கப்பட்டுள்ளான்.

இம்மன்னன் தனக்குச் சொந்த உம்பளக் கிராமம், சீவிதக் கிராமம், சிறுபாட்டுக் கிராமம், அமார்க் கிராமம் ஆகிய கிராமங்களில் ஒவ்வொரு வீட்டிற்கும் குறுணி நெல் மகமையாகத் திருச்செந்தூர்த் திருக்கோபுரத் திருப்பணிக்காகத் திருவாவடுதுறை ஆதீன கர்த்தரிடம் வழங்க வேண்டும் என்று ஆணையிடுகிறான். நெல் ஈரம் பதரின்றி வழங்க வேண்டும் என்று ஆணையிடுகிறான். தானம் வழங்க ஆணையிட்ட குலசேகர ஆண்டு கொண்டார் பாளையக்காரர் அல்லது ஜமீன்தார் ஆவார்.

பாண்டியர்களுக்குரிய குலசேகர ஆண்டு கொண்டார் என்ற பெயரை உடையவராக இருப்பினும் வன்னிக் கோத்திரத் தாராகவும் காண்கிறோம்.

நாட்டுக் கணக்குச் சங்கரலிங்கம் என்பவர் லிகிதம் (வாசகம்) தயாரித்துள்ளார். திருவாவடுதுறை ஆதீனத்தின் சார்பாக அருணாசலத் தம்பிரான் என்பவர் செப்பேட்டைப் பெற்றுள்ளார். அய்யம்பெருமாள்—மகன் புன்னைவன ஆசாரி என்பவர் செப்பேட்டை வெட்டியுள்ளார். சாத்தூர் ஏறபாப்ப நாயக்கர் செப்பேட்டையும் இவரே வெட்டியுள்ளார்.

திருச்செந்தூர் முருகன் கீழ்க்கண்ட அடைமொழிகளால் போற்றப்படுகிறான்.

குடநாட்டுத் திருச்செந்தூரான திரிபுவன மகாதேவி சதுர்வேதி மங்கல நாயனார், இளைய நாயனாரான திருஷ்டிதிதி சங்கார்த்திரோபாவனுக்கிரக பஞ்சகர்த்த வியாரண சூரர், பயங்கரர், ஆறிரு செங்கரர், செந்திலம்பதியார், சிந்து நன்னதியார், குக்குடக் கொடியார், மிக்கப் பொன்முடியார், மயில்வாகனத்தர், அயில்சோகனத்தர், கொஞ்சரி மணாள ரஞ்சித குணாளர், வள்ளி தன் மோகன சுவாமி, சுப்பிரமணியக் கடவுளார் என்றெல்லாம் அழைக்கப்பட்டுள்ளார்.

நாராயண மூர்த்தியினுடைய திருக்கொப்பூழ்க் கொடியில் பிறந்தவர் பிரம்ம தேவர். இவருடைய வாழ்நாளைக் குறிப்பிட முனையும் செப்பேடு பல்வேறு யுகங்களையும் காலங்களையும் குறிப்பிடுகின்றது.

ஒரு தற்பரை என்பது வினாடியில் அறுபதில் ஒரு பாகமாகும். அறுபது வினாடி கொண்டது 1 நாழிகை. 60 நாழிகை கொண்டது ஒரு நாள். முப்பது நாள் கொண்டது 1 மாதம். 12 மாதம் கொண்டது ஒரு வருசம். 100 வருசம் கொண்டது புருஷாயுத் (மனித வாழ்நாள்) மனிதனுக்கு ஒரு பட்சம் அதாவது 15 நாள்கள் கொண்டது பிதூரர்களுக்கு ஒரு பகல். இருபட்சம் கொண்டது ஒருரிது. ஒரு ரிது என்பது இரண்டு மாதம் கொண்டது. மூன்று ரிது கொண்டது ஓர் அயனம். இரண்டு அயனம் (தட்சணாயனம், உத்தராயனம்) கொண்டது மனிதர்க்கு ஓராண்டு. இது தேவர்க்கு ஒரு நாள். தேவதையளுக்கு 12,000 வருசமும் பிதிர் தேவதையளுக்கு 1,44,000 வருசமும் நராளுக்கு 43,20,000 வருசமும் கொண்டது ஒரு சதுர் யுகம் ஆகும். சதுர் யுகமாவது நான்கு யுகங்களைக் கொண்டது.

கிரேதாயுகம்	17,28,000
திரேதாயுகம்	12,96,000
துவாபரயுகம்	8,64,000
கலியுகம்	4,32,000
	<u>43,20,000</u>

ஆக, 43,20,000 வருஷங்கள் கொண்டது ஒரு சதுர்யுகம்.

1000 சதுர்யுகம் கொண்டது பிரம்ம தேவர்க்கு ஒரு பகல். 2000 சதுர்யுகம் கொண்டது பிரம்மனுக்கு ஒரு நாள் ஆகும். மேற்கண்டவாறு 30 நாள் கொண்டது ஒரு மாதம். 12 மாதம் கொண்டது ஒரு வருசம். 100 வருஷம் கொண்டது ஒரு பிரம்ம கற்பம். வருசம் 100 இல் வயசு 50 சென்று பத்ம் கல்பமும் கடந்து அபர வயசு 50இல் சுவேதா கற்பத்தில் முதல் வருடம் முதல் 2 சாமம் மூன்று முகூர்த்தத்தில் பிரம்ராச்சிய பரிபாலனம் பகல் மனுக்கள் 14இல் மனு ஒன்றுக்கு சதுர்யுகம் 71 ஆகும். 6 மனுக்கு 426 சதுர்யுகம். 426 சதுர் யுகத்திற்கு 184, 13, 20000 வருஷம். சந்தியா காலம் ஒன்றுக்கு 17,28,000 வருசங்கள் ஆகச்சந்தி ஏழுக்கு 1,20,96,000 வருஷங்கள். மனு சந்தியா காலம் ஏழுக்கு 185

கோடியே 24,19,000இல் பிரம்மா உதையத்தில் சிவத்தியான காலம் தேவ ஆண்டு 47,400 கோடியே 70,64,000 வருஷங்கள். நின்ற ஆண்டுகள் 183 கோடியே 53,52,0000. இதுவும் சென்றது. சதுர்யுகம் 27-க்கு 11,66,40,000 ஆண்டுகள். ஆக 195,19,92,000 ஆண்டுகள். இதுவும் 28 சதுர்யுகத்தில் கிரேதா, திரேதா, துவாபரயுகம் 353,80,88,000 ஆண்டுகள். ஆக 195 கோடியே 58,80,000 திருப்படிப்பாதி சுத்த தினம் சதுர்யுகம் கருகுவாசாம் 157 கோடியே 79,17,828. ஆக சதுர் யுகம் 452-1/2 க்கு துவாபாரந்தம் சுத்ததினம் 71,440 கோடியே 22,96,627க்கு வாராதி நாயிற்றுக் கிழமை அதியாக எண்ணிக் கண்டது. செப்பேட்டில் பின்வரும் அப்தங்கள் குறிக்கப்படுகின்றன

1. வாண்ட வார்த்தம்	4881
2. கலி	4880
3. விக்ரமார்த்தம்	1829
4. போச ராசார்த்தம்	1749
5. சகாத்தம்	1701
6. கொல்லம்	954
7. ராம தேவார்த்தம்	56
8. பிரதாபருத்ரார்த்தம்	491
9. கிட்டினராயார்த்தம்	250
10. கலியாதி சுத்த தினம்	17,82,460

விகாரி வருஷம் சித்திரை மாதம் 21 சுக்கிர வாரமும் தசமியும் கார்த்திகை நாமயோகமும் வணிகராணமும் திருவோண நட்சத்திரமும் துலா லக்கணமும் இராசதவேளையும் புதவோரையும் கூடிய தினத்தில் தான சாதன பட்டையம் வழங்கப்படுகிறது.

செப்பேட்டில் ஒன்பது அப்தங்கள் குறிக்கப்பட்டினும் அப்தங்கள் சில பெருவழக்கில் இல்லை எனலாம். மேலும் ராமதேவர், பிரதாப ருத்திரர், கிருஷ்ண தேவராயர் ஆகியோர் பெயர்களில் அப்தங்கள் குறிக்கப்பட்டுள்ளமை புதுமையாகும். விஜயநகர மன்னர் கிருஷ்ணராயர் பேரரசர் என்பதில் ஐயமில்லை. சக ஆண்டு 1451இல் (கி.பி. 1529) கிருஷ்ண ராய அப்தம் தொடங்கியது எனலாம். பிரதாபருத்ரார்த்தம் கி.பி.1268 இல் தொடங்கியுள்ளது. ராமதேவார்த்தம் கி.பி. 1743 இல் தொடங்கியுள்ளது. செப்பேட்டின்படி விக்ரம சகப்தம் கி.மு. 50இல்

தொடங்குகிறது. போசராசார்த்தம் காலம் பொருந்தவில்லை. கி.பி. 30இல் தொடங்குகிறது. வாண்ட வார்த்தம் விளங்கவில்லை.

சிவத்தியான காலம் தேவாண்டு 47,400 கோடியே 70 இலட்சத்து 64 ஆயிரம் வருடங்கள். செப்பேட்டில் கோடி என்பது எழுத்தில் காணப்படுகிறது. இலட்சம் என்பதற்குப் பதில் நூறாயிரம் எனச் செப்பேட்டில் படிக்க வேண்டும். செப்பேட்டில் உள்ள தமிழ் எண்கள் ஆய்வாளர்களுக்கு அரியபொக்கிஷமாகும் வாசகர் சலுபமாகப் புரிந்து கொள்ள வேண்டி இங்கு வழக்கில் உள்ள எண்களில் குறிப்பிட்டுள்ளேன்.

திருச்செந்தூர் கோபுரத் திருப்பணிக்கு கவுளத்திக்கட்டின கிரகம் ஒன்றுக்கு ஆண்டு தோறும் குறுணி நெல் வீதம் கோவில் திருப்பணி மனுடர் வசம் வழங்க வேண்டும். ஒவ்வொரு வீட்டிற்கும் குறுணிநெல் மகமையாகும்.

செப்பேட்டில் கண்ட தர்மத்திற்கு எப்படியாவது உதவி புரிபவர், சாலோக, சாமீப, சாருப், சாயுச்சிய பதமும் தேவேந்திர போக்கியமும் பெறுவர் என்று காண்கிறோம்.

பின்னர் குலசேகர ஆண்டு கொண்டார் ஒப்பம் காணப் படுகிறது. செப்பேட்டின் இறுதியில் குமரகுருபரர் முன்னிற்க என்று காண்கிறோம்.

செப்பேட்டை வழங்கியவர் ஏழாயிரம் பண்ணை ஜமீன்தாராவார். ஏழாயிரம் பண்ணை என்ற ஊர், இன்றைய சாத்தூருக்கு நான்கு கிலோ மீட்டர் தூரத்தில் தென்மேற்காக உள்ளது. பழைய இராமநாதபுரம் மாவட்ட விவர நூல் இவ்வூரை ஜமீன் கிராமம் என்று குறிப்பிட்டுள்ளது. இவ்வூரில் சிவன் கோயில், மாரி அம்மன் கோயில், பத்ரகாளி அம்மன் கோயில் போன்றவை முக்கியக் கோயில்களாகும். தற்போது தொழில் நகரமாக இவ்வூர் மாறி வருகிறது.

செப்பேட்டை வழங்கிய ஜமீன்தார், ராசேந்திர சிங்கம் குலசேகர ஆண்டு கொண்டாரின் விருதுகளை ஏற்கனவே கண்டோம். காலம் .கி.பி. 1779 ஆகும். இதே ஆண்டைச் சேர்ந்த சாத்தூர் இம்முடி வங்காரு சுந்தர பாண்டியன் ஏறபாப்ப நாயக்கர் என்பவரும் திருச்செந்தூர் கோயில் கோபுரப் பணிக்குத் திருவாவடுதுறை ஆதினத்தின்மூலம் தருமம் செய்துள்ளார். இவர்

நாயக்க மரபில் வந்த பாளையக்காரர் எனலாம். ஆயின் ஏழாயிரம் பண்ணை இராசேந்திர சிங்கம் குலசேகர ஆண்டு கொண்டார் நாயக்க மரபினர் இல்லை. செம்பி நாடாண்டவர் (சோழ நாட்டை ஆண்டவர்) இரவிகுலேசன், செந்தமிழ்க்குதாரன், அம்பையூர் ஆள்வோன், பொதிய மாலையான், வைகை யாறினான் கடற்படை ஜெகவீரன், வன்னிக் கோத்திரத்தான் போன்ற விருதுகள் தமிழ் மன்னர் மரபில் வந்தவர் என்பதைக் குறிப்பிடுகின்றன. செப்பேடு வழங்கப்பட்ட காலத்தில் மூவேந்தரும் இல்லை. நாடு மாற்றார் பிடியில் இருந்தது. திருச்செந்தூர் கோயிலுக்குப் பல திறத்தவரும் தானம் புரிந்துள்ளனர். ஏழாயிரம் பண்ணை ஜமீன்தாரும் தானம் புரிந்துள்ளார்.

செப்பேடு வழங்கப்பட்ட காலத்தில் கி.பி. 1779இல் திருவாவடுதுறை ஆதீனத்தின் குருமகானாகப் பதிமூன்றாவது பட்டத்தில் இருந்த அம்பலவாணதேசிகர் இருந்துள்ளார். இவர் கடையநல்லூரில் பிறந்தவர். முதலில் சுசீந்திரத்திலும் பின் கல்லிடைக்குறிச்சி தளிகைமடத்திலும் சின்னப்பட்டத்தில் இருந்துள்ளார். 1770 முதல் 1789 வரை குருமகானாக இருந்துள்ளார். சுப்பிரமணிய தேசிகர் என்பவர் அம்பலவாண தேசிகர் காலத்தில் இளைய பட்டத்தில் இருந்துள்ளார். பதிமூன்றாவது தேசிகர் அருளாட்சி புரியும் காலத்தில் அருணாசலத்தம்பிரான் என்பவர் தம்பிரானாக இருந்துள்ளார். துறசை ஆதீனம் சார்பாகச் செப்பேட்டை வாங்கியவர் இவரே ஆவார்.

ஏழாயிரம் பண்ணையின் பிற்கால வரலாறு வருமாறு. ஏழாயிரம் பண்ணை மிட்டா ஆதியில் நெல்லை மாணியாச்சி ஜமீன்தாருக்குச் சொந்தமாய் இருந்தது. பிறகு நீதி மன்றங்களின் ஆணைப்படி ஒன்பது கிராமங்களாப் பங்கு பிரிக்கப்பட்டது. ஆறுமாதங்களுக்கு முதலாளியாகவும் மிட்டாதாரராகவும் எஸ். எஸ். ஆர். எம். சுந்தர பாலகதிரேசதேவர் இருந்து வந்தார். நான்கு கிராமங்கள் ஏழாயிரம் பண்ணையில் இருந்து வந்தன. 1/3 பங்கு இவருக்கு இருந்து வந்தது. மற்ற இரண்டு ஏழாயிரம் பண்ணையில் 5/16, 10/16 பங்குகள் இருந்தன. பிற கிராமங்கள் எட்டய புரம் ஜமீன் தாரின் ஆளுகைக்குள் இருந்து வந்தன.

மேலே சொல்லப்பட்ட மிட்டாதாரர் தம்முடைய உரிமைகளை நீதிமன்றத்தில் ஏலம் எடுத்தும் 1928 முதல் 1935க்குள் தனி நபர்களிடம் விலைக்கு வாங்கியும் பெற்றுள்ளார். இந்த ஜமீனில் ஒரு கண்மாய் மட்டுமே உள்ளது. ஏக்கருக்கு 2 ரூபாய். 12 அணா

நன்செய் வரி இருந்தது. புன்செய் நிலத்திற்கு வரி 96 தம்பிடி முதல் ரூ. அணா. பை. 1-13-10 வரை வசூலிக்கப்பட்டது தோட்டங்களும் ஜமீனில் இருந்தன.

புகையிலைபயிரிட்டால் 16-4-10

வாழை பயிரிட்டால் 13-13-0

மிளகாய் பயிரிட்டால் 11-0-0

கேப்பை பயிரிட்டால் 4-15-0

பிற பயிர்கள் பயிரிட்டால் 2-15-0

என வரிகள் விதிக்கப்பட்டன.

ஏழாயிரம் பண்ணை பிரிவினை ஆகாத எஸ்டேட்டாக இருந்தபோது இதன் ஒரு பகுதியாக செவ்வல் பட்டி ஜமீன் இருந்தது. இதை 1903 இல் சுவாதி நாயக்கர் விலைக்கு வாங்கினார். மற்றொரு பகுதி எட்டயபுரம் ஜமீன்தார் விலைக்கு வாங்கினார். பிரிட்டிஷாரின் ஆட்சியின்போது ஏழாயிரம் பண்ணை எவ்வாறு மற்றவர் கைக்கு மாறியது என்பதை இராமநாத புர மாவட்ட விவர நூல் குறிப்பிடுகிறது.

செப்பேட்டின் வாசகம்

ஏளாயி

ரம் பண்

ணைப்பட்டு

டயம்

1. சுவத்திரி ஸ்ரீ மன் நாராயணமூர்த்தி திருநாபிற்க்கமல
2. த்திலச் செனித்த பிரம்மாவுக்குத் தற்பரை 60 கொண்ட
3. டது வினாடி. வினாடி 60 கொண்டது நாளிகை. நாளிகை
4. 60 கொண்டது நாள். நாள் முப்பது கொண்டது மாதம். மாதம்
5. 12 கொண்டது வருசம். வருசம் 100 கொண்டது புருஷா
6. யுத்து. மனுஷாளுக்கு ஒருபட்சம் பிதிர் தேவதையன்கு
7. கு ஒருபகல். பட்சம் 2 கொண்டது ரிது. ரிது 3 கொண்டது
8. அயனம். அயனம் 2 கொண்டதுதேவதையன்கு ஒரு
9. நாள். தேவதையன்குப் 12000 வருசமும் பிதிர் தே
10. வதையன்கு 144000 வருசமும் நாரன்கு
11. 4320000 வருசமும் கொண்டது ஒரு சதுர் யுக
12. ம். சதுர்யுகமாவது கிரேதாயுகம் 1728000 தி

13. ரேதா யுகம் 1296000 துவாபரயுகம் 864000
14. கலியுகம் 43200 ஆக வருசம் 4320000
15. இப்படிச் சதுர்யுகம் 1000 கொண்டது பிரமதேவருக்கு
16. ஒரு பகல். சதுர்யுகம் 2000 கொண்டது ஒரு நாள். நாள்
17. 30 கொண்டது மாதம். மாதம் 12 கொண்டது வருசம்.
18. வருசம் 100 கொண்டது பிரமகற்பம். வருசம் 100 ல் வயசு
19. 50ம் சென்று பிறமகல்பமும் கடந்து அபரவயசு 50
20. ல் சுவேதவராகக் கற்பத்தில் முதல் ஓ முதல் மாதம் முதல்
21. நாள் 2, சாமம் 3 முகூர்த்தத்தில் பிரமராச்சிய ப
22. ரிபாலனம் பண்ணுகையில் பகல் மனுக்கள் 14ல்
23. மனு 1 க்குச் சதுர்யுகம் 71 ஆக மனு 6க்கு சதுர்யுக
24. ம் 426க்கு ஓ 184 கோடியே 1320000 மனுச
25. சந்தியா கால 7க்கு சந்தியா காலம் 1க்கு ஓ 1728000
26. ஆகச் சந்தி 7க்கு ஓ கோடியே 12096000. ஆக ஓ
27. 185 கோடியே 2419000 அதில் பிரமாவுதையத்தி
28. ல் சிவத்தியான காலம் தேவாண்டு ஓ 47400
29. கோடியே 7064000 [ம்] ஓ நின்ற 183 கோடியே
30. 53520000 இதுவும் யிப்பேது இராச்சியபரிபால
31. னம் பண்ணுகிற வைவச்சுத மனுவில்ச் சென்றது. சதுர்
32. யுகம் 27க்கு 11 கோடியே 6640,000 ஆக 195 கோடி
33. யே 19 92000 இதுவும் 28 சதுர் யுகத்தில்க்
34. கிரேதா திறேதா துவாபரயுகம் 3538088000
35. ஆக மேற்ப்படி 195 கோடியே 5858000 க்குதிருப்படிப்
36. பாதி சுத்ததினம் சதுர்யுகம் கருகுவாசா 157 கோடியே
37. 7917828 ஆக சதுர்யுகம் 452½
38. துவாபராந்தம் சுத்த தினம் 71440 கோடியே
39. 2296627க்கு வாராதிநாயித்துக்கிளமை ஆதியாக
40. எண்ணிக் கண்டது. சுக்கிர வாரமும் கலியுக செனனம் ஆ
41. கையால் வாண்ட வார்த்தம் 4881 கலி 4880
42. விக்கிரம மார்த்த கார்த்தம் 1829 போச ராசார்த்தம்
43. 1749 சகார்த்தம் 1701 கொல்லம் 954 ராம
44. தேவார்த்தம் 56 பிறதாப ருத்திரார்த்தம் 491 கிட்டின
45. ராயாரார்த்தம் 250க்கு கலியாதி சுத்த தினம் 1782460

46. விகாரி ஓ சித்திரை மீ 21 சுக்கிரவாரமும் திசமியும் கார்த்தி
47. கை நாம யோகமும் வணித கரணமும் திருவோண நட்செத்திர
48. முங் கூடிய சுப தினத்தில் துலா லக்கணமும் இராசவேளை
49. யும் புதவோரையுங் கூடிய சுப முகூர்த்தத்தில்த் தான சாதன
50. ப் பட்டையம் எழுதிக் குடுத்தபடி தானசாதனப் பட்டை
51. யமாவது குடனாட்டுத் திருச்செந்தூரான திரிபுவன மா
52. தேவி சதுர்வேத மங்கலம் நாயினார் யினை நயினாரான தி
53. ருஷ்ட்டத் திதிசங்காரத் திரோபாவனுக்கிரக பஞ்சக
54. ற்த வியாரன் சூரர் பயங்கரர் ஆற்றிருசெங்கரர் செந்தில
55. ம்பதியார் சிந்து நன்னதியார் குக்குடக் கொடியார் மிக்க பொ
56. ன் முடியார் மயிலவாகனத்தர் அயில் சோகனத்தர் கொடூ
57. சரி மணாள ரஞ்சித குணாளர் வள்ளி தன் மோகன சுவாமி சுப்பிற
58. மணியக் கடவுளார் சன்னிதானத்துக்கு ஆச்சந்திராக்கமாகத்
59. தான சாதனப் பட்டையம் எழுதிக் குடுத்தபடி தான சாதனப்
60. பட்டையமாவது பாண்டி மண்டலத்தாபனாசாரியன் சோளம்

பின்பக்கம்

61. ண்டலப் பிரதிஷ்டாபனாசாரியன் கண்ட நாடு கொண்டு கொண்ட
62. நாடு குடாதான் எம்மண்டலமும் கொண்டு கெசவேட்டை யா
63. டியருளிய ராசாதிராசன் ராசபரமேசுரன் ராச கெம்பிரன்
64. ராச மாத்தாண்டன் ராச சார்த்தூலன் துட்டரில்த்துட்டன் துட்
65. ட நெட்டுரன்க் கட்டாரிச் சாளுவன் சொல்லுக்கரிச்சந்திரன்
66. வில்லுக்கு விசையன் பரிக்கு நகுலன் பலத்துக்கு வீமன் பொ
67. றுமைக்குத் தருமன் குடைக்குக் கற்றன் அறிவுக்குச் சுகாதே
68. வன் தமிழுக்கு அகஷ்த்தியன் புகளில்ப் புலஷ்த்தியன் ஏக சந்
69. திர புரோஹித்தியான் உபைய குலதிலகன் திறியித சகாயன்
70. சதுர் தள தந்திரன் பஞ்சலட்சண சட்சாத்திரப் பிரசங்கன் சத்த
71. மேகப் பிறதாபயிந்திரன் அஷ்ட்ட ஐசுரியந் வாசலங்கார தச[ர]
72. தராமன் மருவலர் குடோரி தருகாபாரி தரும் விலாசன் யிரவி குலே
73. சன் செந்தமின்குதாரன் சுந்தரக் குமாரன் சந்தனப் புயத்தான்
74. விந்தை மின்னயத்தான் செம்பி நாடாண்டவன் நம்பினோர் பாண்ட
75. வன் அம்பையூரான்வோன் சொம்புளவான்வோன் செப்புப்பரி
76. யான் நற்புக் குரியான் விற்பன் விபேகன் அற்புதச மோகன சத்
77. திப் பூமாலையன் சத்திரச் சிவாலையன் சுத்தப் பிரதாபன்

78. ஆக்கினா சுக்கிரீபன் யோக்கியர் பற்பனாபன் பாக்கியரதி
79. க்க நேமன் தீர்க்கவான உச்சித பூமன் பொதிய மலையா
80. ன் விதுரச் சிலையான் வைகையாறினான் செய்மை மீறினான்
81. மங்கையர் மோகன் யிங்கித போகன் வங்காரத்துவசன் சி
82. ந்கார கவசன் தென்னர் சூரன் மன்னர் வசீகரன் இரட்டை
83. க்குடையான் துஷ்டைப் படையான் தண்டுவார் மிண்டன் மி
84. ண்டுவார் கண்டன் வன்னிக் கோத்திரத்தான் மன்னர் நே
85. த்திரத்தான் அன்ன சத்திரத்தான் பொன் விசித்திரத்தான்
86. ஆறு கோட்டையினான் சூர வேட்டையினான் குவளையன் க
87. ண்ணியன் தவமிகும் புண்ணியன் யீளமும் கொங்கும் யாப்
88. பாணமுந்திறை தரக்குரத்த கடற்படை செகவீரவி வற்மக்
89. கோழ் ராசேந்திர சிங்கம் குலசேகர ஆண்டுகொண்டார்
90. ரோம் தான சாதனப் பட்டையம் யெளுதிக் குடுத்தபடி தான
91. சாதனப் பட்டையமாவது என்னுடைய ஆதிக்கத்திலச்
92. சேர்ந்தக் கிராமம் உப்பத்தூர் எல்லைக்கு மேற்கு காளி
93. காத்தான் எல்லைக்குக் கிளக்கு உணம்பளக் கிராம
94. ம் சீவிதக் கிராமம் சிறுபாட்டுக் கிராமம் அமர்க் கிராமம்முத
95. ல் ஆதியந்தத்துக்கும் சகல சாதிக்கும் கவுளத்திக் கட்டி
96. ன கிரகம் ஒன்றுக்கு வருசாசலம் குறுணித் தவசம் வீத
97. ம் கோவில் திருப்பணி மனுடர் வசம் யீரம் பதர்த் தூத்
98. தி அளந்து கொடுத்து வருவோமாகவும். யிந்த தற்மம்
99. ஆதிக்கத்தில் ஆச்சந்திராக்கம் சந்ததிப் பிறவேசம் உள்ள
100. வரைக்கும் புத்திர பவுத்திர பாரம்பரையாப் பரிபால
101. னம் பண்ணிக்கொண்டு வருவோமாகவும். யிந்த தர்மத்
102. க்கு வாக்குச் சகாயம் சரீர்ச் சகாயம் அர்த்த சகாயம் ப
103. ண்ணினவர்கள் சாலோக சாமீப சாருப சாயுட்சிய
104. பதமும் தெய்வேந்திர போக போக்கியமும் பெறுவரா
105. கவும் இந்தப்படிக்குச் சம்மதித்துத் தான சாதன பட்டை
106. யம் சுவாமி சுப்பிரமணியக் கடவுளார் சன்னிதானத் திருக்
107. கோபுரத் திருப்பணி தற்மம் சிவபுண்ணியத்துக்கு தாம்
108. பிர சாதனம் எளுதித் தானம் பண்ணிக்குடுத்தேன் குலசே
109. சர ஆண்டு கொண்டார்ரோம். இந்தப் படிக்கு நாட்டுக் க
110. ணக்குச் சங்கரலிங்க மகாலிங்கிதம் சுவாமி செந்திலா திபதிக்கு
அபரகிடாடலுத்தினாலே நயினார் சன்னிதானத் தி

111. ருக்கோபுரத் திருப்பணி தர்மத்துக்குத் தாம்பிர சாதனம் எழுதி வாங்கினேன் அருணாசலத்தம்பிரான். இப்படி
112. க்கு யிந்தத் தானசாதனப் பட்டையத்தை தாம்பிர சாதனப்
113. பட்டையமாக எழுதினேன் இராச்சிய அய்யப்பெருமாள்
114. ஆசாரி குமாரன் புன்னைவனம். குமரகுருபரர் முன்னிற்கக் கடவ.

64. சிவகாசிச் செப்பேடு

காலம்

சாலிவாகன சகார்த்தம் 1699க்கு மேல் செல்லாநின்ற கொல்லம் 954ஆம் ஆண்டு விளம்பி வருடம் ஐப்பசி மாதம் 12ஆம் தேதி புதன்வாரமும் அபர பட்சத்து தசமியும் பூச நட்சத்திரமும் துலாலக்கணமும் கூடின சுபதினத்தில் அதாவது கி.பி. 1779இல் இச்செப்பேடு வெளியிடப்பட்டது.

அமைப்பும் செய்தியும்

செவ்வக வடிவில் கூடிய இச்செப்பேடு 25.5 செ.மீ. நீளமும், 12.5 செ.மீ அகலமும் கொண்டுள்ளது. செப்பேட்டின் இருபுறமும் தாமரைப் பூக்களும் பாம்பினைப் பற்றும் மயிலும் முருகனின் வேலும் செதுக்கப்பட்டுள்ளன. இருபுறமும் செப்பேடு எழுதப் பட்டுள்ளது. முதல் பக்கம் 36 வரிகளும் எஞ்சிய 29 வரிகள் இரண்டாம் பக்கத்திலும் உள்ளன. மன்னன் பெயர் இல்லை. பலபட்டையுள்பட நாடார்கள் சிவபுண்ணிய சாதனமாகப் பட்டயம் எழுதித் தந்துள்ளனர். தேசிகாழூர்த்தி சாமியள் என்பது திருவாவடுதுறை ஆதீன குருமகானைக் குறிப்பிடும். சந்நிதானம் அருமைத் திருவாக்காய்த் திருமுகம் கட்டளையிட்டதற்கிணங்க தாமிரப் பட்டையம் வழங்குகின்றனர். தேசிக சுவாமிகளின் திருவாக்கிற்கிருந்த மரியாதையை இச்செப்பேட்டில் காண்கிறோம். பாக்கி என்ற சொல் நிலுவை என்று வழங்கப்பட்டுள்ளது.

சிவகாசி நாடாக்கள் தாம்புர சாதனப்பட்டையம் நீடுழி வாழ்க. குமரன் துணை என்று இறுதியில் எழுதப்பட்டுள்ளது. இச்செப்பேட்டின்படி நாடார்களும், பலபட்டை (வணிகர்) களும் வெவ்வேறு சாதிகளைச் சேர்ந்தோராயினும் வியாபார ரீதியில் ஒன்றுபடுகின்றனர். இன்றைக்கும் சிவகாசியில் நாடார் இன மக்கள் பெருந்தொகையினராக வாழ்ந்து வருகின்றனர். ஆயர், மறவர், பிள்ளைமார், செட்டிகள் எனப் பலதிறத்தவரும்

திருவாவடுதுறை ஆதீனத்திற்கு நன்கொடை வழங்கியமைக்குச் செப்பேடுகள் உள்ளன. அவ்வாறே நாடார் இன மக்கள் திருவாவடுதுறை ஆதீனத்திற்கு வழங்கிய நன்கொடைக்கு இச்செப்பேட்டைச் சான்றாகக் குறிப்பிடலாம்.

திருச்செந்தூர் செந்திலாண்டவன் கோயிலுக்கும் நாடார் களுக்கும் நீண்ட நெடுங்காலமாகத் தொடர்பிருந்து வருகிறது. இங்குள்ள கோபுரத் திருப்பணிக்குச் சிவகாசியில் வாழ்ந்த நாடார் மக்கள் கி.பி. 1779 இல் நன்கொடை வழங்கி உள்ளார்கள்.

செந்திலாண்டவன் இருப்பிடத்தைக் கூறும்போது பட்டயம் பூமியை நவகண்டமாக்கி அதில் பரதகண்டத்தில் பிரிந்த குமர்க்கண்டத்தில் சேர, சோழ, பாண்டியர் பூமியில், பாண்டி மண்டலத்தில் லீலாவினோதப் பிரியரான மீனாட்சி சுந்தரேசுவரர் எழுந்தருளியிருக்கும் மருதாபுரிக்குத் தென்திசையாகிய சுப்பிரமணிய ஸ்தலம் என்று கூறுகிறது. சேர, சோழ, பாண்டியர் பகுதிதான் குமரிக் கண்டம் என்ற எண்ணம் தமிழ் மக்களிடம் இருந்ததைப் பார்க்கிறோம். மதுரை மருதாபுரி என வழங்கப் பட்டுள்ளது.

திருச்செந்தில் தேவர், சேனாபதியாகிய சிவகுமாரரான சிவ குருநாதன் சிவசெந்திலதிபதியாகிய ஆறுமுக நயினார் என முருகன் பெயர் குறிக்கப்படுகிறது. நாயனார் என்ற சொல் 'நயினார்' எனப் பிற்காலத்தில் மாற்றம் பெற்றுள்ளமை பல கல்வெட்டுகளில் காணலாம். இங்கும் நயினார் என்ற சொல் உள்ளது.

திருக்கோபுரத் திருப்பணிச் சிவபுண்ணியத்துக்குச் சிவகாசியில் இருக்கும் நாடார்கள், பல பட்டடையர் கூடி திருவாவடுதுறை சுவாமி தேசிகாமூர்த்தி சுவாமியின் அருமைத் திருவாக்காய் திருமுகம் கட்டளையிட்டருளியபடிக்கு தலைக் கட்டு ஒன்றுக்கு 1/2 பணம் தர உடன்பட்டுத் தாமிரசாசனம் எழுதிக் கொடுத்துள்ளார்கள்.

மேற்படி பணத்தினை நாட்டாண்மைக்காரர், கணக்குப் பிள்ளைமார் முன்னின்று நிலுவை போடாமல் தலத்தார் வாங்கிச் சுவாமி சன்னிதானத் திருப்பணி செய்பவரிடம் வழங்க வேண்டும். கோபுரத் திருப்பணியில் மடம் பங்கு பெற்றதை இதன் மூலம் அறிகிறோம். இந்த தர்மம் இகபரம் இரண்டுக்கும் திகட்டாத கணியாகச் சுவாமி வலியத் தடுத்தாட் கொண்ட

படியினாலே பரிபாலனம் செய்த பேர் தூண்டின விரல், மறு பிறவியில் சொர்க்கமும் இம்மையில் பாக்கியமும் புத்திர பௌத்திர பாரம்பரையுமாகச் சகலமும் பெற்றுச் சிரஞ்சீவியாக இருப்பர் என்கிறது பட்டயம். சுந்தரமூர்த்தி நாயனாரை வலிய தடுத்தாட் கொண்ட சிவன் செயல் ஈண்டு நினைவிற்கு வருகிறது. இத்தர்மத்துக்கு இடையூறு செய்பவர் ரவிராதி நரகத்திற்கேது வாய்த் துன்பம் அடைவர். சாசனம் எழுதியவர் சிவகாசி மயிலேறும் பெருமாள். செப்புப் பட்டயத்தில் கீழ்க்கண்ட நாடார் இன பெருமக்கள் ஒப்பமிட்டுள்ளனர்.

1. வேலப்ப நாடான்
2. அளக நாடான்
3. சீனபணிக்க நாடான்
4. ஆதினமாகி நாடான்
5. அவன நாடான்
6. வகுத்தகுட்டி நாடான்

பட்டயத்தில் ஆதினமாகி நாடான் என்று பெயர் குறிப்பிடத் தக்கதாகும். இவர் தம்பிரானாகவோ அன்றித் திருவாவடுதுறை ஆதினத்தில் பணி புரிந்தவராகவோ இருக்க வேண்டும். பணிக்க நாடான், கேரள பணிக்கரை நினைவூட்டுகிறது. திருவாவடுதுறை 13ஆவது குருமகானாக இருந்த அம்பலவாண தேசிகர் (1770 முதல் 1789 வரை இருந்தவர்) காலத்தில் இப்பட்டயம் வெளியிடப்பட்டுள்ளது.

திருச்செந்தூர் திருப்பணிகளில் திருவாவடுதுறை ஆதினம் தொடர்ந்து ஈடுபடுவதை யாவரும் அறிவர். தற்போது மடத்தின் சார்பாக ஐந்து அறக்கட்டளையை நிறுவி மடம் திருச்செந்தூரில் தருமப் பணிகளை மேற்கொண்டு வருகிறது. இதேபோக்கு கி.பி. 1779 இல் இருந்தமையைச் செப்பேடு குறிப்பிடுகிறது.

பல்வேறு காலங்களில் பல்வேறு சாதிகளைச் சார்ந்தோர் திருவாவடுதுறை ஆதினத்தைப் போற்றிப் பாராட்டியதுடன் கோயில்கள் நிர்வாகம் செம்மையாக நடைபெறப் பட்டயங்களும் அளித்துள்ளார்கள்.

தான்ம் தருவதற்கு ஏற்பாடு செய்த நாடார்கள் (1) அரிய புத்திர நாடான் (2) தம்பி நாடான் (3) கட்டக்குமாரன் சிவமுருக நாடான் (4) கூத்த நாடான் (5) முத்தயன் பெரியன் நாடான் (6) தாளையுத்து நாடான், இவர்களுடன் பலபட்டையுள்பட

அனைவரும் கூடி முடிவெடுக்கின்றனர். ஆனால் பட்டயம் எழுதியவர் மற்றும் ஒப்பமிட்டவர்கள் ஈண்டுள்ள அறுவறில் ஒருவர் பெயர் கூட இல்லை.

திருவாவடுதுறை திருவாக்காய்க்குற மடத்தில் இருப்பவர் திருமுகங் கட்டளையாக அனுப்பியதை பட்டயத்தில் காண்கிறோம். இதே முறை இன்றும் 23ஆவது குருமகாசந்நிதானம் சர்வளர் சர் சிவப்பிரகாச தேசிகர் காலத்திலும் பின்பற்றப்பட்டு வருவதை ஈண்டிக் குறிப்பிட வேண்டும். சென்னை வாழ் நாடார்கள் 28.9.1997 இல் இச்செப்பேட்டைப் பாதுகாத்து வருவதற்காக ஆதினத்துக்கு ரூ. 10,000 வழங்கினார்கள்.

செப்பேடு முதல் பக்கம்

1. உழு சாலிவாகன சுகார்த்தம் 1699
2. க்கு மேல்ச் செல்லாநின்ற கொல்லம் 9
3. 54 லு விளம்பி லு அற்பசி மீ 12 புதன்
4. வாரமும் அபர பட்ஷத்துத் திசமியும் பூசநட்செ
5. த்திரமும் துலா லக்கனமும் கூடிய சுபதினத்
6. தில் மேருவின் சுத்துடைத்தான நவகண்
7. ட்ப பிறிதிவியல்ப் பாரத கண்டத்திலப் பிரி
8. ந்த குமரி கண்டத்தில் சே[ர] சோள பாண்ட
9. யர் பூமியில்ப் பாண்ட மண்டலத்தில் லீலா வி
10. னோதப் பிறியரான மீனாச்சி சுந்தரேசுரா
11. ள் எழுந்தருளியிருக்கும் மருதாபுரிக்குத்
12. தென்திசையாகிய சுப்பிரமண்ணிஷத்த
13. லம் ஆறிலாண்டந் தலமாகிய திருச்செந்தி
14. ல்த் தேவர் சேனாபதியாகிய சிவகுமாரா
15. ன சிவகுருநாதன் சிவசெந்திலாதிபதியாகி
16. ய ஆறுமுக நயினார் திருவுளம் பரிபூரணமா
17. ய் பெழுந்தருளிருக்கும் சன்னதிதான
18. த்தில்த் திருக்கோபுரத் திருப்பணிச் சிவபுண்
19. ணியத்துக்குச் சிவகாசியிலிருக்கும் நா
20. டாக்கள் அரிய புத்திர நாடான் தம்பி நா
21. டான் கட்டக் குமாரன் சிவமுருக நாடான்
22. கூத்த நாடான் முத்தயன் பெரியணன் நாடா

23. ன் தானைமுத்து நாடான் அடியேனங்கள் நாடா
24. க்களனைவோரும் பலபட்டடையுள்படச் சிவ
25. புண்ணிய சாதனம் யெனாதிக் குடுத்த பரிசா
26. வது சுவாமி தேசிகா மூர்த்தி சாமியள் அருமை
27. த் திருவாக்காய்த் திருமுகங் கட்டளையிட்டரு
28. ளியபடிக்கு ரு. 1க்கு தலைக்கட்டுக்கு பணம் 1/2ம் யெ
29. ன்றுச் சகல சன சம்மதியாத் தாம்புர சா
30. தனப் பட்டையம் யெனாதிக் கொடுத்தோம்.
31. தலைக்கட்டுத் துகைக் கணக்கு படிக்கு நாட்
32. டாண்மைக்காறர் கணக்குப் பிள்ளைமார்
33. முன்னின்று நிலுவை போட்டாமல்த் தலத்
34. தார் வாங்கிச் சுவாமி சன்னத்தானத் தி
35. ரூப்பணி மனுடர் வந்தவர்களுக்கேற்றக்
36. ச்சம்மதி செய்து போதுவோமாகவும்

இரண்டாம் பக்கம்

37. இந்தத் தற்மம் இகபரம் ரெண்டுக்குந் திக
38. ட்டாத கனியாகச் சுவாமி வலியத் தடுத்தா
39. ள்க்கொண்டபடியினாலே பரிபாலன
40. ஞ் செய்தபேர் தூண்டின விரல்ச் சொ[ர்]
41. க்கம் பெறுவதாய் இகத்துக்குப் பாக்கிய
42. மும் பரத்துக்கு மோட்டும் புத்திர பவு
43. த்திர பாரம்பரையுண்டாய்ச் சகல பாக்
44. கியமும் பெற்றுச் சிரஞ்சீவியாக இருப்பா
45. ர்கள். இந்தத் தற்மம் புத்திர பாரம்பரையா
46. ய்ச் சந்திராதித்தாள் உள்ளவரைக்கும்
47. பரிபாலனஞ் செய்து நடந்து கொள்ளு
48. வோமாகவும். யிந்தச் சிவபுண்ணியத்துக்
49. கு யாதாமொருத்தர் விக்கினம் யிடைகூறு
50. சொன்னவர்கள் ராவுராதி நரகத்துக் கே
51. துவாய்த் துன்பத்தையடைந்து போவா
52. ராகவும். யிந்தப்படிக்குச் சகல சன
53. ங்களுங் கூடியிருந்து சுவாமி நயினார்
54. பாத தாமரைக்குச் சிவபுண்ணிய தாம்

55. புர சாதனம் யெளுதிக் கொடுத்தோம்.
56. சிவகாசியிலிருக்கு நாடாக்களனைவோரு
57. ம் பலபட்டடையுள்ளிட்டாரோம். மிந்தபடி
58. க்கு மிந்த சிவபுண்ணிய சாதனம் யெளு
59. தினேன் சிவகாசிப் பலர் மகமை மயிலே
60. றும் பெருமாள் உ மிப்படிக்கு வேலப்ப நா
61. டான் அளக நாடான் சீனப் பணிக்க நாடா
62. ன் ஆதீனமாகி நாடான் அவண நாடான்
63. வகுத்தகுட்டி நாடான் உ நயினார் திருப்பணி
64. க்குச் சிவகாசி நாடாக்கள் தாம்புர சாதன
65. ப்பட்டையம். நீடுளி வாழ்க உ குமரன் துணை

65. தட்டப்பாறை வணிதம் பட்டையம்

காலம்

சாலிவாகன சகாப்தம் 1701-ன் மேல் செல்லாநின்ற கொல்லம் 955ஆம் ஆண்டு விகாரி வருடம் மார்கழி மாதம் 21ஆம் தேதி ஆதித்த வாரமும் ஏகாதசியும் விசாக நட்சத்திரமும் சுபயோக சுபகரணமும் பெற்ற நாளில் அதாவது 2.1.1780 இல் இச்செப்பேடு வெளியிடப்பட்டது.

அமைப்பும் செய்தியும்

அழகிய கைப்பிடியுடன் கூடிய இச்செப்பேடு 16 செ.மீ. நீளமும் 12.5 செ.மீ. அகலமும் கொண்டுள்ளது. கலச ஓவியம் கைப்பிடியில் உள்ளது. நீள அரைவட்டப் பகுதியில் வரை கோடுகள் பின் மயில், வேல் உருவங்கள் உள்ளன. ஏழு கிராமம் என்று தொடங்கும் இச்செப்பேடு முதல் பக்கத்தில் 48 வரிகளையும் இரண்டாம் பக்கத்தில் எஞ்சிய 53 வரிகளையும் கொண்டுள்ளது. கடைசி இருவரிகளுக்கு இடமின்மையால் மேலே எழுதப்பட்டள்ளன.

சாதிப் பூசல்களால் மக்கள் பிளவுபட்டிருந்தாலும் கோயில் திருப்பணியின்போது ஒன்று கூடி மக்கள் முடிவெடுத்துள்ளதற்கு ஆவணங்கள் பல உள்ளன. திருவாவடுதுறை ஆதீனத்தில் உள்ள செப்பேடுகளில் முக்கூடல் நதியையொட்டி ஆசூர் அருகே உள்ள

ஊர்களில் இருந்த 18 வகையான சாதியைச் சேர்ந்த மக்கள் திருச்செந்தூர் கோயிலுக்குத் தாராளமாக உதவ முன்வந்து செப்பேடும் வெட்டி வைத்துள்ளனர். முக்கூடலையொட்டிய ஊர்களை ஆய்வு செய்பவர்களுக்கும் சாதிகளைப் பற்றி ஆய்வு செய்பவர்களுக்கும் இச்செப்பேடு உதவிகரமாக இருக்கும்.

திருச்செந்தூர் முருகன் கோபுரத் திருப்பணிக்கு வழங்கிய தானத்தை இச்செப்பேடு குறிப்பிடுகிறது. திருச்செந்தூர் இருப்பிடத்தை மிக அழகாகச் செப்பேடு குறிப்பிடுகிறது.

மேருவின் சுறாஅடைத்தான் நவகண்ட பிருதிவியில், பாரத கண்டத்தில் பிரிந்த குமரிக் கண்டத்தில், சேர, சோழ, பாண்டியர் பூமியில், பாண்டி மண்டலத்தில், தெட்சணத்தில், அகத்திய மாமுனிவருக்குக் காட்சி கொடுத்தருளிய சுவாமி அனவரத நாயகர் காந்திமதி அம்மை திருவோலக்கமாய் எழுந்தருளி இருக்கிற திருநெல்வேலிப் பட்டணம், தாம்பிரவன்னி சிந்து பூத்துறைக்குக் கீழ்த்திசையில் திருச்செந்தூர் இருப்பதைக் காண்கிறோம்.

நெல்லையப்பர் அனவரத நாயகர் என அழைக்கப் பட்டுள்ளார். நெல்லையருகே கரிச்சல் குளத்தில் அனவரத விநாயகர் கோயில் ஒன்று இன்றுமுள்ளது.

அகத்திய முனிவருக்கு இறைவன் பல்வேறு இடங்களில் காட்சி தந்துள்ளார். திருநெல்வேலியில் காந்தமதியம்மன் அனவரதசுவாமியாகக் காட்சி தந்துள்ளார்.

பாபநாசத்தில் உலகம்மை பாவநாசராகத் திருமணக் கோலக்காட்சி தந்த வரலாறு, பலரும் அறிந்ததாகும்.

நெல்லையில் உள்ள தாம்பிரபுரணி ஆற்றங்கரையில் இருக்கும் சிந்துபூந்துறையும் இங்குள்ள ஆதினத்திற்குச் சொந்தமான சுப்பிரமணியர் கோயிலும் குறிப்பிடத்தக்கவையாகும். திருநெல்வேலி பட்டணம் என நெல்லை நகர் குறிக்கப்படுகிறது.

பாரத கண்டம் என்பது தமிழகம் பிரிந்த பகுதி என்று செப்பேட்டில் காண்கிறோம். அது மட்டுமின்றித் தமிழ்ப் பகுதி, குமரிக் கண்டம் என்றும் செப்பேடு குறிப்பிடுகிறது. சேர, சோழ, பாண்டியர்கள் ஆண்ட பகுதி குமரிக் கண்டம் ஆகும். செப்பேட்டின் காலத்தில் ஆங்கிலேயர் உட்பட வேற்று நாட்டாரே இப்பகுதியில் ஆட்சி செலுத்தியுள்ளனர் என்பதை

நாம் கவனத்தில் கொள்ள வேண்டும். திருச்செந்தூர் எப்படிப்பட்ட தலம் என்றால் சுப்பிரமணிய தலத்துக்கு மிக்குள்ள தான சந்தானதலம் ஆகும்.

தில்லை நடராசருக்கு மதலையாகவும், திருப்பாற் கடலில் பள்ளி கொள்ளும் திருமாலுக்கு மருமகனாகவும் உள்ளவர் முருகர் ஆவார்.

சூரசங்கார தேவர், சிறை மீட்டவர், அடியார் அய்யம் தீர்த்தவர், அமர பயங்கரர், குமர குருபரர், முருகர், குன்றுருவ வேல் தொட்டவர், தேவர் சேனாப்தியாகிய கிருபாகரர், தெய்வ யானை பங்கர், வள்ளி மணவாளர், நற்புள்ளி மயில் வாகனர், செந்தில் அதிபதியாகிய ஆறுமுக நயினார் என்றெல்லாம் முருகனுடைய நாமங்கள் செப்பேட்டில் போற்றப்படுகின்றன.

திருக்கோபுரத் திருப்பணிக்கு, ஆசூர் வடநாடான முக்கூடல் நதிக்குக் கிழக்கு ஏழுர் கிராம மக்கள் ஒன்று கூடி, வீடொன்றுக்கு வருடம் குறுணி நெல்லும், ஓலைப்படிக்குள்ள தவசமும், அரைக்கய்த்து நிலமும் வழங்க உடன்படுகின்றனர். சந்நிதானத்து முத்திரை மனுடர் (திருவாவடுதுறை ஆதீனத் தம்பிரான் அல்லது காரிய கர்த்தா போலும்) பிறவத்தம் செய்கிற மகாசனங்கள், நாட்டாண்மைக்காரர், கணக்குப் பிள்ளைமார், தண்டல்காரர் ஆகியோரிடம் தர்மம் அளந்து கொடுக்கச் சம்மதிக்கின்றனர். ஒவ்வொரு ஊரின் சார்பாகச் சிலர் தானத்தில் ஒப்பம் இட்டுள்ளனர். பட்டயம் எழுதியவர் பெரிய அய்யன் ஆசாரி குமாரசன் புன்னைவனம் ஆவார்.

செப்பேட்டில் கையொப்பம் இட்டவர்கள் வருமாறு:

1. மேல் தட்டப்பாறை - பெருமாள் நாயக்கர், கிருஷ்ணப்ப நாயக்கர், சங்கரமூர்த்தி நாயக்கர் என்ற மூவர்
2. கீழ்த்தட்டப்பாறை-சங்கரமூர்த்தி நாயக்கர், சித்தம் நாயக்கர். இவர்கள் இருவரும் சமுசாரிகள்.
3. செக்காலைக்குடி கிளியக் கவுண்டன், ஒள்ளிக் கவுண்டன், வீரபாண்டியத் தலைவன். இவர்கள் மூவரும் சமுசாரிகள்.
4. உமுரிக்கோட்டை-ரெங்கக் கவுண்டன். இவன் சமுகாரி.
5. காரிசோரி நாகம் நாயக்கர், தாத்ய நாயக்கர். இவர்கள் இருவரும் சமுசாரிகள்.

6. சிங்கத்தாசுறுச்சி-லிங்கப்ப நாயக்கர், நல்லவாட நாயக்கர், அந்தப்ப நாயக்கர் இம் மூவரும் சமுசாரிகள்.
7. பூவாணி-பொறவ நாயக்கர், நாராயண நாயக்கர், ராமநாயக்கர், இலட்சுமண நாயக்கர், ஆண்டிப்பிள்ளை-இங்குக் குறிக்கப்படும் ஐவரும் சமுசாரிகள்.
8. கொம்பாடி-பேரைய நாயக்கர், போடி நாயக்கர் இருவரும் சமுசாரிகள்.
9. முரம்பன்-சித்தம் நாயக்கர், எல்லப்ப நாயக்கர் இவ்விருவரும் சமுசாரிகள்.
10. சங்கம்பட்டி-எல்லப்ப நாயக்கர், போல நாயக்கர், குருவப்ப நாயக்கர் மூவரும் சமுசாரிகள்.
11. வாகைக்குளம்
12. சேகரம்-என்ற இவ்விரு ஊர்கள் சாரிபாக யாரும் ஒப்பம் இடவில்லை. முதலிமார் தொடங்கி, தொட்டியர் வரை பல சாதியார் தானம் வழங்க உடன்பட்டுள்ளனர். ஏழூர் கிராமம் 12 ஊர்களாகக் காண்கிறோம். வித்துவ மகாசனங்களுடன் தானத்தாரும் தலத்தாரும் பட்டயத்தில் கூறிய தானத்திற்கு உடன்படுகின்றனர். தானம் தொடர்பான உத்தரவில் ஒப்பம் இட்டவர்கள் சமுசாரிகள் என்று குறிக்கப்பட்டுள்ளதால் விவசாயப் பெருங்குடி மக்கள் எனலாம். பதினென்குடியினர் இங்குக் குறிக்கப்பட்டுள்ளனர். நாடாரைச் சாண நாடார் என்று இச்செப்பேடு கூறுகிறது. ஈழவர் தனியாகக் கூறப் படுகின்றனர். ஆகவே சாண நாடார் என்பதைச் சான்றாராகிய நாடார் என்று பொருள் கொள்ளலாம். இதே காலத்தில் வெட்டப்பட்ட வேறோர் செப்பேடு சிவகாசி நாடார்கள் திருச்செந்தூர் கோபுரத் திருப்பணிக்குத் தானம் புரிந்துள்ளனர். எனவே சாண நாடார், ஈழவர் வெவ்வேறானவர் எனலாம். அல்லது உயர்ந்தவர் தாழ்ந்தவர் எனலாம்.

இங்குள்ள செப்பேட்டில் 18 சாதிகள் குறிக்கப்பட்டனும் கீழ்க்கண்ட சாதியைச் சேர்ந்தவர்கள் செப்பேட்டின் உத்தரவில் ஒப்பமிட்டுள்ளார்கள். நாயக்கர், கவுண்டர், பிள்ளை என்ற மூன்று சாதிகளைச் சேர்ந்தோரே ஊருக்கு ஒருவர் அல்லது பலர் என்று ஒப்பமிட்டுள்ளார்கள். இவர்கள் சமுசாரிகள் எனவும் வழங்கப் பட்டுள்ளனர்.

அசேஷ வித்துவ மகாஜனங்கள் பிராமணர்களாக இருக்கலாம். பலபட்டறை-பல பட்டடை எனலாம். இப்பிரிவில்
தி. 19.

செட்டிகள், கைக்கோள முதலிகள் போன்றோர் இடம் பெறுவந் இறுதியில் சங்கரலிங்கம் பிள்ளையும் மீனய்யன் என்பவரும் ஒப்பம் இட்டுள்ளார்கள்.

முக்கூடல் பள்ளு என்ற நூலில் ஆசூர் என்ற நாடும் முக்கூடல் நதியும் போற்றப்படுவதை அறிஞர் அறிவர். இங்கு முக்கூடல் நதி சுட்டப்படுகின்றது. தானம் தர உடன்பட்டவர்கள் வாழ்ந்த 12 ஊர்களும் தூத்துக்குடியைச் சுற்றி உள்ள ஊர்களாகும்.

ஏழூர் தட்டப்பாறை வணிதம் சூழ்ந்த கிராமத்தார் முதலில் குறிக்கப்படுகிறார்கள்.

தானத்தை அட்சரப்பிசகில்லாமல் நடத்தினால் இகபரமான கெகுந்திகிட்டாத கனியாகச் சுவாமி ஆட்கொள்வார் என்று பார்க்கிறோம். புத்திர களத்திற் பாரம்பரியமாக இகத்தில பாக்கியமும் பரத்தில் வீடு பேறும் பெறுவார்கள்.

இடையூறு செய்தவர்கள் தோசத்தில் போவார்கள். தருமத்தைக் காத்தவர்கள் சிரஞ்சீவியாக இருப்பார்கள்.

சந்நிதானத்துக்காகப் பட்டயத்தை வாங்கியவர் குமாரவேலுப் பண்டாரம் என்பவர் ஆவார்.

பட்டயம் வெட்டியவர் பெரிய அம்மன் ஆசாரி குமாரன் புன்னைவனம் என்பவர் ஆவார்.

குமாரவேலுப் பண்டாரம் என்பவர் திருவாவடுதுறை ஆதினத்தின் சார்பாகத் திருச்செந்தூர் கிளை மடத்தில் இருந்த தம்பிரானாக இருக்க வேண்டும். இக்காலத்தில் 13 ஆவது தேசிகர் அம்பலவாண தேசிகர் 1770-1789 குருமகானாக இருந்துள்ளார். இறுதியில் வருகின்ற இரு பிள்ளைமார்களும் உயர் அதிகாரிகளாக இருந்திருக்க வேண்டும். தலத்தாராக இருக்கலாம். இவர்களுக்குப் பல ஆண்டுகட்கு முன் வடமலையப்ப பிள்ளை, இளைய பெருமாள்பிள்ளை போன்றோர் திருச்செந்தூர் கோயிலுக்குத் தானம் செய்ததை ஈண்டு நினைவில் கொள்ள வேண்டும். செப்பேட்டில் வரும் சில சொற்களுக்கான பொருட்கள் வருமாறு:

- | | |
|----------------------|------------------------------|
| வித்துவ மகாசனங்கள் - | கல்வியாளர்களாகிய பிராமணர்கள் |
| தானத்தார் - | கோயில் நிருவாகிகள்? |
| தலத்தார் - | கோயில் அதிகாரிகள்? |

- முதலிமார் - முதலியார் என்ற சாதியார்
- பிள்ளைமார் - பிள்ளைகள் என்ற சாதியார்
- னாயக்கமார் - தெலுங்கு பேசும் நாயக்கர்கள்
- கவுண்டமார் - அனுப்ப கவுண்டராக இருக்க வேண்டும்
- ரெட்டியாள் - ரெட்டியார்கள்
- தலவமார் - தலைக்குடி (பழங்குடி) போலும் மறவர்பட்டமாக இருக்க வேண்டும்
- இடையர் - யாதவர்
- கண்மாளர் - பஞ்ச கம்மாளர்
- கைக்களர் - செங்குந்த முதலியார் (கைக்கோளர் என்க)
- ஈளூவர் - ஈழவர்-சாண நாடாரின் வேறானர். நெல்லை திருவிதாங்கூரில் வாழ்ந்த வாழ்கிற ஒரு பிரிவினர் ஆவர்.
- வாணியர் - செக்கு வாணியர்
- குசவர் - குயவர்
- வண்ணார் - ஆடை வெளுப்பவர்
- குடிமக்கள்-நாவிதர்? - பதினெண்கணத்தார் எனவும் குறிப் பிடலாம். இலை வாணிகன், உப்பு வாணிகன், எண்ணெய் வணிகன், ஓச்சன், கல்தச்சன், கன்னான், குயவன், கொல்லன், கோவிற்கடியான், தச்சன், தட்டான், நாவிதன், பள்ளு, பாணன், பூமாலைக்காரன், வண்ணான், வலையன், பறையன் என்று சென்னைப் பல்கலைக்கழக அகராதி குறிப்பிட்டினும் செப்பேடுகளில் மாற்றமுள்ளன.
- சாண நாடார்கள் - சான்றாராகிய 'நாடார்கள்
- பள்ளர் - தேவேந்திரகுல வேளாளர்
- பறையர் - பறை அறையும் சாதியார்
- தொட்டி - தெலுங்கு நாட்டிலிருந்து மதுரை வந்து நாயக்கர் பட்டம் தரித்தவர்.
- தவசம் - தானியம்

அரைக்கை	- அரைப்பொன்னம்
முத்திரி	- முத்திரை
பிறவத்தம்	- பிரவர்த்தனம்-செய்கை

மகாஜனங்கள், நாட்டாண்மைகாரர், கணக்குப் பிள்ளைமார் தண்டல்காரர் ஆகியோர் செப்பேட்டில் இடம் பெற்றுள்ளனர்.

1. உ ஏழு கிறாமம் தட்டப்பாறை வணிதம் பட்டையம் உ
2. ஸ்ரீசாலிவாகன சகாற்றம் 1701இல் மேல்ச்செ
3. ல்லா நின்ற கொல்லம் 955 னு விகாரி மீ மா
4. ர்களி மாதம் 21உ ஆதித்த வாரமும் ஏகாதேசியும் வி
5. சாக நட்செத்திரமும் சுபயோக சுபகரணமும் பெற்ற
6. சுபதினத்தில் மேருவின் சுற அடைத்தான் நவகண்
7. டப் பிறிதிவில் பாரத கண்டத்தில் பிரிந்த குமரிக்க
8. ண்டத்தில்ச் சேர சோள பாண்டியர் பூமியில்ப் பா
9. ண்ட மண்டலத்தில்த் தெட்ஷணத்தில் அகத்திய மா
10. முனிக்குக் காட்சி குடுத்தருளிய சுவாமி அனவரத நாய
11. கர் காந்திமதியம்மன் திருவோலக்கமாக யெழுந்தரு
12. னியிருக்கிற திருநெல்வேலிப் பட்டணம் தாம்பிறவன்னி
13. சிந்து பூந்துறைக்குக் கீள் திசையாகிய சுப்பிரமணி
14. யத் தலத்துக்கு மிக்குள்ள தான சந்தனாசலம் வள
15. ர் திருச்செந்தில்த் தில்லை நாடாரியருக்கு மதலையா
16. னவர் திருப்பார்க் கடலில்த் துயிலும் திருமாலுக்
17. கு நன்மருகர் சூர சங்கார தேவர் சிறை மீட்டவர் அ
18. டியாராய்ந் தீத்தவர் அமர பயங்கரர் குமரகுருப
19. ர முருகர் குன்றுருவ வேல் தொட்டவர் தேவர் சேனா
20. பதியாகிய கிறுபாகரர் தெய்வானை பங்கர் வள்ளிமண
21. வாளர் நற்புள்ளி மயில் வாகனர் செந்திலதிபதியா
22. கிய ஆறுமுக நயினார் சுப்பியமணிய சுவாமி யெருந்
23. தருளியிருக்கிற சன்னியதானத் திருக்கோபுறத் தற்
24. மம் சிவ புண்ணித்துக்கு ஆசூர்வள னாடன் முக்கூ
25. டல் நதிக்குக் கிளக்கு ஏளுகிறாமம் மேல் தட்டப்
26. பாறைக் கீளத் தட்டப்பாறை உழுரிக்கோட்டை செ
27. க்காலைக்குடி காரிசேரி சிங்கத்தா குறுச்சி பூ
28. வாணி கொம்பாடி முரம்பன் சங்கம்பட்டி வாலை

29. க்குளம் சேகரம் அசேஷ வித்துவ மகாசனங்களு
30. ம் தானத்தார் தலத்தார் முதலிமார் பிள்ளைமார் னா
31. யக்கர்மார் கவண்டமார் ரெட்டியான் தலவமார்
32. இடையர் கண்மாளர் கைக்களர் ஈளுவர் வாணி
33. யர் குசவர் வண்ணார் குடிமக்கள் சாண நாடர்கள்
34. பள்ளர் பறையர் தொட்டி நான்ங்கு சாதிக்குப்பட்ட
35. பேர்கனோம் சகல சன சம்மதியாக ஆறுமுக நயி
36. னார் திருக்கோபுரத் திருப்பணிக்கு திருவுள சந்தோ
37. ஷமாகத் தற்ம சாதனப் பட்டய மெருதிக் குடுத்தபடி தற்ம
38. சாதனமாவது யெங்கள் வணிக சேகரத்துக்குக் கட்டி
39. ன வீட்டுக்கு வீடொன்றுக்கு வருசம் 1 க்கு குறுணித் தவச
40. ம் வீதத்துக்கு வீட்டுவரி ஒலைப்படிக்குள்ள தவசமும்
41. அரைக்கய்த்து நிலமும் சன்னிதானத்து முத்திரி
42. மனுடர் வந்தவர்களுக்கேற்பப் பிறவத்தஞ் செய்கி
43. ற மகாசனங்கள் நாட்டாண்மைக்காரர் கணக்குப்
44. பிள்ளைமார் தண்டல்காறர் முன்னின்று இந்தத்
45. தவசம் சேகரம் செய்து அளந்து குடுப்போமா
46. கவும் யிர்த்தத் தற்மம் சகல சன சம்மதியாகத் தற்
47. ம சாதனமாகத் தாம்பிற சாதனப் பட்டையம் யெ
48. ளுதிக் கொடுத்தபடியினாலே இப்படிக்கு அஷ்சர
49. பிசகில்லாமல் நடந்து கொள்வோமாகவும்
50. யிர்த்தத் தற்மம் இகபுரமான செகுந்தி கெட்
51. டாத கனியாகச் சுவாமி வலியத்தடுத்தாள்
52. கொண்டருளின படியினாலே யாதாமொரு
53. வர் யிர்த்தத் தவசம் நிலுவையில்லாமல்
54. சேகரஞ் செய்து குடுத்து விசேஷமாக அதி
55. ய விரவும் பண்ணினவர்கள் புத்திர களத்திர ப
56. வுத்திர பாரம்பரையாக இகத்திலே பாக்கிய
57. மும் பரத்திலே மோட்சமும் பெறுவார்கள்
58. இதற்கு விக்கினஞ் செய்தவர்கள் தோசத்தி
59. லே போவார்கள், தற்மத்தைப் பரிபாலனம்
60. பண்ணினவர்கள் சிரஞ்சீவியாக யிருப்பார்
61. கள் இந்தப்படிக்குச் சகல சன சம்மதியாகத்
62. திருக்கோபுரத் திருப்பணித் தற்மத்துக்குத் தர்

63. ம்மம் சாதனப் பட்டையம் எளுதிக் கொடுத்தோம்.
64. ஏளு கிறாம வணிதம் தட்டப்பாறை, கீள்த்
65. தட்டப்பாறை, உமுரிக்கோட்டை, செக்காலைக்
66. குடி, காரிசேரி சிங்கத்தா. குறிச்சி, பூவாணி, கொ
67. ம்பாடி, முரம்பன், சங்கம்பட்டி, வாகைக்குளம், சே
68. கரம் அசேஷ வித்துவ மகாசனங்களும் சமுசா
69. தியள் பலபட்டறை உள்ளிட்டாரோம் இந்தப்
70. படிக்கு யிந்தத் தானசாசனப் பட்டையம் எளு
71. தினேன் தட்டப்பாறை வணிதம் நாட்டுக் கண
72. க்குச் சங்கணாமூயன் பிள்ளை குமாரன் குமாரசு
73. வாயி உ இந்தப்படிக்கு ஒப்பம் மேல் தட்டப்பாறைப்
74. பெருமாள் நாயக்கர் கிருஷ்ணப்ப நாயக்கர் முதலாகிய
75. றை சங்கர முர்த்தி நாயக்கர் சித்தம்'நாயக்கர் முத
76. சமுசாரியளோம் இந்தப்படிக்குக் கீள்தட்டப்பா
77. வாகிய சமுசாரியளோம். இந்தப்படிக்குச் செக்கா
78. லைக்குழக் கிளியக் கஷண்டன் ஒள்ளிக் கவுண்டன்
79. வீரபாண்டியத் தலைவன் முதலாகிய சமுசாரியளே
80. ாம் யிந்தப்படிக்கு மூரிக்கோட்டை ரெங்கக்கவண்டன்
81. முதலாகிய சமுசாரியளோம். இந்தப்படிக்குக் காரிசேரி
82. னாகம நாயக்கர் தார்ய நாயக்கர் முதலாகிய சமுசாரியளோம்.
83. இந்தப்படிக்குச் சிங்கத்தா குறிச்சி லிங்கப்ப நாயக்கர்
84. ல வாடனாயக்கர் அந்தப்ப நாயக்கர் முதலாகிய சமுசாரியளோம்
85. இந்தப்படிக்குப் பூவாணிப் பொறவ நாயக்கர் னாராயண
86. நாயக்கர் ராமனாயக்கர் லட்சுமண நாயக்கர் ஆண்டியப்பிள்ளை
87. முதலாகிய சமுசாரியளோம் இந்தப்படிக்குக் கொ
88. ம்பாடிப் பேரையனாயக்கர் போடி நாயக்கர் முதலாகிய சமு
89. சாரியளோம் இந்தப் படிக்கு முரம்பன் சித்தம் நாயக்கர்
90. எல்லப்ப நாயக்கர் முதலாகிய சமுசாரியளோம் இந்தப்
91. படிக்குச் சங்கம்பட்டி எல்லப்ப நாயக்கர் போல நாயக்க
92. ர் குருவப்ப நாயக்கர் முதலாகிய சமுசாரியளோம் இந்த
93. ப்படிக்கு இந்தப் பட்டையம் நயினார் சன்னிய தானத்துக்
94. கு வாங்கினேன் குமாரசேனப் பண்டாரம் இநதத்
95. தாம்பர சாதன பட்டையம் எழுதினேன் பெரிய அய்ய
96. ன் ஆசாரி குமாரன் புன்னைவனம் உ குமரன் துணை உ

97. செக்காலைக் குழப் பண்ணைச் சங்கரலிங்கம்
98. பிள்ளை ஒப்பம்
99. உ பூவாணிச் சத்திரம்
100. மீனய்யன் ஒப்பம்.

66. ஆறுமுகனேரிச் செப்பேடு

காலம்

சாலிவாகன சகாப்தம் 1619ஆம் ஆண்டும் கொல்லம் 872ஆம் ஆண்டும் ஈஸ்பர வருடமும் கூடிய ஆண்டில் வைகாசி மாதம் 14ஆம் தேதி பூருவ பக்ஷத்தில் திரிதிகையும் சுக்கிர வாரமும் சுபயோகமும் சுககரணமும் பெற்ற மிருக சிருஷ நட்சத்திரத்தில் அதாவது கி.பி. 1697 இல் செப்பேடு வெளியிடப்பட்டது.

அமைப்பும் செய்தியும்

அழகிய கைப்பிடியுடன் கூடிய இச்செப்பேடு துளையுடன் உள்ளது. பூவேலைப்பாடுண்டு. செப்பேட்டின் முருகனின் ஆயுதமான வேல் குறுக்காக உள்ளது. செப்பேட்டின் நீளம் 22 செ.மீ. அகலம் 14 செ.மீ. ஆகும். செப்பேட்டின் தொடக்கத்தில் 'ஆறுமுகனேரிப் பட்டையம்' என எழுதப்பட்டுள்ளது. பின், காலம் குறிக்கப்படுகிறது. 49 வரிகளைக் கொண்ட இச்செப்பேடு திருச்செந்தூர் முருகனுக்கு வழங்கிய தானத்தைக் குறிப்பிடுகிறது. திருச்செந்தூர் சுப்பிரமணியசுவாமி கோயில் தலத்தாரில் நாராயண பிள்ளை உடையா பிள்ளை என்பவர், கீழ்வேம்பு நாடான திருநெல்வேலியில் இருக்கும் இளையபெருமாள் பிள்ளை, சுந்தரத்தோள் பிள்ளைக்குத் தன்ம சாதனப் பட்டையம் எழுதிக் கொடுத்துள்ளார். குருக்களுக்குப் புண்ணியமாகவும் ராயர் தளவாய் நரசப்பய்யன் அவர்களுக்குப் புண்ணியமாகவும் வடமலையப்ப பிள்ளையேன் மகனுக்குப் புண்ணியமாகவும் முத்து நாயகம் பிள்ளைக்குப் புண்ணியமாகவும் திருச்செந்தூர் சாமிகோயில் போத்திமார், தலத்தார், தானத்தார் முதலான பேர்களுக்குப் புண்ணியமாகவும் திருச்செந்தூர் கோயில் கட்டளைக்குத் தானம் வழங்கப்படுகிறது. ஆறுமுகனேரியில் நிலம் விடப்படுகிறது. இதன் விலை பொன் 105 மற்றும் ஊசிக்காந்தம் பணம் ஒன்று. நிலம் கோயிலுக்கு வழங்கப் படுகிறது. ஆறுமுகனேரியில் விடப்பட்ட நிலத்திற்கு எல்லை

கூறப்படுகிறது. மாயக்கூத்தர் திருவிடையாட்டம், மணக்காடு சீனந் தோப்பு, வள்ளி வாய்க்கால், சோனகப்பட்டனத்தார் எல்லையாகும். தானம் சிறப்பாக நடைபெறுவதற்கு உதவியவர் பெறும் பயனும் எதிராக இருப்பவர் எய்தும் தீங்கும் பின் காண்கிறோம். திருச்செந்தூர் கோயில் தலத்தாரிடமிருந்து நிலத்தை விலைக்கு வாங்கி அதனைத் திருச்செந்தூர் சுப்பிரமணியர் கோயிலுக்கே அளித்தள்ளார் இளைய பெருமாள் பிள்ளை. இவர் நெல்லையில் வாழ்ந்தவர். ஆறுமுகனேரியில் இன்றும் திருவாவடுதுறை ஆதினத்திற்கு நிலங்களும் மனைகளும் உள்ளன. திருமலை நாயக்கர் காலத்தில் இருந்த நரசப்பையன் அல்லாது மங்கம்மாள் காலத்தில் இருந்த தளவாயே ஈண்டுள்ளவர். அவ்வாறே வடமலையப்பர் பிள்ளையின் நலனுக்காகத் தானம் செய்யப்படுகிறது. செப்பேடு வழங்கப்பட்ட காலத்தில் (1696 இல்) திருவாவடுதுறை ஆதின குருமகானாக வேலப்பதேசிகர் (1678-1700) இருந்துள்ளார்.

செப்பேட்டில் இடம் பெறும் போத்திமார் கருவறை சென்று அபிடேகம் செய்யும் உரிமை பெற்றவர் ஆவார். ஸ்தலத்தார் தற்போது திருத்தந்திரர்கள் என வழங்கப்படுகின்றனர்.

ஸ்தானத்தார் பட்டர்கள் சிவாச்சாரியார்கள் எனலாம். நிலங்களை வாங்கியவரும் பிள்ளைமார் அளித்தவரும் பிள்ளைமார். தற்போது கோயிலில் கேரளாவைச் சேர்ந்த பிராமணர் பூசை செய்கின்றனர். மூலவரை வழிபட சட்டையின்றியே செல்ல வேண்டும்.

செப்பேட்டில் இடம்பெறும் சோனகப் பட்டினத்தான் எல்லை தற்போது சோனகன்பட்டணம் என வழங்கப்படுகிறது. ஆறுமுகநேரிக்கு மேற்கே 4 கி.மீ. தூரத்தில் இவ்வூர் உள்ளது. தென்கடல் பாதை திருச்செந்தூருக்கு வருகிறது. தென் எல்லை மாயக்கூத்த திருவிளையாட்டு ஆகும். செப்பேட்டில் வரும் மணக்காடு, சீனந்தோப்பு என்ற இடங்கள் இன்றும் எவ்வித மாற்றமும் இன்றி வழங்கப்படுகின்றன.

மேற்கு எல்கையான வள்ளி வாய்க்கால் தற்போது வள்ளிவிளை என்று வழங்கப்படுகிறது.

ஆறுமுகனேரியில் திருவாவடுதுறை ஆதினத்திற்கு நிலங்கள் மிகுதியாக உள்ளன. இங்குள்ள கோயில் ஆதினத்திற்குச் சொந்தமானதாகும்.

செப்பேடு

1. உ ஆறுமுக நேரிப் பட்டையம். சுவத்திற சாலிவாக
2. ன சகாத்தம் 1619 னுக்கு செல்லாநின்ற
3. கொல்லம் 872 னு ஈசுபர னு வைய்காசி மாதம்
4. 14 உ திதி பூறுவ பட்சத்தில் திரிதிகையும் சுக்கிறவார
5. மும் சுபயோகமும் சுபகரணமும் பெற்ற மிறுக சிரிஷ
6. நட்ச்செத்திரத்தில் நாள்ச் செய்த தன்ம சாதனப்பட்
7. டையமாவது. குடனாடான திருச்செந்தூர் செந்தி
8. மானகரத்திலிருக்கும் சுப்பிரமணிய சுவாமி கோயில் தல
9. த்தாரில் நாராயண் பிள்ளை உடையா பிள்ளையேன், கீள்வேம்
10. பு நாடாபன நாடான திருநெல்வேலியிலிருக்கும் யினைய பெ
11. ருமார் பிள்ளை சுந்தரத்தோள்பிள்ளைக்கு தன்ம சாதனப்பட்டை
12. யம் யெனாதிக்குட பரிசாவது. குருக்களுக்குப் புண்ணியமாக
13. வும் ராயர் தளவாய் நரசப்பய்யனவர்களுக்குப் புண்ணியமா
14. கவும் வடமலையப்ப பிள்ளை யேன் மகனுக்குப் புண்ணியமாக
15. வும் முத்துனாயகம் பிள்ளைக்குப் புண்ணியமாகவும் திருச்செ
16. ந்தூர் சாமி கோவில் போத்திமார், தானத்தார், தலத்தார், முத
17. லான பேருகளுக்குப் புண்ணியமாகவும் சுவாமி சுப்பிரமணிய
18. சுவரூமி கோவில் கட்டளை நடக்கும்படிக்கு யிவர்களுக்கு நான்
19. விட்டுக் குடுற்ற நிலமாவது என் நிலமையான ஆறுமுகநே
20. ரியை விட்டுக் குடுத்தபடியினாலே யிதற்கு கிறையம் நிஷ்
21. ச்சியற்றுக்கு பொன் 105 ஊசிக்காந்தம் பணம் 1 ஆக நூத்தி
22. அஞ்சு பொன்னும் ஒரு பணம் யிந்தப் பொன் பணம் 105
23. பணம் 1க்கு நான் விட்டுக்குடுத்த ஆறுமுக நேரிக்குள்
24. வகையாவது சோனகப்பட்டணத்தார் எல்லைப்படி
25. தென்வடல் ஓடிய பாதைக்கு மேக்கு, தென் எல்கை
26. மாயக்கூத்தர் திருவிளையாட்டம் மணக்காடு சீனர்
27. தோப்பு எல்கைக்கும் வடக்கு, மேல் எல்கையாவது
28. மேற்பார் எல்கைக்கும் வள்ளிவாய்க்காலுக்கு கிளக்கு
29. வட எல்லையாவது சோனகப் பட்டணத்தார் எல்கை
30. கீள்மேலோடிய பாதைக்கு தெக்கு ஆக யின்னான்ங்
31. கு எல்லைக்குள்பட்ட நஞ்சை புஞ்சை பலப்பட்ட
32. டை சொன்னாதாயமும் மேல் நோக்கிய மரமும் கீ
33. ள் நோக்கிய கிணறும் நிதி நிச்சயம் முதலானது

34. க்கெல்லாம் யிவர்களே யோக்கியமாக ஆச்சந்த
35. ராக்கம் சந்ததப் பிரவேசம் அனுபவிற்றுக் கொண்
36. டு சுவாமிக்குக் கட்டளை நடத்திவிச்சுக் கொள்வாரா
37. கவும் யிந்த தற்மத்தை யாதாம் ஒருவர் பரிபாலனம்
38. பண்ணின பேர்கள் அசுவமேத யாகம் பண்ணின
39. பலத்தைப் பெறுவாராகவும் யிந்த தற்மத்துக்கு அகுத்த
40. ம் பண்ணின பேர்கள் கெங்கைக் கரையில் காராம் ப
41. சுவைக் கொன்ற தோஷத்தில்ப் போவாராகவும். யி
42. ப்படிக்குச் சம்மதிற்று யிந்த தற்ம சாதனப் பட்டை
43. யம் யென்திக் குடுத்தோம் தலத்தாரில் நாராயண பி
44. ள்ளை உடையா பிள்ளையேன், யிளையபெருமாள் பிள்ளை,
45. சுந்தரத்தோள்பிள்ளைக்கு யிப்படிக்கு நாராயண பிள்ளை
46. உடையாபிள்ளை. யிப்படிக்கு யிவர்கள் சொல்ல யிந்த
47. தற்ம சாதன பட்டையம் என்னினேன் நாட்டுக் கணக்கு
48. இரங்கனாத பிள்ளை மருமகன் கள்ளப்பிரான் என்ன
49. ந்று.யிப்படி அறிவேன் நயினா பிள்ளை உ.

67. வீரபாண்டியக் கட்டபொம்ம நாயக்கர் வழங்கிய திருச்செந்தூர்ச் செப்பேடு

காலம்

சாலிவாகன சகாத்தம் 1700-க்கு மேல் செல்லா நின்ற கொல்லம் 954 விளம்பி வருடம் உத்தராயனமான தை மாதம் 28ஆம் தேதி குருவாரமும் பூர்வபட்சத்து துவாதசியும் மகேந்திர நாமயோகம் பால வாகறணமும் சுபயோக சுபகரணமும் பெற்ற மிருகசிருஷ நட்சத்திரத்தில் அதாவது 28.1.1799இல் செப்பேடு வெளியிடப்பட்டது.

அமைப்பும் செய்தியும்

இச்செப்பேடு அழகிய கைப்பிடியுடன் அரைவட்ட வடிவமாக உள்ளது. கைப்பிடியில் துளை இல்லை. அழகிய கோடுகளுடன் கோட்டுருவங்கள் பல உள்ளன.

முதலில் மயில் மீது அமர்ந்த முருகன் திருவுருவம் உள்ளது. நாற்கரங்களுடன் வழக்கமான முத்திரைகளுடன் முருகன் காட்சி

தருகிறான். முருகனுக்கு இருபுறமும் வள்ளி தெய்வயானை சிற்பங்கள் உள்ளன. செப்பேட்டின் நீளம் 29 செ.மீ. அகலம் 13 செ.மீ.ஆகும்.

வெள்ளை ஏகாதிபத்தியத்திற்கு எதிராகத் தமிழ்நாட்டில் விடுதலைப் போரை நிகழ்த்திய வீபாண்டிய கட்டபொம்மன் மரபினர் கடவுள் பக்தி மிக்கவராகவும் இருந்துள்ளனர். சக்கம்மாவைக் குலதெய்வமாகக் கொண்டிருந்த கட்டபொம்மன், திருச்செந்தூர் சுப்பிரமணியர் திருப்பணிக்குத் தான பட்டயம் வழங்கியுள்ளார். தினமும் திருச்செந்தூர்க் கோயில் பூசை முடிந்த பின்பே முதல் கட்டபொம்மன் உணவு அருந்தினார் என்று செவிவழிச் செய்தியாகவும் அறிகிறோம். முருகன் மீது எத்தகு பக்தி கொண்டிருந்தான் என்பதை அவன் அளித்த இச்செப்பேடு மூலம் அறியலாம். ஜாக்சன் துரையுடன் எதிர்த்த இரண்டாம் வீரபாண்டிய கட்டபொம்மன் இப்பட்டயத்தில் குறிப்பிடப்பட்ட கட்டபொம்மனுக்குப் பின்வந்தவன் ஆவான்.

திருவாவடுதுறை ஆதினத்தில் உள்ள செப்பேடுகளில் ஒன்றாக இது உள்ளது. கி.பி. 1779 இல் வழங்கப்பட்ட இச்செப்பேட்டை வரலாற்றுச் சிறப்புடையதாகக் கருதலாம்.

தெலுங்கராகக் கருதப்படும் கட்டபொம்மனை முத்தமிழ் அதிபனாகச் செப்பேட்டில் காண்கிறோம். குடநாட்டைச் சார்ந்ததாகத் திருச்செந்தூர் இருந்திருக்கிறது. திருச்செந்தூரான திரிபுவன மாதேவி சதுர்வேதி மங்கலம் என இவ்வூருக்குப் பெயர் இருந்திருக்கிறது. சுப்பிரமணியக் கடவுளின் சிறப்புகள் முதலில் கூறப்படுகின்றன. இதையடுத்து தானப் பட்டையம் வழங்கிய கட்டபொம்மனின் பெருமைகள் சுருக்கமாகப் பேசப்படுகின்றன. மன்னனே ஆணையிட்டு எழுதித் தருவதாகச் செப்பேட்டில் காண்கிறோம். மன்னனுக்கு உரிமையான கிராமங் களின் வகைகள் பின்னர் கூறப்படுகின்றன.

எல்லா சாதிக்கும் பொருந்தும்படி மன்னன் ஆணையிட்டுள்ளான் என்று செப்பேட்டின் மூலம் அறிகிறோம். தானத்தைக் காப்பவர் எய்தும் நால்வகைப் பதவிகள் சாலோப, சாமீப, சாருப, சாயுச்சம் என்று கூறப்படுகின்றன. செப்பேடு எழுதியவர் இராயசம் குமாரசுவாமியா பிள்ளையின் மகனாகிய சிவசுப்பிரமணியன் ஆவார். இச்செப்பேடு பல வகைகளில் சிறப்புடையதாக அமைகிறது.

1. செப்பேட்டினை எழுதியவர் அரசின் உயர் அதிகாரியின் மகன் ஆவார்.
2. கட்டபொம்மு என்றும் கட்டபொம்முலு எனவும் வழங்கப்படும் இம்மன்னன் பெயர், தமிழ் வழக்கிற்கேற்ப பொறிக்கப்பட்டுள்ளது. முழுப்பெயர் செகவீரராம செகவீர பாண்டிய கட்டபொம்ம நாயக்கர் என்பதாகும்.
3. செப்பேட்டில் பிழையான சொற்றொடர் பொதுவாக இல்லாததுடன் தமிழ்ச் சொற்களாகவே உள்ளன.
4. வடமொழிச் சொற்கள் வருமிடங்களிலும் தமிழிலேயே எழுதப்பட்டுள்ளன. 'ஜ' என்ற எழுத்து நீங்கலாக வட எழுத்துக்கள் இல்லை எனலாம்.
5. சுவத்திரி சாலிவாகன சகாற்றம் 1700 என்று தொடங்குகிறது. தமிழ் வருசம்; கொல்லம் வருசம் எனத் தமிழ் எழுத்துக் களாகப் பொறிக்கப்பட்டுள்ளன.
6. முருகன் போற்றப்படும்போது அவனுடைய மயில் வாகனமும் கோழிக் கொடியும் சுட்டப்படுகிறது. சுருபவல்லி தெய்வயானை சமேதரான சுப்பிரமணியர் என முருகன் குறிக்கப்படுகிறான்.
7. பாஞ்சை நகராதிபன், சக்கதேவி அனுகூலன், துட்ட நிக்குரக சிட்ட பரிபாலன், கெசமன்னியர் கோளரி, மறுமன்னியர், சற்பகெருடன், ரணமுக சுத்த வீரன், அருணநயமுக சந்திரோதயன், இயலிசை முத்தமிழாதிபன், கவிசாருபபூமன், பச்சைக்குடை, பூச்சக்கரவாளக் குடைக்கதிபன், தண்டுவார் முண்டன், தென்னாட்டுராயன், ரட்டைவாளுக்கதிபன், மயில்கொடி, சேவல் கொடி, 'ரிசபக்கொடி, அனுபக்கொடி, கெருடக் கொடிக்கதிபன், சோதிதனில் உகந்த சிவகந்தன் அடி மறவாதவன், என்று மன்னன் போற்றப்படுகிறான்.
8. கவிள்த்து கட்டின கிரகம் என்பது-கூரை வீடு என்று பொருளாக இருக்கலாம்.

உம்பள கிராமம்-முற்றுட்டு அல்லது மானிய கிராமம். சீவித கிராமம்-வாழ்க்கைச் செலவிற்காகக் கொடை வழங்கப்பட்ட கிராமம்.

சிறுபாட்டுக் கிராமம்-குறைந்த வருவாய் தரும் கிராமம். அமர் கிராமம்-வீர மரணமுற்றோருக்கு வழங்கப்பட்ட கிராமம். ஆண்டிற்கு ஒருமுறை குறுணி (மரக்கால்) தானியம் வழங்க

வேண்டும். அதையும் கோயில் தலத்தார், மனுசர் வசம் வழங்க வேண்டும். இங்குள்ள கோயில் தலத்தார் மனுசர் என்பது திருவாவடுதுறை ஆதீனக் குருமகானின் உத்தரவு பெற்ற தம்பிரான் எனலாம். இச்செப்பேட்டிற்குச் சற்று முன் கி.பி. 1779இல் வெளியிடப்பட்ட வேறொரு செப்பேட்டில் சிவகாசி நாடார்கள் அனைவரும் திருச்செந்தூர் திருப்பணிக்காகத் திருவாவடுதுறை ஆதீனத்திடம் பணம் வழங்கியதை நோக்கும் போது இக்கருத்து தோன்றுகிறது.

தானியம் என்று பொதுவாகக் குறிப்பிட்டாலும் நெல்லையே இது குறிப்பிடும் எனலாம். ஏனெனில் ஈரமும் பதரும் நீக்கி வழங்கவேண்டும் என்று கூறப்படுகிறது. தானத்தைக் காப்பவர் எய்தும் சிறப்பைக் குறிப்பிடும் செப்பேடு தானத்திற்கு எதிராக இருப்பவர் அடையும் கேட்டைக் குறிப்பிடவில்லை. இது செப்பேட்டில் குறிப்பிடத்தக்க சிறப்பு எனலாம். செப்பேடு வெளியிட்ட காலத்தில் திருவாவடுதுறை ஆதீனக் குருமுதல்வராக அம்பலவாண தேசிகர் 1770-1789 இருந்துள்ளார்.

வீரம் செறிந்த முதல் கட்டபொம்மனின் ஆழ்ந்த முருகபக்திக்கும் தன் நாட்டையாளும் இறையாண்மைக்கும் தமிழ்ப் பற்றிற்கும் இச்செப்பேடு உதாரணமாக விளங்குகிறது. முந்தையோர் மரபினை ஏற்று பொதுமக்கள் ஆண்டிற்கொரு முறை குறுணி தானியம் திருவாவடுதுறை ஆதீனத்திடம் வழங்குமாறு ஆணையும் பிறப்பித்துள்ளார்.

தமிழ்நாடு அரசு தொல்பொருள் ஆய்வுத்துறை பாஞ்சாலங் குறிச்சியில் அகழாய்வு மேற்கொண்டு கட்டபொம்மன் கோட்டையின் நாளோலக்க மாளிகையின் மேல் பீடம், கல்யாண மண்டபப் பகுதி, யானை கட்டும் தறி, கோயில் பகுதி போன்றவற்றை வெளிப்படுத்தியது. இந்த அகழாய்வு பற்றிய அறிக்கை கட்டுரை வடிவில் தமிழிகா-ஆண்டு 1969 இதழில் வெளியிடப் பட்டுள்ளது. பிறந்த பூமிக்காக உயிர்துறந்தவர் இவருமாவார். கி.பி. 1779இல் வெளியிட்ட இச்செப்பேட்டைக் காணும் போது:

“முறைசெய்து காப்பாற்றும் மன்னவன் மக்கட்கு
இறையென்று வைக்கப் படும்”.

என்ற குறளே நினைவிற்கு வருகிறது. இனி, செப்பேட்டின் வாசகத்தைக் காண்போம்.

முன்பக்கம்

1. உசுவத்திரி சகாற்றம் 1700-க்கு மே
2. லச் செல்லாநின்ற கொல்லம் 954 விளம்பி வருசம்
3. உத்தராயணமான தை 28தேதி குருவாரமும் பூறுவபட்
4. சத்துத் துவாதெசியும் மாகேந்திரநாக யோகம் பால
5. வாகறணமும் சுபயோக சுபகரணமும் பெத்த மிருகசி
6. ருச நட்செத்திரத்தில் நான் செய்த தான சாதனப்
7. பட்டையமாவது குடநாட்டுத் திருச்செந்தூரான தி
8. ரிபுவன மகாதேவி சதுர்வேதி மங்கலம் நா
9. யனாரினைய நாயினாரான சிருட்டித் திதி சங்க
10. ராத்தி கோபாவனுக்கிரக பஞ்ச சுத்த
11. வலிய வீரமயில் வாகன குக்குடத் துவஜ
12. சுரான சுராயிப சகல சத்தியாதமக சுருப
13. வல்லி தேவநாயகி சமேத சுப்பிரமணிய
14. சுவாமி சன்னியதானத்தில்த் திருப்ப
15. ணிக்கு ஆச்சந்திராக்கம் ஆகத் தான
16. சாதனப் பட்டையமாவது பாஞ்சை
17. நகராதிபன், சக்கதேவி அனுகூலன்,
18. துட்ட நிக்கரக சிட்ட பரிபாலன், கெ
19. ச மன்னியர் கோளரி, மறுமன்னியர்
20. சற்ப்ப கெருடன், ரணமுக சுத்த வீரன்,
21. அருண நயமுக சந்திரோத நியலிசை
22. நாடக முத்தமிழாதிபன், கவி சாருப பூம
23. ன், பச்சைக் குடை பூச்சக்கிறவானக் கு
24. டைக்கதிபன், தண்டுவார் முண்டன், தென்
25. னாட்டு ராயன், ரட்டை வாளக்கதிபன், மயில்
26. க் கொடிச் சேவலக் கொடி ரிசபக் கொடி அனு
27. மக்கொடிக் கெருடக்கொடிக் கதிபன், சோ
28. தினிலுகந்த சிவ கந்தனடி மறவாத அடியே
29. ன் செகவீர ராமச் செகவீர பாண்டியக் கட்ட
30. பொம்ம நாயக்கரோம் தான சாதனமாகத்
31. தாம்புர சாதனப் பட்டைய மெளுதிக்
32. கொடுத்தபடி தான சாதனமாகத் தாம்
33. புர சாதனப் பட்டையமாவது யென்னு

34. டைய ஆதிக்கதில்ச் சேர்ந்த கிராமம்
35. உண்பளக் கிறாமஞ் சீவிதக் கிறாமஞ் சிறு
36. பாட்டுக் கிறாமம் அமரக் கிறாம முதல் ஆகிய
37. நத்தத்துக்கும் சகல சாதிக்கும் கவிளத்திக்
38. கட்டின கிரக ஒன்றுக்கு வருசாசலங் குறு
39. ணித் தான்னிய வீதம் கோவில்த் தலத்தா

பின்பக்கம்

40. ர் மனுசர் வசம் யீரம்[ப்] பதர்த் தூத்தி
41. அளந்து கொடுத்து வருவோமாக
42. லும். யிந்தத் தர்மம் ஆச்சந்திராக்க
43. ம் சந்ததிப் பிறதிவேஷம் ஆதிக்கத்திலப்
44. பரிபாலனம் பண்ணிக் கொண்டு வருவோ
45. மாகவும் யிந்தத் தற்மத்துக்கு வாக்குச் ச
46. காயம் சரீர சகாயம் அர்த்த சகாயம்
47. பண்ணின பேர் சாலோக சாமீப சாருப
48. சாயுச்சிய பதம் பெறுவாராகவும். யிப்படி
49. க்குச் சம்மதித்துத் தான் சாதனமாக யி
50. ந்தத் தாம்புர சாதன பட்டையம் சுவாமி
51. சுப்பிரமணிய சாமி சன்னிய தானத்
52. திலத் திருப்பணிக்குத் தாம்புர சாதன
53. ப் பட்டையமென்தித் தானம் பண்ணி
54. க் கொடுத்தேன் செகவீர ராம செ
55. க வீர பாண்டியன் கட்ட பொம்ம நா
56. யக்கரோம். உ யிந்த பட்டையமென
57. தினேன் ராயசங் குமாரசாமியா
58. பிள்ளை குமாரன் சிவ சுப்பிரமணியன். உ

68. சுசீந்திரம் செப்பேடு

காலம்

விருச்சிகத்தில் வியாழம் நின்ற கொல்லம் 826ஆம் ஆண்டு பங்குனி 23ஆம் தேதி பூர்வ பட்சத்து திசமியும் வெள்ளி யாச்சையும்திரிதி நித்தியரோகமும் பூசமும் ஆணைக் காணமும் பெற்ற நாள் அதாவது 21.3.1651இல் இச்செப்பேடு வெளியிடப்பட்டது.

அமைப்பும் செய்தியும்

நீண்ட கைப்பிடியுடன் கூடிய இச்செப்பேடு வேலைப் பாடின்றி நீள் சதுரத்தில் உள்ளது. செப்பேட்டின் நீளம் 51 செ.மீ. அகலம் 15 செ.மீ. முன்பக்கம் 22 வரிகளும் பின்பக்கம் 23ஆவது வரி முதல் 41ஆவது வரி வரை 19 வரிகளும் வெட்டப் பட்டுள்ளன.

செப்பேட்டின் தொடக்கத்தில் காலம் துல்லியமாகக் குறிக்கப்பட்டுள்ளது. தானம் பெற்ற திருவாவடுதுறை அம்பலவாணப் பண்டாரமும் தானம் தந்த சின்னச் சொக்கலிங்க நாயக்கரும் பின் காண்கிறோம்.

வடமண்டலத்து முதலி நாயக்கர் சின்னச் சொக்கலிங்க நாயக்கர் மடமும் சுவாத்தியங்களுமாக ஆதினத்திற்கு உதக பூர்வ தன்ம சாதன பட்டையம் வழங்கியுள்ளார். நாஞ்சில் நாட்டுச் சுசீந்தரத்து மடத்து தானுவன் சாத்தனோடு முன்னாள் 797இல் (கி.பி. 1622) ஐப்பசி மாதம் 30ஆம் நாளில் பொன் 331-க்கு சோரா ஒற்றி எழுதி வாங்கின மனைக்கு முதலோலை ஒன்று தந்து அந்த மனையில் கல்கட்டிட மடமும் பிச்சாதேவர் கோயிலும் தோட்டமும் கட்டித் தானமாக சொக்கலிங்க நாயக்கர் வழங்கி யுள்ளார்.

முத்துவீரப்ப நாயக்கர் காலத்தில் ஈசான தேசிகர் பொருட்டு சிவந்தியப்ப நாயக்கர் தன் தம்பியிடம் பெற்றுத் தந்த மடங்கள் எட்டாகும். அதில் ஒன்று சுசீந்திரம் மடம் என்பது மடத்தின் குருபரம்பரை வரலாறு ஆகும்.

சிவந்திபுரம் மடமும், சங்கரங்கோவில் மடமும், சிவந்தியப்பர் கேட்டுக்கொண்டதிற்கிணங்க முத்துவீரப்ப நாயக்கர் ஏற்படுத்தி வழங்கிய பிற மடங்கள் ஆகும். இத்தானம் குறித்த செப்பேடுகள் தெலுங்கு மொழியில் உள்ளன. இங்குக் குறிக்கப்படும் மடத்துதானுவன் சாத்தன் என்பவர், சுசீந்திரம் மடத்தில் இருந்த தம்பிரான் அல்லது அதிகாரியாக இருக்கலாம். கி.பி. 1622இல் ஒற்றி வைத்த மடத்தின் நிலம் மூல ஆவணம் குறிக்கப்படுவதால் முத்துவீரப்ப நாயக்கரே இம்மடமும் ஏற்படுத்தி யிருக்கலாம் என்று தோன்றுகிறது. எனினும் கி.பி.1651இல் தான், கல்கட்டிடமாக மாறியுள்ளது.

உருத்திரகோடி தேசிகர் காலத்தில் சுசீந்திர மடம் ஏற்படுத்தப்பட்டாலும் மாசிலாமணி தேசிகர் காலத்தில்தான்

(1625-1658) முழு வளர்ச்சி பெற்றுள்ளது. மடத்து அடியார் பலருக்கும் அனுமகேதன நல்லூரில் நிலங்களும் மனையும் தானமாக விடப்பட்டன. மடத்திலுண்டான மடவடியாரும் ஆண்டிச்சி உள்ளிட்டாரும் உமைய நாச்சியார் உள்ளிட்டாரும் நாராயணியும் மக்களும் மெக்கியும் அம்மையடியாரும் அப்போது சுசிந்திரம் மடத்துடன் தொடர்பு கொண்டிருந்தனர் எனலாம்.

பல்வேறு வகையான நிலங்கள் செப்பேட்டில் சுட்டப் படுகின்றன. பறழியங்கள், குசத்தியறை உள்ளிட்ட நிலங்கள், பனைங்காட்டு விளாகத்து நிலங்கள், தேரூர் உள்ளிட்ட பத்தில் நிலங்கள், உதிரப்பட்டி நிலங்கள், கோட்டாற்றுப் பற்றில் நிலங்கள், பஞ்சவகை காட்டு விளையும் பறழியம், புதுமடத்துப் போற்றிவசம் கொண்ட நம்பி சாத்தன்கோயில் குளத்து நந்தவனம் மற்றும் உண்டான சுவாத்தியங்கள் பசுக்கள் மேயும் இடங்கள், செப்பேட்டில் காண்கிறோம்.

சீடர் பரம்பரையாக மடத்தை நிருவகிப்பதுடன் தாணுமாலையப் பெருமாள் சுவாமி அபிஷேகக் கட்டளையும் திருவாவடுதுறை ஆதினமே செய்து வரவேண்டும் என்றும் தானம் தந்தவர் குறிப்பிட்டுள்ளார். பசுக்கும் இடையரும் கூட மடத்திற்குத் தானமாக வழங்கப்படுவதைச் செப்பேடு குறிப்பிடுகிறது. மடத்தில் மாகேசுவர பூசையும் நடைபெற வேண்டும் என்று காண்கிறோம்.

அரண்மனைக் காணிக்கைக்கு வேண்டி வடமலையப்ப பிள்ளை அவர்கள் பிரிவுக்கு நாராயணப்பய்யன் வசம் 5000 பணம் பெற்றுத் திருவாவடுதுறை ஆதினப் பண்டாரத்தின் சீடனான மௌனப் பண்டாரம் அவர்கள் வழங்கியுள்ளார். இதற்காக மடத்துக்குத் தானப் பிரமாணமாக எழுதிக் கொடுத்த உற்பத்தியைச் சின்ன சொக்கிலிங்கர் ஒத்திவைத்ததைத் தாமே மீட்டுத் தருவதாகவும் உறுதி கூறியுள்ளார். தனிப்பட்டவர் நிலங்கள் மட்டுமின்றி மடத்தின் நிலங்கள் ஒத்தி வைக்கப் பட்டுள்ளதற்கு இச்செப்பேடு உதாரணம் ஆகும். வடமண்டலத்து முத்லி நாயக்கர் என்பது பட்டப்பெயராக இருக்கவேண்டும் பாலக்கோம்பை காமநாயக்கர் செப்பேட்டில் மல்லிநாயக்கன் மகன் ராமலிங்கம் பிள்ளை சென்னப்ப பிள்ளை என்ற இருவேளாளர்களைக் காண்கிறோம். ஈண்டும் நாயக்கன் பட்டப் பெயர் எனலாம். (கல்வெட்டிதழ் 49-1997)

திருவாவடுதுறை எட்டாவது தேசிகரான மாசிலாமணி தேசிகர் இளைய பட்டத்தில் இருந்த போது நீண்ட காலம் சுசீந்திரம் மடத்தில் இருந்ததாகக் குருபரம்பரை வரலாறு கூறுகிறது. இவர் தேசிகரானபின் திருவெண்காட்டில் நீண்ட நாட்கள் நிட்டையில் இருந்தள்ளதாக வரலாறு. ஆகவே செப்பேட்டில் வரும் மௌனப் பண்டாரம் இளைய பட்டத்தில் இருந்த மாசிலாமணி தேசிகரோ என எண்ண வேண்டியுள்ளது. மாசிலாமணி தேசிகருக்குப்பின் சிவக்கொழுந்து தேசிகரும் இராமலிங்க தேசிகரும் இங்கிருந்து சைவ அன்பர்களுக்கு உபதேசம் செய்து வந்துள்ளார்கள் என்பது வரலாறு. பரம்பரையாக அனுபவிக்கும் சுவாத்திய உரிமை, திருவாவடுதுறை ஆதீனத்திற்கு வழங்கப்பட்டுள்ளது. மதுரை பணம் என்பது முத்து கிருஷ்ணப்ப நாயக்கர் (1601-1609) காலத்தில் வெளியிடப்பட்ட தெலுங்கு எழுத்துக்களில் 'முத்து கிருஷ்ண' என்று எழுதப்பட்ட காசுகளே எனலாம். இவ்வகைக் காசுகளை அளக்குடி சீத்தாராமன் கண்டறிந்துள்ளார். முத்துக் கிருஷ்ணப்ப நாயக்கரே குமரி முனையில் இருந்து மதுரை வரை பேரரசு செலுத்திய மதுரை நாயக்கர் என்பதையும் குறிப்பிட வேண்டும். தானம் தந்த சின்னச் சொக்கலிங்க நாயக்கனே மடத்தின் நிலங்களையும் மீட்டுத் தரசம்மதித்துள்ளார். அரண்மனைக் காணிக்கை-அரண்மனைவரி வடமலையப்ப பிள்ளை என்பவர் திருமலை நாயக்கர் காலத்தில் அவரின் கீழ் நெல்லையில் இருந்து நாடாண்டவர். சிவத் தொண்டில் வாழ்நாளாகக் கழித்தவர். அவருடைய வரலாறு பிரசித்தமாகும். இச்செப்பேட்டின்படி, சுசீந்திரத்தில் உள்ள திருவாவடுதுறை ஆதீனக் கிளை மடம் கி.பி. 1622க்கு முன் உருவானது என்பது உறுதியாகிறது. சுசீந்திரம் கோயிலுடன் இம்மடம் நெருங்கிய தொடர்பு கொண்டதும் உறுதியாகிறது. இன்றும் சுசீந்திர மடம் தாணு மாலையன் கோயில் வழிபாட்டுடன் தொடர்பு கொண்டுள்ளது.

நாஞ்சில் நாட்டு சுசீந்திரத்து கணக்கு ஆண்டார் ஆண்டார் என்பவர் செப்பேட்டினை எழுதியுள்ளார் என்று அறிகிறோம்.

செப்பேட்டில் இடம்பெறும் நம்பி சாத்தான் இன்றுள்ள கிருஷ்ணர் கோயில் எனலாம்.

கன்னியாகுமரி மாவட்டத்தில் சுசீந்திரம் தாணுமாலையப் பெருமாள் கோயில் புகழ்பெற்றக் கோயிலாகும். இக்கோயில் சிறப்பினை கே.கே.பிள்ளை, தமது நூலின் மூலம் வெளிப்படுத்தி

யுள்ளார். திருவாவடுதுறை ஆதினம், தருமபுரம் ஆதினம், திருப்பனந்தாள் ஆதினம் எனப் பல மடங்களின் கிளை மடங்கள் இவ்வூரில் உள்ளன. செப்பேட்டுச் சான்றுடன் தொன்மையான சிற்பங்களைக் கொண்டுள்ள மடமாகத் திருவாவடுதுறையின் சசிந்திரம் கிளைமடம் அமைந்துள்ளது.

சசிந்திரம் தாணுமாலையப் பெருமாள் கோயிலுக்கு அருகில் திருவாவடுதுறை ஆதினத்தின் சசிந்திரம் கிளை மடம் அமைந்துள்ளது. மடத்திற்கு எதிரில் சாலையும் பின் கோயிலுக்குரிய குளமும் உள்ளன.

மடம் தெற்குப் பார்த்த சிறிய, பெரிய கதவுகளைக் கொண்டுள்ளது. கிழக்கு மேற்காக நீண்ட மண்டபம் உள்ளது. இம்மண்டபத்தின் தெற்கில் வரிசையாக ஆறு கற்சிற்பங்கள் நிறுத்தி வைக்கப்பட்டுள்ளன. அழகிய கொண்டையும் கம்பீரமான மீசையும் ஒவ்வொரு சிற்பத்திலும் காண்கிறோம். இச்சிற்பங்களை நாயக்கர்கள் என மக்கள் அழைக்கின்றனர். மடத்துக்குத் தானம் தந்தவர்கள் இவர்கள் எனலாம். சசிந்திரம் மடத்தை ஏற்படுத்திய முத்துவீரப்ப நாயக்கர், இவருடைய ஒன்றுவிட்ட அண்ணனான ஜெவந்தியப்ப நாயக்கர் நம் நினைவிற்கு வருகின்றது. மேலும் சசிந்திரம் செப்பேட்டில் இடம்பெறும் வட மண்டலத்து முதலி நாயக்கன், சின்னச் சொக்கலிங்க நாயக்கன் நம் நினைவிற்கு வருகின்றது. இங்குள்ள நாயக்கர் சிற்பங்கள் வணங்கும் நிலையில் கி.பி. 17ஆம் நூற்றாண்டு சிற்ப அமைப்புடன் உள்ளன.

மண்டபத்தின் மேற்கில் கிழக்குப் பார்த்த திசையில் வினாயகர் காட்சி தருகிறார். இதையடுத்து மூன்று அடியரத்திற்கு மேடை உள்ளது. மேற்கில் அலங்கார மண்டபம் உள்ளது. இங்குள்ள தூண்களில் சிற்பங்கள் உள்ளன. படிக்கட்டுகளின் இருபுறமும் கல்யானைகள் உள்ளன.

சித்திரைத் திருவிழா நான்காம் நாள் ஆதின மண்டகப்படி மற்றும் மார்கழித் திருவிழா நான்காம் நாள் மண்டகப்படி இங்கே நடைபெறுகின்றன. மண்டபத்தின் இருபுறமும் மொத்தம் 16 தூண்கள் உள்ளன. சிம்மங்கள் விதானத்தைத் தாங்குவது போல் உள்ளன. ஆங்காங்கே பூவேலைப்பாடுகளும் உள்ளன. மண்டபத்தின் கிழக்கில் நெல்சேர் மண்டபம் உள்ளது. இம்மண்டபத்தின் நுழைவாயிலில் கஜலட்சுமி சிற்பம் காண்கிறோம். தூண்ஒன்றில்

அனுமன் புடைப்புச் சிற்பம் உள்ளது. இதையடுத்து ஒரு மண்டபமும் பின் பந்திக்கட்டும் மடைப்பள்ளியும் அமைந்துள்ளன.

முன்கூறிய மகா மண்டபத்தின் மேற்கில் ஒரு மண்டபம் உள்ளது. இங்குள்ள தூண்களில் ஆதினக் குருமகான்கள் மற்றும் இளைய சந்நிதானங்களின் திருவுருவங்கள் நான்கு உள்ளன. நடராசர், அம்மன், முருகன் ஆகியோருடைய திருவுருவங்களும் உள்ளன.

மடத்தின் தோட்டத்தில் முற்குமாரசாமி மற்றும் பிற்குமாரசாமி மூர்த்தங்களின் சமாதிகள் உள்ளன. இம்மடம் மேலை மடம் எனவும் பூர்வீக மடம் எனவும் குறிப்பிடலாம். இம்மடத்திற்கு அருகில் முந்நூற்றுவநங்கை அம்மன் கோயில் உள்ளது. இக்கோயிலை அடுத்து கிழக்கில் கீழை மடம் என்று அழைக்கப்படும் புதுமடம் உள்ளது. இப்புது மடமும் கி.பி. 17ஆம் நூற்றாண்டில் ஏற்பட்டதேயாகும். புதுமடத்தில் மடத்தின் நிர்வாக அலுவலகம் இயங்கி வருகிறது. மேலை மடத்தைவிட இம்மடம் சிறியது ஆகும். மடத்திற்குச் சொந்தமான விளை நிலங்களும் மனைகளும் உள்ளன. சுசீந்திரம் நகரையொட்டி தேநூர், பறக்கை, ஆரல்வாய்மொழி போன்ற இடங்களில் கிளை மடங்களும், விளை நிலங்களும் உள்ளன. இவைகளும் திருவாவடுதுறை ஆதினத்திற்குரியவையாகும்.

தாணுமாலயப் பெருமாள் கோயில் இராஜகோபுரம் எழு நிலைகளாகக் கொண்டது - 135' உயரம் கொண்டது. கொல்லம் 720இல் (கி.பி. 1545) ஸ்ரீராஜராம் விட்டலர் என்பவரால் கட்டப் பட்டது கி.பி. 1881 இல் திருப்பணி தொடங்கி ஸ்ரீ ஆயில்யம் திருநாள் இராமவர்ம மகாராஜவினால் 1888இல் பணி பூர்த்தி அடைந்தது.

கோபுர நிலைகளில் தல புராணக் காட்சிகளும் திருப்பணி புரிந்த மன்னர் மற்றும் ஆதினங்களின் உருவங்களும் உள்ளன. ஆதினகர்த்தர்கள் திருவாவடுதுறை ஆதினங்களாகச் சுசீந்திரம் கந்தசாமி கருதுகிறார்.

திருவிதாங்கூர் மன்னர்கள் சுசீந்திரம் கோயிலுக்குக் கொடை வழங்கியதுடன் திருவாவடுதுறை ஆதினங்களைப் போற்றி உள்ளனர். சுசீந்திரம் மடத்திற்கும் உதவி புரிந்துள்ளார்கள். வடமண்டலத்து முதலி நாயக்கன் சொக்கலிங்க நாயக்கன்,

தானுவன் சாத்தன் ஆகியோர் செப்பேட்டில் இடம் பெற்றுள்ளனர். இவர்கள் திருவிதாங்கூர் மன்னர்களின் கீழ் இருந்த ஆட்சியாளர்கள் எனலாம்.

திருவிழாவில் சுசீந்திரம் உற்சவ மூர்த்தியைத் திருமடத்திற்கு எழுந்தருளச் செய்து அபிஷேகம் அலங்காரம் செய்து ஆதினச் சார்பில் செய்யப்பட்டுள்ள பரங்கி நாற்காலி வாகனத்தில் மூர்த்தியை எழுந்தருளச் செய்து வீதி உலா வரும் காட்சி இனிய காட்சி யாகும். சுசீந்திரம் செப்பேட்டில் நான்காம் நாள் விழா குறிக்கப் பட்டுள்ளது. தற்போது மடத்தின் வெற்றிடத்தில் மடத்திற்குக் கிழக்கில் வணிகவளாகக் கட்டிடங்கள் கட்டப் பட்டுள்ளன.

செப்பேட்டின் முதல்பக்கம்

1. விரிச்சிகத்தில் வியாழம் நின்ற கொல்லம் 826 லு பைங்கூனியும் 23ஆம் தேதி பூர்வ பக்ஷத்து திசமியும் வெள்ளி
2. யாச்சையும் திறிதி நித்தியரோகமும் பூசமும் ஆணைக்காணமும் பெற்ற னாள் திருவாவடுதுறை அம்பலவாண பண்டராசன்
3. னதிக்கு வட மண்டலத்து முதலி நாயக்கர் சின்னச் சொக்கலிங்க நாயக்கரேன் உதகபூறுவ தன்ம தானப் பிறமானமாக எழுதிக் கொ
4. டுத்த மடமும் சுவாத்தியங்களுமாவது. நாஞ்சி நாட்டுச் சுசீந்திரத்து மடத்து தானுவன் சாத்தனொடு முன்னான் 797 லு அற்
5. பசி மாதம் 30உ 331க்கு சோரா வொற்றி எழுதி வாங்கின மனைக்கு முதலோலை ஒன்றும் எடுத்துக் கொடுத்து மனையிற் கட்டின
6. கல் மடமும் பிச்சா தேவர் கோயிலும் தோட்டமுங்கூட உதக பூறுவ தன்ம தானப்பிறமானமாக திருவாவடுதுறை
7. அம்பலவான பண்டராசர் சன்னதிக்கு முதல் நான் விட்டுக் கொடுத்து மடத்திலுண்டான மடவடியார்
8. ஆண்டிச்சி உள்ளிட்டாரும் உமைய நாச்சியார் உள்ளிட்டாரும் நாராயணியும் மக்களும் மெக்கி
9. யும் அம்மையடியாரும் ஷெமடத்து வகை நாஞ்சி நாட்டு அனுமகேதன நல்லூரில் உள்ளிட்ட
10. தின நிலங்களும் மனையும் பறமூயங்களும் குசத்தியறை உள்ளிட்ட நிலங்களும் பனைங்காட்டு விளா
11. சுத்து நிலங்களும் தேரூர் உள்ளிட்ட பத்தில் நிலங்களும் உதிரப்பட்ட நிலங்களும் கோ
12. ட்டாறு உள்ளிட்ட பற்றில் நிலங்களும் பஞ்சவனக்காட்டு விளையும் மடத்திலே இருக்கி
13. ற பறமூயமும் புதுமடத்துப் போற்றி வசம் கொண்ட நம்பி சாத்தன் கோயில்க்

14. குளத்துக் கீழ்க்கரை நந்தவனமும் மலைக்குக் கீழ் சீமையில் அந்தந்த நாட்டார் மட த
15. ன்மத்துக்கு விட்டுத் தந்த சுவாத்தியத்துக்குண்டான பட்டையங்களும் எடுத்து
16. க் கொடுத்து தானுமாலையப் பெருமாள் சுவாமி அபிஷேகக் கட்டளைக்குள் பசுக்க
17. ளும் பசு மேய்ப்பு இடை உலகனுள்ளிட்டாரும் காத்தவனுள்ளிட்டா
18. ரும் விட்டு ஆக இவ்வகைப்படியே உண்டான மடமும் மடவடியாரும்
19. சுவாத்தியங்களும் பசுக்களும் இடையரும் கூடி திருவாவடுதுறை அம்பலவணாப்ப
20. ண்டாரச் சன்னதிக்கு உதகபூறுவ தன்மதானப் பிறமானமாக ஆசெந்திரதார்வவ ச
21. ந்திராதித்தர் வரையும் சீஷ பரம்பரையாக அனுபவித்து மயேகர பூசை முதலான த
22. ன்மங்களும் தானுமாலையப் பெருமாள் சுவாமி அபிஷேகக் கட்டளையும் நடத்திக் கொண்டு

இரண்டாம் பக்கம்

23. சுவாமி திருவிளாத் தோறும் திருக்கண்து சாத்தும் நடத்தி சுவாமியை யிம் மடத்திலே தி
24. ரு விளாத்தோறும் எழுந்தருளப் பண்ணிவிச்சுக் கொண்டு மடதன்ம பரிபாலனம்
25. மாக நடத்திவிச்சுக் கொள்ளுவாராகவும் இந்தப்படி இந்தக்கல்மடமும் சுவாத்தியங்க
26. ளும் மடிவடியாரும் பசுவும் இடையரும் திருவாவடுதுறை அம்பலவான பண்டாசன்
27. னதிக்கு உதக பூறுவ தன்மதானப் பிறமானமாக எழுதிக் கொடுக்கையில் எனக்கு
28. அரமணைக் காணிக்கைக்கு வடமலையப்பபிள்ளை அவர்கள் பிறிவுக்கு நாராயணப்பய்ய
29. ன் வசம் பண்டாரச் சீமனான மவுனப் பண்டாரம் வசம் வாங்கிக் கொடுத்து மது
30. ரை பணம் 5000 இப்பணம் அய்யாயிரம் யாதொரு நாள் உதவின காலம் மடத்துக்
31. கு தானப் பிறமானமாக எழுதிக் கொடுத்த உற்பத்தியை நான் ஒத்தி வைத்ததை மீ
32. ண்டு கொடுப்போமாகவும் இந்தப்படி சம்மதித்து திருவாவடுதுறை அம்பலவாண

33. பண்டாரச் சன்னதிக்கு உதகபூர்வ தன்ம தானப் பிறமானப் பட்டையம் எழுதி
34. க் கொடுக்கையில் இந்த மடத்துக்கு யாதொருவன் விக்கினம் செய்தவன் கெங்கை
35. க் கரையில் காராம் பசுவைக் கொன்ற தோஷத்திலே போவாராகவும். இப்படி ச
36. ம்மதித்து திருவாவடுதுறை அம்பலவாண பண்டார சன்னதிக்கு உதக பூறுவ தன்ம தா
37. னப் பிறமானப் பட்டையமாக எழுதிக் கொடுத்த முதலி நாயக்கர் சின்னச் சொக்கலி
38. ங்க நாயக்கரேன். இப்படிக்கு சின்னச் சொக்கலிங்க நாயக்கர் எழு
39. த்து. இப்படி இவர்கள் சொல்ல இந்த உதக பூறுவ தன்ம தானப்
40. பிறமானப் பட்டையம் கை எழுதின நாஞ்சினாட்டுச் சுசீந்திரத்து
41. கணக்கு ஆண்டார் ஆண்டார்.

69. சிவந்திபுரம் செப்பேடு

காலம்

சாலிவாகன சகாப்தம் 1537 கொல்லம் 790 ராட்சச ஆண்டு உத்தராயண பங்குணி மாதம் ஐந்தாம் தேதி சுக்லபட்ச சதுர்தசி சோமவாரம் உத்தர நக்ஷத்திரம் கூடிய நன்னாளில் இச்செப்பேடு வெளியிடப்பட்டது. அதர்வது கி.பி. 1615இல் வெளியிடப்பட்டது.

அமைப்பும், செய்தியும்

இச்செப்பேடு 44 செ.மீ. நீளமும் 25 செ.மீ. அகலமும் கொண்ட செவ்வகச் செப்பேடு ஆகும். ஸ்வஸ்திஸ்ரீ தொடங்கி 17 வரி எழுதப்பட்டு, முத்து வீரப்ப நாயக்கரின் ஒப்பம் பொறிக்கப்பட்டுள்ளது. பின் ஏழு வரி முதல் பக்கத்தில் உள்ளது. இரண்டாம் பக்கத்தில் 5 வரிகள் உள்ளன. தெலுங்கில் கூடிய செப்பேடு இதுவாகும். தொடக்கத்தில் விஜய நகர அரசர் பரம்பரையும் பின் மதுரை நாயக்கர் பரம்பரையும் காண்கிறோம் சிவந்திபுரம் செப்பேட்டுடன் சிவந்திபுரம் மடத்தையும் ஆய்வு செய்வது பயனுடையதாகும். சிவந்திபுரம் மடம் திருவாவடுதுறை ஆதினத்தின் ஈசான மடங்கள் எட்டில் ஒன்று என்று டாக்டர். உ.வே. சாமிநாத ஐயர் குறிப்பிடுவார். ஆயின் ஈசான மடங்களில் சிவந்திபுரம் மடம் இடம் பெறாது.

சிவந்திபுரத்திற்கருகில் உள்ள பாபநாசம் கோயில் அருகில் உள்ள ஈசான மடமே இடம்பெறும்.

திருவாவடுதுறை ஆதினத்தில் உள்ள தெலுங்குச் செப்பேடுகளில் ஜெவந்திபுரம் செப்பேடு ஒன்றாகும். விக்கிரம சிங்கபுரத்திற்கு அருகில் இவ்வூர் சிவந்திபுரம் என்ற பெயரில் உள்ளது. இவ்வூரில் திருவாவடுதுறை ஆதினத்தின் கிளைமடம் உள்ளது. இம்மடம் தொன்மை வாய்ந்ததாகும்.

முத்து வீரப்ப நாயக்க மன்னர் காலத்தில் ஜெவந்திபுரம் மடம் ஏற்பட்டதாகும். ஜெவந்தியப்ப நாயக்கர் என்பவர், முத்து வீரப்ப நாயக்கரின் சிறிய தந்தையின் மகனும் ஒன்றுவிட்ட அண்ணனும் ஆவார். ஈசான மடங்கள் தோன்றக் காரணமாக ஜெவந்தியப்ப நாயக்கரே ஈசான மடங்களுக்கு முன்பாகவே ஜெவந்திபுரம் மடத்தை ஏற்படுத்தியுள்ளார். திருவாவடுதுறை ஆதின வரலாற்றில் இம்மன்னர் நிலையான இடம் பெற்றுள்ளார்.

சபாபதி பூஜை, குருபூஜை, மாகேஸ்வர பூஜை முதலியவை ஆதினத்தின் மூலம் செவ்வனே நடைபெறச் சிவந்திபுரத்தைச் சுற்றிப் பல ஊர்களில் அதாவது தாம்பிரபரணி ஆறு பாயும் வளமான பகுதியில் நன்செய் நிலங்களும், புன்செய் நிலங்களும், நத்தமும் கோயிலும், வீடுகளும், மரங்களும், நீர் நிலைகளுமாகத் தானமாக மன்னர் வழங்கியுள்ளார்.

சிவந்திபுரம் மடத்திற்கு வழங்கப்பட்ட நிலங்களின் நாற்பாற் எல்லைகளைக் குறிப்பிடும்போது விக்கிரமசிங்கபுரம், அம்பாசமுத்திரம், வானம்பட்டி, வாகைக்குளம், மன்னார் கோயில், பிரம்மதேசம் ஆகிய ஊர்கள் குறிக்கப்படுகின்றன. மேற்படி ஊர்கள் வரலாற்றுச் சிறப்புடையவை ஆகும்.

அம்பாசமுத்திரம் சாலை, மன்னார்கோயில் சாலை, பிரம்மதேச சாலை மற்றும் பல நீர்நிலைகள் செப்பேட்டில் குறிக்கப்படுகின்றன.

கோடாரங்குளம் இரவப்பணிக்கடி கால்வாய், நொச்சிக் குளம், நீர்ப்பிடிப்பு, இடைமலைக்குளம், காலச்சாம்பன் ஓடை, வானம்பட்டி ஓடை, கோட்டை மேலழகியான் கால்வாய், வாகைக்குளம் போன்றவை குறிப்பிடத் தக்கவையாகும்.

மெட்டால மடம், செட்டிமடம் ஆகிய மடங்களும் குறிக்கப்படுகின்றன. மேற்படி மடங்கள் தற்போதில்லை.

தானம் வழங்கப்பட்ட காலத்தில் திருவாவடுதுறை ஆதினத்தின் பண்டாரச் சந்நிதிகளாக உருத்திரகோடி தேசிகர் இருந்துள்ளார். இவர் காலத்தில் மடத்திற்காகப் பல மன்னர்கள் தானம் செய்துள்ளார்கள்.

நான்காவது பட்டத்தில் இருந்த உருத்திரகோடி தேசிகர், மதுரையில் சமாதி அடைந்துள்ளார். இவர் குறித்த கல்வெட்டு ஒன்று மதரை 'தான கோனேரியப்ப முதலியார் மடத்தில்' (துறசை ஆதினக் கிளைமடம்) இன்றும் உள்ளது.

செப்பேட்டில் குறிப்பிடப்பட்ட நிலங்கள் இன்றும் திருவாவடுதுறை ஆதினப் பராமரிப்பில்தான் உள்ளன. விக்கிரமசிங்கபுரம் ஏன்ற ஊர்ப்பெயர் குறித்துத் தெளிவாகக் குறிப்பிடும் முதல் ஆவணம் சிவந்திரபுரம் செப்பேடே எனலாம்.

திருமலை நாயக்கர் காலத்தில் வெட்டப்பட்ட கல்வெட்டொன்று செவ்வந்தி நாடனையும் வடமலையப்பரையும் விக்கிரமசிங்கபுரத்தையும் குறிப்பிடுகிறது. இது இரண்டாவது ஆவணமாகும்.

விக்கிரமசிங்கபுரத்தில் உள்ள சிவந்தியப்பர் கோயில் செவந்தி நாயக்கர் பெயரில் செவந்தி நாயக்கரோ அவர் தம்பி முத்து வீரப்ப நாயக்கரோ கட்டியிருக்க வேண்டும். கோயில் நுழைவாயிலில் அரசு கோலத்தில் இருக்கும் இருவர், செவந்தி நாயக்கர் மற்றும் முத்து வீரப்ப நாயக்கர் ஆவார்கள்.

ஆகவே விக்கிரமசிங்கபுரம் சிவந்தியப்பர் கோயில், மடம் போலவே கி.பி. 1615 அளவில் கட்டப்பட்டிருக்க வேண்டும். செவந்திபுரம் மடம் பழுதடைந்ததால் பிற்காலத்தில் திருப்பணி செய்விக்கப்பட்டது. வேணுவனலிங்கத் தம்பிரான் திருப்பணி செய்வித்து 16-ஆவது சந்நிதானத்தின் திருவுருவையும் ஏற்படுத்திப் பாடல் வடிவில் கல்வெட்டையும் வெட்டியுள்ளார். துறைசை ஆதினத்தின் ஆய்வரின் கீழ் இது பராமரிக்கப்படுகிறது. இனி, செப்பேட்டின் மூலத்தைக் காண்போம்.

தெலுங்குச் செப்பேட்டின் தமிழ் நகல்

1. ஸ்வஸ்திஸ்ரீ, மகாமண்டலேசுவரன், ராஜாதி ராஜ பரமேஸ்வரன், ராஜகம்பிரன், ராஜவசீகரன், ராஜ
2. பிரதாபன், வீரபிரதாபன், ராஜ கண்டரவன், வில்லுக்கு விசயன், கதைக்குப் பீமன், குதிரைக்கு நகுலன், கஜாரோஹனத்திற்குத்

3. தேவேந்திரன், சத்திய வாக்கியத்திற்கு ஹரிச்சந்திரன், ஈகைக்குக் கர்ணன், ஸௌந்தரியத்திற்கு மன்மதன், புத்திக்கு பிரஹ்மஸ்பதி,
4. துஷ்ட நிக்கிரக சிஷ்ட பரிபாலனத்திற்குப் பரசுராமன், பாண்டி மண்டல ஸ்தாபனாசாரியன், சோழமண்டல பிரதிஷ்டா பனாசாரியன்,
5. தச்சத்ரு ராஜ்யா பஹரன துரந்தரன் ஆன ராஜமூரீ வீர பிரதாப தேவமஹாராயர், மல்லிகார்ஜுன தேவ மஹாராயர்.
6. பிரபுட தேவ மகாராயர், அச்சுததேவ மகாராயர், சதாசிவ மகாராயர், ராம தேவராயர், மூவேங்கடபதிராயர்,
7. ராமராயர், யானை குந்தி வேங்கடபதி ராயர், மூரீநங்கராயர், விஜயநகரத்தின் ரத்னசிம்ஹாசனத்தில் கனக சாமராயத்தை ஆள
8. மதுரை சிம்மாசனத்தில் காச்யப கோத்திரத்து விஸ்வநாத நாயக்கன், கிருஷ்ணப்ப நாயக்கன், பெரிய வீரப்ப
9. நாயக்கன், கஸ்தூரி ரங்கப்ப நாயக்கன் ஆகியோருக்குப் பின் புத்திரனான ராஜமூரீ முத்து வீரப்ப நாயக்கன் அவர்கள் பாண்டிய நாட்டு பிருதிவிராஜ்ய பரிபாலனத்தில்
10. தம் சிறிய தகப்பனார் குமாரரான, தமையனார் ராஜமூரீ ஜெவந்தியப்ப நாயக்கன் அவர்களின் மனோ விருப்பத்தின்படி சாலிவாஹன சகாப்தம்
11. 1537 ஆகிய சென்ற 790 ராக்ஷஸநாம ஸம்வத்ஸர உத்தராயன பங்குனி மாதம் 5ஆம் தேதி சுக்லபக்ஷ சதுர்தசி ஸோமவாரம், உத்தர
12. நக்ஷத்திரம் சுபயோக சுபகரணங்கள் கூடிய புண்ணிய தினத்தில் திருவாவடுதுறை ஆதீனம் பண்டார சந்நிதியவர்களுக்கு முத்து வீரப்பர்
13. கொடுத்த பூதான தாமிரசாஸனம் திருவாவடுதுறையாதீனம் சபாபதி பூஜை, குருபூஜை, மஹேஸ்வரபூஜை முதலிய அன்னதானத்திற்கு தாரா
14. பூர்வமாகக் கொடுத்தது தாமிரபரணி தீரத்தில் ஜெவந்திபுரம் கிராமம். சத்த ஸர்வமான்யமாக கொடுத்தோமாகையால்
15. மேற்படி கிராமம் எல்லைகளின்படி கிழக்கு எல்லை இரவப்பணிக்குடி கால்வாய்க்கும், மேல் பாலத்திற்கும், மேற்கு பொதுவடியான் பட்டிக்கும் நொச்சிக்குளம் நீர்ப்பிடிப்புக்கும் நத்தங்குடி வீடுகள்
16. கோடாரங்குளம் கால்வாய்க்கும் கல்கட்டியானுக்கும் இடமலைகுளம் நன்செய் வயல்களுக்கும் காலச்சாம்பன் ஓடைக்குச் சரியாகத் தாமிரபரணி தெற்கு மேற்கு
17. எல்லை காலச்சாம்பன் ஓடை முதற்கொண்டு தாம்பிரபரணி விக்கிரமசிங்கபுரம், வானம்பட்டி, எல்லை வரையிலும் தாம்பிரபரணிக்கு வடக்கு
18. [மூரீ முத்துவீரப்ப நாயக்கன் கையெழுத்து]
19. மேற்கெல்லை தம்பிரபரணி வானம்பட்டி ஓடை முதல் ஆலம்பெற பொத்திக்கும் கோட்டை மேலழகியான் கால்வாய்க்கும் விக்கிரம சிங்கபுரம்
20. புன்செய், மேடுக்கும் அம்பாசமுத்திரம் சாலைக்கும் வாகைக்குளம், மன்னார்குடி சாலைக்கும் கிழக்கு வடக்கெல்லை மன்னார்குடி

21. பிரம்மதேசம் சாலைக்கும் மெட்டால மடத்திற்கும் செட்டி மடத்திற்கும் மேல் கிணற்றிற்கும் மன்னார்குடி புன்செய்க்கும் வாலைக்குளம் புன்செய் பனைமரத்திற்கும் இரவட்டனாக்கன்
22. கல்மேட்டிற்கும் இரவப் பணிக்கடி கால்வாய்க்கும் தெற்கு, இந்த நாற்பாற் எல்லைக்குள் அடங்கின நன்செய், புன்செய், ஸ்வர்னதாயம்,
23. நத்தம், கோயில், வீடுகள், பனை, கடம்பைமரம், கொடிகள், தோப்பு, கிணறு, அனாதி தரிசு, குளங்கள் நிதிநிசேஷபங்கள், ஜல, தரு, பாஷான
24. அக்ஷணி, ஆகாமய, சித்த ஸாத்ய, சூசிதங்கள் முதலான அஷ்ட ஸௌம்யங்களும், சந்திரசூரியன் உள்ளவரை ஸ்தாயியியாய் அன்னதான தர்மத்திற்குச் சத்த ஸர்வமான்யமாக
25. அனுபவித்துக் கொண்டு வரவேண்டியது, இந்த தர்மத்திற்கு எவராயினும் வாக்கு சகாயம், அர்த்த சகாயம் செய்தால்
26. காசியில் கோடி சிவலிங்கப் பிரதிஷ்டை செய்த பலன் உண்டாகும். இந்த தர்மத்தை எவராயினும் எத்தகைய இடையூறு
27. செய்தால் அவர் காசியில் ஆயிரம் கபில தேனுக்களை வதம் செய்த பாவம், ஸ்த்ரீஹத்தி ப்ரம்மஹத்தி செய்த பாவங்களில் போவக்கடவது.
28. பாலனயோர்மத்யே தானசர்யோனு பாலனம் தானஸ்வர்க்க மவாப்னோதி பலனாதச்சுதம் பதம்
29. ஸ்வாகத்தாத்யூவிசுணம் புண்யம் பரத்தானுபாலனம் பரத்தாபஹாரேணம் ஸ்வதத்தம் நிஷபலம் பவேத்

குறிப்பு

வரி 1 முதல் 7 வரை விஜய நகர வேந்தர் புகழ்ச்சி மூலை. வரி 8 முதல் 9 வரை மதுரை நாயக்கர் வம்சாவளி. வரி 10 - மதுரை வரலாறு எழுதிய வரலாற்றாசிரியர் யாரும் குறிப்பிடாத ஜெவந்தியப்பர் பெயர் உள்ளது.

வருங்காலத்தில் மதுரை நாயக்கர் வரலாறு எழுதும்போது இவரையும் கவனத்தில் கொள்ளுமாறு வேண்டுகிறேன். செப்பேட்டில் வரும் ஜெவந்தியப்ப நாயக்கர் ஆட்சி செய்யாவிடினும் ஆட்சியில் இருந்த முத்துவீரப்பரால் பெரிதும் மதிக்கப்பட்டுள்ளார். செவந்திபுரம் மடம் மட்டுமின்றி நெல்லை ஈசானிய மடமும் சங்கரநயினார் கோயில் மடமும் கூட செவந்தியப்பர் மனவிருப்பத்திற்கினங்கவே முத்துவீரப்பர் ஏற்படுத்தித் தந்துள்ளார். இவர் வரலாறு திருவாவடுதுறை ஆதினவரலாறில் காண்க.

வரி 11, 12 - காலம சரியாகக் குறிக்கப்பட்டுள்ளது. சக ஆண்டு கொல்லம், தமிழ் ஆண்டு மூன்றாம் பஞ்சாங்கத் குறிப்புடன் தரப்பட்டுள்ளன.

வரி 13 -19 - சபாபதி பூஜை, குருபூஜை, மாஹேஸ்வர பூஜை முதலிய பூஜைகள் துறைசை ஆதினத்தில் அன்று முதல் இன்றுவரை சிறப்பாகவே நடந்து வருகின்றன. வரி 15 - பூஜை பணிக்காக மன்னர் முத்துவீரப்பர் திருவாவடுதுறை ஆதினத்திற்கு ஒரு ஊரே முழுமையாக வழங்கியுள்ளார். அவ்வூர் இன்றும் பெயர் மாற்றமின்றி சிவந்திபுரம் என்றே வழங்கப் படுகிறது.

வரி 15 முதல் 22 வரை - தானம் பெற்ற நிலங்களின் எல்லைகள் குறிக்கப்படுகின்றன. வரி 23, 24 - அஷ்ட செளமியம் - எட்டு வகை உதாரணங்கள் (செல்வங்கள்) வரி 25 முதல் 27 வரை - தானம் சரிவர நடைபெற உதவுபவர் பெறும் பேறும் இடையூறு விளைவிப்பவர் பெறும் கேடும் காண்கிறோம்.

27. வரிகள் வரை தெலுங்கு மொழியும் 28 முதல் 29 வரை சமஸ்கிருத மொழியும் காண்கிறோம்.

செப்பேட்டின் நடுவில் முத்துவீரப்பர் ஒப்பம் உள்ளது. புறச்சமய ஆபத்திலிருந்து இந்து சமயத்தைக் காத்த பெருமை இவருக்கு உண்டு.

வரி 28 மற்றும் 29இன் தமிழ் மொழி பெயர்ப்பு

தானம் பாலநம் இவ்விரண்டிலும் பாலநம் சிறந்தது. தானத்தினால் சொர்க்கமே கிடைக்கும். பாலநத்தினால் விஷ்ணுபதம் கிடைக்கும். தானே கொடுத்தால் இரண்டு மடங்கு புண்ணியம். மற்றொருவர் கொடுத்ததை அபகரித்தால் தான் கொடுத்தது பலனற்றதாகிவிடும்.

அரசினர் கீழ்திசைச் சுவடி நூலக காப்பாட்சியர் திரு. செளந்திரபாண்டியன் மற்றும் தெலுங்கு பண்டிதர் ஜெயம்மா தெலுங்கில் உள்ள இச்செப்பேடு வாசிக்க, அதனைத் தமிழ் எழுத்தில் எழுதிக் கொண்டேன். திரு.என். விசுவநாதம், தெலுங்கு பண்டிதர் தஞ்சாவூர் மொழி பெயர்ப்பிற்கு உதவினார். மேற்கண்டவர்களுக்கு என் நன்றியைத் தெரிவித்துக் கொள்கிறேன். இச்செப்பேட்டுடன் எஞ்சிய ஐந்துதெலுங்குச்செப்பேடுகள் படிப்பதற்கும் இவர்களே உதவிபுரிந்துள்ளார்கள்.

70. சங்கரங் கோயில், புளியங்குடி, வாகுதேவ நல்லூர்ச் செப்பேடு

காலம்

சக ஆண்டு 1537 கொல்லம் 761 இராட்சச ஆண்டு மூன்றாம் செப்பேட்டில் தரப்பட்டுள்ளது. இராட்சச வருடம் உத்தராயணம் பால்குண நில 5 ஆம் தேதி சுக்கிலபட்சம் சதுர்தசி சோமவாரம் உத்தர நட்சத்திரம் சுபயோக சுபகரணத்தில் அதாவது கி.பி. 1615இல் இச்செப்பேடு வெளியிடப்பட்டது.

அமைப்பும் செய்தியும்

46 செ.மீ. நீளமும் 29 செ.மீ அகலமும் கொண்ட மிகப் பெரிய தகடாக இச்செப்பேடு அமைந்துள்ளது. 'ஸ்வஸ்திஸ்ரீ' என்று தொடங்கி 39 வரிகள் வரை முதல் பக்கத்தில் எழுதப்பட்டுள்ளது. 20ஆவது வரியில் முத்து வீரப்ப நாயக்கர் ஒப்பம் காண்கிறோம். இரண்டாம் பக்கத்தில் 40 ஆவது வரி தொடங்கி 87

ஆம் வரி வரை 48 வரிகள் எழுதப்பட்டுள்ளன. இரண்டாம் பக்கம் ஆழமில்லாமல் எழுத்துக்கள் வெட்டப் பட்டுள்ளன.

தொடங்கக்கத்தில் 13 வரிகள் விஜய நகர மன்னர்களின் புகழ்ச்சி மாலையும் பின் 14 முதல் 17 வரி வரை மதுரை நாயக்க மன்னரும் கூறிய பிறகு தானம் வழங்க, பரிந்துரை செய்த சிவந்தியப்பரையும் தானம் தந்த முத்து வீரப்ப நாயக்கரையும் பிறகு தான விபரத்தையும் காண்கிறோம்.

செப்பேடு ஆய்விற்கு முன் இங்குள்ள கோயில்களையும் ஆதினத்தின் கிளை மடத்தையும் ஆய்வு செய்வது பயனுடையதாகும்.

திருநேல்வெலி மாவட்டத்தில் உள்ள முக்கிய தலங்களில் சங்கரநயினார் கோயில் அல்லது சங்கரங்கோயில் ஒன்றாகும். இங்குள்ள சங்கரநயினார் கோயில் வரலாற்றுச் சிறப்புடையது. ஐம்பூதங்களில் பிருதிவி தலமாக இது கருதப்படுகிறது.

சங்கரலிங்கர் கோயில், சங்கரநாராயணர் கோயில், கோமதியம்மை கோயில் என மூன்று கோயில்களை இவ்வூரில் வரிசையாகக் காண்கிறோம். சங்கரலிங்கர் கோயில் மகா மண்டபத்தைச் சுற்றி அழகிய சிற்பங்கள் உள்ளன. புதுமையான சிற்பங்களும் இங்குள்ளன. கோயில் கட்டியவராகக் கருதப்படும் உத்திரபாண்டியன் உருவச் சிலையும் உள்ளது. கோமதி அம்மை கோயிலுக்கு முன் ஸ்ரீசக்கரம் உள்ளது. திருவாவடுதுறை பத்தாவது குருமூர்த்தி வேலப்ப தேசிகர் இதை செய்து வைத்துள்ளார். சங்கர நாராயணர் கோவிலில் கண்கவர் ஓவியங்கள் உள்ளன. சங்கரலிங்கருக்கு வன்மீகநாதர் என்ற பெயருண்டு. கோயிலில் அரிய ஸ்படிக லிங்கம் வெள்ளிப் பேழையில் பாதுகாப்பாக வைக்கப்பட்டுள்ளது. சங்கர லிங்கர் உலர் என்ற நூல் வடமலையப்ப பிள்ளை இங்கு பல்வேறு திருப்பணிகளைப் புரிந்ததாகக் கூறுகிறது.

சிதம்பரத்தில் உமாபதி சிவாச்சாரியார் வாழ்ந்துள்ளார். சங்கரநயினார் கோயிலும் உமாபதி சிவாச்சாரியார் உதிரி சிற்பம் உள்ளது. இவர் வேறு உமாபதியாவார்.

கி.பி.1622இல் சேகரன் உத்திர பாண்டிய அரசர் சங்கரநயினார் கோயில் கட்டினார். பின் கொல்லம் 849இல் சீவலமாற பாண்டிய மன்னர் பிரகாரம், குளம் ஆகியவை கட்டி வைத்தார். பிற்காலப் பாண்டியர் கல்வெட்டுகள் கோயிலில் உள்ளன.

சங்கரநயினார் கோயில் மேல ரத வீதியில் திருவாவடுதுறை ஆதினக் கிளை மடம் உள்ளது. தொடக்கத்தில் மங்களுர் ஓடுகளுடன் கூடிய மண்டபம் உள்ளது. இரு திண்ணைகள் இருபுறமும் உள்ளன. நடுவில் வழி, பிறகு திறந்த வெளி. வடக்கில் மடைப்பள்ளி உள்ளது. இது கிழக்கு மேற்காக உள்ளது. வடக்கு நோக்கி வாயில் உள்ளது. இதையடுத்து மண்டபம் உள்ளது. தெற்கில் இரு தூண்கள் உள்ளன.

வடக்கில் நடராசர் மண்டபம் கிழக்கு மேற்காக உள்ளது. இங்கே மேடை கட்டி மர அலமாரியில் சுவாமியை வைத்துள்ளனர்.

நடராசர் சந்நிதிக்கு எதிரில் நான்கு தூண்கள் சிற்பங்களுடன் காட்சியளிக்கின்றன. முதல் தூணில் வணங்கும் நிலையில் அடியார் சிற்பம் உள்ளது. மேலே அமர்ந்த நிலையில் சுகாசன அம்மன் காட்டப்பட்டுள்ளார். தூணின் கிழக்குப் பார்த்த திசையில் நின்ற நிலையில் திருவாவடுதுறை குருமகான் ஒருவர் வணங்கும் சிற்பம் உள்ளது. மேலே சுகாசன நிலையில் சிவன் காட்சியளிக்கிறார். தூணின் வடக்கில் போர் வீரனும் மேற்கில் நின்ற பெண் சிற்பமும் இலிங்கமும் இரு பாம்புகளும் காண்கிறோம்.

துவாரபாலகர், அமர்ந்த ஆடவர் சிற்பங்களுடன் அர்ச்சுனன் தபசு, காலிங்கநர்த்தனம், விநாயகர் போன்ற சிற்பங்கள் உள்ளன.

வடக்குத் திசையில் பன்றியுடன் வில்லேந்திய சிவன், அர்ச்சுனன் சிற்பங்கள் அர்ச்சுனன் தபசு, இரன்யவதை சிற்பம் போன்றவை உள்ளன.

மேற்கில் குமுலூதும் பூதம், நாட்டியப் பெண், கிருஷ்ணன், ஈசான தேசிகர் சிற்பங்கள் உள்ளன. தூணின் கிழக்கில் பைரவர் நாயின்றி உள்ளனார். தெற்கில் நாயுடன் காட்டப்பட்டுள்ளார். தூணின் மேற்கில் வணங்கும் அடியாரும் சிவலிங்கத்திற்குப் பால்பொழியும் கமாதேனுவும் சிற்பங்களாக உள்ளன.

நான்காவது தூணின் வடக்குத் திசையில் பிட்சாடனார் மற்றும் விநாயகர் சிற்பங்களும் கிழக்கில் அம்மன் சிற்பமும், மேற்கில் அரச வடிவில் ஆடவர் சிற்பமும் இலிங்கத்தை வழிபடும் இரு பாம்புகளும் செதுக்கப்பட்டுள்ளன. நடராசர் மண்டபத்தின் முன்புற விதானத்தில் கஜலட்சுமி சிற்பம் உள்ளது.

இம்மண்டபத்தில் இருந்து மேற்கு நோக்கிச் சென்றால் மகா மண்டபம் நான்கு வரிசையில் 6 தூண்கள் வீதம் உள்ளன.

கோமதிஸ்வரர் மற்றும் பேரூர் வேலப்ப தேசிகர் சிற்பம், தூண் ஒன்றில் காண்கிறோம். இரு விநாயகர் கற்சிற்பங்கள் உள்ளன.

கிழக்குப் பார்த்த வாயிலுடைய மண்டபத்தின் மேடையில் திருவாவடுதுறை ஆதினம் பத்தாவது பட்டத்தில் இருந்த வேலப்ப தேசிகர் சிலை உள்ளது. இம்மூர்த்திக்கு இருபுறமும் சிறு அறைகள் உள்ளன. வேலப்ப தேசிகர் அமர்ந்த நிலையில் தியானத்துடன் உள்ளார். பின்புறம் பெரிய அளவில் திருவாசி உள்ளது. தேசிகர் கருவறை விதானத்திலும் கஜலட்சுமி சிற்பம் உள்ளது.

வடக்கில் அழகிய கிணறு உள்ளது. சதுர வடிவம், நடுவில் வட்டம். நான்கு யாளிகள் கிணற்றைத் தாங்குவது போல் இது உள்ளது.

திருவாவடுதுறை ஆதினத்தின் பத்தாவது தேசிகர் வேலப்ப தேசிகர் (1678 - 1700) தம் இறுதி காலத்தை இங்குக் கழித்துள்ளார். செவ்வல் குறுநில மன்னரான பூலித்தேவரின் குன்ம நோயினைத் தேசிகர் நீக்கி அருளினார். இதனால் மகிழ்ந்த மன்னர் சிவபூஜை, குருபூஜை, மாகேஸ்வர பூஜை ஆகியவை மடத்தின் சார்பாகச் சிறப்பாக நடைபெற விளைநிலம் வழங்கினர் என்று அறிகிறோம். தேசிகர் சங்கரன் கோயிலில் புரட்டாசி மாதம் மூல் நட்சத்திரத்தில் சிவகதி அடைந்ததாகத் துறசை ஆதின குருபரம்பரை நூல் கூறுகிறது. தேசிகர் சங்கரன்கோயில் என்ற ஊரில் சில காலம் வாழ்ந்தார் என்பதால் அங்கு ஏற்கனவே துறை ஆதினத்தில் கிளை மடம் இருந்திருக்க வேண்டும் என்பது உறுதியாகிறது. அம்மடமே பிற்காலத்தில் புதுப்பிக்கப்பட்டது எனலாம்.

ஈசான தேசிகர் பொருட்டுச் செவந்தியப்ப நாயக்கர் பரிந்துரையின் பேரில் முத்துவீரப்ப நாயக்கர், திருப்புடை மருதூர், பாவநாசம், செவ்வல், திருநெல்வேலி, முரப்பநாடு, வள்ளியூர், கன்னியாகுமரி, சுசீந்திரம் ஆகிய எட்டுத் தலங்களிலும் மடாலயங்கள் ஏற்படுத்தித் தந்தமை துறசை ஆதின வரலாறு ஆகும். மேற்படி எட்டு மடங்கள் இன்றி வேறு சில

மடங்களையும் செவ்வந்தியப்பர் விருப்பத்திற்கு இணங்க முத்து வீரப்ப நாயக்கர் ஏற்படுத்தி அவைகளைத் திருவாவடுதுறை ஆதினத்திடம் வழங்கி உள்ளார். செவந்திபுரத்தில் ஏற்படுத்திய மடம் குறித்து 9/96 மெய்கண்டார் இதழில் காணலாம். அச்செப்பேட்டின் காலம் கி.பி. 1615 ஆகும். செவந்திபுரம் செப்பேட்டில் ஈசான தேசிகர் பெயர் இல்லை. இங்கு ஆராயப்படும் மூன்று ஊர் குறித்தச் செப்பேட்டிலும் ஈசான தேசிகர் பெயர் இல்லை. ஆயின், செவந்தியப்ப நாயக்கரின் பெயர் உள்ளது.

சங்கரங்கோயில், புளியங்குடி, வாசுதேவ நல்லூர் என்று மூன்று ஊர்களிலும் முத்துவீரப்ப நாயக்கர் காலத்தில் திருவாவடுதுறையின் கிளை மடங்கள் ஏற்படுத்தப்பட்டன. அம்மடங்களில் அன்னதானமும் பூஜை முதலியவைகளும் சிறப்புற நடைபெற பூதானமும் வழங்கப்பட்டன. சங்கரங்கோயில், கோயில் குறித்துத் திருவாவடுதுறை ஆதின கிளைமடம் குறித்தும் தொடக்கத்தில் ஆய்வு செய்துள்ளோம்.

திருவாவடுதுறை ஆதினம் சார்பாகச் சபாபதி பூஜை, குருபூஜை, மாகேசுர பூஜை மேற்கொள்ள முத்துவீரப்ப நாயக்கர் கி.பி. 1615 இல் சங்கர நயினார் கோயில் வணிதசேகரன் கஸ்பாவுக்குள் அடங்கிய சேக்ரன், புளியங்குடி, வாசுதேவ நல்லூர் ஆகிய மூன்று ஊர்களைப் பூதானமாக வழங்கியுள்ளார். அரசின் குத்தகையைச் செலுத்திவிட்டு எஞ்சியவற்றைத் திருவாவடுதுறை ஆதினம் அனுபவிக்கலாம். செப்பேட்டில் தீப்திகடவூர், அற்கொண்டான்குளம், சோனய்யன்குளம், திருநெல்வேலி சாலை, கூவை ஆறு ஆகியவை குறிக்கப்படுகின்றன.

அரசிற்கு வரவேண்டிய நெல்லின் அளவு கோட்டைக்கு 1097 மரக்கால் ஆகும். நன்செய்க்கு ஓர் அளவும் புன்செய்க்கு ஓர் அளவும் உள்ளன. புன்செய் நிலத்திற்கு ஆண்டுக்கு 5 பணம் செலுத்த வேண்டும். பைகமாலையார் குளம், அச்சம்பட்டி வழி, குட்டியாண்டான் குளம் எல்லைகள் ஆகும்.

சங்கரங்கோயில் பகுதியில் திருவாவடுதுறை ஆதினத்திற்கு மடமும் மிகுதியான நிலங்களும் உள்ளன. சங்கரங்கோயிலுக்கு அருகே புளியங்குடி என்ற ஊர் உள்ளது. புளியங்குடியில் பெரிய பஞ்ச மன்னர் குளம், கோபுரவு, காரிகைபரிபுரவு, வீரமுள்ளி

தோப்பு, அரியமன்னார் குளத்துவழி, பெரும்பத்து, பாட்டங் குளம் கால்வாய், மணிகண்டனேரி, மருகால்வாய் ஆகிய எல்லைகள் சுட்டப்படுகின்றன. நன்செய், பயிர்களுக்கு வருடம் ஒன்றுக்கு கோட்டைக்குக் கபிலபாட்டம் நெல் கோட்டை இரண்டக்கு 1067 மரக்கால் அரசு தீர்வையாகும். புளியங்குடியில் திரவாவடுதுறை கிளை மடமும் மடத்துக்கு ஏராளமான நிலங்களும் உள்ளன. மடத்தில் தம்பிரானும் உண்டு.

வாசுதேவ நல்லூர், சேகரம், சேஷய்யன்பட்டி, புளியந் தோப்பு, சிவகிரி, பாளையப்பட்டுச் சேகரன், அரட்டான்குளம், கூவை ஆறு பெரிதாக நீர் வருகின்ற குளம், சிறிதாக நீர் வருகின்ற குளம், நீர் வழிகின்ற குளங்களும் நான்கு மருகால்வாய் எல்லைகள், வாசுதேவ நல்லூர் தான நிலங்களுக்கிடையே குறிக்கப்படுகின்றன. வருடம் ஒன்றுக்குப் புன்செய் நிலங்களுக்கு 5 பணம் அரசிற்கு வரியாக வழங்க வேண்டும். அரசின் வரி போக எஞ்சியவற்றை ஆதினம் சந்திர சூரியர் உள்ளவரை அனுபவிக்கலாம். ஆற்று வழி நஞ்சைக்கு வரிசையாக நிற்கிற தாழம்பூ மரங்கள் எல்லையாகக் காட்டப்படுகிறது. சேபநதி எனப்படும் கறுப்பை ஆறேசெப்பேட்டில் கூவை ஆறு என்று குறிக்கப்படுகிறது போலும். செப்பேட்டில் திருநெல்வேலி சாலை குறிக்கப்படுகிறது.

விதை கோட்டை ஒன்றுக்கு 1097 மரக்கால் தீர்வை விதிக்கப் படுகிறது. ஒரு கோட்டை 36 மரக்கால் விதையாகும். இதை விதைத்து அதில் இருந்து வரும் மகசூலில் 1097 மரக்கால் குத்தகைச் செலுத்த வேண்டும். அதாவது ஆண்டிற்கு 30-1/2 கோட்டை நெல் வழங்கினால் போதும். இது நன்செய் நிலத்தின் வரியாகும். கார்ப்பசானத்தில் கபிலி பாட்டமாக மேற்கண்ட வரி காண் கிறோம். நன்செய், புன்செய் பயிர் செய்து களம் ஏற்றும் போது கார்ப்பாசனம் வருடத்திற்குக் கோட்டை ஒன்றுக்குப் பாதி தீர்வை யாகும். புன்செய் நிலத்திற்கு வருடத்திற்கு கட்டுக் குத்தகை 5 பணம் செலுத்த வேண்டும். புரவு எனப்படும் நிலம் மூன்றாகக் கூறப்படுகிறது. கோபுரவு, காரிகைப்பிரவு, வீரமுள்ளிபரவு அவை யாகும். ஆற்றுப் பாசனம் பெறும் வயல்களாக இப்புரவுகள் இருக்க வேண்டும். நன்செய் நிலத்திற்கு ஒரு வரியும் புன்செய் நிலத்திற்கு ஒரு வரியும் செப்பேட்டில் உள்ளன.

செப்பேட்டின் தமிழ் மொழிபெயர்ப்பு

1. ஸ்வஸ்திஸ்ரீ மகாமண்டலேஸ்வரன் ராஜாதிராஜ பரமேஸ்வரன்,
2. ராஜகம்பிரன், ராஜவசீகரன், ராஜ பிரதாபன், வீரபிரதாபன்,
3. ராஜ கண்டிரன், வில்லுக்கு விஜயன், கதைக்கு வீமன், குதிரையேற்றத்துக்கு
4. நகுலன், கஜாரோகனத்திற்குத் தேவேந்திரன், சத்யவாக்கியத்திற்கு அரிச்சன்
5. திரன், ஈகைக்குக் கர்ணன், சௌந்தர்யத்துக்கு மன்மதன், புத்திக்கிப் பிரகஸ்பதி,
6. துஷ்ட நிக்கிரக சிஷ்டபரிபாலனத்திற்குப் பரசுராமன், பாண்டி மண்ட
7. ல ஸ்தாபனாசாரியன், சோழ மண்டல பிரதிஷ்டாபனாசார்யன், தசசத்ரு ரா
8. ஜ்யா பஹரணதுரந்தரன், ஆகராஜஸ்ரீ வீரபிரதாப தேவ மகாராயன்,
9. மல்லிகார்ச்சுண தேவ மகாராயன், பிரபுட தேவமாகராயன், அச்ச
10. த தேவமகாராயன், சதாசிவ மகாராயன், அசுசுத ஸ்ரீவேங்கடபதி ரா
11. யன், ராமராயன், ஆனைக்குந்தி வெங்கடபதி ராயன், ஸ்ரீரங்கரா
12. யன்அவர்கள், விஜய நகரநகரத்து ரத்ன சிம்மாசனத்தின்
13. கனக சாம்ராஜ்யத்தில் இருந்தபோது அவர்களின் கீழ் இருந்து
14. மதுரை சிம்மாசனத்தில் வீற்றிருந்த காஸ்யப கோத்திரத்து விஸ்வநாத நாயக்
15. கன் அவர்கள், கிருஷ்ணப்ப நாயக்கன் அவர்கள், பெரிய வீரப்ப
16. நாயக்கன் அவர்கள், கஸ்தூரி ரங்கப்ப நாயக்கன்
17. அவர்களின், மைந்தன் ராஜஸ்ரீமுத்து வீரப்ப நாயக்கரவர்
18. கன் பாண்டிய நாட்டை பிருதிவிராஜ்ய பரிபாலனம்
19. செய்து வந்த போது அவருடைய சிறிய தந்தையின் குமாரனும் அவருடைய அண்ணனுமான
20. [முத்து வீரப்ப நாயக்கர் கையொப்பம்]
21. ஸ்ரீ ஜெவந்தியப்ப நாயக்கரவர்கள் சித்தத்தின்படி
22. சாலிவாகனம் சகாப்தம் 1537 ஆகிய கொல்லம்.
23. 791 ராச்சு ஆண்டு உத்தராயணம் பங்
24. குணி மாதம் 5 ஆம் தேதி சுக்கிலபக்ஷம் சதுர்தசி சோமவாரம் உத்தர
25. நக்ஷத்திரம் சுபயோக சுபகரணம் கூடிய புண்ணிய
26. தினத்தில் திருவாவடுதுறை ஆதீனம் பண்
27. டார சந்நிதி அவர்களுக்குக் கொடுத்த பூ
28. தான தாம்பிர சாசனம் திருவாவடுதுறை ஆதீனம் சபா

29. பதி பூஜை, குருபூஜை, மகேஸ்வர பூஜை ஆகிய அன்னதானங்களுக்கு
30. நீர் வார்த்துத் தானம் செய்தது. சங்கர நயினார்
31. கோயில் வணித சேகரன் கஸ்பாவுக்குளடங்கிய சேகரம் பு
32. ஸியங்குடியிலும் வாசதேவ நல்லூரிலும்
33. கட்டு குத்தகையாகக் கொடுத்த மேற்கண்ட கிராமம் எல்லை தீப்திகடவூரு
34. அற்கொண்டான் குளம் வழிக்குக் கிழக்கு மேல் ஊர்
35. சோனய்யன் குளத்து நஞ்சைக்கு வடக்கு திருநெல்வேலி சாலை
36. வழிக்குக் கூவை ஆற்றுக்குத் தெற்கு இந்த நான்கு எல்லைக்குள்
37. அடங்கின சகலமும் இதனில் நன்செய்ப் பயிர் செய்து க
38. எத்தில் ஏற்றிய..கார்ப்பசானம் வருடம் ஒன்றுக்கு விதை கோட்டை
39. ஒன்றுக்கு கஜலி பாட்டம் நெல் கோட்டைக்கு 1097 மரக்கால் வீதம்
40. நன்செய், புன்செய் பயிர் செய்து களம் ஏற்றிய காருபசானம் வருடம் ஒன்றுக்கு
41. கோட்டை ஒன்றுக்கு அரைத் தீர்வை நெல் வீதம்
42. புன்செய் முதலாயின் சகலமும் வருடம்
43. ஒன்றுக்கு கட்டு குத்தகையாகப் பணம் 5 வீதமாக பைகமாலையார் குளம் ஒன்றுக்கு
44. எல்லை அச்சம்பட்டி வழிக்கு மேற்கு சங்கரநயினார் கோவில் பெரும்
45. பத்து புஞ்சைக்குத்தெற்கு இதன் மேல் பெரும்பத்து புஞ்சைக்குக் கிழக்கு குட்டி யா
46. ண்டான் குளத்திற்கு வடக்கு இந்த நான்கு எல்லைகளுக்குள் பட்ட சகலமும்
47. இதனில் நன்செய்ப் பயிர் செய்து களம் ஏற்றிய கார் பசா
48. ணம் வருடம் ஒன்றுக்கு விதை கோட்டை ஒன்றுக்கு கபிலபாட்டம் நெல் கோட்டை
49. க்கு 1097 மரக்கால் வீதம் நன்செய் மற்றும் புன்செய் விதைகள் கோட்டை ஒன்றுக்
50. கு நன்செய் தீர்வைக்குப் பாதி தீர்வை வீதம் ஓரட்டு சங்கர நயி
51. னார் கோயில் கஸ்பாவில் இருக்கும் குளங்கள் இரண்டுக்கும் இவ்விதமாக வகுவிக்க
52. மேலும் சேகரன் புளியங்குடியில் பெரிய பஞ்சு மன்னார் குளம் ஒன்று கோ
53. புரவு ஒன்று காரிகை பரிபுரவு ஒன்று வீரமுள்ளி புரவு ஒன்று ஓரட்டு ஒதுங்கிய குளம் ஒன்றுக்கு
54. புரவு முன்றுக்கும் கல்லாம்பரம்புக்கு மேலும் தோப்பிற்கு அ

55. ரியமன்னார் குளத்து வழிக்கு மேற்கு மேல் பெரும்பத்து புஞ்சை
56. வரப்புக்குப் பாட்டங்குளம் கால்வாய்க்குத் தெற்கு அதன் மேல் பெரிய புஞ்சை மன்னார் குளத்து
57. நீர்ப் பிடிப்புக்கும் அதன் மணல் கேட்டு வழிக்கு மேற்கு மேல் பெரும்பத்து புஞ்சை
58. கிழக்கும் கிழக்கு மேற்கு வழிக்கு மணிகண்டனேரிக்கு மேற்கு மரு
59. கால் வாய்க்கு மேல் நஞ்சைக்கு வடக்கு ஆகிய இந்நான் கெல்லைக்குள் பட்ட சகலமும்
60. இதனில் நன்செய்ப் பயிர் செய்து களம் ஏற்றிய பிரகாரம் காருபசானம் வருடம்
61. ஒன்றுக்கு விதைகள் கோட்டை ஒன்றுக்குக்கபில பாட்டம் நெல் கோட்டை இரண்டுக்கும் 1067
62. மரக்கால் வீதமாகவும் மேலும் சேகரன் வாசுதேவ நல்லூர் பெரியதாக நீர்
63. வருகின்ற குளம் ஒன்றுக்கு எல்லை மேல் வாசுதேவ நல்லூர் சேகரன் சேஷ்யன் பட்டி புளி
64. யத் தோப்புக்கு மேற்கு சிவகிரிபாளையப்பட்டு சேகரன் அரட்டான்குளம்
65. நன்செய்க்குக் கூவை ஆற்றுக்குத் தெற்கு சிவகிரி பாளையப்பட்டு சேகரன்
66. ஆற்று வழி நஞ்சைக்கு வரிசையாக நிற்கிற தாழம்பூ மரங்களும் கிழக்கு மேல் வாசுதேவநல்லூர் சேக
67. ரம் சிறிதாக நீர் வருகின்ற குளத்து நன்செய்க்கு மேல் பெரிதாக நீர் வழிகிற குளத்து களம்பு மருகால்வாய்க்கு வடக்கு
68. இந்த நான்கு எல்லைக்குள் பட்ட எல்லாமும் இதனில் விளைந்த சகலமும் நன்செய்ப் பயிர் செய்து களம் ஏறிய பிரகாரம்
69. காரு பசானம் வருடம் ஒன்றுக்கு விதைகள் கோட்டை ஒன்றுக்கு கபிலபாட்டம் நெல் கோட்டை இரண்டுக்கு
70. 1097 மரக்கால் வீதம் புன்செய் பயிர் வருடத்திற்கு ஒருமுறை கட்டு குத்தகையாக பணம் 5 வீதம்
71. இந்தப் பிரகாரம் சங்கர நயினார் கோவில், புளியங்குடி வாசுதேவ நல்லூர் என்ற இம்முன்று கிரா
72. மங்கள் அடங்கிய நான்கு எல்லைகளுக்குள் பட்ட நிதி நிச்சயம் ஜலதற் பாஷாணம் அக்ஷணி காம்ய சித்த
73. சாத்ய குஜிதம் முதலிய சகல சமுதாயமும் உமக்கு தான சாசனம் கொடுத்தோம். ஆகையால் மேலே
74. எழுதிய பிரகாரம் வருடந்தோறும் பயிர் செய்து களம் ஏறியபடிக்கு
75. காருபசானம் வருடம் ஒன்றுக்கு நஞ்சை விதைகள் கோட்டை ஒன்றுக்குக் கபில பாட்டம் நெல்

76. கோட்டை மூன்றுக்கு... மரக்கால் வீதம் நன்செய் மேல் புன்செய் தீர்வை. நன்செய்க்குப்
77. பாதி தீர்வையாகவும் புன்செய் முதலான யாவற்றிற்கும் கட்டுக்குத்தகை ஆண்டுதோறும்
78. அரசுக்கு கொடுத்துக் கொண்டு மீதியுள்ள மேல் சொன்ன தர்மத்திற்கு
79. சந்திரசூரியர் உள்ளவரை ஆதீனப் பரம்பரையாய் நடத்தி வருவீர்களாக
80. இத்தர்மத்திற்கு யார் ஒருவர் வாக்குச்சகாயம், அர்த்த சகாயம் செய்கிறாரோ அவர்
81. காசியில் கோடி சிவலிங்க பிரதிஷ்டை செய்த பலனை அடைவர் - இத்தர்மத்திற்கு யார் ஒருவர்
82. இடையூறு செய்கிறாரோ அல்லது பகையாகப் பேசுகிறாரோ அவர் காசியில் ஆயிரம் கபில பசுக்களைக்
83. கொன்ற தோஷத்தையும் பெண்கள் மற்றும் பிராணர்களைக் கொன்ற பாவத்திலும் போவார்கள் என்றவாறு.
84. முதல் 86 வரை
இந்த சாசனப்படி யார் பரிபாலனம் செய்கிறாரோ அவர் சொர்க்கம் அடைவார். அவருக்குத் திருமால் பாதம் கிட்டும். யார் ஒருவர் இத்தர்மத்திற்குப் புறம்பாக நடந்து கொள்கிறாரோ அவருக்கு மேற்படி புண்ணியம் கிட்டா.

71. நெல்லை ஈசானமடத்துச் செப்பேடு - 1

காலம்

சாலிவாகன சகாப்தம் 1543 கொல்லம் 797 துர்மதி வருடம் கார்த்திகை மாதம் 26ஆம் தேதி வெள்ளிக்கிழமை கிருஷ்ண பக்ஷம் துவாதசி பவகரணம் மக நட்சத்திரம் சுபயோக சுபகரணம் கூடிய புண்ணிய தினத்தில் அதாவது கி.பி.1621 இல் வெளியிடப் பட்டது.

அமைப்பும் செய்தியும்

இச்செப்பேடு நீளம் அகலம் முறையே 34 செ.மீ., 26 செ.மீ. ஆகும். முதல் பக்கம் 14 வரிகள் எழுதப்பட்டு, முத்து வீரப்ப நாயக்கரின் ஒப்பம் காண்கிறோம். பின் 12 வரிகள் எழுதப் பட்டுள்ளன. பின் பக்கம் 24 வரிகள் எழுதப்பட்டுள்ளன. மிகப் பெரிய தகடாக உள்ள இச்செப்பேடு தெலுங்கு மொழியில் எழுதப்பட்டிருப்பினும் சில இடங்களில் தமிழ்ச் சொற்களைக் கொண்டுள்ளது.

முதலில் விஜய நகர மன்னர்களின் புகழ்ச்சி மாலையும் பின் மதுரை நாயக்க மன்னரின் வம்சாவளியும் எழுதப்பட்டுள்ளன. சக ஆண்டும் கொல்லம் ஆண்டும் தமிழ் ஆண்டும் தரப்பட்டு நாள், கிழமை, திதி ஆகியவை சரியாகத் தரப்பட்டுள்ளன. செவந்தி நாயக்கர் பெயர் செப்பேட்டில் ராஜபுரீ ஜெவந்தியப்ப நாயண்டுவாரி என்றுள்ளது. முத்துவீரப்ப நாயக்கர் சிறிய தந்தையின் மகனும் தன்னுடைய அண்ணனுமான செவந்தியப்பர் விருப்பத்திற்கணங்க் திருநெல்வேலி ஈசான மடாலயத்தில் சபாபதி பூஜை, மகேஸ்வர பூஜை, அன்னதான பூஜை ஆகியவை செவ்வனே நடைபெற, ஐந்து கிராமங்களை மன்னர் முத்துவீரப்பர் வரி நீக்கி திருவாவடுதுறை ஆதினத்திற்கு வழங்கியுள்ளார்.

1. வாடார்டுளம், 2. துவராசி, 3. சிவனிகுளம், 4. வல்லாங்கோட்டை, 5. துலுக்கப்பட்டி அக்கிராமங்கள் ஆகும். மேற்கண்ட கிராமங்களில் உள்ள நிலங்களின் எல்லைகளும் செப்பேட்டில் குறிக்கப்பட்டுள்ளன. செப்பேட்டில் கூறப்பட்ட ஊர்களின் வரலாற்றை அறிவது பயனுடையதாக இருக்கும் என்று கருதி ஆய்வு மேற்கொண்டேன்.

செப்பேட்டில் கூறியுள்ளபடியே ஐந்து ஊர்களிலும், ஈசான மடத்திற்கு நிலங்கள் தற்போதும் உரிமையாய் உள்ளன. மடத்தின் நிலங்களை இந்துக்கள் மட்டுமின்றி இஸ்லாம் பெருமக்களும் குத்தகைக்கு எடுத்துப் பயிரிட்டு வருகின்றனர். மேற்கண்ட கிராமங்களில் நஞ்சை நிலங்களும் புன்செய் நிலங்களும் உள்ளன. செப்பேட்டில் ஐந்து ஊர்களுக்கு எல்லைகளாகக் கூறப்பட்ட வேறு இரு ஊர்களிலும் மடத்திற்கு நிலங்கள் உள்ளன. இனி ஐந்து கிராமங்களையும் ஆய்வு செய்வோம்.

1. வாடார்டுளம் கிராமம்

திருநெல்வேலி நகருக்கு மேற்கில் இந்து கல்லூரி சென்று இக்கிராமத்திற்குச் செல்லாம். இவ்வூர் தற்போது வாகைக்குளம் என வழங்கப்படுகிறது. இவ்வூருக்குக் கிழக்கில் நரசிங்கநல்லூர் உள்ளது. வாகைக்குளத்தில் முப்பிடாரி அம்மன் கோயில் உள்ளது. அண்மையில் வெட்டப்பட்ட ஒரு கல்வெட்டு ஈசான மடத்தைக் குறிப்பிடுகிறது.

முப்பிடாரி அம்மன் கலமண்டபம்

ஈசான மடம் கிராமம் வாவைகுளம்

ஹரிஜனங்களால் 1133

வைகாசி மீ 17

30.5.1958 இல் கட்டியது.

என்ற கல்வெட்டு இங்குள்ளது. மடத்திற்கு இங்கு புன்செய் நிலம் 4.96 ஹெக்டேர், நன்செய் 1.94.5 ஹெக்டேர் உள்ளது.

2. கரிச்சல்குளம் கிராமம்

வாகைக் குளத்திலிருந்து கிழக்கு நோக்கிச் சென்றால் கரிச்சல்குளம் என்ற திருப்பணிக் கரிச்சல்குளம் அடையலாம். துவாராகி கிராம எல்லையைக் குறிப்பிடும்போது செப்பேட்டில் கரிச்சல்குளம், ஆனை குளம் போன்றவை சுட்டப்படுகின்றன. துவாராசிக்குக் கிழக்கில் இவ்வூர் உள்ளது. இங்கும் ஆனை குளத்திலும் மடத்திற்குச் தற்போது நிலங்கள் உள்ளன. திருப்பணிக்கரிச்சல்குளத்தில் முப்பிடாரி அம்மன் கோயில் எதிரில் நீளவாக்கில் கூடிய பலகைக் கல்லில் கல்வெட்டொன்று வெட்டப்பட்டுள்ளது. சுண்ணாம்பு முழுதும் பூசப்பட்டுள்ளது. இக்கோயிலுக்கு விஸ்வகுல சமூகத்தார் மின்சார வசதி செய்து தந்துள்ளனர்.

அனவரத விநாயகர் கோயில்

இதே ஊரில் மாரிஅம்மன் மேலவீதியில் சென்றால் அனவரத விநாயகர் கோயிலை அடையலாம். இக்கோயில் தொன்மையானது. இங்கு விநாயகரும் சிவனும் கிழக்கு நோக்கிய திசையில் தனித்தனி சந்நிதிகளில் இருந்து அருள் பாலிக்கின்றனர். சிவன் கோயில் நெல்லையப்பர் என வழங்கப்படுகிறது. அம்மன் கோயில் தெற்குப் பார்த்தபடி உள்ளது. அம்மனின் பெயர் காந்திமதி அம்மையாகும். இம்மூன்று கோயில்களும் சமகாலத்தில் கட்டப்பட்டவை எனலாம். அதிட்டானம் கருங்கல் திருப்பணி. விமானம் செங்கல் திருப்பணி, கோயிலுக்கு முன்பறம் ஒரு மண்டபம் உள்ளது. ஐம்பொன்னால் ஆன, விநாயகர் உற்சவமூர்த்தி சிலை ஒன்றுள்ளது. இவ்விநாயகர் குறித்த கல்வெட்டும் உள்ளது. அனவரத விநாயகர் கோயிலுக்கு வெளியில் சாலை ஓரமாக நடப்பட்ட கல்லில்

கிழக்கண்ட கல்வெட்டுள்ளது:-

1. 965 ஆனி
2. மீ 6 திருநெல்
3. வேலி சேர்ந்த திருப்
4. பணி கரிச்சல்குளம்

5. ந. சித்திரபுத்திர பிள்ளை
6. யால் விநாயகர் சது
7. ற்தி எழுந்துருது
8. க்காக உச்சவரும்
9. வாகனமும் நல்
10. லாண்டார் குளத்திற் ச
11. ற்வே 52 நீடி 1082
12. 521 நீடி 1810 ஷெ
13. நிலத்தின் தீர்வை
14. க்காகவும் குளம்பா
15. சியில் 8. ல் ஒன்
16. றும் ஷெயார்கள்
17. உபயம்.

சித்திரபுத்திர பிள்ளை என்பவர் விநாயக சதுர்த்தியின்போது விநாயகர் எழுந்தருள உற்சவரை வாகனத்துடன் செய்தளித்து நல்லாண்டார் குளத்தில் நிலத்தின் தீர்வைக்காகவும் குளம் பாசியில் எட்டில் ஒரு பங்கு வழங்கி உள்ளார். காலம் கி.பி. 1790 ஆகும்.

இவ்வூரில் மடத்திற்கு புன்செய் நிலம் 5.420 ஹெக்டேர் உள்ளது.

3. துவராசி கிராமம்

திருப்பணிக்கரிசல் குளத்திற்கு அருகில் துவராசி கிராமம் அமைந்துள்ளது. தற்போது தவராசி என மக்கள் அழைத்தாலும் ஈசான மடத்துப் பதிவேடுகளில் துவராசி என்றே உள்ளது. இவ்வூருக்குத் தெற்கே கொண்ட நகரம் இருப்பதாகச் செப்பேட்டில் காண்கிறோம். இவ்வூர் இன்றும் உள்ளது. மடத்திற்கு இவ்வூரில் புன்செய் நிலம் 8. 200ஹெக்டேர் உள்ளது. ஐந்து இஸ்லாமியர் களும் ஒரு இந்துவும் குத்தகை எடுத்துள்ளனர். செப்பேட்டில் இவ்வூர் இரண்டாவதாகக் குறிக்கப்பட்டுள்ளது.

4. சிவனி குளம்

செப்பேட்டில் மூன்றாவதாகக் குறிக்கப்படும் சிவனி குளம். தற்போது சிவனியார் குளம் என வழங்கப்படுகிறது. இவ்வூருக்குக் கிழக்கில் ஆமை குளம் இருப்பதாகச் செப்பேட்டில் குறிப்பிட்டதற்கிணங்க தற்போதும் ஆமை குளம்

உள்ளது. ஊருக்கும் தெற்கில் கோட்ட நல்லூர் இருப்பதாகப் பட்டயத்தில் குறிக்கப்படுகிறது. இவ்வூர் தற்போது கோட்கி நல்லூர் என வழங்கப்படுகிறது. இங்கும் மடத்திற்க நிலமுள்ளது.

5. வல்லான் கோட்டை சிராமம்

திருநெல்வேலி நகருக்குக் கிழக்கில் முடவக்குறுச்சிக்கு அருகில் வல்லான்கோட்டை அமைந்துள்ளது. இந்த வல்லான் கோட்டைக்குக் கிழக்கில் செப்பேட்டில் குறிப்பிட்டது போலவே சேதராய புத்தூர் என்ற ஊர் அமைந்துள்ளது. சீதபந்நல்லூர் என்ற சீதபுத்த நல்லூர் ஊருக்குத் தெற்கில் அமைந்துள்ளது. வல்லான் கோட்டையில் சாஸ்தா கோயில் உள்ளது. இங்கு அரிய சிற்பங்களுடன் வட்டெழுத்தில் கூடிய பழைய கல்வெட்டு ஒன்றும் உள்ளது. காலம் கி.பி. 8 ஆம் நூற்றாண்டாகும். நீள் செவ்வக வடிவக்கல் நிறுத்தப்பட்டுள்ளது. நீள் வாக்கில் 8 வரிகள் பொறிக்கப்பட்டுள்ளது. இங்குள்ள சிற்பங்களும் கல்வெட்டும் பாண்டியர் காலத்தவை.

வல்லான் கோட்டையில் புன்செய் நிலம் 151.99.0 ஹெக்டேரும், நன்செய் நிலம் 19.03.00 ஹெக்டேரும் ஈசானிய மடத்திற்கு உரியவை ஆகும்.

1. கோமாறஞ் சடையர்க்கு யாண்டு இருபத்தைஞ்சு இவ்வாண்டுகளுக்கு
2. டி நாட்டு கீழ்மங்கலத்துக் கப்பால் புகழங்குடியன்
3. என்மணவாட்டி வெண்புனாட்டு நால்கூர்களியன் மொழி
4. யைச் சாத்தி நீதியர் மங்கலத்து அருட்டுணைப் பெரும்
5. பள்ளிக்கு ஆடு ஐப்பது கோச்சடைய மாற
- 6.ற்கு யாண்டு.. இதனெதிர் 3 இவ்வாண்டு களுக்குடி நாட்டு என்றுள்ளது. கொற்கைக் காப்பாட்சியர் திரு. இராமச்சந்திரன் இக்கல்வெட்டு குறித்து கட்டுரை ஒன்று எழுதியுள்ளார். சமண சமயத்துக்குச் சொந்தமாகக் கோமாறஞ்சடையன் காலத்தில் இருந்த நீதியர்மங்கலம் பிற்காலத்தில் வல்லான் கோட்டையாகித் திருவாவடுதுறை ஆதீன நிலமாக 1621இல் மாறியுள்ளது.

6. துலுக்கப்பட்டி சிராமம்

செப்பேட்டில் ஐந்தாவதாக வரும் துலுக்கப்பட்டி கிராமம் இன்றும் அதே பெயரில் வழங்கப்படுகிறது. இவ்வூருக்குக்

கிழக்கில் முடவக் குறுச்சி எனப்படும் மதவக் குறுச்சியும் தெற்கில் சேதுராய புத்தூரும் உள்ளன. துலுக்கப்பட்டியில் மடத்திற்குச் சொந்தமான மண்டபம் இடிந்த நிலையில் உள்ளது. அருகில் தெப்பக்குளமும் உள்ளது. இக்குளத்திற்கருகில் நெல்லையப்பர் என்றபெயருடைய சிவன் கோயில் உள்ளது. கிழக்குப் பார்த்த வாயில் நந்தி, மண்டபத்தில் துறசை ஆதீனத்தம்பிரான் ஒருவர் சிற்பமாக உள்ளார். முன்மண்டபம், அர்த்த மண்டபம், தாண்டிச் சென்றால் கருவறையைக் காணலாம். சிறிய வடிவில் இலிங்கம் உள்ளது. கோயிலை வலம் வந்தால் தலை கீழாக உள்ள அரைகுறை கல்வெட்டுள்ள கல் அதிட்டானத்தில் காணலாம். அதே போல அம்மன் சந்நிதியின் எதிரில் வாயிலில் துண்டு கல்வெட்டு காணப்படுகிறது. இரண்டின் காலமும் ஒன்று எனலாம். 16-17 ஆம் நூற்றாண்டு எனலாம். சண்டிகேஸ்வரருக்குத் தனிச் சந்நிதி உண்டு. தட்சிணாமூர்த்திக்கும் சமீப காலத்தில் சிறிய கட்டிடம் எடுத்துள்ளனர்.

இக்கோயிலுக்குச் சிறிது தூரத்தில் முத்துமாரியம்மன் கோயில் உள்ளது. குலக்கல் ஒன்றும் உள்ளது. அதிட்டானத்தில் உள்ள கல்வெட்டில்

நிலம் அரைமாவும் ஒன்பதாம் செய் நிலம் அரைமா
நிலம் அரைமாவும் அரைக்காணியும் இரண்டாங்கால
ரையெயொரு மாவும்
பிரசாதம் செய்தருளி
திருமுகப்படி எழுத்து
மருதூர் நாராயணய்யர் எழுத்து.
தூப்பில் இராகவன் எழுத்து.

அதிகாரிகளின் பெயர்களைக் காண்கிறோம். கோயில் சிதைந்த நிலையில் பேணுவாரின்றி உள்ளது.

துலுக்கப்பட்டி கிராமத்துடன் ஈபுனக்குளம் கிராமம் செப்பேட்டில் காண்கிறோம். ஈசான மடத்திற்குத் துலுக்கப்பட்டி யில் நன்செய் 9.080 ஹெக்டேரும் புன்செய் 125.070 ஹெக்டேரும் உள்ளன. 125-க்கு மேற்பட்ட நபர்கள் நிலங்களைக் குத்தகை எடுத்துப் பயிரிட்டு வருகின்றனர்.

7. முடவக்குறுச்சி

திருநெல்வேலிக்குக் கிழக்கில் முடவக்குறுச்சி அமைந் துள்ளது. செப்பேட்டில் துலுக்கப்பட்டிக்கு வடகிழக்கில் முடவக் குறுச்சி இருப்பதாகக் காண்கிறோம். இவ்வூர் தற்போது மதவக்

குறுச்சி என வழங்கப்படுகிறது. திருவாவடுதுறை ஆதினத்தின் கிளை மடமாக ஈசானிய மடத்திற்கு இவ்வூரில் நன்செய் நிலம் 2.26.5. உள்ளது. புன்செய் நிலம் 0.08.0 உள்ளது.

செப்பேட்டில் வரும் ஐந்து ஊர்களின் எல்லைகள் விவரித்த பின் செப்பேட்டில் குறிப்பிடப்பட்ட பூதானத்திற்கு ஆதரவாக இருப்பவர் எய்தும் நற்பேறும் தீங்கு செய்பவர் அடையும் நரகமும் குறிக்கப்படுகிறது. செப்பேட்டில் கண்ட எல்லா ஊர்களும் இன்றும் உள்ளன. இவ்வூர்களில் ஈசான மடத்திற்கு நிலங்களும் உள்ளன. செப்பேட்டில் வரும் ஈசானத் தம்பிரான், ஜெவந்தியப்ப நாயக்கர், முத்து வீரப்ப நாயக்கர் ஆகியோரின் வரலாற்றினைச் சுருக்கமாகத் தெரிந்து கொண்டு பின் செப்பேட்டின் மூலத்தைக் காண்போம்.

திருவாவடுதுறை ஆதினத்தின் நான்காவது தேசிகராக இருந்த உருத்திர கோடி தேசிகர் காலத்தில் ஈசானத்தம்பிரான் சுவாமிகள், தம்பிரான்களில் ஒருவராக இருந்தார். தம்பிரான் சுவாமிகள் வழக்கப்படி நித்தியகன்மம் இயற்றுதற் பொருட்டு காவிரி நதித்துறையை ஒருநாள் அடைந்தபோது பசியினால் வருந்தி மருத மரநிழலில் இருந்த ஒருவரைப் பார்த்து இரங்கி சற்று நேரத்திற்குள் வருகிறேன் என்று கூறி வழிபாடு முடித்து இறைவனுக்கு நிவேதித்த பழங்களுடன் திரும்பினார். பசியில் வாடியவரிடம் கனிகளைத் தந்து அவர் பசியாறிய பின், அவருடைய வரலாற்றைக் கேட்டறிந்தார். பிறகு விரைந்து மடத்திற்குச் சென்றார். மடத்திற்கு மாகேசுர பூசை முடிந்தவுடன் தாமே அன்னம் கொண்டு வந்து மரத்தடியில் இருந்தவருக்கு அளித்தார். மதுரை முத்துவீரப்ப நாயக்கருடைய ஒன்று விட்ட அண்ணனான செவந்தியப்ப நாயக்கரே அவராவார்.

முத்துவீரப்ப நாயக்கன் கொலை செய்யும் திட்டத்துடன் இருந்ததால் செவந்தியப்பர், தம்பி மனைவி அறிவுரைக்கிணங்க மதுரையை விட்டு நீங்கி இறுதியில் திருவாவடுதுறை வந்திருந்தார். தம்பிரான் குருமகானிடம் செவந்தியப்பர் வரலாற்றைக் கூறி மடத்தில் இருந்து வர குருமுதல்வர் ஆணையும் பெற்றார். முத்துவீரப்பர் ஒருமுறை பகைவர் சிலரால் இடர்ப்பாடுற்றபோது தமது அண்ணன் இருந்தால் உதவியாக இருக்குமே என்று மனைவியிடம் கூறியபோது செவந்தியப்பர் உயிருடன் திருவாவடுதுறை ஆதினத்தில் இருக்கும் விவரத்தை மனைவி கூறினார். மன்னர் அண்ணனை வரவழைத்து அவர் விருப்பப்படி

ஈசான தம்பிரானுக்கு எட்டு இடங்களில் மடமும் விளை நிலங்களும் வழங்கினார். இது மடத்தின் வரலாறாகும்.

பாவநாசம், திருப்புடை மருதூர், செவ்வல், திருநெல்வேலி, முரப்பநாடு, வள்ளியூர், கன்னியாகுமரி, சுசீந்திரம் என்னும் இடங்களில் 8 மடங்கள் ஏற்பட்டன. இவை ஈசான மடங்கள் என்றே பெயர் ஏற்பட்டு இன்று வரை வழங்கப்பட்டு வருகின்றன.

மேலே குறிப்பிட்ட மடங்களும் மடங்களுக்குச் சொந்தமான விளைநிலங்களும் இன்றும் திருவாவடுதுறை ஆதினத்தின் பொறுப்பில் உள்ளன.

மதுரை நாயக்கர் வரலாற்றை எழுதியவர்கள் முத்து வீரப்ப நாயக்கருக்கு ஓர் அண்ணன் (செவந்தியப்பர்) இருந்ததாக ஒருவரும் குறிப்பிடவில்லை.

மேற்கண்ட எட்டு மடங்களில் திருநெல்வேலி ஈசான மடம் ஏற்படுத்திய வரலாறு மட்டும் இன்றும் தெலுங்கு மொழியில் செப்பேடாக மடத்தில் உள்ளது. மேலே கண்ட எட்டு மடங்கள் தவிர சிவந்திபுரம் மடம், சங்கரன் கோவில்மடம், புளியங்குடி மடம், வாசுதேவநல்லூர் மடம் ஆகிய நான்கு மடங்களும் கூட முத்து வீரப்ப நாயக்கர் திருவாவடுதுறை ஆதினத்திற்காக ஏற்படுத்தித் தந்தமைக்கு இரண்டு செப்பேடுகள் மடத்தில் உள்ளன. இரண்டும் கி.பி. 1615 இல் வெளியிடப் பட்டன. திருநெல்வேலி ஈசான மடம் கி.பி. 1621இல் வெளியிடப் பட்டது.

விஜயரங்க சொக்கநாத நாயக்க மன்னன் கி.பி.1719இல் நெல்லை ஈசானிய மடத்திற்கு தாமும் தானம் தந்து செப்பேடும் திருவாவடுதுறை ஆதினத்திற்கு வழங்குகிறார். இந்த இரு செப்பேடுகளும் தெலுங்கில் இருந்ததால் ஆய்வு செய்வதில் ஆய்வாளர் கவனம் செலுத்த வில்லை. மடத்தின் வரலாற்றை எழுத வேண்டும் என்ற நோக்கத்தில் இருந்ததால் பல்வேறு சிரமங்களுக்கிடையில் சிலருடைய ஒத்துழைப்புடன் படித்து ஆய்வு செய்துள்ளேன்.

முத்து வீரப்ப நாயக்கர் திருநெல்வேலி ஈசான மடத்திற்கு வழங்கிய தானம் குறித்த தெலுங்குச் செப்பேட்டின் தமிழ் மொழி பெயர்ப்பு:

1. ஸ்வஸ்திஸ்ரீ மகா மண்டலேஸ்வரன் ராஜாதி ராஜ பரமேஸ்வரன், ராஜகம்பீரன், ரா

2. ஜ வசீகரன், ராஜ பிரதாபன், வீரபிரதாபன், ராஜ கண்டரன், வில்லுக்கு விச
3. யன், கதைக்கு வீமன், குதிரையேற்றத்திற்கு நகுலன், யானையின் மீது அமர்ந்து செல்வதற்கு தேவேந்திரன்,
4. சத்திய வாக்குக்கு அரிச்சந்திரன், ஈகைக்குக் காணன், சௌந்திரியத்திற்கு மன்மதன்,
5. புத்திக்குப் பிரகஸ்பதி, துஷ்ட நிக்கிரக சிஷ்ட பரிபாலனத்திற்குப் பரசுராமன், பாண்டிய மண்டல ஸ்தா
6. பனாசாரியன், சோழ மண்டல தாபனாசாரியன், தசசத்ரு, ராஜாய பவகரண
7. துரந்தரன், ராஜமூர்-வீரபிரதாப தேவ மகாராயன், மல்லிகார்ச்சுண தேவமகாராயன்,
8. பிரபுதேவ மகாராயன் அச்சுத தேவ மகாராயன் சதாசிவ மகாராயன்
9. ராம தேவராயன், ஸ்ரீ வேங்கடபதிராயன், ராமராயன், யானைக்குந்தி வேங்கடபதி
10. ராயன், ஸ்ரீரங்கராயன், விஜய நகர ரத்ன சிம்ஹாசனத்தில் கனக சாம்ராஜ்ய
11. த்தில் ஆட்சி செய்து கொண்டிருக்கும்போது மதுரை சிம்மாசனத்தில் ஆட்சி செய்ய கட்டளையிட்டதற்கிணங்க கால்யப கோத்திரத்து விஸ்வநாத நாயக்கன்,
12. கிருஷ்ணப்ப நாயக்கன், பெரிய வீரப்ப நாயக்கன், கஸ்தூரி ரங்கப்ப நாயக்கன் அவருடைய புத்திரன் ராஜமூர் முத்து வீரப்ப
13. நாயக்கர் அவர்கள் பாண்டிய நாட்டை ஆண்டு வந்தபோது இவருடைய சிறிய தந்தையின் மகனும் முத்துவீரப்பனின் அண்ணனுமான ராஜமூர் ஜெ
14. வந்தியப்ப நாயக்கர் மனவிருப்பத்திற்கிணங்க சாலிவாகன சகாப்தம் 1543 செல்லா நின்ற
15. [முத்து வீரப்ப நாயக்கரவர்கள் ஒப்பம்]
16. கொல்லம் 797 துர்மதி வருடம் கார்த்திகை மாதம் 26ஆம் தேதி வெள்ளிக்கிழமை கிருஷ்ணபஷம் துவாதசி பவகர
17. ணம் மக நட்சத்திரம் சுபயோக சுபகரணம் கூடிய புண்ணிய தினத்தில் திருவாவடு
18. துறை ஆதீனம் பண்டார சந்திகளுக்கு நாம் கொடுத்த தாம்பிர சாசனம் திருவாவடுதுறை ஆதீனம்
19. சபாபதி பூஜை, குருபூஜை, மகேஸ்வர பூஜை முதலிய அன்னதானங்களுக்காக ஆதி நாளில் நாம் கட்டித் தந்தது.
20. திருநெல்வேலி ஈசான மடாலயம் இம்மடாலயத்தில் சபாபதி பூஜை, மகேஸ்வர பூஜை முதலிய அன்னதானங்களுக்காக
21. தாராபூர்வமாக கொடுத்த கட்டளையாவது வாடாரூளம் கிராமம், தவராசி கிராமம் சிவனி குளம் கிரா

22. மம், வல்லான் கோட்டை கிராமம், துலுக்கப்பட்டி கிராமம் ஆக கிராமங்கள்
23. ஐந்து கிராமங்கள் சத்த சர்வமான்யமாக கொடுத்தோம். அவ்வூர்களின் எல்லைகள் வருமாறு. வாடா
24. ர்குளம் கிராமத்திற்கு கிழக்கெல்லை நரசிங்க நல்லூர் புஞ்சைக்கு மேற்கு தெற்கு எல்லை
25. கிழக்கு வடக்கு எல்லை சாலை வழி தெற்கு இந்த நான்கு திசைகளுக்குள் அடங்கிய கிராமம்
26. துவராசி கிராமத்திற்கு கிழக்கெல்லை கரிச்சங்குளம் பட்டு, ஆனைக்குளம் புஞ்சைக்கு மேற்கு
27. தெற்கெல்லை கொண்ட நகரம் புஞ்சைக்கு மலைப் பாறைக்கு வடக்கு மேற்கு எல்லை வட்டமான எட்டி புஞ்சைக்கு கி
28. ழக்கு, வடக்கு எல்லை கரிச்சங்குளம் புஞ்சை சாலை வழிக்குத் தெற்கு இந்த நான்கு எல்லைகளும் அடங்
29. கின கிராமம் சிவனிகுளம் கிராமத்திற்கு கிழக்கு எல்லை ஆமைகுளம் நீர்ப்பிழப்புக்கு மேற்கு தெற்கெல்லை
30. கோட்டை நல்லூர் மலைப்பாறைக்கு வடக்கு, மேற்கெல்லை கரடிக்குளம் புஞ்சைக்குக் கிழக்கு, வடக்கு எல்லை
31. வெட்டுவான்குளம் நத்தத்தின் ஓடைக்குத் தெற்கு, இந்த நான்கு திசை எல்லைகளுக்குள் அடங்கிய கிராமம் வல்லா
32. ன் கோட்டை கிராமத்திற்குக் கிழக்கு எல்லை சேதராய புத்தூர் எல்லைக்கு மேற்கு தென் எல்லை முத்தன் குளத்திற்கு வடக்
33. கு மேற்கு சீதபத்த நல்லூர் புஞ்சைக்குக் கிழக்கு, வடக்கு எல்லை அற்றான் குளம் நஞ்சைக்கும் குன்றுக்கும் தெற்
34. கு இந்த நான்கு திசைக்குள் அடங்கிய கிராமம் துலுக்கப்பட்டி கிராமத்திற்குக் கிழக்கெல்லை முட
35. வக் குறிச்சி புஞ்சை மேற்கு தெற்கு எல்லை சேதுராய புத்தூர் பாறை மேட்டுக்கு வடக்கு மேல் எல்லை
36. அற்றான்குளம் எல்லைக்கும் புஞ்சைக்கும் கிழக்கு வடக்கு எல்லை முடவகுறிச்சி எல்லைக்கும் புஞ்சைக்குத்
37. தெற்கு இந்த நான்கு திசைகள் அடங்கிய எல்லைக்கு அடங்கிய கிராமம் ஐந்து கிராமங்கள் நஞ்சை புஞ்சை சொர்ண
38. தாயம் பனைமரங்கள் கடம்ப மரங்கள், நத்தம், கோயில், வீடுகள், செடி கொடிகள், தோப்பு கிணறு குளங்கள் என்ற சகல
39. சமுதாயங்களும் நிதி நிட்சய ஜலதருபாஷாண அட்சண காம்யசித்த குஜித முதலான அஷ்ட செல்வ
40. களும் சந்திர சூரியர் உள்ளவரை அன்னதானதர்மத்திற்கு சத்தசர்வமான்யமாக அனுபவித்துக்
41. கொண்டு 5 கிராமங்களுக்கும் வருடம் ஒன்றுக்கு பதியாலுவிச்சு கொண்டு [பத்து வீதம்] கொடுத்துக் கொண்டு வர வேண்டியது. இந்த த

42. ர்மத்திற்கு யார் ஒருவர் வாக்கு சகாயம், அர்த்த சகாயம் செய்கிறாரோ அவர் காசியில் கோடி சிவ
43. லிங்க பிரதிஷ்டை செய்த பலனை அனுபவிப்பர். இத்தர்மத்திற்கு யார் ஒருவர் இடையூறு செய்கிறார்களோ அல்லது
44. பகையாகச் பேசுகிறார்களோ அவர்கள் காசியில் ஆயிரம் கபில பசுக்களைக் கொன்ற தோஷத்தையும் பெண் மற்றும்
45. பிராமணனைக் கொன்றபாவத்தையும் அடைவர். இந்தச் சாசனப்படி யார் பரிபாலிக்கிறார்களோ அவர்களுக்குச்
46. சொர்க்கம் கிடைக்கும். அவர்களுக்கு அச்சதன் [திருமால்] பாதம் கிட்டும். இதற்கு விரோதமாக நடந்தால்
47. இப்புண்ணியங்கள் கிட்டா.

குறிப்பு

வரி ஒன்று முதல் 10 வரை விஜய நகர அரசர் புகழ்ச்சி மாலை. துட்டரை அழித்து நல்லவரைக் காத்தலுக்குப் பரசுராமனை வரி 5இல் காண்கிறோம். சுல்தான்கள் எழுச்சிப் பெறாதபடி. சோழ நாட்டையும் பாண்டிய நாட்டையும் விஜய நகர அரசர் காத்து நாயக்கர் ஆட்சியை ஏற்படுத்தியதால் பாண்டிய மண்டல ஸ்தாபனாசாரியன் என்றும் சோழ மண்டல ஸ்தாபனாசாரியன் என்றும் விஜய நகர வேந்தர் அழைத்துக் கொண்டனர் (வரி 5 மற்றும் 6)

பத்து எதிரிகளைத் தோற்கடித்து ராஜ்யங்களை அபவகரிப்பவன் தச சத்ரு ராஜாய பவகரன் ஆவான்.

துரந்தரன் - போர்வீரன்.

வரி 10 மற்றும் 11 விஜய நகர அரசர் கட்டளைப்படி மதுரை நாயக்க மரபு உருவாயிற்று என்று அறிகிறோம். மதுரை நாயக்கர் காலியப கோத்திரத் தவர் ஆவார். வரி 12, 13 மூலம் கஸ்தூரி ரங்கப்ப நாயக்கரின் புத்திரனாக ராஜஸ்ரீ முத்து வீரப்பனைக் காண்கிறோம். முத்து வீரப்பனின் ஒன்றுவிட்ட அண்ணனாக ஜெவந்தியப்பர் இருந்துள்ளார் என்று அறிகிறோம்.

வரி 39 அஷ்ட செல்வங்கள் குறிக்கப்படுகின்றன.

வரி 41 பதியாலு விச்சு - என்பது பொருள் வளங்கவில்லை. அரசுக்குச் செலுத்த வேண்டிய பகுதி. இது சமஸ்கிருத சுலோகமாகும்.

72. நெல்லை ஈசான மடத்துச் செப்பேடு - 2

காலம்

சாலிவாகன சகாப்தம் 1651 ஆகிய சாதாரண வருடம் உத்தராயணத்து வசந்த ருது வைகாசி மாதம் 11ஆம் தேதி சுத்த பெளர்ணமியும் புதன்கிழமையும் கூடிய சுபயோக சுபகரணம் அனுராத நட்சத்திரத்தில் ஈசான பண்டாரமவர்களுக்கு விஜயரங்க

சொக்கநாத நாயக்கர் செப்பேடு அளித்துள்ளார். அதாவது கி.பி.1719இல் செப்பேடு வெளியிடப்பட்டது.

அமைப்பும் செய்தியும்

செப்பேடு 31 செ.மீ. நீளமும் 22 செ.மீ. அகலமும் கொண்ட நீள் செவ்வக செப்பேடாகும். முன்புறம் 34வரிகளும் பின்புறம் 10 வரிகளும் இறுதியில் மன்னரின் ஒப்பமும் உள்ளது.

இச்செப்பேட்டில் நெல்லை ஈசான மடம் குறிக்கப் படுகிறது. கி.பி. 1621இல் முத்து வீரப்ப நாயக்கரால் ஈசானத் தம்பிரான் பெயரில் இம்மடம் ஏற்படுத்தப்பட்டது. ஈசானத் தம்பிரான் இங்கேயே இருந்து அடக்கமாகி உள்ளார். இவருக்குப் பின்னரும் தம்பிரான்கள் இங்கிருந்துள்ளனர்.

சிவமயம் என்று தொடங்கும் செப்பேட்டில் விஜயநகர மன்னரின் மெய்க்கீர்த்தி மிகவும் சுருக்கமாக உள்ளது. மதுரை நாயக்க மரபில் விஸ்வநாத நாயக்கர் கிருஷ்ணப்ப நாயக்கர், வீரப்ப நாயக்கர், குமார கிருஷ்ணப்ப நாயக்கர், கஸ்தூரி ரங்கப்ப நாயக்கர், பெரிய முத்து வீரப்ப நாயக்கர், திருமலை நாயக்கர், சொக்கநாத நாயக்கர், ரங்க கிருஷ்ணமூத்து வீரப்ப நாயக்கர் ஆகியோரைக் கூறிய பின் விஜயநகர சொக்கநாத நாயக்கர் குறிக்கப்படுகிறார். மதுரை நாயக்கர் ஆண்ட பகுதி பாண்டிய நாடு என்றே வழங்கப்பட்டுள்ளது. பல்வேறு வரிகளை நீக்கி மன்னர் திருநெல்வேலியில் திருவாவடுதுறை ஈசானப் பண்டாரமவர்களுக்கு அன்னதானத்திற்கு நிலம் வழங்குகிறார். திவ்வியந்தபுரம் என்ற ஊரைச் சுற்றி நன்செய் புன்செய் நிலம் வழங்கப்படுகிறது. சிந்திகாப்பட்டியும் தானமாக வழங்கப் படுகிறது. இறுதியில் தானத்திற்கு உதவியாக இருப்பவர் பெறும் பேறும் எதிராக இருப்பவர் பெறும் பாவமும் இறுதியில் மன்னரின் ஒப்பமும் காண்கிறோம். சிந்திகாட்டி என்ற ஊர் சிவந்திபட்டியாக இருக்கலாம். திருநெல்வேலி நகரின் ஒரு பகுதியாகத் திவ்வியந்தபுரம் இருந்திருக்கலாம்.

விஜயநகர சொக்கநாதனுடைய திருநெல்வேலி ஈசான மடத்துத் தெலுங்குச் செப்பேட்டின் தமிழாக்கம்

சிவ மயம்

1. ஸ்வஸ்திஸ் மகா மண்டலேஸ்வரன், ராஜாதிராஜ
2. பரமேஸ்வரன், தச்சத்ரு ராஜ்யாபஹரண துரந்த

3. ரன், வில்லுக்கு விஜயன், கதைக்கு வீமன், துஷ்டநிக்கிரக
4. சிஷ்ட பரிபாலனத்திற்குக் பரசுராமன், சத்திய வாக்கிற்கு
5. அரிச்சந்திரன், ஈகைக்குக் காணன், செளந்தர்யத்துக்கு
6. மன்மதன், புத்திக்குப் பிரகஸ்பதி, குதிரையேற்றத்திற்கு நகு
7. லன், கஜாரோகனத்திற்கு தேவேந்திரன், வீரபிரதாபன்,
8. ராஜகண்டரன், சத்ரு பயங்கரன், ராஜமூராய
9. னவர்கள், விஜய நகர ரத்ந சிம்மாசனத்து கநக சாம்
10. ராஜ்யத்தை ஆண்டபோது செய்த கட்டளை மதுரை சிம்
11. மாசனத்தில் அமர்ந்த காஸ்யப கோத்திரத்தில் வந்த விஸ்வநாத நாயக்கர்,
12. கிருஷ்ணப்ப நாயக்கர், வீரப்ப நாயக்கர், குமார கிருஷ்ணப்ப நா
13. யக்கர், கஸ்தூரி ரங்கப்ப நாயக்கர், பெரியமுத்து வீரப்ப நா
14. யக்கர், திருமலை நாயக்கர், முத்துவீரப்ப நாயக்கர், சொ
15. க்கநாத நாயக்கர், ரங்க கிருஷ்ணமுத்து வீரப்ப
16. நாயக்கர், இவர் புத்திரரான விஜயரங்க சொ
17. க்க நாத நாயக்கரவர்கள் பாண்டிய நாட்டை பிறுதிவிரா
18. ஜய பரிபாலனம் செய்து வந்தபோது சாலிவாகன சகாப்த
19. ம் 1651 ஆகிய சாதாரண வருடம்
20. உத்தராயணத்து வசந்தருத வைகாசி மாதம் 11
21. ஆம் தேதி வைகாசி சுத்த பெளர்ணமியும் புதன்கிழமை சித்த நாமயோ
22. கம் சுபகரணம் அநுராத நட்சத்திரம்
23. கூடிய புண்ணிய தினத்தில் திருநெல்வேலியில் திருவா
24. வடுதுறை ஈசான பண்டாரமவர்களுக்கு அன்ன தானத்திற்கு
25. வழங்கிய பூதான தாம்பிர சாசனம், ஈசான ம
26. டம் அன்ன தானத்திற்கு நீர்வார்த்துக் கொடுத்து கட்டளை செய்துள்ளோம்
27. திவ்வியந்திபுரம் என்ற ஊரைச் சுத்த சர்வமான்யமாக
28. சிந்திகாபட்டியுடன் நஞ்சை புஞ்சை சொர்ண
29. தாயம் மாவடை, மரவடை, தோப்பு, துரவு, அனாதி
30. தரிசு, குளம், கிணறு, நதி, நிட்சய, ஜல, தருபாஷான அ
31. ட்ணை காமயசித்த சூஜிஜ முதலான அஷ்டஸ்வாம்யங்
32. களும் சந்திர சூரியர் உள்ளவரை இத்தர்மத்துக்கு யார் ஒருவர்
34. வாக்கு சகாயம் அர்த்த சகாயம், செய்கிறாரோ அவர்
35. காசியில் கோடி சிவலிங்க பிரதிஷ்டை செய்த பலம்
36. அடைவர். யார் ஒருவர் இத்தர்மத்திற்கு

37. விகாதம் செய்கிறாரோ அவர்
38. காசியில் 1000 கபில பசுக்களைக் கொன்ற பா
39. வத்தில் போவார்கள்

குறிப்பு

40 முதல் 46 வரை

இந்தச் சாசனப் படியார் பரிபாலிக்கிறார்களோ அவர்களுக்குச் சொர்க்கம் கிடைக்கும். அவர்களுக்கு அச்சதன் பாதம் கிடும். இதற்குப் புறம்பாக யார் நடந்து கொள்கிறாரோ அவருக்கு மேற்படி புண்ணியம் கிட்டாது. பாவமே கிடும்.

விஜயரங்க சொக்கநாத நாயக்கர் - ஒப்பம்.

73. அம்பாசமுத்திரச் செப்பேடு

காலம்

சாலிவாகன சகாப்தம் 1616 பிரபவ ஆண்டு மாக சுத்தம் 12 வியாழக்கிழமை புஷ்ய நட்சத்திரத்தில் சுபயோக சுபகரணம் கூடிய நன்னளில் அதாவது கி.பி.1694இல் இச்செப்பேடு வெளியிடப்பட்டது.

அமைப்பும் செய்தியும்

செப்பேடு 45 செ.மீ. நீளமும் 20 செ.மீ. அகலமும் கொண்டுள்ளது. 'சிவ' என்று தொடங்கி முதல் பக்கம் 20 வரிகளையும் இரண்டாம் பக்கம் இரு வரிகளையும் கொண்டுள்ளது.

விஜய நகர மன்னர் பரம்பரையைக் கூறாமல் மதுரை நாயக்கர் சிலரைக் குறிப்பிட்ட பின் மங்கம்மாள் மற்றும் அவருடைய கணவர் மற்றும் மாமனார் பெயர்கள் மட்டும் குறிக்கப்பட்டு தானம் பெறும் கோயில்கள் இடம் பெறுகின்றன.

காஸ்யபேஸ்வரர் கோயில்

தகரேஸ்வரர் கோயில்

ஸ்ரீ முலநாதேஸ்வரர் கோயில்

கோஷ்டீஸ்வர சுவாமி கோயில்

வீரமார்த்தாண்டீஸ்வரர் கோயில்

ராமலிங்கேஸ்வர சுவாமி கோயில்

கிருஷ்ணசாமி கோயில்

அழகிரி சுவாமி கோயில்

புருஷோத்தம சுவாமி கோயில்.

மேற்கண்ட ஒன்பது கோயில்களும் அம்பையில் உள்ள கோயில்கள் ஆகும். பூஜை நெவேத்திய செலவிற்காக ஆற்றங்களை மகா ஜனங்களிடம் தானம் வழங்கப்படுகிறது. தானமாக விட்ட ஊர்கள் புன்னமாறு, அகரப்பற்று ஆகும். ஜனங்கள் அனுமதியுடன் கிராம கர்ணம் முதலியவர்களை வைத்துக் கொண்டு கோயில் தலத்தார் மகா ஜனங்கள் ஒன்று கூடி தானத்தை நிறைவேற்ற வேண்டும் என்று செப்பேடு கூறுகிறது. காஸ்யபேஸ்வரர் கோயில், காசிபநாதர் கோயில் எனலாம்.

தகரேஸ்வரர் சுவாமி திருப்போத்துரையார் எனலாம். ஸ்ரீமூலநாதேஸ்வர சுவாமி திருமூலநாதர் கோயில் ஆகும். வீர மார்த்தாண்டீஸ்வரர் கோயில் பட்டர் கோயில் என வழங்கப்படுகிறது. 'கல்லிடைக்குறிச்சி வயலருகே இராமலிங்கேஸ்வர சுவாமி கோயில் உள்ளது. கிருஷ்ணசாமி கோயில் அதே பெயரில் உள்ளது. கோஷ்டீஸ்வர சுவாமி கோயில் ஊர்குடியில் உள்ள கோயில் எனலாம். புருஷோத்தம சுவாமி கோயில் இதே பெயரில் இன்றும் உள்ளது. அழகிரிசாமி கோயில் என்பது கருமாணிக்க ஆழ்வார் கோயிலாக இருக்கலாம். கங்கையைப் போன்றே தாம்பிரபரணி ஆறும் செப்பேட்டில் 'தக்ஷிணகங்கை' என வழங்கப்பட்டுள்ளது.

விதை நெல்லின் அளவைக் கொண்டு நிலத்தின் அளவினைச் செப்பேடு குறிப்பிடுகிறது. சொர்ணதாயம் விதை, காற்பசானம், வடருதுவிதை, விளக்குளம் விதை போன்ற சொற்கள் செப்பேட்டில் உள்ளன. அம்பையில் உள்ள கோயில்கள் மட்டுமின்றிப் பாப்பங்குளம் என்ற ஊரில் உள்ள கோயில்களுக்கும் தானங்கள் வழங்கப்பட்டன: காமசுவாமி, திருவேங்கட சுவாமி, கருத்தரித்த சுவாமி, பூங்கூர் (பூங்குறிச்சி) கோயில் செப்பேட்டில் உள்ளன. ஆழ்வார்க்குறிச்சி, பழங்குடி, ஆம்பூர், துப்பாபதி(துப்பாக்குடி?) கோன்ற ஊர்களில் நிலங்கள் வழங்கப்பட்டன. நஞ்சைக்கும் புஞ்சைக்கும் விதிக்கப்பட்ட தீர்வைகளைச் செப்பேட்டில் காண்கிறோம். செப்பேட்டின் இறுதியில் தானத்திற்கு எதிராக இருப்பவர் எய்தும் நரகமும் தானத்திற்கு உதவியாக இருப்பவர் எய்தும் நற்பேறும் காண்கிறோம். மங்கம்மாளின் ஒப்பம் இறுதியில் உள்ளது.

தெலுங்குச் செப்பேட்டின் தமிழாக்கம்

1. ஸ்வஸ்தியூ சாலிவாகன சகாப்தம் 1616 ஆகிய [பிர] பவ ஆண்டு மாக சத்தம் 12 வியாழக்கிழமை புஷ்ய நட்சத்திர

2. த்தில் சுபயோக சுபகரணம் கூடிய சுபதினத்தில் காஸ்யப கோத்திரமுடையவரான விஸ்வநாத நாயக்கரவர்கள்
3. திருமலை நாயக்கரவர்கள் புத்திரனான முத்துவீரப்ப நாயக்கரவர்களுடைய மகன் சொக்க நாத
4. நாயக்கரவர்கள் பட்டத்தரசி ஆன மங்கம்மா அவர்கள் தக்ஷிண கங்கை எனப்படும் தாம்பிரபரணி தீரத்தில்
5. கோஷ்டத்தில் காஸ்யபேஸ்பர சுவாமி, தகரேஸ்வர சுவாமி, ஸ்ரீமூலநாதேஸ்வர சுவாமி, கோஷ்டீஸ்வர ஸ்வாமி, வீர மார்த்தாண்டேஸ்வர
6. சுவாமி, ராமலிங்கேஸ்வர சுவாமி, கிருஷ்ணசுவாமி, அழகிரிசுவாமி, புருஷோத்தம சுவாமி முதலிய தேவாலயங்களில்
7. நித்ய அபிஷேகம் பூஜை நைவேத்தியம் நடப்பதற்காக விட்டுக் கொடுத்தது. ஆற்றங்கரைமகா ஜனங்களுக்குக் கொடுத்த தான சாசனத்தில் உள்ள,
8. கிராமங்கள் புன்னம்மாரு அகப்பற்று விதை நெல் கோட்டை 102 கார்ப்பாசனம் கோட்டை 102 வடருது
9. விதை பூமி பத்துக்கு விளக்குளம் விதை 16 கோல்.....
10. சர்வ மான்யமாக
11. கொடுத்துள்ளோம் ஆகையால் ஜனங்களின் அனுமதியுடன் கிராம கர்ணம் முதலியவர்களை வைத்துக் கொண்டு கோயில் தலத்தார்
12. மகாஜனங்கள் ஒன்றுகூடி பாப்பாங்குளம் காமசுவாமி, திருவேங்கட ஸ்வாமி விளாகம், கருத்தரித்த சுவாமி முதலிய
13. தேவாலயங்களுக்கு பூஜை அபிஷேகம் நைவேத்தியம் ஆகியவை நடத்திக் கொண்டு வரவேண்டியது. பாப்பாங்குளம் பூங்கூர்
14. கோயில்களுக்கு ஆம்வார் குறுச்சிமேடு
15. பழங்குடி விதைகள் கோட்டை, 6, மார்த்தாண்டன் ஏரி விதைகள் கோட்டை 17, ஆம்பூர் விதைகள் கோட்டை 67, துப்பாபதி விதைகள் கோட்டை 6-14....
16. கோட்டை 82 இதுவும் கோயில் தோப்பு ஆண்டொன்றுக்கு பத்தும் புஞ்சை வருடம் ஒன்றுக்கு 20 ம்
17. சொன்னதாயம் 207-இந்த பூஜை நைவேத்தியம் முதலியவை நடத்திவர சர்வமான்ய
18. மாக விட்ட ஊர்கள் கிராம ஜனங்களைவைத்துக் கொண்டு ஸ்தலத்தார் தானத்தை நடத்திக் கொண்டு வரவும்
19. இதற்கு யாராகிலும் இடையூறு செய்தவர்கள் பஞ்சகோசமாகிய கங்காதீரத்தில் சிவத்துரோகம்
20. விஷ்ணு துரோகம் செய்த பாவங்களுக்காட்படுவர். இத்தர்மத்தைப் பரிபாலனம் செய்பவர் தாம்பிரபரணி தீரத்திலும் கங்கா தீரத்திலும்
21. ஆயிரம் அசுவமேத்யாகம் செய்த பலனை அடைவர். இவ்விதமாக மங்கம்மாள் அவர்கள் தந்த சர்வமான்ய தாம்பிர சாசனம்.

74. சாத்தாங்குளச் செப்பேடு

காலம்

சாலிவாகன சகாப்தம் 1651 செல்லா நின்ற செளமிய ஆண்டு உத்தராயண புண்ணிய காலத்தில் வசந்தருதுவில் வைகாசி மாதம் 15ஆம் நாள் குருவாரம் விசாக நட்சத்திரமும் சுபகரணமும் கூடிய புண்ணிய நாளில் அதாவது கி.பி.1729இல் இச்செப்பேடு வெளியிடப்பட்டது.

அமைப்பும், செய்தியும்

சாத்தாங்குளம் செப்பேடு 43 செ.மீ. நீளமும், 23 செ.மீ. அகலமும் கொண்ட பெரிய செப்பேடாகும். தெலுங்கு மொழியில் கூடியது. ஸ்வஸ்திஸூத் தொடங்கி 11 வரிகள் எழுதப்பட்டு 12 ஆவது வரியில் விஜயரங்க சொக்கநாதரின் பெயர் பெரிய எழுத்தாக வெட்டப்பட்டுள்ளது. தொடர்ந்து 27 வரி வரை முதல் பக்கத்தில் எழுதப்பட்டுள்ளது. 28 ஆவது வரி தொடங்கி 41 ஆவது வரிவரை இரண்டாம் பக்கத்தில் வெட்டப்பட்டுள்ளது.

விஜயநகரப் பேரரசர் மற்றும் மதுரை நாயக்க மன்னர்களின் விருத்தாங்கல்களையடுத்துத் தானம் தந்த விஜயரங்க சொக்கநாதரின் பெயரும் தான விபரமும் எழுதப்பட்டுள்ளன.

திருவாவடுதுறை ஆதினப் பண்டாரச் சன்னதிகளிடம் அன்னதானத்திற்குச் சாத்தாங்குளத்தில் நிலம் பல்வேறு வரிகள் நீக்கி நாயக்கர் அளித்துள்ளார்.

அரசின் உத்தரவைப் பெற்ற கோவிந்தய்யாவின் ஒப்பம் இறுதியில் உள்ளது. எல்லம் அரசின் கையொப்பம் உள்ளது. இவர்கள் இருவரும் உயர் அதிகாரிகள் ஆவார்கள்.

செப்பேட்டில் சில பிடாகைகள் குறிக்கப்படுகின்றன. சாத்தான் குளத்திற்கு எல்லைகளாகக் குலசேகரப்பட்டினம், திருச்செந்தூர், திர்த்தங்குளம், எலுப்பகுலான், மூலகரப்பட்டி, கன்னிக்குறிச்சி ஆகிய ஊர்கள் கூறப்படுகின்றன. குலசேகரப்பட்டினம் புராதனமான ஊர். இங்குள்ள பாண்டியர் சிவன் கோயிலுக்கருகில் திருவாவடுதுறை ஆதினத்திற்கு நிலம் உள்ளது. செப்பேட்டில் வரும் திர்த்தங்குளம் தேக்கங்குளம் என வழங்கப்படுகிறது.

பசவப்பனேரி, வராகக்குளம், நாகங்குளம், சாத்தனேரி போன்ற இடங்களும் சாத்தாங்குளத்தையொட்டி இருப்பதாகச் செப்பேடு கூறுகிறது. சாத்தனேரி, பசவப்பனேரி, காரிசோரி, சிந்தாமணி, மூலைக்கரைப்பட்டி போன்ற ஊர்கள் இன்றும் உள்ளன. காரிசோரி பட்டர்மடம் ஒன்றும் கூறப்படுகிறது. ஆழ்வார் திருநகரிக்குத் தெற்கில் சாத்தாங்குளம் அமைந்துள்ளது. இவ்வூரைத் திருவாவடுதுறை ஆதினத்திற்குத் தானமாக விஜயரங்க சொக்கநாதன் வழங்கியுள்ளார். இவரே நெல்லையில் உள்ள திருவாவடுதுறை ஈசான மடத்திற்கும் தானம் வழங்கிச் செப்பேடும் அளித்துள்ளார் என்பதைக் குறிப்பிட வேண்டும்.

சாத்தாங்குளத்தை ஆய்வு செய்தவற்காக நாங்கள் இவ்வூர் சென்ற போது திருவாவடுதுறை ஆதினத்தின் பெயருடன் கூடிய கல்வெட்டு ஒன்றை ஆய்வு செய்து கொண்டிருந்த போது நிலத்தை ஆக்கிரமிப்பு செய்த ஒருவர் குடித்து வந்து கலாட்டா செய்ததால் எங்களால் ஆய்வு செய்ய இயலவில்லை. மடத்தின் ஆவணங்களில் இவ்வூரில் தற்போது நிலங்கள் குறிக்கப்படவில்லை.

பல ஆண்டுகளுக்கு முன்பே செப்பேட்டில் குறிப்பிடப் பட்ட நிலங்கள் சிலரால் கைப்பற்றப்பட்டுள்ளன. சாத்தாங்குளத் திற்கு அருகில் உள்ள திருச்செந்தூர் முருகன் கோயிலில் திருவாவடுதுறை ஆதினத்திற்குப் பல கட்டளைகள் உண்டு. இக்கோயில் வரலாற்றில் ஆதினத்தின் பங்கு மகத்தானது.

இங்கே ஆதினத்திற்குச் சொந்த மாக மிகுதியான நிலங்களும் கிளை மடமும் உள்ளன. சாத்தாங்குளச் செப்பேட்டில் வரும் தானம் திருவாவடுதுறை ஆதினத்திற்காக வழங்கப்பட்ட பூதானம் என்று அறிகிறோம். அன்னதானத்திற்காக அத்தானம் வழங்கப்பட்டது.

தமிழ் மொழிபெயர்ப்பு

1. ஸ்வஸ்திஸ்ரீ மகா மண்டலேஸ்வரன் ராஜாதிராஜ பரமேஸ்வர
2. ன் தச சத்ரு ராஜ்ய பஹரண துரந்தரன், வில்லுக்கு விஜயன்,
3. கதைக்கு வீமன், துஷ்ட நிக்கிரக சிஷ்ட பரிபாலனத்திற்குப் பரசுராமன்,
4. சத்திய வாக்கிற்கு அரிச்சந்திரன், ஈகைக்குக் கர்ணன், செளந்தர்யத்துக்கு மன்
5. மதன், புத்திக்குப் பிரகஸ்பதி, குதிரையேற்றத்துக்கு நகுலன், கஜா ரோக

6. னத்திற்கு தேவேந்திரன், வீரபிரதாபன், ராஜ கண்டிரன், சத்ரு பயங்க
7. ரன், ராஜமூராயலய்யன், விஜய நகர ரத்ன சிம்மாசனத்
8. தில் கநக சாம்ராஜ்யத்தில் ஆட்சி செய்த போது செய்த கட்டளை மதுரை சிம்மா
9. சனத்தில் காஸ்யப கோத்திரத்தில் வந்த விஸ்வநாத நாயக்கன்,
10. கிருஷ்ணப்ப நாயக்கன், வீரப்ப நாயக்கன், குமார கிருஷ்ணப்ப நா
11. யக்கன், கஸ்தூரி ரங்கப்ப நாயக்கன், பெரிய முத்துவீரப்ப நா
12. யக்கன், திருமலை நாயக்கன், முத்துவீரப்ப நாயக்கன், சொ
13. க்க நாத நாயக்கரின் பேரன் ராஜமூர விஜயரங்க சொக்கநாதன் அவர்கள்
14. பாண்டிய பிருதிவி ராஜ்ய பரிபாலனம் செய்து வந்த போது சாலிவாகனம் ச
15. காப்தம் 1651 செல்லா நின்ற செளமிய வருஷத்தில் உத்தரா
16. யண புண்ணிய காலத்தில் வசந்த ருதுவில் வைகாசி மாதம் 15ஆம் நாள் குருவா
17. ரம் விசாக நட்சத்திரமும் சுபயோகமும் சுபகரணமும் கூடிய பு
18. ண்ய தினத்தில் திருவாவடுதுறை பண்டார சந்நிதி அவர்களின் அன்னதானத்திற்கு பண்டாரம்
19. அவர்களுக்கு வழங்கிய பூதான பட்டய சாசனம் திருவாவடுதுறை மடம் அன்னதா
20. னத்திற்கு தாராபூர்வமாகக் கட்டளை செய்துள்ளோம். ஆழ்வார் திருநகரிக்குத் தெற்கில்
21. இருக்கும் சாத்தங்குளத்தைச் சுத்த சர்வமான்யமாகவும் அதனைச் சேர்ந்த உபகிராமங்க [பிடாரைகள்]
22. ளும் அதனில் உள்ள நன்செய், புன்செய், சொர்ண தாயம், மாவடை, மரவடை, தோப்பு
23. துரவு, அனாதி, தரிசு குளம், கேணி, நிதி நிட்ச, ஜலகுரு பாஷாணம் அ
24. சூரிண ஆகாமி சூழித அஷ்ட சுவாமியங்களும் சந்திரசூரியர் உள்ளவரை
25. தர்மத்தை அனுபவித்துக் கொண்டுவரக் கடவீர் இத்தருமத்துக்கு யார் ஒருவர் வா
26. க்கு சகாயம் அர்த்த சகாயம் செய்கிறாரோ அவர் காசியில் கோடி லிங்
27. க பிரதிஷ்டை செய்த பலனை அடைவர். இந்தர்மத்திற்கு யார் ஒருவர்
28. எதிராகச் செயல்படுவாரோ அவர் காசியில் 1000 கபில பசுக்களை கொன்ற
29. பாவத்திற்கு உட்படுவார்கள்.
29. முதல் 31 வரை இந்தச் சாசனப்படியார் பரிபாலிக்கிறாரோ அவர் சொர்க்கம் அடைவர். அவருக்குத் திருமால் திருவடி கிட்டும். இதற்கு எதிராக யாராவது நடந்து கொண்டால் இப்புண்ணியங்கள் கிட்டா

32. இந்தத் தான சாசனம் அரசரின் உத்தவைப் பெற்ற கோவிந்தய்யாவின் ஒப்பம் மற்றும்
33. எல்லம் அரசு ஒப்பமாகும். சுபமஸ்து. இந்த கிராமத்தின் எல்லையை உடைய வயனம் வரு
34. மாறு சாத்தங்குளம் எல்லை பிரகாரம் குலசேகரப்பட்டினம் எல்லைக்கு வடக்கு திரு
35. ச் செந்தூர் நாட்டுப் பிரதேச எல்லைக்குக் கிழக்கே குலசேகரப்பட்டினம் எல்லைக்கு மேற்கு
36. கன்னிக் குறுச்சி நடு பிரதேச எல்லைக்குத் தெற்கு தீர்த்தங்குளம் எல்லை பிரகா
37. ரம் பசவப்பனேரிக்கு மேற்கு ஆழ்வார் நாட்டுப் பிரதேசத்திற்கு எலுப்பகுலான் கிழக்கு
38. காரி சோரி பட்டர் மடத்திற்குத் தெற்கு வராகக் குளத்திற்கு வடக்கு நாகங்குளம்
39. எல்லை கண்ட பிரகாரம் சிந்தாமணி எல்லைக்கு வடக்கு மூலகரப்பட்டி எல்லைக்குக் கிழக்கு காரிசோரி
40. சாத்தனேரி எல்லைக்குத் தெற்கு இதுவும்
41. சாத்தனேரி மேற்கு மர...

75. காசிச் செப்பேடு

காலம்

சாலிவாகன சகாப்தம் 1687 கலியுகம் 4866 மேல் செல்லா நின்ற பார்த்தீப வருடம், மார்கழி மாதம் மூன்றாம் தேதி சனிக்கிழமை உத்திராட நட்சத்திரம் விரதி நாமயோகமும் கவுல வாகரணமும் பெற்ற சுபதினத்தில் அதாவது 3.12.1765இல் செப்பேடு வெளியிடப்பட்டது.

அமைப்பும் செய்தியும்

கைப்பிடியுடன் கூடிய செவ்வக வடிவ செப்பேடு இதுவாகும். செப்பேட்டின் நீளம் 33 செ.மீ., அகலம் 21 செ.மீ. செப்பேட்டின் தொடக்கத்தில் 'ஸ்ரீ காசிவிசுவேசர் துணை' என எழுதப்பட்டுள்ளது. திரிகுலம், சூரியன், விசாலாட்சி அம்மன் ஆகிய வரைகோட்டுருவங்கள் அடுத்துக் காண்கிறோம். அம்மன் இரு கைகளிலும் மலர் ஏந்தியுள்ளார். கழுத்தில் கழுத்தணி, கால்வரை ஆடை உள்ளது. சிவலிங்கம், நந்தி, சந்திரன் ஆகிய சிற்பங்கள் அடுத்துக் காண்கிறோம். செப்பேட்டின் முதல்

பக்கத்தில் 40 வரிகளும், இரண்டாம் பக்கத்தில் 41 வரிகளும் எழுதப்பட்டுள்ளன.

கிருஷ்ணராச உடையார், மைசூரில் இருந்து ஆட்சி புரிந்து வந்தார். இவருடைய தளவாயாகவும் காரியத்துக்கர்த்தாவாகவும் வீரராசையன் என்பவர் இருந்தார். அப்போது கோயம்புத்தூர் பகுதியில் வரி வசூல் செய்யும் அதிகாரியாகக் குறிக்கார மாதையன் அவர்கள் இருந்துள்ளார். அவரின் கீழ் இருந்த ராசமூர் சங்கரையன் மனைவி லிங்கம்மன் காசி மாநகரில் அன்னதானச் சத்திரம் ஏற்படுத்தித் தந்துள்ளார். இச்சத்திர தருமம் சாரோர்த்தரமாக நடத்திக் கொண்டுவர வணிகர்கள் முடிவெடுக்கின்றனர். அதாவது வணிகர்கள் மகிமை வழங்கியதை இச்செப்பேடு குறிப்பிடுகிறது. செப்பேட்டின் தொடக்கத்தில் விஜய நகரப் பேரரசருக்குரிய மெய்க்கீர்த்தியும் பின் மைசூர் உடையார் சிறப்பும் பேசப்படுகின்றன. விஜய நகர ரவேந்தர் மெய்க்கீர்த்தி அகவற்பா நடையில் அமைந்துள்ளது.

ஆரியர்தள விபாடன் ஆரியர்மோகம் தவிர்த்தான்
 ஒட்டியர்தள விபாடன் ஒட்டியர்மோகம் தவிர்த்தான்
 சுற்றோ மென்று கலைபல இகழான்
 பெற்றோ மென்று பிறர்பொருள் வெளவான்
 ஆறி லொன்று கடமை கொண்டு
 அருள் பெருக அன்பு கூர்ந்து
 ஆதுலர் சாலையும் அந்தணர் வேள்வியும்
 வேத ஒலியும் விழவறா வீதியும்
 சைவ நெறியும் தபோதனர் மடங்களும்
 இச்சையில் முப்பத் திரண்டறம் வழங்கி
 எம்மண் டலமும் திறைகொண் டருளிய
 ராசாதி ராசன் ராசபர மேசுரன்
 ராசமார்த் தாண்டன் ராசகம் பீரன்
 ராசகுல திலகன் ராசமனோ பயங்கரன்
 கடல்க லங்கினும் காவேரி வற்றினும்
 மலைகு லிங்கினும் மனம்க லங்காத
 கண்டன் பாஷைக்குத்தப்பு வராய கண்டன்
 கண்டநாடு கொண்டு கொண்டநாடு கொடாதான்
 பொறுமைக்குத் தருமன் பலத்துக்கு வீமன்
 வில்லுக்கு விசையன் சொல்லுக்குஅரிச் சந்திரன்
 அழகுக்கு மன்மதன் அசுபதி கெசபதி
 நரபதி தனபதி ஆகிய ஆனை

கொந்தி ராயன்மல்லி காச்சுன ராயர்

சீரங்க ராயர் பிரபுதேவ மகாராயர்

என்று பாடல் வடிவில் செப்பேடு செல்கிறது. பிரபுதேவ மகாராயரைக் குறிப்பிட்ட பின் மைசூரை யாண்ட கிருஷ்ணராச உடையார் குறிக்கப்படுகிறார். இவர் உபைய (இரு) காவேரி மத்தியில் உள்ள ஸ்ரீரங்கப்பட்டினத்தில் இரத்தின சிம்மாசன ரூடராய் இராச்சியம் பரிபாலனம் புரிந்து வந்தார். இவரின் அதிகாரியாக வீரராசையன் என்பவர் இருந்துள்ளார். 3.12.1765இல் கோயம்புத்தூரைச் சேர்ந்த பகுதியில் கந்தாசாரம், சுங்கம், பேரம்மு, மகமை, தேவஸ்தானம் முதலாகிய சகல அதிகாரம் செய்பவராக ராசஸ்ரீமாதையன் என்பவர் இருந்துள்ளார். ராசஸ்ரீ சங்கரைய்யன் என்பவருடைய தர்ம பத்தினியாகிய லிங்கம்மன் என்ற மாதரசியார் காசி க்ஷேத்திரத்தில் ஏற்படுத்திய அன்னதான தருமத்திற்குக் கிருஷ்ணராஜ பேட்டையில் கூடிய எண் வகைப் பலபட்டக்காரரும் செட்டிகளும் மகமை வழங்கியதே இச்செப்பேடாகும்.

மகமை என்பது வணிகர்கள் அல்லது தொழிலாளர்கள் தங்கள் வருவாயின் ஒரு பகுதியைக் கோயில் அல்லது ஓர் அறச்செயலுக்குத் தாங்களாகவோ அல்லது ஊர்க்கட்டுப்பாட்டிற் கிசைந்தோ வழங்கும் வரி எனலாம். மகன்மை என்பதும் மகமையேயாகும்.

நெரிசம்பேட்டை, பாலக்காட்டுப்பேட்டை, பிலாப்பத்து, வண்ணார்க்காடு, மேல்நாடு இந்த மார்க்கம், உணிசெலக் கண்டி மார்க்கம், மேல்காட்டுப்பேட்டை ஆகிய ஊர்களில் ஏறுசாத்து, இறங்கு சாத்து, பாக்கு, மிளகு, மஞ்சள், சலஅரக்கு, நீலம், பூவத்துப் பலசரக்கு, புகையிலை, சவழி நூல், நெய், சீரகம், சந்தனப்பொதி, கோதும்பை முதலான நிசப்பொதி ஒன்றுக்குக் கண்டிராயன் பணம் அரைக்கால், நவதானியம், வெற்றிலை, வெல்லம், லவணம் சேவு ஒன்று முதலான கால்நடை ஒன்றுக்குக்குக் கண்டிராயன் பணம் மகாணி வழங்கச் சம்மதிக் கின்றனர். இந்தப்படிக்கு நிசப்பொதி ஒன்றுக்குக் கண்டிராயன் பணம் அரைக்கால் பணமும் மூலைப் பொதி ஒன்றுக்கு மாகாணிப் பணமும் வழங்க முடிவெடுக்கின்றனர். ஏறுசாத்து ஏற்றுமதி வரி. இறங்குசாத்து இறக்குமதி வரி எனலாம். சங்கரைய்யன் மனைவி லிங்கம்மன் ஏற்படுத்திய அன்னச்சத்திரம் சந்திகுரியர் உள்ள வரை நிலை பெற எட்டு வகை பல பட்டடைகள் உதவுகின்றனர்.

ராசபுரீ குறிக்கார மாதைய்யனும் ராசபுரீ சங்கரையனும் உறவினர்களாக இருந்திருக்கலாம். இங்குக் குறிக்கப்படும் பெயர்களைக் கொண்டே இவர்கள் சைவத்தில் ஈடுபாட்டுள்ளவர்கள் என்று குறிப்பிட முடியும். இங்கு வரும் அய்யர் என்ற சொல்லைக் கொண்டு தானம் தந்தவர் பிராமணர் குடியில் வந்த பெண் என்று புலவர் செ. இராசு கருதுகிறார்.

அன்னதானச் சத்திரத்திற்கு இடையூறு செய்பவர் கங்கைக் கரையில் கோவத்தி பண்ணின பாவத்தை அடைவர். தர்மத்தைப் பரிபாலனம் செய்த பேர்கள் காசி கேஷத்திரத்தில் கோதானம், சோடசமகாதானம் செய்த புண்ணியத்தை அடைவார்கள் என்றும் செப்பேட்டில் காண்கிறோம்.

தானத்தைப் பரிபாலிப்பவர் பெறும் பலன்களைச் சமஸ்கிருத சுலோகங்களில் கிரந்தம் அல்லது நாகிரி லிபியில் காணலாம். ஆனால் இச்செப்பேட்டில் சமஸ்கிருத சுலோகங்கள் தமிழ் லிபியில் எழுதப்பட்டுள்ளன. பட்டையத்தில் பணம் என்பதற்குக் குறியீடு உள்ளது. மேலும் + குறியீடு -, போன்ற குறியீடுகள் உள்ளன.

இச்செப்பேடு காசியில் உள்ள தர்ம சத்திரத்தைப் பற்றியது என்றாலும் திராவிட அட்சரத்தில் எழுதப்பட்டதாகச் செப்பேட்டிலேயே காண்கிறோம். தமிழைத் திராவிடம் என வடநாட்டவர் கருதி வந்துள்ளனர். சங்கராச்சாரியாரும் தமிழ் ஞானசம்பந்தரைக் குறிப்பிடும்போது திராவிட சிசு என்றே கூறியுள்ளார். இச்செப்பேட்டிலும் தமிழ் மொழியைத் 'திராவிடம்' என்ற சொல்லால் குறிப்பிட்டதைக் காண்கிறோம்.

சாசனத்தைத் தமிழில் தயாரித்தவர் தானப்ப முதலியார் குமாரன் நீலகண்டம் ஆவார். மதுரை தானகோனேரியப்ப முதலியார் மடத்தில் தானப்ப முதலியார் என்ற பெயர் கல்வெட்டில் உள்ளது. அத்தானப்ப முதலியார் மரபில் வந்த சொக்கலிங்க முதலியார் பேரனாக இவர் இருந்திருக்கலாம். சொக்கலிங்க முதலியார் பெயர், தானகோனேரியப்ப முதலியார் மடத்தில் இடம் பெற்றுள்ளது.

செப்பேட்டை வெட்டியவர் விசுவகர்மா வமிசத்தில் வந்த வீரப்ப ஆசாரி மகன் ஆனந்த ஆசாரி ஆவார். இவர் கோயம்புத்தூரைச் சேர்ந்தவர்.

செப்பேட்டின் காலம் கி.பி.1765 என்பதால் திருவாவடுதுறை ஆதின குருமகானாகப் பன்னிரண்டாவது மட்டத்தில் இருந்த

திருச்சிற்றம்பல தேசிகர் (1730-1770) காலத்தில் இது வெளியிடப் பட்டது என்பது உறுதியாகிறது.

மைசூர் உடையாரின் கோயம்புத்துர் அதிகாரியாக ராசபூரி குறிக்கார மாதையன் இருந்துள்ளார். இவர் காலத்தில் காசியில் அன்னச் சத்திரம் கட்டப்பட்டது. இந்த அன்னச் சத்திரமே திருவாவடுதுறை ஆதீனம் 13ஆவது குருமகான் காலத்தில் கண்ணப்ப சுவாமி என்பவரால் விரிவுபடுத்தப்பட்டது. மேலும் மனையும், நிலங்களும் வாங்கப்பட்டு மடத்தின் பெயர் கண்ணப்ப சாமி மடம் என மாற்றப்பட்டது.

இருபத்தி நான்கு மனை தெலுங்குச் செட்டிகள்,
பன்னிரண்டு நகரத்துப் பலர்,
வேட செந்தூர் ராவுத்தமார்,
கோழுட்டிகளில் குப்பிச் செட்டி,
அல்லித்துறை வர்த்தகர்,
தேவாங்குச் செட்டிகள்,
சங்கராபேட்டை வர்த்தகர் பலர்,

ஆகியோர் மகமை வழங்கும் தானத்தில் ஒப்பம் இட்டுள்ளனர்.

கந்தர்வ நரசராஜ உடையார் என்பவரால் கி.பி.1646 அளவில் கண்டி பணம் என்ற பெயரில் காசு வெளியிடப்பட்டது. கிருஷ்ண உடையார் காலத்திலும் இக்கண்டி பணம் செலாவணியில் இருந்திருக்க வேண்டும். அல்லது கிருஷ்ணராஜ உடையார் காலத்திலும் கண்டிபணம் என்ற பெயரில் காசு வெளியிட்டிருக்கலாம். அன்னச் சத்திரத்திற்கு மகமை வழங்க உடன்பட்ட வர்த்தகர் தமிழைத் தாய்மொழியாகக் கொள்ளாதவரே ஆவர். எனினும் செப்பேடு வாசகத்தைத் தயாரித்தவர் தமிழர் என்பதுடன் திருவாவடுதுறை ஆதினத்துடன் தொடர்புடையார் மரபில் வந்தவராகக் காண்கிறோம்.

கண்ணப்ப சாமிமடம்

சாதுக்களும் யாத்திரிகர்களும் தங்குவதற்கேற்பச் சகல வசதிகளையும் கொண்டுள்ள மடமாகக் கண்ணப்ப சாமி மடம் காசி எனப்படும் வாரணாசியில் சோணார்பூரில் 13/182 என்ற எண்ணுள்ள கட்டிடத்தில் இயங்கி வருகிறது. இம்மடத்திற்குக் கிழக்கிலும் மேற்கிலும் இருவாயில்கள் உள்ளன. தினமும் சாதுக்களுக்கு உணவு வழங்கப்படுகிறது. காசி யாத்திரைக்கு வரும் அன்பர்கள் திருவாவடுதுறை ஆதினத்தின் அனுமதி பெற்று

வந்தால் மடத்தில் தங்கிக் கொள்ளலாம். அதற்கேற்பப் பல அறைகள் இங்குள்ளன.

கண்ணப்பசாமி மடத்தின் கிழக்கில் கீழ்க்கண்ட ஆங்கிலக் கல்வெட்டு சுவரில் உள்ளது.

B.M.B

*This lane paved in memory of the late Babu Umesh
C.H. Rakshit. By His Grandson 1925.*

கண்ணப்பசாமி மடத்திற்கு எதில் உள்ள மடம் கண்ணப்பசாமி கீழை மடம் ஆகும். Kannappa Swamy Eastmurt என்ற கல்வெட்டுள்ளது. இதுவே லிங்கம்மன் ஏற்படுத்திய அன்னதான சத்திரமாக இருக்க வேண்டும். இனி, செப்பேட்டின் வாசகத்தைக் காண்போம்.

செப்பேட்டின் முதல் பக்கம்

1. ஸ்ரீ காசி விசுவேசரர் துணை.
2. சுபமஸ்த்து சொஸ்த்திஸ்ரீமன் மகாமண்டலேசுவரன் ஆரி
3. ய தள விபாடன் ஆரியர் மோகந் தவுள்த்தான் ஓட்டிய த
4. ள விபாடன் ஓட்டியர் மோகந் தவுள்த்தான் கற்றோமெ
5. ன்றுங் கலை பல மிகழான் பெற்றோமென்று பிறர்பொ
6. ருள் வெளவான் ஆறிலொன்று கடமை கொண்டு அருள்
7. பெருக அன்பு கூர்ந்து ஆதுலர் சாலையும் அந்தணர் வே
8. ள்ளியும் வேதவொலியும் விழாவறா வீதியும் சைவநெ
9. றியுந் தபோதனர் மடங்களும் மிச்சையில் முப்பத்தி
10. ரண்டறம் வழங்கி எம்மண்டலமும் திறைகொண்ட
11. ருளிய ராசாதிராசன் ராசபரமேசுவரன் ராசமாற்த்
12. தாண்டன் ராசசெம்பீரன் ராசகுல திலகன் ராசம
13. னோ பயங்கரன் கடல் கலங்கினும் காவேரி வற்றினுமலை
14. குலுங்கினும் மனங்கலங்காத கண்டன் பாஷைக்குத் தப்புவ
15. ராய கண்டன் கண்ட னாடு கொண்டு கொண்டனாடு கொ
16. டாதான் பொருமைக்குத் தருமன் பெலத்துக்கு வீமன் வி
17. ல்லுக்கு விசையன் சொல்லுக்கு அரிச்சந்திரன் அழகுக்
18. கு மன்மதன் அசுபதி கெசபதி நரபதி தனபதியாகிய ஆணை
19. கொந்திராயர் மல்லிகாற்குணராயர் சீரங்க ராயர் பிற
20. வுட தேவ மகாராயர் அப்பிறதிம மைசூர்ச் சமஸ்தா

21. னம் ஆளித மகா சுவாமி கிஷ்ட்டன ராச உடையரைய்
22. யனவர்கள் உபைய காவேரி மத்தியாகிய ஸ்ரீரங்க பட்ட
23. ணத்தில் ரத்தின சிம்மாசனாருடராய்ப் பிறிதிவி சாம்
24. பிராச்சியம் செய்கின்ற னாணையில் யிவர்கள் காரியத்து
25. க்குக் கந்தாவாகிய தளவாய் வீர ராசையனவர்கள்
26. னாணையில் சாலிவாகன சகார்த்தம் 1687
27. கலியுகம் 4866ந் மேல் செல்லாநின்ற பார்
28. த்திப லு மார்களி மீ 3ம் தேதி சனிக்கிழமை உத்திர
29. ஈட நட்செத்திரம் விரதினாம யோகமும் கவுலவாக
30. ரணமும் பெற்ற சுபதினத்தில் கோயம்புத்தூர் அட்ட
31. வணை கந்தாசாரம் சுங்கம் பெரம்மு மகமை தேவ
32. ஸ்த்தானம் முதலாகிய சகல அதிகாரமும் செ
33. ய்கின்ற ராசஸ்ரீ குறிக்கார மாதையனவர்கள் னாணை
34. யில் ராசஸ்ரீ சங்கரைய்யனவர்கள் தற்ம் பத்தினி
35. யாகிய லிங்கம்மனவர்கள் காசி க்ஷேத்திரத்தில்
36. செய்விக்கிற அன்னதான சத்திரத்துத் தற்ம்த்துக்குக்
37. கிஷ்ணராசப் பேட்டையில் கூடிய எட்டுவகைப் பலர்
38. பட்டக்காறர் செட்டிக்காறரும் எழுதிவிச்சுக் கொ
39. டுத்த மகமைத் தற்ம் சாசனம் நெரிசம்பேட்டை
40. கொல்லங்கோடு கொடுப்பேட்டை பாலைக்காட்டு[ப்]

இரண்டாம் பக்கம்

41. பேட்டை பிலாப்பத்து வண்ணார்க்காடு மேல்னாடு
42. யிந்த மார்க்கம் உணி செலக் கண்டி மாற்ற்கம்
43. மேல் காட்டுப் பேட்டை யிந்தப் பேட்டையளுக்கு
44. ஏறு சாத்து யிறங்கு சாத்து பாக்கு மிளகு மஞ்சள் சல
45. அரக்கு நீலம் பூவத்து பல சரக்கு புகையிலை சவழி
46. நூல் நெய் சீரகம் சந்தனப்பொதி கோசும்பை மு
47. தலான நிச பொதி 1க்குக் கெண்டிராயன் பணம் அரைக்கால் நவ
48. தானியம்வெற்றிலை வெல்லம் லவணம் சேவு ஒன்று
49. முதலான கால்நடை 1க்குக் கெண்டிராயன் பணம் மாகாணி யிந்
50. தப் படிக்கி நிச பொதி ஒண்ணுக்குக் கெண்டி ராய
51. ன் அரைக்கால் பணமும் மூலைப் பொதி ஒண்ணுக்கு
52. மாகர்ணிப் பணமும் யிந்த மகமை தீர்ந்த திரவிய

53. த்தில் ராசுரீ சங்கரையநவர்கள் தற்மபத்தினியாகிய லிங்க
54. ம்மனவர்கள் காசிஷ் சேத்திரத்தில் செய்த அன்ன சத்
55. திரத்துக்கு தற்ம ஆச்சந்திராகைஸ்த்தாகிய தற்மம்
56. சாரோத்தாரமாக நடத்திக்கொண்டு வருவோராக
57. வும் என்று எட்டு வகைப் பலரும் எழுதிவிச்சுக்கொ
58. டுத்த மகமையும் இந்த தற்ம சாசனப் பட்டையம்
59. யிந்தத் தற்மத்துக்கு யாதாமொருத்தர் விகா
60. தஞ் செய்த பேர்கள் கெங்கைக் கரையிலே
61. கோவத்தி பண்ணின பாவத்தையடைவாரா
62. கவும் யிந்தத் தற்மத்தைப் பரிபாலனஞ் செய்த
63. பேர்கள் காசி ஷேத்தி[ரத்தி]ல் கோதானம் பூதானம் அ
64. ன்ன தானம் சொற்ற தானம் சோடசமகா தாந
65. ம் செய்த புண்ணியத்தையடையவாராகவும்
66. சுதத்தாதி குணம் புண்ணியம் பரதத்தானு பால
67. னம் பரதத்தாபகாரேனா சுதத்தம் நிஷ்பலம்
68. பவேது யிந்தத் தற்ம சாசனம் திராவிட
69. அட்சாத்தில் தாம்பர சாசனத்தில் எழுதி
70. னவன் தானப்ப முதலியார் குமாரன் நீல
71. கண்டம் யிந்த அட்சரம் கொத்தினவன் கோ
72. யம்புத்துருலிருக்கும் விசுவ கற்ம வங்கிஷத்
73. தில் வீரப்ப ஆசாரி மகன் ஆனந்தா ஆசாரி உ
74. அஞ்ஜாறு குடிப் பாட்டத்துப்பலர் பட்டக்காறர்
75. ஒப்பிதம் இருவத்து னாலு மனை தெலுங்கச்
76. செட்டியன் ஒப்பிதம் பன்ரெண்டு நகரத்துப்ப
77. லர் ஒப்பிதம் வேடசெந்தூர் ராவத்தமார் ஒ
78. ப்பிதம் கோமுட்டியளில் குப்பி செட்டி ஒப்பித
79. ம் அல்லித்துறை ஒப்பிதம் சங்காராக பேட்டை
80. வர்த்தகர் பலர் ஒப்பதம் 2 சிவமயம்.

காசி கண்ணப்பசாமி மடத்தின் கிழக்கு வாயிலின் இருபுறமும் ஒரே செய்தியைக்கூறும் தமிழ் மற்றும் பாரசீக மொழிகளில் கூடிய கல்வெட்டுகள் உள்ளன. 13.4.1787இல் கல்வெட்டுகள் வெட்டப்பட்டன.

1. காசியில் திருவாவடு
2. துறைமடம் கண்ண

3. ப்பதம்பிரான் சுவாமி
4. வயித்தியலிங்க தம்பிரான் சுவாமி
5. க்கேசெலா அம்பலவாண குருதே
6. சிகர் சீசர் நமசிவாய குருபரம் பரை
7. மில் மெயிகண்டான் சந்தானம்
8. திருவாவடுதுறை ஆதீனத்து மடம்

கல்வெட்டுள்ள இடத்திற்கருகில் நந்தி, சிவலிங்கமும் பூசை செய்யும் தம்பிரானும் காண்கிறோம்.

ஆதீனத்திற்குத் தண்ணீர்க்குள முதலியான் பேரனும் சைவ முதலியார் மகனுமான சைவகந்தப்ப முதலியார் தாம் சம்பாதித்த 1000 பொற்காசுகளைக்கொண்டு காசியில் திருவாவடுதுறை மடத்திற்குச் சொந்தமான இடத்தில் மடம் கட்டி மீண்டும் மடத்திற்கே தானம் புரிந்துள்ளார். காலம் கி.பி. 1786 ஆகும். இந்த சாசனம் வடமொழியில் கூடியது. கையெழுத்துப் பிரதியாக உள்ளது. இதில் காட்சிகளும் தானம் தந்த கந்தப்ப முதலியாரும் தமிழில் ஒப்பம் இட்டுள்ளார்கள். ஒரு சாட்சி தெலுங்கில் கையெழுத்திட்டுள்ளார்.

காசிகண்ணப்பசாமி மடத்தில் உள்ள நடராசர் கோயில் கருவறையில் 6 வரி கொண்ட தமிழ்க்கல்வெட்டு உள்ளது.

1. ஸ்ரீகாசி திருவாவடுதுறை ஆதீன
2. கண்ணப்பசாமி மடத்தில் 1084
3. வை மீ 18 குருவாரமும் கும்பலக்கண
4. ம் இராமலிங்கத் தம்பி மணியர்களால் ஏழு சிவ
5. லிங்கம் ஸ்தாபித்து கும்பாபிஷேகம் செ
6. ம்யப்பட்டது.

மேலும் 19ஆம் நூற்றாண்டின் தொடக்கத்தில் மற்றொரு கண்ணப்பசாமி இங்கிருந்து மடத்தின் வளர்ச்சிக்குப் பாடுபட்டுள்ளார். இதற்கான ஆதாரங்கள் பார்சி மொழியில் எழுதப்பட்டவை உள்ளன. இம்மடம் குறித்து விரிவாகக்காண மெய்கண்டார் இதழ்களைக் காணவும்.

குறிப்பு

கிருஷ்ணராசப் பேட்டையில் 5.8.1747 கூடிய ஐம்பத்தாறு தேசத்து எட்டுவகைப் பலரும் பட்டக்காரரும் கூடி கூனப்பட்டி திருமடத்திற்கு

மகமை வழங்க உடன்பட்டு செப்பேடும் அளித்துள்ளனர். இதிலும் பாலைக்காட்டுச் சேரிப்பேட்டை, கொடுவாய் கொல்லங்கோடு, துப்பநாடு, வண்ணார்க்காடு போன்ற ஊர் வணிகர்கள் வந்துள்ளனர். கோயம்புத்தூரைச் சகல அதிகாரம் செய்தவர் புட்டராசய்யன். சுபேதரராக இருந்தவர் சீனிவாசய்யர், மன்னன். மைசூர் கிருஷ்ணராச உடையார். வீரராயன்காசு வீரராயன் மாகாணி இடம் பெறுகிறது. இச்செப்பேடு குறித்து திரு. இராச. ஆவனம் 9ஆம் இதழில் கட்டுரை எழுதியுள்ளார்.

76. திருநெல்வேலிச் செப்பேடு

காலம்

31.3.1950இல் வெளியிடப்பட்ட இச்செப்பேடு திருநெல்வேலி சுப்பிரமணியர் சுவாமிக்கு வழங்கிய தானத்தைக் குறிப்பிடுகிறது.

அமைப்பும் செய்தியும்

செப்பேடு சுதந்திரம் அடைந்த பின் வெளியிடப்பட்டாலும் பழைய அமைப்பிலேயே வெட்டப்பட்டுள்ளது. 10.5 செ.மீ. 31.5 செ.மீ. அளவுடன் கூடிய இச்செப்பேட்டில் முருகர் துணை என்று ஸ்வஸ்திஸ்ரீ க்குப் பதில் உள்ளது.

திருநெல்வேலி குறுக்குத்தெரு சுப்பிரமணிய சுவாமி கோயிலுக்கு பழைய வைரம், பழையபச்சை, பழையசிவப்பு பதித்தத் தங்கவேல் ஒன்றும் பழையபச்சை, பழையசிவப்பு பதித்த சிவலிங்க கெவுடு ஒன்றும் நற்பவழ மாலையில் சிவப்பு பதக்கம் கோத்து ஒன்று திரு.டி.எஸ். சித்தம்பரம்பிள்ளை மனைவி கனகசங்கரவடிவு அம்மாள் வழங்கியுள்ளார். 31.3.1950 சுக்கிர வாரத்தில் நன்கொடையாக அளித்துள்ளார். இதற்குச் செப்புப்பட்டயமும் அளித்துள்ளார். செப்பேடு வெட்டியவர் அக்கசாலை விநாயகர் கோயில் தெருவைச் சார்ந்த சி.சு. செல்லையா ஆசாரியாவார்.

திருநெல்வேலியில் உள்ள குறுக்குத்தெரு சுப்பிரமணியர் கோயில் திருவாவடுதுறை ஆதினத்திற்குச் சொந்தமாக கோயிலாகும்.

1. முருகன் துணை
2. திருவாவடுதுறை ஆதினம் திருநெல்வேலி குறுக்குதுறை ஸ்ரீ சுப்பிரமணிய
3. சுவாமி கோயிலுக்கு பளய வைரம் பளய பச்சை பளய சிகப் பதித்த தங்கவேல் ஒன்றும்

4. தங்கத்தில் பளய பச்சை பளய சிகப்பு பதித்த சிவலிங்கக் கெவுடு சங்கம் ஒன்றும்
5. நற்பவள மாலையில் சிகப்பு பதக்கம் கோருத்தது ஒன்றும் ஆபறணங்கள் 2க்கும்
6. திருநெல்வேலி டவுன் சேர்மாதேவி ரோடு வீட்டு நிர் 7 ஸ்ரீ டு.என். சிதம்பரம்பிள்ளையவர்கள் கிழு
7. ஸ்திரீ கனக சங்கர வடிவு அம்மானவர்களால்
8. 31.3.1950ல் [கார்காத்தார்]
9. சுக்கிர வாரத்தன்று நன்கொடையாகக் கொடுத்தது
10. செப்புப் பட்டையமும் செய்து கொடுத்து இருக்கிறேன்
11. வேளும் 1 ஸம் சுகம் சுபம்.

வேலை செய்தவர்

சி.சு. செல்லையா ஆசாரி

அஞ்சாலை விளையகர் கோயில் தெரு

77. குற்றாலம் செப்பேடு - 1

காலம்

சாலிவாகன சகாப்தம் 1675-இன் மேல் செல்லாநின்ற கொல்லம் 930-ம் பவவருடமும் கூடிய வருடத்தில் கார்த்திகை மாதம் 26ஆம் தேதி ஆதித்த வாரமும் உத்தர நட்செத்திரமும் சுபயோக சுபகரணமும் பெற்ற நன்னாளில் அதாவது திசம்பர் 1754இல் இச்செப்பேடு வெளியிடப்பட்டது.

அமைப்பும் செய்தியும்

திருக்குற்றாலத்தில் உள்ள குற்றாலநாத சுவாமி கோயிலில் மூன்று செப்பேடுகள் உள்ளன.¹ அம்மூன்றில் இரண்டில் திருவாவடுதுறை மடத்தின் பெயர் இடம் பெற்றுள்ளது. மடத்துக்கு வழங்கப்பட்ட செப்பேடுகள் மடத்தின் கட்டளை யுள்ள குற்றாலநாத சுவாமி கோயில் அலுவலகத்தில் உள்ளன.

நாம் ஆய்வு செய்யும் இச்செப்பேடு திருவிதாங்கூர் ஆர்க்கிலாஜகல் சீரிஸ்ஸில் இடம் பெற்றுள்ளது. ஆதின வெளியீடான திருக்குற்றாலத்தல் வரலாறு நூலிலும் இடம் பெற்றுள்ளது. கொற்கை அருங்காட்சியகக் காப்பாட்சியர் திரு. எஸ். இராமச்சந்திரன் 1983இல் நேரில் படித்து ஆய்வு

செய்துள்ளார். 28 வரிகளைக் கொண்டதாக அவர் குறிப்பிட² தலபுராணத்தில் 39 வரிகள் இடம் பெற்றுள்ளன. மேலும் இரண்டு பக்கங்களில் எழுதப்பட்டுள்ளன. 34 வரிகள் முதல் பக்கமும் எஞ்சிய வரிகள் இரண்டாம் பக்கத்திலும் வெட்டப்பட்டுள்ளன. மூலபாடத்தில் மாற்றமேதுமில்லை. தலவரலாற்றில் இச் செப்பேட்டின் நீளம் 32.5 செ.மீ. என்றும் அகலம் 20.5 செ.மீ. என்றும் குறிக்கப்பட்டுள்ளது.

செப்பேட்டின் மேற்பகுதியில் தெய்வ உருவங்கள் ஓவியங்களாக வெட்டப்பட்டுள்ளன. 'குழல்வாய் மொழி அம்மன், விநாயகர், முருகன், சிவலிங்கம், பீடம், கொடிமரம், குரங்கு, முனிவர் ஆகிய உருவங்கள் உள்ளன.

கோசடில வன்மரான திரிபுவனச் சக்கரவர்த்திகள் கோனேரின்மை கொண்டான் ஸ்ரீபெருமாள் அளகம் பெருமாள்³. இறந்த காலம் எடுத்த சீவல வரகுண பாண்டிய குலசேகர தீட்சரின் ஆட்சியின்போது செப்பேடு வெளியிடப்பட்டது.

இதே மன்னர் காலத்தில் வெளியிடப்பட்ட வேறோர் செப்பேடும் குற்றால நாதர் கோயிலில் உள்ளது⁴. செப்பேடு வாசகங்களும் ஒரே பாணியில் உள்ளன. பாண்டிய மன்னன் ஆகவராமனின் புதல்வன் சடையவர்மன் சீவல்லப பாண்டியன் கி.பி.1534 முதல் 1543 வரை நாடாண்டவன். இவனுக்கு இறந்த காலமெடுத்தவன் என்ற பட்டமுண்டு. திருவிதாங்கூர் மன்னன் உதய மார்த்தாண்டவர்மன் என்ற சேர மன்னன் பாண்டிய நாட்டைக் கைப்பற்றிக் கொண்டான். மன்னன் சீவல்லப பாண்டியன் அச்சுத தேவ மகாராயன் என்ற விஜய நகர வேந்தனிடம் முறையிட, பெரும்படையுடன் அச்சுத தேவ மகாராயன் வந்து சேரனை வென்று மீண்டும் பாண்டியருக்குரிய நாட்டை வழங்கினான் என்ற வரலாற்றில் காண்கிறோம். எனினும் 1754இல் தென்காசிப் பகுதியை ஆண்ட பாண்டிய மன்னனும் இறந்த காலம் எடுத்த என்ற பட்டத்துடன் சீவலவரகுண பாண்டியன் என்ற பட்டமும் குலசேகர தீட்சரர் என்ற பட்டமும் பெற்றிருந்துள்ளான். செப்பேட்டின் காலத்தில் விஜய நகர வேந்தர் ஆட்சியும் மதுரை நாயக்கர் ஆட்சியும் இல்லை. பாண்டியரின் கடைசிக்கால ஆட்சியே இருந்துள்ளது. இதே கால கட்டத்தில் சீவலி மாற ராசா தங்களுக்கு அதிகாரம் வழங்கியதாகத் தாருகாபுரம் மறவர் பரளையக்காரர் செப்பேடும் தென்காசிப் பள்ளி குலத்தோர் செப்பேடும் குறிப்பிடுகின்றன.⁵

சீவல வரகுணராம பாண்டியர் ஆட்சி முடிவடைந்த பின்னர் 1755-56இல் நிகழ்ந்த காஞ்சாகிப் கலகத்தின்போது மேற்படி பட்டையங்களை அவ்வச் சமூகத்தவர் செப்பேடுகள் எடுத்துச் சென்றிருக்கலாம். ஆயின் தென்காசி கோயிலுக் குரிய பட்டையங்கள் மட்டும் கோயிலுக்குச் சென்றிருக்கலாம். மேலும் குற்றாலத்தில் திருவாவடுதுறை ஆதீனத்திற்குக் கிளை மடம் நீண்டகாலமாக இருந்து வருகிறது⁷. கோயிலில் மடத்திற்குக் கட்டளையுண்டு திருப்பணியில் ஆதீனத்தின் பங்கு குறிப்பிடத் தக்கதாகும்⁷. பிள்ளைமார்-முதலியார் சமூகத்தைச் சேர்ந்த ஆசான் பிள்ளைமார், பல்லக்கில் செல்லும் தகுதி உடையதோர், குதிரையில் செல்வோர், தொழில் செய்து வருகிற நபர்கள், தேர் சுத்துக்காரர், அனைவரும் அவரவர் தகுதிக்கேற்ப அறக்கட்டளைக்குக் குற்றால நாதர் கோயில் கட்டளைக்கு வரி கொடுக்க வேண்டிய ஆனை இதுவாகும். சாய ரட்சை கட்டளை⁸ என்று செப்பேட்டில் உள்ளது. கங்காகுலத்தாசான் பிள்ளைமார் கட்டளை என்றும் உள்ளது. பிள்ளைமார் பட்டயம் என்றுள்ள இதே செப்பேட்டில் முதலிமார் பிள்ளைமார் தருமம் என்றும் உள்ளது.⁹

பிள்ளைமார் தர்மத்தைப் பரிபாலனம் பண்ணின பேர் தெய்வப் பிறதிட்டை பண்ணின புண்ணியத்தில் அடைவாராகவும் இதற்கு அகிதம் பண்ணின பேர் மாதா பிதாவுக்கும் குருவுக்கும் அகிதம் பண்ணின தோஷத்திலேயும் கங்கைக் கரையிலே கோகத்தி, பிரமத்தி, ஸ்தர்ஹத்தி பண்ணின தோஷத்தில் போவாராகவும் என்று பார்க்கிறோம். பட்டையம் எழுதித் தந்தவர்கள் பிள்ளைமார்களாகும்.

சந்திராதித்தர் உள்ளவரைக்கும் தர்மத்துக்குக் காரியம் பரிபாலனம் செய்து வர உடன்படுகின்றனர். இந்தத் தர்மம் திருவாவடுதுறை மடத்துப் பாரிசஞ் செய்திருப்பதால் திருவாவடுதுறை மடமே தர்மத்தைப் பரிபாலனம் செய்ய வேண்டும் என்றும் செப்பேட்டின் இறுதியில் எழுதப்பட்டுள்ளது. பாரிசம்(சார்பு) செய்யப்பட்டதாகக் காண்கிறோம். தர்மத்துக்குக் காரியம் காளாஞ்சி பண்டாரம் ஒத்துக் கொண்டு பரிபாலனம் செய்து வருவதாகச் செப்பேட்டில் காண்கிறோம்.

திருவாவடுதுறை ஆதீனத்தில் பன்னிரண்டாவது தேசிகரான திருச்சிற்றம்பல தேசிகர் (1730-1770) காலத்தில் இளைய பட்டத்தில் இருந்த அம்பலவாணர் ஒருமுறை சுசீந்திரத்தில் இருந்த திருவாவடுதுறைக்குச் சென்றபோது குற்றாலத்திற்கு

வந்தார். சித்திரா நதியில் நீராடி கோயிலுக்குச் சென்று இறைவனை வழிபட்டார். அப்போது திருச்சிற்றம்பல தேசிகரின் கட்டளைக்கிணங்க அடியாருள் ஒருவரான சுப்பிரமணிய சுவாமி சபாநாதர் மீது 10 பாடல்கள் பாடியுள்ளார். செப்பேட்டில் இடம் பெறும் காளாஞ்சிப் பண்டாரம் இவராக இருக்கலாம். ஆதினத்தின் சார்பாகத் தருமத்தை நிறைவேற்ற ஒத்துக் கொண்ட காளாஞ்சிப் பண்டாரம் குறித்து இச்செப்பேட்டில் வேறு விவரம் இல்லை. காளாஞ்சி என்பதற்குத் தாம்பூலம் உள்ள கலம் அல்லது வெற்றிலை எச்சில் உமிழும் பாத்திரம் எனலாம். எனவே மேற்படி பாத்திரம் ஏந்திய பண்டாரம் எனலாம். இனி இயற் பெயராகவும் காளாஞ்சி இருக்கலாம்.¹⁰

தொடக்கத்தில் பாண்டியருக்குரிய புகழ்ச்சி மொழிகளில், புவனேசுவரீ¹¹ சந்திரகுல¹²ப் பீரதிப மதுரா மகேந்திர சேந்தமங்கல புரவலாதிசுர¹³ சேய்மாகுர நாரசிங்க¹⁴ கேரள தமோதிவாகர சோழ சிந்து வடவா நல சங்கீத சாயுச்சிய சாருவபூவ தெய்வப் பிராமண தாபனாசாரியர் ஆகிய விருதுகள் உள்ளன. பிராமணர்களுக்குரிய தீட்சதர் என்ற பட்டம் இங்கே பாண்டிய மன்னருக்கு உள்ளது. பிரம்மம் க்ஷத்திரியராக இவரைக் குறிப்பிடலாம்.

குற்றாலம் செப்பேடுகள் வெளியிடப்பட்ட கால கட்டத்தில் (18ஆம் நூற்றாண்டில்) வீரமாமுனிவர் என்ற பெஸ்கி இப் பகுதியில் ராஜ குலத்தைச் சேர்ந்த பலரைக் கத்தோலிக்கராக மாற்றினார் என்றும் நாயக்கர்களின் எதிர்ப்பு ஏற்பட்ட போது ராஜகுலக் கிறித்தவர்கள் வீரமா முனிவர்க்காக நாயக்கர்களை எதிர்த்தனர் என்றும் ஏசு சபை மற்றும் கத்தோலிக்க மிஷன் குறிப்புகளால் அறிகிறோம். கி.பி.1785 ஆம் ஆண்டில் குலசேகரன் பட்டினம் உதயமார்த்த விநாயகர் கோயில் கல்வெட்டொன்று தளவாய் முதரியார் வமிசத்தைச் சேர்ந்த தீர்த்தாரப்ப முதலியார் சான்பற்று நிலங்களுக்கு வரி தள்ளுபடி செய்த குறிப்பை வழங்குகிறது. ஊரான், நிலைமைக்கார நாடான், போன்ற குறிப்புகள் இக்கல்வெட்டில் உள்ளன. தீர்த்தாரப்ப முதலியார் போன்றவர்கள் பல்லக்குக்காரர் எனலாம். பல்லக்குக்காரர் களையடுத்து குதிரை சுருட்டிக்காரர் தொழில் செய்து வருபவர் ஆகியோர் இச்செப்பேட்டில் குறிக்கப்படுகிறார்கள். இவர்களை யடுத்து தேர் சுத்துக்காரர் பட்டயத்தில் இடம் பெற்றுள்ளனர். பிள்ளைமார் சமூகத்தில், அடிமட்டத்தைச் சேர்ந்தோராக தேர்சுத்துக்காரர் இருக்கலாம். அனைவரும் ஆண்டுதோறும் மகமை வழங்கியுள்ளனர். தொழில் செய்து வருகிறவர்கள்

காரடல்தோறும் அதாவது கார்பூவில் கார்கால விளைச்சலில் பங்கு ஒன்று தந்துள்ளனர். காராளர் நெல்லினை வழங்க மற்றவர்கள் பணமாக மகமை வழங்கியுள்ளனர்.

ஐந்து சபைகளில் சித்திர சபையாக விளங்கும் திருக்குற்றாலநாத சுவாமி கோயில் திருப்பணியில் சீர்வளர் சீர் சிவப்பிரகாச தேசிகர் பெரிதும் ஈடுபட்டார். 1996இல் குட முழக்கும் நடைபெற்று தல வரலாறும் வெளியிடப்பட்டது. இனிசெப்பேட்டின் மூலத்தைக் காண்போம்.

செப்பேட்டின் மூலம்

1. சாலிவாகண சகார்த்தம் 1675ன் மேல்ச் செல்லா நின்ற
2. கொல்லம் சுகத்தறி பவனேக வீர சந்திரகுலப் பிறதீபமதுரா மகேந்திர
3. சேந்தமங்கலப் புரவலாதீசுர சேய்மா சூர நாரசிங்க கேரள தமோதிவாகர
4. சோளசிந்து வடவா நல சங்கீத சாயுத்திய சாறுவபூவ தெய்வப் பிராமண
5. தாபனாசாரிய கோசுடல வன்மரான திரிபுவனச் சக்கிறவந்தி கோனேரின்மை
6. கொண்டான் ஸ்ரீ பெருமாள் அளகம்பெருமாள் யிறந்த காலமெடுத்த சீவல
7. வரகுண பாண்டிய குலசேகர தேவ தீட்சதருக்கு ஆண்டு ஆவது
8. கொல்லம் 930௭௭ பவனா கார்த்திகை மீ 26 ஆதித்த
9. வாரமும் உத்திர நட்செத்திரமும் சுபயோக சுபகரணமும் பெற்றபுண்ணிய
10. தினத்தில் சுவாமி குற்றால நாதசுவாமி கோயில் சாயலட்சைக் கட்டளைக்கு
11. காராள திலகமான கங்கா குலத்தாசான் பிள்ளைமார் கட்டளையாக
12. வச்சுக் குடுத்தது. பல்லாக்குகாறர் ஒன்றுக்கு பணம் ஒன்றும் குதிரை
13. சுறுட்டிக்காரர் பணம் 5ம் தொளில் செய்து வருகிற பேர்காரடல் 2மும்
14. தேர் சுத்துக்காரர் வருஷத்தில்-1மும் ஆக யிந்த படிக்கு 6 குத்தால
15. நாதசுவாமி சாயலட்சைக் கட்டளைக்குக் குடுத்து நடத்தி வருவோமாகவும்.
16. யிந்தப்படிக்கு பிள்ளைமார்த் தற்மத்தைப் பரிபாலனம் பண்ணின பேர்
17. தெய்வப் பிறதிட்டை பண்ணின புண்ணியத்தில் அடைவாராகவும். இதற்கு
18. அகிதம் பண்ணினபேர் மாதா பிதாவுக்கும் குருவுக்கும் அகிதம் பண்ணின
19. தோஷத்திலேயும் கெங்கைக் கரையிலே கோகத்தி பிரம்மத்தி ஸ்திறிகத்தி

20. பண்ணின தோஷத்திலேயும் போவாராகவும். இப்படிக்குத் தான சாதன
21. மாக குத்தாலனாத சுவாமி சாயலட்சை கட்டளைக்கு பிள்ளைமார் பட்டையம்
22. எழுதிக் குடுத்தோம். யிந்தத் தற்மத்துக்கு காரியம் காளாஞ்சிப் பண்டாரம்
23. யொத்துக் கொண்டு சந்திராதித்தர் உள்ளவரைக்கும் தற்மத்துக்குக் காரியம்
24. பரிபாலனம் செய்து வருவாராகவும் இப்படிக்குக் குத்தால னாத சுவாமி துணை.
25. இந்தப் படிக்கு முதலிமார் பிள்ளைமார் தர்மத்தை நடத்தி வருவோமாகவும்
26. இந்தத் தற்ம் திருவாவடுதுறை மடத்துப் பாரிசம் செய்திருப்பதால்த் தற்ம் பரி
27. பாலனமாக நடத்திவிச்சக் கொள்வாராகவும். குளஸ்வாய்மொளியம்மன்
28. துணை. இந்த சாயலட்சைக் கட்டளை தர்ம்ம் பிள்ளைமார்க்கு சபாபதி துணை.

அடிக்குறிப்புகள்

1. திருவிதாங்கூர் ஆர்க்கியலாஜிகல் சிரிஸ் மற்றும் திருக்குற்றாலத் தலவரலாறு (ஆதின வெளியீடு) நூல்களில் மூல பாடங்கள் உள்ளன. கொற்கைக் காப்பாட்சியர் திரு.எஸ். இராமச்சந்திரனிடம் மூல பாடம் உள்ளது. அப்பாடமே இங்குள்ளது.
2. கொற்கை காப்பாட்சியரிடம் உள்ள மூல பாடம் 28 வரிகளைக் கொண்டிருக்க திருவாவடுதுறை ஆதின வெளியீடான திருக்குற்றாலத் தலவரலாறு நூலில் 39 வரிகள் இடம் பெற்றுள்ளன. எனவே ஒரே செப்பேட்டின் இரு பிரதிகள் எனலாம்.
3. அழகன்பெருமாள் என்றிருக்க வேண்டும்.
4. இச்செப்பேட்டிலும் திருவாவடுதுறை ஆதினத்தின் மூலம் கட்டளை நிறைவேற்ற வேண்டும் என்று குறிக்கப்பட்டுள்ளது.
5. குற்றாலம் காப்பாட்சியர் திரு.சொ. சந்திரவாணன் இவ்விரு செப்பேடுகளையும் கண்டு பிடித்துள்ளார்.
6. திருக்குற்றாலத் தல வரலாறு காண்க.
7. மேலும் விரிவுக்கு இவ்வாசிரியர் எழுதிய "திருவாவடுதுறை ஆதின வரலாறு" என்ற நூலைக் காணவும்.
8. சாயரட்சை என்பதே சாயலட்சை என்று செப்பேட்டில் உள்ளது.
9. பிள்ளைமார் முதலியார் ஒரே பிரிவினர் எனலாம்.
10. அடிக்குறிப்பு 7இல் உள்ளபடி.
11. பாண்டியர் மற்றும் வாணாதிராயர்களுக்குப் புலனேக வீரர் என்ற பட்டமுண்டு.
12. சந்திரகுலம் - பாண்டியர் குலமாகும்.

13. சேந்தமங்கலப் புரவலாதீசுரன் என்ற பெயர் கோப்பெருஞ்சிங்களின் தலை நகரான சேந்தமங்கலத்தை நினைவூட்டுகிறது. சேந்தமங்கலம் கோயிலில் பாண்டியர் கல்வெட்டும் உள்ளது. கோப்பெருஞ்சிங்கனைப் பாண்டியன் வென்றுள்ளான்.
14. சேயமாகூர் - ஹேமாசுரனாக இருக்கலாம். இரண்யனுக்கு நரசிம்மன் என்று பொருள்.
15. நாடா ராகிய சான்றார் பிரிவுகளில் பிரம்ம சத்திரியரும் ஒரு பிரிவினர் என்று நெல்லை நெடுமாறன் கூறுகிறார்.

78. குற்றாலச் செப்பேடு - 2

காலம்

சாலிவாகன சகார்த்தம் 1675-ன் மேல் செல்லாநின்ற கொல்லம் 930 பவ ஆண்டு கார்த்திகை மாதம் 26ஆம் தேதியாகும். திசம்பர் 1754 எனலாம்.

அமைப்பும் செய்தியும்

செவ்வக வடிவ இச்செப்பேட்டின் நீளம் 31.5 செ.மீ. அகலம் 20.5. செ.மீ. செப்பேட்டின் ஒருபுறம் மட்டும் எழுதப் பெற்றுள்ளது. செப்பேட்டின் மேற்புறம் தெய்வ உருவங்கள் வரையப்பட்டுள்ளன. அவை மூன்று நிலைகளாகப் பிரிக்கப் பட்டுள்ளன. முதலிரு பிரிவுகளில் ஏழு, ஏழு தெய்வ உருவங்களும் மூன்றாம் பிரிவில் உழவன் கழனியில் உழுவதைப் போன்றும் காட்டப்பட்டுள்ளன. நாற்று நட்ட நிலையில் ஒரு வயல் காட்டப்பட்டுள்ளது.

சீவல குணராம பாண்டிய குலசேகர தேவ தீட்சதர் ஆட்சியின்போது குற்றாலநாத சுவாமி கோயில் சாயரட்சை கட்டளைக்கு, இராசாக்கள் கர்னாடாக மத்த உபயரானுவம், குடிபடை செய் தொழிலாளிகள் ஆகியோர் மகமை வழங்க முடிவு செய்துள்ளனர். வருஷம் ஒன்றுக்குப் பல்லக்குக்காரருக்குப் பத்துப் பணமும் குதிரை சுருட்டிக்காரருக்கு மூன்று பணமும் ராணுவத்துக்கு ஒரு பணமும் மற்ற படைக்கு ஒரு பணமும் என மகமை நிர்ணயிக்கப்பட்டது. உபயரானுவத்தார் பட்டயம் எழுதித் தருகின்றனர். பட்டயத்தில் கண்ட கட்டளையை நிறைவேற்றும் பொறுப்பு திருவாவடுதுறை ஆதினத்திற்கு வழங்கப்படுகிறது. செப்பேட்டில் வரும் பல்லக்குக்காரர் யார் என்பதற்கு முன் செப்பேடு ஆதாரமாக உள்ளது. அச்செப்பேட்டின்படி பிள்ளைமார் முதலிமாரே பல்லக்குக்காரர் எனலாம். காராளர் எனவும்

அவர்களை அழைக்கலாம். அவர்களைப் போன்றே ராசாக்கள் கர்நாடகம் எனப்படும் சத்திரியரும் இருந்தனர் எனலாம். இவர்களும் பல்லக்குகாரர் ஆவார்கள். இராசாக்கள் கர்நாகத்துடன் குடிபடை செய் தொழிலாளிகளும் கட்டளைக்கு மகமை வழங்குகின்றனர். இப்பட்டயம் மறவர் குலப் பாளையக்காரர்களையும் நாயக்க வம்சத்தவர்களையும் கட்டுப்படுத்தாது எனலாம். உபய இராணுவம் இரண்டு வகைப் படைப்பிரிவுகள் எனலாம். இக்காலக் கட்டத்தில் ஆங்கிலேயர் குதிரைப்படை (Cavalry) காலாட்படை (infantry) வைத்திருந்ததால் செப்பேட்டில் வரும் உபய இராணுவமும் இதே போன்ற படைப்பிரிவு எனலாம்.

முதல் பட்டயம் பிள்ளைமார் வழங்கியது. இப்பட்டயம் சத்திரிய சான்றோர் வழங்கியது ஆகும். கர்நாடக இராசாக்கள் என்ற தொடர் பழமையான மரபுப்படி, தொடர்ந்து வரும் அரச மரபு எனலாம்: தமிழிசையைக் கர்நாடக இசையாகக் குறிப்பது போல் பாண்டிய மன்னர் மரபினர், இவ்வாறு குறித்துள்ளனர் எனலாம். தென்காசிப் பாண்டிய மன்னன் எந்தப் பிரிவோ அப் பிரிவினர் கர்நாடக இராசாக்கள் எனலாம். முன் செப்பேட்டில் இடம் பெற்ற காராளர் கட்டளையாக நெல் வழங்க உபயராணுவத்தார் போன்றோர் கட்டளையாகப் பணம் வழங்கியுள்ளனர். மேலே கண்ட இரு செப்பேடுகள் வெளியிட்ட காலத்தையடுத்து 1755-56 ஆண்டிலிருந்து யூசுப்கான் என்ற மருதநாயகம் மதுரை நெல்லைப் பகுதிகளில் ஆதிக்கம் செலுத்தத் தொடங்கி விடுகிறான். 1758இல் தென்காசிக் கோட்டையைப் பூலித் தேவனிடமிருந்து இவன் கைப்பற்றியதாகக் காண்கிறோம்.

குற்றாலம் கோவிலுக்கு இஸ்மாயில் இராவுத்தர் மற்றும் பல முஸ்லீம்கள் ஒன்றுகூடி மகமை வழங்குகிறார்கள். இதற்குரிய செப்பேடும் குற்றாலநாத சுவாமி கோயிலில் உள்ளது. இராசாக்கள் கர்நாடக மத்த உபய ராணுவம், என்பது சான்றார் களில் உயர் பிரிவினரையும் குடிபடை செய் தொழிலாளி என்பது சாதாரண பிரிவினரையும் குறிக்கும் எனலாம். உபய ராணுவத்தார் தர்மத்தைப் பரிபாலனம் பண்ணின நபர்கள் தெய்வ பிரதிட்டை பண்ணின புண்ணியத்தை அடைவர் என்று பார்க்கிறோம். இத்தர்மத்திற்கு அகிதம் செய்தவர் அடையும் பாவத்தைச் செப்பேட்டின் இறுதியில் காண்கிறோம். செப்பேட்டில் வரும் பாண்டிய மன்னருக்குரிய விருதகள் தொன்று தொட்டு வரும் விருதுகள் ஆகும்.

காராளர் கட்டளையை நிறைவேற்றும் பொறுப்பினைத் திருவாவடுதுறை ஆதீனத்திற்கு வழங்கியது போன்றே உபய ராணுவத்தாரும் ஆதீனத்திற்கு வழங்குகின்றனர். இரண்டு செப்பேடுகளில் திருவாவடுதுறை மடம் என்றே ஆதீனம் குறிக்கப்படுகிறது. குற்றாலநாத சுவாமி துணை என்று இறுதியில் எழுதப்பட்டுள்ளது.

இச்செப்பேட்டின் காலத்தில் திருவாவடுதுறை மடத்தின் தலைவராகத் திருச்சிற்றம்பல தேசிகர் என்ற திருநாமம் புனைந்த பன்னிரண்டாவது பட்டத்தில் இருந்த தேசிகரே அருளாட்சி புரிந்தார். அம்பலவாண தேசிகர் இளைய பட்டத்தில் இருந்துள்ளார். இச்செப்பேட்டினை நகல் செய்த கொற்கைக் காப்பாட்சியர் திரு. எஸ். இராமச்சந்திரன் 24 வரிகள் என்று குறிப்பிடக் திருக்குற்றாலத் தல வரலாறு எழுதிய டாக்டர் கஸ்தூரி 35 வரிகள் என்று குறிப்பிட்டுள்ளார். இரண்டிற்கும் பாட பேதங்கள் ஏதுமில்லை.

செப்பேட்டின் மூலம்

1. சாலிவாகன சகார்த்தம் 1675ன் மேல்ச் செல்லா நின்ற
2. கொல்லம் சுகத்திறி புவனேகவீர சந்திரகுலப் பிறதீப மதுராமகேந்திர
3. சேந்தமங்கலப் புராவலதீசுர சேய்மாகூர நாரசிங்க கேரளதமோ
4. திவாகர¹ சோளசிந்து வடவாநல² சங்கீத சாயுத்திய சாறவபூவ³
5. தெய்வப் பிரமாண தாபனாசாரிய கோ சடிலவன்மரான திறிபுவனச் சக்ரவர்த்திகள்
6. கோனேர்மை கொண்டான் ஸ்ரீபெருமாள் அளகம் பெருமாள் யிறந்தகாலம்
7. மெடுத்த சீவல வரகுணராம பாண்டிய குலசேகரதேவ தீட்சதருக்கு ஆண்டு
8. ஆவது கொல்லம் 935பவ ஆண்டு கார்த்திகை மீ 26 ஆதித்த
9. வாரமும் உத்ரநட்செத்திரமும் நவமியும் ஆயுட்க்கிரண நாமயோகமும்
10. கெசகரனமும் சுபயோக சுபகரனமும் பெற்ற புண்ணிய தனத்தில் சுவாமி
11. குத்தாலனாத சுவாமி கோயில்ச் சாயலட்சைக் கட்டளைக்கு இராசாக்கள்
12. கற்றாடகமத்த உபயராணுவமுங் குடிபடை செய் தொளிலாளியமுங்
13. கட்டளை வைத்துக் கொடுத்தது வருசம் ஒன்றுக்குப் பல்லக்குச் காறருக்குப்
14. பத்துப் பணமும்⁴ குதிரை சுறுட்டிக் காறருக்கு முன்று பணமும் ராணுவத்

15. திக்கு ஒரு பணமு மத்தக்குடி படைக்கு ஒரு பணம் வீதம் இந்தப் படிக்குக் குடுத்து
16. நடத்தி வருவோமாகவும் இந்தப் படிக்கு உபய ரானுவத்தார்த் தற்மத்தைப் பரி
17. பாலனம் பண்ணினபேர் தெய்வப் பிரதிஷ்டை பண்ணின புண்ணியத்தில்
18. அடைவாராகவும் இதற்கு அகிதம் பண்ணினபேர் மாதா பிதாவுக்கும் குருவுக்கும்
19. அகிதம் பண்ணின தோஷத்திலேயும் கெங்கைக் கரையிலே கோகத்தி ப்ரமஹத்தி
20. சிறிகத்தி பண்ணின தோஷத்திலேயும் போவாராகவும் இப்படிக்குக்குத் தான
21. சாதனமார்க குத்தாலனாத சுவாமி சாயலட்சைக் கட்டளைக்கு உபய ரானுவத்
22. தார் பட்டையும் எழுதி குடுத்தோம் இந்தத் தற்மத்துக்கு காரியம் திருவாவடு
23. துறை மடத்துப் பாரிசஞ் செய்வித்திருப்பதால் தற்மம் பரிபாலனமாக நடத்தி
24. விச்சுக் கொள்வாராகவும் குத்தாலனாத சுவாமி துணை.

அடிக்குறிப்புகள்

1. கேரளர்(சேரர்) எனும் இருட்டையழிக்கும் சூரியன்
2. சோழர் எனும் கடலைக் குடிக்கும் வடவைத் தீ
3. "சங்கீத சாஹித்ய சார்வபௌம" (இசைப்பாடல் இயற்றுவதிலும் பாடுவதிலும் உலகப் புகழ் பெற்றவன்) இப்பட்டங்கள் அனைத்தும் 13 ஆம் நூற்றாண்டுப் பாண்டியர்க்கு உரியவை.
4. காராளர் கட்டளை தர்மம் நெல்லாகவும், உபய ரானுவத்தில் கட்டளை தர்மம் பணமாகவும் வழங்கப்படுகின்றன. சமூகவியல் வரலாற்று ஆய்வுக்கு இக்குறிப்பு மிகவும் பயன்படும்
5. குடிபடை செய் தொழிலாளிகளில், பனையேறிச் சான்றார் ஈழவர் ஆகியோர் அடங்கக்கூடும்.

79. அரித்துவார மங்கலச் செப்பேடு

காலம்

சக ஆண்டு 1691 கலியுகம் 4870-ன் மேல் செல்லா நின்ற விரோதி வருடம் மாசி மாதம் 25ஆம் தேதியில் இச்செப்பேடு வெளியிடப்பட்டது. ஆங்கில வருடத்தில் குறிப்பிடுவது என்றால் 5.3.1770 ஆகும்.

செப்பேட்டின் அமைப்பும் செய்தியும்

திருவாவடுதுறை ஆதீனத்திடம் வழங்கப்பட்ட இச்செப்பேடு ஆதீனத்தில் இன்றி அரித்துவாரமங்கலம் கோயில் நிருவாகத்திடம் உள்ளது. குற்றாலத்துக்குரிய இரண்டு திருவாவடுதுறை செப்பேடுகள் குற்றாலம் கோயிலில் இருப்பதை ஈண்டு குறிப்பிட வேண்டும். அரித்துவார மங்கலச் செப்பேடு தமிழ்ப் பல்கலைக்கழக வெளியீடான தஞ்சை மராட்டியர் செப்பேடுகள் என்ற நூலிலும் இடம் பெற்றுள்ளது.

அரித்துவாரமங்கலம் ஞானசம்பந்தரால் பாடல் பெற்ற தலமாகும். அரதைப் பெரும்பாழி என ஞானசம்பந்தர் குறிப்பிட்டுள்ளார். இறைவன் பெயர் பாதாள ஈஸ்வரன். அம்மன் பெயர் அலங்காரவல்லி. திருமால் வராக அவதாரம் எடுத்து நிலத்தைத் தோண்டிய போது பூமியில் பள்ளம் ஏற்பட்டதாகவும் அவ்வூரே அரித்துவாரமங்கலம் ஆயிற்று என்றும்சிலர் கூறுவர்.

திருமாலின் வராக் கொம்பைப் பறித்துச் சிவபெருமான் அணிந்து கொண்ட தலம் எனவும் கூறுவர். துவார கணபதி, துவாரபாலகர் என்ற பெயர்களைப் போல் துவாரஅரி என்பதே அரித்துவார் என்று மாறியது. மங்கலம் என்ற சொல் பிராமணர் வாழ்ந்த ஊர் என்பதாகும். செப்பேட்டின் முன்பக்கத்தின் நடுவில் அழகிய சிவலிங்கம் வரையப்பட்டுள்ளது. ஓரங்களில் இரண்டு குலங்கள் செதுக்கப்பட்டுள்ளன. 'சுவத்திரிபூ' தொடங்கி 11 வரி வரை முன்பக்கத்திலும் 42 ஆவது வரி தொடங்கி 70 ஆவது வரி வரை இரண்டாம் பக்கத்திலும் வெட்டப்பட்டுள்ளன.

துளசா மன்னின் ஆட்சியின் போது(கி.பி.1770) இச்செப்பேட்டில் குறிக்கப்பட்ட தானம் வழங்கப்பட்டது. அரித்துவாரமங்கலம் ஓட்டியப்பகுதியில் அரசு அதிகாரியாக அதாவது மத்திஷ்மாக இருந்தவர். கானுசாயபு என்பவர் ஆவார். சுவாமி அய்யன் என்பவர் நிர்வாக அதிகாரி எனலாம். இவருடைய தந்தை பெயர் லட்சுமிகாந்தய்யன் என்பதாகும். தொடக்கத்தில் மெய்க்கீர்த்தி விரிவாக உள்ளது. தஞ்சாவூரின் மற்றோர் பெயர் அளகாபுரியாகும். தீபநகர் அம்மாள் பேட்டை அதிகாரத்தில் அரித்துவாரமங்கலம் இருந்தது. கோயில் இறைவனுக்கும் இறைவிக்கும் நெய். சந்தனக்கட்டை, சூடம், சாம்பிராணி, கற்பூரம் மற்றும்முள்ள திரவியங்கள் கொடையாக அளிக்க வாணிகர் முடிவு செய்தனர். மேலும் உப்பு முதல் கற்பூரம் வரையிலான பலபொருட்களுக்கு ஏற்றுமதி இறக்குமதி பொருட்

களுக்கும் அரசுக்காரருக்குப் செலுத்த வேண்டிய வரிகள் இறைவனுக்கு வழங்க உடன்பட்டு செப்பேடும் எழுதித் தந்தனர்.

இத்தர்மத்திற்கு அபகாரம் பண்ணினவர்கள் அஷ்ட அய்குரியவான்களாக இருப்பார்கள். எதிராக இருப்பவர் சிவத்துரோகம், குருத்துரோகம், மாதுருத் துரோகம், பிதிர்த் துரோகம், செய்தவர்கள் அடையும் நரக வேதனை அடைவர். அன்னியராக மத பேதகக்காரர் விவாதம் செய்தால் அவர்கள் மதத்தைவிட்டு நரகத்தை அடைவர். செப்பேட்டைச் சுவாமி அய்யன் அவர்கள் தயாரித்துத் திருவாவடுதுறை சங்கரலிங்கத் தம்பிரான் வசம் தந்துள்ளார். அருள்நிறைத்தேவர் அம்பலவாணர் குமரன் செஞ்சடை வேதியன் என்பவர் எழுதியுள்ளார்.

செப்பேட்டில் ஒப்பமிட்ட வணிகர்கள் வருமாறு: பெருமாள் செட்டி, வெங்கடாசல செட்டி, சிவகுருநாதன் ஆகியோர் சாட்சிகளாக ஒப்பம் இட்டுள்ளார்கள். கனகசபை செட்டி, பட்டடைமுத்தய்யன், பட்டடை குமாரசாமி பிள்ளை, முத்து வெள்ளைச் செட்டி, சின்ன வீரப்ப செட்டி, பெரிய வீரப்ப செட்டி, பட்டையார் உசிப்ப அருணாசல அய்யன் செட்டி, பட்டுநூல் செட்டி, பட்டையார் உசிப்ப அருணாசல அய்யன் செட்டி, பட்டுநூல் செட்டி, மகமை பெரிய சேஷய்யன், கைக்குளப்பட்டை ரெங்கப்ப முதலி, சேணியர் பெருமாள், கம்மாளப்பட்டை, நாசுப்பதனி, ஆனையப்பசெட்டி, வாணிய கோணாசல செட்டி, சாயப்பட்டை, எருத்துப் பட்டை, பட்டுநூல் செட்டி, கைக் கொளப்பட்டை, சேணியர், கம்மாளப் பட்டை, வாணிய செட்டி. ஆகிய சாதிகளைச் சேர்ந்தோர் ஒப்பம் இட்டுள்ளனர். செப்பேடு வழங்கப்பட்ட காலத்தில் திருச்சிற்றம்பல தேசிகர் 1730-1770 அல்லது அம்பலவாண தேசிகர் 1770-1789 இருவரில் ஒருவர் இருந்திருக்க வேண்டும். இச் செப்பேட்டில் எழுத்துப் பிழைகள் பல உள்ளன. 'ச' என்பது 'க' என்பது போலவே எழுதப் பட்டுள்ளது. 'ப' என்பது 'ய' என்பது போல் உள்ளது. னை, லை போன்றவை பூ என்றுள்ளன. ஒரு சில கிரத்த எழுத்துக்களும் கலந்துள்ளன. காப்புரை செப்பேட்டின் நடுவில் இருப்பது இச்செப்பேட்டின் புதுமை எனலாம். அன்னியராகப் பிற மதத்தவர்களை இச்செப்பேடு கூறியுள்ளது...

1. சுவத்திரி ஸ்ரீமன் மகாமண்டள லேசுரனரிய தளவி
2. பாடன் மூவராயரிண்டன் தேவராய கண்ட
3. ன் கண்டநாடு கொண்ட நாடு கொடாதான்

4. பாண்டி மண்டலத்தாபனா சாரியன் டெ
5. தாண்ட[மண்ட]லப்பிறதிட்டாபனா சாரியன் சே
6. ஈழ மண்டலாதிபன் அஷ்ட்டலெட்சுமி வா
7. சன் விபூதி ருத்திராட்ச மாலிகா பரணன் சிவாழ
8. ய பூஷன அலங்காரன் விஷ்ட்டுனு ஆழய்ய உத்தண்டன்
9. பிறமாழியப் பிறதிட்டாபனாசாரியன் பூதான கோத
10. ஈன கன்னிகாதான அத்துங்கன் ரத கெசதுரகபத
11. ஈதி தன சேகரன் யீளமுங் கொங்கும் யாட்ப
12. ஈணமுந் திறை கொண்ட ஈசாதிராசன் ஈசபரமே
13. சுரன் ஈச மாற்த்தாண்டன் ஈச கெம்பீரன் பொன்
14. ஈித்துறைவன் புலிக்கொழிப் புரவலன் காவே
15. ரி வளநாடன் அளகாபுரிக்குப் பிறிதி நாமமான
16. தஞ்சை நகராதிபன் தருமசொருபென் போசல
17. குலாதபன் புண்ணிய தயாநிதி புகழ்சேர் கொடைக் க
18. ற்ன்னற ஈ சகசி மகராசா சாயேபு சரபோசி மகாரா
19. சா சாயேபு துக்கோசி மகராசா சாயேபு அவர்க
20. ள் சுதாகரனென்னுமால் தங்கலாருலமாம் வேங்க
21. யதுங்கும் சிங்கமாகிய ஈ பிரதாபுசிங்க மகராசா
22. சாயேபு அவர்களருமற் குமரராகியர் ஈய துளசி
23. மகராசர் சாயேபவர்கள் ஈச்சியஞ் செங்கோல்
24. நமத்தி வருகுற ஈளின் ஈ கானு சாயபு அவர்க
25. ள் மத்திஷத்தில் லட்சுமி காந்தய்யனவர்கள் ருரு
26. மற் குமரராகியச் சுவாமி அய்யனவர்கள் திக
27. ஈரத்தில் சாலியவாகன சகாந்தம் 1691, மே
28. ற் கலியுகம் 4870 ன் மேற் செல்லா நின்ற வி
29. ரோத னு மாசி மீ 25 ஈ மார்க்கசாயபவர்கள் த
30. ற்மமாக தீபநகர் அம்மாள்பேட்டை அதிகாரத்தில்.
31. அரித்துவாரமங்கலம் அலங்கார வல்லி சமேதரா
32. ன பாதளளிங்கருககு அபிஷேக நெய் வேதளத்
33. துக்கு சாத்தென்டின சந்தனக்கட்டை சூடன் சாம்
34. பிராணி உப்பு முதல் கற்பூர பருவந்தீர்ம் போக்குவர
35. த்து திரவியங்களுக்கு ஆயம் மண்ணிப்பாக அ
36. சுகாற்ர் பட்டடையார் முன்னிதாக தாம்பிரசாத
37. னமாகப் பண்ணிக் கொடுத்தோம் இந்தச்சா
38. தனத்துக்கு யாதாமொருவர் அபகாரம் பன்

39. ணி இருக்குற பேர்கள் புத்திரமித்திரகளத்திராதிகளு
 40. டனே அஷ்ட அய்யுரியவான்களாயிருப்பார்கள்
 41. ரகவும் இந்தச் சாதனத்துக்குச் செல்லா[தென்]குறார்களோ அவர்

இரண்டாம் பக்கம்

42. கள் சிவத்துரோகங் குருத்துரோக மாதரு துரோகம்
 43. பிதிர்த் துரோகத்துக்கு ஆளவார்களாகவு அன்னி
 44. யராகிய மதபேதகக்காறர் விகாதம் செய்தால் அவ
 45. ர்கள் மத்ததைவிட்டு நரகத்திலே போவார்களாகவும் இ
 46. ந்ததப்படி லட்சுமி காந்தய்யனயவர்க ளுறும் குமரராகி
 47. ய ஸ்ரீ சுவாமி அய்யனவர்கள் அரித்துவாரமங்கல மலங்
 48. கார வல்லி சமேதர் பாதாள நாதருக்குப் பண்ணிக் கொட
 49. த்த தாம்பிர சாசநம் இந்த தற்மம் திருவாவடு
 50. துறை சங்கலிங்க தம்பிரான் இந்தப் பட்டயம் அரு
 51. ள் நிறைத் தேவர் அம்பலவாணர் குமாரன் செஞ்
 52. சடை வேதியனெட்டெழு
 53. த்து இந்தப்படிக்கு அரித்துவார மங்கல ஈசுரன்கோ
 54. விலக்கு தீருவை வருகுறது அபிஷேக திரவியஞ்
 55. சாத் தெண்ணை சந்தன்கட்டை உப்பு கற்பூர பரி
 56. யந்திரத்துக்கு தீருவை தேவையில்லு யெ
 57. னவு ரா மகராசாயபு அவர்கள் முதல் நடப்
 58. பிக்குற தற்மமாக தீத்துக் குடுத்தேன் லெட்சுமி
 59. காந்தய்யன் கையெழுத்து இந்தப்படிக்கு பெ
 60. ருமாள் செட்டி வெங்கடாசல செட்டி சிவகுருனா
 61. தன் அறிவேன் கனகசபை செட்டி சட்டிகா
 62. யெப் பட்டடை முத்தய்யயெருத்துப் பட்டடை
 63. குமாரசாமி பிள்ளை முத்து வெள்ளி செட்டி சின்
 64. ன வீரப்ப செட்டி பெரிய வீரப்ப செட்டி பட்
 65. டடையாரேசிப்ப அருணாசல அய்யன்..
 66. விள செட்டி பட்டுநூல் செட்டி மகமை பெரிய
 67. சேஷசய்யன் கைக்குளப் பட்டடை ரெங்கப்ப மு
 68. தலி சேனயர் பெருமாள் கம்மாள் பட்டடை
 69. நாகப்பத்தன் ஆணையப்ப செட்டி வாணியச்
 70. சாணாசல செட்டி.

பிற்சேர்க்கை


திருவாவடுதுறை ஆதீனத்தில் விஜயநகரப் பேரரசரான வேங்கடபதிராயர் வெளியிட்ட நந்திநாகரி எழுத்துக்களில் அமைந்த வடமொழிச் செப்பேடு ஒன்று ஒரு கொத்தாக உள்ளது. அரசின் முத்திரையும் அதில் உள்ளது. தற்போது 11 ஏடுகள் உள்ளன. இருபுறமும் எழுத்துக்கள் வெட்டப்பட்டுள்ளன. இரண்டாம் ஏடுமட்டும் இல்லை. மொத்தமாக 373 வரிகள் உள்ளன. சரியாக 240 சுலோகங்கள் காண்கிறோம். தொடக்கத்தில் மன்னன் பெயரும் தானத்தின் சிறப்பும் காண்கிறோம். மன்னனின் சிறப்புகள் விவரிக்கப்படுகின்றன. சபாபதி என்பவரின் பேரணாகிய காமாட்சி என்ற கவி சுலோகங்களைப் பாடியுள்ளார். இந்தக் காமாட்சி காமகோடி என்ற கவியாக இருக்கலாம். கணபதி என்பவரின் மகன் வீரனார் செப்பேட்டை எழுதியவர் ஆவார்.

இராமர் வணக்கம், விநாயகர் வணக்கம் போன்ற துதிப்பாக்களுக்குப்பின் புராண அரசர்களின் பெயர்களைக் காண்கிறோம். சகஆண்டு 1532 (கி.பி 1610) சார்வரி வருஷம் கார்த்திகை மாதம் துவாதசி அன்று வேதவிற்பன்னர்களுக்கு மன்னர் நிலங்களை அளித்துள்ளார். மதுரை மண்டலத்தில் மாடக்குளச்சீழ் இருந்து தானம் வழங்கப்படுகிறது. பாண்டியர் செப்பேடுகளிலும் மாடக்குளக்கீழ் காணலாம்.

மதுரோதைய வளநாடு, கீழ்மாத்தூர்பேட்டை, கோச்சடி கிராமம், வைகைநதி, கோடிமங்கலம், கீழாநேரி கிராமம், கோட்டுச்சேரி, அச்சம்பத்து போன்ற எல்லைகள் குறிக்கப்படுகின்றன.

பாரத்துவாஜ குலோத்பவன் பேருபட்ட வமிசத்தில் வந்த நிர்க்குலபட்டன் தொடங்கி வெங்கடபதி என்ற மந்திரிவரை பல பிராமணர்களுக்குத் தானம் வழங்கப்பட்டுள்ளன. 220 பாகங்களாகப் பிரிக்கப்பட்டு சிலருக்கு ஐந்தும் சிலருக்கு ஆறுமாக அளிக்கப்பட்டன. சைவ வைணவ பிராமணர்கள் பட்டியலில் இடம்பெற்றுள்ளனர். பல்வேறு கோத்திரத்தைச் சேர்ந்தவர்களாக அவர்கள் உள்ளனர்.

தஞ்சை சரஸ்வதிமகால் நூலக வடமொழி பண்டிதர் வீரராகவன் தேவநாகரியில் எழுதித்தர அரசினர் கீழ்த்திசை சுவடிநூலகக் காப்பாட்சியர் முனைவர் செளந்திரபாண்டியன் அறிவுரைக்கிணங்க முனைவர் சு. இராஜலட்சுமி இச்செப்பேட்டின் சுருக்கத்தை மொழிபெயர்ப்பதில் எனக்கு உதவினர். மேற்கண்டவர்களுக்கு என் நன்றி.



பதிப்பாசிரியர் ச. கிருஷ்ணமூர்த்திக்குத்
திருவாவடுதுறை ஆதீனகர்த்தர் சீர்வளர்சீர்
சிவப்பிரகாச தேசிகர் அவர்கள் 'சரித்திரச்
செம்மல்' விருதுவழங்கி, மோதிரம் அணிவிக்கிறார்.
அருகில் ஆதீன இளைய சந்நிதானம் சீர்மிகு காசி
விசுவநாத தேசிகர் உள்ளார்.

11.2.2000